
ଯାହାଙ୍କ କରୁଣାରୁ ମୁଁ ଲେଖନୀ ଚାଳନା କରିଛି ସେହି ମୋର 
ଗୁରୁଦେବ ପରମାରାଧ୍ୟ ଶ୍ରୀମାଶ୍ରୀଅରବିନ୍ଦଙ୍କ ଚରଣ କମଳରେ ଏହି 
ବହିଟିକୁ ସମର୍ପଣ କରି ଯାହାଙ୍କ ପ୍ରେରଣାରୁ ଲେଖାଲେଖୁରେ 
ଛାତ୍ରଜୀବନରୁ ଆଗେଇ ଯାଇଛି ସେହି ମୋର ବୋଉ ଶ୍ରୀମତୀ ମନୋରମା 
ଦେବୀଙ୍କ ହାତରେ ଗଭୀର ଭଚ୍ତିସହ ଅର୍ପଣ କଲି । 

ସମନ୍ଟୟର ଦେବତା ଶ୍ରୀଜଗନ୍ନାଥ 

ଭାରତ ବିଦ୍ୟାର ଭିତ୍ତି ଓ ପରିବ୍ୟାପ୍ତି 
ଭାରତୀୟ ସଂସ୍କୃତିର ମୂଲ୍ୟବୋଧ 

ଜାତୀୟ ସଂହତିର ସ୍ଵର ଓ ସ୍ଵରୂପ 

ଓଡ଼ିଆ ଜନଜୀବନ ଓ ଆମ ସଂସ୍କୃତି 

ପଲ୍ଲୀ ଜୀବନଧାରାରେ ଆମ ସଂସ୍କୃତି 
ପାରିବାରିକ ଶିକ୍ଷାର ମହତ୍ତ୍ବ 

୧୦୦ 
୧୦୫ 
୧୦୯ 
୧୧୨ 
୧୧୬ 
୧୨୩ 
୧୨୭ 


Digitized by PPRACHIN, SOA 


ଜୀବନ ଜିଜ୍ଞାସା - ଅତୀତ, ବର୍ଭମାନ, ଭବିଷ୍ୟତ 
ଆତ୍ସବିକାଶରେ ଅର୍ଥର ଭୂମିକା 
ଆତ୍ଲବିକାଶର ସ୍ଵରଲିପି 

ଆନନ୍ଦ ବୋଧର ସ୍ଵର ଓ ସ୍ଵରୂପ 
ଆମେ ଓ ସାଂପ୍ରତିକ ଦୃଷ୍ଟିଭଙ୍ଗୀ 
ଆଜିର ଆହ୍ଵାନ ଓ ଆମେ 
ଦେଶପ୍ରେମର ମୂଲ୍ୟବୋଧ 

ବିଶ୍ଵ ଭ୍ରାତୃତଵ ଓ ସ୍ଵାମୀ ବିବେକାନନ୍ଦ 
ମିଶ୍ର ସଂସ୍କୃତିର ପ୍ରଭାବ 

ଜୀବନ ଚିନ୍ତାର ରୂପରେଖ 
ଅନୁରାଗର ଅନୁଚିନ୍ତା 

ପ୍ରାକୃତିକ ପରିବେଶ ଓ ସ୍ପର୍ଶକାତର କବି ଚିତ୍ତ 
ଦୋଷ କେଉଁଠି ? 

ବିଜ୍ଞାନ ଓ ଆତୁଜ୍ଞାନ 

ଜୀବନ ସୌରଭ 

ଆତ୍ବିଶ୍ଲେଷଣ 

ଶେଷ କେଉଁଠି ? 

ଆମେ ଆଉ ଆମେ 

ଆଲୋକର ଜୟଗାନ 

ଶ୍ରୀକୃଷ୍ଣାୟନ 

ଆଗରୁ ଦି” ପଦ... 


ଆମ ସଂସ୍କୃତି ଏକାଧାରରେ ପ୍ରାଚୀନ ଓ ମହାନ ! ନୈତିକତା, ଧାର୍ମିକତା 
ସର୍ବୋପରି ଆଧ୍ଯାତ୍ସିକତାରେ ଏହାର ପୁଷ୍ପଳ ପରିପ୍ରକାଶ ଅତୀତରୁ ଅଦ୍ଯାବଧୂ 
ଅଳେବହୂତେ ଲକ୍ଷ୍ୟଣୀୟ | ଫୁଲର ସୁବାସ ପବନରେ ମିଶି ପବନକୁ ସୁବାସିତ କଲାପରି 
ଆମ ସଂସ୍କୃତିର ସୁରଭି ଜୀବନରେ ମିଶି ଜୀବନକୁ ସୁରଭିତ କରିଛି । ସଂସ୍କୃତିର 
ସଂଜ୍ଞା ଅତ୍ୟନ୍ତ ବ୍ୟାପକ, ଏହା ଏକ ଶୃଙ୍ଖଳିତ କଳାତ୍ସକ ଅନୁଭବ, ବଞ୍ଚିବାର କଳା 
ସହିତ ଓତପ୍ରୋତ ଭାବରେ ଜଡ଼ିତ | ଅନ୍ୟାନ୍ୟ ପଶୁଠାରୁ ମନୁଷ୍ୟ ଯେ ଭିନ୍ନ ଏହା 
ସଂସ୍କୃତି ଦ୍ଵାରା ଚିହ୍ନିତ ଓ ପ୍ରମାଣିତ ହୋଇଥାଏ । ସଂସ୍କୃତି ଏକ ଦୃଶ୍ୟମାନ ବସ୍ତୁ ନୁହେଁ 
ଏକ ଉପଲବ୍ଧ ଉପାଦାନ | ବ୍ୟବହାର, ରୁଚି, କଥାବାର୍ଭାରେ ସଚେତନତା, ଆନନ୍ଦ, 
ଆନ୍ତରିକତା, କର୍ଭବ୍ୟବୋଧ ଇତ୍ୟାଦି ବହୁ ଦିଗରେ ସଂସ୍କୃତିର ମହତ୍ତ୍ର ପରିବ୍ୟାପ୍ତ । 
ଅବଶ୍ୟ ଦେଶ ଭେଦରେ ଏହାର ପରିପ୍ରକାଶ ଭିନ୍ନ ଭିନ୍ନ ହୋଇଥାଏ । ବୈଦେଶିକ 
ଆକ୍ରମଣ ଏବଂ ବିଦେଶୀ ଶାସନ ଫଳରେ ଗୋଟିଏ ଦେଶର ସଂସ୍କୃତି ଉପରେ ଅନ୍ୟ 
ଦେଶ ଓ ଜାତିର ସାଂସ୍କୃତିକ ପ୍ରଭାବ ଅନୁଭୂତ ହୁଏ । ଉଭୟ ସଂସ୍କୃତିର ସମନ୍ଵୟ 
ଘଟିବା ପୂର୍ବରୁ ମାନସିକ ସନ୍ତୁଳନ ଦେଖାଯାଏ । ଆମ ସଂସ୍କୃତି ଆଜି ଏହି ସମସ୍ୟାର 
ସମ୍ମୁଖୀନ | ନିଜ ସଂସ୍କୃତିରୁ ଦୂରେଇ ଯିବା ସମାଧାନ ନୁହେଁ । ନିଜ ମାଟି ଉପରେ 
ପାଦ ରଖୁ ଅନ୍ୟ ସଂସ୍କୃତିରୁ ଭଲ ଭଲ ଉପାଦାନ ସଂଗ୍ରହ ହିଁ ଯଥାର୍ଥ ସମାଧାନର 
ମୂଳମନ୍ତ୍ର | ସେହି ସମୟ ଆସୁଛି ଯେତେବେଳେ ଦେଶ ଦେଶ ଭିତରେ, ଜାତି ଜାତି 
ଭିତରେ ସାଂସ୍କୃତିକ ଏକ୍ୟ ପ୍ରତିଷ୍ଣିତ ହେବା ସହିତ ପ୍ରାଚ୍ୟ ଓ ପାଶ୍ଚାତ୍ୟ ଭିତରେ ଥିବା 
ବିଭିନ୍ନ ସ୍ତରୀୟ ଚେତନାଗତ ବିଭେଦ ଦୂର ହେବ । ବିଶ୍ବଗ୍ରାମ ଓ ବିଶ୍ଵପରିବାର 
ଗଠନ ପ୍ରକ୍ରିୟା ସେଦିନ ବାସ୍ତବତାରେ ରୂପାୟିତ ହେବ । 

ଆଜିର ସମୟ ପ୍ରସ୍ତୁତିର ସମୟ | ଅନ୍ୟ ଭାଷାରେ କହିଲେ ଏକ ଗୁରୁତ୍ବପୂର୍ଣ 
ସମୟ । ଏ ସମୟ ଦେବମୁହୂର୍ଭ, ନୂତନ ଉଷାର ଆଗମନୀ ପାଇଁ ପ୍ରଦୀପ ସଜାଇ 


Digitized by PPRACHIN, SOA 


ରଖୁବାର ଶୁଭ ସମୟ | ଏତେବେଳେ କେବଳ ଆତ୍ସପକ୍ଷ ସମର୍ଥନ ଯେପରି 
ସ୍ପୃହଣୀୟ ନୁହେଁ, ଅପରର ଅନ୍ଧାନୁସରଣ ସେପରି ଗ୍ରହଣୀୟ ନୁହେଁ | ଏହା ଏକ 
ବିଚାର ବିଶ୍ଳେଷଣର ସମୟ । ଆମ ସଂସ୍କୃତି, ଆମ ପରିବେଶ ତଥା ଆତ୍ସଜୀବନ 
ଧାରା ସଂପର୍କରେ କିଞ୍ଚିତ ଆଲୋଚନା ପାଇଁ ଏଇ ପୁସ୍ତକଟିର ପରିକଳ୍ପନା | ଏହି 
ଉଦ୍ୟମ ନିଶ୍ଚିତ କ୍ଷୀଣ ଓ ସାମାନ୍ୟ, ଏକଥା ମୁଁ କହି ରଖୁଛି । ପୁସ୍ତକରେ ସ୍ଥାନିତ 
ପ୍ରବନ୍ଧମାନଙ୍କରୁ ଅଧ୍ୟକାଂଶ ଅମପତାୟନ, ଉଜ୍କଳପ୍ରସଙ୍ଗ, ପ୍ରତୀକ, ସ୍ଵାତୀ, ସକାଳ, 
ବସୁଧୀରା, ଜନସୁଧା ସଂଜୀବନୀ ଓ ଦୈନିକ ସମାଜ, ସମେତ କେତେକ ପତ୍ର 
ପତ୍ରିକାରେ ପୂର୍ବରୁ ପ୍ରକାଶିତ ହୋଇଛି । ଏହି ଅବସରରେ ଉପରୋକ୍ତ ପତ୍ରିକାର 
ସମ୍ପାଦକମାନଙ୍କୁ ମୋର ଅନ୍ତରର କୃତଜ୍ଞତା ଜଣାଉଛି । ସଂସ୍କୃତି ସଂପର୍କିତ ପ୍ରବନ୍ଧ 
ଲେଖୁବା ପାଇଁ ଛାତ୍ର ଜୀବନରୁ ଯଥେଷ୍ଟ ପ୍ରେରଣା ଦେଇଥିବାରୁ ଆଜି ଏଇ ଅବସରରେ 
ମୁଁ ମୋର ବୋଉ ଶ୍ରୀମତୀ ମନୋରମା ଦେବୀଙ୍କୁ କୃତଜ୍ଞତା ଜଣାଉଛି ! 

ପରିଶେଷରେ ସହୃଦୟ ପାଠକମାନଙ୍କର ଆନ୍ତରିକତା କାମନା କରୁଛି । 
ପୁସ୍ତକଟିର ରୂପାୟନରେ ଅଗ୍ରଣୀ ଭୂମିକା ଗ୍ରହଣ କରିଥିବାରୁ ଶ୍ରୀଯୁକ୍ତ ରମାକାନ୍ତ ମିଶ୍ର 
ମହୋଦୟଙ୍କୁ ଗଭୀର କୃତଜ୍ଞତା ଜଣାଉଛି | 


ପ୍ରଫେସର, ଡକ୍ଟର ଶରତ ଚନ୍ଦ୍ର ରଥ 


ଓଡ଼ିଆ ବିଭାଗ, ଉଳ ବିଶ୍ବବିଦ୍ୟାଳୟ, 
ବାଣୀବିହାର 

ସମନ୍ସୟର ଦେବତା ଶ୍ରୀଜଗନ୍ନାଥ 


ଶ୍ରୀଜଗନ୍ନାଥ ନୀଳାଚଳ ଧାମରେ ପୂଜିତ ହେଲେ ମଧ୍ଯ ସେ କେବଳ ଉତ୍କଳର 

ନାଥ ନ ହୋଇ ସମଗ୍ର ଜଗତର ନାଥ ଭାବରେ ରତ୍ବ ସିଂହାସନରେ ବିରାଜମାନ । ତାଙ୍କ 
ଆବିର୍ଭାବର ପ୍ରକୃତ ସମୟ, ଇତିହାସ ରଖିନାହି | ମହିମା ତାଙ୍କର ଯେପରି ଅକଳନ, 
ତାଙ୍କର ସ୍ପିତିର ଇତିହାସ ସେପରି ରହସ୍ୟାଚୁନ୍ନ । ଜଗନ୍ନାଥ ଧର୍ମ ଓ ଦର୍ଶନ ପ୍ରତ୍ୟେକ 
ଉକ୍ତ, ଭାବୁକ, ଦର୍ଶକ, ଗବେଷକ ତଥା ସାଧକଙ୍କୁ ଯେତିକି ମୁଗ୍ଧ କରେ ସେତିକି ସ୍ତକ୍ଥ 
କରେ | ଯେତେ ବୁଝିବାକୁ ଚେଷ୍ଟା କଲେ ଦାରୁ ମୁର୍ିଙ୍କୁ ସେ ସେତେ ଅବୁଝା ରହନ୍ତି । 
ବିଶ୍ଵାସ ଦ୍ଵାରା କିଞ୍ଚତ୍‌ ତାଙ୍କୁ ବୁଝି ହୁଏ ଓ ତାଙ୍କ ମହିମା ଅନୁଭବ କରିହୁଏ । ତର୍କ 
ବଳରେ ତାଙ୍କୁ ଜାଣିବା ଅସମ୍ଭବ | ବିଶ୍ବାସରେ ତାଙ୍କୁ ଯିଏ ଯେଉଁ ଭାବରେ ଦେଖିଥାଏ, 
ସେ ତାକୁ ସେହି ରୂପରେ ଦେଖାଦେଇ ଚତୁର୍ବର୍ଗ ଫଳ ପ୍ରଦାନ କରିଥାନ୍ତି ବୋଲି ସୃନ୍ଦ 
ପୁରାଣ ଉତ୍କଳ ଖଣ୍ଡରେ ଉଲ୍ଲେଖ କରାଯାଇଛି | 

ପ୍ରଚ୍ଛନ୍ନ ବପୁ ତସ୍ଯ ତନ୍ମନ୍ମାସ୍ଯ ବିଚାରୟତେ । 

ଧର୍ମ ଗ୍ରାହ ପ୍ରମାଣେନ ଯାଦୃଗ୍ହୁଷଃ ସ ଏବ ସଃ | 

ଚତୁର୍ବର୍ଗ ପ୍ରଦୋ ଦେବୋ ଯେ ଯଥା ତତ୍‌ ବିଭାବୟେତ୍‌ ॥| 

ସମଗ୍ର ଭାରତବର୍ଷରେ ଜଗନ୍ନାଥ ହେଉଛନ୍ତି ଏପରି ଏକ ଦେବତା ଯିଏ ସବୁ 
ଧର୍ମ ଓ ସବୁ ଦର୍ଶନକୁ ଆପଣାର କରିନିଅନ୍ତି | ସବୁ ଧର୍ମର ବ୍ୟକ୍ତିବିଶେଷ ତାଙ୍କଠାରେ 
ନିଜ ଧର୍ମର ତତ୍ତ୍ ଓ ମହତ୍ତ୍ଵକୁ ଅନୁଭବ କରି ଭାବ ବିହ୍ଵଳ ହୋଇଥାନ୍ତି । ନିଜର ସବୁ 
ଆସ୍ପର୍ବା, ଅଭିମାନ କ୍ଷଣକରେ ଲୁପ୍ତ ହୋଇଯାଏ । ମନେହୁଏ ଜଗନ୍ନାଥ ଯେପରି ସବୁ 
ଦେବତାଙ୍କର ଦେବତା, ଜଗନ୍ନାଥ ଦର୍ଶନ ଯେପରି ସବୁ ଦର୍ଶନର ଦର୍ଶନ ସ୍ଵରୂପ । ସବୁ 
ଧର୍ମ ଓ ଦର୍ଶନରେ ନିଜକୁ ଏବଂ ନିଜ ଭିତରେ ସବୁ ଧର୍ମ ଓ ଦର୍ଶନକୁ ପ୍ରକଟ କରିବାର 
ଗୌରବରେ ଜଗନ୍ନାଥ ଧର୍ମ ଓ ଦର୍ଶନ ଗୌରବାନ୍ବିତ ହୋଇ ଆକର୍ଷଣର କେନ୍ଦ୍ରବିନ୍ଦୁ 
ହୋଇ ଆସିଛି | ସମଗ୍ର ଭାରତବର୍ଷରେ ଶ୍ରୀଜଗନ୍ନାଥ ଏକମାତ୍ର ଦେବତା ଯାହାଙ୍କଠାରେ 
ସବୁ ସମ୍ପଦାୟର ଦେବତା ନିଜକୁ ପ୍ରକାଶ କରିପାରନ୍ତି । ନୀଳାଚଳ କ୍ଷେତ୍ର ସମଗ୍ର 


୯ 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ଭାରତବର୍ଷରେ ଏକମାତ୍ର କ୍ଷେତ୍ର ଯାହାକୁ ସମନ୍ଵୟ ପୀଠ ଭାବରେ ଅଭିହିତ 
କରାଯାଇପାରେ । ଯେଉଁ ଚେତନା ଯୋଗୁଁ ଏତେ ପ୍ରଶସ୍ତ ଓ ପରିବ୍ୟାପ୍ତ ହୋଇଛି 
ଜଗନ୍ନାଥ ଚେତନା, ତାହା ହେଉଛି ବିଶ୍ବବ୍ଯାପ୍ତ ଚେତନା |! ନିଜକୁ ଅନ୍ୟଠାରେ ଓ 
ଅନ୍ୟକୁ ନିଜଠାରେ ଅନୁଭବ କରିବାର ପ୍ରଶାନ୍ତ ବିଶାଳତା ଏଥୁରେ ରହିଛି ବୋଲି 
ଏହାର ଖ୍ଯାତି ହୋଇଛି ସୁଦୂର ପ୍ରସାରୀ । ଜଗନ୍ନାଥ ଧର୍ମ ଓ ଦର୍ଶନ କହିଲେ 
ସିଂହାସନାସୀନ ଚତୁର୍ବାମୁର୍ଭିଙ୍କର ଧର୍ମ ଓ ଦର୍ଶନକୁ ବୁଝାଏ । ଚତୁର୍ାମୂର୍ରିଙ୍କର ଏକକ 
ଅବସ୍ଥିତି, ଆଙ୍ଗିକ ରଙ୍ଗ ଶୋଭା, ସେବା ପୂଜା ଇତ୍ୟାଦିରେ ଏହି ସମନ୍ଵୟ ଚେତନା 
ମୁ୍ରିମନ୍ତ ହେଲାପରି ମନେହୁଏ । ଏଣୁ ଶ୍ରୀଜଗନ୍ନାଥଙ୍କୁ ରାଜା ଭାବରେ ଓ ଜଗନ୍ନାଥ 
କ୍ଷେତ୍ରକୁ କ୍ଷେତ୍ରରାଜ ଭାବରେ ପରିକଳ୍ଧନା କରାଯାଇଛି - 

ସର୍ବେଷାଂ ସର୍ବ କ୍ଷେତ୍ରାଣାଂ ରାଜା ଶ୍ରୀପୁରୁଷୋତ୍ତମଃ । 

ସର୍ବେଷାଂ ସର୍ବ ଦେବାନାଂ ରାଜା ଶ୍ରୀପୁରୁଷୋତ୍ତମଃ ॥! 

କେବଳ ଧାର୍ମିକ ଦୃଷ୍ଟିକୋଣରୁ ନୁହେଁ ବ୍ୟାବହାରିକ ଦିଗରୁ ସମନ୍ଵୟବାଦୀ ଚିନ୍ତା 
ଓ ଚେତନା ଏହି ସଂସ୍କୃତିରେ ଅନୁଭବ୍ୟ | ସମନ୍ଵୟ ଆଜିର ବିଶ୍ଵ ସମସ୍ୟାର ସମାଧାନର 
ଚାବିକାଠି ବୋଲି କହିବା ଯଥାର୍ଥ | ଏହି ଚେତନାକୁ ଜଗନ୍ନାଥ ଧର୍ମ ଓ ଦର୍ଶନ ନିରବଛିନ୍ନ 
ଭାବେ ସମୟରୁ ସମୟକୁ ସଞ୍ଚରିତ କରି ଚାଲିଛି । ଆଜି ବିଶ୍ଵ ଜୀବନ ଧାରାକୁ ଲକ୍ଷ୍ଯ 
କଲେ ସ୍ପଷ୍ଟ ହୁଏ ଯେ ଅଶାନ୍ତି, ଅସନ୍ତୋଷ, ଅସହାୟତା, ହିଂସା ଓ ଘୃଣା ବିଶ୍ଵ ଜୀବନକୁ 
ଶାସନକରୁଛି | ଦେଶ ଦେଶ ଭିତରେ, ଧର୍ମ ଧର୍ମ ଭିତରେ, ଜାତି ଜାତି ଭିତରେ, ଭାଷା 
ଭାଷା ଭିତରେ ଅସହିଷ୍ୁତା ମାନବ ଜାତିକୁ ବେଳକୁ ବେଳ ଧ୍ଵଂସମୁଖୀ କରାଉଛି । 
ମଣିଷର ଗଣତି ସଂଖ୍ୟା ବଢ଼ିଛି ମାତ୍ର ମାନବିକ ମୂଲ୍ୟବୋଧ ଦିନକୁ ଦିନ କମିଯାଉଛି । 
ପାରସ୍ପରିକ ଏକତା, ଆନ୍ତରିକତା, ସହାନୁଭୂତି କ୍ରମଶଃ ସୁଦୂର ପରାହତ ଓ ବିପର୍ଯ୍ୟସ୍ତ 
ହୋଇ ବିଶ୍ଵ ଜୀବନରେ ଗ୍ଲାନି ସୃଷ୍ଟି କରୁଛି । ଏହି ସମସ୍ୟାର ସମାଧାନ ପାଇଁ ପ୍ରଚେଷ୍ଟା 
ନ ହୋଇଛି ତାହା ନୁହେଁ ମାତ୍ର ସେ ପ୍ରଚେଷ୍ଟା ଦ୍ଵାରା ସମସ୍ୟାର ସମାଧାନ ହୋଇନାହିଁ | 
ଏ ପ୍ରଚେଷ୍ଟା ରାଜନୀତିର ପରିବର୍ଭନ, ନୂତନ ଅର୍ଥନୀତିର ଅନୁବର୍ଭନ, ନୂତନ ସମାଜ 
ନୀତିର ପ୍ରବର୍ନକୁ ଭିତ୍ତିକରି ସଙ୍ଗଠିତ ହୋଇଛି ସତ ମାତ୍ର ତାହା ବିଶେଷ ଫଳପ୍ରଦ 
ହୋଇନାହିଁ । ସାମାଜିକ ଚଳଣିରେ ଆବଶ୍ୟକୀୟ ପରିବର୍ଭନ ଆସିଗଲେ ବିଶ୍ବ ଶାନ୍ତି ଯେ 
ଆସିଯିବ ଏପରି ମଧ୍ଯ ନୁହେଁ । ସବୁ ଧର୍ମକୁ ମିଶାଇ ବା ସବୁ ଧର୍ମରୁ ସାର ସଂଗ୍ରହ କରି 
ଗୋଟିଏ ଧର୍ମ ପ୍ରବର୍ତନ କଲେ ଯେ ଶାନ୍ତି ଆସିଯିବ ତାହା ଆଶା କରିବା ବୃଥା | ସବୁ 
ଭାଷାରୁ କିଛି କିଛି ଶବ୍ଦ ନେଇ ଗୋଟିଏ ଭାଷା ଗଠନ କଲେ ଏବଂ ସେହି ଭାଷାକୁ 
ପ୍ରଚଳନ କଲେ ବିଶ୍ଵ ଜୀବନରେ ଶାନ୍ତି ଓ ସଂହତି ପ୍ରତିଷ୍ଠିତ ହେବ ନାହିଁ । ସବୁ ଧର୍ମ 


୧୦ 


Digitized by PPRACHIN, SOA 


ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ରହିଲେ କିଛି କ୍ଷତି ନାହିଁ, କେବଳ ଧର୍ମ ଧର୍ମ ଭିତରେ ମର୍ଯ୍ୟାଦାବୋଧ ଓ ସହନଶୀଳତା 
ରହିବା ଆବଶ୍ୟକ । ସବୁ ଭାଷା, ଚଳଣି, ଦର୍ଶନ ରହିଲେ କିଛି କ୍ଷତି ନାହିଁ, କେବଳ 
ଭାଷା ଭାଷା ଭିତରେ ଚଳଣି ଚଳଣି ଭିତରେ ଦର୍ଶନ ଦର୍ଶନ ଭିତରେ ସହିଷୁତା ରହିବା 
ଏକାନ୍ତ କାମ୍ୟ । ଏସବୁ ହେବ ଗୋଟିଏ ଚେତନା ଦ୍ଵାରା ! ତାହା ହେଉଛି ସମନ୍ଵୟର 
ଚେତନା ଯାହାର ମୂଳଉତ୍ସ ଭାବରେ ଶ୍ରୀଜଗନ୍ନାଥ ଧର୍ମ ଓ ଦର୍ଶନର ଭୂମି ଓ ଭୂମିକା 
ଅତ୍ୟନ୍ତ ଗୁରୁତ୍ଵପୂର୍ଣ । ଚେତନା ସ୍ତରରେ ସମନ୍ଵୟ ଭାବ ଆସିଗଲେ ସମଗ୍ର ମାନବ 
ଜାତିର ସମସ୍ୟା ସୁବିଧାରେ ଓ ସହଜରେ ସମାହିତ ହୋଇଯିବ । ସୁଦୂର ଅତୀତରୁ 
ଶ୍ରୀଜଗନ୍ଧାଥଙ୍କଠାରେ ସମନ୍ଵୟ ଭାବନା ପ୍ରଚଳିତ ହୋଇ ଆସୁଛି ଯାହା ଆଜିର ଏକାନ୍ତ 
ଧେୟ ବୋଲି ଗୃହୀତ ହେଉଛି । 
ସମନ୍ବିତ ନୀତି ବଳରେ ଶ୍ରୀ ଜଗନ୍ନାଥ ଭାରତରେ ପ୍ରଚଳିତ ବହୁ ସମ୍ପଦାୟର 
ଦେବତାଙ୍କର ସୂକ୍ଷ୍ମ ଚେତନାକୁ ନିଜଠାରେ ମୂର୍ଭ କରିଛନ୍ତି । ଓଡ଼ିଆ ସାହିତ୍ୟର ଆଦିକବି 
ଆତ୍ସଜ୍ଞାନୀ ସାରଳା ଦାସ ବଳଭଦ୍ର, ସୁଭଦ୍ରା ଓ ଜଗନ୍ନାଥଙ୍କୁ ବ୍ରହ୍ମା ବିଷ୍ଣୁ ମହେଶ୍ବର 
ବୋଲି କଳ୍ପନା କରିଛନ୍ତି | ତାଙ୍କ ଭାଷାରେ - 
ପୀତ କୁଙ୍କୁମ ବରନ ସେହି ବ୍ରହ୍ମ ମୂ । 
ଡାହାଣେ ଶୁକଳ ବର୍ଣ୍ଣ ମହାଦେବ ଜ୍ୟୋତି ॥ 
ରୂପରେ ତ ଜଗନ୍ନାଥ ବର୍ଣ ଅଟେ କଳା | 
ବ୍ରହ୍ମା, ବିଷ୍ଣୁ ମହେଶ୍ଵର ତିନି ଦେବ ମେଳା ॥ 
କବି ବଳରାମ ଦାସ ତାଙ୍କ “ବେଦାନ୍ତ ସାର ଗୁପ୍ତ ଗୀତା” ଗ୍ରନ୍ଧରେ 
ଶ୍ରୀଜଗନ୍ନାଥଙ୍କ ସମସ୍ତ ଅବତାରର ସ୍ରଷ୍ଟା ବୋଲି ଅଭିହିତ କରିଛନ୍ତି । ତାଙ୍କ ଭାଷାରେ - 
ସର୍ବଦା ନୀଳାଦ୍ରିରେ ସ୍ପିତି | ଏଥୁ ସକଳ ଜାତ ହୋନ୍ତି | 
ସମସ୍ତ ଅବତାର ମାନ | ଜାତ ହୋଇଣ ପଶେ ପୁଣ ॥ 
ଶ୍ରୀକ୍ଷେତ୍ର ଯେ ସର୍ବଶ୍ରେଷ୍ଠ କ୍ଷେତ୍ର ଏବଂ ଶ୍ରୀଜଗନ୍ନାଥ ଯେ ସର୍ବଶ୍ରେଷ୍ଠ ଦେବତା 
ଏହି କଥା ବହୁ କବି ଉଦ୍‌ଘୋଷଣା କରିଛନ୍ତି । ଶ୍ରୀଜଗନ୍ନାଥଙ୍କ ନାଭି କମଳରୁ ବ୍ରହ୍ମାଜାତ 
ହେଲେ ବୋଲି ମହାଦେବ ଦାସ ସ୍ଵରଚିତ “ ନୀଳାଦ୍ରି ମହୋଦୟ” ଗ୍ରନ୍ଧରେ ଉଲ୍ଲେଖ 
କରିଛନ୍ତି । ଭକ୍ତ କବି ଦୀନକୃଷ୍ଣ ଦାସ ତାଙ୍କର “ରସ କଲ୍ଲୋଳ” କାବ୍ୟରେ 
ଶ୍ରୀଜଗନ୍ନାଥଙ୍କୁ ଅବତାରୀ ଭାବରେ ପରିକଳ୍ପନା କରିଛନ୍ତି - 
କଳ୍ପ ମସ୍ଥ୍ୟାଦି ଅବତାର ଯେତେକ । 
କରିବାକୁ ଜାତ ଜଗନ୍ନାଥ ଜନକ ॥ 

ଚତୁର୍ବାମୁ୍ରଁ ଯେ ଏକ ବିଷ୍ଣୁଙ୍କର ଚାରିଗୋଟି ରୂପ ଏ କଥା ବହୁ ପୁରାଣରେ 
ଉଲ୍ଲେଖ କରାଯାଇଛି । ପୂର୍ବେ ଭାରତରେ ଶୈବ ଓ ବୈଷ୍ଣବମାନଙ୍କ ମଧ୍ଯରେ ମତାନ୍ତର 
ଥିଲା | ବୃହ ପୁରାଣ” ଅନୁସାରେ ପୁରୁଷୋଭମ କ୍ଷେତ୍ର ବୈଷ୍ଣବ କ୍ଷେତ୍ର ଭାବରେ ପ୍ରତିଷ୍ଠା 
ଅର୍ଜନ କରିବାରୁ ଶୈବମାନେ ମର୍ମାହତ ହେବା ଭୟରେ ପ୍ରଳୟ କାଳରେ ମାର୍କଣ୍ଡେୟ 
ମୁନି ବିଷୁଙ୍କୁ ପ୍ରାର୍ଥନା କରିବାରୁ ଉଭୟ ସ୍ଵଚୂପ ଭଗବାନ ମାର୍କଶ୍ଡେୟଙ୍କ କହିଥୁଲେ- 
“ ନୀଳାଚଳ ଧାମରେ ହରିହର ପୂଜାର ଏକତ୍ର ସମାବେଶ ଘଟିବ ।” ଫଳରେ 
ଶ୍ରୀମନ୍ଦିରରେ ଜଗନ୍ନାଥ କୃଷ୍ଣ ରୂପରେ ଓ ବଳଭଦ୍ରଙ୍କୁ ଶିବ ରୂପରେ ପ୍ରତିଷ୍ଠା 
କରାଯାଇଛି | ପୁନଶ୍ଚ ଏ କଥା ମଧ୍ଯ ଜଣାଯାଏ ଯେ ଅତୀତରେ ଶୈବ, ଶାକ୍ତ ଓ ବୈଷ୍ଣବ 
ସମ୍ପଦାୟର ସମନ୍ଵୟ ହେବା ଫଳରେ ସ୍ଥାୟୀ ଭାବରେ ସେଠାରେ ବଳଭଦ୍ର ଶିବ, 
ସୁଭଦ୍ରା ବ୍ରହ୍ମା ଓ ଜଗନ୍ନାଥ ବିଷ୍ଣୁ ରୂପରେ ପୂଜା ପାଉଛନ୍ତି । ସୁଦର୍ଶନ ସୂର୍ଯ୍ୟଙ୍କ ପ୍ରତୀକ 
ଭାବରେ ପରିକଳିତ ହୋଇଥିବାରୁ ସୌରମାନଙ୍କ ମତବାଦର ସମନ୍ଵୟ ମଧ୍ଯ ଘଟିଛି । 

କିମ୍ବଦନ୍ତି ଅନୁସାରେ ଜଗନ୍ନାଥ ପ୍ରଥମେ ଶବର ଦେବତା ନୀଳମାଧବ ଭାବରେ 
ପୂଜିତ ହେଉଥୁଲେ । ବିଦ୍ଯାପତିଙ୍କ ଦ୍ଵାରା ରାଜା ଇନ୍ଦ୍ରଦ୍ୟୁମ୍ନ ତାଙ୍କର ସନ୍ଧାନ 
କରାଇଥୁଲେ । ବିଦ୍ୟାପତି ଓ ଲଳିତାଙ୍କ ବିବାହରେ ଆର୍ଯ୍ୟ ଓ ଅନାର୍ଯ୍ୟ ସଂସ୍କୃତିର 
ସମନ୍ଟୟ ଘଟିଲା । ଏହି ସମନ୍ଵୟକୁ ଯଥାମାନ୍ଯ ଦେବାପାଇଁ ସମନ୍ଟୟର ଦେବତା 
ଶ୍ରୀଜଗନ୍ନାଥଙ୍କ ମନ୍ଦିରରେ ବିଦ୍ୟାପତି ଓ ଲଳିତାଙ୍କର ବଂଶଧରଙ୍କୁ ଠାକୁରଙ୍କ ସେବା 
ପୂଜାରେ ଅଂଶ ଗ୍ରହଣ କରିବାର ସୁଯୋଗ ଦିଆଯାଇଛି | ସେହି ନୀଳମାଧବ ଅନ୍ତର୍ବାନ 
ହୋଇ ଦାରୁ ରୂପରେ ବାଙ୍କୀ ମୁହାଣରେ ଆବିର୍ଦୂତ ହେଲେ ଏବଂ ତହିଁରୁ ମୂର୍ଭିମାନ 
ଗଠିତ ହେଲା ବୋଲି ଜନଶ୍ରୁତି ରହିଛି । ଅତଏବ ଏକଥା ସ୍ବୀକାର୍ଯ୍ୟ ଯେ ଶ୍ରୀଜଗନ୍ନାଥ 
ଧର୍ମ ଓ ଦର୍ଶନ ଆର୍ଯ୍ୟ ଅନାର୍ଯ୍ୟ ଉଭୟ ସଂସ୍କୃତିର ସମନ୍ବିତ ଭିଭି ଉପରେ ପ୍ରତିଷ୍ଠିତ ଓ 
ପରିବ୍ୟାପ୍ତ । ଦଇତାପତିମାନେ ନବକଳେବର ରଥଯାତ୍ରା ଏବଂ ଅଣସର ସମୟରେ 
ଚତୁର୍ବା ମୂରରିଙ୍କର ସେବା ପୂଜାରେ ସକ୍ରିୟ ଅଂଶ ଗ୍ରହଣ କରିଥାନ୍ତି | 

ବଳରାମ ଦାସ ତାଙ୍କର ‘ବଟ ଅବକାଶ” ଗ୍ରନ୍ନରେ ଜଗନ୍ନାଥ ଯେ ସମନ୍ଵୟର 
ଦେବତା ଏକଥା ଉଲ୍ଲେଖ କରିଛନ୍ତି | ସେ ବଳଭଦ୍ର, ଜଗନ୍ନାଥ ଓ ସୁଭଦ୍ରାଙ୍କୁ ଶିବ, ବିଷୁ 
ଓ ଦୁର୍ଗା ରୂପରେ ପରିକଳ୍ନା କରିଛନ୍ତି | ମରହଟ୍ଟା ଯୁଗର ଓଡ଼ିଆ କବି ପୀତାମ୍ବର ଦାସ 
ସ୍ଵରଚିତ ‘ନୃସିଂହ ପୁରାଣ” ଗ୍ରନ୍ଧରେ ଚାରି ବୈଷ୍ଣବ ସମ୍ପଦାୟର ଚିତ୍ର ଜଗନ୍ନାଥ 
ମନ୍ଦିରରେ ଦେଖିପାରିଛନ୍ତି । ଏକ ଜଗନ୍ନାଥଙ୍କ ନିକଟକୁ ଯିବାକୁ ଯେପରି ଚାରି ଗୋଟି 

ଦ୍ଵାର ଏକ ଭଗବତ ସତ୍ତା ନିକଟକୁ ଚାରି ବୈଷ୍ଣବ ସମ୍ପଦାୟ ସେପରି ଚାରି ଗୋଟି 
ମାର୍ଗରେ ଅଗ୍ରସର ହୋଇପାରନ୍ତି | 
ଚାରି ସମ୍ପଦାୟଙ୍କ ନଥାଇ ହୃଦେ ଛନ୍ଦ | 
ନଜାଣିଣ ପାପୀଜନେ କରୁଥାନ୍ତି ଦୃଦ୍ଦ୍ ॥ 
ଶ୍ରୀବୈଜୁଣ୍ଡ ମୋହର ଚାରି ଦ୍ଵାର ସରି । 
ଯେ ଯେଉଁ ଦ୍ଵାରେ ସେବି ସେ ଏକା ନରହରି ॥ 
ଶ୍ରୀଜଗନ୍ନାଥଙ୍କ ଚକାଡ଼ୋଳାରେ ରାଧାକୃଷ୍ଣ ଯୁଗଳ ମୂର୍ଭିର ଅବତାରଣା କରିଛନ୍ତି 
ପଞ୍ଚସଖା ଯୁଗର ସାହିତ୍ୟ ସାଧକମାନେ । ଶ୍ରୀକ୍ଷେତ୍ର ମାହାତ୍ୟୁ ଯେ ଅନିର୍ବଚନୀୟ ଏ 
କଥା କେତେକ ପୁରାଣ ପୃଷ୍ଠାରେ ଉପସ୍ଥାପିତ । ସୃନ୍ଦପୁରୀଣରେ ଉଲ୍ଲେଖ ଅଛି - 
ପୂଥ୍ବ୍ୟାଂ ଗୋପିତଂ ସ୍ଥାନଂ ତଚାପି ସୁଦୁଲୁଭମ୍‌ । 
ଅର୍ଥାତ୍‌ ଏ କ୍ଷେତ୍ରର ମାହାତ୍୍ୟୁ ସହଜରେ ଜଣାଯାଏ ନାହିଁ । 
ତନ୍ତ୍ର ମତବାଦର ପ୍ରଚାର ଓ ପ୍ରସାର ଭାରତରେ ବହୁଳ ଭାବରେ ଦେଖିବାକୁ 
ମିଳେ | ଶ୍ରୀଜଗନ୍ନାଥଙ୍କଠାରେ ତନ୍ତ୍ରବାଦର ଆରୋପ ମଧ୍ଯ କରାଯାଇଛି | ତନ୍ତ୍ର ମତରେ 
ଶ୍ରୀଜଗନ୍ନାଥଙ୍କୁ ମହାକାଳ ଭୈରବ ରୂପେ ପୂଜା କରାଯାଏ । “ହେ ବଜ୍ର ତନ୍ତୀ ଗ୍ରଚ୍ଛରୁ 
ଜଣାଯାଏ ଯେ “ବିମଳା ଭୈରବୀ ଯତ୍ର ଜଗନ୍ନାଥସ୍ତୁ ଭୈରବ! । 
ଶ୍ରୀକୃଷ୍ଣ ରୂପରେ ଜଗନ୍ନାଥଙ୍କୁ ଦେଖିବାର ଧାରା ଓ ପରମ୍ପରା ଓଡ଼ିଶାରେ ତଥା 
ଭାରତବର୍ଷରେ ବହୁ ପ୍ରାଚୀନ ଓ ପ୍ରତିଷ୍ଠିତ । ଦ୍ଵାଦଶ ଶତାବ୍ଦୀରେ ରଚିତ ଗୀତଗୋବିନ୍ଦ 
ଗ୍ରନ୍ନରେ କବି ଜୟଦେବ ଶ୍ରୀଜଗନ୍ନାଥଙ୍କୁ ରାଧୀକୃଷ୍ତଯୁଗଳ ମୁରି ଭାବରେ ଗ୍ରହଣ କରିଛନ୍ତି । 
ପଞ୍ଚସଖା ସାଧକ ଅଚ୍ୟୁତାନନ୍ଦ ଦାସ ଦଶାକ୍ଷର ମନ୍ତ୍ର “ ଗୋପୀନାଥ ବଲ୍ଲଭାୟ ନମଃ ” 
ପ୍ରୟୋଗ ପୂର୍ବକ ଘୋଷଣା କଲେ ଯେ ଶ୍ରୀଜଗନ୍ନାଥ ହିଁ ଶ୍ରୀକୃଷ୍ଣ । ଏବେ ମଧ୍ଯ ଗୋପୀଜନ 
ବଲ୍ଲଭାୟ ଶବ୍ଦ ତାଙ୍କ ପୂଜା ମନ୍ତ୍ରରେ ବ୍ଯବହୃତ ହେଉଛି । ପ୍ରତାପରୁଦ୍ରଙ୍କ ମନ୍ତ୍ରୀ 
ରାୟରାମାନନ୍ଦ କହିଲେ ଯେ ଜଗନ୍ନାଥ ହେଉଛନ୍ତି କୃଷ୍ଣ | ହରେ ରାମକୃଷ୍ଣ ମନ୍ତ୍ସ୍ପ ରାମ ଶବ୍ଦ 
ରାଧା ଭାବ ଓ କୃଷ୍ଣ ଭାବର ସମନ୍ଟୟ ଭାବର ଦ୍ୟୋତକ ବୋଲି ସେ ଉଲ୍ଲେଖ କରିଛନ୍ତି । 
ଶ୍ରୀଜଗନ୍ନାଥଙ୍କୁ ରାମ ଉପାସକ ଭକ୍ତମାନେ ରାମ ଭାବରେ ଗ୍ରହଣ କରିଥାନ୍ତି । 
ରାମ, ଲକ୍ଷ୍ମଣ, ସୀତାଙ୍କୁ ଜଗନ୍ନାଥ, ବଳଭଦ୍ର ଓ ସୁଭଦ୍ରାଙ୍କଠାରେ ସେମାନେ ଦର୍ଶନ 
କରିଥାନ୍ତି । ସନ୍ଧ୍‌ ତୁଳସୀ ଦାସ ଶ୍ରୀଜଗନ୍ନାଥ, ବଳଭଦ୍ର, ସୁଭଦ୍ରାଙ୍କୁ ଦେଖି ଶ୍ରୀରାମ, 
ଲକ୍ଷ୍ମଣ, ସୀତା ଭାବରେ ଗ୍ରହଣ କରି ଅଭିଭୂତ ହୋଇପଡ଼ିଥ୍‌ଲେ । ପୌଷ ପୂର୍ଣ୍ଣିମା 
ତିଥିରେ ପୁଷ୍ୟାଭିଷେକ ଯାତ୍ରା ଅବକାଶରେ ତ୍ରିମୁରି ଏବେ ମଧ୍ଯ ଶ୍ରୀରାମ, ଲକ୍ଷ୍ମଣ ଓ 
ସୀତାଙ୍କ ବେଶ ଧାରଣ କରୁଛନ୍ତି | ବଳରାମ ଦାସ, ଶ୍ରୀଜଗନ୍ନାଥଙ୍କୁ ରାମଚନ୍ଦ୍ର ଭାବରେ 

ପରିକଳଛନା କରିଛନ୍ତି । ଏବେ ମଧ୍ଯ ମିଥୂଳା ଓ ଅଯୋଧାରୁ ଆସୁଥବା ଯାତ୍ରୀମାନେ 
ଶ୍ରୀକ୍ଷେତ୍ରକୁ ଅଯୋଧ୍ୟାପୁରୀ ଓ ଗୁଣ୍ପିଚାବାଡ଼ିକୁ ଜନକପୁରୀ ରୂପରେ ବିଚାର କରିଥାନ୍ତି | 
ବୌଦ୍ଧ ଧର୍ମାବଲମ୍ବୀମାନେ ଶ୍ରୀଜଗନ୍ନାଥଙ୍କୁ ଦେଖି ତାଙ୍କଠାରେ ବୁବ୍ଧତ୍ଵ ଆରୋପ 
କରିଥାନ୍ତି । ଶ୍ରୀଜଗନ୍ନାଥଙ୍କ ନାଭି କମଳରେ ବୁଦ୍ଧଦେବଙ୍କ ଦାନ୍ତ ରହିଛି ବୋଲି ଜନଶ୍ରତି 
ରହିଛି । ବୌଦ୍ଧମାନେ ତ୍ରିମୁରିକୁ, ବୁଦ୍ଧ ସଙ୍ଘ ଓ ଧର୍ମର ପ୍ରତୀକ ରୂପରେ ଗ୍ରହଣ 
କରନ୍ତି | ବର୍ଷାରମ୍ଭ ପରେ ବୁଦ୍ଧ ମୁଭି ରଥରେ ବସି ପରିକ୍ରମା କରିବାର ପ୍ରଥାରୁ ବର୍ଷା 
କାଳରେ ହେଉଥବା ଶ୍ରୀଜଗନ୍ନାଥଙ୍କ “ରଥଯାତ୍ରାର ସୃଷ୍ଟି ବୋଲି କେତେକ ଆଲୋଚକ 
ମତ ଦିଅନ୍ତି । ପୁରୀ ଶବ୍ଦ ଦନ୍ତପୁରୀ ଶବ୍ଦରୁ ଆସିଛି ବୋଲି ମଧ୍ଯ କୁହାଯାଏ । ଓଡ଼ିଆ 
ସାହିତ୍ୟର ଆଦିକବି ଜଗନ୍ନାଥଙ୍କୁ ବୁଦ୍ଧ ଭାବରେ ପରିକଳ୍ପନା କରି ସ୍ଵରଚିତ 
ମହାଭାରତ ' ଗ୍ରନ୍ଛର ବିରାଟ ପର୍ବରେ କହିଛନ୍ତି - 
ମହୋଦଧୂ ତୀରେ ବଡ଼ ଦେଉଳରେ ବସି 
ଦରିଦ୍ରମାନଙ୍କ ଦୁଃଖ ଦେଉଅଛ ଧ୍ଵଂସି । 
ବଉବ୍ଧ ରୂପରେ କଳିଯୁଗେ ଅବତାର 
ହୋଇଣ ପାପୀ ଜନଙ୍କୁ କରୁଛ ଉଦ୍ଧାର | 
ଜୈନମାନେ ଜଗନ୍ନାଥଙ୍କୁ ନିଜର ଦେବତା ଜ୍ଞାନ କରନ୍ତି । ସେମାନଙ୍କ 
ବିଚାରରେ ଜୀନନାଥ ଶହ୍ଦରୁ ଜଗନ୍ନାଥ ଶବ୍ଦର ଉତ୍ପତ୍ତି । ଜୈନ ସାଧକମାନଙ୍କୁ କେବଳୀ 
କୁହାଯାଏ । କେବଳୀ ଶବ୍ଦରୁ ଜଗନ୍ନାଥଙ୍କର କୈବଲ୍ଯ ଶବ୍ଦ ସୃଷ୍ଟି ହୋଇଛି ବୋଲି 
କେତେକ ଆଲୋଚକ ମତ ଦିଅନ୍ତି । 
ଶ୍ରୀଜଗନ୍ନାଥଙ୍କ ସେବକ ସମ୍ପଦାୟକୁ ବିଚାରକଲେ ଜଣାଯାଏ ଯେ ଜଗନ୍ନାଥଙ୍କ 
ସେବା ପୂଜା ବହୁ ସମ୍ପଦାୟର ସମନ୍ଟୟରେ ହିଁ ସମାହିତ ହୁଏ । ଜନଶ୍ରତି ଅଛି ଯେ 
ଜଗନ୍ନାଥ ମନ୍ଦିରରେ ଠାକୁରଙ୍କ ସେବାରେ ଛତିଶ ପ୍ରକାର ସେବକ ଅଛନ୍ତି । କିନ୍ତୁ 
ପ୍ରକୃତରେ ସେବକ ସମ୍ପଦାୟର ସଂଖ୍ଯା ଛତିଶରୁ ଅଧକ । ୧୮୦୭ ମସିହାରେ 
ତକାଳୀନ ପୁରୀ କଲେକ୍ଟର ଗ୍ରୋମ୍‌ ସାହେବ ଯେଉଁ ରିପୋର୍ଟ ଦାଖଲ କରିଥଲେ, 
ସେଥୂରେ ସେବକ ସମ୍ପଦାୟର ସଂଖ୍ୟା ୨୫୦ ଥୁବାର ଜଣାଯାଏ | ଗଜପତି ମହାରାଜା 
ହେଉଛନ୍ତି ଶ୍ରୀଜଗନ୍ନାଥଙ୍କ ପ୍ରଥମ ସେବକ । ମନ୍ଦିରରେ ତାଙ୍କ ସେବା ଅତ୍ଯନ୍ତ 
ଗୁରୁତ୍ଵପୂର୍ଣ । ରଥାଯାତ୍ରା ବେଳେ ରଥରେ ଛେରାପହଁରା କାର୍ଯ୍ୟ ସମ୍ପାଦନରେ ତାଙ୍କର 
ଭୂମିକା ଅତି ମହତ୍ତ ପୂର୍ଣ । ତାଙ୍କ ବ୍ୟତୀତ ଅନ୍ୟାନ୍ୟ ସେବକମାନଙ୍କ ମଧ୍ଯରେ ମୁଦିରଥ 
ରାଜାଙ୍କ ଅନିବାର୍ଯ୍ୟ କାରଣ ଜନିତ ଅନୁପସ୍ଥିତିରେ ରଥରେ ଛେରାପହଁରା କାର୍ଯ୍ଯ 
କରିଥାନ୍ତି । ଏହା ବ୍ୟତୀତ ପ୍ରତି ଦିନର ନୀତିଗତି ଭିତରେ ଭିତର ଛୋ ମହାପାତ୍ର ଦ୍ଵାର 
ଫିଟା ନୀତି କରନ୍ତି, ସର୍ବପ୍ରଥମେ ମନ୍ଦିର ପ୍ରବେଶ କରି ଶାଢ଼ୀ ବନ୍ଧା ନୀତି କରିବା ସହିତ 

ଅମୁଣିଆ” ପରୀକ୍ଷା କରି ଦେଖନ୍ତି । ତଳିଛୋ ମହାପାତୁଙ୍କର ରୋଷ ଉପରେ କ୍ଚଧତ୍ଵ 
ଅଧକ ଥାଏ । ଭଷ୍ଡାର ମେକାପ ସମ୍ଷରଦାୟ ସିଂହାସନାସୀନ ଦେବତାଙ୍କର ନିତ୍ଯ 
ବ୍ୟବହାର୍ଯ୍ୟ ଅଳଙ୍କାରାଦି ବସ୍ତୁ ଭଣ୍ଡାର ଘରୁ ବାହାର କରିଥାନ୍ତି । ପୂଜକ, ପୂଜାପଣ୍ଡା ଓ 
ବଡ଼ପଣ୍ଡା ପୂଜା କରିବାର ଦାୟିତ୍ଵ ନେଇଥାନ୍ତି | ସିଂହାରୀ ଓ ପଶୁପାଳକ ଠାକୁରମାନଙ୍କ 
ବେଶ କରି ଦିଅନ୍ତି ଓ ଫୁଲ ଲାଗି କରନ୍ତି ¦ ଗରାବଡୁ ଯୋଗାନ୍ତି ପୂଜା ଅବସରରେ 
ଜଳ | ପତ୍ରବଡ଼ୁ ଦିଅନ୍ତି ପୂଜାର ଅନ୍ଯାନ୍ଯ ଉପକରଣ । ଶଙ୍ଗଆ ବଜାନ୍ତି ଶଙ୍ଖ, 
ମାଦେଳୀ ବଜାନ୍ତି ମାଦଳ 1 କାହାଳିଆ ବିଜେ କାହାଳୀ ବଜାଇ ପରିବେଶରେ ଆନନ୍ଦ ଓ 
ତଲ୍ଲୀନ ଭାବ ଭରିଦିଅନ୍ତି । ବୀଣାକାର ଠାକୁରଙ୍କ ପହଡ଼ ପୂର୍ବରୁ ବୀଣା ବଜାନ୍ତି । 
ଦଇତାମାନେ ନବ କଳେବର, ରଥଯାତ୍ରା ଓ ଅଣସର ବେଳେ ଅଧୁକ ସକ୍ରିୟ ଅଂଶ 
ଗ୍ରହଣ କରନ୍ତି ଜଗନ୍ନାଥଙ୍କ ସେବା କାର୍ଯ୍ୟରେ । ପାଣିଆ ପଟ ଦିନ ସାରା ମନ୍ଦିରରେ 
ଆବଶ୍ୟକୀୟ ପାଣି ଯୋଗାନ୍ତି । ବଳିତା, ସେବକ ଦିଅନ୍ତି ବଳିତା ସେବକ ମାଳିଆ 
ସୁଆସିଆଁ ଯୋଗାନ୍ତି କାଠର ପିଢ଼ା | ଘଟୁଆରୀ ଦୈନିକ ନୀତି ନିମନ୍ତେ ଅଁଳା, ଚନ୍ଦନ ଓ 
ମହାଦୀପ ଯୋଗାଇଥାନ୍ତି । ରଥଭୋଇ ରଥ କାର୍ଯ୍ୟ କରିଥାନ୍ତି । ଚିତ୍ରକାର ଓ 
ରୂପକାରମାନେ ରଥପାଇଁ ନିର୍ମାଣ କରିଥାନ୍ତି ପ୍ରତିମା ଓ ପ୍ରତିମାର କେତେକ ଚିତ୍ର । 
ଅଣସର ବେଳେ ଠାକୁରଙ୍କୁ ପାଚନ ଦେଇଥାନ୍ତି ବୈଦ୍ଯ | ଏହାଛଡ଼ା ଆହୁରି ଅନେକ 
ସେବକ ସମ୍ପ୍ରଦାୟ ଶ୍ରୀଜଗନ୍ନାଥଙ୍କ ସେବା ପୂଜାରେ ନିଯୁକ୍ତ ହୋଇଥାନ୍ତି । ସମସ୍ତଙ୍କର 
ସହଯୋଗରେ ଠାକୁରଙ୍କ ସେବା କାର୍ଯ୍ୟ ସମାହିତ ହୁଏ । ବିଭିନ୍ନ ସମ୍ପଦାୟର 
କାର୍ଯ୍ୟଦକ୍ଷତାର ସମନ୍‌ୟରେ ପ୍ରଭୁଙ୍କ କାର୍ଯ୍ୟ ସୁଚାରୁ ରୂପେ ସମ୍ପାଦିତ ହୁଏ ! 
ଶ୍ରୀଜଗନ୍ନାଥଙ୍କ ଧର୍ମ ଓ ଦର୍ଶନରେ ଅନାର୍ଯ୍ୟ ସଂସ୍କୃତି ଓ ଆର୍ଯ୍ୟ ସଂସ୍କୃତିର ସମ୍ୟକ୍‌ 
ସମନ୍ସୟ ଦେଖାଯାଏ ! ଏହି ସମନ୍‌ୟ ଚେତନା ଯୋଗୁଁ ଯୁଗେ ଯୁଗେ ବହୁ ଗବେଷକ, 
ସୀଧକ, ଭକ୍ତ, ଦାର୍ଶନିକ ଓ ପରିବ୍ରାଜକ ଶ୍ରୀଜଗନ୍ନାଥଙ୍କ ପ୍ରତି ଆକ୍ଧଷ୍ଠ ହୋଇଛନ୍ତି । 
ଶ୍ରୀଜଗନ୍ନାଥ ହେଉଛନ୍ତି ସର୍ବ ଧର୍ମମତକୁ ଆଶ୍ରୟ କରିଥବା ବିଶିଷ୍ଠ ଦେବତା । ଏହି 
ପରିପ୍ରେକ୍ଷୀରେ ଦ୍ଵାଦଶ ଶତାବ୍ଦୀର କବି ଉଦୟନାଥ ଆଚାର୍ଯ୍ୟଙ୍କ ଉନ୍ତି ସ୍ଵରଣକୁ ଆସେ - 
ଯଂ ଶୈବାଃ ସମୁପାସତେ ଶିବମିତି ବ୍ରହ୍ଲେତି ବେଦାନ୍ତିନଃ | 
ବୌଦ୍ଧଃ ବୁଦ୍ଧ ଇତି ପ୍ରମାଣ ପଟବଃ କର୍ଭଭେତି ନୈୟାୟିକାଃ ॥ 
ଅହଁନ୍ନିତ୍ୟଥ ଜୈନ ଶାସନରତାଃ କର୍ମେତି ମୀମାଂସକାଃ । 
ସୋଃୟଂବଃ ବିଦ୍ଧାତୁ ବାଞ୍ଚିତଚଫଳଃ ତୈଲୋକ୍ୟନାଥୋ ହରିଃ ॥ 

ଆର୍ଯ୍ୟ, ଅନାର୍ଯ୍ୟ ଦ୍ରାବିଡ଼, ବ୍ରାହମଣ୍ୟ ଜୈନ, ବୌଦ୍ଧ ଶୈବ, ଶାକ୍ତ, 
ଗାଣପତ୍ୟ, ସୌର, ବୈଷ୍ଣବ ଶିଖ ପ୍ରଭୃତି ବହୁ ଦର୍ଶନରେ ପରିପୁଷ୍ଟ ହୋଇଛି ଜଗନ୍ନାଥ 
ଦର୍ଶନ । ସମନ୍ଵୟ ଚେତନା ବଳରେ ଏହା ସମ୍ଭବ ହୋଇଛି । ଶବର ବିଶ୍ବାବସ୍ୁ, 
ବୈଷ୍ଣବ ଇନ୍ଦ୍ରଦ୍ୟୁମ୍ ବୌଦ୍ଧ ଇନ୍ଦ୍ରଭୂତି, ଅଦ୍ଵୈତବାଦୀ ଶଙ୍କରାଚାର୍ଯ୍ୟ ଦ୍ବଲୈତବାଦୀ 
ମାଧ୍ଵାଚାର୍ଯ୍ୟ ସନକ ସମ୍ପଦାୟର ନିମ୍ବାର୍କାଚାର୍ଯ୍ୟ ଶୁଦ୍ଧ ଭକ୍ତିବାଦୀ ଚୈତନ୍ୟ, ଶୂନ୍ୟବାଦୀ 
ବଳରାମ, ଶିଖ ଗୁରୁ ନାନକ, ଯବନ ହରିଦାସ, ମହାପୁରୁଷ କବୀର, ଗାଣପତ୍ଯ 
ଗଣପତି ଭଟ୍ଟ, ରାମ ପ୍ରେମୀ ସନ୍ଗ୍‌ ତୁଳସୀ ଦାସ ଇତ୍ଯାଦି ବିଶିଷ୍ଠ ଆଚାର୍ଯ୍ୟଗଣ 
ଜଗନ୍ନାଥଙ୍କୁ ନିଜ ନିଜ ଦର୍ଶନର କଷଟି ପଥରରେ କଷି ଶେଷରେ ଆପଣାର କରି 
ନେଇଛନ୍ତି । ବୌଦ୍ଧମାନଙ୍କ ପାଇଁ ସେ ବୃଦ୍ଧ, ଜୈନମାନଙ୍କ ଜୀନଦେବ, ବୈଷ୍ଣବମାନଙ୍କ 
ପାଇଁ ବିଷ୍ଟ ଶୈବମାନଙ୍କ ପାଇଁ ପରମ ଶିବ, ଶାକ୍ତମାନଙ୍କ ପାଇଁ ଦକ୍ଷିଣ କାଳିକା, 
ସୌରମାନଙ୍କ ପାଇଁ ସୂର୍ଯ୍ୟ ଓ ଗାଣପତ୍ୟମାନଙ୍କ ପାଇଁ ଗଣପତି ରୂପରେ ଆତ୍ୃପ୍ରକାଶ 
କରିଛନ୍ତି । ଜଗନ୍ନାଥ ସଂସ୍କୃତି କୌଣସି ସୀମାରେ ଆବଦ୍ଧ ନୁହେଁ । ନଦୀଗୁଡ଼ିକ ଆସି 
ସମୁଦ୍ରରେ ମିଶିଲା ପରି ଜଗନ୍ନାଥ ସଂସ୍କୃତିରେ ସବୁ ସଂସ୍କୃତି ଆସି ସମନ୍ତିତ ହୋଇଛନ୍ତି | 
ଶ୍ରୀଜଗନ୍ନାଥଙ୍କ ମୁର୍ଭି ଗଠନରେ ଶବର ପ୍ରଭାବ, ଉପାସନା ପଦ୍ଧତିରେ ଦ୍ରାବିଡ଼ ପ୍ରଭାବ, 
ପର୍ବପର୍ବାଣୀ ତଥା ଯତ୍ରାନୁଷ୍ଠାନମାନଙ୍କରେ ପୁରାଣର ପ୍ରଭାବ ପରିଲକ୍ଷିତ ହୁଏ | ପୂଜା 
ମନ୍ତ୍ରରେ ପ୍ରୟୋଗ ଓକୁ ବୈଦିକ ସଂସ୍କୃତିର ଚିହ୍ନ ଭାବରେ ଏବଂ କ୍ଲଂ, ହ୍ଲାଂ, ଶ୍ଲୀଂକୁ 
ତାନ୍ତିକ ସଂସ୍କୃତିର ଚିହ୍ନ ଭାବରେ ଗ୍ରହଣ କରାଯାଏ । ଜଗନ୍ନାଥ ଦର୍ଶନରେ ସର୍ବତ୍ର 
ସମନ୍ୃୟ ହିଁ ଲକ୍ଷ୍ୟଣୀୟ |! ମନେହୁଏ ଜଗନ୍ନାଥ ଚେତନା ଯେପରି ବିଶ୍ଵବ୍ୟାପ୍ତ ସମନୃୟ 
ଚେତନାର ସାର୍ଥକ ପ୍ରତିନିଧ୍ବ ଓ ସୁରମ୍ୟ ପ୍ରତୀକ | 

ଶବରର ମେଣ୍ଟା ମୁଣ୍ଡିଆ ଖେଚେଡ଼ି ଅର୍ପଣ ଜୈନର କୈବଲ୍ୟ, ଶୈବର 
ନିର୍ମାଲ୍ୟ, ଶାକ୍ତର ପଞ୍ଚମକାର, ବାହୁଣର ମୁଦ୍ରାମଣ୍ଡଳ ମନ୍ତ୍ର ପାଠ ସବୁ ମିଶି ଏକ ମର୍ଯ୍ୟାଦା 
ଆଣି ଦେଇଛି ଶ୍ରୀଜଗନ୍ନାଥଙ୍କର ଉପାସନା ଧାରାକୁ । ଶ୍ରୀଜଗନ୍ନାଥଙ୍କ ବେଶଭୂଷା, 
ଅଳଙ୍କାର ପରିଧାନ, ଖାଦ୍ଯ ବ୍ୟବସ୍ଥା, ପର୍ବପର୍ବାଣି ଇତ୍ୟାଦିକୁ ଅନୁଧ୍ୟାନ କଲେ ସେ 
କୌଣସି ନିର୍ଦ୍ଦିଷ୍ଟ ଗୋଟିଏ ସମ୍ପଦାୟର ଅନ୍ତର୍ଭୁକ୍ତ ନୂହନ୍ତି ଏହା ସହଜରେ ଜଣାପଡ଼େ ! 
ସେସବୁ ସମ୍ପଦାୟର ସମନ୍ବିତ ଚେତନାର ପ୍ରତୀକ ହୋଇ ରହିଛନ୍ତି ନୀଳାଚଳ ଧାମରେ 
ଭକ୍ତ ଜନତାର କଲ୍ୟାଣ ନିମନ୍ତେ, ଏଥରେ ସନ୍ଦେହ ନାହିଁ । ବିଶ୍ଵ ପରିବାର ଗଠନ 
ନିମନ୍ତେ ସମନ୍‌ୟର ଯେଉଁ ଉପାଦାନ ଜଗନ୍ନାଥ ଚେତନାରେ ରହିଛି ତାହାର ପଟାନ୍ତର 

ନାହିଁ । ସମଗ୍ର ମାନବ ଜାତିର ଦେହର ରଙ୍ଗକୁ ଦୃଷ୍ଟିରେ ରଖି ଚତୁର୍ା ମୂର୍ଭିଙ୍କର ବର୍ଣ 
ଯୋଜନା ହେଲାପରି ମନେହୁଏ । ଭାରତ, ଆଫ୍ରିକା, ଗ୍ରୀସ୍‌ ଓ ତୁର୍କୀ ଆଦି 
ସ୍ଥାନମାନଙ୍କର ଅଧ୍ବବାସୀମାନଙ୍କ ପରି ଶ୍ରୀଜଗନ୍ନାଥ ହୋଇଛନ୍ତି କୃଷ୍ଣ ବର୍ଣ୍ଣ । ୟୁରୋପ, 
ଆମେରିକାର ଅଧ୍ବବାସୀଙ୍କ ରଙ୍ଗର ପ୍ରତିନିଧ୍ବତ୍ଵ କରେ ବଳରାମଙ୍କର ବର୍ଣ୍ଣ । ଚୀନାର 
ମଟ୍ଗୋଲିୟମାନଙ୍କ ରଙ୍ଗର ପ୍ରତିନିଧ୍ବତ୍‌ କରେ ସୁଭଦ୍ରାଙ୍କ ବର୍ଣ୍ଣ | ଲୋହିତ ଭାରତୀୟଙ୍କ 
ପରି ସୁଦର୍ଶନ ଲୋହିତରଙ୍ଗରେ ରଞ୍ଜିତ ହୋଇ ଶୋଭା ପାଉଛନ୍ତି । 

ଅସୃଶ୍ୟତାକୁ ସାମାଜିକ କଳଙ୍କ କହି ତା'ର ଦୂରୀକରଣ ନିମନ୍ତେ ବହୁ ପ୍ରଚେଷ୍ଟା 
ଏବେ କରାଯାଉଥିଲା ବେଳେ ବହୁ ପୂର୍ବରୁ ଜଗନ୍ନାଥ ସଂସ୍କୃତିରେ ଏଥନିମନ୍ତେ 
ନିଆଯାଇଥ୍‌ବା ପଦକ୍ଷେପ ବାସ୍ତବିକ ମନରେ ବିସ୍କୟ ସୃଷ୍ଠି କରେ | ଶ୍ରୀୟା ଚଣ୍ଡାନୁଣୀ 
ଘରେ ମହାଲକ୍ଷ୍ମୀ ପ୍ରବେଶ କରିବା ଦ୍ଵାରା ଅସ୍ମଶ୍ୟତା ନିବାରଣ ନିମିତ୍ତ ଦୃଢ଼ ପଦକ୍ଷେପ 
ଜଗନ୍ନାଥ ସଂସ୍କୃତିରେ ଗ୍ରହଣ କରାଯାଇଛି | ଜଗନ୍ନାଥ ତ ଭାବଗ୍ରାହୀ : ଭାବରେ ସେ 
ବନ୍ଧା | ଭକ୍ତର ଆଡ଼ମ୍ବର, ବଂଶ ମର୍ଯ୍ୟାଦା ଉପରେ ସେ ଗୁରୁତ୍ଵ ନଦେଇ ହୃଦୟର ଭାବ 
ଉପରେ ଗୁରୁତ୍ଵ ଦେଇଥାନ୍ତି | ହିନ୍ଦୁ ମୁସଲ୍‌ମାନ ଓ ଖ୍ରୀଷିଆନ୍‌ ଭେଦ ତାଙ୍କ ପାଖରେ 
ନାହିଁ । ସାତଶହ ପଚାଶ କୋଶ ଦୂରରୁ ଭକ୍ତ ହୃଦୟର ଡାକ ସେ ଶୁଣିପାରି ରଥକୁ 
ଟିକିଏ ଅଟକାଇ ଦେଇଥୁଲେ ବଡ଼ ଦାଣ୍ଡରେ | ସାଲବେଗଙ୍କ ସଙ୍ଗୀତ ପ୍ରଭୁଙ୍କ ପାଇଁ 
ଅତ୍ୟନ୍ତ ଲୋଭନୀୟ, ଏଥିରେ ସନ୍ଦେହର ଅବକାଶ ନାହିଁ ¦ ମାଦଳା ପାଞ୍ଜିର ରାଜଭୋଗ 
ବର୍ଣ୍ଣନା ଅନୁସାରେ ଦ୍ଵିତୀୟ ରାମଚନ୍ଦୁ ଦେବ ତାଙ୍କ ନାଏବ ନାଜିମ୍‌ ସୁଜା ଖାଁଙ୍କ କନ୍ୟାକୁ 
ବିବାହ କରି ମୁସଲ୍ମାନ ଧର୍ମୀ ହେବାରୁ ଶ୍ରୀଜଗନ୍ନାଥ ତାଙ୍କ ପାଇଁ ସିଂହଦ୍ଵାର ଗୁମୁଟ 
ଭିତରେ ପତିତପାବନ ରୂପରେ ଆବିର୍ଭୂତ ହୋଇଥୂଲେ | ଯବନ ହରିଦାସଙ୍କ ହୃଦୟରେ 
ଥିଲା ଶ୍ରୀଜଗନ୍ନାଥଙ୍କ ନିମନ୍ତେ ସୀମାହୀନ ଭକ୍ତି | 

ବିଭିନ୍ନ ଦିଗରୁ ବିଚାର କଲେ ଏହା ସ୍ପଷ୍ଟ ପ୍ରମାଣିତ ଯେ ଜଗନ୍ନାଥ ଚେତନା ହିଁ 
ସମନ୍ବିତ ଚେତନା ଯାହାର ତୁଳନା ନାହିଁ । ଏହି ଚେତନାର ଧାର୍ମିକ ମୂଲ୍ୟବୋଧ 
ଯେପରି ରହିଛି, ସାମାଜିକ କ୍ଷେତ୍ରରେ ବ୍ୟାବହାରିକ ମୂଲ୍ୟବୋଧ ମଧ୍ଯ ସେପରି ରହିଛି । 
ବହୁ ସମସ୍ଯା ସମାଧାନ ନିମନ୍ତେ ଜଗନ୍ନାଥ ଚେତନା ଓ ଧର୍ମଦର୍ଶନ ଯେ ଦିଗ୍ଦର୍ଶନ 
ଦେଇପାରିବ, ଏଥରେ ସନ୍ଦେହ ନାହିଁ | 

ଆମ ସଂସ୍କୃତି ଆମ ଶ୍ରୀଜଗନ୍ନାଥ 


ଶ୍ରୀଜଗନ୍ନାଥ କେବଳ ରତ୍ଧସିଂହାସନାସୀନ ଭକ୍ତ ସେବକ ପୂଜିତ ଦାରୁଦେବତା 
ନୁହନ୍ତି, ସେ ଆମ ସଂସ୍କୃତିର ମୂର୍ଭିମନ୍ତ ପ୍ରତୀକ, ଆମର ପ୍ରରମ ପ୍ରଭୁ । ମାନସିକତାରୁ 
ଅତିମାନସିକତା ଆଡ଼କୁ ଅଗ୍ରଗତି କରୁଥୁବା ମାନବିକ ଚେତନାର କ୍ରିୟାକୁ ତ୍ଵରାନ୍ତିତ 
କରିବା ଦିଗରେ ଶ୍ରୀଜଗନ୍ନାଥ ସଂସ୍କୃତିର ଭୂମିକା ଗୁରୁତ୍ଵପୂର୍ଣ । ଏକଥା ମୁକ୍ତ କଣ୍ଠର 
ସ୍ବୀକାରଯୋଗ୍ଯ ଯେ ଭାରତୀୟ ଚେତନାର ପ୍ରମୂର୍ଭି ପ୍ରତୀକ ହେଉଛି ଜଗନ୍ନାଥ 
ଚେତନା | ଶ୍ରୀଜଗନ୍ନାଥଙ୍କର ସେବା ପୂଜା ତଥା ବିଧୂବିଧାନକୁ ସୁକ୍ଷ୍ମ ଭାବରେ ନିରୀକ୍ଷଣ 
କଲେ ସେଥରୁ ଭାରତୀୟ ସଂସ୍କୃତିର ନିର୍ମଳ ନିର୍ଯ୍ୟାସ ଦେଖିବାକୁ ମିଳେ । ମୈତ୍ରୀ 
ଚେତନା ଓ ଭ୍ରାତୃଭାବ ଏକାଧାରରେ ଆମ ସଂସ୍କୃତିର ମୌଳିକତା !। ଅତଏବ 
ଶ୍ରୀଜଗନ୍ନାଥ ଗୋଷ୍ଠୀର ଦେବତା ନୁହନ୍ତି ସମଷ୍ଟିର ଦେବତା |! ବହୁ ମତବାଦ ତଥା 
ସମ୍ପଦାୟର ଉପାସ୍ୟ ପ୍ରଭୁ ଭାବରେ ତାଙ୍କର ସ୍ଥିତି ସ୍ଵତନ୍ତ୍ର ଓ ସୁଦୃଢ଼ । ଶ୍ରୀଜଗନ୍ନାଥ 
ଚେତନା ହେଉଛି ଏକ ମହାସାଗର ଯହିଁରେ ବହୁ ମତରେ ବହୁଧା ବିଭକ୍ତ ଅଗଣିତ 
ନଦୀଧାରା ଆସି ଏକତ୍ର ତଥା ବ୍ୟବସ୍ଥିତ ହୋଇଛନ୍ତି । ଶ୍ରୀକ୍ଷେତ୍ର ହୋଇଛି ବହୁ 
ବୈଚିତ୍ର୍ର ମହାମିଳନ ପୀଠ, ବହୁ ବୈଷମ୍ଯର ମଧୁର ମିଳନ ତୀର୍ଥ । ଭାରତ 
ସରୋବରରେ ଉଜ୍କଳକୁ ପଦ୍ମଫୁଲ ଏବଂ ନୀଳାଚଳକୁ ପଦ୍ଧଫୁଲର କେଶର ବୋଲି 
ଆଖ୍ୟାୟିତ କରି ଉତ୍କଳମଣି ଗୋପବନ୍ଧୁ କହିଥିଲେ - 

“ ଭାରତ ସରସେ ଉତ୍କଳ କମଳ 
ତା ମଧ୍ଧଷେ କେଶର ପୁଣ୍ୟ ନୀଳାଚଳ ” 

ଶ୍ରୀଜଗନ୍ନାଥ କେବଳ ଉତ୍କଳରେ ନୁହେଁ ଭାରତର ଅନ୍ୟାନ୍ୟ ବହୁ ଅଞ୍ଚଳରେ ମଧ୍ଯ 
ପୁଜାପାଆନ୍ତି । ଏଥିରୁ ଏକଥା ପ୍ରମାଣିତ ହେଉଛି ଯେ ଜଗନ୍ନାଥ ଚେତନା ହେଉଛି 
ଭାରତୀୟ ଚେତନା ଓ ଭାରତୀୟ ଚେତନା ହେଉଛି ଜଗନ୍ନାଥଚେତନା । ତାଂ ନ 
ହୋଇଥୁଲେ ଶ୍ରୀଜଗନ୍ନାଥ କେବଳ ଓଡ଼ିଶାରେ ପୂଜା ପାଉଥାନ୍ତେ, ଦେଶର ଅନ୍ଯାନ୍ଯ 
ଅଞ୍ଚଳରେ ପୂଜା ପାଆନ୍ତେ ନାହିଁ । ସମଗ୍ର ଭାରତର ବିଭିନ୍ନ ଅଞ୍ଚଳରେ ଶ୍ରୀଜଗନ୍ନାଥ 
ଚେତନା ଦିନକୁ ଦିନ ପ୍ରସାରିତ ହେଉଛି । ସମଗ୍ର ଦେଶରେ ଶ୍ରୀଜଗନ୍ନାଥ ଉପାସନାର 
ଆଦର ପ୍ରମାଣ କରୁଛି ଯେ ଶ୍ରୀଜଗନ୍ନାଥ ଆମ ରାଷ୍ଟ୍ର ଦେବତା, ଭାରତୀୟ ଜାତିର 
୧୮ 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ଦେବତା, ଆମ ଚିନ୍ତାର ଅଧୟନାୟକ, ଆମ ଚେତନାର ଅଧୀଶ୍ବର, ଆମ ସଂସ୍କୃତିର 
ଆରାଧ୍ୟ ଠାକୁର | ଆନ୍ଧର ଉତ୍ତରାଂଶ, ମଧ୍ଯପ୍ରଦେଶର ପୂର୍ବାଂଶ, ବିହାରର ଦକ୍ଷିଣାଞ୍ଚଳ, 
ଆସାମର ବହୁସ୍ପଳ, ମଣିପୁରର କେତେକାଞ୍ଚଳ ଏବଂ ବଙ୍ଗଳାର ବହୁ ଅଞ୍ଚଳରେ 
ଶ୍ରୀଜଗନ୍ନାଥଙ୍କ ଉପାସନା ଦେଖିବାକୁ ମିଳେ । ମଧ୍ଯପ୍ରଦେଶର ବସ୍ତରର ଶ୍ରୀଜଗନ୍ନାଥ 
ମନ୍ଦିରକୁ ବଙ୍ଗବଂଶୀ ରାଜାମାନେ ନିର୍ମାଣ କରିଥିଲେ ବୋଲି ଜଣାଯାଏ । ବସ୍ତର 
ରାଜ୍ୟର ରାଷ୍ଟ୍ରଦେବତା ଥଲେ: ଶ୍ରୀଜଗନ୍ନାଥ, ଏ ପ୍ରମାଣ ୧୭୯୦ ଖ୍ରୀ.ଅ.ରେ ଖୋଦିତ 
ଏକ ଶିଳାଲିପିରୁ ମିଳିଛି | ଶିଳାଲିପିରେ ଖୋଦିତ ହୋଇଛି, “ ଶ୍ରୀଜଗନ୍ନାଥ, ଶ୍ରୀବଳଭଦ୍ର, 
ଶ୍ରୀସୁଭଦ୍ରା ସହିତ ଏହି କିତି ନିମି୍ତକୁ ହେ ସାଖି, ଶ୍ରୀରକ୍ଷାପୀଳ ଦେବରାଜ ଚାଲକ୍ଯ 
ବଂଶ |” ବସ୍ତରର ଜଗନ୍ନାଥ ମନ୍ଦିରର ପୂଜାରୀମାନେ ଥଲେ ଷାଠିଏ ଘର ବ୍ରାହ୍ମଣ ! 
ସେମାନଙ୍କ ସାଙ୍ଗିଆ ପାଣିଗ୍ରାହୀ ଥଲା ବୋଲି ଜଣାଯାଏ । ମଧ୍ଯପ୍ରଦେଶର ସାରଙ୍ଗଗଡ଼, 
ରାୟଗଡ଼ ଆଦି ସ୍ଥାନରେ ପ୍ରାଚୀନ ଜଗନ୍ନାଥ ମନ୍ଦିର ଥଲା | ବଙ୍ଗଳାର ବାଙ୍କୁଡ଼ାଠାରେ 
୧୩୫୮ ଖ୍ରୀଷ୍ଟାବ୍ଦରେ ଏକ ଜଗନ୍ନାଥ ମନ୍ଦିର ନିର୍ମିତ ହୋଇଥିବାର ଜଣାଯାଏ | ବିଷୁପୁରର 
ରାଜା ପତିତ ମଲ୍ଲ ୧୪୫୦ ଖ୍ରୀ.ଅ.ରେ ବିଷ୍ଣପୁରରେ ଏକ ଜଗନ୍ନାଥ ମନ୍ଦିର ନିର୍ମାଣ 
କରିଥଲେ, ମଣିପୁରର ରାଜଧାନୀ ଇମ୍ପାଲରେ ଏବେ ମଧ୍ଯ ରଥଯାତ୍ରା ଅନୁଷ୍ପିତ ହେଉଛି । 
ପରମ ବୈଷ୍ଣବ ରାଜର୍ଷୀ ଅଷ୍ଟାଦଶ ଶତାହୀରେ ଶ୍ରୀଜଗନ୍ନାଥଙ୍କ ରଥଯାତ୍ରାରେ 
ଶ୍ରୀଗୀତଗୋବିନ୍ଦର ପ୍ରଚଳନ କରିଥିବାରୁ ଏହି ରଥଯାତ୍ରା ପରବର୍ଭୀ କାଳରେ ଜୟଦେବ 
ଯାତ୍ରା ନାମରେ ନାମିତ ହୋଇଛି । ଆନ୍ଧ୍ରପ୍ରଦେଶର ସୋମପେଣ୍ଡଠାରୁ ପ୍ରାୟ ୨ ଠକି.ମି. 
ଦୂରବର୍ଭୀ 'ସାବକୋଟା” ନାମକ ସ୍ଥାନରେ ଥିବା ଜଗନ୍ନାଥ ମନ୍ଦିରଟି ପ୍ରାୟ ତ୍ରୟୋଦଶ 
ଶତାଦ୍ଦୀରେ ନିର୍ମିତ ହୋଇଥଲା ବୋଲି ଏତିହାସିକ ରବର୍ଟ ସୁଏଲ୍‌ ମତ ଦେଇଛନ୍ତି । 
ଓଡ଼ିଶାର ପ୍ରାୟ ସବୁ ଅଞ୍ଚଳରେ ଜଗନ୍ନାଥ ମନ୍ଦିର ରହିଛି । ମନ୍ଦିର ଥବା ପ୍ରତ୍ୟେକ ସ୍ଥାନର 
ନାମ ତାଲିକା ପ୍ରଦାନ କରିବା ଏହି ପ୍ରବନ୍ଧରେ ସମ୍ଭବ ହେଉନଥବାରୁ ନମୁନା ସ୍ଵରୂପ 
କେତେକ ସ୍ଥାନ ଓ ମନ୍ଦିର ନିର୍ମାଣର ସମୟ ନିମ୍ବରେ ପ୍ରଦତ୍ତ ହେଲା | 

ଖଣ୍ଡପଡ଼ା ( ୧୭୫୦), ନୟାଗଡ଼ (୧୭୭୮), ଖଲ୍ଲିକୋଟ (୧୮୦୦), 
ଦିଗପହଣ୍ଡି ( ୧୭୯୦), ବୃଗୁଡ଼ା ( ୧୮୦୦), ନନ୍ଦପୁର-କୋରାପୁଟ (୧୮୫୦), 
ଜୟପୁର ( ୧୭୬୦), ବାରିପଦା ( ୧୫୭୫), ହରିପୁର ( ୧୬୩୦), କେନ୍ଦୁଝରଗଡ଼ 
(୧୭୯୦), ଅନୁଗୁଳ-ପୁରୁଣାଗଡ଼ ( ୧୭୫୦), ଗୋପାଳଜୀ ମଠ-ସମ୍ଭବଲପୁର 
( ୧୫୯ ୧), ମୁଦିପଡ଼ା ( ୧୭ ୦ ୦), ଚକାପାଦୂମାଳ-ବଉଦ ( ୧୭ ୨ ୦) ଇତ୍ୟାଦି । 

ବାଲେଶ୍ଵର ନୀଳଗିରି ଜଗନ୍ନାଥ ମନ୍ଦିର ୧୫୦୦ ଖ୍ରୀ.ଅ.ରେ ନିର୍ମିତ 
ହୋଇଥଲା ବୋଲି ଜଣାଯାଏ | ତାଳଚେରର ଜଗନ୍ନାଥ ମନ୍ଦିର ୧ ୫ ୧୩ ଖ୍ରୀ.ଅ.ରେ 

ନିର୍ମିତ ହୋଇଥଲା ! ଆନ୍ଧର ବିଜୟ ନଗରସ୍ଥିତ ଜଗନ୍ନାଥ ମନ୍ଦିର ୧୭ ୧୧ ଖ୍ରୀ.ଅ.ରେ 
ଏବଂ ବିଶାଖାପାଟଣାସ୍ଥିତ ଜଗନ୍ନାଥ ମନ୍ଦିର ୧ ୫ ୧ ୫ ଖ୍ରୀ.ଅ.ରେ ନିର୍ମିତ ହୋଇଥଲା 
ବୋଲି ଏତିହାସିକମାନେ ମତ ଦିଅନ୍ତି | 

ଭାରତୀୟ ସଂସ୍କୃତି ମୂଳତଃ ଶାନ୍ତ ଅରଣ୍ଯାନୀରୁ ଉତୁତ ଆର୍ଷବାଣୀ ବିଭବ 
ଉପରେ ପ୍ରତିଷ୍ଠିତ । ମୁନିମୁଖରୁ ନିଃସୃତ ବେଦ ଧ୍ଵନିର ଭାବତରଙ୍ଗ ଥଲା ଭାରତୀୟ 
ସଂସ୍କୃତିର ମୂଳପିଣ୍ଡ । ଅରଣ୍ୟର ପ୍ରଶସ୍ତି ତେଣୁ ଭାରତୀୟ ସାହିତ୍ୟରେ ବହୁ ଭାବରେ 
ଦେଖିବାକୁ ମିଳେ | ଅରଣ୍ୟର ପ୍ରଶସ୍ତି ପାଇଁ ଉତ୍କଳମଣି ଗୋପବନ୍ଧୁଙ୍କର ଉ୍ତି ଏହି 
ଅବସରରେ ସୁରଣକୁ ଆସେ | ତାଙ୍କ କଥାରେ “ ଭାରତ କାବ୍ୟ-ନାଟକ-ପୁରାଣାଦିରେ 
ଅରଣ୍ୟର ଗୌରବ ବିଶେଷ ଭାବରେ ପ୍ରକଟିତ ହୋଇଅଛି । ଭାରତୀୟ ଭାବୁକମାନେ 
କାଳେ କାଳେ ପ୍ରକୃତିକୁ ପବିତ୍ର ପ୍ରେରଣାର ମୂଳ ନିଦାନ ବୋଲି ଗ୍ରହଣ କରି ଆସିଛନ୍ତି । 
ପ୍ରକୃତି ସେମାନଙ୍କ ନିକଟରେ ନିର୍ଜୀବ ଏବଂ ଜଡ଼ ନୁହେଁ, ତାହା ଏକ ମହାଶକ୍ତିରେ 
ଉଜ୍ଜୀବିତ | ” ବୃକ୍ଷ ପୂଜା ଭାରତୀୟ ଜୀବନ ଧାରାର ଏକ ପ୍ରତିଷ୍ଠିତ ବିଭବ । ବେଦରେ 
ତଳକାଳୀନ ପରିବେଶରେ ଶିଳା ବା ଧାତୁର ପ୍ରଚଳନ ଥବା କଥା ଜଣାଯାଏ ନାହିଁ । 
ବୈଦିକ ଯଞ୍ଞାନୁଷ୍ଠାନରେ ଆହୁତି ନିମନ୍ତେ ଆବଶ୍ଯକୀୟ ଉପକରଣ ଦାରୁ ନିର୍ମିତ 
ହେଉଥଲା, କାରଣ ଭାରତୀୟ ସଂ ସ୍ତୃତିରେ ବିଶ୍ଵାସ ଥଲା ଯେ ବୃକ୍ଷ ହିଁ ଦେବତା । 
ଦେବତ୍ବର ଅବତରଣ ପାଇଁ ବୃକ୍ଷ ହିଁ ସର୍ବଶ୍ରେଷ୍ଠ ମାଧ୍ଯମ | ବିମିଶ୍ପିତ ବିଭୁ ଚେତନାର 
ଅଭିବ୍ୟକ୍ତ ନିମନ୍ତେ ବୃକ୍ଷ ଯେ ଅପେକ୍ଷାକୃତ ଅଧୁକ ସାର୍ଥକ ଓ ସମର୍ଥ ମାଧ୍ଯମ, ଏହା 
ଭାରତୀୟ ସଂସ୍କୃତି ଉଦ୍‌ଘୋଷଣା କରି ଆସିଛି । ବ୍ରହ୍ମତ୍ଵର ପରିପ୍ରକାଶ ଅଧକ ଭାବରେ 
ଦାରୁ ଭିତରେ ହୋଇପାରେ ବୋଲି ଭାରତୀୟ ଜୀବନ ଧାରାରେ ଲୋକବିଶ୍ଵାସ ଏବେ 
ମଧ୍ଯ ରହିଛି । ଶ୍ରୀଜଗନ୍ନାଥ ଦାରୁ ସ୍ବରୂପ ହୋଇ ଭାରତୀୟ ସଂସ୍କୃତିରେ ଆଦୃତ ଦାରୁ 
ପୂଜାର ମହତ୍ତ୍ଵକୁ ଉଦ୍‌ଘୋଷଣା କରୁଛନ୍ତି | 

ଆମ ସାହିତ୍ୟରେ ବହୁ ଭାବରେ ଆମ ସଂସ୍କୃତି ଅଭିବ୍ୟକ୍ତ ହୋଇଛି । ଆମ 
ସଂସ୍କୃତିର ପ୍ରାଣକେନ୍ଦ୍ର ଭାବରେ ପୂଜିତ ଶ୍ରୀଜଗନ୍ନାଥ ମଧ୍ଯ ବହୁ ଭାବରେ ଆମ 
ସାହିତ୍ୟରେ ସ୍ଥାନ ପାଇଛନ୍ତି । ଶଙ୍କରାଚାର୍ଯ୍ୟ ବିଷ୍ଣୁ ସହସ୍ର ନାମ ଭାଷ୍ଯମ୍‌ରେ 
ଶ୍ରୀଜଗନ୍ନାଥଙ୍କ ନାମ ଉପରେ ଗୁରୁତ୍ଵ ଦେଇ କହିଛନ୍ତି । 

ତସ୍ୟ ଲୋକପ୍ରଧାନସ୍ୟ ଜଗନ୍ନାଥସ୍ୟ ଭୂପତେ । 
ବିଷ୍ଠୋ ରନଁମ ସହସ୍ରଂମେ ଶୃଣୁ ପାପଭୟାପହମ୍‌ ॥ 

ନବମ ଶତାଦ୍ଦୀରେ ପଶ୍ଚିମ ଭାରତର ପ୍ରସିଦ୍ଧ ଜୈନ କବି ସିଦ୍ଧସେନ ଦିବାକର 
ସ୍ଵରଚିତ ବର୍ବମାନ ଦ୍ଵାତ୍ରିଂଶିକା' ସୁତିରେ ତାଙ୍କର ଆରାଧ୍ୟ ମହାବୀର ବର୍ବମାନଙ୍କୁ 

ଶ୍ରୀ ଜଗନ୍ନାଥଙ୍କ ସହିତ ସମାନ ଆସନ ଦେଇଛନ୍ତି । ଦିବାକରଙ୍କୁ ଅନୁସରଣ କରି 
ଗୁଜୁରାଟର ଜୈନ କବି ହେମଚନ୍ଦ୍ର ଏକାଦଶ ଶତାହ୍ଦୀରେ ' ଅଭିଧାନ ଚିନ୍ତାମଣି! ଗ୍ରନ୍ଛରେ 
ଶ୍ରୀଜଗନ୍ନାଥଙ୍କ ବିଷ୍ଣୁ ପର୍ଯ୍ୟାୟଭୁକ୍ତ ବୋଲି କହିବାକୁ ଯାଇ କହିଛନ୍ତି 
ସୋମସିନ୍ଧୁ ୍ଜଗନ୍ଧାଥୋ ଗୋବର୍ଵନ ଧରୋଃପିଚ | 
ନବମ ଶତାଦ୍ଦୀର କବି ମୁରାରୀ ସୁକୃତ ଅନର୍ଘ ରାଘବ ନାଟକର ପ୍ରାରମ୍ଭରେ 
ପୁରୁଷୋତ୍ତମ ଶ୍ରୀଜଗନ୍ନାଥଙ୍କ ସମ୍ପର୍କରେ କହିବାକୁ ଯାଇ କହିଛନ୍ତି “ଭୋ ଭୋ 
ଲବଣୋଦ ବେଳା... ବନାଳୀ ତମାଳ ତରୁ କନ୍ଦଳସ୍ଯ ତ୍ରିଭୁବନ ମୌଳି ମଣ୍ଡନ 
ମହାନୀଳମଣେଃ କମଳା କୁଚ କଳସ କେଳି କସ୍ୁୁରିକା ପତ୍ରାଙ୍କରସ୍ୟ ଭଗବତଃ 
ପୁରୁଷୋତ୍ତମସ୍ୟ ଯାତ୍ରାୟାମୁପସ୍ଥାନୀୟା ସଭାସଦଃ ।” 
କାଶ୍ଵୀର ରାଜ୍ୟର ଦଶମ ଶତାଦ୍ଦୀର ପଣ୍ଡିତ ମହାମହେଶ୍ବରାଚାର୍ଯ୍ୟ ଅଭିନବ ଗୁପ୍ତ 
“ରୁଦ୍ରାକ୍ଷମାଳ” ନାମକ ଗ୍ରନ୍ଧର ଭାଷ୍ଯ ରଚନା କରିଥଲେ । ଉକ୍ତ ଭାଷ୍ଯ ଗ୍ରନ୍ଧରେ 
ଶ୍ରୀଜଗନ୍ନାଥଙ୍କ ମହତ୍ତ ନିମ୍ନୋକ୍ତ ଶ୍ଲୋକରେ ଉପସ୍ଥାପିତ ହୋଇଛି । 
ଏତେଷାଂ ସ୍ତବନଂ କୁର୍ଯ୍ୟାତ୍‌ ପରଦେବ ସମନ୍ତିତମ୍‌ । 
ଏତତ୍‌ ପ୍ରକାର କରଣେ ଯଶ୍ଚ ପ୍ରତ୍ୟାହ ମାଶୁଗଃ ॥ 
କ୍ରିୟା ନିବିଷ୍ଟ ସର୍ବତ୍ର ଭାବନା ଗ୍ରହ ରୂପ ଧୂକ୍‌ | 
ସ ପଶ୍ୟତି ଜଗନ୍ନାଥଂ କମଳୋରୂପତିଂ ହରିମ୍‌ ॥ 
ଦ୍ଵାଦଶ ଶତାଦ୍ଦୀରେ ହିନ୍ଦୀ ଭାଷାରେ କବି ନରପତି ନଲହଙ୍କ ଦ୍ଵାରା ରଚିତ 
' ବିସଲ ଦେବ ରାସୋ!” ଗ୍ରନ୍ନରେ ଜଗନ୍ନାଥଙ୍କ ମହିମା ଉପସ୍ଥାପିତ ହୋଇଛି । ଏହିପରି 
ଭାବରେ ଭାରତୀୟ ସାହିତ୍ୟରେ ବହୁ ପ୍ରକାରେ ଭାରତୀୟ ସଂସ୍କୃତିର ମୂର୍ଭ ପ୍ରତୀକ 
ଶ୍ରୀଜଗନ୍ନାଥଙ୍କ ମହିମା ପ୍ରଖ୍ୟାପିତ ହୋଇଛି ! 
ଭାରତୀୟ ସଂସ୍କୃତିର ଅନ୍ଯତମ ବଳିଷ୍ଠ ତଥା ଆକର୍ଷଣୀୟ ବିଭବ ହେଉଛି 
ଭ୍ରାତୃଭାବ । ଶ୍ରୀଜଗନ୍ନାଥ ଚେତନା ଏହି ଭାବକୁ ଭିତ୍ତି କରି ପ୍ରତିଷ୍ଠିତ । ଭାଇ ଓ 
ଭଉଣୀଙ୍କ ସହ ଶ୍ରୀଜଗନ୍ନାଥ ବିଜେ କରିଥାନ୍ତି ରତ୍ନ ସିଂହାସନରେ । ଘୋଷ ଯାତ୍ରାର 
ପବିତ୍ର ଅବସରରେ ଭାଇ ଓ ଭଉଣୀଙ୍କ ସହ ଶ୍ରୀଜଗନ୍ନାଥ ଯଜ୍ଞ ବେଦୀକୁ ଅର୍ଥାତ୍‌ ଗୁଣ୍ଡିଚା 
ମନ୍ଦିରକୁ ଯାତ୍ରା କରିଥାନ୍ତି । ଲକ୍ଷ୍ମୀ ସାଥୀରେ ଯାଆନ୍ତି ନାହିଁ | ଭ୍ରାତ୍ଧ ଭାବନା ପାଇଥାଏ 
ଜଗନ୍ନାଥ ସଂସ୍କୃତିରେ ଉଚ୍ଚାସନ । ସମଗ୍ର ବିଶ୍ଵ ଜୀବନକୁ ଭାରତୀୟ ସଂସ୍କୃତିର 
ଅନବଦ୍ୟ ଅବଦାନ ରୂପରେ ଗୃହୀତ ଭ୍ରାତ୍ଵଭାବର ଅଭିବ୍ଯକ୍ତ ରୂପ ଶ୍ରୀଜଗନ୍ନାଥ 
ଚେତନାରେ ପ୍ରକଟିତ ହୋଇଛି | ଭାରତୀୟ ସଂସ୍କୃତିର ମହତ୍ତ୍‌ ଓ ମୂଲ୍ୟବୋଧ ଜଗନ୍ନାଥ 
ଚେତନାରେ କେବଳ ସୁରକ୍ଷିତ ହୋଇନାହିଁ, ବହୁଗୁଣିତ ହୋଇଛି ମଧ୍ଯ । ଶ୍ରୀଜଗନ୍ନାଥ 

ତାଙ୍କ ସେବା ପୂଜାରେ କେବଳ ବ୍ରାହ୍ମଣମାନଙ୍କ ସୁଯୋଗ ଦେଇନାହାନ୍ତି, ଅନ୍ୟମାନଙ୍କୁ 
ମଧ୍ଯ ସୁଯୋଗ ଦେଇଛନ୍ତି ! ଭ୍ରାତ୍ଧ ଭାବର ପରମ ପ୍ରତିଷ୍ଠା ଓ ଚରମ ଉପଲବ୍ଧି ନିମନ୍ତେ 
ଅପୂର୍ବ ସୁଯୋଗ ରହିଛି ଜଗନ୍ନାଥ ସଂସ୍କୃତିରେ ! ତନ୍ତୀ ବଳଗଣ୍ଡିରେ ଲୁଗା ବୁଣି ଦିଅନ୍ତି, 
କେଉଟ ଚୂଡ଼ା କୁଟିବା ସେବା କରିଥାନ୍ତି, ଭୋଇ ରଥ ଗଢ଼ା ବେଳେ ମଞ୍ଚ ବାନ୍ଧିବା କାର୍ଯ୍ୟ 
କରିଥାନ୍ତି, ଡମ ତାଟି ବୁଣିବା, ହାଡ଼ି ବାହାର ଖରକା ସେବା, ଚଷା ପାଣି ଯୋଗାଇବା 
ପ୍ରଭୃତି ସେବା କରିଥାନ୍ତି । ସମସ୍ତଙ୍କ ଭିତରେ ସହଯୋଗର ଭାବ, ଆତ୍ନୀୟତାର ଭାବ 
ଶ୍ରୀଜଗନ୍ନାଥଙ୍କ ସେବା ପୂଜାରେ ଅନୁଭବ କରିହୁଏ | ଜାତି, ବର୍ଣ ନିର୍ବିଶେଷରେ ମଣିଷ 
ଯେ ଭାଇ ଭାଇ ଏକଥା ଜଗନ୍ନାଥଙ୍କ ମହାପ୍ରସାଦ ଉଦ୍‌ଘୋଷଣା କରିଛି । ଜଗନ୍ନାଥ 
ଚେତନାକୁ ବିଶ୍ଲେଷଣ କଲେ ଏଥରେ ଭାରତୀୟ ସଂସ୍କୃତିର ନିର୍ମଳ ନିର୍ଯ୍ୟାସ ଯେ 
ଅନ୍ତର୍ନିହିତ ଭାବରେ ରହିଛି, ଏହା ଜଣେ ସହଜରେ ଅନୁଭବ କରିପାରିବ | 

ସାମ୍ୟ ଭାବ ହେଉଛି ଭାରତୀୟ ସଂସ୍କୃତିର ଅନ୍ୟତମ ମନୋଜ୍ଞ ବିଭବ | ଏହି 
ସଂସ୍କୃତିରେ ତେତିଶ କୋଟି ଦେବତା ପୂଜିତ ହୁଅନ୍ତି । ଶ୍ରୀଜଗନ୍ନାଥଙ୍କ ଶ୍ରୀମନ୍ଦିର 
ବେଢ଼ାରେ ବହୁ ଦେବାଦେବୀଙ୍କର ଉପାସନା ଭାରତୀୟ ସଂସ୍କୃତିର ଏହି ମହତ୍ତ ଓ 
ମୂଲ୍ୟବୋଧକୁ ଉଦ୍‌ଘୋଷଣା କରୁଛି । ଉଭୟ ହରି ଓ ହର ଏକତ୍ର ରହିଛନ୍ତି 
ମନ୍ଦିରରେ । ଗଣ, ନାରାୟଣ, ରୁଦ୍ର, ଅମ୍ବିକା ଏବଂ ଭାସ୍ଵର ଆଦି ପଞ୍ଚ ଦେବତାଙ୍କର 
ଉପାସନା ଶ୍ରୀଜଗନ୍ନାଥଙ୍କ ମନ୍ଦିରରେ କରାଯାଏ ! ଚାରି ବେଦର ସୁଷମ ସମନ୍ଟୟରେ 
ଚତୁର୍ବା ମୂର୍ଭିର ପରିକଳ୍ଧନା କରାଯାଇଛି ବୋଲି କହିବାକୁ ଯାଇ ଓଡ଼ିଆ କବି କହିଛନ୍ତି - 

ବଳଭଦ୍ର ଯେ ସାମ ହୋଇ, ରକ୍‌ ଯେ ସୁଭଦ୍ରା ଅଟଇ | 

ଯଜୁ ବେଦ ଶ୍ରୀଜଗନ୍ନାଥ, ଅଥର୍ବ ସୁଦର୍ଶନ ପାର୍ଥ ॥| 

ସାମ୍ୟ ଓ ମୈତ୍ରୀର ଜୟଯାତ୍ରା ଶ୍ରୀଜଗନ୍ନାଥ ସଂସ୍କୃତିରେ ବହୁଳ ଭାବରେ 
ଦେଖିବାକୁ ମିଳେ | ବିଶେଷତଃ ରଥଯାତ୍ରା ହେଉଛି ପ୍ରୀତି ଓ ମୈତ୍ରୀ ତଥା ମାନବିକତାର 
ସୁରମ୍ୟ ଜୟଯାତ୍ରା । ସର୍ବଜନ ସୁଖାୟ, ସର୍ବଜନ ହିତାୟ ଏ ଯାତ୍ରା । ରଥଯାତ୍ରାର 
ପରିକଳ୍ପନା ବୌଦ୍ଧ ଧର୍ମ ଧାରାରୁ ଆସିଛି ବୋଲି କେତେକ ଆଲୋଚକ ମତ ଦିଅନ୍ତି | 
ଭାରତୀୟ ସଂସ୍କୃତିର ଅନ୍ୟତମ ଉପାଦାନ ଆଦିବାସୀ ସଂସ୍କୃତିର ବହୁଳ ପ୍ରଭାବ 
ଶ୍ରୀଜଗନ୍ନାଥ ଚେତନାରେ ଅନୁଭବ କରିହୁଏ | ଅତୀତରେ ପ୍ରତିବର୍ଷ ପୁରୀରେ ଅନୁଷ୍ପିତ 
ରଥଯାତ୍ରାପାଇଁ କେଉଁଝରର ଭୂୟାଁ ସମ୍ପଦାୟର ଲୋକେ ରଥ କାଠ ଓ ରଥ ଟାଣିବାପାଇଁ 
ଦଉଡ଼ି ଯୋଗାଇ ଦେଉଥୂଲେ | ବ୍ରାହ୍ମଣ୍ୟ ଧର୍ମର ଆରାଧ୍ୟ ଦେବତା ଶ୍ରୀଜଗନ୍ନାଥ ଯେ 
ଶବର ଦେବତା ଥଲେ ଏହା ବିଶ୍ଵାସ କରାଯାଏ | ମଧ୍ଧପ୍ରଦେଶର ବିଳାସପୁର ଜିଲ୍ଲାରେ 

ଶବର ନାରାୟଣ ବୋଲି ଗୋଟିଏ ସ୍ଥାନ ଅଛି | ଏଠାରୁ ଜଣେ ବ୍ରାହ୍ମଣ ଶ୍ରୀଜଗନ୍ନାଥଙ୍କ 
ବିଗ୍ରହଙ୍କୁ ମହାନଦୀ ବାଟେ ପୁରୀ ଘେନି ଆସିଥିଲେ ବୋଲି ଏକ ଜନଶ୍ରତି ଅଛି । 
ଶ୍ରୀଜଗନ୍ନାଥଙ୍କ ଦ୍ଵାଦଶ ଯାତ୍ରା ଭିତରେ ଶ୍ରେଷ୍ଠ ଯାତ୍ରା ଭାବରେ ଘୋଷଯାତ୍ରାର 
ଭୂମିକା ଅତ୍ଯନ୍ତ ଗୁରୁତ୍ବପୂର୍ଣ । ଏ ଅନୁଷ୍ଠାନରେ ବହୁ ସମ୍ପଦାୟର ଭନ୍ତମଣ୍ଡଳୀ ଆସି 
ଏକତ୍ର ହୁଅନ୍ତି | ଦିଗ ଦିଗନ୍ତରେ ଆନନ୍ଦର ମନ୍ଦାକିନୀ ଧାରା ପ୍ରବାହିତ ହୁଏ । ସମବେତ 
ଭକ୍ତ ଜନତା ଆନନ୍ଦରେ ବିଭୋର ହୋଇ ଶ୍ରୀଜଗନ୍ନାଥଙ୍କ ମହିମା ଗାନ କରୁଥାନ୍ତି । 
ଅପୂର୍ବ ସେ ଦୃଶ୍ୟ, ଅନୁଭବ୍ୟ ସେହି ଭାବ ସମ୍ଭାର | ନୟନ ଭରି ପ୍ରଭୁଙ୍କୁ ଦେଖିବାର 
ଦୁର୍ବାର ଲାଳସା ସମବେତ ଜନତା ପ୍ରାଣରେ ଚଞ୍ଚଳତା ଭରି ଦିଏ, ଦେହରେ ଭରିଦିଏ 
ଅପୂର୍ବ ପୁଲକ | ପ୍ରୀତି ମୁଗ୍ଧ ଭାବଧାରାର ତରଙ୍ଗ ମାଳାରେ ପ୍ଲବିତ ହୁଏ ବଡ଼ଦାଣ୍ଡ | 
ପରମ ପ୍ରଭୁ ପୁରୁଷୋତ୍ତମ ଶ୍ରୀଜଗନ୍ନାଥଙ୍କ ଚରଣରେ ସହସ୍ର ପ୍ରଣାମ ଜଣାଇ ଆଚାର୍ଯ୍ୟ 
ଶଙ୍କରଙ୍କ ବିରଚିତ ଶ୍ଲୋକଟିକୁ ସ୍ମରଣ କରନ୍ତି ଭକ୍ଜଚବୁନ୍ଦ 
ନ ବୈପ୍ରାର୍ଥ୍ୟଂ ରାଜ୍ୟଂ ନଚ କନକ ମାଣିକ୍ୟ ବିଭବମ୍‌ | 
ନ ଯାଚେହହଂରମ୍ୟାଂ ସକଳ ଜନକାମ୍ୟାଂ ବରବଧୂମ୍‌ ॥ 
ସଦା କାଳେ କାଳେ ପ୍ରମଥ ପତିନା ଗୀତ ଚରିତୋ । 
ଜଗନ୍ନାଥଃ ସ୍ଵାମୀ ନୟନପଥଗାମୀ ଭବତୁ ମେ ॥ 
ଶ୍ରୀଜଗନ୍ନାଥ କେବଳ ଅତୀତ ବା ବର୍ଭମାନର “ଦେବତା ନୂହନ୍ତିୟ ସେ ମଧ୍ଯ 
ଆଗାମୀର ଦେବତା । ସାମ୍ୟ ଓ ମୈତ୍ରୀର ପ୍ରତୀକ ଏହି ଜଗନ୍ନାଥ ଚେତନା 
ସର୍ବକାଳୀନ ଓ ସାର୍ବଜନୀନ, ଏଥୁରେ ଦ୍ଵିରୁକ୍ତି ନାହିଁ । ବିଶ୍ଵ ମାନବର ଗତିପଥରେ 
ଆଗାମୀ ଦିନରେ ଏହି ସାମ୍ୟ ଓ ମୈତ୍ରୀ ଅଧ୍ବକରୁ ଅଧକ ବରଣୀୟ ହେବ | ମାନବ 
ଜାତିର ଭାଗ୍ୟାକାଶକୁ ସମୁଜ୍ବଳ ଦୀପ୍ତିରେ ଉଦ୍ଭାସିତ କରିବା ପାଇଁ ଆଲୋକ ବରଣୀ ଉଷା 
ଅପେକ୍ଷା କରି ରହିଛନ୍ତି । ଯେଉଁଦିନ ଧରିତ୍ରୀରେ ତାଙ୍କ ପୂର୍ଣ୍ଣ ଅଭିବ୍ଯକ୍ତି ଘଟିବ, 
ସେହିଦିନ ଶ୍ରୀକ୍ଷେତ୍ରର ରଥଯାତ୍ରାର ପୂର୍ଣ୍ଣ ମୂଲ୍ୟାୟନ ସମ୍ଭବ ହେବ ବୋଲି ମହାଯୋଗୀ 
ଶ୍ରୀଅରବିନ୍ଦ ଉଦ୍‌ଘେଷଣା କରିଛନ୍ତି | 
ଭାରତୀୟ ସଂସ୍କୃତି ଜ୍ଞାନ, ଭକ୍ତି ଓ କର୍ମର ସମନ୍ଵୟ ଉପରେ ଗୁରୁତ୍ଵ ଆରୋପ 
କରିଥାଏ | ଆଗାମୀ ଦିନରେ ଆତ୍ଵିକ ସ୍ତରର ଏହି ସମନ୍ଟୟ ଅଧ୍ବକରୁ ଅଧୁକ ପ୍ରକଟିତ 
ହେବ | ସେତେବେଳେ ଶ୍ରୀଜଗନ୍ନାଥ ଚେତନାର ମହର୍ତ୍‌ ବହୁଗୁଣିତ ହେବ । 


oo 

ଲୀଳା ବିଳାସୀ ଶ୍ରୀଜଗନ୍ନାଥ 


ଏକାଧାରରେ ତତ୍ତ୍‌ ଓ ଲୀଳାର ପ୍ରତୀକ, ଏଶଵର୍ଯ୍ୟ ଓ ମାଧୁର୍ଯ୍ୟର ପ୍ରତୀକ, ପରାର୍ଚ 

ଚେତନା ଓ ଅପରାର୍ ଚେତନାର ପ୍ରତୀକ ଶ୍ରୀଜଗନ୍ନାଥଙ୍କୁ ଶତକୋଟି ପ୍ରଣାମ । ଲୀଳା 
ପୁରୁଷୋତ୍ତମଙ୍କ ପାଇଁ ନୀଳାଚଳଧାମ ନିତ୍ୟ ଚଳଚଞ୍ଚଳ | ତାଙ୍କୁ ନେଇ ଓ ତାଙ୍କ ପାଇଁ 
ଦ୍ଵାଦଶ ଲୀଳା, ସତେଇଶ ଉପଲାଳା, ପୁଣି ଏକଶହ ଆଠ ପର୍ବପର୍ବାଣୀ ଉଦ୍ଦିଷ୍ଟ । ଅନୁରାଗର 
ଭିତିରେ ସବୁକିଛି ପରିକଳିତ, ପ୍ରଯୋଜିତ ଓ ପରିଚାଳିତ ! ପ୍ରଭୁଙ୍କର ଲୀଳା ବିଳାସରେ 
ବୈରାଗ୍ୟର ହିମଶୀତଳତା ନାହିଁ ବରଂ ଅନୂରାଗର ସ୍ବିଗ୍ଧ ପ୍ରଫୁଲ୍ଲତା ଅଛି | ବିଭିନ୍ନତା ମଧ୍ଯରେ 
ଏକତା, ବହୁମୁଖୀନତା ଭିତରେ ଏକମୁଖୀନତା ଏହି ଅନୁରାଗର ମୌଳିକତା । ବହୁ ସେବକ 
ମାତ୍ର ସେବ୍ୟ ସେହି ଏକ | ବହୁ ନଦୀ ପ୍ରବାହର ସମନ୍ଟୟରେ ସେ ହିଁ ଏକମାତ୍ର ରସସିନ୍ଧୁ । 
ଦ୍ଵାଦଶ ଲୀଳାର ତାଲିକା କବି ଲୋକନାଥ ବିଦ୍ୟାଧର ପ୍ରଦାନ କରି କହିଛନ୍ତି - 

“ଶୁଣ ହେ ସାଧୁଜନ ମାନେ ଏଥେ ଦେଇ ମାନସ 

ଦ୍ଵାଦଶ ଉତ୍ସବ କରିବା ଯଥାବିଧବ ପ୍ରକାଶ 

ସ୍ଵାନ ଶ୍ରୀଗୁଣ୍ଡିଚା ଶୟନଯାତ୍ରା ଅନ୍ତେ ଅୟନ 

ପାରୁଶ ପରିବର୍ଭନ ଉତ୍ଥାପନ ଓଢ଼ଣ 

ଅୟନ ଅଭିଷେକ ଦୋଳ ଦମନକ ଚନ୍ଦନ 

ଏ ରୂପେ ଦ୍ଵାଦଶ ଉତ୍ସବ ଏକେ ଏକେ ସଘ୍ରନ |! ” 

(ନୀଳାହି ମହୋତ୍ସବ) 
ଏଥୁ ମଧ୍ଯରୁ ଦୁଇଗୋଟି ଲୀଳା ହେଉଛି ପରମ ପ୍ରଭୁ ଶ୍ରୀଜଗନ୍ନାଥଙ୍କର ସ୍ଵୟଂ 

ଲୀଳା । ସେଥରୁ ଗୋଟିଏ ହେଉଛି ସ୍ଵାନ ଲୀଳା ଓ ଅନ୍ୟଟି ଶ୍ରୀଗୁଣ୍ଡିଚା ଲୀଳା କବି 
ସମ୍ରାଟ ଉପେନ୍ଦ୍ରଞ୍ଜ କହନ୍ତି - 

ସ୍କାନ ଗୁଣ୍ଡିଚା ଏ ବେନି ସ୍ଵୟଂ ଲୀଳାଯାର 

ପତିତପାବନ ଅର୍ଥେ ପ୍ରସାଦ ବାହାର । ” 

(କୋଟି ବହ୍ନାଣ୍ଡ ସୁନ୍ଦରୀ) 

ଭକ୍ତ ଚାତକ ନିମନ୍ତେ ବର୍ଷା ଝରାଇ ଶ୍ରୀଗୁଣ୍ତିଚା ଯାତ୍ରା ବା ରଥଯାତ୍ରା ଆସେ । 
ଏହା ଦେବମାନଙ୍କର ଅର୍ଚ୍ଚିତ ପୁଷ୍ୟା ନକ୍ଷତ୍ର ଯୁକ୍ତ ଆଷାଢ଼ର ଶୁକ୍ଲ ଦ୍ଵିତୀୟା ତିଥ୍‌ |! ସାରା 
ବର୍ଷ ଭିତରେ ପବିତ୍ରତମ ସର୍ବମଙ୍ଗଳମୟ ଏଇ ତିଥ୍‌ ବିଞ୍ଚଦିଏ ମର୍ଭ୍ୟରେ ଅମର୍ଭ୍ୟ ଲାବଣ୍ୟର 
କିରଣ କାନ୍ତି ଓ ଦିବ୍ୟଚେତନାର ପରମ ପ୍ରଶାନ୍ତି ¦! ଦେବ ବାଦ୍ୟ ବାଢିଉଠେ ଗଗନ 
ପବନରେ ଯାହା ଭକ୍ତର କାନକୁ ଶୁଭେ | ପାରିଜାତ ଫୁଲ ପାଖୁଡ଼ା ଝରିପଡ଼େ ବଡ଼ଦାଣ୍ଡରେ 
ଯାହା ଭକ୍ତର ଆଖିକୁ ଦିଶେ । ଦେବ କାମିନୀଙ୍କର ନୃତ୍ୟ ଛନ୍ଦରେ ବାତାବରଣ ଛନ୍ଦାୟିତ 
ହୋଇଉଠେ, ଯାହା ଭକ୍ତର ଦୃଷ୍ଟିକୁ ଆକୃଷ୍ଟ କରେ | ଲୀଳା ପୁରୁଷୋତ୍ତମଙ୍କର ସ୍ବୟଂଲୀଳା 
ଏଇ ଯାତ୍ରା ଲକ୍ଷ ଲକ୍ଷ ଲୋକଙ୍କୁ ଟାଣି ଆଣେ ପୁରୀର ବଡ଼ଦାଶ୍ଡକୁ । ଶ୍ରୀଜଗନ୍ନାଥ ସେଦିନ 
ରତୁସିଂହାନରୁ ଅବତରଣ କରି ଆସନ୍ତି ଭକ୍ତମାନଙ୍କୁ ଦେଖିବେ ବୋଲି, ଭକ୍ତଙ୍କର ଦୁଃଖ 
ଗୁହାରି ଶୁଣିବେ ବୋଲି | 
ସେଦିନ ସଜସକାଳରୁ ସରିଯାଏ ମଙ୍ଗଳ ଆଳତି । ଅବକାଶାଦିପରେ ସୂର୍ଯ୍ୟ 
ପୂଜା ଓ ଦ୍ବାରପାଳ ପୂଜା ବଢ଼େ | କୋଠଭୋଗ ପରେ ତିନି ବାଡ଼ରେ ମଙ୍ଗଳାରୋପଣ 
କରାଯାଏ | ପରେ ଡୋର ଲାଗି ଓ ତୂଳି ଲାଗି ବଢ଼େ | ଛାମୁଖୁଣ୍ିଆଙ୍କର ' ମଣିମା” 
 ମଣିଆ” ଡାକପଡ଼େ, ଶ୍ରୀ ଜୀଉଙ୍କର ରୁନ୍ଧାଫିଟେ, ବିଜେ କାହାଳୀ ବାଜେ ଓ ଶ୍ରୀ କୀଉମାନେ 
କ୍ରମାନ୍ଵୟରେ ରତ୍ଧସିଂହାସନରୁ ଅବତରଣ କରନ୍ତି, ପାଟ ଅଗଣାରେ ସାତପାହାଚ ଓହ୍ଲାଇ 
ବିଜେ ହୁଅନ୍ତିୟ ଉତ୍ତରଦୂଆର ସିଧାରେ ରାଘବ ଦାସ ମଠ ଦ୍ଵାରା ନିବେଦିତ ଚୂଳ ଓ 
ଟାହିଆ ଲାଗି କରାଯାଏ | ସେଠାରେ ବନ୍ଦାପନା କରାଯାଇ ଆରମ୍ଭ ହୁଏ ଶ୍ରୀଜୀଉମାନଙ୍କର 
ପହଵ୍ତିବିଜେ । ପ୍ରଭୁ ସୁଦର୍ଶନ ଓ ମା' ସୁଭଦ୍ରା ପହଣ୍ଡ ପକାଇ ବିଜେ କରନ୍ତି ନାହିଁ 
କେବଳ ଶ୍ରୀ ବଳଭଦ୍ର ଓ ଶ୍ରୀ ଜଗନ୍ନାଥ ପହଶଣ୍ଡ ପକାଇ ବିଜେ କରନ୍ତି । ସମସ୍ତ ଜୀଉ 
ଆନନ୍ଦବଜାର ବାଟ ଦେଇ ବାଇଶି ପାହାଚରେ ପହଞ୍ଚ ତଳକୁ ଖସି ସିଂହଦୁଆରରେ 
ପହଞ୍ଚନ୍ତି | ଓଡ଼ିଆ ଭାଷାରେ ପ୍ରଚଳିତ  ପହୁଶ୍ଡ' ଶବ୍ଦଟି ସଂସ୍କୃତ ଉଷାର ‘ ପଦହୁଣ୍ଡନ' 
ଶ୍୍ଦରୁ ନିଷ୍ପନ୍ନ ହୋଇଛି ବୋଲି କୁହାଯାଏ | ଏହାର ଅର୍ଥ ହେଉଛି ଧର ଧୂର ପଦକ୍ଷେପ | 
ପୁଣି ‘ବିଜୟ” ଶବ୍ଦରୁ ଓଡ଼ିଆରେ ' ବିଜେ” ଶବ୍ଦର ସୃଷ୍ଟି । ରାଜା ଓ ଦେବତାଙ୍କର 
ଗତିଶୀଳତାକୁ ବିଜେ” ବୋଲି କୁହାଯାଏ | ଶ୍ରୀବଳଭଦ୍ର ଓ ଶ୍ରୀଜଗନ୍ନାଥ ମହାପ୍ରଭୁ ଧୂର 
ଧର ଚାଲିରେ ଆସି ବଡ଼ଦାଣ୍ଡରେ ଉଦା ହୁଅନ୍ତି ବୋଲି ତାଙ୍କ ଆସିବାକୁ ପହଶ୍ିବିଜେ 
କୁହାଯାଏ | ପହଙ୍ତି ବିଜେ ହେଉଛି ଦୂଇ ପ୍ରକାରର, ଯଥା- ଗୋଟି ପହଣ୍ଡି ଏବଂ ଧାଡ଼ି 
ପହଣ୍ଡି । ଗୋଟିଏ ବିଗ୍ରହ ସିଂହାସନରୁ ଓହ୍ଲାଇ ପହଣ୍ଡିରେ ଯାଇ ଗନ୍ତବ୍ୟ ସ୍ପଳରେ ଯାଇ 

ପହଞ୍ଚବା ପରେ ଆଉ ଏକ ବିଗ୍ରହଙ୍କର ସିଂହାସନରୁ ଅବତରଣ କରାଯାଇ ଯେଉଁ ପହଶ୍ତି 
କରାଯାଏ, ତାକୁ ଗୋଟି ପହଣ୍ତି କହାଯାଏ ! ଏକ ସଙ୍ଗରେ ପହଣ୍ତି ବିଜେକୁ ଧାଡ଼ିପହଣ୍ି 
କୁହାଯାଏ | ଗୁଣ୍ିଚାଯାତ୍ରାର ପହଶ୍ଡିକୁ ମହାପହଣ୍ଡି ବୋଲି ମଧ୍ଯ କୁହାଯାଏ । 

ମହାପ୍ରଭୁ ଶ୍ରୀ ଜଗନ୍ନାଥ ଯିଏକି ସହସ୍ରଶୀର୍ଷା ପୁରୁଷ, ସହସ୍ରାକ୍ଷଃ ସହସ୍ର ପାଦ, ସେ 
ପୁଣି ଅପାଣି ପାଦୋ, ସେ ଭକ୍ତାଧୀନ ଦୈବତଂ | ଭୁଃ, ଭୂବଃ, ସଃ, ମହ,ଜନ, ତପଃ, 
ସତ୍ୟ ଏହି ସପ୍ତଲୋକ ଏବଂ ଅତଳ, ସୁତଳ, ବିତଳ, ତଳାତଳ, ମହୀତଳ, ରସାତଳ 
ଓ ପାତାଳ ପ୍ରଭୃତି ସପ୍ତ ତଳ ଏବଂ ଶ୍ରୀ ବୈକୁଣ୍ଡ କୈବଲ୍ୟ ବୈକୁଣ୍ଡ ପରବ୍ୟଯୋମ 
ବୈକୁଣ୍ଡ କାରଣାର୍ଵବ ବୈକୁଣ୍ଡ ଶେଷଗାୟତ୍ରୀ ବୈକୁଣ୍ଡ ବିଶ୍ଵ ଦ୍ଵେଷ ବୈକୁଣ୍ଠ, 
ଗର୍ଭୋଦକଶାୟୀ ବୈକୁଣ୍ଠ ଓ କୈଳାସ ବୈକୁଣ୍ଠ ପ୍ରଭୃତି ଅଷ୍ଟ ବୈକୁଣ୍ଠର ପ୍ରତୀକ ସବୁ 
ମିଶି ମୋଟ ୨ ୨ (ବାଇଶି) ପାହାଚରୁ ପରମ ପ୍ରଭୁ ଅବତରଣ କରି ତଳକୁ ଆସନ୍ତି | 
କୁହାଯାଏ ଯେ ୨ ୨ ପାହାଚ ହେଉଛି ଜୈନଧର୍ମର ବାଇଶି ତୀର୍ଥଙ୍କରଙ୍କର ପବିତ୍ର ସ୍ୃତିର 
ଅମ୍ଲାନସ୍ବାରକୀ । ପୁନଶ୍ଚ କୁହାଯାଏ ଯେ ପଞ୍ଚଭୂତ, ପଞ୍ଚଜ୍ଞାନେନ୍ଦ୍ରି, ପଞ୍ଚକର୍ମେନ୍ରିୟ, 
ପଞ୍ଚତନ୍ମାତ୍ର ମନ ଓ ବୁବ୍ଧି ହେଉଛି ୨୨ ପାହାଚର ପ୍ରତୀକ । ଏସବୂକୁ ଅତିକ୍ରମ କଲେ 
ପରମପ୍ରଭୁଙ୍କର ଦର୍ଶନ ଓ କୃପା ମିଳିଥାଏ । ଦର୍ଶନ କେବଳ ଚର୍ମଚକ୍ଷୁର ଅବଲୋକନ 
ନୁହେଁ ବରଂ ଏହା ଏକ ଅନୁଭବ ! 

ପହଣ୍ଡି ବେଶରେ ଶ୍ରୀ ବଳଭଦ୍ର ଓ ଶ୍ରୀ ଜଗନ୍ନାଥଙ୍କ ଶ୍ରୀ ଅଙ୍ଗରେ ଖଣ୍ଡୁଆ ଲାଗି 
ହୋଇଥାଏ | କପାଳରେ ନଥ ସବର୍ଣ୍ଣ ଚିତା ବା ପୁଷ୍ଣର ତିଳକ | କେବଳ ଥାଏ ଫୁଲର 
ଟାହିଁଆ । ସେ ଟାହିଆର ମନମୋହିନୀ ଶୋଭାରେ ଭକ୍ତ ନୟନ ଲାଖି ରହେ | ଶ୍ଵେତ 
କୁସୁମର ସଜଡ଼ା କୁଞ୍ଜରେ ନାଲିରଙ୍ଗଣୀ ଫୁଲର ସୋରା ସୋରା ଶୋଭା ନୟନ ଲୋଭନୀୟ 
ହୋଇଥାଏ | ଅଶ୍ଵଦ୍ଧ ପତ୍ରାକାର ଏହି ଟାହିଆର ନିମ୍ନକେନ୍ଦ୍ରରେ ଥାଏ ତୁଳସୀର ଗୁଛଥ । 
ତୁଳସୀ ହେଉଛି ପବିତ୍ରତାର ପ୍ରମୂର୍ଭ ପ୍ରତୀକ । ଶୀର୍ଷରେ ଥାଏ ଦୂବ ଗୁଛୁ ଏବଂ ବରକୋଳି 
ପତ୍ର | ଟାହିଆର ସତେଜ ସୁନ୍ଦର ରୂପବିଭାରେ ପରିବେଶ ଝଲସି ଉଠେ ¦ ରାଘବ ଦାସ 
ମଠଙ୍କର ପ୍ରଯତ୍ନରେ ଏହା ନିର୍ମିତ ହୋଇଥାଏ । ଏହା ଏକ ପ୍ରତିଷ୍ଠିତ ପରପରା | 
ଶ୍ରୀମନ୍ଦିରକୁ ଟାହିଆ ଆସିଲା ବେଳେ ବାଟରେ ପାଣି ସିଞ୍ଚା ହୁଏ । ଦକ୍ଷିଣ ଦ୍ଵାର ବାଟେ 
ଏହା ଭିତରକୁ ପ୍ରବେଶ କରେ | ଟାର୍ୟୀ ବା ଟାଇଆ ହେଉଛି ଆଦିବାସୀମାନଙ୍କର ଏକ 
ଶିର ଭୂଷଣ ଯାହା ବିଭିନ୍ନ ପ୍ରକାର ଫୁଲରେ ନିର୍ମିତ ହୋଇଥାଏ ଏବଂ ଏଥରେ ପକ୍ଷୀ ପର 
ମଧ୍ୟ ଖୋସା ହୋଇଥାଏ | ଏହି ଟାୟୀ ବା ଟାଇଆ ଶବ୍ଦରୁ ଟାହିଆ ଶବ୍ଦର ଉତ୍ପତ୍ତି ବୋଲି 
୨୬ 

କୁହାଯାଏ । ଏହି ଟାହିଆ ଲାଗି ପରଂପରା ଆଦିବାସୀ ସଂସ୍କୃତିରୁ ଆସିଅଛି ବୋଲି 
ଜଣାଯାଏ । ସେହି ଟାହିଆରେ ବିମଣ୍ଡିତ ହୋଇ ପରମ ପ୍ରଭୁ ଯେଡ଼େ ସୁନ୍ଦର ଦିଶନ୍ତି, 
ତାହା ଭାଷାତୀତ | ପହଣଶ୍ଡିବେଳେ ପ୍ରଭୁ ଶ୍ରୀଜଗନ୍ନାଥଙ୍କର ବାମକୁ ଡାହାଣକୁ ଢଳି ପଡ଼ିବାର 
ଦୃଶ୍ଯ ଅତ୍ଯନ୍ତ ରମଣୀୟ | 

ଫୁଲ ହେଉଛି ବିଶ୍ବ ପ୍ରକୃତିର ଭଗବତ ଆରାଧନା ନିମନ୍ତେ ସର୍ବଶ୍ରେଷ୍ଠ ସୁକୁମାର 
ଉପାଦାନ | ଏହାର ଗ୍ରହଣଶୀଳତା ସ୍ଵତନ୍ତ୍ର ଓ ସର୍ବାଧଵକ । ଭକ୍ତମାନଙ୍କର ଆବେଗ, 
ଆକୁଳତା, ପ୍ରାର୍ଥନା, ଅନୁଭବ ତଥା ପ୍ରୀତି ପ୍ରବଣତାର ଭାବ ତରଙ୍ଗକୁ ଏହା ଆହରଣ 
କରି ପରମ ପ୍ରଭୁଙ୍କ ନିକଟରେ ନିଖୁଣ ଭାବରେ ଉପସ୍ଥାପନା କରେ ଏବଂ ପ୍ରଭୁଙ୍କଠାରୁ 
ଅସୀମ ଅତୁଳନୀୟ କୃପା ଗ୍ରହଣ କରି ତାହାକୁ ଭକ୍ତମାନଙ୍କୁ ବିତରଣ କରିଦିଏ । ଏହି 
ସୁମହତ କ୍ରିୟାଟି ସମସ୍ତଙ୍କ ଅଲକ୍ଷ୍ୟରେ ସମ୍ପାଦିତ ହେଉଥାଏ | ଶ୍ରୀ ଜଗନ୍ନାଥଙ୍କର ଟାହିଆରେ 
ଖଞ୍ଜାଯାଇଥବା ଫୁଲମାନେ ଏହି ସୁମହତ କ୍ରିୟାଟି ସମ୍ପାଦନ କରିଥଆନ୍ତି | ସ୍ଵାନଯାତ୍ରା, 
ଶ୍ରୀଗୁଣ୍ଡିଚା ଯାତ୍ରା ଓ ବାହୁଡ଼ାଯାତ୍ରାରେ ଚତୁର୍ବା ମୂରତିଙ୍କୁ ଏହି ଟାହିଆ ଦ୍ଵାରା ବିଭୂଷିତ 
କରାଯାଏ । ଟାହିଆ କହେ ବ୍ରହ୍ମ ସତ୍ୟ, ଜଗତ ମିଥ୍ୟା | ରଘୁ ଅରକ୍ଷିତଙ୍କ ଶୁଭ ସୃତିରେ 
ରାଘବ ଦାସ ମଠ ଏହି ଟାହିଆ ସେବା କରିଥାନ୍ତି । କିମ୍ବଦନ୍ତିରୁ ଜଣାଯାଏ ଯେ ରଘୁ 
ଅରକ୍ଷିତ ଉତ୍ତପ୍ତ ବାଲିରେ ଧ୍ୟାନରତ ଥିଲାବେଳେ ଠାକୁର ନିଜେ ଗୋପାଳ ବେଶରେ 
ଯାଇ ତାଙ୍କ ମୁଣ୍ଡ ଉପରେ ଛତ୍ର ଢାଙ୍କି ଥଲେ | ତେଣୁ କୃତଜ୍ଞତାର ସ୍କାରକୀ ସ୍ଵରୂପେ ରଘୁ 
ଅରକ୍ଷିତ ମଠ ବା' ରାଘବ ଦାସ ମଠ ପ୍ରଭୁଙ୍କ ଯାତାୟାତ କାଳରେ ଏହି ଟାହିଁଆ 
ଯୋଗାଇଥାନ୍ତି | ସ୍ଵାନ, ଗୁଣ୍ଡିଚା ଓ ବାହୁଡ଼ାରେ ମୋଟ ୨୪ ଗୋଟି ଟାହିଁଆ ହୁଏ । 
ଏଥରୁ ୮ ଗୋଟି ବଡ଼ ଓ ୧ ୬ଗୋଟି ଛୋଟ | ଶ୍ରୀମନ୍ଦିରରୁ ବାହାରିବା ଓ ଶ୍ରୀମନ୍ଦିରକୁ 
ଫେରିବା ବେଳେ ୪ଗୋଟି ଲେଖାଏଁ ୮ ଗୋଟି ବଡ଼ ଟାହିଆ, ଶ୍ରୀଗୁଣ୍ଡିଚା ମନ୍ଦିରରେ 
ପ୍ରବେଶ ଓ ପ୍ରସ୍ଥାନ କାଳରେ ୪ଗୋଟି ଲେଖାଏ ୮ଗୋଟି ଛୋଟ ଲୋଡ଼ା ହୋଇଥାଏ । 
ସ୍ମାନଯାତ୍ରା ଦିନ ୨ଥର ଅର୍ଥାତ୍‌ ୪ଗୋଟି ଲେଖାଏଁ ୮ ଗୋଟି ଛୋଟ ଟାହିଁଆ ବ୍ୟବହୃତ 
ହୁଏ । ଶ୍ରୀବଳଭଦ୍ରଙ୍କ ଟାହିଆ ଠାରୁ ଶ୍ରୀଜଗନ୍ନାଥଙ୍କ ଟାହିଆରେ ଚାରି ଗୋଟି କାଠି 
ଅଧକ ଲାଗିଥାଏ ।! ଶ୍ରୀଶ୍ରୀସୁଭଦ୍ରା ଓ ଶ୍ରୀସୁଦର୍ଶନଙ୍କ ଟାହିଆ ଟୋପର ଆକାରର 
ହୋଇଥାଏ । ଟାହିଆର ପ୍ରସ୍ତୁତିରେ ବାଉଁଶ, କଦଳୀ ପଟୁକା, ସୋଲ, କରି ଜମ୍ରା, 
ରଙ୍ଗୀନ କନା ସହିତ ବିଭିନ୍ନ ଫୁଲ ଆବଶ୍ୟକ ହୋଇଥାଏ | ଶ୍ରୀସୁଦର୍ଶନ ଜଡ଼ର ପ୍ରତୀକ, 
ମାଆ ସୁଭଦ୍ରା ପ୍ରାଣ ଶକ୍ତିର ପ୍ରତୀକ ଶ୍ରୀବଳଭଦ୍ର ହେଉଛନ୍ତି ମନର ପ୍ରତୀକ, ଏବଂ 

ଶ୍ରୀଜଗନ୍ନାଥ ଆତ୍ସାର ଅଧୀଶ୍ଵର । ଅତଏବ ରଥଯାତ୍ରାରେ ଚତୁର୍ବା ମୂରତି ଭକ୍ତ ଜନତାର 
ଗହଣକୁ ଆସି ଭକ୍ତ ଜନତାର ଦେହ, ପ୍ରାଣ, ମନ ଓ ଆତ୍ଳାର ବିକାଶ ନିମନ୍ତେ ଶୁଭାଶିଷ 
ପ୍ରଦାନ କରିଥାନ୍ତି । 

ଶ୍ରୀ ଜଗନ୍ନାଥ ହେଉଛନ୍ତି ପୂର୍ଣବ୍ରହ୍ଧ ପୁରୁଷୋତ୍ତମ | ସମସ୍ତେ ତାଙ୍କର, ସମସ୍ତେ 
ତାଙ୍କ ଭିତରେ ଓ ସେ ସମସ୍ତଙ୍କ ଭିତରେ | ଅନ୍ୟପ୍ରକାରେ କୁହାଯାଇପାରେ ଯେ 
ସେ ଏକାଧାରାରେ ବିଶ୍ଵଗତ ଓ ବିଶ୍ଵବାତୀତ । ସେ ଏକାଧାରରେ ସ୍ଵଷ୍ଟା ଓ ସୃଷ୍ଟି, 
ଦ୍ରଷ୍ଟା ଓ ଦୃଷ୍ଟି, ଅଭିନେତା ଓ ଅଭିନୟ, ଗାୟକ ଓ ଗାୟନ, ଚନ୍ଦନ ଓ ତା'ର 
ସୁବାସ, ବିଜୟୀ ଓ ତା'ର ବିଜୟ, ସାଧନା ଓ ସିଛି ଇତ୍ୟାଦି ଇତ୍ୟାଦି | ତାଙ୍କୁ ମର୍ମ 
ଚକ୍ଷୁରେ ଦେଖିଲେ ଆଉ କିଚି ଦେଖିବାକୁ ବାକି ନ ଥାଏ, ତାଙ୍କ କଥା ଅନ୍ତରରୁ 
ଶୁଣିପାରିଲେ ଆଉ କିଛି ଶୁଣିବାକୁ ବାକି ନ ଥାଏ | ସବୁ ସମ୍ପଦାୟର ସେ ଆରାଧ୍ୟ 
ଦେବତା, ସବୁ ତତ୍ଵର ସେ ଅଧୂନାୟକ । ସେ କେବଳ ଉଜ୍କଳ ନାଥ ନୁହନ୍ତି, 
ଭାରତର ନାଥ ନୁହନ୍ତି ବରଂ ସାରା ଜଗତ୍‌ ଅର୍ଥାତ୍‌ ଉଭୟ ଚର ଓ ଅଚରର ଅଧ୍ବପତି | 
ପଣ୍ଡିତ ନୀଳକଣ୍ଠଙ୍କ ମତରେ- “ ସେ ରାମନାଥ ନୁହନନ୍ତି, ଦଵାରକାନାଥ ନୁହନ୍ତି ସେ 
ସାରା ଜଗତର ନାଥ, ତେଣୁ ତାଙ୍କ ନାମରେ ସାର୍ଥକତା ରହିଛି ।” ଜଗତ୍‌ ଅର୍ଥାତ 
ଯାହା ଗତିଶୀଳ ଅର୍ଥାତ ଏଇ ପୃଥବୀର ନାଥ ଅର୍ଥାତ ପ୍ରଭୁ ହେଉଛନ୍ତି ଜଗନ୍ନାଥ । 
ଯିଏ ଅନୁମନ୍ତାର ଭୂମିକାରେ ଅବତୀର୍ଣ୍ ସେ ହିଁ ଜଗନ୍ନାଥ । 

ଓଡ଼ିଆ ସାହିତ୍ୟରେ ରଥଯାତ୍ରାର ପୁଷ୍ଠଳ ଚିତ୍ର ଦେଖିବାକୁ ମିଳେ | କବିମାନଙ୍କ 
ଦୃଷ୍ଟିକୁ ଭିନ୍ନ ଭିନ୍ନ ବାଗରେ ରଥଯାତ୍ରାର ରଥ ଓ ଅଧୀଶ୍ବର ପ୍ରଭୁ ଶ୍ରୀଜଗନ୍ନାଥ ଦୃଷ୍ଟିଗୋଚର 
ହୋଇଛନ୍ତି । ରୀତିଯୁଗୀୟ କବି ଲୋକନାଥ ବିଦ୍ୟାଧରଙ୍କ ବଡ଼ଦାଣ୍ଡରେ ସୁସଜ୍ଜିତ ଭକ୍ତ 
ଜନବୃନ୍ଦ ଲହରୀ ପ୍ରାୟ ଦୃଶ୍ୟ ହୋଇଛନ୍ତି । ନୃତ୍ୟରତ ଭକ୍ତମଣ୍ଡଳୀ ମୟୂର ପ୍ରାୟ ଦୃଶ୍ଯ 
ହୋଇଛନ୍ତି ! କବିଙ୍କ କଥାରେ ¬ 

“ ରଥ ମାନେ ପେତ ପ୍ରାୟ ଦିଶନ୍ତି ଶୋଭିତ 

ବହୁତ ରତନ ବସନରେ ସୂମଣ୍ଡିତ ହେ, 

X ଏ X 
ବହୁତ ଜାତି ପରିପୂର୍ଣ୍ଣ ହୋଇ ଶୋଭା ପାଆନ୍ତି 
ଭକ୍ତ ମଣ୍ଡଳୀ ନୃତ୍ୟଗୀତେ କେକୀ ପ୍ରାୟ ଦିଶନ୍ତି ।” 
(ନୀଳାଦି ମହୋସବ) 

ଶ୍ରୀ ଜଗନ୍ନାଥଙ୍କର ରଥର ଚକ, ପଟି, ରାହୁପଟି, କଳସ, ଦଧୂନଉତି, କଣ୍ଠି, 
ଦଶ୍ଡଚକ୍ର ଓ କପିକେତନ ପ୍ରଭୃତିର ପ୍ରାଣବନ୍ତ ବର୍ଣ୍ଣନା କବି ଶ୍ରୀଯୁକ୍ତ ବିଦ୍ୟାଧରଙ୍କ 
ବର୍ଣ୍ଣମାଳାରେ ପ୍ରକଟିତ ହୋଇଛି । କପିକେତନର ଚିତ୍ର ପ୍ରଦାନ ପୂର୍ବକ କବି କହନ୍ତି - 


“ ତଥପରେ କେତନ ସବୁ ଶୋଭାନିକେତନ 
ସମସ୍ତ ରୂପେ ଯତନ ସେହୁ ଅଟଇ, 
ପୁଣି ତଳକୁ ପଡ଼ଇ ବେନି ପାଶକୂ ଚଳଇ 


ଯାହା ଉପରକୁ ଯାଇ ଏହ୍ଲେ ଦିଶଇ 
କି ନର୍କ ହସ୍ତକ ହସ୍ତ 
ବିନିନ୍ଦିତ କରଇ ଉପମା ସମସ୍ତ | (ନାଳାଦି ମହୋତ୍ସବ) 
ଶ୍ରୀ ଜଗନ୍ନାଥଙ୍କର ଘୋଷଯାତ୍ରାର ପହଣ୍ଡି ବିଜେ କବି ଗୌରଚରଣଙ୍କ ମନରେ 
ଆଣିଛି ଭାବାନ୍ତର, ହୃଦୟରେ ପୁଲକର ଉଜୁଳ ପ୍ଲବନ | ଆଖିରୁ ତାଙ୍କର ଝରିପଡ଼ିଛି 
ଦୁଇଧୀର ଅଶ୍ମ | ଅତ୍ଯନ୍ତ ମନୋଜ୍ଞ ଭାଷାରେ ଅନ୍ତରର କଥା ପ୍ରକାଶିତ ହୋଇଛି 
 ପହଣ୍ତି ବିଜେ ' ଗୀତରେ | ପହଣ୍ତି ବିଜେ ଅବକାଶରେ ସେବକମାନଙ୍କ ଝି ଙ୍କାଝିଙ୍କିରେ 
ଟଣା ଓଟରାରେ ସୁକୁମାର ତନୁକୁ ବାଧା ଲାଗିଥିବ ବୋଲି କବି ବିଚାର କରିଛନ୍ତି | 
ତାଙ୍କ ଭାଷାରେ - 
“ ସେବକମାନଙ୍କ ଅଙ୍ଗ ଶ୍ରମ ଝାଳ ଗମଗମ ପଡ଼େ ବହିକି 
ଝିଙ୍କା ଝିଙ୍କ କରିବାରୁ ବାଧୁଥବ ପରା ସୁକୁମାର ଦେହୀ କି 
X Xx X 
ଭନ୍ତି କୁସୁମ ଅଞ୍ଜନି ପରମ ପ୍ରଭୁଙ୍କ ପାଦରେ ଅର୍ପଣ କରି ବିଭୁ ପ୍ରୀତି ଭାବନାରେ 
ଜୀବନକୁ ସାର୍ଥକ ମଣି କବି ଗଭୀର ଆଶାପୋଷଣ କରିଛନ୍ତି ଯେ ତାଙ୍କୁ ଶ୍ରୀଚରଣରେ ଓ 
ନନ୍ଦିଘୋଷ ରଥର ଛାଇରେ ଟିକିଏ ରହିବାକୁ ସ୍ଥାନ ମିଳିବ । 
“ ଅପଲକ ଦୃଷ୍ଟି କରରେ ମାନସ 
ଆଉ ଏ ସମୟ ପାଇକି 
ଗଉର ଚରଣ ପଶିଲା ଶରଣ 
ନନ୍ଦିଘୋଷ ରଥ ଛାଇକି ।” 
ଅନ୍ୟ ଏକ ଗୀତରେ କବି ଗୌର ଚରଣ ଶ୍ରୀଗୁଣ୍ଡିଚା ଯାତ୍ରା ମହତ୍ତ୍ଵର ଉପସ୍ଥାପନା 
କରିଛନ୍ତି । ରଥ ଦଉଡ଼ି ତାଙ୍କୁ ଦିଶିଛି ବାସୁକୀ ସର୍ପ ପରି ଏବଂ ଦେବତାମାନେ ଭକ୍ତ 
ରୂପରେ ରଥ ଟାଣିଲା ପରି କବିଙ୍କୁ ଦୃଶ୍ୟ ହୋଇଛି । 
୨୯ 

କବିଙ୍କ ଭାଷାରେ - 
“ ରଥର ଦଉଡ଼ି ଲମ୍ବେ ଧାଡ଼ି ଧାଡ଼ି 
କିବା ସେ ବାସୁକୀ ଫଣୀକି 
ନର ସ୍ଵରୂପେ ଅମର ଗଣ ମିଶି 
ସଧୀରେ ଧରନ୍ତି ଟାଣିକି । ” 
ନନ୍ଦିଘୋଷ ରଥ ଆଗକୁ ଚାଲିଲା ବେଳେ ହେଉଥିବା ଘୋର ଘର୍ଘର ନାଦକୁ କବି 
ପାପତାପହାରୀ ଦେବ ନିର୍ଦ୍ଦେଶନାମା ବୋଲି କହିଛନ୍ତି । ବଡ଼ ଦାଣ୍ଡରେ ପଶିପାରେ ନାହିଁ 
ଘାତକ ସେତେବେଳେ, କାରଣ ରଥର ଘୋଷଧ୍ନି ଏହାକୁ ଆସିବାକୁ ପ୍ରତିରୋଧକରେ, 
ଯାହା ଆଗରୁ ପଶି ଆସିଥାଏ ତାହାକୁ ଯଥା ଶୀଘ୍ର ଅଠର ନଳା ଡେଇଁ ପଳାଇଯିବାକୁ 
ସେହି ଘୋଷ ଧ୍ବନି କଠୋର ଆଦେଶ ଦିଏ । କବିଙ୍କ କଥାରେ - 
“ ଗର୍କୁ ନାହିଁ ତର୍ଚୁ ଅଛି ସେ ପ୍ରକୋପେ 
ବର୍ଜୁଛି ପାତକ ଶ୍ରେଣୀକି 
ପଳାତୁ ଅଠର ନଳାଠାରୁ ବଳି 
ନ ଆସିବୁ ଆଉ ଏଣିକି ।” 
ଶ୍ରୀଜଗନ୍ନାଥଙ୍କର ମହିମା ଶତକଣ୍ଠରେ ଗାନ କରିଛନ୍ତି କବି | ପୁରୁଷୋତ୍ତମ ଧାମରେ 
ନାହିଁ ବ୍ରାହ୍ମଣ ଚାଣ୍ଡୀଳର ଭେଦ ବରଂ ବିଶ୍ଵ ମୈତ୍ରୀର ଜୟଧ୍ବଵଜା ସେଠାରେ ଫରଫର 
ହୋଇ ଉଡ଼ୁଅଛି । ମାନବିକତାର ମହାମନ୍ତ୍ରରେ ଅଭିମନ୍ତିତ ଶ୍ରୀ ଜଗନ୍ନାଥ ସଂସ୍କୃତିର 
ଅନୁଲମ୍ବ ଉତ୍ତରଣ ଯେତିକି ଅନୁପ୍ରସ୍ଥ ପ୍ରସାରଣ ମଧ୍ଯ ସେତିକି । କବିଙ୍କ ଭାଷାରେ - 
“ ବ୍ରାହ୍ମଣ ଚାଣ୍ଡୀଳ ଭେଦ ବିନାଶନ 
ସାମ୍ୟ ମୈତ୍ରୀ ଛତି ଧରା 
ଯୁଗେ ଯୁଗେ ଯାର ଶ୍ରୀକ୍ଷେତ୍ର ମହତ୍ଵ 
ଧରା ମାଣିକ୍ୟ ପସରାରେ 
ଦ୍ଵିଜ ପ୍ରସାରି ହାତ 
ଖାଏ ଚଣ୍ଡାଳ ହାତରୁ ଭାତ ଲୋ ।” 
କବି ଗୋଜୁଳା ନନ୍ଦ ମହାନ୍ତିଙ୍କର ଅନ୍ତରରେ ଝଙ୍କୃତ ହୋଇଛି ଶ୍ରୀ ଜଗନ୍ନାଥଙ୍କ 
ମହିମାର ମଧୁ ମୁହଁନା ! ପ୍ରଭୁଙ୍କର ଦର୍ଶନରେ ନେତ୍ର ହେବ ପବିତୁ ଓ ସାର୍ଥକ ବୋଲି 
ଭକ୍ତମାନଙ୍କୁ ସେ ଆଦର ଆହ୍ଵାନ ଜଣାଇଛନ୍ତି । ବିଶ୍ଵଭ୍ରାତୃତ୍ଵର ପ୍ରତୀକ ଭାବରେ ସେ 
୩୦ 

ଶ୍ରୀଜଗନ୍ନାଥ ସଂସ୍କୃତିକୁ ବିଚାର କରିବା ସହିତ ଏହାର ପ୍ରଚାର ଓ ପ୍ରସାରରେ ବିଶ୍ବ ଉପକୃତ 
ହେବ ବୋଲି ମନ୍ତବ୍ୟ ପ୍ରକାଶ କରିଛନ୍ତି । ଏତେବଡ଼ ସାଂସ୍କୃତିକ ଦେବତାକୁ ନେଇ 
ଓଡ଼ିଶା ଓ ଓଡ଼ିଆର ଗର୍ବ ଅକଳ୍ପନୀୟ | ଓଡ଼ିଶାର ମାଟି ସେତିକି ପବିତ୍ର ନ ହୋଇଥଲେ 
ପୁରୁଷୋତ୍ତମଙ୍କ ଧରି ରଖିପାରି ନ ଥାନ୍ତା | ଓଡ଼ିଆ ଜାତିର ଅମୂଲ୍ୟଧନ ଭାବରେ ଅଭିହିତ 
କରି କବି କହିଛନ୍ତି - 
“ ଚାହାଁରେ ପତିତଜନ ପତିତପାବନକୁ 
ଓଡ଼ିଆ ଗରବ ଧନ ଜାତି ସନମାନକୁ 
X X X 
ପଛେ ନନ୍ଦୀଘୋଷ ଧ୍ୂବରେ 
ଚଳେ ମାତଙ୍ଗ ଗତିରେ 
ଘେନି କଳା କଞ୍ଜଦଳା 
ମଦନ ମୋହନକୁ ।” 
କଲ୍ଲୋଳ କବି ଦୀନକ୍ୃଷ୍ଣଙ୍କ ରଚିତ ' ଗୁଣ୍ତିଚା ଭବନା ଚଉତିଶା”ରେ ରଥଯାତ୍ରାର 
ମନୋରମ ଦୃଶ୍ୟ ଅଙ୍କିତ ହୋଇଛି । ରାଜାଙ୍କର କୂର ନିର୍ଦ୍ଦେଶରେ କବିଙ୍କୁ ଶ୍ରୀକ୍ଷେତ୍ର 
ପ୍ରବେଶ ମନା ହୋଇଥଲା | ତେଣୁ କବି ଶ୍ରୀକ୍ଷେତ୍ରକୁ ଆସିନପାରି ଦୂରରେ ରହି 
କଳ୍ପନାନେତ୍ରରେ ରଥଯାତ୍ରା ଦେଖି ସେହି ଦୂଶ୍ଯକୁ ଭାବରେ ଜାରିତ କରି ଭାଷାରେ 
ସଜାଇଛନ୍ତି | ଶ୍ରୀଜଗନ୍ନାଥଙ୍କର ପହଵଣ୍ଡିବିଜେ କବି ତାଙ୍କର ମାନସ ନେତ୍ରରେ ଯେପରି 
ଦେଖିଛନ୍ତି, ସେପରି ଲେଖିଛନ୍ତି । ସେ ଲେଖିଛନ୍ତି ଏହିପରି ଯେ ନୀଳଗିରି ଶିଖରରୁ 
ସଦର୍ପରେ ଖସିଆସୁଥିବେ ନୀଳାଦ୍ରିକେଶରୀ ଶ୍ରୀ ଜଗନ୍ନାଥ | ତାଙ୍କ ଦର୍ଶନରେ ଆତ୍ସ ବିଭୋର 
ହେଉଥିବେ ଭକ୍ତ ସମାଜ, ଗୀତବାଦ୍ୟ ବାଜୁଥବ ନୂତନ ଛନ୍ଦରେ; ଦିବ୍ୟ ଭାବରେ 
ନାଚୁଥବେ ନର୍ଉକୀ ବୃନ୍ଦ | ଛତ୍ର ଓ ଚାମର ପଡ଼ିବାରୁ ଦିଶୁଥବ କ୍ଷୀର ସମୁଦ୍ର ଉଛୁଳିଲା 
ପରି | ସଭିଙ୍କର ଆଖି ଲାଖି ଯାଉଥବ ସେହି ଭୁବନ ଭୁଲା ଦୃଶ୍ୟରେ | ଲାଗୁଥ୍‌ବ 
ସତେଅବା ନାନାରଙ୍ଗର ଲାବଣ୍ଯକମଳ ଯମୁନାର ଜଳବେଣୀରେ ଫୁଟି ଝୁଲୁଅଛି । 
ବିଶ୍ଵଶାନ୍ତି, ବିଶ୍ଵମୈତ୍ରୀ ଓ ବିଶ୍ଵଭ୍ରାତୃତ୍ଵର ଉଦ୍‌ଘୋଷଣା କରିବ ଘୋର ଘର୍ଘର ନାଦରେ 
ନନ୍ଦୀଘୋଷ ରଥ | ଶ୍ରୀ ଜଗନ୍ନାଥଙ୍କ ଅନୁରୋଧରେ ଶ୍ରୀବଳଭଦ୍ର ଆଗରେ ଯିବେ । 
କବିଙ୍କ ଭାଷାରେ.... 
“ ଶ୍ରାବଣ ମଙ୍ଗଳ ଜଗନ୍ନାଥ ହସି ବଳଦେବଙ୍କୁ ଅନାଇଁ 
ଶୁଭେ ଆଗେ ବିଜେକର ବୋଲିବାରୁ ବିଜେ କରିବେ ଗୋସାଇଁ 
୩୧ 

ସଙ୍ଗେ ସୁଭଦ୍ରା ଯିବେ 

ଶତ ଶତ ଘଣ୍ଟାଦି ବାଜିବେ ସେ 

ସେହି ସଙ୍ଗରେ ପ୍ରଭୁ ସାଜିବେ ସେ !” 

ଉଦାହରଣ ସ୍ଵରୂପ ୨/୪ ଜଣ କବିଙ୍କର ଭଲ୍ତିଭାବନା ଉକ୍ତ ପ୍ରବନ୍ଧରେ ଉପସ୍ଥାପିତ 
ହେଲେ ହେଁ ବହୁ କବିଙ୍କର କୃତିତ୍ଵରେ ଶ୍ରୀ ଜଗନ୍ନାଥଙ୍କ ପ୍ରତି ଭଲ୍ତିଭାବ ପ୍ରକଟିତ ହୋଇଛି । 
ରଥଯାତ୍ରାକାଳୀନ ଦୃଶ୍ୟ ମଧ୍ଯ ବହୁ କବିଙ୍କ କାବ୍ୟ କବିତାରେ ସ୍ଥାନିତ ହୋଇଛି । ଅବଶ୍ୟ 
ଏକଥା ସ୍ବୀକାର୍ଯ୍ୟ ଯେ ଶ୍ରୀଜଗନ୍ନାଥଙ୍କର ମହିମା ଯେତେ ଗାନ କଲେ ମଧ୍ଧ ତାହା ସରିବ 
ନାହିଁ, ଅଧକ ଗାନର ଅପେକ୍ଷା ରଖିବ | ମହାସମୁଦ୍ରକୁ ଜାଲ ପକାଇ ଧରିହେବ ନାହିଁ, 
କେବଳ ଧରିହେବ କେତେ ବିନ୍ଦୁ ଜଳ ମାତ୍ର | 

ଶ୍ରୀଜଗନ୍ନାଥ ହେଉଛନ୍ତି ଭାବର ଠାକୁର, ଅନୁଭବର ଠାକୁର | ଭାଷାର ବଳୟ 
ବାହାରେ ତାଙ୍କର ସ୍ପିତି ଓ ଅଭିବ୍ୟକ୍ତି | ଅନ୍ତଃମନରେ ତାଙ୍କୁ ବୁଝି ହୁଏ, ଅନ୍ତଃକର୍ଣ୍ଣରେ 
ତାଙ୍କର କଥା ଶୁଣିହୁଏ । ଅନ୍ତଃନେତ୍ରରେ ଦେଖିହୃୁଏ ତାଙ୍କର ଘୋଷଯାତ୍ରା । ଏହି 
ଘୋଷଯତ୍ରା ପ୍ରକୃତରେ ମାନବବାଦର ଜୟଯାତ୍ରା । ଆଜି ନୁହେଁ ଆଗାମୀ କାଲି ତାହାର 
ମହତ୍ତ୍‌ ଓ ମୂଲ୍ୟବୋଧ ହୃଦୟଙ୍ଗମ କରାଯିବା ପାଇଁ ଉଦ୍ଦିଷ୍ଟ | ଏଥୁରୁ ବିଛୁରିତ ଆଲୋକର 
ରଶ୍ମିରେ ଆଗାମୀ ସମୟ ଉଭାସିତ ହେବାପାଇଁ ଅଭିପ୍ରେତ | ଏହି ଅବକାଶରେ ଏତିକି 
କୁହାଯାଇପାରେ ଯେ ଏହି ଘୋଷ ଯାତ୍ରାର ଜୟ ହେଉ, ଆଗାମୀ କାଲିର ଜୟହେଉ, 
ମହାମାନବିକତାର ଜୟ ହେବା ସଙ୍ଗେ ସଙ୍ଗେ ଅତିମାନବିକତାର ଜୟ ହେଉ | 


oo 

ବିଶ୍ଵଜୀବନ ଓ ଘୋଷଯାତ୍ରା 


ଜଗନ୍ନାଥ କେବଳ ଉକ୍ୂଳର ନାଥ ନୁହନ୍ତି, ଭାରତର ନାଥ ନୁହନ୍ତି, ସେ ହେଉଛନ୍ତି 
ଜଗତର ନାଥ | ଘୋଷଯାତ୍ରା ତେଣୁ କେବଳ ଉଚୁଳର ଯାତ୍ରା ନୁହେଁ, ଭାରତର ଯାତ୍ରା 
ନୁହେଁ, ସମଗ୍ର ବିଶ୍ଵ ମାନବର ବିଜୟର ଯାତ୍ରା। ରଥଯାତ୍ରା କହିଲେ ଭାରତ ବାହାରେ 
ଅନ୍ୟ ଦେଶରେ ପୁରୀର ରଥଯାତ୍ରାକୁ ହିଁ ବୁଝାଏ । ବଡ଼ଦାଣ୍ଡରେ ଏହି ଯାତ୍ରା ଅନୁଷ୍ଠିତ 
ହୁଏ | ବଡ଼ଦାଣ୍ଡ ଶ୍ରୀମନ୍ଦିରର ସିଂହଦ୍ଵାରରୁ ଆରମ୍ଭ ହୋଇ ଗୁଣ୍ତିଚା ମନ୍ଦିରଠାରେ ଶେଷ 
ହୋଇଛି ଗୁଣ୍ଡିଚା ମନ୍ଦିରକୁ ମହାବେଦୀ, ଯଜ୍ଞମଣ୍ଡପ, ଜନକପୁରୀ ବୋଲି କୁହାଯାଏ | 
ଇନ୍ଦ୍ରଦ୍ୟୁମ୍ନ ଏଠାରେ ବେଦୀ ନିର୍ମାଣ କରି ଅଶ୍ଵମେଧ ଯଜ୍ଞ କରିଥିଲେ ବୋଲି ଏହାର ନାମ 
ମହାବେଦୀ, ଏଥିନିମନ୍ତେ ଏହାର ଅନ୍ୟନାମ ଯଜ୍ଞମଣ୍ଡପ ! ଠାକୁରମାନଙ୍କର ଏଠାରେ 
ଜନ୍ମ ହୋଇଥଲା ବୋଲି ଏହାର ନାମ ଜନକପୁରୀ। ଏ ସ୍ଥାନ ପାଇଁ ଠାକୁରମାନଙ୍କର 
ଅସୀମ ପ୍ରୀତି ରହିଛି ବୋଲି ରଥଯାତ୍ରାରେ ଠାକୁରମାନେ ଏଠାକୁ ଆସିଥାନ୍ତି ସ୍କନ୍ଧ 
ପୁରାଣରେ ବର୍ଣ୍ଣିତ ଅଛି- 

‘ମମୋତ୍‌ ପଭେଷ୍ଚ ନିଳୟଂ ପ୍ରୀତିକୃନ୍ଧମ ଶାଶ୍ଵତମ୍‌ 

ବହୁକାଳଂ ସ୍ଥିତଶ୍ଚାହଂ ମମାସ୍ତିକ୍‌, ପ୍ରୀତିରୁତ୍ତମା!!' 

ଅର୍ଥାତ୍‌ ଏହା ମୋହର ଜନ୍ୃସ୍ଥାନ ବୋଲି ଶାଶ୍ବତ ପ୍ରୀତିପଦ। ଏହି ସ୍ଥାନରେ ମୁଁ 
ବହୁ ଦିନ ଅଧୁଷ୍ପିତ ଥୁଲି। ତେଣୁ ସେଠାରେ ମୋର ଅସାମ ପ୍ରୀତି ରହିଛି। ତେଣୁ 
ଘୋଷଯାତ୍ରା ହେଉଛି ପ୍ରୀତିର ଯାତ୍ରା, ଅନୁରାଗର ଜୟଯାତ୍ରା। 

ବଡ଼ଦାଣ୍ଡରେ ଜଗନ୍ନାଅ, ବଳଭଦ୍ର ଓ ଦେବୀ ସୁଭଦ୍ରାଙ୍କ ରଥ ଘୋର ଘର୍ଘର ନାଦରେ 
ପ୍ରୀତିଭିତ୍ତିକ ପ୍ରଗତିର ପ୍ରଶସ୍ତପଥରେ ଅଗ୍ରଗତି କରି ବିଶ୍ଵ ମାନବକୁ ଅଗ୍ରଗତି ପାଇଁ ଆହ୍ଵାନ 
ଦେଇଥାଏ | ସୃଷ୍ଟିକାଳରୁ ମାନବଜାତିର ମନରେ ଅଗ୍ରଗତିର ଅପ୍ରତିହତ ଅଭୀପ୍‌ସା ଓ 
ଅବିଚଳିତ ସଂକଳନ ଥିବାରୁ ସେ ଆଜି ବିକାଶର ଜୟମାଲ୍ୟରେ ବିଭୂଷିତ ଓ ଅଧୁକ ଉନ୍ନତି 
ପାଇଁ କର୍ମରତ। ଏପରି ଉନ୍ନତିପ୍ରୟାସୀ ବିଶ୍ଵମୀନବ ନିମନ୍ତେ କଲ୍ଯାଣମୟ ବାର୍ଭା ଆଣି 
ଘୋଷଯାତ୍ରା ଆଜି ଉଦ୍‌ଘୋଷଣା କରୁଛି ମୃତ୍ୟୁରୁ ଅମ୍ପତକୁ ଯିବାପାଇଁ, ତମସାର ଘଞ୍ଚ ଆସ୍ତରଣ 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ହେବାପାଇଁ ଆର୍ଯ୍ୟର ଷିର କଣ୍ଠସ୍ଵର ସହିତ ଏକସ୍ବର ହୋଇ ଏ ଘୋଷଯାତ୍ରା ଆହ୍ଵାନ କରୁଛି, 
“ଶୁଣନ୍ତୁ ବିଶ୍ବେ ଅମପତସ୍ଯ ପୁତ୍ରାଃ।” ଜୀବନକୁ ଜାଣିବାକୁ ପ୍ରେରଣା ଦେଉଛି ଏ ଯତ୍ରା। 
ବିଶ୍ଵଜୀବନରୁ ଅବସାଦ ତଥା ଅପୂର୍ଵତାର ଅପଶକ୍ତିକୁ ଦୂରୀଭୂତ କରିବା ପାଇଁ ଶ୍ରୀଜଗନ୍ନାଥଙ୍କ 
ରଥର ବାନା ସତେଯେପରି ସଂକଳ୍ପବଦ୍ଧ | ଉକ୍‌ଳର କବି ଲୋକନାଥ ବିଦ୍ୟାଧର ସ୍ଵରଚିତ 
ନୀଳାଦି ମହୋତ୍ସବ ଗ୍ରନ୍ନରେ ପତିତପାବନ ବାନା ସଂପର୍କରେ କହନ୍ତି- 


ନୋହିଲେ ଏମନ୍ତ ଅବା ଯାହା ଉପରୁ ପଡ଼ିବା 
ପତିତଙ୍କୁ କି ଡାକିବା ଉର୍୍ବକୁ ଯିବା, 
ଅଘକୁ ଯାଅ ବୋଲିବା ବେନିପାଶକୁ ଢ଼ଳିବା 
ଏସନ କହଇ କିବା ତାହା କହିବା।' 


ବାନା ଉର୍ଷ୍ବକୁ ଯିବା ଲକ୍ଷଣ ହେଉଛି ପତିତ, ସାଧୁସନ୍ଧଙ୍କୁ ଭଗବାନ ତାଙ୍କ 
ନିକଟକୁ ଡାକନ୍ତି ଓ ତଳେ ପଡ଼ିବା ଲକ୍ଷଣ ହେଉଛି ଦୂଷ୍ଟକନଙ୍କୁ ତଡ଼ିବା ବା ପ୍ରବଳ 
ବେଗରେ ପଳାଇବା ପାଇଁ ଆହ୍ଵାନ ଜଣାଇବା | କେବଳ ଉୁଳୀୟ ସାଧୁ ବା ଭାରତୀୟ 
ସଜ୍ଚନଙ୍କ ପାଇଁ ନୁହେଁ, ସମଗ୍ର ବିଶ୍ଵମାନବ ପାଇଁ ପରମପ୍ରଭୁଙ୍କର ଏପରି କରୁଣାର ହସ୍ତ 
ପ୍ରସାରିତ ହୋଇରହିଛି । ଭାଷା, ବର୍ଣ, ସଂପ୍ରଦାୟ ଭେଦରେ ପ୍ରତ୍ୟେକ ବ୍ୟକ୍ତିର ଦେହ 
ହେଉଛି ଏକ ଏକ ଦେବାଳୟ | ଶ୍ରୀମଦ୍‌ ଭଗବଦ୍‌ ଗୀତାର ଉଚ୍ତି ଅନୁସାରେ ' ଦେହୋ 
ଦେବାଳୟୋ ପ୍ରୋଲ୍ତା ସ ଦେବଃ ବ୍ରାହ୍ମଣୋବହି।” ଏ ଦେହ କୌଣସି ଏକ ନିର୍ଦ୍ଦିଷ୍ଟ 
ସଂପ୍ରଦାୟର ବ୍ୟକ୍ତିର ଦେହ ନୁହେଁ, ସମଗ୍ର ବିଶ୍ଵ ମାନବର ଦେହ। ଉକ୍କଳୀୟ କବି 
ଦ୍ଵାରକା ଦାସ ଦେହକୁ ରଥ ରୂପେ ପରିକଳ୍ପନା କରିଛନ୍ତି | ମନରାଜା ସେଥରେ ବାସ ଓ 
ବିହାର କରନ୍ତି ବୋଲି ସେ କହିଛନ୍ତି। ତାଙ୍କ ମତରେ ' ଶରୀର-ରଥକୁ ଦଇବଭିଆଣ 
କଲା | ଏକାଅଖରେ ଦୁଇଚକ ଦେଇ ବେନିଭୁଜକୁ ସାରଥ କଲା | ଦୁଇପାଦ ଅଶ୍ବରଥ 
ବାହାନ୍ତି ଇତ୍ୟାଦି। ଏଇ ଶରୀର ରଥରେ ଦିବ୍ୟଭାବର ଜୟଯାତ୍ରା ଚାଲିଛି | ଶ୍ରୀକ୍ଷେତ୍ରର 
ରଥଯାତ୍ରା ଏହି ସୁକ୍ଷ୍ମ ଅଦୃଶ୍ଯଯାତ୍ରାର ସ୍କୁଳ ଦୃଶ୍ୟମାନ ଅଭିବ୍ୟକ୍ତି କହିଲେ ଅତ୍୍ୟକ୍ତ 
ହେବନାହିଁ । ତେଣୁ ଏ ଯାତ୍ରାର ଆକର୍ଷଣ ସ୍ଵତନ୍ତ୍ର ଓ ଅଭିନବ । ଯାହାକୁ ଦେଖ୍ରବା ପାଇଁ 
ବିଭିନ୍ନ ସ୍ଥାନକୁ ଯାତ୍ରୀମାନେ ଆସିଥାନ୍ତି । ଲୋକନାଥ ବିଦ୍ୟାଧରଙ୍କ ଭାଷାରେ- 

' କେଉଁମାନେ ଅଇଲେ ମାତଙ୍ଗରେ 

କେହୁ ଅଇଲେ ତୁରଙ୍ଗ ଉପରେ 

କେହୁ ପାଲିଙ୍କି କେହୁ ଶିବିକାରେ 

କେହୁ କେହୁ ଦୋଳାରେ।” ? 


୩୪ 

କେବଳ ଦେଶ ଭିତରୁ ନୁହେଁ ବିଦେଶରୁ ମଧ୍ଯ ମଧ୍ଯ ବହୁ ଦର୍ଶକ ତଥା ପର୍ଯ୍ୟଟକ 
ଆସି ବଡ଼ଦାଣ୍ଡରେ ଉପସ୍ଥିତ ରହି ଶ୍ରୀ ଶ୍ରୀ ଜୀଉଙ୍କୁ ଦର୍ଶନ କରିଥାନ୍ତି। ଜଣେ ବିଦେଶୀ 
ପର୍ଯ୍ୟଟକ ଡକ୍ଟର କୁଚନାନ୍‌ଙ୍କ ରଥଯାତ୍ରାକାଳୀନ ବର୍ଣ୍ଣନାର କେତେକ କଥା ନିମ୍ମରେ 
ଉପସ୍ଥାପିତ କରାଯାଇଛି। ତାଙ୍କ ବର୍ଣ୍ଣନାନୁସାରେ ଠାକୁରମାନେ ରଥରେ ଆସୀନ ହେବା 
ପରେ ଦର୍ଶକ ଭକ୍ତମାନେ ହାତରେ ପଇଡ଼ ଧରି ନମ୍ରତାର ସହିତ ମୁଣ୍ଡିଆ ମାରି ଠାକୂରଙ୍କୁ 
ଫୁଜା ନୈବେଦ୍ୟ ଉତ୍ସର୍ଗ କରିଥାନ୍ତି। ଏହାପରେ ରଥଟଣା କାର୍ଯ୍ୟ ଆରମ୍ଭ ହୁଏ | ରଥର 
ଆଗେ ଆଗେ ହାତୀ ଓ ନର୍ଭକୀ କାମିନୀଗଣ ନୃତ୍ୟକରି ଚାଲିଥାନ୍ତି । ଅନ୍ୟ ଜଣେ ବିଦେଶୀ 
ପର୍ଯ୍ୟଟକ ହେମିଲଟନଙ୍କ ବର୍ଣ୍ନାନୁସାରେ ଏହି ରଥର ଗତି ଏତେ ମନସର ଯେ ଦେଢ଼ମାଇଲ 
ଦୂରରେ ଥବା ଗୁଣ୍ଡିଚାଘରେ ପହଞ୍ଚିବା ପାଇଁ ୩/ ୪ଦିନ ପର୍ଯ୍ୟନ୍ତ ସମୟ ଲାଗୁଥଲା। ରଥ 
ଗଡ଼ିଲାବେଳେ କେତେକ ଅନ୍ଧବିଶ୍ଵାସୀ ଭକ୍ତ ରଥଚକ ତଳେ ପ୍ରାଣ ଉତ୍ସର୍ଗ କରି ନିଜକୁ 
ଧନ୍ୟ ମନେକରନ୍ତି | ପୁନଶ୍ଚ କୂଚନାନ୍‌ ଭକ୍ତଳନତାର ଭାବପ୍ରବଣତା ପ୍ରସଙ୍ଗରେ ଉଲ୍ଲେଖ 
କରିଛନ୍ତି ଯେ, ଜଗନ୍ନାଥ ଯାତ୍ରୀ ଦୂରପଥ ଆସି ପୁରୀର ନିକଟବର୍ଭୀ ହୋଇ ଅଳ୍ଚଦୂରରୁ 
ଜଗନ୍ନାଥଙ୍କର ଶ୍ରୀମନ୍ଦିରର ପ୍ରଥମ ଦର୍ଶନ ଲାଭ କରି ଆନନ୍ଦରେ ବିହ୍ଵଳ ହୋଇପଡ଼ନ୍ତି ଓ 
ପ୍ରବଳ ଆନନ୍ଦଧ୍ଵନି ମଧ୍ଯରେ ଦିଗବିଦିଗ ପ୍ରକଞ୍ଚିତ ହୋଇ ଉଠୁଥାଏ | ରଥଯାତ୍ରାକାଳୀନ ଏ 
ଚିତ୍ର ଚିତ୍ରଣ କରି ସେ କହନ୍ତି ଯେ ପେଗୋଡ଼ା ମନ୍ଦିରକୁ କେନ୍ଦ୍ରକରି କେତେ ମାଇଲ 
ଅନ୍ତର୍ଗତ ଅଞ୍ଚଳ ଏକ ବିରାଟ ଶିବିର ପରି ଦେଖାଯାଏ | କେବେ କେବେ ପ୍ରବଳ ଯତ୍ରୀସ୍ତରୋତ 
ଶ୍ରୀକ୍ଷେତ୍ରର ଦ୍ଵାର ଦେଶରେ ଥବା ଅଠରନଳା ପୋଲଦେଇ ନଗର ମଧ୍ଯରେ ପ୍ରବେଶ 
କରିବାବେଳେ ଅତ୍ୟଧୂକ ଭିଡ଼ହେତୁ କେତେକ ଯତ୍ରୀ ପ୍ରାଣ ହରାଇଥାନ୍ତି ।” 

ସେ ଯାହାହେଉ ସମସ୍ତେ ଅଭିଭୂତ ନାଳାଦ୍ରିଧାମରେ, ନୀଳାଦ୍ରିକେଶରୀଙ୍କ 
ପ୍ରେମରେ | କିଏ ରଥ ଦେଖୁ, କିଏ ପଥ ଦେଖୁ, କିଏ ଜନତାର ଭକ୍ତିଭାବ ଦେଖୁ 
ଆତ୍ସହରା, କିଏ ଶ୍ରୀଜଗନ୍ନାଥଙ୍କ କଳାଶ୍ରୀମୁଖ ଦର୍ଶନରେ ଭାବବିହ୍ଵଳ। ବରଷକେ ଅରେ 
ଏଇ ରଥଯାତ୍ରା, ନବଦିନ ଯାତ୍ରା, ମହାବେଦୀ ଯାତ୍ରା ବା ଘୋଷଯାତ୍ରା ସବୁ ବର୍ଣ୍ଣର, ସବୁ 
ସଂପ୍ରଦାୟର ସମସ୍ତଙ୍କ ପାଇଁ ମହାମିଳନର କ୍ଷେତ୍ର ଓ ପରିବେଶ ସୃଷ୍ି କରି ନିଜସ୍ଵ ସ୍ଵତନ୍ତ୍ରତାକୁ 
ପ୍ରତିପାଦନ କରେ | ପ୍ରଭୁଙ୍କୁ ନୟନ ସମ୍ମୁଖରେ ଦେଖୁବାର ଓ ହାତପାଖରେ ପାଇବାର 
ସୌଭାଗ୍ୟ ତଥା ଗୌରବ ଏତେବେଳେ ମିଳେ |! ମନେପଡ଼େ ଗୌରଚରଣଙ୍କ କଥା- 

କାଳିଆକାହୁ ଆଉ ବିଳମ୍ବ କର କାହିଁକି 

“ବରଷକେ ଥରେ ବିଜୟ ରଥରେ 

ପତିତ ତାରିବା ପାଇଁକି 

ଚଉଦବ୍ରହ୍ମାଣ୍ଡ ରୁଣ୍ଡ ହୋଇଛନ୍ତି 
ଦର୍ଶନ କରିବା ପାଇଁକି 
ଦେବଦାସୀ ନାଟ ଉକୁଟି କରନ୍ତି 
ତା-ତା ଧ୍ରୀମିକିଟି ଥେଇକି 
ବାଜେ ଖୋଳ ତାଳ ମହୁରୀ ମଞ୍ଜଳ 
ମର୍ଦଦଳ ତାଂଧେଇ ଧେଇକି | 

ଏ ଘୋଷଯାତ୍ରା ମାନବଜାତିର ଜୟଯାତ୍ରାର ସୁବଣ୍ଡସ୍କାରକୀ | ଅନ୍ୟାୟକୁ ରଥଚକ 
ତଳେ ଚାପି ଧ୍ଵଂସକରି ନ୍ୟାୟର ଜୟଗାନ କରିବାନିମନ୍ତେ ଏ ଯେମିତି ଦିବ୍ୟଚେତନାର 
ଏକ ସ୍କୁଳ ଅଭିବ୍ୟକ୍ତି । ଜଗନ୍ନାଥ ସଂସ୍କୃତିର ବିଶେଷତ୍ଵ ହେଉଛି ସାମ୍ୟଭାବ, ଉଦାରତା 
ଓ ସହନଶୀଳତା । ବିଭେଦ ମଧ୍ୟରେ ଏକତା ଏହାର ମୁଖ୍ୟ ଆଭିମୁଖ୍ୟ । ଶ୍ରୀଜଗନ୍ନାଥ 
ଲୌଣସି ନିର୍ଦ୍ଦିଷ୍ଟ ଧର୍ମର ପ୍ରତୀକ ନୁହନ୍ତି ବା ପ୍ରତିନିଧ୍ଧ ନୂହନ୍ତି ସେ ମାନବିକ ଧର୍ମର 
ପ୍ରତିନିଧ୍ବତ୍ଵ କରୁଛନ୍ତି । ସମଗ୍ର ବିଶ୍ଵ ମାନବିକ ବ୍ୟକ୍ତିତ୍ଵର ବଳିଷ୍ଠ ରୂପାୟନ ତାଙ୍କଠାରେ 
ଘଟିଅଛି । ଯବନ କବି ସାଲବେଗଙ୍କଠାରୁ ଆରମ୍ଭ କରି ଇଂରେଜ ବଣିକ ପର୍ଯ୍ଯନ୍ତ 
ଶୈବଙ୍କଠାରୁ ଗାଣପତ୍ୟଙ୍କ ପଯ୍ୟନ୍ତ ପ୍ରତ୍ୟେକଙ୍କୁ ସେ ଆପଣାର କରି ନେଇଛନ୍ତି । ସମସ୍ତେ 
ତାଙ୍କୁ ଆଦରର ଧନ କରି ବରଣ କରିବାରେ ଦ୍ଵିଧାପ୍ରକାଶ କରି ନାହାନ୍ତି | ଶ୍ରୀଜଗନ୍ନାଥଙ୍କ 
ପରି ତାଙ୍କ ମହାପ୍ରସାଦ ମଧ୍ୟ ମହୀୟାନ ଓ ଏକ ପ୍ରଶସ୍ତ ଭାବର ପ୍ରତୀକ । ଆବ୍ରାହ୍ଲଣଚଣ୍ଡାଳ 
ତାକୁ ଏକତ୍ର ସେବା କରିପାରନ୍ତି, ଏ କଥାଟି ସାଂପ୍ରଦାୟିକ ସଦ୍ଭାବ ସୃଷ୍ଟି ପାଇଁ କେତେ 
ଯେ ଗୁରୁତ୍ଵପୂର୍ଣ୍ଣ ତାହାର ପଟାନ୍ତର ନାହିଁ । ବ୍ୟନ୍ତିଗତ ବିଭେଦ, ଗୋଷ୍ଠୀଗତ ବିବାଦ, 
ସାଂପ୍ରଦାୟିକ ମତଭେଦକୁ ଭାଙ୍ଗି ଭାତ୍ୃଭାବର ମନ୍ଦାକିନୀଧାରାର ପ୍ରବାହ ପାଇଁ ଯେପରି 
ପରମବ୍ରହ୍ମ ଅନ୍ଧସ୍ଵରୂପରେ ଅବତୀର୍ଣ୍ଣ ହୋଇଛନ୍ତି । ପାରସ୍ପରିକ ସ୍ବେହ ଓ ମମତ୍ଵବୋଧରେ 
ମାନବ ମନକୁ ବାନ୍ଧିଦେବାପାଇଁ ଏହା ଯେପରି ସୁବର୍ଣ୍ଣଶିକୁଳି ପରି କାମକରୁଛି । ଏଇ 
ମୈତ୍ରୀ ଭାତୃଭାବ କେବଳ ସନାତନ ସଂପ୍ରଦାୟ ଭିତରେ ଆବଦ୍ଧ ହୋଇ ରହିବନାହି, 
ଏହା କେବଳ ଭାରତବର୍ଷରେ ଆବଦ୍ଧ ହୋଇ ରହିବନାହିଁ, ଭାରତବର୍ଷରୁ ଏହି ସ୍ବର୍ଗୀୟ 
ଭାବ ସମଗ୍ର ବିଶ୍ଵକୁ ସଞ୍ଚରିତ ହେବ ଓ ବିଶ୍ଵଜୀବନକୁ ପ୍ରଭାବିତ କରିବ । 

ଭାଇଭଉଣୀଙ୍କୁ ଧରି ଶ୍ରୀଜଗନ୍ନାଥ ରତ୍ଧସିଂହାସନରେ ଆସୀନ, ପୁଣି ଘୋୌଷଯାତ୍ରାରେ 
ଭାଇଭଉଣୀଙ୍କୁ ନେଇ ସେ ବଡଦାଣ୍ଡରେ ଅବତୀର୍ଣ ଏସବୁରେ ଭାତୃଭାବର ବଳିଷ୍ଠ 
ଆଭିମୁଖ୍ୟ ଅଭିବ୍ୟକ୍ତ ହୋଇଛି | ତେଣୁ ଘୋଷଯାତ୍ରା ଭାତୃଭାବର ବିଜୟଯାତ୍ରା, ଯେଉଁ 
ଭାବଧାରା ସମଗ୍ର ବିଶ୍ଵର କୋଣେ ଅନୁକୋଣେରେ ସଞ୍ଚରିତ ହେବାର ଆବଶ୍ଯକତା 
ଏକାନ୍ତ ଅପରିହାର୍ଯ୍ୟ କହିଲେ ଅତ୍ୟୁକ୍ତି ହେବନାହିଁ | ବିଭିନ୍ନ ଧର୍ମ ଓ ସଂପ୍ରଦାୟର ମହାମିଳନ 

ପାଇଁ ଅବକାଶ ସୂଷ୍ଠି କରେ ରଥଯାତ୍ରା ¦ କେଉଁଠାରେ ଓଡ଼ିଶୀ କୀର୍ଭନ ଦଳଙ୍କର କଣ୍ଠରେ 
ଝଂକୃତ ହେଉଥାଏ- 

' ହାତୀ ଆସନ୍ତି ମୋ ଅଚଳ ମହାମେରୁ 

ଭଗତିଭାବକୁ ଆସନ୍ତି ହରି ଶ୍ରୀନୀଳକନ୍ଦରୁ 

ଆଉ କେଉଁଠି ଗୌଡ଼ୀୟ ବୈଷ୍ଣବ ଭକ୍ତମାନଙ୍କର ଉଦ୍ଦଣ୍ଡ ନୃତ୍ୟର ମର୍ମସ୍ର୍ଶୀ 
ଦୃଶ୍ୟ ଲକ୍ଷ୍ୟ କରିହୁଏ । ପୁଣି କେଉଁଠି ଶ୍ବେତାଙ୍ଗ ସନ୍ୟାସୀଙ୍କର ଆନନ୍ଦଉଲ୍ଲାସ ଓ ମର୍ମଗ୍ରାହୀ 
ଭାବପ୍ରବଣତା ପରିଲକ୍ଷିତ ହୁଏ ! ସବୁ ଦେଖୁଲେ ମନେହୁଏ, ଏଠି ନାହିଁ ଭାଷାର 
ଭେଦଜନିତ ବିଭେଦ, କଳା-ଗୋରାର ବିଭେଦ ଓ ବିବାଦ, ବାସଭୂଷଣ, 
ଚାଲିଚଳଣିଜନିତ ଅର୍ଥହୀନ ଆଭିଜାତ୍ୟ । ସମସ୍ତେ କେବଳ ଭାବରେ ବନ୍ଧା ଏକ 
ମହାସାଗରର ଅନେକ ତରଙ୍ଗ । 

ହିନ୍ଦୁ ପାଇଁ ମୁକ୍ତିର ମନ୍ତ୍ର ବା ପଥ ହୋଇପାରେ ଏଇ ରଥଯାତ୍ରା | ସେଥପାଇଁ ସେ 
କହେ “ରଥେତୁ ବାମନଂ ଦୃଷ୍ଟା ପୁନର୍କନ୍ନ ନ ବିଦ୍ୟତେ | କିନୁୁ କେବଳ ମୁକ୍ତିଂଦାନରେ ଏ 
ଯାତ୍ରାର ମହତ୍ତ୍୍‌ ସୀମିତ ନୁହେଁ, ସମଗ୍ର ମାନବଜାତି ସେ ଯେଉଁ ଦେଶର ହୁଅନ୍ତୁ ଯେଉଁ 
ଭାଷାର ହୁଅନ୍ତୁ ଯେଉଁ ବର୍ଣ୍ଣର ହୁଅନ୍ତୁ ସମସ୍ତଙ୍କ ପାଇଁ ଦିବ୍ୟସନ୍ଦେଶ ଆଣି ଆସିଛି ଏ 
ଘୋଷଯତ୍ରା । ଭାବ, ଭାବ, ଭାବ କେବଳ ଭାବର ପ୍ରଚାର ଓ ପ୍ରତିଷ୍ଠା କରିଛି ଏ ପରିବେଶ | 
ନିଜକୁ ଅନ୍ୟ ସ୍ଥାନରେ ରଖୁବାର ଭାବ ଓ ଅନ୍ୟକୁ ନିଜ ସ୍ଥାନରେ ରଖୁବାର ଭାବ ଆଜିର 
ବିଶ୍ଵର ଉତ୍କଟ ସମସ୍ୟାମାନଙ୍କର ସମାଧାନରେ ବଳିଷ୍ଠ ପଦକ୍ଷେପ ନେଇପାରିବ ଏଥୁରେ 
ସନ୍ଦେହ ନାହିଁ । ଏହି ତଥ୍ୟଟି ବଡ଼ଦାଣ୍ଡରେ ଅନୁଷ୍ଣିତ ଏଇ ଯାତ୍ରାରେ ଲକ୍ଷ୍ୟଣୀୟ । ଭକ୍ତ ଓ 
ଭଗବାନ ଏଠାରେ ଏକ, ଭଗବାନ ଆସନ୍ତି ଭକ୍ତର ପାଖକୁ, ବଡ଼ଦାଣ୍ଡର ଧୂଳିକୁ । ଭକ୍ତ 
କୋଳାଗ୍ରତ କରେ ପ୍ରଭୁଙ୍କୁ ଆଉ ପ୍ରଭୁ କୋଳାଗ୍ରତ କରନ୍ତି ତାଙ୍କର ଭକ୍ତକୁ । ଭାବର 
ବିନିମୟ ଘଟେ | କୋଳାକୋଳି ସ୍ବେହ-ଭାବର ଏ ପୁଣ୍ୟଅବସର | ବ୍ୟକ୍ତି ବ୍ୟକ୍ତି ଭିତରେ, 
ଜାତି ଜାତି ଭିତରେ, ଦେଶ ଦେଶ ଭିତରେ ଏପରି ସ୍ବେହସିକ୍ତ ପରିବେଶ ପ୍ରକଟିତ କରିବାପାଇଁ 
ଏଇ ଯାତ୍ରା ଗୁରୁର ଆସନକୁ ବରଣ କରି ନେଇଛି କହିଲେ ଚଳେ |! 

ସୁତରାଂ ରଥଯାତ୍ରା ବା ଘୋଷଯାତ୍ରା ବାହାରେ ଦେଖୁଲେ ଜନଗହଳିରେ ଅନୁଷ୍ଠିତ 
ଶ୍ରୀଜଗନ୍ନାଥଙ୍କର ନବଦିନ ଯାତ୍ରା କିନ୍ତୁ ସୁକ୍ଷଭାବରେ ଅନୁଧ୍ୟାନ କଲେ ସାରା ମାନବଜାତିକୁ 
ଏକତା ଓ ସହୁଦୟତାର ବନ୍ଧନରେ ଆବଦ୍ଧ କରିବାପାଇଁ ଅଭିପ୍ରେତ ଏକ ବଳିଷ୍ଠ ସୁମହାନ 
ମାଧ୍ୟମ, ସମସ୍ୟାର ସମାଧାନର ସୂତ୍ରଧାରୀ ପରମପବିତ୍ର ଘୋଷଯାତ୍ରା, ଯାହାର ମହତ୍ତ୍ଵର 
ପଟାନ୍ତର ନାହିଁ । 

oo 

ଘୋଷଯାତ୍ରାର ଭୂମି ଓ ଭୂମିକା 


ରଥଯାତ୍ରାର ଅନ୍ୟନାମ ଘୋଷଯାତ୍ରା | ରଥଯାତ୍ରା କହିଲେ ଭାରତରେ ଓ ଭାରତ 
ବାହାରେ ଶ୍ରୀଜଗନ୍ନାଥଙ୍କ ରଥଯାତ୍ରାକୁ ହି ବୁଝାଏ । ଏହି ଯାତ୍ରାର ଅନ୍ୟ କେତେକ ନାମ 
ମଧ୍ଯ ରହିଛି । ସେଗୁଡ଼ିକ ମଧ୍ୟରୁ ନବଦିନ ଯାତ୍ରା, ମହାବେଦୀ ଯାତ୍ରା ଓ ଦଶାବତାର 
ଯାତ୍ରା ଆଦି ନାମ ଅନ୍ଯତମ |! ଆଷାଢ଼ ଶୁକ୍ଳ ଦ୍ଵିତୀୟା ଦିନ ଶ୍ରୀମନ୍ଦିର ଛାଡ଼ି ଗୁଣ୍ଡିଚା 
ମନ୍ଦିରରେ ତିନିଠାକୁର ସାତଦିନ ରହି ନବମ ଦିବସରେ ବାହୁଡ଼ି ଆସୁଥୁବାରୁ ଏହାର 
ନାମ ନବଦିନ ଯାତ୍ରା | ଗୁଣ୍ଡିଚା ମନ୍ଦିର ହେଉଛି ମହାବେଦୀ, ସେଠାକୁ ଯାଏ କରୁଥିବାରୁ 
ଯାତ୍ରାର ନାମ ହୋଇଛି ମହାବେଦୀଯାତ୍ରା । ମହାବେଦୀରେ ଜଗନ୍ନାଥଙ୍କର ଦଶାବତାର 
ବେଶ ହେଉଥବାରୁ ଉକ୍ତଯାତ୍ରାକୁ ଦଶାବତାର ଯାତ୍ରା ବୋଲି କୁହାଯାଏ । 

ଶ୍ରୀକ୍ଷେତ୍ରରେ ପ୍ରତିବର୍ଷ ମହାସମାରୋହରେ ଘୋଷଯାତ୍ରା ଅନୁଷ୍ଠିତ ହୁଏ । 
ଶ୍ରୀକ୍ଷେତ୍ରର ଆକର୍ଷଣକୁ ଏଡ଼ାଇ ନପାରି ଭାରତ ତଥା ଭାରତ ବାହାରୁ ବହୁ ଭକ୍ତ ଓ 
ଦର୍ଶକ ଆସି ଏଇ ଯାତ୍ରାକାଳରେ ସମବେତ ହୁଅନ୍ତି | ସବୁ କ୍ଷେତ୍ର ଭିତରେ ଶ୍ରେଷ୍ଠ କ୍ଷେତ୍ର 
ବୋଲି ଶ୍ରୀକ୍ଷେତ୍ରର ନାମର ଯଥାର୍ଥତା ପ୍ରତିପାଦିତ ହୋଇଛି ¦ ତେଣୁ କୁହଯାଇଛି- “ ସର୍ବେଷାଂ 
ସର୍ବକ୍ଷେତ୍ରାଣାଂ ରାଜା ଶ୍ରୀ ପୁରୁଷୋତ୍ତମଃ | ଏହି କ୍ଷେତ୍ରରେ ମହିମା ଆକଳନ କରିବା 
ଆୟାସସାଧ ¦ ଭାରତର ଚାରିଧାମ ଭିତରେ ପଶ୍ଚିମର ଦ୍ଵାରକା, ଉତ୍ତରରେ ବଦ୍ରିନାଥ, 
ଦକ୍ଷିଣର ରାମନାଥଠାରୁ ପୂର୍ବର ପୁରୁଷୋତ୍ତମ କ୍ଷେତ୍ରର ମହତ୍ତ୍‌ ସ୍ଵତନ୍ତ୍ର ଓ ଆକର୍ଷଣ 
ଅଭିନବ | ସେଠାରେ ସ୍ବୟଂ ପୁରୁଷୋତ୍ତମ ବିଜେକରି ଦିଗଦିଗନ୍ତରୁ ବହୁ ତତ୍ତଵଦର୍ଶୀ, 
ଜ୍ଞାନୀ, ଭକ୍ତ ଓ ସାଧକମାନଙ୍କୁ ଆକ୍ୃଷ୍ଠ କରନ୍ତି ସେଠାକୁ ଆସିବାପାଇଁ। ବିଶେଷତଃ 
ଘୋଷଯାତ୍ରାବେଳେ ଅଗଣିତ ଜନତାର ସମାବେଶ ପରମପ୍ରଭୁଙ୍କର ଆଦର ଆହ୍ବାନର 
ଫଳ ବୋଲି ମାନିବାକୁ ହେବ | ସେ ଦ୍ଵାରକାନାଥ ନୁହନ୍ତି, ବଦ୍ରିନାଥ ନୂହନ୍ତିୟ ରାମନାଥ 
ନୁହନ୍ତି, ସେ ହେଉଛନ୍ତି ଜଗତର ନାଥ ଶ୍ରୀଜଗନ୍ନାଥ | ତାଙ୍କ କ୍ଷେତ୍ର ଶ୍ରୀକ୍ଷେତ୍ର, ଶୁଚିସ୍ିଗ୍ଧ 
ପବିତ୍ରତାର ମୂର୍ଭିମନ୍ତ ପ୍ରତୀକ । ସ୍ଵର୍ଗର ଦେବତା ଓ ମର୍ଭ୍ୟର ମାନବ, ସମସ୍ତଙ୍କ ପାଇଁ 
୩୮ 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ଏ କ୍ଷେତ୍ରର ଆକର୍ଷଣ ସୁଦୂରପ୍ରସାରୀ | ବ୍ରହ୍ମପୁରାଣ କହେ ଯେ ଏ ତୀର୍ଥରେ ଯେଉଁମାନେ 
ବାସ କରନ୍ତି, ସେମାନଙ୍କର ଜୀବନ ସାର୍ଥକ ହୋଇଥାଏ | ବ୍ରହ୍ମପୁରାଣ ଅନୂସାରେ- 
'ଯେ ବସନ୍ଧ୍ୟୁକୁଳେ କ୍ଷେତ୍ରେ ପୁଣ୍ୟେ ଶ୍ରୀପୁରୁଷୋତ୍ତମେ 
ସଫଳଂ ଜୀବିତଂ ତେଷାମୁକୁଳାନାଂ ସୁମେଧସାମ୍‌ ।' 
ଶ୍ରୀକ୍ଷେତ୍ର ସମଗ୍ର ବିଶ୍ଵରେ ସବୁଠାରୁ ଗୋପନୀୟ ସ୍ଥାନ ବୋଲି କୁହାଯାଏ । 
ସ୍ଵୟଂ ଶ୍ରୀପୁରୁଷୋତ୍ତମ ସର୍ବ ସଙ୍ଗ ତ୍ୟାଗକରି ଏହି କ୍ଷେତ୍ରରେ ସଦେହରେ ବାସ କରିଛନ୍ତି | 
ସ୍କନ୍ଧ ପୁରାଣ ଉତ୍କଳଖଶ୍ଡରେ ଉଲ୍ଲେଖ କରାଯାଇଛି- 
“ସର୍ବସଙ୍ଗ ପରିତ୍ୟକ୍ତ ସ୍ତ୍ର ତିଷ୍ଠାତି ଦେହଦଭୂତ୍‌ 
ସୁରାସୁରାବତିକୂମ୍ୟ ବର୍ରହଂ ପୁରୁଷୋତ୍ତମେ। ' 
ଏହି କ୍ଷେତ୍ରରେ ଭଗବାନ ସାକ୍ଷାତ ଭୋଜନ କରନ୍ତି ଓ ଅନ୍ୟ କ୍ଷେତ୍ରରେ ଭଗବାନ 
ସାକ୍ଷାତ ଭୋଜନ କରନ୍ତିନାହିଁ ବୋଲି ସ୍କନ୍ଦ ପୁରାଣରେ ଉଲ୍ଲେଖ କରାଯାଇଛି। ଶ୍ରୀ 
ଜଗନ୍ନାଥଙ୍କ ପ୍ରସାଦ ହୋଇଛି ମହାପ୍ରସାଦ | ଶ୍ରୀ ରାମକୃଷ୍ଣଙ୍କ ମତରେ ମହାପ୍ରସାଦ ହେଉଛି 
ସାକ୍ଷାତ ବ୍ରହ୍ମସ୍ଵରୂପ। ଶ୍ରୀକ୍ଷେତ୍ରର ମହତ୍ତଵର କଳନା ତୁଳନା ନାହିଁ ସ୍ଵର୍ଗ, ମର୍ଭ୍ୟ, ପାତାଳରେ 
ଥିବା ସାର ତ୍ରିକୋଟିସଂଖ୍ୟକ କ୍ଷେତ୍ର ମଧ୍ଯରେ ଶ୍ରୀକ୍ଷେତ୍ର ହେଉଛି ସବୁଠାରୁ ଶ୍ରେଷ୍ଠ | ସ୍କନ୍ଦ 
ପୁରାଣରେ ଉଲ୍ଲେଖ କରାଯାଇଛି - 
“ ପୁଥବ୍ୟାଂ ଯାନି ତୀର୍ଥାନି ଗଗନେ ଚ ତ୍ରିପିଷ୍ଠପେ 
ସାର୍ବତ୍ରିକୋଟି ସଂଖ୍ୟାନି ସ୍ଵର୍ଗମୋକ୍ଷ ପ୍ରଦାନି ବୈ 
ତୋଷାମୟଂ ତୀର୍ଥରାଜଃ କୀର୍ଭିତଃ ପୁରୁଷୋତ୍ତମଃ 
ସର୍ବେଷାଂ ମୁକ୍ତି କ୍ଷେତ୍ରାଣାମିଦଂ ସାଯୁଜ୍ୟଦଂ ମତମ୍‌ | 
ଏପରି ମହତ୍ତ ପୂର୍ଣ କ୍ଷେତ୍ରରେ ଅନୁଷ୍ପିତ ଘୋଷଯାତ୍ରା ସାଧାରଣ ଯାତ୍ରା ନୁହେଁ, 
ସ୍ବୟଂ ପରଂବ୍ରହ୍ଧଙ୍କର ସୃଷ୍ଟିସହ ଏକାମବ ହେବାର ଏକ ସୁବର୍ଣ୍ଣ ସୁଯୋଗ ଏବଂ ସମବେତ 
ଅଭିଭୂତ ଜନତାର ଚେତନାର ଉତ୍ତରଣ ନିମନ୍ତେ ଏକ ଅତୁଳନୀୟ ବଳିଷ୍ଠ ମାଧ୍ଯମ | 
ଅତଏବ ରଥଯାତ୍ରା ହିଁ ଜୀବନଯାତ୍ରାର ଏକ ସଫଳ ସ୍କାରକୀ ଓ ଅତିମାନସିକତା ଆଡ଼କୁ 
ଏକ ସ୍ପଷ୍ଟଇଙ୍ଗିତ ବହନକାରୀ ସାର୍ଥକ ଅନୁଷ୍ଠାନ | ହିନ୍ଦୁ ମତରେ ଜୀବନ ସହିତ ରଥର ଓ 
ରଥ ସହିତ ଜୀବନର ସଂପର୍କ ନିବିଡ଼ । ଦେହ ପାଇଛି ରଥ ମର୍ଯ୍ୟାଦା, ଆତ୍ମା ହୋଇଛି 
ସ୍ଵୟଂ ରଥୀ, ବୃବିକୁ ସାରଥୀ ବୋଲି ବିଚାର କରାଯାଇଛି । କଠୋପନିଷଦରେ କୁହାଯାଇଛି- 
*ଆମ୍ବାନଂ ରଥୁନଂ ବିବି ଶରୀରଂ ରଥ ମେବତୁ 
ବୁଵ୍ଧିଂ ତ ସାରଥୀ ବିଵି ମନଃ ପ୍ରଗ୍ରହ ମେବ ଚ' 

ରଥ ବିନା ରଥୀର ଅଭିବ୍ୟକ୍ତି ଅପୂର୍ଣ୍ଣ ଓ ରଥୀ ବିନା ରଥର ସ୍ପିତି ଅସ୍ଵାଭାବିକ । 

ରଥ ଓ ରଥୀର ତଥା ସାରଥୀର ସମ୍ୟକ ସମନ୍ୃୟରେ ଅନୁଷ୍ଠିତ ରଥଯାତ୍ରା ତେଣୁ ପୂର୍ଵତାର 
ପ୍ରତୀକ । ଯେତିକି ଦୃଶ୍ୟ ଏ ଯାତ୍ରା ସେତିକି ଅନୁଭବ୍ୟ ମଧ୍ଯ ଏହି ଦୃଶ୍ୟ ଦେଖୁ ସମବେତ 
ଜନତାର ପ୍ରାଣେ ପ୍ରାଣେ ଅନୁରାଗର ନୀଳତରଙ୍ଗମାଳା ଖେଳିଯାଏ। କିଏ କେତେ ପ୍ରକାରେ 
ଅଭିଭୂତ ହୋଇ ସ୍ବଵଭାବନାକୁ କେତେ ପ୍ରକାରେ ରୂପ ଦେଇଥାନ୍ତି । ସମବେତ ଜନତାର 
ଭାବାଭିବ୍ୟକ୍ତି ସଂପର୍କରେ କବି ବ୍ରଜନାଥ ବଡ଼ଜେନା ତାଙ୍କ ଗୁଣ୍ଡିଚା ବିଜେ! ଗ୍ରନ୍ଛରେ 
ଯାହା ଲେଖୁଛନ୍ତି ସେଥିରୁ ପଦେଅଧେ ସ୍କରଣକୁ ଆସେ । ଭାଷାରେ- 

' କାହାଁ ହରହର ଧ୍ଵନି କାହା କହେ ଗୀତ ରସ 

କାହାଁ ବେଦପାଠ ପଠନ କାହାଁ ହୋଏ ପ୍ରେମବଶ, 

କାହାଁ ଗୌରଚନ୍ଦୁ ସଂକୀର୍ରନ ଭାବନର ଭୋଲ ମତ 

କାହାଁ କୂଟ କପଟ ପ୍ରେମ କାମଧନ ଲୋଭ ରତ। ' 

ଶ୍ରୀ ଜଗନ୍ନାଥ ନିଜର ଲୀଳା ମାଧ୍ୟମରେ ଆଗାମୀ ସମୟରେ ମାନବଜାତି ପାଇଁ 

ଅଭିପ୍ରେତ ଅତିମାନସ ଚେତନାକୁ ବରଣ କରିବା ନିମନ୍ତେ ଏକ ପାଦ ଆଗେଇ ଆସିବାର 
ଏହା ଏକ ସଫଳ ସଙ୍କେତ | ମାନବଜାତିର ଭାଗ୍ୟାକାଶକୁ ସମୁଛ୍ଵଳ ଦୀପ୍ତିରେ ଉଦ୍ଭାସିତ 
କରିବା ପାଇଁ ଆଲୋକବରଣୀ ଉଷା ଅପେକ୍ଷା କରିଥିଲାବେଳେ, ତାଙ୍କ ସ୍ଵାଗତ ନିମନ୍ତେ 
ଘୋଷଯତ୍ରା ଘର୍ଘରଘୋଷ ନାଦ ମାଧ୍ୟମରେ ଆବହ ସଂଗୀତ ଗାନ କରୁଛି | ଆଗାମୀକାଲି 
ନିମନ୍ତେ ତାର ଭୂମିକା ଆଜିଠାରୁ ଅଧ୍ବକ ଗୁରୁତ୍ବ ପୂର୍ଣ । ଆଗାମୀ ଦିନରେ ରଥଯାତ୍ରାର 
ପ୍ରକୃତ ମୂଲ୍ୟାୟନ ସମ୍ଭବ ହେବ। ଶ୍ରୀ ଅରବିନ୍ଦଙ୍କ ମତରେ “ ' ଜଗନ୍ନାଥଙ୍କ ରଥର 
ପ୍ରକୃତ ଆକୃତି ବା ନମୁନା କେହି ଜାଣନ୍ତି ନାହିଁ, କୌଣସି ଜୀବନଶିଛୀ ତାକୁ ଅଙ୍କନ 
କରିପାରନ୍ତି ନାହିଁ। ସେହି ଛବି ବିଶ୍ଵପୂରୁଷଙ୍କ ହୃଦୟରେ ପ୍ରସ୍ତୁତ ହୋଇ ନାନା 
ଆବରଣରେ ଆବୃତ ହୋଇ ରହିଛି ।” ' ଆଗାମୀ ଦିନରେ ବିଶ୍ଵଜୀବନ ଧାରାର ଭିତ୍ତି 
ହେବ ଯେଉଁ ଭ୍ରାତୃଭାବ, ଆଜି ତାହା ସୂଚନାମକ ଭାବରେ ଘୋଷଯାତ୍ରାରେ ପ୍ରକଟିତ 
ହେଉଛି। ସାଧାରଣ ଭାବରେ ଏହି ଭ୍ରାତ୍ଵଭାବ ଭାରତୀୟ ଜୀବନଧାରାର ଏକ ମୂଲ୍ୟବାନ 
ଉପାଦାନ ବୋଲି ମନେ ହୋଇପାରେ; କିନ୍ତୁ ଏକଥା ମୁକ୍ତକଣ୍ଡରେ ସ୍ଵୀକାରଯୋଗ୍ୟଯ 
ଯେ ଆଜିର ଭାରତୀୟ ସଂସ୍କୃତିର ବହୁମୂଲ୍ୟ ସଂପଦ ରୂପେ ବିବେଚିତ ଭ୍ରାତୃଭାବ 
ଆଗାମୀ ବିଶ୍ଵଜୀବନ ଧାରାର ଅମୂଲ୍ୟ ସଂପଦ ଭାବେ ବିବେଚିତ ହେବ। ସେଦିନ 
ପ୍ରକୃତରେ ଘୋଷଯାତ୍ରାର ଭୂମିକା ବିଶ୍ଵ ସମକ୍ଷରେ ପ୍ରକଟିତ ହେବ। ପୁନଶ୍ଚ ଜ୍ଞାନ, 
୪୦ 

କର୍ମ ଓ ଭାବର ସାମଞ୍ଜସ୍ୟ ଓ ଏକୀକରଣ ଦ୍ଵାରା ଆମ୍ପଗତ ଏକ୍ଯ ଯେଉଁଦିନ 
ବିଶ୍ଵଜୀବନରେ ପ୍ରକଟିତ ହେବ ସେହିଦିନ ଘୋଷଯାତ୍ରାର ଲକ୍ଷ୍ଯ ପୂରଣ ହେବ। 

ଜ୍ଞାନ ହେଉଛି ଏକ ସଫଳ ଅସ୍ତ୍ର ଯାହାକୁ ପ୍ରୟୋଗ କରି କାମନାର ବିନାଶ ଓ 
ସଚେତନତାର ବିକାଶ କରାଯାଇପାରେ | ଗୀତାରେ କୁହାଯାଇଛି “ ନହି ଜ୍ଞାନେନ ସଦୃଶ 
ପଵିତ୍ର ମିହ ବିଦ୍ୟତେ? | ଅର୍ଥାତ ପୁଥବୀରେ ଜ୍ଞାନ ସଦୃଶ ପବିତ୍ର ଉପାଦାନ ଆଉ କିଛି 
ନାହିଁ । ଜ୍ଞାନ ହେଉଛି ପ୍ରଜ୍ବଳିତ ଅଗ୍ନି, ଏହା କର୍ମ ବନ୍ଧନକୁ ପୋଡ଼ି ଭସ୍ପ କରି ଦେଇପାରେ | 
ପ୍ରକୃତ ଜ୍ଞାନର ସ୍ଥିତିରେ କର୍ମ ରହେ ମାତ୍ର କର୍ମର ବନ୍ଧନ ରହେନାହିଁ। ଏହି ଜ୍ଞାନ ବାହ୍ୟ 
ବ୍ୟାବହାରିକ ଜ୍ଞାନ ନୁହେଁ, ଏହା ହେଉଛି ଆମ୍ଜ୍ଞାନ| ଏହା ଯଥାର୍ଥ ଆଲୋକ, ଯାହା 
ସାହାଯ୍ୟରେ ଆମେ ଆମର ଯଥାର୍ଥ ରୂପକୁ ଦେଖୁପାରୁ। ଆମ୍ମଜ୍ଞାନ ଭିତ୍ତିରେ କରାଯାଉଥ୍‌ବା 
କର୍ମ ହିଁ ପ୍ରକୃତ କର୍ମ ତଥା ଦିବ୍ୟକର୍ମ। ଦିବ୍ୟକର୍ମ ଜୀବନର ପରିପୂର୍ଣତା ଆଣିଦିଏ । 
ଆତ୍ମାର ନିର୍ଦ୍ଦେଶରେ ହିଁ ଦିବ୍ୟକର୍ମ ସଂଗଠିତ ହୁଏ। କର୍ମର ସ୍ଵରୂପକୁ ଚିହ୍ନିବା ପାଇଁ 
ଆବଶ୍ୟକ ଆମ୍ମଜ୍ଞାନର ଆଲୋକ | କର୍ମକୁ ବୁଝିବା ପାଇଁ ସ୍ଵତନ୍ତ୍ର ଦୃଷ୍ଟି ଭଙ୍ଗୀର ଆବଶ୍ୟକତା 
ସ୍ଵୀକୃତ ହୋଇଛି। କର୍ମ ଓ ଅକର୍ମ ଭିତରେ ପାର୍ଥକ୍ୟ ଜାଣିବା ଅତ୍ୟନ୍ତ କଠିନ ଗୀତାର 
ଉଚ୍ତି ଅନୁସାରେ “ କିଂ କର୍ମ କିମ କର୍ମେତ କବ ୟୋଃପ୍ୟତ୍ର ମୋହିତାଃ ଅର୍ଥାତ୍‌ କେଉଁଟି 
କର୍ମ, କେଉଁଟି ଅକର୍ମ ତାହା ଜ୍ଞାନୀମାନେ ମଧ୍ଯ ଠିକ୍‌ ଭାବରେ ନିର୍ଣ୍ଣୟ କରିପାରନ୍ତି ନାହିଁ। 
ଏ ସଂସାରରେ କର୍ମ ଏକ ଘୋର ଅରଣ୍ୟ ପରି ଦୁର୍ଗମ ପରିବେଶ ସୃଷ୍ଟି କରେ। ଏହା 
ଭିତରଦେଇ ଚାଲିଲାବେଳେ ମାନବ ବାରମ୍ବାର ଝୁଣ୍ଟି ରକ୍ତାକ୍ତ ହୁଏ | ପ୍ରକୃତ କର୍ମର 
ରୂପରେଖ ଅଙ୍କିତ ହେଲେ ଆଉ ଝୁଣ୍ଢିବାକୁ ପଡ଼ିବନାହିଁ। 

ଭାବ ହେଉଛି ପରିପୂର୍ଣ ସମର୍ପଣର ଅନ୍ୟନାମ। କେବଳ ବସ୍ତୁ ସମର୍ପଣରେ 
ଭାବର ପୂର୍ଣତତା ଆସେନାହିଁ, ଏଥିସହିତ ଆବଶ୍ୟକ ଭାଗବତ ସଭ୍ତାଙ୍କ ନିକଟରେ 
ଆମ୍ମସମର୍ପଣ। ନିଜେ ଯାହା ଓ ନିଜର ଯାହା କିଛି ଅଛି ସବୁକୁ ଆନ୍ତରିକତାର ସହ 
ପ୍ରଭୁଙ୍କ ପାଦରେ ଅର୍ପଣ କରିବା ଏକାନ୍ତ ଆବଶ୍ୟକ | ଆମ୍ବଜ୍ଞାନ, ଦିବ୍ୟକର୍ମ ଓ ପ୍ରକୃତ 
ଭାବର ସମ୍ୟକ ସମନ୍‌ୟରେ ମାନବ ଜୀବନର ସାର୍ଥକତା ପ୍ରକଟିତ ହୁଏ। ଏ ଯାବତ 
ଏହି ସମନ୍‌ ୟ ପୂର୍ଣଭଭାବରେ ସଂଗଠିତ ହୋଇନାହିଁ । ଆମ୍ମିକ ସତ୍ତାର ପ୍ରେରଣାରେ ମାନବ 
ଜୀବନ ଏ ପର୍ଯ୍ୟନ୍ତ ପରିଚାନିତ ହୋଇନାହିଁ । ଆତ୍ମିକ ସତ୍ତାର ନେତୃତ୍ଵରେ ଦେହ, ପ୍ରାଣ 
ଓ ମନର ସତ୍ତା ଯେଉଁଦିନ ପରିଚାଳିତ ହେବେ ସେଦିନ ପୃଥ୍ବୀ ବକ୍ଷରେ ନୂତନ 
୪୧ 

ଜୀବନଧାରା ପ୍ରକଟିତ ହେବ ଏବଂ ସେହିଦିନ ଶ୍ରୀକ୍ଷେତ୍ରର ଘୋଷଯତ୍ରାର ପ୍ରକୃତ ତଥ୍ୟ 
ଅଧକ ବୋଧଗମ୍ୟ ହେବ 

ଶ୍ରୀଜଗନ୍ନାଥ ଜ୍ଞାନୀ ପାଇଁ ଜ୍ଞାନର ପ୍ରତୀକ, କର୍ମୀ ପାଇଁ କର୍ମର ଇଶ୍ଵର ଓ ଭକ୍ତ 
ପାଇଁ ଆମ୍ବୀୟ ଠାକୁର | ତେଣୁ ଶ୍ରୀକ୍ଷେତ୍ର ହୋଇଛି ସବୁ ସଂପ୍ରଦାୟର ମହାମିଳନପୀଠ, 
ଶ୍ରୀଜଗନ୍ନାଥ ହୋଇଛନ୍ତି ସବୁ ସଂପ୍ରଦାୟର ଆରାଧ୍ୟ ଦେବତା | ଘୋଷଯାତ୍ରା ହୋଇଛି ସବୁ 
ସଂପ୍ରଦାୟର ଶୁଭଙ୍କରୀ ଯାତ୍ରା। ଶ୍ରୀମଦ୍‌ ଭଗବଦ ଗୀତା ଯେପରି ସମଗ୍ର ଜଗତର 
ମାନବଜାତି ପାଇଁ ଉଦ୍ଦିଷ୍ଟ ଶ୍ରୀଜଗନ୍ନାଥ ଚେତନା ସେପରି ସମଗ୍ର ମାନବଜାତି ପାଇଁ 
ଅଭିପ୍ରେତ | ଜ୍ଞାନୀ ଆଜି ତାର ଜ୍ଞାନଚକ୍ଷୁରେ ଘୋଷଯାତ୍ରାକୁ ଦେଖୁବାକୁ ଚେଷ୍ଟା କରୁଛି, 
ମାତ୍ର ଜ୍ଞାନର ଛାଞ୍ଚରେ ଏହି ଯାତ୍ରାକୁ ବୁଝି ହେବନାହିଁ | କର୍ମୀ ଚେଷ୍ଟା କରିଛି କର୍ମଚଞ୍ଚଳତା 
ମାଧ୍ୟମରେ ଏ ଯାତ୍ରାର ମହତ୍ତ୍ଵକୁ ଅନୁଭବ କରିବା ପାଇଁ । କିନୁୁ କେବଳ କର୍ମପ୍ରବଣତା 
ମାଧ୍ୟମରେ ଏ ଗୁରୁତ୍ବପୂର୍ଣ ଯାତ୍ରାର ଗୁରୁତ୍ଵ ଅନୁଭବ କରିହେବ ନାହିଁ। ଭକ୍ତ ତା'ର 
ଭଲ୍ତିଭାବନା ମାଧ୍ଯମରେ ଚାହିଁରହିଛି ଘୋଷଯାତ୍ରାର ମାଧୁରିମା ଅନୁଭବ କରିବା ପାଇଁ, 
କିନ୍ତୁ ଭକ୍ତିମତ୍ତାର ଭିତିରେ ଏ ଅପୂର୍ବ ଯାତ୍ରାର ସୁବିସ୍ତୃତ ମାଦକତା ଅନୁଭବ କରିହେବ 
ନାହିଁ। ଏହି ଯାତ୍ରାର ପ୍ରକୃତ ରୂପ ଅଙ୍କନ କରିବା ପାଇଁ, ପ୍ରକୃତ ସ୍ଵାଦ ଅନୁଭବ କରିବା 
ପାଇଁ ଆବଶ୍ୟକ ଏକାଧାରରେ ଆମୁଜ୍ଞାନ, ଦିବ୍ୟକର୍ମ ଓ ପୂର୍ଣ୍ଣ ସମର୍ପିତ ଭାବର ସମନ୍ବିତ 
ଅବସ୍ଥା। ଅତଏବ ଆଜିର ମାନସିକ ସ୍ମିତିରେ ଶ୍ରୀଜଗନ୍ନାଥଙ୍କର ପବିତ୍ର ଘୋଷଯାତ୍ରାର 
ମହରତ୍ତ ଓ ମୁଲ୍ୟବୋଧ ଯେତିକି ବୁଝିହେଉଛି, ଆଗାମୀ ଦିନର ଆମ୍ମିକ ଚେତନାରେ 
ଏହା ଅଧକ ଭାବରେ ବୁଝି ହେବ। ସମନ୍ବିତ ଚେତନାରେ ଉପନୀତ ହୋଇ ତାଙ୍କ 
ଘୋଷଯାତ୍ରାର ପ୍ରକୃତ ମହତ୍ତ୍ଵକୁ ଉପଲବ୍ଧି କରିବା ପାଇଁ ଶ୍ରୀଜଗନ୍ନାଥ ଆମ ସମସ୍ତଙ୍କୁ ଏଇ 
ଜୀବନରେ ଆମ୍ବୀୟ ଶକ୍ତି ଦିଅନ୍ତୁ ଆଜି ତାଙ୍କ ପାଦତଳେ ଏତିକି ପ୍ରାର୍ଥନା | 


Ho 


UY ——————————— 

ମର୍ଭ୍ଯୟରେ ଅମର୍ଭ୍ଯର ଲାବଣ୍ୟ ଆଜି ପ୍ରବାହିତ । ଦିଗେ ଦିଗେ ଭ୍ତିର ପ୍ଲାବନ 
ଭାବାନ୍ତର ଆଣୁଛି ସମସ୍ତଙ୍କ ମନରେ | ପରମପ୍ରଭୁଙ୍କ ଆଗରେ ଆଜି ସମସ୍ତେ ନମ୍ରନତ | 
କୃତଜ୍ଞତାରେ ସିକ୍ତ ହୋଇଯାଉଛି ଦିଗଦିଗନ୍ତ । ଗୋଟିଏ ହାତରେ କଦମ୍ବ ଓ ଅନ୍ୟ ହାତରେ 
ମାଳତୀ ଫୁଲ ଆଣି ଆଷାଢ଼ ଅପେକ୍ଷା କରିଛି ପରମପ୍ରଭୁ ଶ୍ରୀଜଗନ୍ନାଥଙ୍କୁ ଦର୍ଶନ କରିବ 
ବୋଲି । ସତୃଷ୍ଣନୟନରେ ଚାହିଁ ରହିଛନ୍ତି ସ୍ର୍ଗର ଦେବତା | ମହୋଦଧ୍ବର ଶୀକର ସିକ୍ତ 
ଶୀତଳପବନ ବହି ଆଣୁଛି ଚନ୍ଦନ ଗନ୍ଧ | ବେଦଗାନ କରୁଛନ୍ତି ସ୍ଵୟଂ ବ୍ରହ୍ମା । ହସୁଛି 
ଶ୍ରୀକ୍ଷେତ୍ର ଆଜି ମୁଦୁ ମୂଦୁ ଭଙ୍ଗୀରେ । କେଡ଼େ ସୌଭାଗ୍ୟର ଦିନ ଏଇ ଦିନଟି । ଅଶେଷ 
ବୈଭବ ତରଳି ଯାଇ ଲହରୀ ତୋଳି ସତେ ଅବା ବହିଯାଉଛି ଶ୍ରୀକ୍ଷେତ୍ର ମାଟିରେ | ଏ 
ତ ସାମାନ୍ୟ ମାଟି ନୁହେଁ, ଏ ଧୂଳି ତ ସାମାନ୍ୟ ଧୂଳି ନୁହେଁ; ଏ ତ ଦେବ ତୀର୍ଥର ଧୂଳି, 
ଅଳକାପୁରୀର କନକରେଣୁ । ମହତ୍ତ ତା'ର ଅସୀମ, ଭାଷାରେ କହିହେବ ନାହିଁ । 
ମାହେନ୍ଦ୍ର ବେଳାରେ ବାଜୁଛି ଦେବ ଦୁନ୍ଦୁଭି, ସାତରଙ୍ଗର ଫୁଲ ପାଖୁଡ଼ା ଖସିପଡୁଛି 
ନନ୍ଦନକାନନରୁ ବଡ଼ ଦାଣ୍ଡରେ | ସହସ୍ର ଦୀପରେ ରଥମାନଙ୍କୁ ବନ୍ଦନା କରୁଛନ୍ତି ସୂର୍ଯ୍ୟ 
ଦେବତା । ଖଣ୍ଡ ଖଣ୍ଡ ମେଘର ବିମାନରେ ଦେବତାମାନେ ଆସି ନିରୀକ୍ଷଣ କରୁଛନ୍ତି 
ଅପୋଡ଼ା ଭୂଇଁକୁ, ନୀଳଚକ୍ରକୁ, ଭକ୍ତଜନଙ୍କୁ | ଭକ୍ତ ଦେହରେ ରୋମାଞ୍ଚ ରୂପରେ ଆଜି 
ଫୁଟି ଯାଉଛି ଶତ କଦମ୍ବ | ଆହା ଏ ଶୋଭାର ତୁଳନା ନାହିଁ, ବଚନର ବିଷୟ ଏ 
ନୁହେଁ, ଏତ ଅନୁଭବର ବିଷୟ । 

ରଥରେ ବିକେ ହେଲେଣି ସୁଦର୍ଶନ, ସୂର୍ଯ୍ୟୋଦୟ ପୂର୍ବରୁ ଅରୁଣିମା ଆସିଲା 
ପରି । ସେ ହେଲେ ବିଷ୍ଣୁଙ୍କର ଚକ୍ର, ମାତ୍ର ସେ ଚକ୍ରାକାର ନୁହନ୍ତି । ଗତିର ପ୍ରତୀକ 
ସେ, ମାତ୍ର ଗତିକୁ ସେ ଅତିକ୍ରମ କରି ଯାଇଛନ୍ତି । ପରେ ପହଵ୍ତିରେ ଆସି 
ବିଜେହେଲେ ରଥରେ ବଳଭଦ୍ର ¦ ସେ କାଦମ୍ବରୀ ପ୍ରମତ୍, ବଜ୍ୂଲାଙ୍ଗଳୀ, ଶ୍ଵେତ ହସ୍ତୀ 
ପରି ଝିଲମିଲି ଟାହିଆ ହଲାଇ ବିଜେ ହେଲେ | ଧବଳ ଜ୍ୟୋତିରେ ଦିଗଦିଗନ୍ତ 
ଉଦ୍‌୍ଭାସିତ ହେଲା ! ବଳଭଦ୍ରଙ୍କ ପରେ ଆସିଲେ ଅଶେଷ ମହିମାମୟୀ ଦେବ୍ଯ 


୪୩ 

ସୁଭଦ୍ରା । କଲ୍ୟାଣମୟୀ ମହେଶ୍ବରୀ | ଆନନ୍ଦମୟୀ ଓ ସୌଭାଗ୍ୟମୟୀ ସେ | 
ଇଛାମୟୀ, ଶାନ୍ତିମୟୀ, ସିଛିଦାତ୍ରୀ ସେ । ଦୁର୍ଗା ରୂପରେ ସେ ଦୁର୍ଗତି ନାଶିନୀ, 
ଅସୁର ବିନାଶିନୀ, କାଳୀ ରୂପରେ ସେ ମୃେଚୁ ସଂହାରିଣୀ, ଚିଦାନନ୍ଦମୟୀ | ଦେବୀ 
ସୁଭଦ୍ରାଙ୍କୁ ଦର୍ଶନ କରି ଦଶଦିଗପାଳ ନମ୍ରନତ ହେଲେ | 
ଶେଷରେ ଭକ୍ତଜନଙ୍କ ସାଦର ଆହ୍ବାନକୁ ଅଙ୍ଗୀକାର କରି ଆସିଲେ ଶ୍ରୀଜଗନ୍ନାଥ 
ମହାପ୍ରଭୁ । ଅପାଣି ପାଦୋ, ସହସ୍ଵଶୀର୍ଷା ପୁରୁଷ, ସହସ୍ରାକ୍ଷ ସହସ୍ରପାଦ ପୁରୁଷ ସେ । 
ଏକାଧାରାରେ ତତ୍ତ୍ବ ଓ ଲୀଳାର ପ୍ରତୀକ, ଏଶ୍ଵର୍ଯ୍ୟ ଓ ମାଧୁର୍ଯ୍ୟର ପ୍ରତୀକ, ପରାର୍ଧ ଓ 
ଅପରାର୍ବର ପ୍ରତୀକ ଶ୍ରୀଜଗନ୍ନାଥଙ୍କ ସମସ୍ତେ ଭକ୍ତିପୂତ ପ୍ରଣାମ ଜଣାଇଲେ | କିଏ ନୃତ୍ୟର 
ଛନ୍ଦରେ, କିଏ ସଂଗୀତର ଲହରରେ କିଏ ବାଦ୍ୟର ତାଳେ ତାଳେ ନିଜର ଭାବବିହୃଵଳତାକୁ 
ପ୍ରକଟ କଲେ | ତନ୍କୟ ଚିତ୍ତରେ କିଏ କିଏ ଶ୍ଲୋକ ଆବୃତ କଲେ - 
“ କଦାଚିତ୍‌ କାଳିନ୍ଦୀ ତଟ ବିପିନ ସଂଗୀତକବରୋ । 
ମୁଦାଭୀରୀ ନାରୀ ବଦନ କମଳ ସ୍ଵାଦ ମଧୁପଃ 
ରମାଶନ୍ବୁ ବ୍ରହ୍ମା ସୁରପତି ଗଣେଶାର୍ଚଚିତ ପଦୋ 
ଜଗନ୍ନାଥ ସ୍ବାମୀ ନୟନ ପଥଗାମୀ ଭବତୁ ମେ ।” 
ନିରଞ୍ଜନ ସେବକଙ୍କର ଖଞ୍ଜିଣି ତାନରେ, ବୈଷ୍ଣବ ଭକ୍ତଙ୍କର ଉଦ୍ଦଣ୍ଡ ନୃତ୍ୟରେ, 
ଗୋଟିପୁଅଙ୍କର ନୃତ୍ୟ ଭଉଁରୀରେ ଭରିଯାଉଛି ବଡ଼ଦାଣ୍ଡ | ଆଉ ପୁଣି ଶୁଭୁଛି କେଉଁ 
ଭକ୍ତ କଣ୍ଠରେ ଅଭିମାନ ଭରା ଆକୁଳ ଆବେଦନର ଗୀତ ! ଗାଳିଦେଉଛି ସେ ଭକ୍ତ । 
ବ୍ୟାଜସ୍ତୁତିର ଅନ୍ୟ ରୂପ ସେ ଗାଳି | ଶ୍ରୀଜଗନ୍ନାଥ ସେହି ଗାଳିକୁ ଫୁଲମାଳି ଭଳି ଗ୍ରହଣ 
କରୁଛନ୍ତି । ଭକ୍ତ କଣ୍ଠରୁ ଝରି ଆସୁଛି - 
' କାହାକୁ ବୋଲି ଚକ୍ରୀ, ଚକ୍ରଥବାରୁ ଚକ୍ରୀ 
ତୁମେ ତ ବୋଲାଅ ମଣ୍ଡଳେ 
ବୋଲାଇ କୁଣ୍ଡଳୀ ସେ ଆପଣ ତ ବିଶେଷେ 
ଭୂଷିତ ମକର କୁଶ୍ଡଳେ | 
ଅଦୂଶ୍ୟ ହେବାରୁ ତା' ପାଦ 
ତାହାକୁ ବୋଲି ଗୁଢ଼ ପଦ 
ଆପଣା ଚରଣ ତ ବିରଞ୍ଚକୁ ଗୁପତ 
କାହିଁ ତା ଠାରୁ ତୁମ୍ଭ ଭେଦ ହେ ।” 

ଆଉ କିଏ ହାତରେ ଫଳମୂଳ ଧରି ଅପେକ୍ଷା କରିଛନ୍ତି ପ୍ରଭୁଙ୍କୁ ଅର୍ପଣ କରିବେ 
ବୋଲି । ଏସବୁ ଦେଖି ମୋ ମନରେ ହତାଶା ଆସୁଛି ! ମୋ ମନ କହୁଛି - “ମୁଁ 
ବା କ”ଣ ଦେଇ ପ୍ରଭୁଙ୍କୁ ସନ୍ତୁଷ୍ଟ କରିବି | ମୋର ତ ଭାବ ନାହିଁ କି ଭଚ୍ତି ନାହିଁ । 
ସାଧାରଣ ସଂସାରୀଟିଏ ମୁଁ । ସବୁବେଳେ ଆପଣା ଚିନ୍ତାରେ ମଗ୍ନ, ମନ ମୋର 
ସଦା ଚଞ୍ଚଳ | ଧ୍ୟାନ, ଧାରଣା, ମନନ, ନିଦିଧ୍ୟାସନ ପ୍ରଭୃତି କିଛି ମୁଁ ଜାଣିନାହିଁ ।” 
ପ୍ରଭୁଙ୍କ କରୁଣା ଅସୀମ । ତାଙ୍କର ମହିମା ଅଶେଷ | ମୋର ଚଞ୍ଚଳ ମନରେ 
ଭାସି ଯାଉଛି ସେହି ଅପୂର୍ବ ମହିମାର କେତେକ ଦିଗ | ମାନସ ପଟରେ ଦିଶିଯାଉଛି 
ସେହି ମହିମାଭିରତ୍ତିକ କେତେ ଚିତ୍ର । ମନେପଡୁଛି ଭକ୍ତ ବଳରାମ ଦାସଙ୍କ କଥା 
ଯିଏ ସେବକମାନଙ୍କଠାରୁ ଅପମାନ ପାଇ ଅଭିମାନରେ ଆସି ବାଙ୍କ ମୁହାଣରେ 
ବାଲିରଥ ଗଢ଼ି ତହିଁରେ ମହାପ୍ରଭୁ ଶ୍ରୀଜଗନ୍ନାଥଙ୍କୁ ଅଧଵଷ୍ିତ ହେବାକୁ ଆକୁଳ ଆକୃତି 
ଜଣାଇଲେ । ଭକ୍ତର ମନୋବାଞ୍ଚା ପୂରଣ ପୂର୍ବକ ଶ୍ରୀ ଜଗନ୍ନାଥ ଯାଇ ସେଇ ବାଲି 
ରଥରେ ବିଜେ କରନ୍ତେ ବଡ଼ ଦାଣ୍ଡର ସଜଡ଼ା ରଥ ଆଉ ଚଳିଲା ନାହିଁ । ଭାବରେ 
ବନ୍ଧା ବୋଲି ମହାପ୍ରଭୁଙ୍କ ନାମ ଭାବଗ୍ରାହୀ | ପ୍ରକୃତ ଭାବକୁ ସେ ଗ୍ରହଣ କରିପାରନ୍ତି, 
ଏକଥା ବାଲିରଥ ପ୍ରସଙ୍ଗରେ ପ୍ରମାଣିତ ହେଲା । 

ପୁଣି ମୋର ମନେପଡୁଛି ଭକ୍ତ ସାଲବେଗଙ୍କ ଭକ୍ତିମତ୍ତା ¦ ବୃନ୍ଦାବନରୁ ଫେରିବାକୁ 
ବିଳମ୍ବ ହେଉଛି । ଚାଲିଚାଲି ବାଟ ସରୁନାହିଁ, ଶ୍ରୀଜଗନ୍ନାଥଙ୍କୁ ରଥରେ ଅଟକି ରହିବା 
ପାଇଁ ପ୍ରାର୍ଥନା ଜଣାଇଛନ୍ତି ଭକ୍ତ ସାଲବେଗ । କଣ୍ଠରେ ତାଙ୍କର ପ୍ରାର୍ଥନାର ଗୀତି - 


ଜଗବନ୍ଧୁ ହେ ଗୋସାଇଁ 
ତୁମ୍ଭ ଶ୍ରୀଚରଣ ବିନୁ ଆନେ ଆଶ୍ରା ନାହିଁ 
ସାତଶ ପଞ୍ଚାଶ କୋଶ ଚାଲି ନ ପାରଇ 
ମୋହ ଯିବା ଯାଏ ନନ୍ଦୀଘୋଷେ ଥୁବ ରହି ।” 
ଭକ୍ତର ଆକୁଳତା ଘେନା କରିଛନ୍ତି ଓ ବାଟରେ ଅଟକି ରହିଛନ୍ତି ସାଲବେଗଙ୍କ 
ପହଞ୍ଚବା ପର୍ଯ୍ୟନ୍ତ | ପ୍ରଭୁ ପଣର ଜୟ ହୋଇଛି । 
ଭଲ୍ତିମତୀ କରମାବାଇଲଙ୍କ ଖେଚେଡ଼ି ରନ୍ଧାର ଦୃଶ୍ଯ ମୋ ମାନସ ପଟରେ 
ଭାସିଯାଉଛି । ପ୍ରଭୁ ଶ୍ରୀଜଗନ୍ନାଥଙ୍କ ପାଇଁ ପାହାନ୍ତାରୁ ଉଠି ସହଳ ସହଳ ବଢ଼ାରେ ଖେଚେଡ଼ି 
ବସାଇ ଦିଅନ୍ତି କରମା ବାଇ | ନିଜେ ଦାନ୍ତ ଘଷୁ ଘଷୁ ସେହି ଦାନ୍ତକାଠିର ପଛ ପାଖରେ 
ଘାଣ୍ଟି ଦିଅନ୍ତି ସେଇ ଖେଚେଡ଼ିକୁ | ପରମପ୍ରଭୁ ତାକୁ ଆନନ୍ଦରେ ଗ୍ରହଣ କରନ୍ତି, ଏଥୁରେ 
୪୫ 

କରମାବାଇଙ୍କର ଆନନ୍ଦର ସୀମା ନାହିଁ | ଯାହାର ମନ ଯେଡ଼େ ତାହାର ପ୍ରଭୁ ତେଡ଼େ 
ବୋଲି ଯାହା କୂୁହଯାଏ, ତାହା ବାସ୍ତବରେ ଭକ୍ତମାନଙ୍କ ଜୀବନରେ ଛତ୍ରେ ଛତ୍ରେ ପ୍ରମାଣିତ 
ହୋଇଛି । ପ୍ରଭୁ ଦେଖନ୍ତି କାର୍ଯ୍ୟର ପଛରେ ଥିବା ମନୋଭାବ | ଆନ୍ତରିକତାକୁ ଗ୍ରହଣ 
କରିଥାନ୍ତି ସେ | ବସ୍ତୁ ବା ଆଡ଼ମ୍ବର ସେ ଖୋଜନ୍ତି ନାହିଁ, ଖୋଜନ୍ତି ସମର୍ପିତ ମନଟିଏ, 
ସକୃତଜ୍ଞ ପ୍ରାଣଟିଏ | ଅନୁପମ ଭକ୍ତିର ନିଦର୍ଶନ ସ୍ଵରୂପ ସେହି କରମାବାଇଙ୍କ ନାମାନୁସାରେ 
ବାଇ ହାଣ୍ି ଆଜି ମଧ୍ଯ ଶ୍ରୀମନ୍ଦିରରେ ବ୍ୟବହୃତ ହେଉଛି | 

ମନେ ପଡ଼ୁଛି ଭକ୍ତ ଦାସିଆ ବାଉରୀଙ୍କ କଥା | ବାଲି ଗାଁରେ ତାଙ୍କ ଘର, ମନରେ 
ବିଭୁଭକ୍ତି ଅମାପ, ଅପାର, ଭାବରେ ଅଭିଭୂତ ହୋଇ ନଡ଼ିଆଟିଏ ସେ ବ୍ରାହ୍ମଣଙ୍କ ହାତରେ 
ଶ୍ରୀମନ୍ଦିରକୁ ପଠାଇଛନ୍ତି । ଗରୁଡ଼ ପଛରେ ରହି ନଡ଼ିଆଟିକୁ ପ୍ରଭୁଙ୍କୁ ସମର୍ପି ଦେବ, ପ୍ରଭୁ 
ନ ନେଲେ ଫେରାଇ ଆଣିବ ବୋଲି ଦାସିଆ କହିଛନ୍ତି ସେଇ ବ୍ରାହ୍ମଣଙ୍କୁ | ଏ ପ୍ରସଙ୍ଗରେ 
ଭକ୍ତକବି ରାମଦାସ କହନ୍ତି - 


“ ଦାସେ ବୋଇଲେ ବିପ୍ରବର | କଥାଏ ଶୁଣିବ କି ମୋର ॥ 

ଏ ତୁମ୍ଭ ଦ୍ରବ୍ଯମାନ ଯେତେ | ନେଇଣ ପ୍ରଭୁଙ୍କ ଅଗ୍ରତେ ॥ 

ମଣୋହି କରାଇ ସାରିବ | ମୋ କଥା ମନେ ପକାଇବ ॥ 

ବୋଲିବ ବାଲିଗ୍ରାମ ଦାସ | ଦେଇଛି ନିଅ ପୀତବାସ ॥ 

ସେ ଯେବେ ଶ୍ରୀହସ୍ତ ବଢ଼ାଇ ! ତୁମ୍ଭର ହାତରୁ ଛଡ଼ାଇ ॥ 

ଘେନିବେ ଯେବେ ତାଙ୍କୁ ଦେବ | ନୋହିଲେ ଆଣି ମୋତେ ଦେବ ॥ 

(ଦାର୍ଡ଼୍ଯତା ଭର୍ତି) 

ଭକ୍ତଙ୍କର ମନୋବାଞ୍ଚା ପୁରଣ ହୋଇଛି | ପ୍ରଭୁ ସେହି ନଡ଼ିଆ ଅତି ଆନନ୍ଦରେ 
ଗ୍ରହଣ କରିଛନ୍ତି, ସେଇ ବାଲି ଗାଁ ଦାସଙ୍କର ପାଚିଲା ଆମ୍ବ ଶ୍ରୀଜଗନ୍ନାଥ ଅତି ଆଦରରେ 
ଗ୍ରହଣ କରିଥୁବା ପ୍ରସଙ୍ଗ ପୁଣି ମନେପଡୁଛି ! ଦିନେ ଶ୍ରୀକ୍ଷେତ୍ରକୁ ଯିବା ପାଇଁ ବାଲି ଗାଁ 
ଦାସ ବାହାରିଲେ | ପ୍ରଭୁଙ୍କ ପାଇଁ କିଛି ପାଚିଲା ଆମ୍ବ ଭାରକରି କାନ୍ଧରେ ବୋହି ଚାଲିଲେ 
ଦାସେ | ସେଇ ଆମ୍ବ ପ୍ରଭୁଙ୍କ ପାଇଁ ଆସିଛି ଜାଣି ସିଂହଦ୍ଵାରରେ ପଣ୍ଡାମାନେ ସେଇ 
ଆମ୍ବକୁ ପୂଜାକରି ଆଣିବେ ବୋଲି ପରସ୍ପର ଭିତରେ ପ୍ରତିଯୋଗିତା ଆରମ୍ଭ କରିଦେଲେ ! 
ସେଇ ପ୍ରତିଯୋଗିତା ପରିଣତ ହୋଇ ଯାଇଛି କଢୋଳାହଳରେ ! ଏସବୁ ଦେଖି କାହାକୁ 
କିଛି ଦାୟିତ୍‌ ନ ଦେଇ ନିଜେ ଦାସେ ନୀଳଚକ୍ରକୁ ଚାହିଁ ପାଚିଲା ଆମ୍ବକୁ ସମର୍ପଣ 
କରିଛନ୍ତି ଶ୍ରୀଜଗନ୍ନାଥଙ୍କୁ । 

କବି ରାମଦାସଙ୍କ ଭାଷାରେ- 

“ଏମନ୍ତ ଯାଚୂକରେ ଧରି । ସେ ଆମ୍ବଗଲା ଶୂନ୍ୟେ ଚଳି ॥ 

ପଢ଼ିଲା ପ୍ରଭୁଙ୍କର ହସ୍ତେ | ଭୋଜନ କଲେ ଜଗନ୍ନାଥେ ॥ 

ଯୋଡ଼ିକି ଯୋଡ଼ି ଏହିପରି | ହସ୍ତବଢ଼ାଇ ନେଲେ ହରି ॥ 

ସବୁ ଭୁଞ୍ଜିଲେ ଚକ୍ରପାଣି | ଯେ ପ୍ରଭୁଭକ୍ତ ଚିନ୍ତାମଣି ॥” 

(ଦାର୍ଚ୍ୟତା ଭକ୍ତି) 

ପୁଣି ମନେପଢୁଛି ପ୍ରଭୁଙ୍କର କୃଷ୍ଣ ଅବତାରର ପରମଭକ୍ତ ସଖା ସୁଦାମାଙ୍କ କଥା | 
ବନ୍ଧୁ ଦର୍ଶନପାଇଁ ସୁଦାମାଙ୍କ ମନରେ ଅସୀମ ଉଜ୍କଣ୍ଠାଃ ଭାବର ଅଶେଷ ଉଦ୍‌ବେଳନ | 
ହାତରେ ଖୁଦଭଜା ପୁଟୁଳି ଟିଏ । ରାଜାଙ୍କୁ ଖୁଦଭଜାର ଉପହାର, ଏହା ଭାବି ଭାବି 
ବିଚଳିତ ସୁଦାମାଙ୍କ ମନ । କିପରି ସେ ଦେବେ ଏଡ଼େ ବଡ଼ଲୋକକୁ ଏତେ ସାମାନ୍ୟ 
କଥାଟିଏ ! ଅନ୍ତର୍ଯ୍ୟାମୀ ମନର କଥା ଜାଣିପାରିଛନ୍ତି ଓ ସୁଦାମାଙ୍କ ହାତରୁ ଛଡ଼ାଇ ନେଇ 
ଖୁଦଭଜା ଖାଇଛନ୍ତି | ମୂଠାଏ ଖୁଦଭଜା ଭାବ ବିଭବରେ ଜାରିତହୋଇ 
କୋଟିଲାବଣ୍ୟନିଧୂରେ ରୂପାନ୍ତରିତ ହୋଇଯାଇଛି ପ୍ରଭୁଙ୍କ ନିକଟରେ । ସତରେ ପ୍ରଭୁଙ୍କ 
ସହ କାରବାରରେ ଯାହାର ଯେମନ୍ତ ଭାବ, ତାହାର ତେମନ୍ତ ଲାଭ | ଭାବ ନ ଥୁଲେ 
ସଜଫୁଲଟିଏ ପ୍ରଭୁଙ୍କ ପାଖକୁ ଆସିଲା ବେଳକୁ ବାସୀ ହୋଇଯାଇଥାଏ | ଭାବଥଲେ 
ସାଧାରଣ ଫୁଲଟିଏ ଚୈତ୍ରରଥର ଫୁଲଟିଏ ପରି ଝଟକି ଉଠୁଥାଏ | ସତରେ ଭାବକୁ 
ନିକଟ ପ୍ରଭୁ ଅଭାବକୁ ଦୂର । 

କୃଷ୍ଣ ଅବତାରରେ କୁବୁଜାର ଚନ୍ଦନ ଚର୍ଚା ମୋ ଦୃଷ୍ଟିରେ ଭାସିଯାଉଛି । ପ୍ରଭୁଙ୍କ 
ତନୁକୁ ଟିକିଏ ସ୍ପର୍ଶ କରିବ ବୋଲି କେତେ ତପସ୍ୟା, କେତେ ପ୍ରତୀକ୍ଷା ତା'ର | ମନୋରଥ 
ଭକ୍ତର ପୂରଣ କରିଛନ୍ତି ପ୍ରଭୁ । ଚନ୍ଦନ ଲେପି ଦେଇଛି ପ୍ରଭୁଙ୍କ ଶ୍ରୀଅଙ୍ଗରେ କୁବୁଜା । 
ପ୍ରଭୁଙ୍କ ତନୁ ସ୍ପର୍ଶ ମାତ୍ରକେ ସେ ଅନୁପମା ସୌନ୍ଦର୍ଯ୍ୟର ମୂରଭିମତୀ ନାୟିକାରେ ପରିଣତ 
ହୋଇଯାଇଛି | କୃପାମୟ ସେ, କଲ୍ୟାଣର ପ୍ରତୀକ ସେ । ସ୍କୁଳତଃ ସେହି ପ୍ରଭୁଙ୍କ କୃପାକୁ 
ବୁଝି ହୁଏନାହିଁ, ସୃକ୍ଷତଃ ଅନୁଭବ କରିହୁଏ | ହୃଦୟର ବ୍ୟାକୁଳତା ତାଙ୍କ ଉପାସନାର 
ଧୂପବାସ ହେଲାବେଳେ ପ୍ରୀତିପ୍ରବଣତା ସଜଫୁଲ ହୋଇ ଶୋଭା ପାଉଥାଏ । 

ଏଇ ପରା ସେଇ ଦ୍ଵାପରର ପ୍ରଭୁ ଶ୍ରୀକୃଷ୍ଣ | ଲୀଳାମୟ କୁଞ୍ଞବନ ବିହାରୀ ନାଟୁଆ 
ନଟବର | ଗୋପୀମାନଙ୍କର ଚିତ୍ତ ଚୋର, ମୁରଲୀଧରା, ଶିଖୀଚୂଳିଆ କଦମ୍ବମୂଳିଆ 
କାହ୍ଵା । ଆଜି ନୀଳାଦ୍ରି ଧାମରେ ଶ୍ରୀଜଗନ୍ନାଥ ରୂପରେ ରହିଛନ୍ତି । ଏଡ଼େ ବଡ଼ 

ଘୋଷଯତ୍ରାରେ ପ୍ରଭୁ ବଡ଼ଦାଣ୍ଡରେ ରଥାରୂଢ଼ ହୋଇଛନ୍ତି । ରଥରେ ଦଶଦିଗପାଳ ସମେତ 
ସମସ୍ତ ଦେବଦେବୀ ଉପସ୍ଥିତ ଅଛନ୍ତି | ବୈକୁଣ୍ଠର ଅମୃତ କଳସରୁ ଅମୂତ ସହସ୍ରଧାରା 
ହୋଇ ଝରିଯାଉଛି ଏଇ ବାତାବରଣରେ । ମୁଁ ତ କିଛି ଆଣିନାହିଁ, ମୁଁ ତ ପ୍ରଭୁଙ୍କର ମନ୍ତ୍ର 
ସ୍ତୋତ୍ର କିଛି ଜାଣି ନାହିଁ | ପ୍ରଭୁଙ୍କୁ କ'ଣ ଟିକିଏ ଦିଅନ୍ତି ଯେ କିଛି ମୋ ପାଖରେ ନାହିଁ । 
ମୋ ଅନ୍ତରରେ ଭନ୍ତି ନାହିଁ, ଭାଷାରେ ଭାବର ଅଭିବ୍ୟକ୍ତି ନାହିଁ, କଣ୍ଠରେ ଜଣାଣର 
ପଂର୍ତି ନାହିଁ । କିଛି ନ ଥାଉ ପଛକେ ପ୍ରଭୁଙ୍କ ନାମ ତ ମୋ ତୁଣ୍ଡରେ ଅଛି । ସେଇ ନାମ 
ଜପିବି । ଶୁଣିଛି ' କଳୌ ନାମେବ କେବଳମ' | ଶୁଣିଛି ନାମୀଠାରୁ ନାମ ବଡ଼ | ଶୁଣିଛି 
ଯଜ୍ଞ ମଧ୍ଯରେ ପ୍ରଭୁ ହେଉଛନ୍ତି ଜପଯଜ୍ଞ । ସେଇ ନାମଜପ ମୋର ସକଳ ବ୍ୟଯାଧ୍ବର 
ମହୌଷଧୁ, ରଙ୍କ ଜୀବନର ଅଞ୍ଚଳ ନିଧ୍‌ । ନାମହି ଦେବ ମତେ ଅପାର ଆନନ୍ଦ, ଦେହରେ 
ରୋମାଞ୍ଚ, ପ୍ରାଣରେ ପୁଲକ ଓ ମନରେ ଅପୂର୍ବ ଆହ୍ଲାଦ । ନାମରେ ତ ନାମୀଙ୍କର ସକଳ 
ଶନ୍ତି, ଦୀପ୍ତି, ଜ୍ୟୋତି, କାନି, ଶାନି ବିରାଜିତ | ନନ୍ଦିଘୋଷ ରଥକୁ ଚାହିଁ ଶ୍ରୀ ଜଗନ୍ନାଥଙ୍କ 
ନାମକୁ ମୁଁ ଜପିବି, ମୋ ନେତ୍ରରୁ ରଥ ଅଦୃଶ୍ୟ ହେଲାଯାଏ | ନାମ ଜପି ଜପି ପ୍ରଭୁଙ୍କ 
ପାଦତଳେ ପ୍ରାର୍ଥନା ଜଣାଇବି ମୋ ଜୀବନ ଜନ୍ଲେଜନ୍ତେ ତାଙ୍କ ଚରଣରେ ନିବେଦିତ 
ହୋଇରହୁ, ସେ ହୁଅନୁ ମୋର ଦିଗନ୍ତ ଦିଶାରୀ, ବଣାନାବିକ ବତିଘର, ମୋ ଜୀବନର 
ଜୀବନ, ମୋ ପ୍ରାଣର ଅଧବଶ୍ବର | ପ୍ରଭୁପଣର ଜୟ ହେଉ | ଜୟ ଜଗନ୍ନାଥ । 

ଶ୍ରୀଜଗନ୍ନାଥଙ୍କ ନବକଳେବର - 
ଏକ ଅନୁଶୀଳନ 


ବଦ୍ରିନାଥ ସତ୍ୟ ଯୁଗର, ରାମନାଥ ତ୍ରେତୟାଯୁଗର, ଦ୍ଵାରିକାନାଥ ଦ୍ଵାପର ଯୁଗର 
ଓ ଶ୍ରୀଜଗନ୍ନାଥ କଳିଯୁଗର ପ୍ରମୁଖ ଦେବତା | ତେଣୁ କଳି ଯୁଗରେ ଟାରିଧାମ ଭିତରେ 
ଜଗନ୍ନାଥ ବା ପୁରୁଷୋତ୍ତମ ଧାମର ସ୍ଵତନ୍ତ୍ର ମର୍ଯ୍ୟାଦା ରହିଛି । ଏଇ ଧାମର ମହର୍ଵ 
ଅକଳ୍ପନନୀୟ ଯେଉଁଠାରେ କାକ ପାଇପାରେ ମୁକ୍ତିର ଆସ୍ଵାଦ, ସ୍ଵୟଂଶିବ ହୋଇପାରନ୍ତି 
ବ୍ରହ୍ମନହତ୍ୟା ପାପରୁ ମୁକ୍ତ । କପିଳସଂହିତାରେ କୁହାଯାଇଛି । 

“ ସର୍ବେଷାଂ ସର୍ବ କ୍ଷେତ୍ରାଣାଂ ରାଜା ଶ୍ରୀପୁରୁଖଷୋତ୍ତମଃ | ” 

ଅର୍ଥାତ୍‌ ସମସ୍ତ କ୍ଷେତ୍ର ମଧ୍ୟରେ ପୁରୁଷୋତ୍ତମ କ୍ଷେତ୍ର ହେଉଛି ଶ୍ରେଷ୍ଠ କ୍ଷେତ୍ର । 
ଏହାର କେତେକ ହେତୁ ମଧ୍ୟରେ ଏକ ହେତୁ ଏହି ଯେ ଏଠାରେ ନାରାୟଣ ଦେହୀ 
ହୋଇଛନ୍ତି । କବି ସମ୍ରାଟ ଉପେନ୍ଦ୍ରଭଂଜଙ୍କ ଭାଷାରେ- 

“ ଶୁଣ କୋବିଦେ ଭରତ ଖଣ୍ଡେ ପୁଣ୍ୟ ଧାମ 

ଯେଣୁ ନାରାୟଣ ଦେହୀ ତେଣୁ ସେହି ନାମ” 

ପୁରୁଷୋତ୍ତମ ଦେହୀ ହୋଇଥିବାରୁ କ୍ଷେତ୍ରର ନାମ ହୋଇଛି ପୁରୁଷୋତ୍ତମ କ୍ଷେତ୍ର | 
ଏପରି ଉଦାହରଣ ବିରଳ । ନାରାୟଣ ଦେହୀ ହୋଇଥୁବାରୁ ଦେହାନ୍ତର ପ୍ରସଙ୍ଗର 
ଯୁକ୍ତି ଯୁକ୍ତତା ଉପଲବ୍ଧ ହୁଏ । ଏହି ବିଗ୍ରହାନ୍ତର ପ୍ରକ୍ଧିୟା ହିଁ ନବକଳେବର ଯାହା ୮ ବର୍ଷରୁ 
୧୯ ବର୍ଷ ବ୍ୟବଧାନରେ ଯେଉଁ ବର୍ଷ ଯୋଡ଼ା ଆଷାଢ଼ ପଡୁଥାଏ ସେହି ବର୍ଷରେ ସମାହିତ 
ହୁଏ | ଘଟାନ୍ତର ବା ବିଗ୍ରହାନ୍ତର କଥାଟିକୁ ନିରୀକ୍ଷଣ କଲେ ' ଯଥା ଜୀବେ ତଥା ଦେବେ!’ 
ଉନ୍ତିଟିର ଯଥାର୍ଥତା ପ୍ରତିପାଦିତ ହୁଏ । 

ଶ୍ରୀଜଗନ୍ନାଥ ହେଉଛନ୍ତି ସମସ୍ତ ସମ୍ପରଦାୟର ଆରାଧ୍ୟ ଦେବତା । ତାଙ୍କଠାରେ 
ସାମ୍ପଦାୟିକ କଳହ ନାହିଁ, ବରଂ ଅଛି ସୀମ୍ପଦାୟିକ ସଭାବ | ସେ ଶୈବମାନଙ୍କ ପାଇଁ 
ଶିବ, ଶାକ୍ତମାନଙ୍କ ପାଇଁ ଶକ୍ତି, ବୈଷ୍ଣବମାନଙ୍କ ପାଇଁ ବିଷ୍ଣୁ ଗାଣପତ୍ଯମାନଙ୍କ ପାଇଁ 

ଗଣପତି ଓ ସୌର ମାନଙ୍କ ପାଇଁ ସୂର୍ଯ୍ୟ । ଅର୍ଥାତ୍‌ ପ୍ରତ୍ୟେକ ସାଧନାର ଶୀର୍ଷଦେଶରେ 
ସାଧକର ଶ୍ରେଷ୍ଠ ଉପଲବ୍ଧି ହି ଶ୍ରୀଜଗନ୍ନାଥ | ସମସ୍ତ ସମ୍ପଦାୟର ଉର୍ବ୍ବରେ ତାଙ୍କର ମ୍ମିତି । 
ସେ ପୁରୁଷୋତ୍ତମ | କ୍ଷର ଓ ଅକ୍ଷରରୁ ଅତୀତ ପରମବ୍ରହ୍ମ | ସେ ନିଜ ଇଚ୍ଛାରେ ଭକ୍ତଙ୍କୁ 
ପ୍ରାପ୍ତ ହୁଅନ୍ତି । ଯେତିକି ପ୍ରାପ୍ତ ହୁଅନ୍ତି ତଦପେକ୍ଷା ଅଧ୍ବକ ପ୍ରାପ୍ତିର ସମ୍ଭାବନା ରଖିଥାନ୍ତି | 
ଫଳତଃ ତାଙ୍କୁ ଯେତିକି ଜାଣିହୁଏ ତାହାଠାରୁ ଅଧକ ଜାଣିବାକୁ ବାକି ରହେ | ତାଙ୍କୁ 
ଯେତିକି ବୁଝିହୁଏ ତହିଁରୁ ଅଧଵକ ବୁଝିବାକୁ ବାକି ରହେ | ତାଙ୍କ ମହିମାର ପଟାନ୍ତର 
ନାହିଁ । ଦୂବକୁ ସେ ଦାରୁ କରିପାରନ୍ତି, ଦାରୁକୁ ମଧ୍ଯ ଦୂବ କରିପାରନ୍ତି । ପଙ୍ଗୁକୁ ଗିରିଲଂଘନ 
କରାଇ ଦିଅନ୍ତି | ମୂକ ମୁଖରେ ଭାଷାର ସମ୍ଭାର ଦିଅନ୍ତି । ତାଙ୍କ ମହିମା ଗାନରେ ଭକ୍ତ 
ଚିତ୍ତ ପ୍ରୀତି ପୁଲକିତ ହୁଏ, ଦେହରେ ସୃଷି ହୁଏ କଦମ୍ବ ରୋମାଞ୍ଚ | ସେ ଲୀଳାମୟ, ସବୁ 
ତାଙ୍କରି ଲୀଳା | ପୁରାତନ. କଳେବର ବର୍ନନ ଓ ନବକଳେବର ଗ୍ରହଣ ମଧ୍ଯ ତାଙ୍କରି 
ଲୀଳା |! ସେ ଲୀଳା ଅବର୍ଣ୍ଣନୀୟ ! ବର୍ଣ୍ଣନା ପାଇଁ ଅତିକ୍ଷୀଣ ପ୍ରୟାସ ଉକ୍ତ ପ୍ରବନ୍ଧରେ 
ଉପସ୍ଥାପିତ ହୋଇଛି ମାତ୍ର । 

ଚତୁର୍ଵା ମୂର୍ଭିଙ୍କର ବିଗ୍ରହ ନିର୍ମିତ ହୁଏ ନିମ୍ବବୃକ୍ଷର ଦାରୁରେ କାରଣ ଏଥୁନିମନ୍ତେ 
ଏହା ଶ୍ରେଷ୍ଠ ଦାରୁ | ନିମ୍ବବୃକ୍ଷର ସ୍ଵତନ୍ତ୍ର ମହତ୍ତ ରହିଛି । ଇନ୍ଦ୍ରନୀଳମଣି ପୁରାଣ ଅନୁସାରେ 
ନିମ୍ବବୃକ୍ଷ ପ୍ରାଚୀନ ହେଲେ ମଳୟର ସ୍ପର୍ଶ ହେତୁ ତାହା ଚନ୍ଦନ ବୃକ୍ଷରେ ପରିଣତ ହୁଏ । 

“ ମଳୟ ବାତ ସଂଯୋଗାତ୍‌ ବିନମ୍ର ସୌରଭଂ ଜାୟତେ 

ଦିବ୍ୟଗନ୍ଧଝ ମୟଂବୁକ୍ଷଂ ମହାପିସ୍ତଳ ଉଚ୍ୟତେ 

ତଦ୍‌ବୃକ୍ଷେ ପୁଜୟେତ୍‌ ବିଷୁଂ ସଂସାରାର୍ଣ୍ଧବ ତାରକଂ 

ପୁରୁଷୋତ୍ତମ ସଃ ସାକ୍ଷାତ୍‌ ବୃକ୍ଷରୂପ ସନାତନ । ” 

ପୁନଶ୍ଚ ଏହା ତିକ୍ତ ହୋଇଥବାରୁ ସହଜରେ କୀଟ ଦ୍ଵାରା ନଷ୍ଟ ହୁଏ ନାହିଁ | 

ନବକଳେବର ବିଧ୍ଵଟି ସାଧାରଣତଃ ଚାରିଭାଗରେ ବିଭକ୍ତ | ପ୍ରଥମଭାଗରେ 
ବନଯାଗ ଓ ଦାରୁଅନ୍ଵେଷଣ, ଦ୍ଵିତୀୟ ଭାଗରେ ଦାରୁଛେଦନ, ଆନୟନ ତଥା ବିଗ୍ରହ 
ନିର୍ମାଣ, ତୃତୀୟ ଭାଗରେ ବ୍ରହ୍ମ ପରିବର୍ଭନ ଓ ମହା ଅଣସର ଗୁପ୍ତକାର୍ଯ୍ୟ ଏବଂ ଚତୁର୍ଥ 
ଭାଗରେ ପୁରାତନ ବିଗ୍ରହଙ୍କ ପାତାଳି ଓ ଅନ୍ତ୍ୟେଷ୍ଟିକ୍ରିୟା ତଥା ନୂତନ ଠାକୁରଙ୍କର 
ନବଯୌବନ ଦର୍ଶନ ଓ ରଥଯାତ୍ରା ଅନୁଷ୍ପିତ ହୁଏ । ଦାରୁ ଅନ୍ଵେଷଣ ଯାତ୍ରା ଚୈତ୍ରଶୁକ୍ଟ 
ଦଶମୀ ଦିନ ଠାରୁ ଆରମ୍ଭ ହୁଏ । ସେହିଦିନ ମଧ୍ଧାହ୍ନ ଧୂପ ଶେଷ ହେବାପରେ ପତି 

ମହାପାତ୍ର ଦଇତା, ଦେଉଳକରଣ, ତଢ଼ାଉକରଣ, ବେହେରା ଖୁଣ୍ଟିଆ, ଲେଙ୍କା ଓ ବିଶ୍ଵକର୍ମା 
ପ୍ରଭୃତି ସେବକଗଣ ପରମ୍ପରା ଅନୁସାରେ ଆଜ୍ଞାମାଳ ଧରି ଶ୍ରୀନବରକୁ ଯାତ୍ରା କରିଥାନ୍ତି | 
ତପୂରେ ସେମାନେ ଶ୍ରୀନବରରୁ ଏକ ବିରାଟ ପଟୁଆରରେ ଜଗନ୍ନାଥ ବଲ୍ଲଭ ମଠକୁ 
ଯାଇ ସେଠାରେ ରାତ୍ରୀଯାପନ କରିଥାନ୍ତି | ତା' ପରଦିନ କାକଟପୁର ଅଭିମୁଖେ ଯତ୍ରା 
କରିଥାନ୍ତି | କାକଟପୁରରୁ ସିଧାଯାଇ ଦେଉଳି ମଠଠାରେ ଉପସ୍ଥିତ ହୁଅନ୍ତି | ମଠ ତରଫରୁ 
ସେମାନଙ୍କୁ ସମ୍ବର୍ବନା ଜ୍ଞାପନ କରାଯାଏ ! ପରମ୍ପରା ଅନୁସାରେ ପ୍ରଥମ ଦିନଟି 
ଦେଉଳିମଠରେ ଅବସ୍ଥାନ କରି ପରଦିନ ସେମାନେ କାକଟପୁରର ମଙ୍ଗଳା ମନ୍ଦିରକୁ 
ଯାତ୍ରା କରିଥାନ୍ତି । ସେଠାରେ ଯଥା ବିଧୂ ପୂଜା ଆରାଧନା ସାରି ବନଯାଗ ଦଳ ୩୮ ୪ଟି 
ଦଳରେ ବିଭକ୍ତ ହୋଇ ବିଭିନ୍ନ ସ୍ଥାନକୁ ଯାତ୍ରା କରିଥାନ୍ତି । ଯାତ୍ରାପଥରେ ଦାରୁ ଟିହୃଟ 
ହୁଏ | ଦାରୁଚିହ୍ନଟ ନିମିତ୍ତ କେତେକ ସାଧାରଣ ଲକ୍ଷଣ ପ୍ରତି ଦୃଷ୍ଟି ଦିଆଯାଏ । 
ସାଧାରଣ ଲକ୍ଷଣ - 
୧) ବୃକ୍ଷ ନିକଟରେ ଏକ ଆଶ୍ରମ ବା ମନ୍ଦିର ଥ୍‌ବ | 
୨) ବୃକ୍ଷ ନିକଟରେ ଶ୍ଵଶାନ ଘାଟ ଥୁବ । 
୩) ବୃକ୍ଷର ଆଶ୍ରୟରେ କୌଣସି ଲତାନଥବ । 
୪) ନିକଟରେ ଉଇ ହୂଙ୍କା ଥିବ । 
୫) ନିକଟରେ ସାପ ଗାତଥ୍‌ବଂ ଓ ତହିଁରେ ଏକ ବା ଏକାଧ୍ବକ ସାପ ଦେଖିବାକୁ 

ମିଳିବ | 
୬) ବୃକ୍ଷଟି ବଳ୍ଜାଘାତରୁ ମୁକ୍ତ ଥବ । 
୭) କେତେକ ବରୁଣ ବୁକ୍ଷ ମଧ୍ଯରେ ବୃକ୍ଷଟି ରହିଥୁବ । 
୮୦) ଗଞଣ୍ଡିର ପ୍ରାୟ ୧ ୨ଫୁଟ ପର୍ଯ୍ୟନ୍ତ କୌଣସି ଶାଖା ନ ଥୁବ । 

ଏଥି ମଧ୍ଯରୁ ସମସ୍ତ ଲକ୍ଷଣ ନହେଲେ ମଧ୍ଯ ଅନ୍ତତଃ ୫/ ୬ଟି ଲକ୍ଷଣ ଥଲେ ଉକ୍ତ 
ବୃକ୍ଷ ଦାରୁରୂପେ ବିବେଚିତ ହୁଏ । ଶ୍ରୀ ବିଗ୍ରହମାନଙ୍କ ଦାରୁର ବର୍ଣ୍ଣ ଓ ଶାଖା ସମ୍ପର୍କରେ 
କୁହାଯାଏ ଯେ - - 


ସୁଦର୍ଶନ - ରକ୍ତବର୍ଣ୍ଣ - ସରଳ ସୁନ୍ଦର 
ବଳଭଦ୍ର ¬ ଶୁକୃବର୍ଣ - ସପ୍ତଶାଖା 
ସୁଭଦ୍ରା - ହରିତବର୍ଣ୍ଣ - ତ୍ରିଶାଖା 
ଜଗନ୍ନାଥ - ଛଷତ୍‌ କୃଷ୍ଣବର୍ଣ୍ଣ - ଚତୁଃଶାଖା । 

ଦାରୁ ଚିହ୍ନଟ ପରେ ଆବଶ୍ୟକ ପୂଜା ଅର୍ଚ୍ଚନା ଅନୁଷ୍ପିତ ହୁଏ । ପ୍ରଥମେ ସୁନା 
ଜୁରାଢ଼ି ଓ ରୁପା କୁରାଢ଼ିରେ ବୃକ୍ଷକୁ ସ୍ଥର୍ଶ କରାଯାଏ ଓ ତା'ପରେ ଲୁହା କୁରାଢ଼ିରେ ବୃକ୍ଷକୁ 
ଛେଦନ କରାଯାଏ | ସୁନା କୁରାଢ଼ି ଓ ରୂପା କୁରାଢ଼ିରେ ସ୍ଥର୍ଶ କରାଗଲା ବେଳେ ଯେଉଁ 
ମନ୍ତ୍ର ଆବୃତ୍ତି କରାଯାଏ, ତାହା ଏହିପରି - 

“ ଓ ନମୋ ଭଗବତେ ମହା ସୁଦର୍ଶନାୟ ମହାଚକ୍ରାୟ 

ମହାଜ୍ବାଳାୟ ଦୀପ୍ତ ରୂପାୟ ସର୍ବତୋ ରକ୍ଷ ରକ୍ଷ ସ୍ଵାହା । ” 

ଛେଦନ ପରେ ' ପ୍ରତ୍ୟେକ ଦାରୁକୁ ଏକ ଏକ ସ୍ଵତନ୍ତ୍ର ଶଗଡ଼ିଦ୍ଵାରା ଶ୍ରୀକ୍ଷେତ୍ରକୁ 
ଅଣାଯାଏ । ସେହି ଶଗଡ଼ି ନିର୍ମିତ ହୋଇଥାଏ କେନ୍ଦୁ କାଠରେ ଓ ତା'ର ଚକଗୁଡ଼ିକ 
ନିର୍ମିତ ହୋଇଥାନ୍ତି ବଟ ଓ ତେନ୍ତୁଳି କାଠରେ | ଆନୀତ ଦାରୁ ଶ୍ରୀମନ୍ଦିର ପରିସରଭୁକ୍ତ 
କୋଇଲିବୈକୁଣ୍ଡରେ ଅସ୍ଥାୟୀ ଭାବେ ନିର୍ମିତ ଦାରୁଶାଳାରେ ଯତ୍ବରେ ସ୍ଥାନିତ ହୁଅନ୍ତି । 
ସେଠାରେ ପ୍ରତିଦିନ ସେହି ଦାରୁ ପତି ମହାପାତ୍ର ସେବକଙ୍କ ଦ୍ଵାରା ପୂଜିତ ହୁଅନ୍ତି | 
ସ୍ମାନପୂର୍ଣ୍ଣିମା ପୂର୍ବରୁ ଦାରୁମାନେ ଶ୍ରୀକ୍ଷେତ୍ରରେ ପହଞ୍ଚବା ନିଶ୍ଚିତ ହୋଇଥାଏ | ସ୍ଵାନପୂର୍ଣ୍ିମା 
ଦିନ ସ୍କାନ ମଣ୍ଡପରେ ଶ୍ରୀ ଜୀଉମାନଙ୍କର ସ୍ବାନ ନୀତି ଯଥାବିଧବ ସମାହିତ ହେବା ସଙ୍ଗେ 
ସଙ୍ଗେ କୋଇଲି ବୈକୁଣ୍ଠରେ ଥବା ଦାରୁମାନଙ୍କୁ ମଧ୍ଯ ସ୍ଵାନ କରାଯାଏ । ଏହାପରେ 
୧୫ଦିନ ମଧ୍ଯରେ ନୂତନ ମୁର୍ଭି ଗଠନ କାର୍ଯ୍ୟ ସଂଗଠିତ ହୁଏ | ମୂର୍ଭି ନିର୍ମାଣ ସମୟରେ 
ପୂଜା, ହୋମ ଯଜ୍ଞ ଓ ପ୍ରାର୍ଥନା ନିୟମିତ କରାଯାଉଥାଏ । ନିର୍ମାଣଶାଳାଟି ଚତୁଃପାର୍ଶ୍ଵରୁ 
ଆବଦ୍ଧ କରାଯାଇଥାଏ ଯେପରି ବାହାରକୁ କୌଣସି ଶବ୍ଦ ଶୁଣାଯିବ ନାହିଁ । ସ୍କନ୍ଧପୁରାଣର 
ପୁରୁଷୋରମ ମାହାତ୍୍ୟୁରେ ବର୍ଣ୍ଣିତ ହୋଇଛି ଯେ ଠାକୁରଙ୍କ ମୂର୍ଜିନିର୍ମାଣ ଦେଖିବା ବ୍ୟକ୍ତି 
ଅନ୍ଧ ହୋଇଯାଏ ଏବଂ ନିର୍ମାଣ ଶବ୍ଦ ଶୁଣିବା ବ୍ୟକ୍ତି ଶ୍ରବଣ ଶଲ୍ତି ହରାଇ ନଥାଏ । ତେଣୁ 
ନିର୍ମାଣ ମଣ୍ଡପର ବାହାରେ ମୂର୍ଭି ନିର୍ମାଣ ସମୟରେ ବିଭିନ୍ନ ବାଦ୍ଯ ବଜାଇବା ପାଇଁ 
ପୁରାଣରେ ନିର୍ଦ୍ଦେଶ ରହିଛି । ମୁଭି ନିର୍ମାଣପରେ କୃଷ୍ଣ ଚତୁର୍ଦଶୀ ରାତିରେ ନବନିର୍ମିତ 
ବିଗ୍ରହମାନଙ୍କୁ ଅଣସର ପିଣ୍ଡିକୁ ନିଆଯାଏ । ଯଥାସମୟରେ ନୂତନ ବିଗ୍ରହମାନଙ୍କରେ 
ବ୍ରହ୍ମ ସଂସ୍ଥାପିତ ହୁଏ | ଏ ବ୍ରହ୍ମ ପ୍ରସଙ୍ଗ ଏବେ ମଧ୍ଯ ରହଙସ୍ୟାଛନ୍ନ । ଏହାର ସ୍ଵରୂପ କିପରି 
ତାହା କହିବା ଅସମ୍ଭବ | ତେବେ ଶୁଣାଯାଏ ଯେ ଘଟପରିବର୍ଭନ କରୁଥୁବା ବ୍ୟକ୍ତି ଅଛଦିନ 
ମଧ୍ଯରେ ମୃତ୍ୟୁବରଣ କରିଥାନ୍ତି । 

ବ୍ରହ୍ମ ସଂସ୍ଥାପନ ପରେ ନୂତନ ବିଗ୍ରହମାନଙ୍କୁ ସ୍ପର୍ଶ କରି ଦଇତାପତିମାନେ ନିଜର 
ସାମର୍ଥ୍ୟ ଅନୁସାରେ ଟଙ୍କାପଇସା ସ୍ଵର୍ଣ୍ଣ ଅଳଙ୍କାର ଇତ୍ୟାଦି ପ୍ରଦାନ କରିଥାନ୍ତି । ଏହି ଅର୍ଥ 


୫୨ 

ଦଇତାପତି ନିଯୋଗକୁ ପ୍ରଦତ୍ତ ହୁଏ | ଏହାର ପରବର୍ରୀ ପର୍ଯ୍ୟାୟ ଅତ୍ୟନ୍ତ ମର୍ମନଦୁଦ ! 
କୋଇଲି ବୈକୁଣ୍ଠରେ ଏକ ନିର୍ଦ୍ଦିଷ୍ଟ ସ୍ଥାନରେ ୯ ହାତ ଗଭୀର ଓ ୬ହାତ ବ୍ୟାସର ଏକ 
ଗାତ ଖୋଳାଯାଏ ! ସେହି ଗର୍ଭରେ ପାଟକନା ପକାଯାଇ ପୁରାତନ ବିଗ୍ରହମାନଙ୍କୁ ବିସର୍ଜନ 
କରାଯାଏ | ପରେ ପରେ ସାରଥ ପାର୍ଶ୍ବ ଦେବତା ଅଶ୍ବ ପ୍ରଭୁତି ପାତାଳି କରାଯାଏ |! 
ଦଇତାମାନେ ଏଦୂଶ୍ୟରେ ମର୍ମାହତ ହୋଇପଡ଼ନ୍ତି । ୧୦ ଦିନ ପର୍ଯ୍ୟନ୍ତ ଶୁବିକ୍ରିୟା ପାଳନ 
କରନ୍ତି | ଦଶାହ ଦିନ ଦଇତାପତି ଓ ପତି ମହାପାତ୍ରଙ୍କ ଘରର ସଦସ୍ଯ ବୃନ୍ଦ ମାର୍କଶ୍ଡ 
ପୁଷ୍ଠରିଣୀରେ ସ୍ମାନକରି ନୂତନ ବସ୍ତ ପରିଧାନ ପୂର୍ବକ ଶୁଦ୍ଧ ହୋଇଥାନ୍ତି | 

ବିଗତ ଶତାବ୍ଦୀରେ ଅର୍ଥାତ୍‌ ବିଂଶ ଶତାବ୍ଦୀରେ ୬ଥର ନବକଳେବର ଅନୁଷ୍ଠିତ 
ହୋଇଛି । ଯେଉଁବର୍ଷ ମାନଙ୍କରେ ନବକଳେବର ଅନୁଷ୍ଠିତ ହୋଇଥଲା ସେଗୁଡ଼ିକ ହେଉଛି 
୧ ୯ ୧ ୨ ମସିହା, ୧୯୩୧ ମସିହା, ୧୯୫୦ ମସିହା, ୧୯୬୯ ମସିହା, ୧୯୭୭ 
ମସିହା ଓ ୧୯୯୬ ମସିହା ! 


ନବକଳେବର ବର୍ଷ ` ରଥଯାତ୍ରା ତାରିଖ 

୧୯୧୨ ମସିହା ଜୁଲାଇ ୧୬ ତାରିଖ 

୧୯୩୧ ମସିହା ଜୁଲାଇ ୧ ୭ ତାରିଖ 

୧୯୫୦ ମସିହା ଜୁଲାଇ ୧୬ ତାରିଖ 

୧୯୬୯ ମସିହା ଜୁଲାଇ ୧ ୬ ତାରିଖ 

୧୯୭୭ ମସିହା ଜୁଲାଇ ୧୮ ତାରିଖ 

୧୯୯୬ ମସିହା ଜୁଲାଇ ୧୭ ତାରିଖ 

୧୯ ୧ ୨ ମସିହାରେ ଯେଉଁ ଯେଉଁ ସ୍ଥାନରୁ ଦାରୁ ପ୍ରାପ୍ତ ହୋଇଥିଲେ ସେହି 
ସ୍ଥାନଗୁଡ଼ିକ ହେଉଛି - 

ସୁଦର୍ଶନଙ୍କ ଦାରୁ - ଫତେଗଡ଼ 

ବଳଭଦ୍ରଙ୍କ ଦାରୁ - ନିଆଳି ହାଟର ପୋଖରୀ ହୂଡ଼ାରୁ 

ସୁଭଦ୍ରାଙ୍କ ଦାରୁ - ପୋଲାର ମାହାଲ ନିକଟରୁ 

ଜଗନ୍ନାଥଙ୍କ ଦାରୁ - ପ୍ରତାପରୁଦ୍ରପୁର ନୂଆସାହି । 


ଏଇ ବର୍ଷ ଶ୍ରୀଗୁଣ୍ଡିଚା ଦିନ ସକାଳେ ବର୍ଷା ହୋଇଥଲା ! ସନ୍ଧ୍ୟାପୂର୍ବରୁ ଶ୍ରୀବଳଭଦ୍ର 


ଜୀଉ ଓ ଦେବୀ ସୁଭଦ୍ରାଙ୍କ ରଥ ଗୁଣ୍ଡିଚା ମନ୍ଦିରରେ ଲାଗିଥୂଲେ ହେଁ ଶ୍ରୀଜଗନ୍ନାଥଙ୍କ ରଥ 
୫୩ 

ପହଞ୍ଚ ପାରି ନଥୁଲା | ତହିଁ ପରଦିନ ଶ୍ରୀ ଜଗନ୍ନାଥଙ୍କ ରଥ ଗୁଣ୍ଡିଚା ମନ୍ଦିରରେ ଉପସ୍ଥିତ 
ହୋଇଥିଲା ବୋଲି ତକ୍ାଳୀନ “ଉତ୍କଳ ଦୀପିକା”ରେ ପ୍ରକାଶିତ ସମ୍ବାଦରୁ ଜଣାପଡ଼େ | 

୧୯୩୧ ମସିହାରେ ଯେଉଁ ଯେଉଁ ସ୍ଥାନରୁ ଚତୁର୍ଧାମୁରରିଙ୍କ ଦାରୁ ସଂଗୃହୀତ 
ହୋଇଥିଲା, ସେହି ସ୍ଥାନଗୁଡ଼ିକ ହେଉଛି - 


ସୁଦର୍ଶନଙ୍କ ଦାରୁ - ସାତ୍ତିକ ପୁର 
` ବଳଭଦ୍ରଙ୍କ ଦାରୁ - ସାତ୍ତିକ ପୁର 

ସୁଭଦ୍ରାଙ୍କ ଦାରୁ - ନିଆଳି 

ଜଗନ୍ନାଥଙ୍କ ଦାରୁ - ଗବ ପଡ଼ା 


ଏହି ବର୍ଷ ରଥଯାତ୍ରା ଦିନ ଠାକୁରଙ୍କର ପହଣ୍ଡି ବିଜେ ଅତ୍ଯଧୂକ ବିଳମ୍ବ 
ହୋଇଥୁଲା ଧ ପ୍ରାୟ ସନ୍ଧ୍ୟା ହୋଇ ଯାଇଥିଲା | ଏ ବର୍ଷ ଯାତ୍ରୀସଂଖ୍ୟା ଅଧ୍ଵକ ନଥୁଲା - 
ଶାନ୍ତିଶୃଙ୍ଖଳା ରକ୍ଷା ନିମନ୍ତେ ପାଟଣାରୁ ବହୁ ପୋଲିସ କର୍ମଚାରୀ ଆସିଥ୍‌ଲେ | ସାଧାରଣ 
ରେଳଗାଡ଼ି ବ୍ୟତୀତ ଅଧ୍ବକ ୧୪ ଗୋଟି ରେଳଗାଡ଼ି (ସ୍ପେଶାଲ) ଚଳାଚଳ କରିଥଲା 
ବୋଲି ଉନ୍କଳଦୀପିକାର ସମ୍ବାଦ ପରିବେଷଣରୁ ଜଣାଯାଏ । 

୧୯ ୫୦ ମସିହାରେ ଅନୁଷ୍ଠିତ ନବକଳେବର ପାଇଁ ଯେଉଁ ଯେଉଁ ସ୍ଥାନରୁ ଦାରୁ 
ଗୁଡ଼ିକ ଚିହ୍ନଟ ତଥା ସଂଗୃହୀତ ହୋଇଥୁଲେ ହେହି ସ୍ଥାନଗୁଡ଼ିକ ହେଉଛି - 


ସୁଦର୍ଶନଙ୍କ ଦାରୁ - ଜଲାର ପୁର 

ବଳଭଦ୍ରଙ୍କ ଦାରୁ - ନୂଆପାଟଣା ସ୍ଥିତ ନୟାହାଟ 
ସୁଭଦ୍ରାଙ୍କ ଦାରୁ - ଦୁର୍ଗେଶ୍ଵର ବାହାରଣାଗ୍ରାମ 
ଜଗନ୍ନାଥଙ୍କ ଦାରୁ - ଖଡ଼ିହର (କାନପୁର) । 


fe — 


୧୯ ୬୯ ମସିହାରରେ ଅନୂଷ୍ପିତ ନବ କଳେବର ପାଇଁ ନିମ୍ନଲିଖିତ ସ୍ଥାନମାନଙ୍କରୁ 
ଦାରୁ ସଂଗୃହୀତ ହୋଇଥୁଲା | 


ସୁଦର୍ଣଥନଙ୍କ ଦାରୁ - ବନମାଳୀ ପୁରସ୍ଥ ବଲରା ଗ୍ରାମ 
ବଳଭଦ୍ରଙ୍କ ଦାରୁ - ଭାକର ସାହି (ଗଡ଼ ଚାରି ପଡ଼ା) 
ସୁଭଦ୍ରାଙ୍କ ଦାରୁ - କାହ ପୁର 
ଜଗନ୍ନାଥଙ୍କ ଦାରୁ - ଚମ୍ପାଝର | 


୧୯୭୭ ମସିହାରେ ନବକଳେବର ନିମ୍ପୋକ୍ତ ସ୍ଥାନମାନଙ୍କରୁ ଦାରୁ ସଂଗୃହୀତ 
ହୋଇଥଲା । 
୫୪ - 

ସୁଦର୍ଶନଙ୍କ ଦାରୁ - ନିଆଳି ନିକଟସ୍ଥ ସିଂହ ସାହି 
ବଳଭଦ୍ରଙ୍କ ଦାରୁ - ଭୋଗେଶ୍ଵର ଗ୍ରାମ 
ସୁଭଦ୍ରାଙ୍କ ଦାରୁ - ବେର ବୋଇ 

ଜଗନ୍ନାଥଙ୍କ ଦାରୁ - ରାୟ ଚକ୍ରଧର ପୁର । 


୧୯ ୯ ୬ ମସିହାରେ ଯେଉଁ ନବକଳେବର ହୋଇଥଲା ସେଥପାଇଁ ନିମ୍ନଲିଖିତ 
ସ୍କଥାନମାନଙ୍କରୁ ଦାରୁ ସଂଗୃହୀତ ହୋଇଥଲା |! 


ସୁଦର୍ଶନଙ୍କ ଦାରୁ “ - ମାଧବ ମୌଜାର ବିଶୋଇ ଡିହି 
ବଳଭଦ୍ରଙ୍କ ଦାରୁ - ସାନପୁର ନିକସ୍ପ ରାମକୃଷ୍ଣ ପୁର ଗ୍ରାମ 
ସୁଭଦ୍ରାଙ୍କ ଦାରୁ - ଅସ୍ତରଙ୍ଗ ବୂକର ମାଲଦା ଗ୍ରାମ 
ଜଗନ୍ନାଥଙ୍କ ଦାରୁ - ଖୋର୍ଵା ନିକଟସ୍ଥ ଦଧ୍ୂମାଛ ଗାଡ଼ିଆ | 


୧୯୯୬ ମସିହାର ବନଯାଗଯାତ୍ରା ଦଳରେ ୭୮ଜଣ ସେବକ ସାମିଲ 
ହୋଇଥଲେ | ଏହା ବ୍ୟତୀତ ଜିଲ୍ଲା ଆରକ୍ଷୀ ଦଳ ଓ କେତେକ ସ୍ଵାସ୍ଥ୍ୟ କର୍ମଚାରୀ 
ସକ୍ରିୟ ସହଯୋଗ କରିଥୁଲେ | ସୁଦର୍ଶନଙ୍କ ଦାରୁ ବୃକ୍ଷ ସ୍ଥାନ ଶ୍ରୀ ଲକ୍ଷ୍ମଣ ପାଢ଼ୀଙ୍କ 
ମାର୍ଫତରେ ଥଲା । ବଳଭଦ୍ରଙ୍କ ଦାରୁ ଥଲା ରାମକୃଷ୍ଣ ପୁର ଶ୍ରୀପୂର୍ଣାନନ୍ଦ ସାମଲଙ୍କ 
ବାଡ଼ିରେ ! ସୁଭଦ୍ରାଙ୍କ ଦାରୁ ମାଲଦା ଗ୍ରାମର ଶ୍ରୀ ନୀଳମଣି ସାହୁଙ୍କ ବାଡ଼ିରୁ ମିଳିଥଲା | 
ଶ୍ରୀ ଜଗନ୍ନାଥଙ୍କ ଦାରୁ ଶ୍ରୀ ପ୍ରସନ୍ଧ ପଟ୍ଟନାୟକଙ୍କ ବାଡ଼ିରେ ଥଲା | ଅଦ୍ଯାବଧ 
ରତୃସିଂହାସନରେ ଏହି ଦାରୁ ନିର୍ମିତ ଦାରୁବ୍ରହ୍ନ ପୂଜିତ ହେଉଛନ୍ତି । ଇଚ୍ଛାମୟ ସେ । 
ନିଜ ଇଚ୍ଛାରେ ସେ କଳେବର ପରିବର୍ଭନ କରନ୍ତି | ସବୁ ତାଙ୍କରି ଇଚ୍ଛା | ତାଙ୍କ 
ପାଦତଳେ ସହସ୍ତ ପ୍ରଣାମ | ଜୟ ଜଗନ୍ନାଥ । 

ଆମ ପଲ୍ଲୀ ଜୀବନଧାରାରେ ଶ୍ରୀଜଗନ୍ନାଥ 


ଶ୍ରୀଜଗନ୍ନାଥ କେବଳ ଦାରୁଦେବତା ନୁହନ୍ତି ସେ ହେଉଛନ୍ତି ସମନ୍ଵୟ ଭାବର 
ସୁରମ୍ୟ ପ୍ରତୀକ ଓ ସାର୍ଥକ ପ୍ରତିନିଧ୍ବ । ସେ ନୀଳାଚଳରେ ପୁଜାପାଇଲେ ମଧ୍ଯ ଉତ୍କଳନାଥ 
ନ ହୋଇ ଜଗତର ନାଥ ଜଗନ୍ନାଥ ନାମରେ ନାମିତ ଓ ପ୍ରତିଷ୍ଠିତ | ଓଡ଼ିଶାର ଜନଜୀବନରେ 
ଶ୍ରୀଜଗନ୍ନାଥଙ୍କ ପ୍ରତି ଥିବା ଭକ୍ତି ଓ ଶ୍ରଦ୍ଧା ଦେଖିଲେ ଅଭିଭୂତ ହେବାକୁ ହୁଏ । ପଲ୍ଲୀ 
ଘରଣୀଙ୍କର ବିଶ୍ଵାସ ଅତୀତରେ ପ୍ରବଳ ଥଲା ଯେ ଦେହରେ ଜଗନ୍ନାଥ, ବଳଭଦ୍ର ଓ 
ସୁଭଦ୍ରାଙ୍କ ଚିତ୍ର ଚିତା ଆକାରରେ କୂଟାଇଲେ ଯମଦଣ୍ଡ ମିଳିବ ନାହିଁ । ନିଜେ ଶ୍ରୀଜଗନ୍ନାଥ 
ଯମଦଣ୍ଡରୁ ମୁକ୍ତିଦେବେ ବୋଲି ବିଶ୍ଵାସ ଥୁଲା । ଆଜି ସେ ବିଶ୍ବାସ ସୁଦୂର ପରାହତ 
ହେଲେ ହେଁ ସମ୍ପୂର୍ଣ୍ଣ ଲୁପ୍ତ ହୋଇନାହିଁ । କିଛି ପରିମାଣରେ ଏପରି ବିଶ୍ଵାସ ଏବେ ମଧ୍ଯ 
ଗ୍ରାମାଞ୍ଚଳରେ ଥିବାର ଅନୁଭବ କରିହୁଏ | ଘରର କାନ୍ଧରେ ଜଗନ୍ନାଥ, ବଳଭଦ୍ର ଓ 
ସୁଭଦ୍ରାଙ୍କ ଚିତ୍ର ଅଙ୍କନ କରି ସାଧାରଣ ଲୋକେ ଯେପରି ଭକ୍ତି ଭାବର ନିଦର୍ଶନ 
ଦେଖାଇଥାନ୍ତି ତାହାର ତୁଳନା ନାହିଁ । ଏବେ ମଧ୍ଯ ଗ୍ରାମାଞ୍ଚଳରେ ବହୁ ବ୍ୟ୍ତି ସ୍କାନସାରି 
ପ୍ରଥମେ ତୁଣ୍ଡରେ ନିର୍ମାଲ୍ୟ ଟିକିଏ ଦେଲା ପରେ ଯାହା କିଛି ଖାଦ୍ୟ ଗ୍ରହଣ କରିଥାନ୍ତି ! 
ବାଡ଼ି ବଗିଚାରେ ଫୁଲଟିଏ ପ୍ରଥମ କରି ଫୁଟିଲେ ଲୋକେ ଜଗନ୍ନାଥଙ୍କ ଫଟୋରେ ଲାଗି 
କରିଥାନ୍ତି | ଗଛରେ ପ୍ରଥମ ଫଳଟିଏ ଫଳିଲେ ଶ୍ରୀଜଗନ୍ନାଥଙ୍କୁ ଭୋଗ ଆକାରରେ ଅର୍ପଣ 
କରିବାର ପରମ୍ପରା ପଲ୍ଲୀ ଜୀବନରେ ଏବେ ମଧ୍ଯ ଦେଖିବାକୁ ମିଳେ । ମନେହୁଏ ସତେ 
ଯେମିତି ଶ୍ରୀଜଗନ୍ନାଥ ଆମ ଘରର ସବୁଠାରୁ ଅଧୁକ ମର୍ଯ୍ୟାଦାବନ୍ତ ପ୍ରତିନିଧ୍ଵ | ଚିଠିଟିଏ 
ଲେଖିବସିଲେ ପଲ୍ଲୀ ଜନତା ଶ୍ରୀ ଜଗନ୍ନାଥ ଚରଣେ ଶରଣ, ଶ୍ରୀ ଜଗନ୍ନାଥଙ୍କ କୃପାରୁ.... 
ଇତ୍ଯାଦି ଇତ୍ୟାଦି ଆଗ ଲେଖିଥାନ୍ତି । ସଚେତନ ଭାବରେ ହେଉ ବା ଅବଚେତନରେ 
ହେଉ ଶ୍ରୀଜଗନ୍ନାଥଙ୍କ ପ୍ରତି ଆନ୍ତରିକତା ପଲ୍ଲୀଜୀବନରେ ଅନୁଭବ କରିହୁଏ | ବିବାହ ଓ 
ବ୍ରତାଦି ଉତ୍ସବମାନଙ୍କରେ ଶ୍ରୀଜଗନ୍ନାଥଙ୍କୁ ପ୍ରଥମେ ନିମନ୍ତ୍ରଣ ଦେବାର ବିଧ୍ବ ଓଡ଼ିଶାର 
କେତେକ ଅଞ୍ଚଳରେ ବିଶେଷତଃ ପୁରୀ ଜିଲ୍ଲାର କେତେକ ଅଞ୍ଚଳରେ ରହିଛି । ଏହାଛଡ଼ା 
ସୁଖଦୁଃଖର ସାଥ୍‌ ଭାବରେ, ଅନ୍ୟାୟ ଅତ୍ୟାଚାରର ସାକ୍ଷୀ ଭାବରେ ଝଡ଼ି, ବଢ଼ି, ମରୁଡ଼ିରେ 

ବନ୍ଧୁ ଭାବରେ ଜଗନ୍ନାଥଙ୍କ ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ । ଜଗନ୍ନାଥ ମନ୍ଦିରରେ ପାଳିତ 
ପର୍ବପର୍ବାଣୀର ପ୍ରଭାବରେ ଓଡ଼ିଶାର ଗ୍ରାମାଞ୍ଚଳରେ କେତେକ ପର୍ବପର୍ବାଣୀ ପାଳିତ ହେବାର 
ଦେଖାଯାଏ | ଏହି ବିଧ ବ୍ୟବସ୍ଥା ଘରକୁ ମନ୍ଦିରର ମର୍ଯ୍ୟାଦା ଦେବାପାଇଁ ପ୍ରୟାସ କରିବା 
ପାଇଁ ଯଥେଷ୍ଟ ସୁଯୋଗ ଦେଇଥାଏ | 

ଓଡ଼ିଶାର କବିମାନେ କାବ୍ୟ କବିତା ଲେଖିଲା ବେଳେ ଶ୍ରୀଜଗନ୍ନାଥଙ୍କୁ ସ୍ଵରଣ 
କରନ୍ତି ଓ ତାଙ୍କ ଚରଣରେ ପ୍ରଣାମ କରିଥାନ୍ତି | ପ୍ରଭୁଙ୍କ ନାମ ଉଚ୍ଚାରଣ କରି କାବ୍ୟ 
ଆରମ୍ଭ କଲେ କାବ୍ୟଟି ନିର୍ବିଗ୍ମରେ ସମାପ୍ତ ହେବ, ଏହି ବିଶ୍ଵାସ କବି ଚିତ୍ତରେ ଅତୀତରେ 
ଥିଲା | ପ୍ରତିଟି ଛାନ୍ଦର ଶେଷରେ ଶ୍ରୀ ଜଗନ୍ନାଥଙ୍କୁ ସ୍ଵରଣ କରିବାର ନିୟମକୁ ଓଡ଼ିଶାର 
କବିମାନଙ୍କ ମଧ୍ୟରେ ଅନେକେ ପାଳନ କରିଥଲେ | ଓଡ଼ିଶାର ଲୋକଗୀତରେ ମଧ୍ଯ 
ଶ୍ରୀଜଗନ୍ନାଥଙ୍କ ମହିମା ବର୍ଣ୍ଣନା କରାଯାଇଛି । ତୁଣ୍ଡରୁ ତୁଣ୍ଡକୁ ଏ ଗୀତ ପ୍ରସରି ଯାଇଛି 
ଓଡ଼ିଶାରେ ! ଲୋକ ଗୀତର ସ୍ତଷ୍ଟାଙ୍କ ନାମ ପ୍ରାୟ ନ ଥାଏ | ଲୋକଗୀତ ଏକାଧାରାରେ 
ଆନନ୍ଦ ଦାନ ଓ ଲୋକ ଶିକ୍ଷା ଦେଇଥାଏ | ସାଧାରଣ ଜୀବନରେ ନୈତିକତା, ଭ୍ରାତୃଭାବ, 
ଧାର୍ମିକଚେତନା ସୃଷ୍ଟି କରିବା ପାଇଁ ଏହି ଗୀତଗୁଡ଼ିକରେ ବହୁ ଉପାଦାନ ଥାଏ । ସରଳ, 
ଲଳିତ ଶବ୍ଦ ଯୋଜନା, ଶୁତି ମଧୁର ସ୍ଵର ସଂଯୋଜନା, ସ୍ବିଗ୍ଧ ସୁନ୍ଦର ଭାବର ପ୍ରସ୍ତାବନା 
ସର୍ବୋପରି ନିରାଭରଣ ଉପସ୍ଥାପନା ଲୋକଗୀତର ମହତ୍ତ୍ରକୁ ବହୁଗୁଣିତ କରିଥାନ୍ତି । 
ଏବେ ମଧ୍ୟ ନୋକଗୀତର ଆବୃତ୍ତି ଓ ଚର୍ଚ୍ଚା ଆମର ପଲ୍ଲୀ ଅଞ୍ଚଳରୁ ପୂରାପୂରି ବିଦାୟ 
ନେଇନାହିଁ । କିଛି ଲୋକ ଏବେ ମଧ୍ଯ ଲୋକଗୀତ ଗାଉଛନ୍ତି ଓ ଶୁଣୁଛନ୍ତି । ବଡ଼ମ୍ବା 
ଅଞ୍ଚଳରୁ ସଂଗଧହୀତ ଗୋଟିଏ ଲୋକଗୀତରୁ ଭକ୍ତପ୍ରାଣର ବ୍ୟାକୁଳତା ବିଷୟରେ ଜାଣିହୁଏ | 
ଭକ୍ତର ଗୋଡ଼ ଦୂଇଟି ସେ ଗୀତରେ କହିଛନ୍ତି ଶରଧା ବାଲିରେ ଚାଲିବାକୁ । ତୁଣ୍ଡ 
ଚାହିଁଛି ଶ୍ରୀ ଜଗନ୍ନାଥଙ୍କର ଗରମ ଅନ୍ନ ଖାଇବାକୁ । କାନ ମନ କରିଛି ଶ୍ରୀଜଗନ୍ନାଥଙ୍କର 
ନାମ କୀର୍ଭନ ଶୁଣିବାକୁ ଇତ୍ୟାଦି ଇତ୍ୟାଦି । 

ବିମଳା ଠାକୁରାଣୀଙ୍କ ମହିମାକୁ ନେଇ ଯେଉଁ ଲୋକଗୀତ ପିପିଲି ଅଞ୍ଚଳରେ 
ପ୍ରଚଳିତ ସେଥୁରେ ବିମଳାଙ୍କ ବେଶଭୂଷା, ଅଳଙ୍କାର ବିଷୟରେ ଉଲ୍ଲେଖ ରହିଛି । 
କବିଙ୍କ ହୃଦୟର ସୁଲଳିତ ଭାବ ଏଥୁରେ ପ୍ରକାଶ ପାଇଛି | ଏଥରେ ଵୋଲାଯାଉଥିବା 
ଗୋଟିଏ ପଦ ଏହିପରି - 

“ ମନ୍ଦ ମନ୍ଦ ହସ ମାଆଗୋ 
ପାଉଅଛି ଶୋଭା 

ମୁକୂତା ପାଶରେ ଶୋହି - 
ଅଛି ଦିବ୍ଯଗଭା |” 
ନରସିଂହପୁର ଅଞ୍ଚଳରୁ ମିଳିଥିବା ଗୋଟିଏ ଲୋକଗୀତରେ ଶ୍ରୀ ଜଗନ୍ନାଥଙ୍କର 
ଚନ୍ଦନ ଯାତ୍ରାକାଳୀନ ବର୍ଣ୍ଣନା କରାଯାଇଛି | ମଦନମୋହନ ବଡ଼ଦାଣ୍ଡରେ ନରେନ୍ଦ୍ର ଚାପକୁ 
ଗଲାବେଳେ ଆଲଟ ଚାମର ପଡ଼େ । ଘଣ୍ଟ, କାହାଳି, ମର୍ବଦଳ, ବୀଣା ବାଜୁଥାଏ । 
ଚନ୍ଦନ ଜଳରେ ସ୍ଵାନ କରି ପ୍ରଭୁ ପୁଣି ବେଶ ଲାଗି ହୁଅନ୍ତି, ଦୟଣା ତୁଳସୀ ମାଳ ପିନ୍ଧନ୍ତି 
ଇତ୍ୟାଦି ବର୍ଣ୍ଣନା ଏହି ଗୀତରେ ଦେଖାଯାଏ । 
ଅନ୍ୟ ଏକ ଲୋକଗୀତରେ ରଥଯାତ୍ରା ପରେ ହେଉଥିବା ଲକ୍ଷ୍ମୀନାରାୟଣ ଭେଟ 
ସମ୍ପର୍କରେ ବର୍ଣ୍ଣିତ ହୋଇଛି ! ମହାଲକ୍ଷ୍ମୀ କବାଟ କିଳି ଦିଅନ୍ତି, ଶ୍ରୀ ଜଗନ୍ନାଥଙ୍କୁ ମନ୍ଦିର 
ଭିତରକୁ ଯିବାକୁ ବାଟ ଛାଡ଼ନ୍ତି ନାହିଁ । ବଳଭଦ୍ରଙ୍କ ଭିତରକୁ ଯିବାକୁ ଲକ୍ଷ୍ମୀଙ୍କର ଆପଭି 
ନଥାଏ, ସେ ତ ଦେଢ଼ଶୂର, ମାନ୍ୟରେ ତାଙ୍କ ବାଟ ଛାଡ଼ି ଦିଅନ୍ତି ମହାଲକ୍ଷ୍ମୀଃ ଜଗନ୍ନାଥ 
ପଡ଼ିରହନ୍ତି ବେଶ କିଛି ସମୟ | ବୁଝାଇ ସୁଝାଇ ପୁଣି ଭିତରକୁ ଯାଆନ୍ତି ଶ୍ରୀଜଗନ୍ନାଥ । 
ଦାସୀ ବାହାରିପଡ଼ି କହେ - 
ଜିଙ୍କି ପନିକି ଆଦି କରି ନେଲ 
ଠାକୁରାଣୀଙ୍କୁ ଦୁଃଖୀ କରାଇଲ 
ଠାକୁରାଣୀ ଆମ୍ଭ ବିରହେ କ୍ଷୀଣ 
ନିଶୁର ନିର୍ଦୟ ଜଗୁ ଜୀବନ । 
ଲୋକଗୀତ ବ୍ୟତୀତ ଲୋକ ନୃତ୍ୟରେ ମଧ୍ଯ ଶ୍ରୀ ଜଗନ୍ନାଥଙ୍କ ମହିମା ଚର୍ଚ୍ଚା 
ହୁଏ ! ପାଲା, ଦାସକାଠିଆ, ଚଉତି ଘୋଡ଼ା, ଡାଲଖାଇ, କରମା ନାଚ ଇତ୍ୟାଦି ଆହୁରି 
ବହୁ ଲୋକନୃତ୍ୟରେ ଜଗନ୍ନାଥଙ୍କ ନାମ ଗାନ ଓ ମହିମା କୀର୍ରନ କରାଯାଏ | ଗୋଟିପୁଅ 
ନାଚ ଓଡ଼ିଶାର ଏକ ସ୍ଵତନ୍ତ୍ର ବ୍ୟବସ୍ଥା । ଓଡ଼ିଶାର ପଲ୍ଲୀ ଅଞ୍ଚଳରେ ଏବେ ମଧ୍ଯ ଏହି 
ନାଚର ବ୍ୟବସ୍ଥା ଚନ୍ଦନ ଯାତ୍ରା ଅବକାଶରେ ଗ୍ରାମ ଠାକୁରଙ୍କ ଆଗରେ କରାଯାଏ । 
ଶ୍ରୀଜଗନ୍ନାଥଙ୍କର ଚନ୍ଦନଯାତ୍ରା କାଳରେ ହେଉଥିବା ଗୋଟି ପୁଅ ନାଚର ପ୍ରଭାବରେ 
ଗ୍ରାମାଞ୍ଚଳରେ ଏପରି ନାଚ ହୁଏ | ଏହାକୁ ଆଖଡ଼ା ନାଟ ମଧ୍ଯ କୁହାଯାଏ । 
ଗାଁ ଗହଳିରେ ଧାନ, ମୁଗ, ବିରି ଇତ୍ୟାଦି ଶସ୍ୟକୁ ମହାଲକ୍ଷ୍ମୀ ଭାବରେ ବିଚାର 
କରାଯାଏ | ଏସବୁ ଶସ୍ୟକୁ ମାପ କଲାବେଳେ ମାପୁଣି ପ୍ରଥମ ଥର ମାପକୂ ଏକ ବୋଲି 
ନ କହି ଜଗନ୍ନାଥ ବୋଲି କହିଥାନ୍ତି । କଥାକଥାକେ ଲୋକେ ଜଗନ୍ନାଥ ଭରସା ବୋଲି 

କହିବାର ମଧ୍ଯ ଶୁଣାଯାଏ । କୌଣସି ଗୁରୁତର ଅପରାଧ କଲେ ଜଗନ୍ନାଥ ଧୀମକୁ ଯାଇ 
ପାତକ ଛଡ଼ାଇବାର ବିଧୂ ଏବେ ମଞ୍ଝ ଓଡ଼ିଶାରେ ରହିଛି | ଗୋହତ୍ୟା ଇତ୍ୟାଦି ଅପରାଧରେ 
ଅପରାଧୀ ହେଲେ ଶ୍ରୀକ୍ଷେତ୍ର ଯାଇ ମୁଲ୍ତିମଶ୍ଡପର ପରାମର୍ଶ ଲୋଡ଼ିବାକୁ ପଡ଼େ । 
ମୁଲ୍ତିମଶ୍ଚପର ପରାମର୍ଶ ଏ ଦିଗରେ ସର୍ବଶ୍ରେଷ୍ଠ ବୋଲି ବିଚାର କରାଯାଏ । ମନ୍ଦିରରେ 
ଝ୍ରାହ୍ମଣ ଭୋଜନ କରାଇଲେ ପାପଛାଡ଼େ ଏବଂ ପୁଣ୍ୟ ଅର୍ଜିତ ହୁଏ ବୋଲି ଲୋକବିଶ୍ବାସ 
ଏବେ ମହ ଗ୍ରାମ୍ୟ ଜୀବନରେ ରହିଛି । ପୟାଶ୍ରାଦ୍ଧ ଦିନ କାଉଁରିଆ କାଠି ଜାଳି ପୂର୍ବ 
ପୂରୁଷଙ୍କୁ ସ୍ମରଣ କଲାବେଳେ ଜଗନ୍ନାଥଙ୍କ ମନ୍ଦିରର ବାଇଶି ପାହାଚ ଏବଂ ମହାପ୍ରସାଦ 
କଥା ସ୍ଲରଣକୁ ଆସେ । ଏଥରୁ ସ୍ପଷ୍ଟ ପ୍ରମାଣିତ ଯେ ଓଡ଼ିଆ ଲୋକ ନିଜ ଚେତନାରେ ଓ 
ଅବଚେତନରେ ଜଗନ୍ନାଥଙ୍କୁ ମନରେ ରଖିଥାନ୍ତି । ଓଡ଼ିଶାରେ କୌଣସି ପର୍ବପର୍ବାଣୀ 
ପାଳନ କରିବାରେ ତିଥୂ ଜନିତ କୌଣସି ଅସୁବିଧା ଦେଖାଦେଲେ ତାହା ମୁନ୍ତିମଣ୍ଡପର 
ପରାମର୍ଶ ଅନୁସାରେ ଦୂର କରାଯାଏ ! ମୁକ୍ତିମଣ୍ଡପ ସେତେବେଳେ ବିଚାରାଳୟର କାର୍ଯ୍ୟ 
କରିଥାଏ | ସେଠାରେ ଥୁବା ପଶ୍ଜିତ ମଣ୍ଡଳୀ ଯାହା ରାୟ ଦିଅନ୍ତି ତାହା ଓଡ଼ିଶାବାସୀଙ୍କର 
ଶିରୋଧାର୍ଯ୍ୟ ହୁଏ । ଚନ୍ଦ୍ରଗ୍ରହଣ, ସୂର୍ଯ୍ୟପରାଗ ପାଇଁ ନୀତିନିୟମ, ସମୟସୀମା ନିର୍ବାରଣ 
କ୍ଷେତ୍ରରେ ସମସ୍ୟା ସୃଷ୍ଟି ଦେଲେ ଶ୍ରୀମନ୍ଦିରର ମୁକ୍ତିମଣ୍ଡପ ତାକୁ ସମାଧାନ କରିଥାନ୍ତି | 
ଶ୍ରୀଜଗନ୍ନାଥଙ୍କର ସେତେବେଳେ ଯେପରି ନୀତିଗତି ନିର୍ବାରିତ ହୁଏ, ଶାସନ ଗାଁ ତଥା 
ଅନ୍ୟାନ୍ୟ ପଲ୍ଲୀ ଅଞ୍ଚଳରେ ମଧ୍ଯ ଦେବଦେବୀ ମନ୍ଦିରରେ ସେପରି ନାତିନିୟମ ଲାଗୁ 
କରାଯାଏ | ପୁନଶ୍ଚ ଗାଁ ଗହଳିରେ ଥବା ଦେବଦେବୀ ମନ୍ଦିର ମାନଙ୍କରେ ଶ୍ରୀଗୁଣ୍ଡିଚା 
ଦିନ ଯଥାଶୀଘ୍ର ଠାକୁରଙ୍କର ସେବା ପୂଜା ସମାପନ କରାଯାଏ | ଶ୍ରୀ ଜଗନ୍ନାଥଙ୍କ ରଥକୁ 
ଗ୍ରାମାଞ୍ଚଳରୁ ସବୁ ଦେବଦେବୀ ଯାଉଥବାରୁ ଶୀଘ୍ର ନୀତି ବଢ଼ାଇବାର ପରମ୍ପରା ପ୍ରଚଳିତ 
ରହିଛି | ପଲ ଅଞ୍ଚଳରେ ଏବେ ମଧ୍ଯ ଭକ୍ତଜନତା ଶ୍ରୀ ଗୁଣ୍ଡିଚା ଦିନ ଜଗନ୍ନାଥଙ୍କ ରଥ 
ଚଳିଲା ପର୍ଯ୍ୟନ୍ତ ଉପବାସ ରହି ଠାକୁରଙ୍କ ଭଜନ କୀଇଉଁନ କରୁଥାନ୍ତି । ଜଳ ପର୍ଯ୍ୟନ୍ତ 
ସେମାନେ ରଥ ଚଳିବା ଆଗରୁ ଗ୍ରହଣ କରନ୍ତି ନାହିଁ । ଏଥୁରୁ ପଲ୍ଲୀ ଜୀବନରେ ଥବା 
ଜଗନ୍ନାଥ ପ୍ରାଣତାର ପ୍ରକୃତ ପରିଚୟ ମିଳିଥାଏ । ବିବାହ, ବ୍ରତାଦି ପୁଣ୍ୟ ଅନୁଷ୍ଠାନ 
ଅବକାଶରେ ବନ୍ଧୁବାନ୍ଧବଙ୍କୁ ନିମନ୍ତ୍ରଣ କରାଯାଏ ! ପ୍ରଥମ ଶ୍ରେଣୀର ବନ୍ଧୁ ଅର୍ଥାତ୍‌ ଅଧୂକ 
ଲଗ୍ନିକ ବନ୍ଧୁମାନଙ୍କୁ ଶ୍ରୀଜଗନ୍ନାଥଙ୍କ ମହାପ୍ରସାଦ ଦେଇ ନିମନ୍ତ୍ରଣ କରାଯାଏ | ମହାପ୍ରସାଦର 
ପବିତ୍ରତା ବନ୍ଧୁତାର ମର୍ଯ୍ୟାଦା ବଢ଼ାଇଦିଏ । ବେଳେ ବେଳେ ମହାପ୍ରସାଦ ଆଣି ବନ୍ଧୁଙ୍କ 
ହାତରେ ଦେବା ସମ୍ଭବ ନ ହେଲେ ମହାପ୍ରସାଦ ଦେଇ ନିମନ୍ତ୍ରଣ କଲି ବୋଲି କହିଦେଲେ 

ମଧ୍ଯ ଚଳିଯାଏ । ' ମହାପ୍ରସାଦ” ଶବ୍ଦଟି ମଧ୍ଯ ମହାପ୍ରସାଦର କାର୍ଯ୍ୟ କରିଥାଏ ଓଡ଼ିଶାବାସୀଙ୍କ 
ନିକଟରେ । ଇଶ୍ଵରବିଶ୍ଵାସର କି ପରାକାଷ୍ଠା ଏଥୁରେ ଅଛି, ତାହା ଅନୁଭବୀ ବୂଝିପାରନ୍ତି | 

ଲକ୍ଷ୍ମୀପୂଜା ଗାଁ ଗହଳିରେ ପ୍ରଚଳିତ ଏକ ବିଶିଷ୍ଟ ପର୍ବ । ନୂଆ ଧାନକୁ ମହାଲକ୍ଷ୍ମୀ 
ଭାବରେ ବରଣ କରି ତାଙ୍କ ପୂଜା କରିବାରେ ଗ୍ରାମାଞ୍ଚଳରେ ଯେଉଁ ଆନନ୍ଦ ଥାଏ, ତାକୁ 
ନ ଦେଖିଲେ ବିଶ୍ଵାସ କରିହେବ ନାହିଁ । ଏହି ଅନୁଷ୍ଠାନକୁ ମାଣବସା ଗୁରୁବାର ବୋଲି 
ଜୁହାଯାଏ । ପୂଜାଦିନର ପୂର୍ବରୁ ଘରର ଘରଣୀ ଘରଦ୍ବାର ଲିପାପୋଛା କରି ପରିଷ୍ଠାର 
କରିଥାନ୍ତି । ଚାଉଳ ବଟା ଝୋଟିରେ କାନ୍ଧ ଓ ଚଟାଣରେ ଫୁଲ, ହାତୀ, କଳସ ଇତ୍ୟାଦିର 
ଚିତ୍ର ଲେଖିଆନଛ୍ତି । ମହାଲକ୍ଷ୍ମୀଙ୍କର ପ୍ରିୟ ଫୁଲ ହେଉଛି ପଦଧଫୁଲ । ଝୋଟିରେ ପଦୁଫୁଲର 
ଚିତ୍ର ଲେଖି ଘରକୁ ସଜାଇଥାନ୍ତି ପଲ୍ଲୀ ଘରଣୀ | ମହାଲକ୍ଷ୍ମୀଙ୍କର ପାଦଚିହ୍ନ ଅଙ୍କତ ହେବା 
ସହିତ ଲତାର ଚିତ୍ର, ଅନ୍ଯାନ୍ଯ ଅନେକ ପ୍ରକାର ଫୁଲର ଚିତ୍ର ଅଙ୍କା ହୋଇଥାଏ । 
ଘରେ, ବାହାରେ, ବାରଣ୍ଡାରେ, ବାରି ଅଗଣାରେ ସବୂଆଡ଼େ | ସେଦିନ ସମସ୍ତଙ୍କ ମନରେ 
ଆନନ୍ଦର ଲହରୀ ଖେଳିଯାଏ । 

ବିଭିନ୍ନ ଦୃଷ୍ଟିରୁ ବିଚୀର କଲେ ଏକଥା ସ୍ପଷ୍ଟ ଯେ ଆମର ପଲ୍ଲୀ ଜୀବନଧାରା 
ହେଉଛି ଜଗନ୍ନାଥ ସର୍ବସ୍ବ । ଶ୍ରୀଜଗନ୍ନାଥଙ୍କୁ ଚେତନାରୁ ବାଦଦେଲେ ଆମ ପଲ୍ଲୀଜୀବନ 
ହେବ ଅପୂର୍ଣ ଓ ମୂଲ୍ୟହୀନ | ଚିତ୍ତରେ, ଚିତ୍ରରେ, ନାମରେ, ଭାବରେ ଜଗନ୍ନାଥ ଆମ 
ପାଖେ ପାଖେ ରହି ଆମ ପାଇଁ କରୁଣାର ବାରି ବର୍ଷଣ କରୁଥାନ୍ତି | ଆମେ ତାଙ୍କ କରୁଣା 
ପାଇବା ପାଇଁ ଯେତେ ନିଜକୁ ସମର୍ଥ କରିପାରିବା, ତାଙ୍କ କରୁଣା ଓ ଅଭୟ ଆମକୁ 
ସେତେ ଘେରି ରହିବ, ଏଥିରେ ସନ୍ଦେହ ନାହିଁ । 

ସର୍ବକନ କଲ୍ୟାଣ ନିମନ୍ତେ ମହାବାହୁ ପ୍ରସାରି ଯେଉଁ ମହାପ୍ରଭୁ ଶ୍ରୀମନ୍ଦିରର 

ରନୁସିଂହାସନରେ ଅବସ୍ଥାନ କରିଛନ୍ତି, ତାଙ୍କ ମହିମାର କଳନା ନାହିଁ କି ତୂଳନା ନାହିଁ। 
ଶ୍ରୀମଦ୍‌ ଭଗବଦ୍‌ ଗୀତା ଯେପରି ସମଗ୍ର ମାନବଜାତି ପାଇଁ ଉଦ୍ଦିଷ୍ଟ ଜଗନ୍ନାଥ ଚେତନା 
ସେପରି ସମଗ୍ର ମାନବଜାତି ଅଭିପ୍ରେତ | ଗୀତାର ପ୍ରତିଟି ଶ୍ଲୋକରେ ରହିଛି ବିଶ୍ଵଜୀବନ 
ପାଇଁ ଆଶା ଓ ଆଶ୍ଵାସନାର ସୁବର୍ଣ୍ଣସ୍ବାକ୍ଷର। ଜଗନ୍ନାଥ ତତ୍ତ୍ତର ଛତ୍ରେ ଛତ୍ରେ ରହିଛି ବିଶ୍ବ 
ପରିବାର ଗଠନର ସୁରମ୍ୟ ପରିକଳ୍ନା। ପଣ୍ଡିତ ନୀଳକଣ୍ଠଙ୍କ ମତରେ, “ସେ କୌଣସି 
ସ୍ଥାନ ବା ବ୍ୟକ୍ତିର ନାଥ ନୁହନ୍ତି । ସେ ରାମନାଥ ନୁହନ୍ତି, ସେ ଦ୍ଵାରକାନାଥ ନୁହନ୍ତି, ସେ 
ବଦ୍ରିନାଥ ନୁହନ୍ତି ସେ ଚାରିଧାମରେ ଶ୍ରେଷ୍ଠଧାମ ଜଗତର ନାଥ ଜଗନ୍ନାଥ” ଶାନ୍ତି, ସମଦୃଷ୍ଟି, 
ଉଦାରତା, ଆନ୍ତରିକତା ଆଦି ପବିତ୍ର ଦିବ୍ୟ ଉପାଦାନରେ ସୁଗଠିତ ଜଗନ୍ନାଥ ଚେତନା 
ଯେପରି ଆକର୍ଷଣୀୟ ସେପରି ବରଣୀୟ ମଧ୍ଯ। ନୀଳାଚଳଧାମକୁ ଦିବ୍ୟଭାବନାର 
ଲୀଳାନଗରୀ ଓ ଦେବତା ମାନଙ୍କର କ୍ରୀଡ଼ାଶିବିର ଭାବରେ ଭକ୍ତଜନତା ଗ୍ରହଣ କରିଛନ୍ତି | 
ଶ୍ରୀକ୍ଷେତ୍ର ଓ ଶ୍ରୀଜଗନ୍ନାଥଙ୍କର ମହିମା ଗାଇ ଉକ୍‌ଳମଣି କହିଛନ୍ତି- 

‘ଏହି ସେ ଉକ୍‌ଳ ପୁଣ୍ୟ ଦେବସ୍ପଳୀ 

ହୋଇଛନ୍ତି ଠୂଳ ଯହିଁ ତୀର୍ଥାବଳୀ।| 

ତାମଧ୍େ ବିରାଜେ ପୁଣ୍ୟ ନୀଳାଚଳ 

ଭାରତର ଧର୍ମହୃଦ ଶତଦଳ | 

ଏବେ ନୀଳାଚଳେ ବିଜେ ଜଗନ୍ନାଥ 

ତେବେ କିମ୍ପା କହ ଉକ୍‌ଳ ଅନାଅ!' 

ଜଗନ୍ନାଥ ଚେତନାର ଅଭିବ୍ୟନ୍ତି କେବଳ ଦର୍ଶନର କଥା ନୁହେଁ, ଏହା ମଧ୍ଯ 

ଭକ୍ତଜନତାର ହୃଦୟର ସ୍ଵତଃସୁର୍ଭ ବା୍ା। ଦୀପ ଯାହାର ମହାଦୀପ, ସେବକ ଯାହାର 
ବଡ଼ସେବକ, ଦାଶ୍ଡ ଯାହାର ବଡ଼ଦାଣ୍ଡ ଦେଉଳ ଯାହାର ବଡ଼ଦେଉଳ, ବାହୁ ଯାହାର 
: ୬୧ 

ମହାବାହୁ, ପ୍ରସାଦ ଯାହାର ମହାପ୍ରସାଦ, ସମୁଦ୍ର ଯାହାର ମହୋଦଧ୍‌ ସେହି ଜଗନ୍ନାଥଙ୍କ 
ଅବସ୍ଥାନ ଯୋଗୁ ନୀଳାଦ୍ରିକ୍ଷେତ୍ର ସୁନ୍ଦର ଦିଶେ। ଭକ୍ତ କଣ୍ଠରେ ଭଜନର ମାଧୁରିମା 
ବହୁଗୁଣିତ ହୁଏ, ଭକ୍ତପ୍ରାଣରେ ବିଦୁପ୍ରୀତିର ସ୍ଵି୍ଧସୁନ୍ଦର ବର୍ଣବିଭା ଉକୁଟିଉଠେ। ମହାପ୍ରଭୁଙ୍କ 
ପାଇଁ ଭକ୍ତ ହେଉଛି ସବୁଠାରୁ ବଡ଼, ଭକ୍ତ ଆଖୁରେ ଲୁହ ଦେଖୁଲେ ପ୍ରଭୁଙ୍କ ହୃଦୟରେ 
କୋହ ଆସେ। ଭକ୍ତ ପାଇଁ ଶ୍ରୀକ୍ଷେତ୍ରର ପ୍ରତି ଧୂଳିକଣାରେ ନନ୍ଦନ ମନ୍ଦାରର ମଧୁର 
ମହକ ଭରିଯାଏ। ଶ୍ରୀଜଗନ୍ନାଥଙ୍କ ଦର୍ଶନରେ ପାପ କ୍ଷୟ ହୁଏ, ତାଙ୍କ ସମୁଦ୍ରରେ ସ୍କାନ 
କଲେ ମଧ୍ଯ ପାପ କ୍ଷୟ ହୁଏ | ଶ୍ରୀକ୍ଷେତ୍ରରେ ସିନ୍ଧୁସ୍କାନର ମହତ୍ତ୍ର ଉପସ୍ଥାପନା କରିବାକୁ 
ଯାଇ ଜୈମିନୀ କହନ୍ତି- 

“ କନ୍ଦନ୍ତି ସର୍ବପାପାନି ସମ୍ଭାନ୍ତାଃ ସର୍ବ ପାତକାଃ 

ଅନିଷ୍ଟାନି ପଳାୟନ୍ତେ ସ୍ଲାନୋ ଦ୍ୟତସ୍ଯବୈ 

ଅତ୍ୟ ତୀର୍ଥେ କୃତଂ ପାଫ ସିନ୍ଧୁତୀରେ ବିନଶ୍ୟତି 

ସିନ୍ଧୁତୀରେ କୃତଂ ପାଫଂ ସିନ୍ଧୁସ୍କାନାତ୍‌ ବିନଶ୍ୟତି।” 

ଅର୍ଥାତ୍‌ ଶ୍ରୀକ୍ଷେତ୍ରରେ ସିନ୍ଧୁସ୍କାନର ଏପରି ମହରତ୍ତ୍‌ ଅଛି ଯେ, ସିନ୍ଧୁରେ ସ୍ବାନ କରିବା 

ନିମନ୍ତେ ଉଦ୍ୟତ ହେବା ମାତ୍ରେ ଲୋକର ସମସ୍ତ ପାପରାଶି କ୍ରନ୍ଦନ କରୁଥାଏ ଓ ଅମଙ୍ଗଳ 
ପଳାୟନ କରେ। ଅନ୍ୟ ତୀର୍ଥରେ କୃତପାପ ସିନ୍ଧୁତୀରକୁ ଆସିବା ମାତ୍ରେ ନଷ୍ଟ ହୁଏ। 
ସିନ୍ଧୁତୀରରେ କ୍ୃତପାପ ସିନ୍ଧୁସ୍କାନରେ ନଷ୍ଟ ହୁଏ । ଭକ୍ତବୃନ୍ଦ ସିନ୍ଧୁରେ ସ୍କାନ କରି ନିର୍ମଳ 
ଦେହ ଓ ମନରେ ଶ୍ରୀଜଗନ୍ନାଥଙ୍କର ଦର୍ଶନ ଲାଭ କରିଥାନ୍ତି। ଶ୍ରୀକ୍ଷେତ୍ରରେ କିଛିଦିନ 
ଅବସ୍ଥାନ କରି ଶ୍ରୀଜଗନ୍ନାଥଙ୍କୁ କେନ୍ଦ୍ର କରି ଗଢ଼ିଉଠିଥବା ନୀଳାଦ୍ରିଧାମର ଅନ୍ୟାନ୍ୟ କେତେକ 
ସ୍ଥାନ ଭ୍ରମଣ କରିବାର ଇଚ୍ଛାକୁ ଭକ୍ତଜନତା ଛାଡିପାରନ୍ତି ନାହିଁ| ଦୂରଦେଶାଗତ ଭକ୍ତମାନଙ୍କ 
ପାଇଁ ଶ୍ରେଷ୍ଠ ଆଶ୍ରୟସ୍ଥଳର ଗୁରୁତ୍ଵପୂର୍ଣ ଭୂମିକା ମଠମାନଙ୍କୁ ଗ୍ରହଣ କରିବାକୁ ପଡିଥାଏ 
ଯାତ୍ରୀ ତଥା ଭକ୍ତମାନଙ୍କୁ ଆଶ୍ରୟ ଦେବା ସଂଗେ ସଂଗେ ଶ୍ରୀଜଗନ୍ନାଥଙ୍କ ନୀତି, ସେବାପୂଜା, 
ଯାନିଯାତ୍ରା ଓ ପର୍ବପର୍ବାଣୀମାନଙ୍କରେ ମଧ୍ଯ କେତେକ ମଠର କେତେକ ସ୍ଵତନ୍ତ୍ର ଭୂମିକା 
ଦେଖୁବାକୁ ମିଳେ | ଏମାର, ମଙ୍ଗ, ଉତ୍ତରପାର୍ଶ୍ ଦକ୍ଷିଣପାର୍ଶ୍ ଗୋପାଳ ତୀର୍ଥ, ଶିବତୀର୍ଥ, 
ଶଙ୍କରାନନ୍ଦ ବଡ଼ଓଡ଼ିଆ, ସାନଓଡ଼ିଆ, ଆଉଲା, ଚିକିଟି, ରାଘବ ଦାସ, ଇନ୍ଦ୍ରସ୍ବାମୀ, 
ନାଗା, ରାଧାବଲ୍ଭୀ, ଲବଣିଆ, ବଡ଼ଆଖେଡା, କେନ୍ଦୁଝର, ଦର୍ପଣୀସମେତ ବହୁମଠ 
ନିଜସ୍ଵ ସ୍ଥିତିକୁ ନାମ କାମରେ ସୂଦଧଢ଼ କରିଛନ୍ତି। ପ୍ରତ୍ଯେକ ମଠ ଯେ ଶ୍ରୀଜଗନ୍ାଥଙ୍କୁ 

କେନ୍ଦ୍ର କରି ସଂଗଠିତ ଏକ ଏକ ପବିତ୍ର ଅନୁଷ୍ଠାନ, ଏଥରେ ଦ୍ବିମତ ନାହିଁ | ମହାପ୍ରଭୁଙ୍କ 
ସେବାପୁଜାରେ ଅଂଶ ଗ୍ରହଣ କରିବା ନିମନ୍ତେ ବହୁପୂର୍ବରୁ ଶାସକ ରାଜାମାନେ ପ୍ରାୟ 
ପ୍ରତ୍ୟେକ ମଠ ନାମରେ କିଛି କିଛି ଭୂସଂପରି ଖଞ୍ଜା କରିଥବାର ଜଣାଯାଏ ! ଇଂରେଜମାନେ 
ଓଡ଼ିଶା ଅଧ୍ଵକାର କରିବା ପୂର୍ବରୁ ମୋଗଲ ଓ ମରହଟ୍ଟା ଶାସନ ଓଡ଼ିଶାରେ ଥୁଲା 
ସେତେବେଳେ ମଠମାନଙ୍କ ନାମରେ ଯେଉଁ ଭୂସଂପରି ଥଲା ତା'ର ବିବରଣୀ ନିର୍ଦ୍ଦିଷ୍ଟ 
ଭାବରେ ମିଳୁନାହିଁ। ତେବେ ଇଂରେଜମାନେ ଓଡ଼ିଶା ଅଧଵକାର କରିବା ପରେ ପୁରୀ 
ମାଜିଷ୍ଟେଟଙ୍କୁ ଯେଉଁ ରିପୋର୍ଟ ଦେଇଥଲେ ସେଥିରୁ କିଛି କିଛି ବିବରଣୀ ମିଳୁଅଛି । 
ସେତେବେଳେ ପୁରୀକୁ ଜଗନ୍ନାଥ ଜିଲ୍ଲା କୁହାଯାଉଥିଲା! ପରିବେଶ ଜଗନ୍ନାଥ ଭାବରେ 
ଭାବିତ ହୋଇ ମର୍ଭ୍ୟ ବୈକୁଣ୍ଠପୁରର ଲଳିତ ମଞ୍ଜଳ ଆଲେଖ୍ୟ ଆଙ୍କି ଦେଉଥୁଲା| ମଠସବୁ 
ଥିଲା ଜଗନ୍ନାଥ ଚେତନାରେ ଅଭିଷିକ୍ତ ଏକ ଏକ ଆଧ୍ଯାମ୍ମିକ ଅନୁଷ୍ଠାନ । ଏମାର ମଠରୁ 
ମହାପ୍ରଭୁଙ୍କ ଅଙ୍ଗଲାଗି ପାଇଁ ଫୁଲ ଆସୁଥଲା। ଶ୍ରୀମନ୍ଦିରର କେତେକ ଭୋଗ, ରୋଷଚୂଲୀ 
ଓ ଚୂନଧଉଳା କାମ ଏହି ମଠ ତରଫରୁ କରାଯିବାର ବିଧୁବ୍ୟବସ୍ଥା ଥଲା ଓ ଏବେ ମଧ୍ଯ 
ଅଛି। ମଠ ମହନ୍ତଙ୍କର ମହାପ୍ରଭୁଙ୍କ ପାଖରେ ବାରମାସୀ ଚାମର, ଆଲଟସେବାର 
ବିଧବ୍ୟବସ୍ଥା ରହିଛି । ବଡ଼ଦେଉଳର ବଡ଼ପଣ୍ଡା ଏହି ମଠର ଶିଷ୍ୟତ୍ବ ଗ୍ରହଣ କରିଥାନ୍ତି। 
ଗଜପତି ମଧ୍ଯ ଏହି ମଠରୁ ଶିଷ୍ୟତ୍ଵ ଗ୍ରହଣ କରିଥାନ୍ତି। ଏହି ମଠର ସ୍ଥିତି ସିଂହଦ୍ଵାର 
ନିକଟରେ ଓ ଏହାର ପ୍ରତିଷ୍ଠା ଅସାଧାରଣ | ପୁରୀର ଗଜପତି ଚୋଡ଼ଗଙ୍ଗଦେବଙ୍କ ସମୟରେ 
ଏମାର ମଠ ସ୍ଥାପିତ ହୋଇଥବାର ଜଣାଯାଏ ¦ ଜଗଦ୍ଗୁରୁ ଶ୍ରୀ ଭାଷ୍ୟକାର ବିଦ୍ୟାବାଗୀଶ 
ଦ୍ବୈତାଚାର୍ଯ୍ୟ ଶ୍ରୀ ରାମାନୁଜାଚାର୍ଯ୍ୟ ଏହାକୁ ପ୍ରତିଷ୍ଠା କରିଥିଲେ | ଏହାର ପ୍ରତିଷ୍ଠା ପ୍ରସଙ୍ଗରେ 
କଥ୍ତ ଅଛି ଯେ, ଥରେ କାଞ୍ଚିର ଚୋଳ ରାଜାଙ୍କର କନ୍ୟାକୁ ପ୍ରେତ ଗ୍ରାସ କରିଥଲା! 
ସେହି ପ୍ରେତର କବଳରୁ କନ୍ୟାକୁ ମୁକ୍ତ କରିବା ପାଇଁ ଚୋଳରାଜା ଶ୍ରୀଯାଦବପ୍ରକାଶଙ୍କୁ 
ସାଦର ନିମନ୍ତ୍ରଣ ଜଣାଇଲେ | ଗୁରୁ ଶ୍ରୀ ଯାଦବପ୍ରକାଶ ନିଜ ଶିଷ୍ୟ ଶ୍ରୀରାମାନୁଜାଚାର୍ଯ୍ୟଙ୍କ 
ସହିତ ରାଜକନ୍ୟାଙ୍କ ନିକଟରେ ଉପସ୍ଥିତ ହେଲେ ! ପ୍ରେତଗ୍ରସ୍ତା ରାଜକନ୍ୟା କହିଲେ 
ଯେ ବିଷୁଭକ୍ତ ସାର୍ଥକ ସାଧକ ଶ୍ରୀ ରାମାନୁଜାଚାର୍ଯ୍ୟ ଯେବେ ନିଜର ପାଦ ଦୁଇଟି ତାଙ୍କ 
ମଥା ଉପରେ ରଖନ୍ତି, ତେବେ ପ୍ରେତର କବଳରୁ ସେ ମୁକ୍ତିଲାଭ କରିବେ | ଗୁରୁ ଶ୍ରୀ 
ଯାଦବପ୍ରକାଶ ଏ କଥାରେ ରାଜିହେଲେ ଓ ଶିଷ୍ୟ ଶ୍ରୀରାମାନୁଜାଚାର୍ଯ୍ୟଙ୍କୁ ସେପରି 
କରିବା ପାଇଁ ନିର୍ଦ୍ଦେଶ ଦେଲେ। ଶ୍ରୀ ରାମାନୁଜାଚାର୍ଯ୍ୟ ଗୁରୁଙ୍କ ଆଦେଶ ମାନି ନିଜ 

ପାଦ ରାଜଜେମାଙ୍କ ମଥା ଉପରେ ରଖୁବାରୁ ପ୍ରେତ ଅନ୍ତରହିଁତ ହେଲା। ଏହା ଦେଖୁ 
ସମସ୍ତେ ବିସ୍ମିତ ହେଲେ ଓ ଶ୍ରୀ ରାମାନୁଜାଚାର୍ଯ୍ୟଙ୍କ ମହିମା ତଥା ଲୋକପ୍ରିୟତା 
ଦିଗଦିଗନ୍ତରେ ପରିବ୍ୟାପ୍ତ ହେବାକୁ: ଲାଗିଲା | ଏଥରେ ଗୁରୁ ଶ୍ରୀ ଯାଦବପ୍ରକାଶ ରର୍ଷାନ୍ିତ 
ହୋଇ ଶିଷ୍ୟ ଶ୍ରୀରାମାନୁଜାଚାର୍ଯ୍ୟଙ୍କୁ ମାରିଦେବାକୁ ଚିନ୍ତା କଲେ। ଏକଥା ଶିଷ୍ୟ 
ଶ୍ରୀଗୋବିନ୍ଦ ଜାଣିପାରି ତତକ୍ଷଣାତ୍‌ ଶ୍ରୀରାମାନୁଜାଚାର୍ଯ୍ୟଙ୍କୁ ବୁଝାଇଲେ । 
ଶ୍ରୀରାମାନୁଜାଚାର୍ଯ୍ୟ ସେଠାରୁ ପଳାଇଗଲେ | ଶ୍ରୀଗୋବିନ୍ଦଙ୍କ ଠାରୁ ଦୂରେଇଯିବା ହେତୁ 
ମର୍ମନ୍ତୁଦ ଯନ୍ତ୍ରଣା ସେ ଅନୁଭବ କଲେ । ଏଣେ ଶ୍ରୀଗୋବିନ୍ଦଙ୍କର ଶ୍ରୀଯାଦବପ୍ରକାଶଙ୍କ 
ସହ ମତାନ୍ତର ହେବାରୁ ଶ୍ରୀଗୋବିନ୍ଦ ସେଠାରୁ ପଳାଇଯାଇ ରାମାନୁଜଙ୍କ ପାଖରେ 
ପହଞ୍ଚିଲେ ଓ ତାଙ୍କ ସଂଗେ ତୀର୍ଥ ପର୍ଯ୍ୟଟନ କଲେ । ଶ୍ରୀରାମାନୁଜାଚାର୍ଯ୍ୟ ସମୟକ୍ରମେ 
ଶ୍ରୀଗୋବିନ୍ଦଙ୍କର ଭକ୍ତିଭାବ ଦେଖୁ ବିମୁଗ୍ଧ ହେଲେ । ବିଶେଷକରି ତାଙ୍କର ହୃଦୟର 
ନିର୍ମଳତା ଓ ପ୍ରସନ୍ଧତା ଦେଖୁ ଶ୍ରୀରାମାନୁଜାଚାର୍ଯ୍ୟ ଆମ୍ମବିହ୍ଵଳ ହୋଇପଡ଼ିଲେ । 
ଶ୍ରୀଗୋବିନ୍ଦଙ୍କ ପ୍ରତି ତାଙ୍କ ହୃଦୟରୁ ଆଶୀର୍ବାଦର ଧାରା ଝରିପଡ଼ିଲା। 

ଆଉଦିନେ ଗୋଟିଏ ହିଂସ୍ରସାପ ପାଟି ମେଲାକରି ଶ୍ରୀଗୋବିନ୍ଦଙ୍କ ପାଖକୁ 
ଆସିଲାବେଳେ ସେ ବିଚଳିତ ନହୋଇ ସିଧା ତା ବିସ୍ତାରିତ ପାଟିରେ ହାତ ଭର୍ଭିକରି ଏକ 
କଣ୍ଟା ବାହାର କରିଦେଲେ | ଗୋବିନ୍ଦଙ୍କର ଏତାଦୃଶ ସାହସିକ ପଦକ୍ଷେପ 
ଶ୍ରୀରାମାନୁଜାଚାର୍ଯ୍ୟଙ୍କୁ ମୁଗ୍ଧ କରିଦେଲା। ଶ୍ରୀଗୋବିନ୍ଦଙ୍କୁ ଅତ୍ଯନ୍ତ ଆଦରରେ ଗୁରୁ ବା 
ନାଥ ହିସାବରେ ମନେ ମନେ ଗ୍ରହଣ କରି ‘ମନ୍ଲାଥ? ବୋଲି ସେହିଦିନଠାରୁ ସେ 
ଡାକିଲେ। ' ମନ୍ନାଥ” ଶବ୍ଦଟି ତାମିଲ ପ୍ରତି ଶବ୍ଦାନୁସାରେ ହେଲା ଏମ୍‌-ପେରୁନାର୍‌ | କ୍ରମେ 
କୁମେ “ଏମ୍‌-ପେରୁନାର୍‌' ଶବ୍ଦଟି ' ଏମାର” ଶବଦ ଭାବରେ ଉଚ୍ଚାରିତ ହେଲା। ଏହାପରେ 
ରାମାନୂୁଚାର୍ଯ୍ୟ ଉଜଵଳକୁ ଆସି ତକ୍ଲାଳୀନ ଗଜପତି ଚୋଡ଼ଗଙ୍ଗଦେବଙ୍କ ସାକ୍ଷାତ କଲେ। 
ଗଜପତି ଶ୍ରୀଚୋଡ଼ଗଙ୍ଗଦେବଙ୍କ ଠାରୁ ଦୀକ୍ଷାନେଇ ଶ୍ରୀମନ୍ଦିର ବ୍ଯବସ୍ଥାପକ ହେଲେ। 
ଶ୍ରୀମନ୍ଦିରର ନୀତି ନିୟମରେ କେତେକ ପରିବର୍ଭନ କରାଇଲେ । ମୁଲ୍ତିମଣ୍ଡପ ଛପନଭୋଗ 
ନୀତିରେ କେତେକ ପରିବର୍ଭନ କରାଇଲେ | ଶ୍ରୀରାମାନୂଜାଚାର୍ଯ୍ୟ ନିଜର ପ୍ରିୟଶିଷ୍ୟ। 
ଗୋବିନ୍ଦଙ୍କୁ ଜଗନ୍ନାଥଙ୍କ ସିଂହଦ୍ଵାର ମୁହଁରେ ଏକ ମଠ ସ୍ଥାପନ କରି ରଖାଇଲେ | ଗୋବିନ୍ଦଙ୍କ 
ନାମର ତାମିଲଭାଷାର ପ୍ରତିଶବ୍ଦ ଅନୁସାରେ ମଠର ନାମ “ଏମାର ମଠ!” ରହିଲା ବୋଲି 
ମଧ୍ଯ ଜଣାଯାଏ । ଶ୍ରୀଗୋବିନ୍ଦଙ୍କୁ ଶ୍ରୀରାମାନୁଜାଚାର୍ଯ୍ୟ ଶ୍ରୀମନ୍ଦିରର ନୀତିଗତି, ସେବାପୂଜାର 
D୪ 


Digitized by PPRACHIN, SOA 


ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ତତ୍ତ୍ର ନେବା ପାଇଁ ନିର୍ଦ୍ଦେଶ ଦେଇଥିଲେ ବୋଲି ଶୁଣିବାକୁ ମିଳେ । ଏବେ ମଧ୍ଯ ଏମାର 
ମଠରେ ପ୍ରତିଷ୍ଠାତା ଶ୍ରୀରାମାନୁଜାଚାର୍ଯ୍ୟଙ୍କର ମୂର୍ଭି ପୂଜା ପାଉଛନ୍ତି। ତାଙ୍କର ଚଳନ୍ତି ପ୍ରତିମା 
ମଧ୍ଯ ପୂଜିତ ହେଉଛନ୍ତି ଶ୍ରୀ ରାମାନୁଜାଚାର୍ଯ୍ୟଙ୍କର ଜନ୍ମ ଦିବସର ଶୁଭଅବସରରେ ସ୍ଵତନ୍ତ୍ର 
ଉପାସନାର ବିଧ୍ଵବ୍ୟବସ୍ଥା ରହିଛି । ଶାଳଗ୍ରାମ ପୂଜା ପାରମ୍ପରିକ କ୍ରମରେ ଅନୁଷ୍ଠିତ ହେଉଛି 
ଅନ୍ଧଭୋଗର ବ୍ୟବସ୍ଥା ଏ ମଠରେ ଅଦ୍ୟାବଧ୍ବ ପ୍ରଚଳିତ ଅଛି। ଏହି ମଠ ସଂପର୍କରେ 
ଆହୁରି ଅନେକ ତଥ୍ୟ ଅଧୁକ ପର୍ଯ୍ୟାଲୋଚନାରୁ ମିଳିପାରିବ, ଏଥିରେ ସନ୍ଦେହ ନାହିଁ | 
ଶ୍ରୀଜଗନ୍ନାଥଙ୍କ ମହିମାର ଅଭିବୃଦି ପାଇଁ କେବଳ ଏମାର ମଠ ନୁହେଁ, ଅନ୍ୟ 

ମଠମାନଙ୍କର ଭୂମିକା ମଧ୍ଯ ଆକର୍ଷଣୀୟ | ଗବେଷଣାରୁ ଅଧକ ତଥ୍ୟ ମିଳିପାରିବ । 
ଶ୍ରୀଜଗନ୍ନାଥଙ୍କ ରୂପ, ମହିମା, କରୁଣାକୁ କଳନା କରିବା ଆୟାସସାଧ୍ଯ ବ୍ୟାପାର | ମହାସମୁଦ୍ର 
ପରି ତାଙ୍କର କଳନା ନାହିଁ, ସେ ନିଜେ ହିଁ ନିଜର ତୁଳନା | ଯେ ତାଙ୍କ ଯେପରି ଚାହେଁ, 
ସେ ତାଙ୍କୁ ସେପରି ଦେଖେ ସେ ରାମ, ସେ କୃଷ୍ଣ, ସେ ଶକ୍ତି ସର୍ବୋପରି ପରଂବ୍ରହ୍ଲ, 
ଜଗତର କର୍ଭା, ଜଗତର ନାଥ। ସଂସାର ସାଗରରୁ ତାରଣ କରିବା ପାଇଁ ସେ ଏକା 
ସମର୍ଥ । ସେ ଭକ୍ତକୁ ସମସ୍ତ ପ୍ରକାର ବିପଦରୁ ରକ୍ଷା କରନ୍ତି। ଚରଣ ତଳେ ଶରଣ 
ମାଗିଲାବେଳେ ଭକ୍ତକଣ୍ଠରୁ ଉଚ୍ଚାରିତ ହୁଏ- 

* ଦେବ ଦେବ ଜଗନ୍ନାଥ ସଂସାରାର୍ଣବ ତାରକ 

ଭକ୍ତାନୁଗ୍ରାହକ ସଦା ରକ୍ଷମାଂ ପାଦୟୋର୍ନତମ୍‌ |” 

ଭାରତୀୟ ସଂସ୍କୃତିର ରୂପରେଖ 


ବିଶ୍ଵର ପ୍ରାଚୀନ ସଂସ୍କୃତିମାନଙ୍କ ଭିତରେ ଭାରତୀୟ ସଂସ୍କୃତି ଅନ୍ଯତମ ¦ ଏହି 
ସଂସ୍କୃତିର ସ୍ଵତନ୍ତ୍ର ମୂଲ୍ୟବୋଧ ଉଚ୍ଚତମ ଉଚ୍ଚତାରେ ଅଧ୍ଷ୍ପିତ। ଏଥରେ ଜୀବନଧାରା 
ଅପେକ୍ଷାକୃତ ମାର୍ଜିତ ତଥା ରୁଚିପୂର୍ଣ। ଜୀବନର ପୂର୍ଣ୍ଣତା ନିମନ୍ତେ ଆବଶ୍ୟକୀୟ ଉପାଦେୟ 
ଉପାଦାନର ପ୍ରାଚୁର୍ଯ୍ୟହେତୁ ଉକ୍ତ ସଂସ୍କୃତି ତାର ନିଜସ୍ଵ ମୌଳିକତାରେ ବରଣୀୟ 
ହୋଇପାରିଛି | ପ୍ରାଗ୍‌ଏତିହାସିକ ଯୁଗରେ ଭାରତରେ ଆର୍ଯ୍ୟ ରଖିକଣ୍ଠରୁ ଯେଉଁ 
ବିଶ୍ଵକଲ୍ୟାଣକାମୀ ବାର୍ଭା ଉତ୍ସାରିତ ହୋଇଥଲା ତା'ର ଭିତ୍ତି ଯେପରି ସୁଦୃଢ଼ ଥଲା ବ୍ୟାପ୍ତ 
ସେପରି ସୁଦୂରପ୍ରସାରୀ ଥଲା। ଶୋଭାଶ୍ୟାମଳ ବନଭୂମିଠାରୁ ଜନପଦ ପର୍ଯ୍ୟନ୍ତ ବିଶ୍ଵପ୍ରେମର 
ବାଣୀ ହୋଇଥିଲା ପ୍ରସାରିତ ଓ ଅଭିଷିକ୍ତ । ରଷିପ୍ରାଣର ପ୍ରଶାନ୍ତ ପବିତ୍ର ଅନୁଭୂତିମାଳା 
ସମଗ୍ର ମାନବଜାତିର କଲ୍ୟାଣକଳ୍େ ଶବ୍ଦରେ ରୂପାୟିତ ହୋଇ ଆଶାନୁରୂପ ମାଙ୍ଗଳିକ 
ଭାବତରଙ୍ଗ ସୃଷ୍ଟି କରିଥଲା। ହୀନମନ୍ୟତା କିମ୍ବୀ ଆମବଶ୍ଲାଘା ପରିବର୍ଭେ ଆମ୍ମଜ୍ଞାନ 
ପ୍ରସୂତ ନମ୍ରତାର ତୁଳସୀସ୍ତବକ ଦେଇ ଆଚାର୍ଯ୍ୟଗଣ କରିଥଲେ ବିଶ୍ଵଜୀବନର ନିରାଜନା! 
ସେହି ଅକପଟ ଉଦାର ପ୍ରଶସ୍ତ ପ୍ରଶାନ୍ତ ଚିତ୍ତ ରଷିଗଣ, ଆଚାର୍ଯ୍ୟଗଣ ଆଜି ସଦେହରେ 
ନାହାନ୍ତି ସତ; ମାତ୍ର ପ୍ରତ୍ୟେକ ଏକ ଏକ ମହନୀୟ ଅନୁଷ୍ଠାନରେ ପରିଣତ ହୋଇଛନ୍ତି | 
ଭାରତୀୟ ପାଣି ପବନରେ ସେମାନଙ୍କ ହୃଦୟର ପବିତ୍ର ଚିନ୍ତା, କଣ୍ଠର ସୁଧାସିକ୍ତ 
ବାର୍ଭାର ପ୍ରଭାବଶାଳୀ ତରଙ୍ଗମାଳା ଏବେ ମଧ୍ଯ ବିଦ୍ୟମାନ ରହିଛି। ବହୁ ଘାତ ପ୍ରତିଘାତ 
ସହି ତଥାପି ଭାରତୀୟ ସଂସ୍କୃତି ବଞ୍ଚିରହିଛି ସମଗ୍ର ବିଶ୍ଵ ପାଇଁ। ସମଗ୍ର ବିଶ୍ଵର 
ଗୁରୁହେବାର ଗୁରୁତ୍ଵପୂର୍ଣ ଭୂମିକାରେ ଆଗାମୀ ଭାରତ ଅବତୀର୍ଣ୍ଣ ହେବ, ଏହା ପ୍ରାଚ୍ୟ 
ଓ ପାରାତ୍ୟର ବହୁ ଚିନ୍ତାବିତ୍‌ ଉଦ୍‌ଘୋଷଣା କରିଛନ୍ତି । ଏ କ୍ଷେତ୍ରରେ ସ୍ବାମୀ ବିବେକାନନ୍ଦ, 
ସ୍ବାମୀ ଆନନ୍ଦାଚାର୍ଯ୍ୟ, ଶ୍ରୀଅରବିନ୍ଦ ଏବଂ ଫ୍ରାନ୍ସର ଡାଃ ଜୁଲବର୍ଣ୍ ଇସ୍‌ରାଏଲର ପ୍ରଫେସର 
ହରାର, ଇଂଲଣ୍ଡର ପ୍ରଫେସର କୀରେ. ସ୍ପେନର ପ୍ରଫେସର ଜି.ବେଜଲେଟିନ୍‌, 
ହଙ୍ଗେରୀର ଦିବ୍ୟଦର୍ଶିନୀ ମହିଳା ଶ୍ରୀମତୀ ବୋରିସ୍ବାଙ୍କ ନାମ ଉଲ୍ଲେଖଯୋଗ୍ୟ ¦ ଜର୍ମାନ 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ମନୀଷି ମାକ୍ସମୁଲର ଭାରତୀୟ ସଂସ୍କୃତିର ମହତ୍ତ୍ ଓ ମୂଲ୍ୟବୋଧକୁ ଅନୁଭବ କରି 
କହିଥଲେ “ ‘ଯଦି ସମଗୁ ପୃଥିବୀ ଭିତରେ ଏପରି ଏକ ଦେଶର ସନ୍ଧାନ ଦେବାକୁ 
ମୋତେ କୁହାଯାଏ, ଯାହା ପ୍ରକୃତିର ଶ୍ରେଷ୍ଠତମ ସଂପଦ, ଶନ୍ତି ଓ ସୌନ୍ଦର୍ଯ୍ୟରେ 
ବିପୁଳରୂପେ ସମ୍ପଦ୍ଧ ଓ ଯାହାର କେତେକ ଅଂଶକୁ ପ୍ରଥବୀର ନନ୍ଦନକାନନ ଆଖ୍ୟା 
ଦିଆଯାଇପାରେ ତେବେ ମୁଁ କହିବି ସେହି ଦେଶ ହେଉଛି ଭାରତବର୍ଷ ।' ' 

ସଂସ୍କୃତିର ଅନ୍ତର୍ଗତ କେତେକ ଚେତନା ଭିତରୁ ଧର୍ମ, ଦର୍ଶନ, ସାହିତ୍ୟ, କଳାର 
ଚେତନା ଅନ୍ୟତମ | ଗୋଟିଏ ବାକ୍ୟରେ କହିଲେ ସଂସ୍କୃତି ହେଉଛି ଗୋଟିଏ ଜାତିର 
ମାର୍ଚିତ ଚିନ୍ତା ଓ ଚେତନା ରୁଚିବଵୋଧ, ଶାଳୀନତା, ଆମସମ୍ମାନବୋଧ, ଉଦାରତା 
ଏହାର ଭିତ୍ତିଭୂମି ରୂପେ ପ୍ରତିଷ୍ଠିତ। ସଭ୍ୟତା ହେଉଛି ସଂସ୍କୃତିର ବାହ୍ୟତମ ବ୍ୟାବହାରିକ 
ସ୍କ୍ୁଳସ୍ଵରୂପ। ସଂସ୍କୃତି ବିନା ସଭ୍ୟତାର ସ୍ମିତି ନାହିଁ ଏବଂ ସଭ୍ୟତା ବିନା ସଂସ୍କୃତିର 
ଅଭିବ୍ୟକ୍ତି ନାହିଁ। ପରସରର ପରିପୂରକ ଏଇ ଦୁଇଟି ଦିଗନ୍ତ ମାନବ ଜୀବନର 
ମୂଲ୍ୟବୋଧକୁ ବହୁଗୁଣିତ କରିଥାଏ । ଫୁଲରେ ସୁବାସପରି, ଶରୀରରେ ଆମ୍ମାପରି 
ସଭ୍ୟତାରେ ସଂସ୍କୃତିର ସ୍ମିତି। 

ଭାରତୀୟ ଜୀବନଧାରାର ପ୍ରାଚୀନତ୍ବ ସର୍ବବାଦୀସମ୍ମତ । ହଜାର ହଜାର ବର୍ଷ 
ତଳେ ଏହାର ଉଭଭବ ଗଟିଛି। କରମବିକାଶଧାରାରେ ଅଗ୍ରଗତି କରି ଭାରତୀୟ ସଂସ୍କୃତି 
ଆଜିର ରୂପ ଗ୍ରହଣ କରିଛି । ଏହି ସଂସ୍କୃତିର ସ୍ଵରୂପ ଉଦ୍‌ଘାଟନ କରିବାକୁ ଯାଇ ସ୍ଵାମୀ 
ବିବେକାନନ୍ଦ ଯାହା କହିଛନ୍ତି ତାହା ପ୍ରଣିଧାନଯୋଗ୍ୟ | ତାଙ୍କ ମତରେ, ˆ ‘ଯେତେବେଳେ 
ଗ୍ରୀସର ଜନ୍ମ ହୋଇନାହିଁ, ରୋମ୍‌ କଥା କେହି ଭାବିନାହିଁ, ବର୍ମାନର ୟୁରୋପୀୟ 
ପୂର୍ବପୁରୁଷଗଣ ବିଚିତ୍ର ଅଙ୍ଗରାଗରେ ରଞ୍ଜିତ ଅରଣ୍ୟବାସୀ ମାତ୍ର ଥଲେ, ସେହି ସୁଦୂର 
ଯୁଗରେ ମଧ୍ଯ ଭାରତ ତାହାର ସଂସ୍କୃତିର ସାଧନାରେ କର୍ମମୁଖର ଥଲା।”” ଜୀବନ 
ଏଠାରେ ସ୍ଵର୍ଗର ଖଣ୍ଡିଏ ସୁଶ୍ରୀଯୁକ୍ତ କାରୁଶିଛ, ଅପାର୍ଥିବ ଆନନ୍ଦର ଖଣ୍ଡିଏ କାବ୍ୟ ହେବା 
ପାଇଁ ଅଭିପ୍ରେତ । ଭାରତୀୟ ସଂସ୍କୃତିର ଭିତ୍ତିରୂପେ ପ୍ରତିଷ୍ଠିତ କେତେକ ଉପାଦାନ 
ସଂପର୍କରେ ନିମ୍ପରେ ଆଲୋଚନା କରାଯାଇଛି 

ଧାର୍ମିକତା ଓ ଆଧ୍ଧାତ୍ସିକତା ହେଉଛି ଭାରତୀୟ ସଂସ୍କୃତିର ଏକ ମୌଳିକ 
ଉପାଦାନ । ଅଧ୍ଯାମ୍ପ ଚେତନା ଧର୍ମୀନ୍ଧତା ନୁହେଁ, କୁ-ସଂସ୍ାର ଜର୍ଜରିତ କ୍ଷୀଣ ମାନବିକ 
ଚେତନା ନୁହେଁ, ଏହା ସ୍ବତନ୍ତ୍ର ଶକ୍ତିରେ ଶକ୍ତିମୟ ଓ ଆଲୋକରେ ଆଲୋକମୟ ଏକ 

ଜାଗ୍ରତ ଅବସ୍ଥା| ଧର୍ମଗତ ମତବାଦ ସବୁର ଉର୍ଚ୍ବରେ ଏହାର ସ୍ପିତି। ସବୁ ଧର୍ମର ଶେଷଲକ୍ଷ୍ୟ 
ତଥା ଶୀର୍ଷବିନ୍ଦୁ ଭାବରେ ଅଧ୍ଯାମବ ଚେତନାର ସ୍ପିତି ଅତ୍ୟନ୍ତ ଗୁରୁତ୍ଵପୂର୍ଣ ଓ ଗୌରବଦୀପ୍ତ । 
ଜୀବକୁ ଶିବଜ୍ଞାନ କରିବା ଏହାର ବିଶିଷ୍ଟ ପ୍ରୟୋଗ ଧାରା! କ୍ଷୁଦ୍ର ଅଣୁଠାରୁ ବିଶାଳ ପର୍ବତ 
ପର୍ଯ୍ୟନ୍ତ ସର୍ବତ୍ର ଏକ ଅଦ୍ଵିତୀୟ ଚେତନାର ଉପସ୍ଥିତିର ଅନୁଭୂତି ଏହି ଚେତନାର ବିଶିଷ୍ଠ 
ଗୁଣ ଭାବରେ ଗ୍ରହଣୀୟ | ଭାରତୀୟ ସଂସ୍କୃତିରେ ଆଧ୍ଧାମ୍ମିକତାର ଏତେ ଅଧ୍ବକ ପ୍ରଭାବ 
ପ୍ରାଚୀନକାଳରେ ଥଲା ଯେ, ତାର ସଫଳ ପଦାଙ୍କ ଭାରତୀୟ ନୀତିଶାସ୍ତ୍ର ସମାଜଶାସ୍ତ୍ରରେ 
ଦେଖବାକୁ ମିଳେ । ଅହଂବିବର୍ଜିତ ଏକ ଉଦାର ପ୍ରଶସ୍ତ ଶୁଚିସ୍ପିତ ମାନବିକତାର ଭିତ୍ତିରେ 
ଅଧ୍ଯାମବ ଚେତନାର ସ୍ପିତି। ଜୀବନର ପରିପୂର୍ଣ୍ତା ପାଇଁ ଏହି ଶକ୍ତିର ଆବଶ୍ୟକତା ଏକାନ୍ତ 
ଅପରିହାର୍ଯ୍ୟ ବିଶ୍ବସ୍ରଷ୍ଟାଙ୍କ ସର୍ବ ବ୍ୟାପକତାର ସୂଚନା ଧର୍ମ ନିର୍ବିଶେଷରେ ଯେଉଁ 
ଚେତନାରେ ପ୍ରତିଷ୍ଠିତ ତାହା ହେଉଛି ଅଧ୍ଯାମ୍ପ ଚେତନା | ଅନ୍ୟ ଭିତରେ ନିଜକୁ ଓ ନିଜ 
ଭିତରେ ଅନ୍ୟକୁ ଅନୁଭବ କରିବାର ପ୍ରୟାସ ଅଧ୍ଯାମ୍ପ ଚେତନାର ମୂଳମନ୍ତ୍ର ଭାବରେ 
ବିବେଚିତ! ତେଣୁ କୁହାଯାଇଛି ‘ ଆମ୍ବବତ୍‌ ସର୍ବଭୂତେଷୁ ପଶ୍ଯତି ସ ପଵ୍ତିତଃ।” 
ଆଧ୍ୟାମ୍ମିକତାର ଅର୍ଥ ନୁହେଁ ବିଦ୍ୟାବିମୁଖତା କିମ୍ବା ଜୀବନରୁ ପଳାୟନ । ଧନବିମୁଖତା 
ମଧ୍ଯ ଏହାର ଗୁଣ ବା ଲକ୍ଷଣ ନୁହେଁ | ଆଧ୍ଯାମ୍ପିକତାର ମୌଳିକ ତତ୍ତ୍‌ ହେଉଛି ଜୀବନରେ 
ବସ୍ତୁର ଆବଶ୍ୟକତାକୁ ଆବଶ୍ଯକତା ଅନୁସାରେ ଅନୁଭବ କରିବା! ଜୀବନକୁ ସୁସ୍ଥ, 
ସୁନ୍ଦର ତଥା ପରିପୂର୍ଣ କରିବାର ପ୍ରୟାସ, ଜୀବନକୁ ଦିବ୍ୟ ଜୀବନରେ ପରିଣତ କରିବାର 
ଆନ୍ତରିକତା ହିଁ ଅଧ୍ୟାମୁ ଚେତନାର ମୌଳିକ ତତ୍ତ୍‌ କହିଲେ ଅତ୍ର୍ୟୁଲ୍ି ହେବନାହିଁ | 


ଶ୍ରୀମଦ୍‌ ଭଗବଦ୍‌ ଗୀତାରେ ଯେଉଁ ଆମ୍ପତତ୍ତ୍ର ଉପସ୍ଥାପିତ ହୋଇଛି ତାହାର ପଟାନ୍ତର 
ନାହିଁ। ଏହି ଗ୍ର୍ଛସ୍ଥ ଶ୍ଲୋକମାଳା ସମଗ୍ର ମାନବ ଜାତିକୁ ଉଦ୍‌ବୁଦ୍ଧ କରିବା ପାଇଁ ଯୋଗ୍ୟତା 
ଅର୍ଜନ କରିଥିବାରୁ ଏହାକୁ ଅସାଂପ୍ରଦାୟିକ ଗ୍ରଚ୍ଛ ବୋଲି କୁହାଯାଏ | ଧର୍ମ ଧାରଣା ନୁହେଁ 
ଅଧ୍ଯୟାମୁ ଚେତନାକୁ ଅନୁଭବ କରିବା ପାଇଁ ଗୀତୋକ୍ତ ପଥ ଯେପରି ପ୍ରଶସ୍ତ ସେପରି 
ପରିଛନ୍ନ। ଆଶାବାଦୀ ଜୀବନ ଚିନ୍ତାର ନିର୍ମଳ ନିର୍ଯ୍ୟାସରେ ପ୍ରାଣବନ୍ତ ଗୀତାଗ୍ରନ୍ଛ ବିଶ୍ବ 
ମାନବ ପ୍ରାଣରେ ଆଶ୍ଵାସନାର ଶୀତଳତା ସୃଷ୍ଟି କରିବାର କ୍ଷମତା ଅର୍ଜନ କରିଛି। ଗୀତା 
ପାଠକରି ମୁଗ୍ଧ ହୋଇଥବା ପାଶ୍ଚାତ୍ୟ ମନୀଷି ଚାର୍ନ୍ବ ୟୁଲିକିନ୍‌ସ ୧୭୮୫ ମସିହାରେ 
ଗୀତାର ଯେଉଁ ଇଂରାଜୀ ଅନୁବାଦ କରିଥିଲେ, ତାହାର ମୁଖବନ୍ଧରେ ୱାରେନ୍‌ ହେଖଷ୍ପିଂସ 
ମତ ଦେଇଥୁଲେ ଯେ ଗୀତାପାଠ ଦ୍ଵାରା କେବଳ ଇଂରେଜ ଜାତି ନୂହନ୍ତି ସମଗ୍ର ବିଶ୍ଵବାସୀ 


D୮ 


Digitized by PPRACHIN, SOA 


ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ଉପକୃତ ହେବେ | ଗୀତାଧର୍ମର ଅନୁଶୀଳନ ଦ୍ଵାରା ମାନବ ଜୀବନ ଶାନ୍ତିଧାମରେ 
ପରିଣତ ହେବ।” ପୁନଶ୍ଚ ୧୮୨୩ ଖ୍ରୀ.ଅ. ରେ ଜର୍ମାନ ମନୀଷି ଉଇଲିୟମ 
ଶ୍ଲେଗେଲ ଗୀତାଗ୍ରନ୍ଧକୁ ଲାଟିନ୍‌ ଭାଷାରେ ଅନୁବାଦ କରିଥୁଲେ | ପରେ ଉକ୍ତ ଗ୍ରନ୍ଧ 
ପାଠ କରି ହମବୋଲଟ ନାମକ ଅନ୍ୟ ଜଣେ ଜର୍ମାନ ମନୀଷି ଯେଉଁ ମତ ଦେଇଥିଲେ 
ତାହା ଅତ୍ଯନ୍ତ ଆକର୍ଷଣୀୟ ଓ ଗୁରୁତ୍‌ ପୂର୍ଣ । ତାଙ୍କ ମତରେ, “ମୁଁ ଏହି ଗ୍ରଚ୍ଛଟି 
ପଢ଼ିଲି, ପଢ଼ିବା ସମୟରେ ଭାଗ୍ୟଦେବତାଙ୍କ ପ୍ରତି ମୋର ହୃଦୟ କୃତଜ୍ଞତାରେ 
ପୂର୍ଣ ହୋଇଗଲା, କାରଣ ତାଙ୍କ ପ୍ରସାଦ ଯୋଗୁଁ ମୁଁ ଏହି ଗ୍ରଚ୍ଛଟି ପଢ଼ିବାର ସୁଯୋଗ 
ପାଇଲି | ପୃଥବୀର ଗଭୀରତମ ଓ ଉଚ୍ଚତମ ଚିନ୍ତାର ଉତ୍ସ ସମ୍ଭବତଃ ଏଥରେ ରହିଛି।' 
କେବଳ ଗୀତା ନୁହେଁ, ବେଦ ଓ ଉପନିଷଦରେ ଭରି ରହିଛି ଯେଉଁ ଅଧ୍ୟାମ୍‌ ଚେତନାର 
ବାଉଁ, ତାହା ସମଗ୍ର ମାନବ ଜାତି ପାଇଁ ଅଭିପ୍ରେତ କାରଣ ତାହାର ବ୍ୟାବହାରିକ 
ଉପଯୋଗିତା ଦେଶ, କାଳ, ପାତ୍ରର ବନ୍ଧନରେ ଆବଦ୍ଧ ନୁହେଁ! ଯେଉଁ ଆମ୍ମିକଚେତନା 
ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ପ୍ରତ୍ୟେକ ମନୁଷ୍ୟର ମୂଳକଥା, ସେହି ଚେତନା 
ସଂପର୍କରେ ଅବତାରଣା କରିଛି ଭାରତୀୟ ଅଧ୍ଯାମୃଚେତନା। ଆମ୍ଲିକଚେତନା 
ଭାରତୀୟ ଅଧ୍ଯାମ ଚେତନାର ମୂଳଭିତ୍ତି ହୋଇଥ୍‌ବାରୁ ଏହା କୌଣସି ଏକ ସଂପ୍ରଦାୟ 
ବା ଧର୍ମର ସଂକୀର୍ଣ୍ଣ ଗଣ୍ଡି ଭିତରେ ଆବଦ୍ଧ ହୋଇନାହିଁ । 


ସନାତନତ୍ବ: 
ସନାତନତ୍ବ ହେଉଛି ଭାରତୀୟ ସଂସ୍କୃତିର ଅନ୍ଯତମ ବିଶିଷ୍ଟ ଦିଗ । ଇତିହାସର 
ସୃଷ୍ଟି ପୂର୍ବରୁ ଏହାର ସ୍ଥିତି ଥଲା। ତେବେ ଏହି ମାର୍ଜିତ ସଂସ୍କୃତିର ରୂପାୟଣ ରଗ୍‌ବେଦରେ 
ଦେଖୁବାକୁ ମିଳେ | ରଗ୍ବେଦ ପୁଥିବୀର ସବୁଠାରୁ ପ୍ରାଚୀନତମ ଗ୍ରଚ୍ଛ ବୋଲି ସ୍ଵୀକୃତିଲାଭ 
କରିଛି । କେବଳ ପ୍ରାଚୀନତ୍ଵ ନୁହେଁ ଚିରନ୍ତନତଵ ମଧ୍ଯ ଏହି ସଂସ୍କୃତିର ଅନ୍ୟଏକ ଦିଗ 
ଯାହା ଏହାକୁ ସ୍ଵତନ୍ତ୍ର ମୂଲ୍ୟବୋଧ ଆଣିଦେଇଛି | ହଜାର ହଜାର ବର୍ଷଧରି ବହୁ ବାଧାବିଘ୍ର 
ସମ୍ମୁଖୀନ ହୋଇ ମଧ୍ଯ ସେ ସଂସ୍କୃତି ମ୍ଳାନ ହୋଇନାହିଁ ଗ୍ରୀକ୍‌ ସଂସ୍କୃତି ଓ ମିଶର ସଂସ୍କୃତି 
ପ୍ରାଚୀନ ହେଲେ ମଧ୍ଯ ଚିରନ୍ତନତଵ ଅଭାବରୁ ଏହାର ପୂର୍ବସ୍ଥିତି ଆଜି ଆଉ ନାହିଁ । ଭାରତୀୟ 
ସଂସ୍କୃତି ଯେଉଁ ଶାଶ୍ବତ ମୂଲ୍ୟବୋଧ ଉପରେ ପର୍ଯ୍ୟବସିତ, ତାହା ହେଉଛି ଅନ୍ତର୍ମୁଖୀନତା। 
ଦାନ, ଦୟା ଓ ଇନ୍ଦ୍ରିୟନିଗ୍ରହ ଆଦି ମହନୀୟ ଉପାଦାନରେ ଗଠିତ ମାନବିକତାର 
ମୂଲ୍ୟବୋଧରେ ଏହି ସଂସ୍କୃତି ହୋଇଛି ମୂଲ୍ୟବାନ ଏବଂ ଆକର୍ଷଣୀୟ | 
୬୯ 

< 


ଧର୍ମ: 
ଜୀବନର ପ୍ରତ୍ୟେକ କ୍ଷେତ୍ରରେ ଧର୍ମର ମହତ୍ତ୍ବ ଭାରତୀୟ ସଂସ୍କୃତିରେ ଅନୁଭବ 
କରିହୁଏ | ଧର୍ମକୁ ଭାରତୀୟ ଜନଜୀବନର ଆଧାର କହିଲେ ଅତ୍ୟୁକ୍ତି ହେବନାହିଁ। 
ମହାଭାରତରେ ଧର୍ମର ସଂଞ୍ଞା ପ୍ରସଙ୍ଗରେ ଉଲ୍ଲେଖ କରାଯାଇଛି - 
 ଧାରଣାର୍ଦଦର୍ମ ମିତ୍ୟାହୁ ଧର୍ମୋ ଧୀରୟତେ ପ୍ରଜାଃ 
ଯସ୍କାବ୍ଧାରଣ ସଂଯୁକ୍ତଃ ସ ଧର୍ମ ଇତି ନିଶ୍ଚୟଃ | 
ସଂପଦରେ, ବିପଦରେ, ଦୀର୍ଘଶ୍ଵାସରେ ଓ ସ୍କିତହାସରେ, ସବୁ ସମୟରେ ଧର୍ମ 
ହେଉଛି ଭାରତୀୟ ଜୀବନର ସାଥୀ ଓ ସାରଥୀ ! ଆର୍ଯ୍ୟ ଜୀବନର ଚାରିପୁରୁଷାର୍ଥ ମଧ୍ଯରେ 
ଧର୍ମ ହେଉଛି ମୁଖ୍ୟ | ଅନ୍ୟ ତିନିଗୋଟି ଅର୍ଥାତ୍‌ ଅର୍ଥ କାମ ଓ ମୋକ୍ଷର ଭିତ୍ତି ହେଉଛି 
ଧର୍ମ | ଓଡ଼ିଆ ସାହିତ୍ୟର ସ୍ଵନାମଧନ୍ୟ କବି ରାଧାନାଥ ଧର୍ମକୁ ସଂସାର ସାଗର ତରିବାର 
ମାଧ୍ଯମ ରୂପେ ପରିକଳନା କରି କହିଛନ୍ତି- 
ଧର୍ମ ଏକ ପୋତ ଗଢ଼ିଛନ୍ତି ବିଧ 
ତରିବାଜୁ ଏହି ସଂସାର ବାରିଧ୍‌।' 
ଏହା ଏକ ଶକ୍ତି ଯାହା ବ୍ଯକ୍ରକୁ ଅଜ୍ଞତାରୁ ଜ୍ଞାନଆଡ଼କୁ, ସାଧାରଣ ସ୍ତରରୁ 
ଅସାଧାରଣ ସ୍ତରକୁ, ଅନ୍ଧାରକୁ ଆଲୋକ ଆଡ଼କୁ ନେଇଯାଇପାରେ | ଧର୍ମର ମୁଖ୍ୟ କର୍ମ 
ହେଉଛି ବ୍ୟକ୍ତିକୁ ସମାଜକୁ ଅବିଦ୍ଯାରୁ ବିଦ୍ୟାଆଡ଼କୁ ନେବା, ଦେହସତ୍ତାକୁ ତାର 
ସର୍ବୋତ୍ତମ ଲକ୍ଷ୍ୟରେ ଉପନୀତ କରାଇବା, ପ୍ରାଣକୁ ତାର ସର୍ବୋତ୍ତମ ସ୍ପିତିରେ ଅଧ୍ଶ୍ିତ 
କରାଇବା, ମନକୁ ତାର ସୃକୀୟ ସମୁଛ୍‌ଳତା ଆଣିଦେବା ଓ ସର୍ବୋପରି ଆମ୍ମିକ ଚେତନାକୁ 
ନେତୃତ୍ଵ ଦେବା ନିମନ୍ତେ ସୁଯୋଗଦେବା। ଧର୍ମ ଏକ ଜାଗ୍ରତ ଚେତନା ଯାହା ସମୟକ୍ରମେ 
ଭିନ୍ନ ଭିନ୍ନ କାରଣରୁ ମ୍ଳାନ ପଡ଼ିଥାଏ, ସ୍ଵୟଂ ଭଗବାନ ସେତେବେଳେ ଅବତାର ଗ୍ରହଣ 
ପୂର୍ବକ ଧର୍ମ ଉପରେ ଥବା କୃତ୍ରିମ ମ୍ଲାନିମାକୁ ଦୂର କରିଥାନ୍ତି। 
କର୍ମବାଦ: 
ଭାରତୀୟ ସଂସ୍କୃତିରେ କର୍ମବାଦ ଉପରେ ସର୍ବାଧ୍ବକ ଗୁରୁତ୍ଵ ଆରୋପିତ ହୋଇଛି ! 
କର୍ମଫଳ ନୁହେଁ, କର୍ମହିଁ ଏକମାତ୍ର ଆରାଧ୍ୟ ଦେବତା ବୋଲି ଶ୍ରୀମଦ୍‌ ଭଗବଦ୍‌ ଗୀତାରେ 
ଉଦ୍‌ଘୋଷିତ ହୋଇଛି । କର୍ମ ଏକ ଯୋଗ, ଏକ ବଳିଷ୍ଠ ମାଧ୍ୟମ, କର୍ମ ହିଁ ସାକ୍ଷାତ 

ଇଶ୍ଵର | କିଛି ପ୍ରାପ୍ତି ଆଶା ନଥାଇ ମଧ୍ଯ ଭଗବାନ ଶ୍ରୀକୃଷ୍ଣ ନିରନ୍ତର କର୍ମରତ ରହିଛନ୍ତି 
ବୋଲି ଏଥୁରେ ସେ ନିଜେ ଉଦ୍‌ଘୋଷଣା କରିଛନ୍ତି । କର୍ମ ନିୟନ୍ଣ କରିଥାଏ ଭାଗ୍ୟକୁ, 
ସୁକର୍ମ ବ୍ୟକ୍ତିର ଜୀବନକୁ ସୁନ୍ଦର ତଥା ସୁସ୍ଥ କରିଥାଏ, ସଚେତନତାର ଅଭିବୃଛି କରିଥାଏ। 
କର୍ମବାଦର ମୂଲ୍ୟବୋଧ ପ୍ରକଟିତ ହୁଏ ପୂର୍ଣଣଭାବରେ ଇନ୍ଦ୍ରିୟ ଏବଂ ଆବେଗ ସକଳର 
ଅଧୀନ ନହୋଇ ଅନ୍ୟପକ୍ଷରେ ସେମାନଙ୍କୁ ଅଧୀନସ୍ଥ କରିବାରେ ! ଶ୍ରୀମଦ୍‌ ଭଗବଦ୍‌ 
ଗୀତାରେ ଶ୍ରୀକୃଷ୍ଣ କହିଛନ୍ତି ଯେ, କାମନାଶୂନ୍ୟ ହୋଇ ଆମ୍ମସଂଯମ ସହିତ କର୍ମ କର। 
ଶ୍ରୀକୃଷ୍ଣ କହିଛନ୍ତି ଯେ, ' ନିୟତଂ କୁରୁ କର୍ମତୃମ୍‌।” ବୁବିଯୋଗ କର୍ମଯୋଗ ଦାରା ପୂର୍ଣ୍ଣତା 
ଲାଭ କରିଥାଏ | କର୍ଭାଭାବ ନ ରଖୁ ନିଜ ଭିତରର କୌଣସି ଅଂଶ ଦ୍ଵାରା ପ୍ରଣୋଦିତ 
ନହୋଇ କର୍ମର ବାହ୍ୟବିଧ୍ବ ମାନି ଚଳିବା ହେଉଛି ପ୍ରକୃତ କର୍ମବାଦର ମୌଳିକ ତତ୍ତ୍‌। 
ଭାରତୀୟ ସଂସ୍କୃତିରେ ଯଜ୍ଞ ପାଇଁ କର୍ମ କରିବା ହେଉଛି ପ୍ରକୃତ କର୍ମବାଦର ସାର୍ଥକ 
ରୂପାୟଣ | ଅହଂକୁ ଗୁରୁତ୍ଵ ନଦେଇ ଭଗବତ ଅଭିମୁଖୀ ହୋଇ କର୍ମ କରିବା ହି ପ୍ରକୃତ 
କର୍ମବାଦର ସ୍ଵରୂପ ବୋଲି ଭାରତୀୟ ସଂସ୍କୃତି ସ୍ଵୀକାର କରିଛି। 
ସମନ୍ସୟବାଦ: 
ଭାରତୀୟ ସଂସ୍କୃତିର ଏକ ବିଶିଷ୍ଠ ଦିଗ ରୂପରେ ଏହା ଏକ ଚେତନାର ଭିଭ୍ତି 
ଉପରେ ପ୍ରତିଷ୍ପିତ। ଭାରତ ଏକ ଉପମହାଦେଶ ଯେଉଁଠାରେ ବହୁଭାଷା, ବହୁଧର୍ମ, ବହୁ 
ପ୍ରକାର ଆଚାର ଦେଖୁବାକୁ ମିଳେ | ବୈଷମ୍ୟ ମଧ୍ଯରେ ସାମ୍ୟର ପ୍ରତିଷ୍ଠା ସମନ୍ଟୟବାଦର 
ମୌଳିକ ଲକ୍ଷ୍ୟ | ଭିନ୍ନ ଭିନ୍ନ କାରଣରୁ କେତେକ ସଂସ୍କୃତି ଏ ଦେଶକୁ ଆସିଛି;ମାତ୍ର ଏ 
ଦେଶ ନିଜ ସଂସ୍କୃତିର ମୂଲ୍ୟବୋଧର ସୁରକ୍ଷା କରିପାରିଛି । ବିଦେଶାଗତ ସଂସ୍କୃତି ଦ୍ଵାରା 
ସଂପୂର୍ଣ୍ଣ ନଷ୍ଟ ହୋଇନାହିଁ ବରଂ ସମନ୍ଵୟ ଚେତନାକୁ ପ୍ରୟୋଗ କରି ଆଗତ ସଂସ୍କୃତିକୁ 
ନିଜ ଭିତରେ ସ୍ଥାନ ଦେଇଛି | ଭାରତୀୟ ଜୀବନଧାରାରେ ତେତିଶକୋଟି ଦେବତାଙ୍କର 
ପରିକଳ୍ପନା କରାଯାଇଛି ଓ ସମସ୍ତ ଦେବତାଙ୍କୁ ସମ୍ମାନ ପ୍ରଦର୍ଶନର ବିଧ୍ବବ୍ୟବସ୍ଥା ରହିଛି । 
ସମନ୍ଟୟ ଭାବନା ଦ୍ଵାରା ଅନୁପ୍ରାଣିତ ହୋଇ ଏପରି କୁହାଯାଇଛି ଯେ, “ସର୍ବଦେବ 
ନମସ୍କାରଃ କେଶବଂ ପ୍ରତିଗଛ୍ଥତି।” ବୈଦିକ ଧର୍ମ ଓ ଦର୍ଶନରେ ଏହି ସମନ୍ଟୟବାଦର 
ସୁଦୂରପ୍ରସାରୀ ପ୍ରଭାବ ଅନୁଭବ କରିହୁଏ । ସମଗ୍ର ବିଶ୍ଵର କଲ୍ୟାଣ ପାଇଁ ରଷିକଣ୍ଠରୁ 
ଝଂକୃତ ହେଉଥଲା, “ ସର୍ବେ ଭବନୁ ସୁଖୀନଃ ସର୍ବେ ସନ୍ଧୁ ନିରାମୟାଃ” ଏବଂ “ ଶୃଣ୍ଡନୁ 
ବିଶ୍ନେ ଅମ୍ପତସ୍ୟ ପୁତ୍ରାଃ ଇତ୍ୟାଦି ଶ୍ଲୋକମାଳା। ହିମାଳୟଠାରୁ କୁମାରୀକା ପର୍ଯ୍ୟନ୍ତ ପରିବ୍ୟାପ୍ତ 

ଏହି ଭାରତୀୟ ଭୂଖଣ୍ଡକୁ ଏକ ମହିମାମୟ ଜାଗ୍ରତ ଚେତନା ବାନ୍ଧିରଖୁଛି ଯାହାର 
ବ୍ୟାବହାରିକ ରୂପଟି ସମନ୍ଟୟବାଦ କହିଲେ ଅତ୍ୟୁକ୍ତି ହେବନାହିଁ । 

ନିମ୍ନୋକ୍ତ ଶ୍ଳଲେକରେ ଏକସମୟରେ କିପରି ବ୍ରହ୍ମା, ଶିବ, ବୁଦ୍ଧ ଓ ଜିନଙ୍କୁ ଉପଯୁକ୍ତ 
ସମ୍ମାନ ପ୍ରଦତ୍ତ ହୋଇଛି ତାହା ଲକ୍ଷ୍ୟଣୀୟ | 

ଯ ଯ ଶୈବା ସମୁପାସନେ ଶିବ ଇତି ବ୍ରହ୍ଧେତି ବେଦାନ୍ତିନୋ 

ବୌବ୍ଧାବୁଦ୍ଧ ଇତି ପ୍ରମାଣ ପଟବଃ କର୍ରେତି ନୈୟାୟିକାଃ 

ଅରହଁନ୍ନିତ୍ୟଥ ଜୈନଶାସନରତାଃ କର୍ମେତି ମୀମାଂସକା 

ସୋଃୟଂ ଯୋ ବିଦ୍ଧାତୁ ବାଂଛିତ ଫଳ ତ୍ରୈଲୋକାନାଥୋ ହରିଃ | 
ଶାନ୍ତିପ୍ରିୟତା: 

ଭାରତୀୟ ସଂସ୍କୃତିର ଅନ୍ୟତମ ଉପାଦାନ ଭାବରେ ଶାନ୍ତିପ୍ରିୟତାର ଭୂମିକା 
ଅତ୍ୟନ୍ତ ଗୁରୁତ୍ଵପୂର୍ଣ । ପରିବେଶରେ ଶାନ୍ତି ଭରିଯାଉ, ଦିବ୍ୟସୁଷମା ବିଛୁରିତ ହେଉ, 
ପବନରେ ଶୀତଳତା ଭରିଯାଉ, ଫୁଲରେ ସୁବାସ ଭରିଯାଉ, ଦିଗଦିଗନ୍ତ ସୁବାସିତ 
ହେଉ ଏହି ଆଶାରେ ରଖଷିଙ୍କର ପ୍ରାଣ ପରିପୂରିତ ହେଉଥଲା। ସମଗ୍ର ବିଶ୍ଵ ଆଜି 
ବିଭିନ୍ନ ସମସ୍ୟାରେ ଜର୍ଜରିତ ହୋଇପଡିଛି । ଏହି ଅବସ୍ଥାରେ ଭାରତବର୍ଷର ଭୂମିକା 
ଯେ ଗୁରୁତ୍ଵ ପୂର୍ଵ ଏକଥା ଶ୍ରୀଅରବିନ୍ଦ କହିଛନ୍ତି - ଆଜି ସମଗ୍ର ବିଶ୍ଵ ଯେଉଁ ସମସ୍ୟା 
ନେଇ ବିବ୍ରତ ଓ କିଂକର୍ର ବ୍ୟବିମୂଢ଼ ହୋଇପଡିଛି, ଯଦି ଭାରତ ସଂକଳ୍ପ କରେ ତେବେ 
ଏହି ସମସ୍ୟାର ଦେଇପାରେ ଏକ ଯଥାର୍ଥ ସମାଧାନ । ' ସମସ୍ତେ ଶାନ୍ତିରେ ବାସ କରନ୍ତୁ 
ଏହି ଆଶା ଓ ବିଶ୍ଵାସ ରହିଛି ଭାରତୀୟ ସଂସ୍କୃତିରେ। ମଙ୍ଗଳାଚରଣରେ ସମସ୍ତଙ୍କ 
କଲ୍ୟାଣ କାମନାପୂର୍ବକ କୁହାଯାଏ- 

ଓ ସର୍ବେଷାଂ ସୃସ୍ତି ଭବତୁ, ସର୍ବେ ଷାଂ ଶାନ୍ତିର୍ଭବତୁ | 

ସର୍ବେଷାଂ ପୂର୍ଣଂ ଭବତୁ, ସର୍ବେଷାଂ ମଙ୍ଗଳଂ ଭବତୁ ଇତ୍ୟାଦି। 

ଗଗନ ପବନରେ, ଜଳରେ ସ୍ଥଳରେ ଶାନ୍ତି ବିରାଜମାନ କରୁ ଏକଥା କହିବାକୁ 
ଆର୍ଯ୍ୟ ରଷି ଗାଇଛନ୍ତି- 

‘ଓଁ ଦ୍ୟୋ ଶାନ୍ତିଃ, ଅନ୍ତରୀକ୍ଷ ଶାନ୍ତିଃ, ପୂଥନୀ ଶାନ୍ତିଃ ବିଶ୍ଳେ ଦେବା ଶାନ୍ତିଃ, 

ଓ ବ୍ରହ୍ମଶାନ୍ତିଃ ସର୍ବଂଶାନ୍ତିଃ, ଶାନ୍ତିରେବ ହି ଶାନ୍ତିଃ, ସାମାଂ ଶାନ୍ତିବୋଧ, 

ଓ ଶାନ୍ତିଃ ଶାନ୍ତିଃ ଶାନ୍ତିଃ | 

ଉପରୋକ୍ତ ଆଲୋଚନାରୁ ଏକଥା ସ୍ପଷ୍ଟ ଯେ, ଭାରତୀୟ ସଂସ୍କୃତିରେ ମାନବିକତାର 
ନିରାଜନା ପାଇଁ ରହିଛି ପ୍ରଶସ୍ତ କ୍ଷେତ୍ର ଓ ପ୍ରଚୂର ସୁଯୋଗ | ଜୀବନର ସର୍ବାଙ୍ଗୀନ ବିକାଶ 
ନିମନ୍ତେ ଏଥରେ ଯେଉଁ ସମୁନ୍ସଳ ବର୍ଣ୍ଣବିଭା ବିଦ୍ୟମାନ, ତାହାର ପଟାନ୍ତର ନାହିଁ। ଅତଏବ 
ଏକଥା ମୁକ୍ତକଣ୍ଠରେ ସ୍ଵୀକାରଯୋଗ୍ଯ ଯେ, ଭାରତୀୟ ସଂସ୍କୃତି ହେଉଛି ଏକାଧାରରେ 
ସତ୍ୟ, ଶିବ ଓ ସୁନ୍ଦରର ପୂଜାରୀ | ରାଜାଠାରୁ ପ୍ରଜା ପର୍ଯ୍ୟନ୍ତ ସମସ୍ତେ ନ୍ୟାୟମାର୍ଗରେ 
ପରିଚାଳିତ ହୁଅନ୍ତୁ ସୁଖୀ ହୁଅନ୍ତୁ ବୋଲି ଉଦ୍‌ଘୋଷିତ ହୋଇଛି ଏହି ସଂସ୍କୃତିରେ। 
ତେଣୁ କୁହାଯାଇଛି- 
“ ଓ ସୃସ୍ତି ପ୍ରଜାଭ୍ୟଃ ପରିପାଳିୟନ୍ତାଂ 
ନ୍ୟାୟେଣ ମାର୍ଗେନ ମହୀଂ ମହୀଶାଃ 
ଗୋ ବ୍ରାହ୍ମଣେଭ୍ୟଃ ଶୁଭମସ୍ତୁ ନିତ୍ୟଂ 
ଲୋକାଃ ସମସ୍ତାଃ ସୁଖୁନୋ ଭବନ୍ଧୁ | 
ଅନ୍ଧକାରରୁ ଆଲୋକକୁ, ଅସତ୍ୟରୁ ସତ୍ୟ ଆଡ଼କୁ, ମୁତ୍ୟୁରୁ ଅମ୍ପତଆଡ଼କୁ ବ୍ୟକ୍ତିକୁ 
ନେଇଯିବାର ଯୋଗ୍ୟତା ଯେଉଁ ସଂସ୍କୃତିରେ ରହିଛି ତାହାକୁ ଶତପ୍ରଣାମ | ସେହି ଦେଶପ୍ରତି 
ଶ୍ରଦ୍ଧାରେ, ଭକ୍ତିରେ ସ୍ଵତଃ ମଥା ନଇଁଯାଏ । ମନେପଡେ ସ୍ବାମୀ ବିବେକାନନ୍ଦଙ୍କ ବାଣୀ, 
“ ଯଦି ପୃଥୁବୀ ମଧ୍ୟରେ ଏପରି କୌଣସି ଦେଶ ଥାଏ, ଯାହାକୁ ପୁଣ୍ଯଭୂମି ନାମରେ 
ନାମିତ କରାଯାଇପାରେ, ଯଦି ଏପରି କୌଣସି ଦେଶ ଥାଏ ଯେଉଁଠାରେ ମନୁଷ୍ୟ ଜାତି 
ମଧ୍ଯରେ ସର୍ବାପେକ୍ଷା ଅଧୁକ କ୍ଷାନ୍ତି, ଦୟା ପ୍ରଭୃତି ସଦ୍‌ଗୁଣର ବିକାଶ ହୋଇଛି, ତେବେ 
ନିଶ୍ଚିତ ଭାବରେ ମୁଁ କହିପାରେ ତାହା ହେଉଛି ଭାରତବର୍ଷ 

ଭାରତବର୍ଷ କେବଳ ଏକ ଭୂଖଣ୍ଡ ନୁହେଁ, ଏହା ଏକ ଜାଗ୍ରତ ଚେତନା ନିଜସ୍ଵ 

ଜୀବନୀଶନ୍ତିର ପ୍ରଭାବରେ ତାହା ସ୍ଵରଣାତୀତ କାଳରୁ ତିଷ୍ଠି ରହିଛି। ବିଶ୍ଵର ସର୍ବାଙ୍ଗୀନ 
କଲ୍ୟାଣସାଧନ ହେଉଛି ତାର ଲକ୍ଷ୍ୟ ଓ ଉଦ୍ଦେଶ୍ୟ | ବାହ୍ୟ ପ୍ରକୃତିର ସମ୍ମୋହନ ରୂପ 
ସହିତ ମାନବିକତାର ବଳିଷ୍ଠ ରୂପାୟଣ ଏଠାରେ ରହିଛି। ଏକମନ ହେବା, ଏକସ୍ବରରେ 
ଚେତନାର ବାର୍ଭା ଅଭିବ୍ୟକ୍ତ କରିବା, ତଥା ଏକତ୍ରିତ ହେବା ପାଇଁ ଭାରତର ରଷିଗଣ 
ଯେଉଁ ଆହ୍ଵାନ ଦେଇଥୁଲେ ତାହାର ପଟାନ୍ତର ନାହିଁ, ଅନ୍ୟ କୌଣସି ଦେଶରେ ସମଦର୍ଶନର 
ସ୍ଵର ଏତେ ବଳିଷ୍ଠ ହେବାର ଦୃଷ୍ଟାନ୍ତ ମିଳିନାହିଁ । ଏ ସଂପର୍କରେ ରଗ୍‌ବେଦରୁ ଶ୍ଲୋକଟିଏ 
ଉଦ୍ଧାର କରାଯାଇପାରେ- 

 ସଂଗଳ୍ଥଧ୍ବଂ ସଂ ବଦଧ୍ବଂ 

ସଂ ବୋ ମନାଂସି ଜାନତାମ୍‌ 

ଦେବାଭାଗଂ ଯଥା ପୂର୍ବେ 

ସଂ ଜାନାନା ଉପାସତେ ।' 

ଏହାର ଅର୍ଥ ହେଉଛି ଏକତାବଦ୍ଧ ହେବା, ଏକସ୍ବରରେ କହିବା, ଏକମନ ହେବା, 

ଦେବତାମାନେ ଯେପରି ନିଜ ନିଜ ଭାଗରେ ସନ୍ତୁଷ୍ଟ ରହୁଥୁଲେ ସେପରି ଆମେ ନିଜ ନିଜ 
ଭାଗରେ ସନ୍ତୁଷ୍ଟ ରହିବା। ଏକତ୍ଵ ପ୍ରତିଷ୍ଠାର ପ୍ରୟାସ ହିଁ ଭାରତୀୟ ସଂସ୍କୃତିର ମୌଳିକ 
ନିର୍ଯ୍ୟାସ ଭ୍ରାତୃଭାବ ଏହି ପ୍ରୟାସର ଭିତ୍ତିଭୂମି ରୂପରେ ପ୍ରତିଷ୍ଠାପ୍ରାପ୍ତ । ଭିନ୍ନଭାଷା, ଭିନ୍ନ 
ବେଶଭୂଷଣ ଓ ଖାଦ୍ୟାଭ୍ୟାସ ଭିତରେ ମଧ୍ଯ ଏକତ୍ବର ପ୍ରାଣ ପ୍ରତିଷ୍ଠା ନିମନ୍ତେ ଭାରତୀୟ 
ସଂସ୍କୃତିରେ ବଳିଷ୍ଠ ଆହ୍ଵାନ ରହିଛି। ଅବଶ୍ୟ ସାମ୍ୟବାଦୀ ଦର୍ଶନ ଓ ସମଦର୍ଶନ ଏକ କଥା 
ନୁହେଁ। ସମଦର୍ଶନର ଭିତ୍ତି ହେଉଛି ଭ୍ରାତୃଭାବ ଯାହାର ସ୍ପିତି ଅତ୍ୟନ୍ତ ଦୃଢ଼ ଓ ଅବିଚଳିତ | 
ଭୌତିକ ସଂପଦର ସୁଷମ ବଣ୍ଟନରେ କେବଳ ବିଶ୍ଵାସୀ ସାମ୍ୟବାଦ ଚିରସ୍ଥାୟୀ 
ହୋଇପାରେନା। ସମଭାବ ବାହ୍ୟଦୂଷିରୁ ପ୍ରତିଷ୍ଠିତ ହେଲେ ତାହା ଅସ୍ଥାୟୀ ହୁଏ, ଅଭ୍ୟନ୍ତରରେ 
ସମଭାବର ପ୍ରତିଷ୍ଠା ହେଲେ ତାହା ସ୍ଥାୟୀ ହୋଇପାରେ | ଭାରତୀୟ ଜୀବନଧାରାରେ ପ୍ରତିଷ୍ଠିତ 
ସମଦର୍ଶନ ହେଉଛି ଅନ୍ତର୍ମୁଖୀ, ଏହା ସାମ୍ୟବାଦୀ ଦର୍ଶନ ପରି ବହିର୍ମୁଖୀ ନୂହେଁ। 

ଭାତୃତ୍ଵ କେବଳ ମୁଖର କଥା ନୁହେଁ, ହୃଦୟରେ ସଂଗଠିତ ଚେତନାର ସୁସଂହତ 
ରୂପାୟଣ | ଗୋଟିଏ ପିତାର ଯଦି ଚାରୋଟି ସନ୍ତାନ ଥାଆନ୍ତି, ତେବେ ସେହି ସନ୍ତାନମାନଙ୍କ 
ଭିତରେ ଥୁବା ଅନ୍ତର୍ନିହିତ ସାମ୍ୟ ହିଁ ଭ୍ରାଦୃତଵର ମୂଳତର୍ତ ରୂପେ ବିବେଚିତ ହୋଇଥାଏ 
ସୁତରାଂ ଏକ ପରମପିତାଙ୍କର ସନ୍ତାନ ଭାବରେ ସମଗ୍ର ବିଶ୍ଵର ସବୂଜାତିର ଲୋକଙ୍କ 
ମଧ୍ଯରେ ଭ୍ରାତୃଭାବ କାହିଁକି ନ ଆସିବ ? ଭବିଷ୍ୟ ପୁରାଣରେ କୁହାଯାଇଛି- 
“ ପାଦ ପ୍ରଚାରୈସ୍ତନୂୁବର୍ଣ୍ଣ କେଶୈଃ 
ସୁଖେନ ଦୁଃଖେନ ଚ ଶୋଣିତେନ 
ତ୍ଵଙ ମାସ ମେଦୋଷ୍ପିରସୈଃ ସମାନାଷ୍ଚତୁଃ 
ପ୍ରଭେଦାହି କଥଂ ଭବନ୍ତି।” 
ଅର୍ଥାତ୍‌ ପାଦପ୍ରଚାର, ତନୁ, ବର୍ଣ କେଶ, ସୁଖ, ଦୁଃଖ, ରକ୍ତ, ତ୍ଵକ, ମାଂସ- 
ମେଦ, ଅସ୍ଥି ଓ ରସ ଇତ୍ୟାଦିରେ ସମସ୍ତେ ସମାନ, ତେବେ ପ୍ରଭେଦ କେଉଁଠି ? ଏହି 
ସତ୍ୟକୁ ଭାରତବର୍ଷ ସ୍ଵୀକାର କରିଥୁବାରୁ ଭ୍ରାତୂଭାବର ପ୍ରତିଷ୍ଠା ଏଠାରେ ଅଧକ ଭାବରେ 
ସ୍ଥାୟୀ । ପ୍ରତ୍ୟେକ ବ୍ୟକ୍ତିର ଦେହ ହେଉଛି ପରମ ପ୍ରଭୁଙ୍କର ସ୍କୁଳତମ ଅଭିବ୍ୟକ୍ତି। ଏହା 
ଭଗବାନଙ୍କ ସିଂହାସନ ନିମନ୍ତେ 'ଏକ ସୁନିର୍ବାଚିତ ଭିରି। ଭଗବାନ ମନ୍ଦିରରେ ନଥାନ୍ତି କି 
ମସ୍ଜିଦ୍‌ରେ ନଥାନ୍ତି, ସେ ଥାଅନ୍ତି ପ୍ରତ୍ୟେକଙ୍କ ପାଖରେ | କବୀର ଏହିକଥା ଭଗବାନଙ୍କ 
ମୁହଁରେ କହିବାକୁ ଯାଇ କହିଛନ୍ତି- 
“ ମୋ କୋ କିହାଢୁଡ଼ୋ ବନ୍ଦେ 
ମୈ ତୋ ତେରେ ପାସ ମେଁ 
ନା ମେଁ ଦେବଲ ନା ମୈ ମସ୍‌ଜିଦ୍‌ 
ନା କାବେ କୈଳାସମେୈ।” 
ଅର୍ଥାତ୍‌ ଭଗବାନ କହିଛନ୍ତି, “ମୋତେ କାହିଁକି ବୃଥାରେ ବାହାରେ ଖୋଜି ଧନ୍ଦି 
ହେଉଛୁ, ମୁଁ ରହିଛି ତୋ ପାଖରେ | ମୁଁ ଦେବାଳୟରେ ନଥାଏ, ନଥାଏ ମସ୍କିଦ୍‌ରେ, 
ନଥାଏ କାବାରେ, ନଥାଏ କୈଳାସରେ।|” ତେଣୁ ସଂପ୍ରଦାୟ ଭିତରେ ବାଦାନୁବାଦ ଯେ 
କେତେ ନିରର୍ଥକ ଓ ଭିଭିହୀନ, ଏକଥା ଏଥିରୁ ସ୍ପଷ୍ଟ ବୁଝିହୁଏ। କବୀରଙ୍କ ପରି ଦାଦୁ 
ମଧ୍ଯ ଏହି ସମଦର୍ଶନର ସୁଦୃଢ଼ ସ୍ଵର ଉତ୍ତୋଳନ କରି କହିଛନ୍ତି- “ ସବ ଘଟ ଏକୈ 
ଆମ୍ମା, କ୍ୟା ହିନ୍ଦୁ ମୁସଲମାନ” ସବୁ ଘଟରେ ତ ଏକ ଆମ୍ମା, ହିନ୍ଦୁ ମୁସଲମାନ ଭେଦ 
କ”ଣ ? ଦାଦୂଙ୍କ କଥାରେ ହିନ୍ଦୁ ମୁସଲମାନ ହେଉଛନ୍ତି ଦୁଇହାତ | ଦୁଇହାତ ଯୁକ୍ତହୋଇ 
ଅଞ୍ଜଳି ନହେଲେ କିପରି ଜନ୍ମଭୂମିର ଅମ୍ୃତରସ ପାନ କରାଯିବ ? 

“ ଦୂନୁୟ ହାଥୀ ହେ ରହେ, ମିଲି ରସ ପିୟା ନ ଜାଇ” 

ଦାଦୁଙ୍କର ରଜ଼ବତୀ ନାମରେ ଜଣେ ପରମ ଭକ୍ତ ଥଲେ। ସେ ସାଂପ୍ରଦାୟିକ 
ମନୋଭାବରୁ ବହୁ ଉର୍ଷ୍ବରେ ଥଲେ | ତାଙ୍କର ଚିନ୍ତା ଓ ଚେତନା ଯେପରି ସୁଦୂରପ୍ରସାରୀ 
ସେପରି ସୁଗଭୀର ଥଲା। ସେ କହିଛନ୍ତି ଯେ, ଆମର ହୃଦୟ କନ୍ଦରରେ ପ୍ରଭୁ ସର୍ବଦା 
ତାଙ୍କର ଧର୍ମଶାସ୍ତ୍ର ଲେଖୁଛନ୍ତି । ତାହାକୁ କେହି ଦେଖୁପାରନ୍ତି ନାହିଁ। ମାନବ ଇତିହାସରେ 
ପ୍ରଭୁଙ୍କର ଅଖଣ୍ଡ ବେଦ ଉଚ୍ଚାରିତ । ବାହାରର ମିଛ ଆଲୋକ ଲିଭାଇଦେଇ ଅନ୍ତରର 
ସେଇ ବେଦ କୋରାନ ପଢ଼ିବାକୁ ସେ ଆହ୍ବାନ କରିଛନ୍ତି। ଏହିପରି ବହୁ ସାଧକ ଜୀବନର 
ମୂଲ୍ୟାୟନ କରିବା ସଂଗେ ସଂଗେ ଜୀବନର ଲକ୍ଷ୍ୟ ଯେ ଏକ ଓ ଅଭିନ୍ନ ଏହା ଉପଲବ୍ଧି 
କରି ସମଗ୍ର ମାନବଜାତିକୁ ସମୁଚିତ ଦିଗ୍ଦର୍ଶନ ଦେଇଛନ୍ତି। 

ସାହିତ୍ୟ, ସଂଗୀତ, ଶିଳକଳା ଓ ସ୍ଥାପତ୍ୟ ବିଦ୍ୟା କ୍ଷେତ୍ରରେ ମଧ୍ଯଯୁଗରେ ହିନ୍ଦ, 
ମୁସଲମାନ ଓ ଅନ୍ୟାନ୍ୟ ସଂପ୍ରଦାୟ ମଧ୍ଯରେ ପାରସ୍ପରିକ ବୁଝାମଣା ଫଳରେ ସମଦର୍ଶନର 
ସ୍ଵରୂପ ସ୍ପଷ୍ଟ ଭାବରେ ପ୍ରକଟିତ ହୋଇଥୁଲା। ମୁସଲମାନ ରାଜତ୍ଵକାଳରେ ବହୁ ସଂସ୍କୃତ 
ଗ୍ରନ୍ଧ ଫରାସୀ ଭାଷାରେ ଅନୁଦିତ ହୋଇଥଲା। ଅବଦର ରହିମ, ଆଜିମଶାହା ପ୍ରଭୃତି 
ଶାସ୍ତବିଦଗଣ ରସସିକ୍ତ ବୈଷ୍ଣବ ସାହିତ୍ୟର ସ୍ଵନାମଧନ୍ୟ ଗ୍ରାହକ ଥଲେ । ଅବଦର ରହିମ୍‌ଙ୍କର 
ରଚନାରେ ଗୋଟିଏ ପଂକ୍ତି ଏ ପରିପ୍ରେକ୍ଷୀରେ ପ୍ରମାଣସ୍ବରୂପ ଗ୍ରହଣ କରାଯାଇପାରେ ! 

“ ଶରଦ ନିଶି ନିଶୀଥେ ଚୀଦକୀ ରୋଶନାଇ 
ସଘନ ବନ ନିକୁଞ୍ଜ କାନ୍ହ ବଂଶୀ ବଜାଇ ! ” 

ସମ୍ରାଟ ଆକବରଙ୍କ ରାଜତ୍ଵକାଳରେ ନାଗୋରୀ ମୁବାରକଙ୍କ ପୁତ୍ର ଆବୁଲଫାଜଲ ଓ 
ଫୈଜୀ ବହୁ ସଂସ୍କୃତ ଗ୍ରଚ୍ଛର ଅନୁବାଦ କରିଥିଲେ । ସମ୍ରାଟ ସାହାଜାହାନଙ୍କର ଜ୍ୟେଷ୍ଠପୁତ୍ର 
ଦାରାଗିକୋ ଏ କ୍ଷେତ୍ରରେ ଅତ୍ୟନ୍ତ ଗୁରୁତ୍ବପୂର୍ଣ୍ଣ ଭୂମିକା ଗ୍ରହଣ କରିଥୁଲେ | ସେ ସଂସ୍କୃତରୁ 
ପଚାଶଖଣ୍ଡ ଉପନିଷଦ ପାରସୀ ଭାଷାରେ ଅନୁବାଦ କରିଥଲେ | ସଂସ୍କୃତ ପ୍ରତି ଅଶେଷ 
ପ୍ରୀତିପ୍ରବଣତା ତାଙ୍କର ସମଦର୍ଶୀ ମନୋବୃତ୍ତିର ସୁବର୍ଣ୍ଚସ୍ପାରକୀ କହିଲେ ଅତ୍ୟୁକ୍ତି ହେବନାହିଁ । 

ଏହିପରି ବିଚାର କଲେ ଜଣାଯାଏ ଯେ, ସମଦର୍ଶୀ ମନୋଭାବର ପ୍ରଚାର ପ୍ରସାର 
ଭାତରବର୍ଷରେ ବିଭିନ୍ନ ସମୟରେ ହୋଇଛି । ଅବଶ୍ଯ ସମୟ ସମୟରେ ଦର୍ପଣରେ 
ଧୁଳିଜମି ମୁହଁ ନ ଦିଶିଲା ଅବସ୍ଥା ହୋଇଛି। ସେତେବେଳେ ନୂତନ ଦିଗଦ୍ରଷ୍ଟାଙ୍କର ଆବିର୍ଭାବ 
ହୋଇଛି ଏବଂ ସେହି ମଳିନତା ତାଙ୍କର ନିର୍ଦ୍ଦେଶରେ ଅପସରି ଯାଇଛି। ଆଜି ସମୟ 
ସମୟରେ ସାଂପ୍ରଦାୟିକ ମନୋମାଳିନ୍ୟ ସୃଷ୍ଠି ହୋଇ ଏକଏକ ସମସ୍ୟା ସୃଷ୍ଟି ହେଉଛି। 
ଏହି ସମସ୍ୟାର ସହଜ ସମାଧାନ ନିମନ୍ତେ ସମଦର୍ଶନର ଚିନ୍ତା ହିଁ ଏକମାତ୍ର ପନ୍ଛା। 

ଧର୍ମଦୃଷ୍ଚିରୁ ବାହାରକୁ ସବୁ ଧର୍ମ ଅସମାନ ପରି ମନେହେଲେ ହେଁ ଆଧ୍ଯାମ୍ମିକତା ଦୃଷ୍ଟିରୁ 
ପ୍ରତ୍ୟେକ ଧର୍ମ ସମାନ | ଆଧ୍ଧାମ୍ମିକତାରେ ଜାତି, ବର୍ଣ୍ଣ ଓ ଧର୍ମର ଭେଦାଭେଦ ନାହିଁ। 
ଜାତି ଜାତି ଭିତରେ, ଭାଷା ଭାଷା ଭିତରେ ସଦ୍ଭାବ ଆଣିବା ନିମନ୍ତେ ଆଧ୍ଧାମ୍ବିକତାକୁ 
ଚାବିକାଠି ରୂପରେ ଗ୍ରହଣ କରାଯାଇପାରେ | ଏହା ମନୁଷ୍ଯକୁ କର୍ଦଦମରୁ ଭାଗବତ 
ଶକ୍ତିଆଡକୁ ନେଇଯାଇପାରେ, ଜୀବନକୁ ସୁସ୍ତ ଓ ସାର୍ଥକ କରିପାରେ | ଧର୍ମ ଭିତରେ 
ଆଚାରଗତ ପାର୍ଥକ୍ୟ ଥୁବାରୁ ଓ ଏହା ଉପରେ ଗୁରୁତ୍ଵ ଆରୋପିତ ହେଉଥୁବାରୁ ଅହମିକା 
ମନରେ ଜମାଟ ବାନ୍ଧିଯାଇ ଚେତନାର ବିକାଶକୁ ବ୍ୟାହତ କରିଥାଏ । ଫଳରେ ଅସ୍ଵାସ୍ଥ୍ୟକର 
ପରିବେଶ ସୃଷ୍ଷି ହୁଏ। ଏହି ପରିବେଶର ପ୍ରଭାବରୁ ମୁଚ୍ତିଲାଭ କରିବାକୁ ହେଲେ 
ସଂପ୍ରଦାୟର ଉରରେ ସ୍ମିତ ସେହି ଚରମସତ୍ୟ ଓ ପରମତତ୍ତ୍ବର ନିରାଜନା କରିବାକୁ 
ହେବ | ଆଧ୍ାମ୍ମିକତା ଜୀବନକୁ ଭିତ୍ତି କରି ସଂଗଠିତ ହୋଇଥାଏ। ଭୌତିକ ଜୀବନକୁ 
ଭୁଲି, ହତାଦର କରି ଧର୍ମ କରିହୁଏ; କିନୁ ଆଧ୍ଯାମିକତାରେ ଜୀବନ ପ୍ରତି ଆବଶ୍ୟକୀୟ 
ଅନୁରାଗ ବରଣୀୟ ହୋଇଥାଏ। ଆଧ୍ଧାମ୍ପିକତା ହେଉଛି ସବୁଗୋଷ୍ଠୀ ଓ ସବୁଧର୍ମର 
ଶେଷବିନ୍ଦୁ ସେ ଏକ ପବିତ୍ର ପରମଦୀକ୍ଷା ଯହିଁରେ ଦୀକ୍ଷିତ ହେଲେ ମନୁଷ୍ୟ ମନୁଷ୍ୟ 
ଭିତରେ ଭାବସାମ୍ୟ ପ୍ରତିଷ୍ଠିତ ହୋଇପାରିବ | ଗୋଷ୍ଠୀ ସୃଷ୍ଟି କରିବା ନୁହେଁ, ସାଂପ୍ରଦାୟିକ 
ମନୋଭାବରୁ ମୁକ୍ତ ରହି ଚିନ୍ତା ଓ ଚେତନାରେ ମୂଳଉସ୍ସ ସହିତ ଯୁକ୍ତରହିବା ଆଜିର 
ପ୍ରଥମ ଆବଶ୍ୟକତା | ଏହି ଆବଶ୍ୟକତାକୁ ଆଧ୍ଧାମ୍ପିକତା ହିଁ ପୂରଣ କରିପାରିବ 
ଭାରତ ବର୍ଷରେ ଏହି ଆବଶ୍ୟକତା ପୂରଣ ହେଲେ ଅର୍ଥାତ୍‌ ଭ୍ରାତୃତ୍ଵର ବନ୍ଧନ 
ସୁଦୃଢ଼ ହେଲେ ତାହା କ୍ରମଶଃ ବିଶ୍ଵରେ ପରିବ୍ୟାପ୍ତ ହେବ! କାରଣ ଭାରତ ହେଉଛି 
ସମଗ୍ର ବିଶ୍ଵର ଆଶା ଓ ଆଶ୍ଵାସନାର ପ୍ରାଣକେନ୍ଦ୍ରୀ। ଭାରତରେ ଶାନ୍ତି ଆସିଲେ ଜଗତରେ 
ଶାନ୍ତି ପ୍ରତିଷ୍ପିତ ହେବ। ଭାରତ ହେଉଛି ଅନୁଭବର କେନ୍ଦ୍ରବିନ୍ଦୁ ଏକ ନିଶ୍ଚିତ 
ଗଠନମୂଳକ ନିର୍ଦ୍ଦେଶର ମହାମନ୍ତ୍ର | ଭାରତର ଜାଗରଣରେ ପାର୍ଥିବ ପରିବେଶର ଜାଗୃତି, 
ଭାରତର ଅଗ୍ରଗତିରେ ବିଶ୍ଵ ମାନବର ପ୍ରଗତି, ଏହା କହିବାର ତାପୂର୍ଯ୍ୟ ହେଉଛି ଯେ 
ଭାରତ ହେଉଛି ଜଗତର ଆମ୍ବିକ ଶନ୍ତି। ଆମ୍ବିକ ଚେତନା ଜାଗ୍ରତ ହେଲେ ଯେପରି 
ପ୍ରତ୍ୟେକ ଅଙ୍ଗ ତାହାର ଯଥାର୍ଥ ରୂପପ୍ରାପ୍ତ ହୁଏ, ସେପରି ଭାରତ ଜାଗ୍ରତ ହେଲେ 
ସମଗ୍ର ବିଶ୍ବର ପ୍ରଗତି ସାଧନ ସମ୍ଭବ ହେବ ଶ୍ରୀମା ଏ ପ୍ରସଙ୍ଗରେ କହିଛନ୍ତି, ' ଭାରତର 
ଭବିଷ୍ୟତ ଖୁବ୍‌ ସଷ୍ଟ, ଭାରତ ହିଁ ଜଗତର ଗୁରୁ | ପୃଥବୀର ରୂପରେଖ ଭାରତ ଉପରେ 


ନିର୍ଭର କରେ, ଭାରତ ହିଁ ଜୀବନ୍ତ ଆମ୍ମା!” 
୭୭ 

ଭାରତର ଅମ୍ବାକୁ ଆବିଷ୍କାର କରି ତାକୁ ଜାଗ୍ରତ କରାଇପାରିଲେ ପାର୍ଥିବ ପରିବେଶରେ 
ଦିବ୍ୟ ଜୀବନର କଳାଲଳିତ ରୂପାୟଣ ସମ୍ଭବ ହେବ । ଏ ଦିଗରେ ପ୍ରତ୍ୟେକ ଭାରତୀୟଙ୍କର 
ଗୁରୁତ୍ଵପୂର୍ଣ ଭୂମିକା ରହିଛି। ଅନ୍ୟ ଭାଷାରେ କହିଲେ ବିଶ୍ଵ ସମସ୍ୟାର ସମାଧାନ ନିମନ୍ତେ 
ପ୍ରତ୍ୟେକ ସଚେତନ ଭାରତୀୟ ସାନ୍ତନାର ଏକ ଏକ ଏକକ | ଏଥୁପାଇଁ ପ୍ରତ୍ୟେକ ଭାରତୀୟ, 
ଧର୍ମ, ବର୍ଣ ଭାଷାର ଭେଦଜନିତ ଭିନ୍ନତାର ଉର୍ନ୍ବରେ ରହି ଆମ ପରମ୍ପରାରେ ପୂର୍ବ ପ୍ରତିଷ୍ଣିତ 
ସମଦର୍ଶନର ତୀର୍ଥରେ ଅବଗାହନ କରି ସ୍ଵ ସ୍ଵ ଆମ୍ମିକ ସତ୍ତାକୁ ଆବିଷ୍କାର କରିବା ଏକାନ୍ତ 
ଆବଶ୍ୟକ । ଏହି ବ୍ୟକ୍ତିଗତ ଆବିଷ୍କାର ହିଁ ଜାତିଗତ ଆତ୍ମାକୁ ତଥା ଦେଶଗତ ଆମ୍ଲାକୁ 
ଆବିଷ୍କାର କରିବାର ଶକ୍ତି ଓ ସାମର୍ଥ୍ୟ ଆଣିଦେବ | ଫଳରେ ବିଶ୍ଵ ମାନବ ଆଲୋକିତ 
ପଥର ପଥିକ ହେବ, ବିଶ୍ଵ ଜୀବନରୁ ଅବସାଦର ଅନ୍ଧକାର ଅପସରିଯିବ | ଶାନ୍ତି ଓ ପ୍ରୀତିର 
ରଶ୍ିରେଖା ବିଶ୍ଵ ଦିଗବଳୟରେ ପ୍ରତ୍ୟକ୍ଷୀଭୂତ ହେବ | 

ତେବେ ଭାରତବାସୀଙ୍କୁ ଯେଉଁ ଗୁରୁଦାଯିତ୍ଵ ବହନ କରିବାକୁ ପଡିବ ତାହା ହେଲା 
ଚୈତ୍ୟସତ୍ତାର ଆବିଷ୍କାର। ଏଥିପାଇଁ ଜୀବନରୁ ପଳାୟନ କରିବାକୁ ପଡ଼ିବନାହିଁ, ବରଂ 
ଜୀବନକୁ ଭଲ ପାଇବାକୁ ପଡ଼ିବ ନାନାଭାବରେ | ଜଡ଼ବିଜ୍ଞାନ ଓ କାରିଗରୀ କୌଶଳକୁ 
ସ୍ଵାଗତ କରି ତାହାର ସଦୂପଯୋଗ କରିବାକୁ ହେବ | ରିକ୍ତ ସନ୍ଧ୍ୟାସୀର ରୁକ୍ଷତା ନୁହେଁ, 
ଅନୁରାଗ ହେବ ଜୀବନର ମୂଳମନ୍ତ୍ର | ପ୍ରତିକୂଳ ପରିବେଶ ସ୍ପଷ୍ଷି କରୁଥିବା ସବୁ ଦୁଶ୍ଚିନ୍ତାକୁ 
ବର୍ଜନ କରିବାକୁ ହେବ | ଗ୍ରହଣ ଓ ବର୍ଜନର କ୍ରିୟା ସେତେବେଳେ ସହଜରୁ ସହଜତର 
ହେବ ଯେତେବେଳେ ଦିବ୍ୟଚେତନା ପ୍ରତି ହୃଦୟର କୋଣ ଅନୁକୋଣରେ ପ୍ରେମଭାବ 
ଜାଗ୍ରତ ହେବ | ସେହି ପରମପ୍ରେମମୟ ହେବେ ଜୀବନର ଦିଗନ୍ତଦିଶାରୀ | 

ତାଙ୍କ ପ୍ରତି ଗଭୀର ପ୍ରେମ ଭାବରେ ନିମଗ୍ନ ହୋଇ ସେଦିନ ପ୍ରତ୍ୟେକ ଭାରତୀୟ 
ରବୀନ୍ଦୁନାଥଙ୍କର ସ୍ଵରରେ ସ୍ଵର ମିଶାଇ ଗାଇଉଠିବେ- 

ଅହରହ ତବ ଆହ୍ଵାନ ପ୍ରଚାରିତ 

ଶୁନି ତବ ଉଦାରବାଣୀ 

ହିନ୍ଦୁ ବୌଦ୍ଧ, ଶିଖ, ଜୈନ, ପାରସିକ 

ମୁସଲମାନ, ଖ୍ରୀଷ୍ଟାନୀ 

ପୁରବ ପଶ୍ଚିମ ଆସେ, ତବ ସିଂହାସନ ପାଶେ 

ପ୍ରେମହାର ହୟ ଗାଁଥା 

ଜନଗଣଙ-ଏକ୍ୟ ବିଧାୟକ ଜୟ ହେ ଭାରତ ଭାଗ୍ୟବିଧାତା 

ଜୟ ହେ, ଜୟ ହେ, ଜୟ ହେ, ଜୟ, ଜୟ, ଜୟ, ଜୟ ହେ!” 


O00 


୭୮ 

ଭାରତ ବିଦ୍ୟାର ଭିତ୍ତି ଓ ପରିବ୍ୟାପ୍ତ 


ସଚେତନତା ହେଉଛି ଭାରତୀୟ ମାନସର ଚାବିକାଠି। ଆଧ୍ଯାମ୍ପିକତା ହେଉଛି 
ଭାରତୀୟ ଜୀବନର ମୂଳମନ୍ତ୍ର । ନିଜସ୍ବ ମୌଳିକ ସଚେତନ ଦୃଷ୍ଟିକୋଣ ନିମନ୍ତେ ଭାରତବର୍ଷ 
ବିଶ୍ଵ ଦରବାରରେ ସ୍ଵତନ୍ତ୍ର ଆସନ ପାଇବାର ଯୋଗ୍ୟତା ଅର୍ଜ୍ଚନ କରିଛି। ଏହି ଦୃଷ୍ଟିକୋଣ 
ଭାରତ ବିଦ୍ୟାରେ କେବଳ ଉପସ୍ଥାପିତ ନୁହେଁ, ଏହାର ଭିତ୍ତିଭୂମି ଭାବରେ ମଧ୍ଯ ପ୍ରତିଷ୍ଠିତ 
ହୋଇଛି | ଅତୀତରେ ଭାରତବର୍ଷ ବିଦ୍ୟାର ବହୁ ଦିଗନ୍ତ ଉନ୍ମୋଚନ କରି ଅନ୍ୟମାନଙ୍କୁ 
ଆକୃଷ୍ଟ ତଥା ପ୍ରଭାବିତ କରିଥ୍‌ବାର ଦେଖାଯାଏ | ଭବିଷ୍ୟତର ଭାରତ ହେବ ଆଗାମୀ 
ବିଶ୍ଵର ଗୁରୁ। ଅତୀତର ମର୍ଯ୍ୟାଦା ଓ ଗୌରବ ହଜିଯାଇନାହିଁ, ସ୍ଵତନ୍ତ୍ର ଶନ୍ିର ଅଧ୍ବକାରୀ 
ହେବାର ଯୋଗ୍ୟତା ବରଂ ସେହି ଭିତ୍ତିରେ ପ୍ରତିଷ୍ଠିତ ହେବ, ଏଥରେ ସନ୍ଦେହର ଅବକାଶ 
ନାହିଁ। ପୁନର୍ବାର କପିଳ ସଂହିତାର ସେହି ଉନ୍ତି ବର୍ଷାଣାଂ ଭାରତଃ ଶ୍ରେଷ୍ଠଃ' ଅଧୁକରୁ 
ଅଧ୍ବକ ଯୁଚ୍ତିଯୁକ୍ତ ବୋଲି ପ୍ରମାଣିତ ହେବ | ଭାରତ ସମଗ୍ର ମାନବ ଜାତିକୁ ଦେବ ଅଭ୍ତାନ୍ତ 
ଦିଗ୍ଦର୍ଶନ | ଭାରତ ବହୁ ଝଡ଼ଝ୍ଞ୍ଜାସହି ବଞ୍ଚିରହିଛି, ବଞ୍ଚିରହିଛି ସମଗ୍ର ଜଗତ ପାଇଁ । 
ଭାରତୀୟ ସଂସ୍କୃତି ନିଜସ୍ଵ ଜୀବନୀ ଶକ୍ତିର ବଳରେ ବଞ୍ଚିରହିଛି। ଯେଉଁ ଶକ୍ତି ବଳରେ 
ଭାରତ ତିଷ୍ଠି ରହିଛି ସେଥି ମଧ୍ଯରେ ତା'ର ପ୍ରାଚୀନ ବିଦ୍ୟା ଅନ୍ୟତମ! ଉଭୟ ପରା 
ବିଦ୍ୟା ଓ ଅପରା ବିଦ୍ୟା କ୍ଷେତ୍ରରେ ପ୍ରାଚୀନ ଭାରତର କୃତିତ୍ଵ ଅନନ୍ୟ ଅସାଧାରଣ | ସେ 
ବିଦ୍ୟାର ଶକ୍ତି ଏତେ ଅଧ୍ବକ ଯେ ବହୁ ପାଶ୍ଚାତ୍ୟ ମନୀଷି ତାହାଦ୍ଵାରା ଅଭିଭୂତ ଓ ପ୍ରଭାବିତ 
ହେବାର କେତେକ ଦୃଷ୍ଟାନ୍ତ ରହିଛି | ବହୁ ପାଶ୍ଚାତ୍ୟ ମନୀଷି ଭାରତ ପ୍ରତି ସେମାନଙ୍କର 
ଅନ୍ତରର ଶ୍ରଦ୍ଧା ଜ୍ଞାପନ କରିଛନ୍ତି, ଏହାର ମହିମା ସେମାନଙ୍କ କଣ୍ଠରେ ଉଦ୍‌ଘୋଷିତ 
ହୋଇଛି ¦ ସେହି ମନୀଷିମାନଙ୍କ ମଧ୍ଯରୁ ମାକ୍୍‌ ମୁଲର ହେଉଛନ୍ତି ଜଣେ ତାଙ୍କ ମତରେ 
““ ମୁଁ ଯଦି ନିଜକୁ ପଚାରେ ଆମେ ୟୁରୋପୀୟମାନେ ଯେଉଁମାନେ କି ପୂର୍ଣ୍ଣ ଭାବରେ 
ଗ୍ରୀକ୍‌ ଓ ରୋମାନ ତଥା ଆଦିମ ଇହୁଦୀୟ ଚିନ୍ତାଧାରାରେ ଲାଳିତ ପାଳିତ ହୋଇଆସିଛୁ, 
ଆମର ଅନ୍ତର୍ଜୀବନକୁ ଆହୁରି ପରିପୂର୍ଣ ଆହୁରି ସର୍ବାଙ୍ଗୀନ, ଆହୁରି ମାନବିକ କରିବାକୁ 
ହେଲେ କେଉଁ ଦେଶର ସାହିତ୍ୟରୁ ଆମେ ଯଥାର୍ଥ ଗଠନମୂଳକ ପ୍ରେରଣା ପାଇପାରିବ, 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ତେବେ ପୂନର୍ବାର ମୁଁ ନିର୍ଦ୍ଦେଶ କରିବି, ଭାରତ ବର୍ଷ ହେଉଛି ସେହି ଦେଶ।' ' ଭାରତୀୟ 
ସଂସ୍କୃତି ପ୍ରାଚୀନ ଯୁଗରୁ ଅଦ୍ୟାବଧ୍ ବଞ୍ଚିରହିଛି । ଗ୍ରୀକ୍‌ ସଂସ୍କୃତି ଓ ରୋମ ସଂସ୍କୃତି ପରି ଏହା 
ବିଲୁପ୍ତ ହୋଇନାହିଁ। ଯେଉଁ ଅନ୍ତର୍ନିହିତ ଜୀବନୀ ଶକ୍ତି ଭାରତକୁ ବଞ୍ଚାଇରଖୁଛି ତାହା ହେଉଛି 
ଭାରତର ବିଦ୍ୟା ଆର୍ଯ୍ୟଭୂମି ଭାରତରୁ ଉତୁତ ଏହି ବିଦ୍ୟା ଆଜି ସମଗ୍ର ବିଶ୍ଵରେ ଗଭୀର 
ଆଲୋଡ଼ନ ସୃଷ୍ଟି କରିଛି। ଭାରତୀୟ ଜୀବନର ଅସଲ ମୂଳ ଭିତ୍ତି ହେଉଛି ଆଧ୍ଧାମ୍ବିକତା। 
ଏହାର ଅର୍ଥ ନୁହେଁ ଯେ ଭାରତ ଭୌତିକ ବିଦ୍ୟାକୁ ଘୃଣା କରିଛି । ବରଂ ଏ କଥା ସ୍ବୀକାର୍ଯ୍ୟ 
ଯେ ପ୍ରାଚୀନ ଭାରତରେ ଉଭୟ ପରା ବିଦ୍ୟା ଓ ଅପରା ବିଦ୍ୟାର ସମ୍ୟକ ସମନ୍ଟୟ ଦେଖୁବାକୁ 
ମିଳେ | ପ୍ରାଚୀନ ଭାରତରେ ସାହିତ୍ୟ, ଦର୍ଶନ, ବିଜ୍ଞାନ, ଶିଛ କଳାର ପ୍ରଭୁତ ଉନ୍ନତି ସାଧୂତ 
ହୋଇଥଲା ପ୍ରାୟ ଦ୍ଵାଦଶ ଶତାବ୍ଦୀ ପର୍ଯ୍ୟନ୍ତ ଭାରତର ସମ୍ପଵ୍ଧି ଥଲା ଅକ୍ଷତ ଓ ଅବ୍ୟାହତ । 
ପ୍ରାଗୈତିହାସିକ ଯୁଗଠାରୁ ଆରମ୍ଭ କରି ଦ୍ଵାଦଶ ଶତାବ୍ଦୀ ପର୍ଯ୍ୟନ୍ତ ଭିନ୍ନ ଭିନ୍ନ କ୍ଷେତ୍ରରେ 
ବ୍ୟାସ, ବାଲ୍ଲୀକି, କାଳିଦାସ, ଭବଭୂତି, ଭାରବୀ, ଶୀହର୍ଷ, ବିଷୁଶର୍ମା, ଦାର୍ଶନିକ ଯାଜ୍ଞବଳକ୍ୟ, 
ପତଞ୍ଜଳି, ଗୌତମ, ଶଙ୍କର, ପାଣିନୀ, କାତ୍ୟାୟନ ପିଙ୍ଗଳ, ଆର୍ଯ୍ୟଭଟ୍ଟ, ବରାହମିହିର, 
ଚରକ, ସୁଶ୍ତ, କୌଟିଲ୍ୟ ଓ ନାଗାର୍ଦୁନ ପ୍ରତିଷ୍ଠା ଅର୍ଜନ କରିଥୁଲେ । 

ପ୍ରାଚୀନ ଭାରତରେ ବିଜ୍ଞାନର ଚର୍ଚ୍ଚା ନଥୁଲା, ପାଶ୍ଚାତ୍ୟରେ ବିଜ୍ଞାନର ଚର୍ଚା ଆରମ୍ଭ 
ହୋଇଛି ଇତ୍ୟାଦି ଧାରଣା ସାଧାରଣତଃ ପୋଷଣ କରାଯାଇଥାଏ; କିନ୍ତୁ ପ୍ରକୃତରେ ବିଜ୍ଞାନର 
ବହୁଳ ଚର୍ଚା ପ୍ରାଚୀନ ଭାରତରେ ଥୂଲା। ଆର୍ଯ୍ୟଭଟ୍ଟ ପଞ୍ଚମ ଶତାବ୍ଦୀରେ ସର୍ବପ୍ରଥମେ 
ପୃଥବୀର ଆବର୍ଭନ ଯୋଗୁଁ ଦିବାରାତ୍ରି ହେଉଛି ବୋଲି ମତ ବ୍ୟକ୍ତ କଲେ । ଭାରତ 
ଭୂମିର ଭାସ୍କରାଚାର୍ଯ୍ୟ ଦ୍ଵାଦଶ ଶତାବ୍ଦୀରେ ମାଧ୍ଯାକର୍ଷଣ ଶକ୍ତି ଆବିଷ୍କାର କରିଥିଲେ। 
ବହୁପରେ ଅର୍ଥାତ୍‌ ସପ୍ତଦଶ ଶତାବ୍ଦୀରେ ପାଶ୍ଚାତ୍ୟ ଭୂଖଣ୍ଡର ସ୍ଵନାମଧନ୍ଯ ବୈଜ୍ଞାନିକ 
ନିଉଟନ ଏହି କଥା ଉଦ୍‌ଘୋଷଣା କରିଥୂଲେ।| 

ପାଟି ଗଣିତ ହେଉଛି ଏକ ବିଦ୍ୟା ଯହିଁରେ ଭାରତବର୍ଷର କୃତିତ୍‌ ଅସାଧାରଣ ! 
ଏକଠାରୁ ନଅ ପର୍ଯ୍ୟନ୍ତ ସଂଖ୍ୟାର ଆବିଷ୍କାର ଭାରତରେ ପ୍ରଥମେ କରାଯାଇଥୁଲା। 
ପୂର୍ଣସଂଖ୍ୟାର ଯୋଗ, ବିଯୋଗ, ଗୁଣନ, ହରଣ, ବର୍ଗମୂଳ ଆଦି ଭାରତରେ ପ୍ରଥମେ 
ଆବିଷ୍ପତ ହୋଇଥଲା। କେବଳ ଗଣିତ ନୁହେଁ ଜ୍ୟୋତିଷ ବିଦ୍ୟାରେ ମଧ୍ଯ ଭାରତ 
ପାରଦର୍ଶିତା ଅତୀତରେ ଅର୍ଜନ କରିଥଲା। ଆର୍ଯ୍ୟଭଟ୍ଟ ୨ ୩ବର୍ଷ ବୟସରେ “ଆର୍ଯ୍ୟଭଟ୍ଟ 
ତନ୍ତ୍ର' ନାମରେ ଗ୍ରଚ୍ଛଟିଏ ରଚନା କରି ଯେଉଁ ଅପାର କୃତିତ୍‌ଵ ଅର୍ଜନ କରିଥିଲେ ତାହାର 
ପଟାନ୍ତର ନାହିଁ। ଗଣିତଜ୍ଞ ଭାସ୍କରାଚାର୍ଯ୍ୟ ୩୬ବର୍ଷ ବୟସରେ “ସିଦ୍ଧାନ୍ତ ଶିରୋମଣି 
ନାମକ ଗ୍ରନ୍ଧଟିଏ ରଚନା କରିଥଲେ | ଜ୍ୟାମିତି କ୍ଷେତ୍ରରେ ପ୍ରାଚୀନ ଭାରତର ସ୍ଥାନ ଥଲା 

ସ୍ଵତନ୍ତ୍ର ଓ ଅଭିନବ । ବୈଦିକ ଯୁଗରେ ବିଶେଷକରି ଯଜ୍ଞ ବେଦୀ ନିର୍ମାଣ ମାଧ୍ୟମରେ 
ଜ୍ୟାମିତି ପାଠର ବହୁଳ ଚର୍ଚା କରାଯାଉଥଲା। ସମକୋଣୀ ତ୍ରିଭୁଜର କର୍ଣ୍ଣ ଉପରେ 
ଅଙ୍କିତ ବର୍ଗକ୍ଷେତ୍ରର କ୍ଷେତ୍ରଫଳ ଅପର ବାହୁଦ୍ଧୟର ଉପରେ ଅଙ୍କିତ ବର୍ଗକ୍ଷେତ୍ରର 
କ୍ଷେତ୍ରଫଳର ସମଷ୍ଷି ସଂଗେ ସମାନ, ଏକଥା ଆବିଷ୍କାର କରିଥୁଲେ ଭାରତର ସୁଯୋଗ୍ୟ 
ସନ୍ତାନ ' ବୌଧାୟନ' । ପରେ ମଧ୍ୟପ୍ରାଚ୍ୟର ପିଥା ଗୋରାସ ଏହି କଥାଟିକୁ 
ବୁଝାଇଦେଲେ | ତାଙ୍କର ନାମାନୁସାରେ ଉକ୍ତ ଉପପାଦ୍ୟଟି ' ପିଥା ଗୋରାସ ଉପପାଦ୍ୟଂ 
ହୋଇଛି | ଏ ପରିପ୍ରେକ୍ଷୀରେ ବୌଧାୟନଙ୍କର ନାମର ଉଲ୍ଲେଖ ନାହିଁ। ପ୍ରାଚୀନ ଭାରତରେ 
ଚରକ ଓ ସୁଶ୍ଧତ ଚିକିତ୍ସା ବିଜ୍ଞାନ କ୍ଷେତ୍ରରେ ଅପୂର୍ବ ସଫଳତା ଅର୍ଜନ କରିଥୁଲେ। ଧାତୁ 
ବିଜ୍ଞାନ କ୍ଷେତ୍ରରେ ମଧ୍ଯ ବହୁ ନୂତନ ତଥ୍ଯ ଭାରତରେ ଆବିଷ୍କୃତ ହୋଇଥୁଲା। 
ଭାରତୀୟମାନେ ପ୍ରଥମେ ସୁନା ଆବିଷ୍କାର କରିଥିଲେ ବୋଲି ଜଣାଯାଏ। ଛାନ୍ଦୋଗ୍ଯ 
ଉପନିଷଦରେ ସୁନା, ରୂପା, ଲୁହା, ଟିଣ ଓ ସୀସା ଆଦି ପଞ୍ଚଧାତୂୁର ନାମ ଉଲ୍ଲେଖ 
କରାଯାଇଛି । ରସାୟନ ବିଦ୍ୟାକ୍ଷେତ୍ରରେ ଭାରତର ପ୍ରସିଛି ଥଲା ଅନ୍ୟାନ୍ୟ ସାଧାରଣ | 
ନାଗାର୍ଜୁନ ପାତନ ଓ ଭସ୍କୀକରଣ ପ୍ରକ୍ରିୟା ଆବିଷ୍କାର କରିଥଲେ | ମୌର୍ଯ୍ୟ ରାଜତ୍ଵ ପୂର୍ବରୁ 
କାଚର ପ୍ରସ୍ତୁତ ପ୍ରଣାଳୀ ଭାରତୀୟମାନେ ଜାଣିଥୂଲେ | ଅତଏବ ବିଭିନ୍ନ କ୍ଷେତ୍ରରେ ପ୍ରାଚୀନ 
ଭାରତ ସିବ୍ଧିର ଉଚ୍ଚତମ ଉଚ୍ଚତାରେ ଅଧ୍ଷ୍ପିତ ହୋଇଥଲା। 

ଅପରା ବିଦ୍ୟାରେ ପ୍ରାଚୀନ ଭାରତ ଯେତେ ଉନ୍ନତ କରିଥଲା, ପରା ବିଦ୍ୟାରେ 
ତା'ଠାରୁ ଅଧକ ଉନ୍ନତି କରିଥଲା। ମାନବ ଜାତିର ସର୍ବାଙ୍ଗୀନ ବିକାଶର ଅସଲ ମନ୍ତ୍ରଟି 
ଏହି ଆଧ୍ଯାମ୍ମିକତାରେ ରହିଛି, ଏହା ଆର୍ଯ୍ୟ ରଷି ଉଦ୍‌ଘୋଷଣା କରିଛନ୍ତି । ଭାରତୀୟ 
ସଂସ୍କୃତିର ପୃଷ୍ଠଭୂମି ହେଉଛି ଆଧ୍ଧାମ୍ପିକତା। ଭାରତୀୟ ସଂସ୍କୃତିର ରୂପାୟଣ ଉପନିଷଦ, 
ଶ୍ରୀମଦ ଭାଗବତ ଗୀତା ଓ ଧମ୍ମପଦରେ ଦେଖୁବାକୁ ମିଳେ | ଶ୍ରୀକୃଷ୍ଣ ସମସ୍ତ ଧର୍ମର ସାର 
ସ୍ଵରୂପ ଉପଦେଶମାଳାକୁ ଗୀତାରେ ଯେପରି ସ୍ଥାନ ଦେଇଛନ୍ତି ବୁଦ୍ଧଦେବ ବିଶ୍ବପ୍ରେମମୂଳକ 
କେତେକ ବାଣୀକୁ ଧମ୍ମପଦ ଗ୍ରନ୍ଧରେ ସେପରି ସ୍ଥାନ ଦେଇଛନ୍ତି। ଉପନିଷଦ ସମଗ୍ର 
ବିଶ୍ଵର କଲ୍ୟାଣକାମୀ ବାଉ ବହନ କରିଛି। ଉପନିଷଦ, ଗୀତା ଓ ଧମ୍ମପଦର ବାଣୀ 
ସଂପ୍ରଦାୟର ସୀମା ଅତିକ୍ରମ କରି ଅସାଂପ୍ରଦାୟିକ ହୋଇଛି। ଜାତି, ଧର୍ମ ନିର୍ବିଶେଷରେ 
ସମଗ୍ର ମାନବ ଜାତି ପାଇଁ କଲ୍ୟାଣ କାମନା କରି ଭାରତୀୟ ସଂସ୍କୃତିର ମହନୀୟତାକୁ 
ଆଲୋଚ୍ୟ ଗ୍ରନ୍ଧରାଜି ବହୁଗୁଣିତ କରିଛନ୍ତି । ପ୍ରାଚୀନ ଭାରତର ସେହି ଗ୍ରନ୍ନରାଜିର ମହତ୍ଵ 
ଆଧୁନିକ ସଭ୍ୟଜଗତ ଦ୍ଵାରା ଅନୁଭୂତ ହେଉଛି | ଶ୍ରୀମଦ୍‌ ଭଗବଦ୍‌ ଗୀତାର ଚର୍ଚ୍ଚା ତଥା 
୮୧ 

ଅନୁଶୀଳନ କେବଳ ଭାରତରେ ସୀମିତ ନହୋଇ ଭାରତ ବାହାରେ ମଧ୍ଯ ପରିବ୍ୟାପ୍ତ 
ହୋଇଛି । ଅଷ୍ଟାଦଶ ଶତାବ୍ଦୀର ଶେଷ ଭାଗରେ ପାଶ୍ଚାତ୍ୟ ମନୀଷୀମାନଙ୍କର ଦୃଷ୍ଟି ଆକର୍ଷଣ 
କରିଥଲା ଶ୍ରୀମଦ୍‌ ଭଗବଦ୍‌ ଗୀତା | ଉଇଲ କିନ୍‌ସ ସଂସ୍କୃତ ଭାଷାରେ ପାଶ୍ଚିତ୍ୟ ଅର୍ଜନ 
କରିବା ସଂଗେସଂଗେ ଇଂରାଜୀ ଭାଷାରେ ଶ୍ରୀମଦ୍‌ ଭଗବଦ୍‌ ଗୀତାକୁ ଅନୁବାଦ କରିଥଲେ | 
ଏହାପରେ ଜର୍ମାନ ପଣ୍ତିତ ସାର ଉଇଲ ହେଲମ୍‌ ଶ୍ଲେଗେଲ ଲାଟିନ ଅନୁବାଦ ସହ 
ଗୀତାର ଏକ ଉକ୍କୁଷ୍ଠ ସଂସ୍କରଣ ପ୍ରକାଶ କରିଥୁଲେ | ପାଶ୍ଚାତ୍ୟର ପଣ୍ଶିତମାନଙ୍କ ଦ୍ଵାରା 
ଶ୍ରୀମଦ ଭଗବଦ୍‌ ଗୀତା ଯେପରି ଆଦୃତ ହୋଇଛି କେତେକ ଉପନିଷଦ ମଧ୍ଯ ସେପରି 
ଆଦୃତ ହୋଇଛି । ଉପନିଷଦ ବେଦର ଶେଷ ସିଦ୍ଧାନ୍ତ ଉପରେ ଅବସ୍ଥାପିତ ହୋଇଥବାରୁ 
ଏହାର ଅନ୍ୟତମ ହେଉଛି ବେଦାନ୍ତ | ଉପନିଷଦଗୁଡିକରେ ଆମ୍ମିକ ତତ୍ତ୍ଵର ସ୍ପଷ୍ଟ ଉପସ୍ଥାପନା 
ରହିଛି। ମଣିଷ ମନର ବହୁପ୍ରଶ୍ଧର ଉତ୍ତର ଏଥରେ ଅଛି। ମଣିଷ କାହିଁକି ଜନ୍ମନିଏ ? 
କାହିଁକି ମନୁଷ୍ୟ ମୃତ୍ୟୁବରଣ କରିଥାଏ ? ଦୁଃଖ ଓ ଅଶାନ୍ତିର କାରଣ କଣ ? ଏସବୁ 
ପ୍ରଶ୍ନର ଯଥାଯଥ ଉତ୍ତର ଏହି ଗ୍ରନ୍ଛଗୁଡିକରେ ପ୍ରଦତ୍ତ ହୋଇଛି। ମୋଗଲ ସମ୍ରାଟ 
ସାହାଜାହାନଙ୍କ ଜ୍ୟେଷ୍ଠପୁତ୍ର ଦାରା ମୂଳ ସଂସ୍କୃତରେ ଲିପିବଦ୍ଧ ୫୦ ଖଣ୍ଡ ଉପନିଷଦକୁ 
ପାରସୀ ଭାଷାରେ ଅନୁବାଦ କରିଥିଲେ । ଫରାସୀ ପଣ୍ଡିତ ଆକେତିଲ ଦ୍ୟୁପେର ଭାରତକୁ 
ଆସି ଦାରାଙ୍କ ଦାରା ଅନୁଦିତ ଉପନିଷଦ ଗ୍ରଚ୍ଛରୁ କେତେକ ସଂଗ୍ରହ କରିଥଲେ ଓ ସେଗୁଡ଼ିକୁ 
ପାଠକରି ଅଭିଭୂତ ହୋଇଥିଲେ | ସେଥୂମଦ୍ଯରୁ କେତେକ ଗ୍ରନ୍ଛର ଲାଟିନ୍‌ ଅନୁବାଦ ସେ 
କରିଥିଲେ | ତାଙ୍କର ଏହି ଅନୁବାଦ ମାଧ୍ୟମରେ ବୈଦିକ ସାହିତ୍ୟର ମୂଲ୍ଯବୋଧ 
ୟୁରୋପରେ ବହୁଭାବରେ ପ୍ରତିଷ୍ଠିତ ହୋଇଛି । ଜର୍ମାନ ଦାର୍ଶନିକ ଶୋପେନ ହାଉଏର 
ଉପନିଷଦ ଗ୍ରନ୍ଛ ଉପରେ ମନ୍ତବ୍ୟ ଦେଇ କହିଛନ୍ତି-  ପୃଥବୀରେ ଉପନିଷଦ ପାଠ ଅପେକ୍ଷା 
ଆନନ୍ଦଦାୟକ ଆଉକିଛି ହୋଇନପାରେ, ଏଥରୁ ହିଁ ପାଇଛି ମୋର ଜୀବନର ସାନ୍ତ୍ଵନା 

ଗୀତା ଓ ଉପନିଷଦ ପରି ୟୁରୋପୀୟ ପରିବେଶରେ ବହୁ ଆଦରଲାଭ କରିଛି 
ଧମ୍ମପଦ ଗ୍ରନ୍ଧ। ପାଲିଭାଷାରେ ରଚିତ ଏହି ଧମ୍ମପଦ ଗ୍ରନ୍ଛକୁ ୧୮୫ ୫ ଖ୍ରୀ.ଅ.ରେ 
ମାଇକେଲ୍‌ ଭିଗୋ ଫଜବୋଲ ଲାଟିନ୍‌ ଭାଷାରେ ଅନୁବାଦ କରିଥିଲେ। ପରେ ପରେ 
ଇଂରାଜୀ, ଫରାସୀ, ଜର୍ମାନର ଇଟାଲୀୟ ଭାଷାର ଏହି ଗ୍ରନ୍ଧ ଅନୁଦିତ ହୋଇ ବହୁ 
ପାଠକଙ୍କର ଦୃଷ୍ଟି ଆକର୍ଷଣ କରିପାରିଛି। ସେଥୁରେ ଅଛି ବିଶ୍ଵବ୍ୟାପୀ ବିଶାଳ ଉଦାର 
ଭାବଧାରା ଓ ସମଗ୍ର ମାନବଜାତିର କଲ୍ୟାଣ ନିମନ୍ତେ ଆନ୍ତରିକ ବାର୍ଭା। ଦେଶର ଅତୀତ, 
କାଳର ଅତୀତ ହୋଇଥବାରୁ ସେ ଗ୍ରନ୍ଧ ୟୁରୋପୀୟ ପରିବେଶରେ ମଧ୍ଯ ଆଦରଲାଭ 

କରିଛି। ଭାରତୀୟ ସଂସ୍କୃତିର ମହନୀୟତା, ଉଦାରତା, ବିଶାଳତା ଏଥୁରେ ମୂର୍ଭିମନ୍ତ 
ହୋଇଛି କହିଲେ ଅତ୍୍ୟୁଲ୍ତି ହେବନାହିଁ। ୧୮୮ ୯ଖ୍ରୀ.ଅ.ରେ ମାକସ୍ମୁଲ୍ର ଏହି ଧମ୍ମପଦ 
ଗ୍ରନ୍ଧଟି ଇଂରାଜୀ ଭାଷାରେ ଅନୁବାଦ କରିଥୁଲେ | ଥ୍‌ଓଡର ସୁଲଜ୍‌ ଜର୍ମାନ ଭାଷାରେ ଏହି 
ଗ୍ରନ୍ନର ଅନୁବାଦ କରିଥିଲେ। 

ଅକ୍ସଫୋର୍ଡ ବିଶ୍ବବିଦ୍ୟାଳୟର ସଂସ୍କୃତ ଅଧ୍ୟାପକ ମ୍ୟାକଡୋନେଲ ବୌଦ୍ଧ 
ସାହିତ୍ୟରେ ଧ୍ମପଦର ଭୂମି ଓ ଭୂମିକା ସଂପର୍କରେ ମତଦେଇ କହିଛନ୍ତି - | ¦5 8 
collection of aphorisms representing the most beautiful, profound and 
poetical thouthts in Buddhist Literature’ ଏହି ଧମ୍ମପଦ ଗ୍ରନ୍ନଟିର ମହନୀୟତାର 
ତୁଳନା ନାହିଁ। ମନ ହିଁ ସବୁକିଛିର ମୂଳ, ମନ ହେଉଛି ଜାଗତିକ ଜୀବନଧାରାର ପ୍ରଭୁ 
ଧମ୍ମପଦରେ ମନ ଉପରେ ଅଶେଷ ଗୁରୁତ୍ଵ ଆରୋପିତ ହୋଇଛି। 

ଅତଏବ ଏକଥା ମୁକ୍ତକଣ୍ଠରେ ସ୍ବୀକାର୍ଯ୍ୟ ଯେ ପ୍ରାଚୀନ ଭାରତ ହେଉଛି ବିଦ୍ୟାର 
ବିକାଶକ୍ଷେତ୍ର | ଏହି ଭୂମିରୁ ପରାବିଦ୍ୟା ଓ ଅପରା ବିଦ୍ୟାର ରଶ୍ିରେଖା ଭିନ୍ନ ଭିନ୍ନ ଦିଗନ୍ତକୁ 
ବିଳୁରିତ ହେବା ସଂଗେ ସଂଗେ ସମଗ୍ର ମାନବଜାତିକୁ ଉଦବୁଦ୍ଧ କରିଛି | ପାଶ୍ଚାତ୍ୟର 
ବୈଜ୍ଞାନିକମାନେ ବିଜ୍ଞାନ ସମ୍ବନ୍ଧରେ ଯେଉଁ ତଥ୍ୟ ଓ ତତ୍ତ୍‌ ସମଗ୍ର ବିଶ୍ଵ ସମ୍ମୁଖରେ 
ଉପସ୍ଥାପନା କରିଛନ୍ତି, ସେମାନଙ୍କ ଆଗରୁ ସେଥୁରୁ କେତେକ ତତ୍ତ୍ବର ମୌଳିକ ଦିଗ୍ଦର୍ଶନ 
ଭାରତୀୟ ବିଦ୍ଵାନମାନେ ଦେଇଛନ୍ତି। ସତ୍ୟର ପୂଜା ସହିତ ସୌନ୍ଦର୍ଯ୍ୟର ଆରାଧନା ଭାରତ 
ବିଦ୍ୟାର ବୈଶିଷ୍ଟ୍ୟ | ପ୍ରାଚୀନ ଭାରତର ଶିକ୍ଷା ପଦ୍ଧତିରେ ସତ୍ୟ ଶିବ ସୁନ୍ଦରର ଉପାସନା 
ଅତ୍ୟନ୍ତ ଆକର୍ଷଣୀୟ | ପାର୍ଥିବ ଓ ଆଧ୍ଯାମ୍ପିକ ଏହିଦୂଇ ବିଷୟର ସାମଞ୍ଜସ୍ୟ ବିଧାନ କରିବା 
ପ୍ରାଚୀନ ଭାରତର ଶିକ୍ଷାର ମୂଳତତ୍ତଵ । ସଂସାରରେ ଜୀବନର ପ୍ରକୃତ ଲକ୍ଷ୍ୟ ହେଉଛି 
ଜୀବନକୁ ପରିପୂର୍ଣ୍ଣ କରି ଗଢ଼ିତୋଳିବା, ଏହି ଲକ୍ଷ୍ଯ ପୁରଣ ନିମନ୍ତେ ଭାରତ ଯୁଗେ 
ଯୁଗେ ପ୍ରୟାସ କରିଛି। ପୂର୍ଣଣଜ୍ଞାନ, ପୂର୍ଣ ଆନନ୍ଦ ହେଉଛି ଜୀବନର ପୂର୍ଣ୍ଣତା ପାଇଁ ଏକାନ୍ତ 
ଅପରିହାର୍ଯ୍ୟ। ଦୃଶ୍ୟମାନ, ଜାଗତିକ ବସ୍ତୁସହ ଅନ୍ତରର ଭାବସତ୍ତାର ସମ୍ୟକ ସମନ୍ଟୟ 
ମାଧ୍ୟମରେ ଜୀବନର ସାର୍ଥକତା କେବଳ ସମ୍ଭବ, ଏକଥା ପ୍ରାଚୀନ ଭାରତର ବିଦ୍ୟା 
ଉଦ୍‌୍ଘୋଷଣା କରିଛି । ଆଜି ଏହି ବିଦ୍ୟା ସଂପର୍କରେ ଦେଶରେ ଓ ବିଦେଶରେ ଅଧ୍ବକରୁ 
ଅଧକ ବିଚାର, ଆଲୋଚନା ଚାଲିଛି । ପ୍ରାଚୀନ ଭାରତର ବିଦ୍ୟାର ମହତ୍ତ୍ବ ଭାରତକୁ 
ଯଥାର୍ଥ ସମ୍ମାନ ଆଣିଦେଇଛି ଏଥୁରେ ସନ୍ଦେହ ନାହିଁ। 

ବହିର୍ଜୀବନ ବ୍ୟତୀତ ପ୍ରତ୍ୟେକ ଦେଶ ଓ ଜାତିର ଏକ ଏକ ଅନ୍ତର୍ଜୀବନ ଧାରା 
ରହିଛି । ପ୍ରଗତିର ପ୍ରକୃତ ମାନଦଣ୍ଡ ହେଉଛି ଅନ୍ତର୍କୀବନର ଶକ୍ତି ଓ ସାମର୍ଥ୍ୟ । ଯେଉଁ 
ଦେଶ ଓ ଜାତିର ଅନ୍ତର୍ଜୀବନ ଯେତେ ବଳିଷ୍ଠ ସେ ଦେଶ ଜାତି ସେତେ ମାର୍ଜିତ ଓ 
ଗୌରବଦୀପ୍ତ । ଏହି ଦୃଷ୍ଟିକୋଣରୁ ବିଚାର କଲେ ଏହା ସ୍ପଷ୍ଟ ଯେ ଆତ୍ସବଳ ନେଇ ବହୁ 
ଘାତ ପ୍ରତିଘାତ ସତ୍ତେ ଭାରତୀୟ ସଂସ୍କୃତି ସୁଦୂର ଅତୀତରୁ ଅଦ୍ୟାବଧୂ ଆତୃମର୍ଯ୍ୟାଦା 
ସହିତ ତିଷ୍ପି ରହିଛି । ଇତିହାସ ଏହାର ଅତୀତର ଶେଷ ସୀମାରେଖାକୁ ଧରି ରଖିପାରି 
ନାହିଁ । ବିଶ୍ଵ ସରସୀରେ ସଜଫୁଟା ପଦ୍ଧଫୁଲ ପରି ଶୋଭନୀୟ ଓ ଲୋଭନୀୟ ହୋଇଛି 
ଭାରତୀୟ ସଂସ୍କୃତି । ଭାରତବର୍ଷରେ ସଂସାରୀର ଜୀବନଠାରୁ ସନ୍ୟାସୀର ଜୀବନ ପଯ୍ୟନ୍ତ, 
ପ୍ରତ୍ୟେକ ଅଭିବ୍ୟର୍ତି ଭିତରେ ମାନବିକତାର ଅଭିଷେକ ହୋଇଛି । ଜୀବନର ସର୍ବାଙ୍ଗୀନ 
ବିକାଶର ଚିନ୍ତା ଏଠାରେ ଜୀବନ ଚିନ୍ତା ନାମରେ ପ୍ରତିଷ୍ଠିତ | ଧର୍ମଗ୍ରଚ୍ଛମାନଙ୍କର ମର୍ମବାଣୀ 
ଭାବରେ ଏହି ଜୀବନ ଚିନ୍ତା ଉଚ୍ଚ ମର୍ଯ୍ୟାଦାର ଅଧ୍ବକାରୀ । 

ଜୀବନ ଧାରାର ଚରମ ଅଭିବ୍ୟକ୍ତି ଓ ପରମ ପ୍ରକାଶ ସଂଗଠିତ ହୁଏ 
ଆଧାତ୍ତିକତାରେ ! ଧର୍ମ ଏଠାରେ ସିବ୍ଧାନ୍ତରେ ପହଞ୍ଚବା ପାଇଁ ଗୋଟିଏ ଗୋଟିଏ ମାର୍ଗ 
ଭାବରେ ଗୃହୀତ | ଗୋଟିଏ ସ୍ଥାନକୁ ଭିନ୍ନ ଭିନ୍ନ ରାସ୍ତା ଥଲାପରି, ଏକ ହିଁ ପରମ ସତ୍ୟ 
ନିକଟକୁ ଭିନ୍ନ ଭିନ୍ନ ଧର୍ମ ଯେ ଭିନ୍ନ ଭିନ୍ନ ରାସ୍ତା ଏକଥା ଭାରତର ନିରକ୍ଷର କୃଷକଟିଏ 
ମଧ୍ଯ ବୁଝିପାରେ | ଆଧ୍ୟାତ୍ଧିକତା ହେଉଛି ଆତୃସାକ୍ଷାତକାର ପାଇଁ ବ୍ଯବହୃତ ଜିଜ୍ଞାସାର 
ଅନ୍ୟନାମ | ଧର୍ମ ସଚେତନତା ଅପେକ୍ଷା ଆତ୍ସସଚେତନତାର ଅଧକ ପ୍ରଭାବ ରହିଛି । 
ଏହି ପ୍ରଭାବ ପ୍ରମାଣ କରେ ଯେ ଭାରତୀୟ ସଂସ୍କୃତି ହେଉଛି ଗଭୀର ଅନ୍ତଃଦର୍ଶନର 
ସଂସ୍କୃତି ଓ ଭାରତୀୟ ଜୀବନ ତା”ର ଏକ ସୁଶ୍ରୀଶୋଭନ ଅଭିବ୍ୟକ୍ତି । ଧର୍ମ ଏଠାରେ 
ଆତ୍ସ ଆବିଷ୍କାର ପ୍ରକ୍ରିୟାରେ ଏକ ସଫଳ ଯନ୍ତ୍ର ହୋଇପାରେ ମାତ୍ର ଧର୍ମ ଏଠାରେ ଶେଷକଥା 
ନୁହେଁ | ଶେଷ କଥାଟି ହେଉଛି ଆତ୍ସାରେ ବାସକରିବା, ବିଶ୍ଵ ଆତ୍ଧା ସହିତ ଯୁକ୍ତ ହୋଇ 
ବିଶ୍ଵ କଲ୍ଯାଣ ସାଧନା କରିବା । ଅନ୍ଯକୁ ନିଜ ସ୍ଥାନରେ ଓ ନିଜକୁ ଅନ୍ଯ ସ୍ଥାନରେ 

ରଖିବାଦ୍ଵାରା ବିଶ୍ଵ ପରିବାର ଗଠନପାଇଁ ପ୍ରୟାସର ମହତ୍ତ୍‌ ଭାରତୀୟ ଯେପରି ଅନୁଭବ 
କରେ ସେପରି ଅନ୍ୟକେହି କରେ ନାହିଁ । ଏହା ଆଜିର କଥା ନୁହେଁ, ଏହା ଭାରତର 
ପରମ୍ପରାଗତ ମୂଲ୍ୟବୋଧ !  ଶୁଣ୍ଵନ୍ତୁ ବିଶ୍ବେ ଅମ୍ପତସ୍ୟପୁତ୍ରାଃ' ଧ୍ବନି ଯେଉଁ ଦେଶରେ 
ଦୂର ଅତୀତରେ ଉଦ୍‌୍ଘୋଷିତ ହୋଇଥଲା, ସେ ଦେଶରେ ବିଶ୍ବ କଲ୍ୟାଣ କାମନା ବିସ୍ଲୟର 
ଉପାଦାନ ନୁହେଁ, ବରଂ ତା'ର ସ୍ଵାୟୁରେ ଶିରାରେ ପ୍ରବାହିତ ଏକ ବିଶୁଦ୍ଧ ଚେତନା 
ବୋଲି କୁହାଯାଇପାରେ । “ସର୍ବେ ଭବନ୍ଧୁ ସୁଖୀନଃ” ଭାବନାରେ ମୁଗ୍ଧ ଓ ଉଦବୁଦ୍ଧ 
ଭାରତୀୟ ମନ ˆ ସର୍ବେ” ଭିତରେ ସମଗ୍ର ମାନବ ଜାତିକୁ ନୁ ଅନ୍ତର୍ଭୁକ୍ତ କରି ଯେଉଁ ସମୁଜ୍ଳ 
ଦିଗ୍ଦର୍ଶନ ଯୁଗେ ଯୁଗେ ଦେଇଛି ତାହାର ପଟାନ୍ତର ନାହିଁ । ବହୁ ଦେବତାଙ୍କ ଉପାସନା 
ଏ ଦେଶରେ ସ୍ବୀକୃତ ଓ ସମ୍ମାନିତ ହେଲେହେଁ “ସର୍ବ ଦେବ ନମସ୍ଟାରଃ କେଶବଂ 
ପ୍ରତିଗଛତି' ନ୍ୟାୟରେ ସବୁ ଉପାସନା ଯେ ଏକ ସତ୍ୟ ଶିବ ସୁନ୍ଦରଙ୍କ ନିମନ୍ତେ ଅଭିପ୍ରେତ, 
ଏକଥା ଏଠାରେ ଅନେ ବହୁତେ ସମସ୍ତଙ୍କୁ ଜଣା । ପୂଜାର ପ୍ରଣାଳୀ ଭିନ୍ନ ହେଲେହେଁ 
ଇଶ୍ଵର ଯେ ଏକ ଅଭିନ୍ନ-ଏହା ଘୋଷଣା କରେ ଭାରତୀୟ ସଂସ୍କୃତି । ସେହି ଏକ ଇଶ୍ଵର 
ହେଉଛନ୍ତି ପରମ ସଦ୍‌ବସ୍ତୁ ଯିଏ ସ୍ରଷ୍ଟା ହୋଇ ନିଜକୁ ପୁଣି ସୃଷ୍ଟିରେ ' ପରିଣତ କରିଛନ୍ତି । 
ତାଙ୍କୁ ଜାଣିବାର ଅନନ୍ତ ଜିଜ୍ଞାସା ଯେଉଁ ରାଜ୍ୟରେ ପ୍ରଶମିତ ହୁଏ ନାହିଁ ତାହା ଆଧ୍ଯାତ୍ସିକତାର 
ରାଜ୍ୟ ବୋଲି ଭାରତୀୟ ଦର୍ଶନ ଉଦ୍‌ଘୋଷଣା କରିଛି | ଧାର୍ମିକତାରୁ ଆଧ୍ଯାତ୍ସିକତା ଆଡ଼କୁ 
ଗତି କରି ମାନବିକତାରୁ ଅତିମାନବିକତା ଆଡ଼କୁ ଅଗ୍ରଗତି କରିବା ଯେ ଜୀବନର 
ଲକ୍ଷ୍ୟ, ଏହା ଅନୁଭବ କରିବାପାଇଁ ଉପଯୁକ୍ତ ଆଲୋକିତ ବାତାବରଣ କେବଳ ଆମ 
ଦେଶରେ ଅର୍ଥାତ୍‌ ଭାରତରେ ରହିଛି । ସଂପ୍ରୀତି, ସଦଭାବନା, ମୈତ୍ରୀ, ମମତା ଓ 
ଆନ୍ତରିକତା ବଳରେ ବିଶ୍ଵ ଜୀବନ ଯେ ଅପା୍ଥବ ଆନନ୍ଦର ଖଣ୍ଡିଏ କାବ୍ୟରେ ପରିଣତ 
ହୋଇପାରିବ, ଏ ବିଶ୍ଵାସ ମନରୁ ଅଦ୍ୟାବଧୂ ଲିଭିନାହିଁ । ଅତୀତରେ ଯେତେବେଳେ 
ଗ୍ରୀସ୍‌ର ଅସ୍ତିତ୍ଵ ନ ଥଲା, ରୋମ ଯେତେବେଳେ ଅନ୍ଧକାର ଗର୍ଭରେ ଲୁକ୍ଟାୟିତ ଥୁଲା, 
ଇଉରୋପୀୟମାନଙ୍କ ପୂର୍ବ ବଂଶଧରଗଣ ଯେତେବେଳେ ଜର୍ମାନୀର ଗହନ ବନରେ 
ଅମାର୍ଜିତ ଅବସ୍ଥାରେ ଅବସ୍ଥାନ କରୁଥିଲେ, ସେତେବେଳେ ଭାରତରେ ଏକ ଉଚ୍ଚାଙ୍ଗ 
ସଂସ୍କୃତି ବିରାଜମାନ କରୁଥଲା | ଅନ୍ୟ ଜାତିକୁ ଆଗୁଆ ଯୁଦ୍ଧକରି ଜୟ କରିବାର ଇଛା 
ଭାରତୀୟମାନେ କେବେ କରିନାହାନ୍ତି । ଶାନ୍ତିପୂର୍ଣ ସହାବସ୍ଥାନ ନୀତିରେ ସେମାନେ 
କାଳେକାଳେ ଗଭୀର ଆସ୍ଥା ପୋଷଣ କରିଛନ୍ତି | ପୃଥିବୀ ବକ୍ଷରେ କେତେ ସଂସ୍କୃତିର 
ଅଭ୍ୟୁଦୟ ହୋଇଛି ଏବଂ ସମୟକ୍ରମେ ବିନାଶ ହୋଇଛି, ମାତ୍ର ଭାରତୀୟ ସଂସ୍କୃତି 

ଅତୀତରୁ ଅଦ୍ଯାବଧ୍ଵ ଚିର ଜାଜୁଲ୍ଯମାନ ହୋଇ ରହିଛି । ଏପରି ସ୍ଥିତିର କେତେକ 
କାରଣ ଭିତରୁ ତା'ର ଅନ୍ତଃ ସାମର୍ଥ୍ୟ ଏକ ବିଶିଷ୍ଟ କାରଣ | ଗ୍ରୀକ୍‌ ବାହିନୀର ବୀର 
ଦର୍ଘରେ ଦିନେ ବସୁନ୍ଧରା ଥରହର ହେଉଥଲା, ରୋମର ବିଜୟ ପତାକା ଦିନେ 
ଭୋଗବାଦର ପୀଠ ଉପରେ ଉଡ଼ୁଥଲା, ହେଲେ ଆଜି ଏସବୁ କାଳ ବକ୍ଷରେ ଲୀନ 
ହୋଇଛି, ଇତିହାସର ତଥ୍ୟ ହୋଇ ରହିଛି | ପରପୀଡ଼ନ ହିଁ ଏସବୁ ସଂସ୍କୃତିର ଧ୍ଵଂସର 
ମୂଳକାରଣ । ଭାରତ ବର୍ଷ କେବେ ପରପୀଡ଼ନ କରିନାହିଁ, ମାନବିକ ମୂଲ୍ୟବୋଧ ଉପରେ 
ଗୁରୁତ୍‌ ଆରୋପ କରି ନିଜର ସ୍ଵାଭିମାନ ନେଇ ଏ ପର୍ଯ୍ୟନ୍ତ ବଞ୍ଚରହିଛି ଏବଂ ଆଗାମୀ 
ଦିନରେ ମଧ୍ଯ ବଞ୍ଚରହିବ | ଝଡ଼ଝଞ୍ଜା ଯେତେ ଆସିଲେ ମଧ୍ଯ ଭାରତର କେବେ ସର୍ବନାଶ 
ହେବନାହିଁ, ସବୁ ବିପଦକୁ ଅତିକ୍ରମ କରିବାର ଶକ୍ତି ତା'ର ରହିଛି - ଏକଥା ଅନ୍ୟ 
ଦେଶର ଅନେକ ମନୀଷୀ ମୁକ୍ତ କଣ୍ଠରେ ସ୍ଵୀକାର କରିଛନ୍ତି | ଭାରତର ମହତ୍ତ୍ ପ୍ରତିପାଦନ 
ଓ ମହିମାଗାନ କରି ଯେଉଁ ବିଦେଶୀ ଗବେଷକ ତଥା ଚିନ୍ତାବିତ୍‌ମାନେ ଆନନ୍ଦ ଅନୁଭବ 
କରିଛନ୍ତି, ସେମାନଙ୍କ ମଧ୍ଯରେ ଜର୍ମାନ ମନୀଷୀ ମାକ୍ସମୂଲରଙ୍କ ନାମ ପ୍ରଣିଧାନଯୋଗ୍ୟ | 
ତାଙ୍କ ବିଶ୍ଲେଷଣରୁ କିଛି ଅଂଶ ଉଦାହରଣ ରୂପେ ଉଦ୍ଧାର କରାଯାଇପାରେ ! ‘dia 


what can it teach us’ ଗ୍ରନ୍ଧରେ ସେ କହିଛନ୍ତି ¬ "I | were to ask to myself 
from what Leterature, we here in Europe, we who have been nurtured 
almost exclusively at the thoughts of Greek, Romans may draw that 
corrective which is most wanted in order to make our inner life more 
perfect, more universal, infact more truely human, a life, not for this 


life only, but a transfigured, an eternal life - | should point to India.” 

ଅର୍ଥାତ୍‌ “ ଯଦି ମୁଁ ନିଜକୁ ପଚାରେ ଆମେ ଇଉରୋପୀୟମାନେ ଯେଉଁମାନେ କି 
ପୁର୍ଣ ଭାବରେ ଗ୍ରୀକ୍‌ ଓ ରୋମାନ୍‌ ଚିନ୍ତାଧାରାରେ ବଢ଼ି ଆସିଛୁ, ଆମର ଅନ୍ତର୍ଜୀବନକୁ 
ଆହୁରି ପୂର୍ଣ, ଆହୁରି ସାର୍ବଜନୀନ ଓ ବାସ୍ତବରେ ମାନବିକ କରିବାକୁ ହେଲେ, କେବଳ 
ଏଇ ଜୀବନ ପାଇଁ ନୁହେଁ, ଏକ ରୂପାନ୍ତରିତ ଚିରନ୍ତନ ଜୀବନ ଦିଗରେ ଆମେ ଅଗ୍ରସର 
ହେବାକୁ ହେଲେ, କେଉଁ ଦେଶର ସାହିତ୍ୟରୁ ଆମେ ଯଥାର୍ଥ ଗଠନମୂଳକ ପ୍ରେରଣା 
ପାଇବ, ତେବେ ମୁଁ ନିର୍ଦ୍ଦେଶ କରିବି, ତାହା ହେଉଛି ଭାରତବର୍ଷ |” 

କେବଳ ସାହିତ୍ୟ ନୁହେଁ, ମନର ଭାବକୁ ପ୍ରକାଶ କରିବାପାଇଁ ଯେଉଁ ସଂସ୍କୃତ 
ଭାଷା ଅତୀତରେ ଅଧ୍ବକରୁ ଅଧ୍ବକ ବ୍ୟବହୃତ ହେଉଥଲା ତା'ର ମହତ୍ତ ଥଲା ଅନନ୍ୟ ଓ 
ଅସାଧାରଣ | ସାଂସ୍କୃତିକ ଚେତନାର ଅଭିବ୍ୟର୍ତିପାଇଁ ଅସୀମ ସାମର୍ଥ୍ୟର ଅଧ୍ବକାରୀ ସଂସ୍କୃତ 


ଭାଷା ଦେବଭାଷା ଭାବରେ ଅଶେଷ ଖ୍ୟାତି ଅର୍ଜନ କରିଛି | କେତେକ ପାଶ୍ଚାତ୍ୟ ଗବେଷକ 

ଏ ଦିଗୟରେ ନିଜସ୍ଵ ମତାମତ ପ୍ରଦାନ କରିଛନ୍ତି । ସେମାନଙ୍କ ମଧ୍ଯରୁ ଇଂରେଜ 
ମନୀଷୀ Horace Hayman Wilsonଙ୍କ ନାମ ଅଧ୍ବକ ଉଲ୍ଲେଖଯୋଗ୍ୟ ଯିଏକି ତାଙ୍କର 
ଅନୁଭବ ଓ ଅନୁରାଗକୁ ସଂସ୍କୃତ ଭାଷାରେ ପ୍ରକାଶ କରି କହିଛନ୍ତି - 

“ ଅମୃତଂ ମଧୁରଂ ସମ୍ୟକ୍‌ ସଂସ୍କୃତଂ ହି ତତୋଧ୍‌ବକମ୍‌ | 

ଦେବଭୋଗ୍ୟ ମିଦଂ ଯସ୍କାଦ୍‌ ଦେବଭାଷେତି କଥ୍ଯତେ ॥ 

ନଜାନେ ବିଦ୍ୟତେ କା ସା ସ୍ଵାଦୂତାଃତ୍ରୈବ ସଂସ୍କୃତେ । 

ସବଦୈବ ସମୁନ୍ଧତା ଯୟା ବୈଦେଶିକା ବୟମ୍‌ ॥” 
ଅର୍ଥାତ୍‌ - 

“ଅମୃତ ମଧୁର, କିନୁୁ ସଂସ୍କୃତ ଭାଷା ତତୋ“ଧ୍ୟକ ମଧୁର । ଦେବଭୋଗ୍ଯ 
ବୋଲି ଏହାର ନାମ ଦେବଭାଷା । ସଂସ୍କୃତ ଭାଷାର ମାଧୁର୍ଯ୍ୟ ଆମ୍ଭେମାନେ ବିଦେଶୀ 
ହୋଇ ମଧ୍ଯ ଆନନ୍ଦରେ ଉନ୍ମତ୍ତ ହୋଇ ଅନୁଭବ କରିଥାଉ |” 

ପାଶ୍ଚାତ୍ୟ ଜଗତର ବହୁ ବିଶିଷ୍ଟ ବ୍ୟକ୍ତି ଭାରତୀୟ ସାହିତ୍ୟରୁ କିଛି କିଛି ପାଠ କରି 
ଅଭିଭୂତ ହୋଇଛନ୍ତି ବୋଲି ମୁକ୍ତ କଣ୍ଠରେ ସ୍ଵୀକାର କରିଛନ୍ତି । ସେମାନଙ୍କ ମଧ୍ଯରୁ ଜର୍ମାନ 
କବି ଗେଟେଙ୍କ ନାମ ସ୍ଵରଣକୁ ଆସେ | ସେ କାଳିଦାସ ବିରଚିତ  ଅଭିଜ୍ଞାନ ଶାକୁନ୍ତଳମ୍‌' 
ପାଠକରି ପ୍ରୀତିପ୍ରବଣ ଚିତ୍ତରେ ତା'ର ଯଶ ଗାନ କରିଛନ୍ତି । ସେ ଯେଉଁ ମତାମତ ଦେଇଛନ୍ତି 
ତାହା ପ୍ରଣିଧାନ ଯୋଗ୍ୟ | ତାଙ୍କ ବକ୍ତବ୍ୟର ସଂସ୍କୃତ ଅନୁବାଦ ଏହିପରି - 

ବାସନ୍ତଂ କୁସୁମଂ ଫଳଂ ଯୁଗପଦ୍ଗ୍ରୀଷ୍ଣସ୍ୟ ସର୍ବଂ ଚ ଯଦ୍‌ । 

ଯଚ୍ଟାନ୍ୟନ୍ଧନସୋରସାୟନ ମହୋ ସନ୍ତର୍ପଣଂ ମୋହନମ୍‌ ॥ 

ଏକୀଭୂତମଭୂତ ପୂର୍ବମଥବା ସ୍ଵଲୌୋକଦଭୂଲୋକୟୋ - 

ରୈଶ୍ଚର୍ଯ୍ୟୟ ଯଦି ବାଞ୍ଚସି ପ୍ରିୟସଖ । ଶାକୁନ୍ତଳଂ ସେବ୍ୟତାମ୍‌ ॥ 
ଅର୍ଥାତ୍‌ - 

“ ବସନ୍ତର କୂସୁମ ଏବଂ ଫଳ ଯୁଗପତ୍‌ ଅର୍ଥାତ୍‌ ଏକାବେଳକେ ମିଳିବ । ମନର 
ଆଉ କିଛି ରସାୟନ ଅଛି ଯାହାକି ସ୍ଵର୍ଗ ଓ ପୃଥୁବୀ ଲୋକକୁ ଏକାକାର କରିଦେଇଛି ? 
ସବୁ ଏଶ୍ଵର୍ଯ୍ୟକୁ ଯଦି ଚାହୁଁଛ, ତେବେ “ଶକୁନ୍ତଳା” ପଢ଼ |” 

ଦର୍ଶନ ଓ ସାହିତ୍ୟ ବ୍ଯତୀତ ଚଳଣି କ୍ଷେତ୍ରରେ ମଧ୍ଯ ଭାରତର ସ୍ଥିତି 
ଅତୀତରେ ଅତ୍ୟନ୍ତ ସୁଦ୍ଧଢ଼ ଥଲା । ଭାରତରେ ଏପରି କିଛି ବସ୍ତୁର ବ୍ଯବହାର 
ଥୁଲା, ଯାହା ସେତେବେଳେ ଅନ୍ୟ ଦେଶମାନଙ୍କରେ ନଥୁଲା | ଏହି ପ୍ରସଙ୍ଗରେ 

Willam H. Gilbert କହନ୍ତି “In the history of human culture, the 
contribution of the Indian people in all fields has been of the greatest 
importance. From India we had said to have derived Cotton, Jute, 
Rice, Sugar, Indigo, Cinnamon Ginger, Sugar Cane, the Games of 
chess, the Zero concept.” 

ସୀଧୀରଣତଃ ବିଶ୍ଵାସ କରାଯାଏ ସେ ଭାରତୀୟ ଜୀବନ ଧାରାରେ ଅତୀତରେ 


ଅବାଞ୍ଚିତ ବୈରାଗ୍ୟର ଅଖଣ୍ଡ ରାଜତ୍ଵ ଥଲା, ଏହା ଠିକ୍‌ ନୁହେଁ | ଅବଶ୍ୟ ଏକଥା ଠିକ୍‌ ଯେ 
ବସ୍ତୁ ଉପରେ ଆବଶ୍ୟକତାଠାରୁ ଅଧକ ଗୁରୁତ୍ଵ ଆରୋପିତ ହେଉନଥୁଲା । ଜୀବନର 
ପୂର୍ଣ୍ଣାଙ୍ଗ ବିକାଶ ନିମନ୍ତେ ବସ୍ତୁପ୍ରତି ଯେତିକି ଆଦର ରହିବା କଥା ତାହା ଥାଇ ପ୍ରମାଣ କରିଛି 
ଯେ ଆମ ଦେଶର ସଂସ୍କୃତି ଏକଦିଗଦର୍ଶୀ ନଥୁଲା | ପ୍ରାଚୀନ ଭାରତରେ ବିଦ୍ୟାପ୍ରତି ଯେମିତି 
ଆଦର ଥଲା, ଅର୍ଥ ପ୍ରତି ସେମିତି ଆନ୍ତରିକତା ଥଲା | ସଂସ୍କୃତ ଶ୍ଲୋକ ଅନୁସାରେ - 

ଅଜରାମରବତ୍‌ ପ୍ରାଞ୍ଚୋ ବିଦ୍ୟାମର୍ଥଞ୍ଚ ଟିନ୍ତୟେତ୍‌ | 

ଆକୃଷ୍ଟଲବ କେଶେଷୁ ମୂତ୍ୟୁନା ଧର୍ମମାଚରେତ୍‌॥ 

ବିଦ୍ୟାଲାଭ କଲାବେଳେ ଓ ସତ୍‌ ଉପାୟରେ ଅର୍ଥ ଅର୍ଜନ କଲାବେଳେ ନିଜକୁ 

ଅଜର ଓ ଅମର ବୋଲି ଭାବିବା ପାଇଁ ଯେଉଁ ଦିଗ୍ଦର୍ଶନ ଦିଆଯାଇଛି, ତାହା ଦ୍ଵାରା 
ଭାରତୀୟ ସଂସ୍କୃତିର ମହତ୍ତ୍ର ଓ ମୂଲ୍ୟବୋଧ ଯେ ବହୁଗୁଣିତ ହେଉଛି, ଏହା ମୁକ୍ତ କଣ୍ଠରେ 
ସ୍ବୀକାର୍ଯ୍ୟ । ବିଦ୍ୟାପରି ଅର୍ଥ ମଧ୍ଯ ଗୋଟିଏ ଶକ୍ତି । ତେଣୁ ଜୀବନରେ ବିଦ୍ୟାର ଭୂମିକା 
ଯେପରି ଗୁରୁତ୍ଵପୂର୍ଣ ଅର୍ଥର ଭୂମିକା ମଧ୍ଯ ସେପରି ଗୁରୁତ୍ବପୂର୍ଣ । ଜୀବନ ପ୍ରତି ଆବଶ୍ୟକୀୟ 
ଅନୁରାଗ ହିଁ ଭାରତୀୟ ଜୀବନ ଧାରାର ଶାଶ୍ବତ ସୌରଭ ଓ ସୁରମ୍ୟ ବିଭବ | ସୁସ୍ଥ ଓ 
ସମ୍ପଦ୍ଧ ଜୀବନ ଯାପନକରି ସୁଖୀ ହେବାର ଅନୁଚିନ୍ତା ଭାରତୀୟ ଜନମାନସରେ ପ୍ରତିଷ୍ଠା 
ଅର୍ଜନ କରିଥଲା | ସଂସ୍କୃତ ନୀତିଶ୍ଲୋକ ଅନୁସାରେ :- 

ଧନାଗମୋ ନିତ୍ୟମରୋଗି ତା ଚ ! 

ପ୍ରିୟା ଚ ଭାର୍ଯ୍ୟା ପ୍ରିୟବାଦିନୀ ଚ ॥ 

ବଶ୍ୟଶ୍ଚ ପୁତ୍ରୋର୍ଥକରୀ ଚ ବିଦ୍ୟା । 

ଷଡ଼୍‌ ଜୀବଲୋକେଷୁ ସୁଖାନି ରାଜନ୍‌ ॥ 

ଜଡ଼ ଭିତରେ ଚୈତନ୍ୟର ଉପଲବ୍ଧି ନିମନ୍ତେ ଆଗ୍ରହ ଓ ଆନ୍ତରିକତା ହେଉଛି 

ଭାରତୀୟ ସଂସ୍କୃତିର ଅନ୍ୟତମ ଶାଶ୍ବତ ବିଭବ ! ବସ୍ତୁ ଭିତରେ ସୃକ୍ଷ ସ୍ତରରେ 
ଗ୍ରହଣଶୀଳତା ରହିଛି ! ତା'ର ସଦ୍ବ୍ୟବହାର ଓ ତା ପ୍ରତି ଯତ୍ଵଶୀଳତା ହିଁ ବସ୍ତୁ ପ୍ରତି 
ଆଦରର ଅନ୍ୟରୂପ | ବସ୍ତୁକୁ ଆଦର କଲେ ବସ୍ତୁର ଉପକାର ପ୍ରବଣତା ବଢ଼ିଯାଏ 

ବୋଲି ଭାରତୀୟ ଦର୍ଶନ ଘୋଷଣା କରେ । ଦୂବଠାରୁ ଦାରୁ ପର୍ଯ୍ୟନ୍ତ ରେଣୁଠାରୁ 
ବିଶାଳ ପର୍ବତ ପର୍ଯ୍ୟନ୍ତ କିଛି ଏଠାରେ ଅବହେଳାର ବସ୍ତୁ ନୁହେଁ, ପ୍ରତ୍ୟେକଙ୍କର ନିଜସ୍ଵ 
ମୂଲ୍ୟବୋଧ ରହିଛି | ମନୁଷ୍ୟର ଚେତନାର ଅଭିବୃଵି ପାଇଁ ପ୍ରତ୍ୟେକର ସ୍ବତନ୍ତ୍ର ଅବଦାନ 
ରହିଛି ବୋଲି ଭାରତୀୟ ସଂସ୍କୃତି କାଳେ କାଳେ ଘୋଷଣା କରି ଆସିଛି । ଏପରି ଚିନ୍ତା 
ଓ ଚେତନା ଭାରତ ବ୍ୟତୀତ ଅନ୍ୟତ୍ର ଦେଖିବାକୁ ମିଳେ ନାହିଁ । ଏପରି ସଂସ୍କୃତି ଆଉ 
କେଉଠାରେ ନାହିଁ ଯହିରେ ଜଳରେ, ସ୍ଥଳରେ, ଗଗନରେ ଓ ପବନରେ ସର୍ବତ୍ର ବ୍ରହ୍ମଙ୍କର 
ଜିରାଜନା କରାଯାଏ | “ ସବଂ ଖଲ୍ଠିଦଂ ବ୍ରହ୍ଧ ବୋଲି ଯେଉଁଠାରେ ବିଚାର କରାଯାଏ 
ସେହି ଭୂମିକୁ ଦେବଭୂମି ତଥା ପୁଣ୍ୟଭୂମି କହିବା ସର୍ବାଦୌ ଯୁକ୍ତିଯୁକ୍ତ । 

ବିଭିନ୍ନ ଦିଗରୁ ବିଚାର କଲେ ଏହା ସ୍ପଷ୍ଟ ପ୍ରତିପାଦିତ ଯେ ଭାରତୀୟ ଦର୍ଶନ, 
ଭାରତୀୟ ସାହିତ୍ୟ, ତଥା ଭାରତୀୟ ଜୀବନ ସ୍ଵତନ୍ତ୍ର ମର୍ଯ୍ୟାଦାର ଅଧ୍ବକାରୀ | ଏହା 
ଭିତରେ ଅପରିମିତ ଶକ୍ତି ଓ ସାମର୍ଥ୍ୟ ଆତୁଲୁପ୍ତ ଅବସ୍ଥାରେ ରହିଛି । ସମୟକ୍ରମେ 
ତାହା ଜଗତର କଲ୍ୟାଣ ନିମନ୍ତେ ଅଧ୍ବକରୁ ଅଧକ ପ୍ରକଟିତ ହେବ । ଉଦ୍ଭ୍ରାନ୍ତ ବିଶ୍ବ 
ମାନବ ପାଇଁ ତାହା ହେବ ଆଶାର କାରଣ, ଆଶ୍ଵାସନାର ଶୀତଳ ଚନ୍ଦନ | ଭାରତର 
ସ୍ଥିତି କେବଳ ତା” ନିଜପାଇଁ ନୁହେଁ, ତା'ର ସ୍ଥିତି ସମଗ୍ର ବିଶ୍ଵର କଲ୍ୟାଣ ନିମନ୍ତେ 
ଅଭିପ୍ରେତ | ଏହି ପରିପ୍ରେକ୍ଷୀରେ ମହାଯୋଗୀ ଶ୍ରୀଅରବିନ୍ଦଙ୍କ ବାଣୀ ସ୍ଵରଣୀୟ | 
ତାଙ୍କ ମତରେ “ ଭାରତ କେବଳ ନିଜପାଇଁ ବଞ୍ଚ ରହି ନାହିଁ, ସେ ମଧ୍ଯ ବଞ୍ଚ ରହିଛି 
ସମଗ୍ର ବିଶ୍ଵ ମାନବ ସକାଶେ ।” 

ଭାରତ ହେବ ଆଗାମୀ ବିଶ୍ଵର ଗୁରୁ ଆସନରେ ଆସୀନ । ଏପରି ଦେଶରେ 
ଜନ୍ମଲାଭ କରିବା ଯେ ଗୌରବର ବିଷୟ ଏଥରେ ଦ୍ବିମତ ନାହିଁ । ଗୌରବାନ୍ତିତ 
ହେବା ସଙ୍ଗେ ସଙ୍ଗେ ଆମକୁ ଆମ ସଂସ୍କୃତିର ସୁରକ୍ଷା ଓ ସମ୍ୃଦି ପାଇଁ ଯତ୍ନଶୀଳ 
ହେବାକୁ ପଡ଼ିବ | ଏହା ଫଳରେ ଆମେ ବିଶ୍ବର କଲ୍ୟାଣ ସାଧନ କରିପାରିବା ! 
ଭାରତ ହେଉଛି ପୂଥବୀର ଆତ୍ସା । ବିକାଶରେ ଆତ୍ସାର ଜୀବନର ବିଶ୍ବ ପୂର୍ଣ୍ାଙ୍ଗ 
ବିକାଶ କେବଳ ସମ୍ଭବ ହୋଇପାରେ | 

ପ୍ରତ୍ୟେକ ବ୍ୟକ୍ିର ଯେପରି ଆଙ୍ଗିକ ଓ ଆମ୍ମିକ ସତ୍ତା ରହିଛି, ପ୍ରତ୍ୟେକ ଦେଶର 
ସେପରି ଆଙ୍ଗିକ ଓ ଆମିକ ସତ୍ତା ରହିଛି| ଗୋଟିଏ ବ୍ୟକ୍ତିର ବିକାଶ ନିମନ୍ତେ ଯେପରି 
ତାର ଶାରୀରିକ ଓ ମାନସିକ ସୁସ୍ଥତା ଏକାନ୍ତ ଆବଶ୍ୟକ, ଗୋଟିଏ ଦେଶର ସର୍ବାଙ୍ଗୀନ 
ବିକାଶ ନିମନ୍ତେ ସେପରି ଭୌଗୋଳିକ ଅଖଣ୍ଡତା ଏବଂ ଆଭ୍ୟନ୍ତରୀଣ ଶ୍ୁଙ୍ଗଳା ଏକାନ୍ତ 
ଆବଶ୍ୟକ । ଶାରୀରିକ ଓ ମାନସିକ ସୁସ୍ଥତା ଯେପରି ପରସ୍ପର ସହ ସମ୍ଚନ୍ଧାନ୍ତିତ, ଗୋଟିଏ 
ଦେଶର ଭୌଗୋଳିକ ଅଖଣ୍ଡତା ଓ ଆଭ୍ଯନ୍ତରୀଣ ଶୃଙ୍ଖଳା ସେପରି ପରସ୍ପର ସହ 
ସମ୍ଚନ୍ଧାନ୍ତିତ। ବରଂ ଏପରି କୁହାଯାଇପାରେ ଯେ ଅଭ୍ୟନ୍ତରୀଣ ଶୃଙ୍ଖଳା ଉପରେ ଦେଶର 
ଅଖଣ୍ଡତା ନିର୍ଭରଶୀଳ | ସେ ଶୃଙ୍ଖଳା ବ୍ୟାହତ ହେଲେ ଦେଶର ଅଖଣ୍ଡତା ସୁରକ୍ଷିତ ହେବା 
କଷ୍ଟକର। ଅତଏବ ଦେଶର ସୀମାରେଖାର ସୁରକ୍ଷା ଓ ଦେଶର ସର୍ବାଙ୍ଗୀନ ବିକାଶ 
ନିମନ୍ତେ ଅଞ୍ଚଳ ଅଞ୍ଚଳ ଭିତରେ, ଜାତି ଜାତି ଭିତରେ;ଧର୍ମ ଧର୍ମ ଭିତରେ ସହଯୋଗ ଓ 
ସୈହାର୍ଦ୍ୟ ଏକାନ୍ତ ଆବଶ୍ୟକ, ଏଥରେ ସହ୍େହ ନାହିଁ 

ଭାରତବର୍ଷ ଗୋଟିଏ ବହୁ ଭାଷାଭାଷୀ ଦେଶ । ଆଚାର, ଖାଦ୍ଯ ପ୍ରଣାଳୀ, 
ବାସ ଆଭୂଷଣଧାରାରେ ବହୁ ବୈଚିତ୍ର୍ଯ ଏହି ଦେଶରେ ଥବାରୁ ଏହାକୁ ଏକ 
ଉପମହାଦେଶ କୁହାଯାଏ | ଭାରତୀୟ ସଂସ୍କୃତିର ମହତ୍ତ୍ର ଓ ମୂଲ୍ୟବୋଧ ଯୁଗେ ଯୁଗେ 
ପ୍ରତିଷ୍ଠା ଅର୍ଜନ କରିଛି | ଧର୍ମ କ୍ଷେତ୍ରରେ, ଦର୍ଶନ କ୍ଷେତରେ, ବିଜ୍ଞାନ କ୍ଷେତ୍ରରେ ପ୍ରାଚୀନ 
ଭାରତରେ ଯେଉଁ ପ୍ରଗତି ସମ୍ଭବ ହୋଇଥଲା, ତାହା ସେତେବେଳେ ଅନ୍ୟ କେଉଁ 
ଦେଶରେ ଦେଖାଯାଇନାହିଁ। 

ସମୟକ୍ରମେ ଭାରତୀୟ ପରିବେଶରେ କେତେକ ପରିବର୍ଭନ ସଂଗଠିତ ହେଲା 
ପାର୍ଚାତ୍ୟର ତଥା ପ୍ରାଚ୍ୟ ଭୂଖଣ୍ଡର ଅନ୍ୟ କେତେକ ଦେଶର ପ୍ରଭାବରେ ପ୍ରଭାବିତ ହୋଇ 
ଭାରତୀୟ ଜୀବନଧାରାରେ ପରିବର୍ଭନ ଦେଖାଦେଲା। ବହିଃଶତ୍ରୁର ଆକ୍ରମଣ ଭିନ୍ନ ଭିନ୍ନ 
ସମୟରେ ଭାରତୀୟ ପରିବେଶରେ ବଳିସଷ୍ଠତାକୁ କ୍ଷୁଣ୍ଡ କଲା! କ୍ରମେ କ୍ରମେ ଧର୍ମରେ, 
ଆଚାର ବ୍ୟବହାରରେ ଜୀବନାଦର୍ଶରେ ପାର୍ଥକ୍ୟ ଅନୁଭୂତ ହେଲା। ଭାରତର ଜାତୀୟ 

ସଂହତି କ୍ରମେ କ୍ରମେ ଦୁର୍ବଳ ହୋଇପଡିଲା ବିଶେଷତଃ ବ୍ରିଟିଶମାନଙ୍କ ଦ୍ଵାରା ପରାଧୀନ 
ହୋଇ ଭାରତବର୍ଷ ବହୁଭାବରେ ଅତ୍ୟାଚାରିତ ହେବା ଫଳରେ ଭାରତୀୟ ଜୀବନଧାରାର 
ମୂଲ୍ୟବୋଧ ପରିବର୍ଭିତ ହୋଇଗଲା। ସ୍ବାଧୀନତା ପରେ ଯେଉଁ କେତେକ ସମସ୍ଯା 
ଭାରତବର୍ଷରେ ଦେଖାଦେଲା, ସେଥିମଧ୍ୟରେ ଜାତୀୟ ସଂହତିର ଅଭାବ ଏକ ବିଶିଷ୍ଟ 
ସମସ୍ୟା | ଏହି ସମସ୍ୟାର ସମାଧାନ ଆଜିର ଅପରିହାର୍ଯ୍ୟ ଆବଶ୍ୟକତା! ଏ ସମସ୍ୟାର 
ସମାଧାନ ପାଇଁ ଜନଜାଗରଣ ଏକାନ୍ତ ଆବଶ୍ୟକ । ସରକାରୀ ସ୍ତରର ଚେଷ୍ଟା ସହିତ 
ବ୍ୟକ୍ତିଗତ ଚେଷ୍ଟା ମଧ୍ଯ ଅତ୍ୟନ୍ତ ଜରୁରୀ | ପ୍ରତ୍ୟେକ ନାଗରିକର ଏଥନିମନ୍ତେ ପ୍ରୟାସ ଓ 
ଉଦ୍ୟମ ଏକାନ୍ତ କାମ୍ୟ | ଏଥପାଇଁ ସବୁଧର୍ମକୁ ମିଶାଇଦେଲେ ଚଳିବ ନାହିଁ, ସମସ୍ତଙ୍କୁ 
ଏକପ୍ରକାର ବସ୍ତ ପିନ୍ଧାଇଲେ, ସମସ୍ତଙ୍କ ପାଇଁ ଏକପ୍ରକାର ଖାଦ୍ୟ ବ୍ୟବସ୍ଥା କରାଇଲେ 
ଚଳିବ ନାହିଁ ଏଥୁପାଇଁ ମୂଳତଃ ଆବଶ୍ୟକ ହେଉଛି ବ୍ୟର୍ତି ସଚେତନତା। ନିଜ ପାଇଁ, 
ନିଜ ପରିବେଶ ପାଇଁ, ନିଜର ଏତିହ୍ୟ, ନିଜର ଭବିଷ୍ୟତ ପାଇଁ ସଚେତନତା ହେଉଛି 
ଜାତୀୟ ସଂହତିର ମୂଳକଥା! ସଚେତନତା ଆଣିବା ପାଇଁ ଅବଶ୍ୟ ଶିକ୍ଷାର ଗୁରୁତଵକୁ 
ଅସ୍ଵୀକାର କରିହେବ ନାହିଁ| ପ୍ରଚଳିତ ଶିକ୍ଷା ସହିତ ଆମ୍ିକ ଶିକ୍ଷାର ସମ୍ୟକ୍‌ ସମନ୍ୃୟ 
ହେଲେ ସେହି ସମନ୍ବିତ ଶିକ୍ଷା ଜନଜୀବନକୁ ନୂତନ ଦିଗ୍ଦର୍ଶନ ଦେବ | ବାହ୍ୟଜ୍ଞାନ ତଥା 
ବୌଵ୍ଧିକତାର ଅଭିବୃଦ୍ଧି ସହିତ ରୁଚିବୋଧ, ଶାଳୀନତା, ଆମ୍ସମ୍ମାନବୋଧ ସର୍ବୋପରି 
ଆମୁଜ୍ଞାନ ଲାଭ ଏକାନ୍ତ ଆବଶ୍ୟକ, ଏହା ମୁକ୍ତକଣ୍ଡରେ ସ୍ଵୀକାର କରାଯାଇପାରେ। 
ଆମ୍ବଜ୍ଞାନର ଅସଲ ଚାବିକାଠି ହେଉଛି ଆଧାମ୍ବିକତା। ଆଧ୍ଧାମ୍ଥିକତା ଆଣିଥାଏ 
ଜୀବନର ପରିପୂର୍ଣତତା ଓ ସାର୍ଥକତା | ପରସ୍ପର ମଧ୍ୟରେ ଏକତା, ସଦ୍ଭାବ ସୃଷ୍ଷି କରିବା 
ନିମନ୍ତେ ଏହାଠାରୁ ଆଉ ବଡ଼ ଅସ୍ତ କିଛି ନାହିଁ। ଆଧ୍ଯାମ୍ବିକତା ହେଉଛି ଜୀବନକୁ ଅଧକ 
ସୁସ୍ତ, ସୁନ୍ଦର କରି ଗଢ଼ିବା ନିମନ୍ତେ ଆବଶ୍ୟକୀୟ ଏକ ସଫଳ ଅସ୍ତ ¦ ଭୌତିକ ବିଜ୍ଞାନ 
ସହିତ ଏହାର ଆଦୌ ବିରୋଧ ନାହିଁ। ଅର୍ଥନୈତିକ ସମ୍ପି ଏହାର ବିରୋଧ କରେନାହିଁ 
ଅତଏବ ବସ୍ତୁବାଦର ବିପରୀତ ଧର୍ମୀ ନୁହେଁ ଆଧ୍ଧାମ୍ମିକତା | ବରଂ ବସ୍ତୁର ସଦ୍ବ୍ୟବହାର 
ନିମନ୍ତେ ଆଧ୍ଯାମ୍ିକତା ଦିଏ ଉପଯୁକ୍ତ ଚେତନା ଓ ପ୍ରେରଣା | ପୂୃଥବୀରେ କୌଣସି ଉପାଦାନ 
ବା ବସ୍ତୁ ଆଦୌ ମୂଲ୍ଯହୀନ ନୁହେଁ, ଅଲୋଡ଼ା ନୁହେଁ। ଯଦି କୌଣସି ଉପାଦାନ 
ମାନବଳାତିକୁ ବିଭ୍ରାନ୍ତ କରିଛି ବୋଲି କୁହାଯାଏ, ତେବେ ତୃଟି ବସ୍ତୁରେ ନାହିଁ, ତୃଟି ଅଛି 
ପ୍ରୟୋଗବିଧବରେ, ଏକଥା ମୁକ୍ତ କଣ୍ଠରେ କୁହାଯାଇପାରିବ | ଧର୍ମ ଧର୍ମ ଭିତରେ ମତଭେଦ 
ଘଟିବାରୁ ଜାତୀୟ ସଂହତି ବ୍ୟାହତ ହେଉଛି । ଏହାର ମୂଳ କାରଣ ହେଉଛି ଧର୍ମ ବା 
୯୧ 

ସଂପ୍ରଦାୟର ପ୍ରକୃତ ଲକ୍ଷ୍ୟ ଆମେ ବୁଝୁନାହୁଁ । ସାମୟିକ ଉତ୍ତେଜନା, କୁସଂସ୍କାର ଭିତ୍ତିକ 
ଆଚାର ତଥା ଭାବପ୍ରବଣତା ଯୋଗୁଁ ଆମେ ଅନ୍ଧ ହୋଇପଡୁଛୁ। ଧର୍ମର ମୁଖ୍ଯ ଲକ୍ଷ୍ଯ 
ହେଉଛି ଚେତନାର ଉତ୍ତରଣ | ଧର୍ମରେ ମାଧ୍ଯମ ରୂପରେ ଥବା ଆଚରଣକୁ ଯେନତେନ 
ପ୍ରକାରେଣ ମାନିନେଲେ ଧର୍ମ ଅର୍ଜିତ ହୁଏ ବୋଲି ଆମର ସାଧାରଣ ଧାରଣା ସୃଷ୍ଟି 
ହୋଇଛି | ପ୍ରକୃତରେ ଧର୍ମ ହେଉଛି ଏକ ମାଧ୍ଯମ, ଯାହାର କାର୍ଯ୍ୟ ହେଉଛି ବ୍ୟକ୍ତିକୁ 
ସୀମିତଠାରୁ ଅସୀମତ୍ଵ ଆଡ଼କୁ ଅଗ୍ରସର କରାଇବା, ଜାତିକୁ ପ୍ରଗତିପଥରେ ଅଗ୍ରଗତି 
କରାଇବା ବ୍ୟନ୍ଷିର ସର୍ବାଙ୍ଗୀନ ବିଜାଶ ସାଧନ ହେଉଛି ପ୍ରତ୍ୟେକ ଧର୍ମର ମୁଖ୍ୟ ଆଭିମୁଖ୍ୟ। 
ବ୍ୟନ୍ତିର ଦେହ, ପ୍ରାଣ, ମନ ତଥା ଚୈତ୍ୟସତ୍ତାର ପରିପୂର୍ଣ୍ଣ ବିକାଶ ଘଟାଇବା ହେଉଛି 
ଧର୍ମର କାର୍ଯ୍ୟ । ପ୍ରତ୍ୟେକ ଧର୍ମର ଆଭିମୁଖ୍ୟ ସମାନ ହୋଇଥିବାରୁ ଧର୍ମ ଧର୍ମ ଭିତରେ 
ଏତେ ସଂଘର୍ଷ ଯେ କେତେ ମୂଲ୍ୟହୀନ ତାହା ସହଜରେ ଅନୁମେୟ | ବିଭିନ୍ନ ଧର୍ମଧାରାକୁ 
ଅନୁଧ୍ୟାନ କଲେ ଜଣାଯାଏ ଯେ, ପ୍ରତ୍ୟେକ ଧର୍ମର ଆଚାର ଅନ୍ୟଠାରୁ ଭିନ୍ନକିନ୍ତୁ 
ପ୍ରତ୍ୟେକଙ୍କର ବିଚାର ଏକ ଓ ଅଭିନ୍ନ । ଆଚାର ଉପରେ ସାଂପ୍ରତିକ ପରିସ୍ଥିତିରେ ଗୁରୁତ୍ଵ 
ଦେବାହେତୁ ମତାନ୍ତର ମନାନ୍ତର, ଶୀତଳଯୁଦ୍ଧ ଚାଲିଛି | ଜାତି ଜାତି ମଧ୍ଯରେ ଅପ୍ରୀତିକର 
ପରିସ୍ଥିତି ସୃଷ୍ଟି ହୋଇଛି। ସମଗ୍ର ମାନବଜାତିର ଅପୂରଣୀୟ କ୍ଷତି ଘଟୁଛି ଓ ବିକାଶ 
ବ୍ୟାହତ ହେଉଛି |! ଯଦି ପ୍ରତ୍ୟେକ ବ୍ୟକ୍ତିଙ୍କ ଭିତରେ ସଚେତନତା ସୃଷ୍ଟି ହେବ ତେବେ 
ଧର୍ମ ଭିତରେ ଥବା ତଥାକଥୁତ ବାଦାନୁବାଦ ବହୁଭାବରେ ଦୂରହେବ, ଏଥିରେ ସନ୍ଦେହ 
ନାହିଁ। କୌଣସି ଧର୍ମ ବା ସଂପ୍ରଦାୟ ଅନ୍ୟ ଏକ ଧର୍ମ ବା ସଂପ୍ରଦାୟଠାରୁ ବଡ଼ ବା ସାନ 
ନୁହନ୍ତି । ଗୋଟିଏ ପୋଖରୀର ଭିନ୍ନ ଭିନ୍ନ ତୁଠର ଜଳ ଯେପରି ମୂଳତଃ ସମାନ ସେପରି 
ପ୍ରତ୍ୟେକ ଧର୍ମ ମୂଳତଃ ସମାନ। ଏହି ଚେତନାଟିର ଉଭଭବ ଓ ବିକାଶ କେବଳ 
ଭାରତବର୍ଷରୁ ସମ୍ଭବ ହେବ ଓ ଦିଗଦିଗନ୍ତରେ ପ୍ରସାରିତ ହେବ | ଭାରତବର୍ଷର ଭୂମିକା 
ହେବ ଏଥୁପାଇଁ ଆଗାମୀ ବିଶ୍ଵର ଗୁରୁର ଭୂମିକା! ଏହା ଆଜି କାଛନିକ ପରି ମନେହେଲେ 
ମଧ୍ଯ ଏହା ଯେ ଦିନେ ସତ୍ୟ ହେବ ଏହା କହିବା ବାହୂଲ୍ୟମାତ୍ର। ଏଇ ପରିପ୍ରେକ୍ଷୀରେ 
ପାଶ୍ଚାତ୍ୟର କେତେଜଣ ବିଶିଷ୍ଟ ଚିନ୍ତାଶୀଳ ବ୍ୟକ୍ତିଙ୍କ ଭାରତ ସଂପର୍କୀୟ ମତାମତକୁ 
ବିଚାର କରାଯାଇପାରେ | 

ଇସ୍‌ରାଏଲର ହରାର ନାମକ ଜଣେ ଦିବ୍ୟଦ୍ରଷ୍ଟାଙ୍କ ମତରେ, ' ଭାରତବର୍ଷରେ 
ଏକ ଦିବ୍ୟପୁରୁଷ ଜନ୍ମ ନେବେ, ସେ ସମଗ୍ର ବିଶ୍ଵରେ ବିଖ୍ୟାତ ହେବେ | ତାଙ୍କର ଚିନ୍ତାଧାରା 
ମାନବତାବାଦୀ ହେବ | ସମଗ୍ର ବିଶ୍ଵ ତାଙ୍କ ବକ୍ତବ୍ଯ ଶୁଣିବାକୁ ବାଧ୍ୟ ହେବ, ଭାରତ 

ଏ ଦିଗରେ ଅଗ୍ରଣୀ ହେବ।” ହଙ୍ଗେରୀର ଦିବ୍ୟଦର୍ଶିନୀ ମହିଳା ଶ୍ରୀମତୀ ବୋରିସ୍କା 
ଆନ୍ତର୍ଜାତିକ କ୍ଷେତ୍ରରେ ଭାରତର ଭୂମିକା ସଂପର୍କରେ କହିଛନ୍ତି ଯେ, “ଏକ ସର୍ବୋଚ 
ଶର୍ତି ଭାବରେ ଭାରତର ଅଭ୍ୟୁଦୟ ହେବ | ଜଣେ ଦେବଦୂତ ଏ ଦେଶରେ ଜନ୍ମ ନେବେ | 
କେତେକ ଲୋକଙ୍କୁ ଏକତ୍ର କରି ସେ ସେମାନଙ୍କ ମଧ୍ଯରେ ସାହସ ଉତ୍ପନ୍ନ କରିବେ | ଏହି 
ଲୋକମାନେ ଅନ୍ୟାୟ ବିରୁଦ୍ଧରେ ସଂଗ୍ରାମ କରିବେ। ମାନବିକତାର ବଳିଷ୍ଠ ବିକାଶ 
ଏଠାରେ ସଂଗଠିତ ହେବ ।” ଅତଏବ ଭାରତବର୍ଷକୁ ସମଗ୍ର ବିଶ୍ଵ ପାଇଁ ବଞ୍ଚାଇ ରଖୁବାକୁ 
ହେବ | ଭାରତ ବଞ୍ଚିଲେ ପୃଥ୍ବୀ ବଞ୍ଚିବ। ଆଜି ବିଶ୍ଵମାନବ ଯେଉଁ ଉକ୍‌ଟ ସମସ୍ୟାର 
ସମ୍ମୁଖୀନ ହୋଇଛି ତା'ର ସମାଧାନ ଦିଗରେ ଭାରତ ଦେବ ସମଗ୍ର ବିଶ୍ଵକୁ ନେତୃତ୍ବ 
ସମଗ୍ର ବିଶ୍ଵର ଆଶା ଓ ଆଶ୍ଵାସନାର ପ୍ରତୀକ ଭାବରେ ଯେଉଁ ଭାରତବର୍ଷର ସ୍ପିତି ଏତେ 
ଉଚ୍ଚରେ ସେହି ଦେଶର କଲ୍ୟାଣ ସର୍ବାଦୌ ଆବଶ୍ଯକ; ପ୍ରଗତି ଏକାନ୍ତ ଅପରିହାର୍ଯ୍ୟ । 
ଭାରତର ଏହି ପ୍ରଗତି ଆସିବ ଯେତେବେଳେ ଆଭ୍ୟନ୍ତରୀଣ ଶୃଙ୍ଖଳା ସୁରକ୍ଷିତ ହେବା 
ସଂଗେ ସଂଗେ ବ୍ୟକ୍ତି ବ୍ୟର୍ତି ଭିତରେ, ଜାତି ଜାତି ଭିତରେ ଆନ୍ତରିକତା ବୃଦ୍ଧି ପାଇବ । 
ଆମକୁ ଆମ ନିଜସ୍ଵ ଜୀବନଧାରା ଉପରେ ପ୍ରତିଷ୍ିତ ହୋଇ ପାଶ୍ଚାତ୍ଯର ବିଜ୍ଞାନକୁ, 
ପ୍ରଗତି ଶୀଳତାକୁ ମର୍ଯ୍ୟାଦା ଦେବାକୁ ହେବ। ଭାରତୀୟ ଜୀବନଚର୍ଯ୍ୟାର ମୌଳିକ ତତ୍ 
ଭାବରେ ଯେଉଁ ଉଦାରତା, ପ୍ରଶସ୍ତତା ରହିଛି ତାକୁ ନୂତନ ଭାବରେ ଉଦ୍‌ଜୀବିତ କରିବାକୁ 
ହେବ | ଧର୍ମର ବିଭିନ୍ନତା ରହିବ, ମାତର ବିଭିନ୍ନତାଜନିତ ପାରସ୍ପରିକ ଦ୍ଵଦ୍ଵ ସୃଷ୍ଟ ହେବନାହିଁ, 

ଭାଷାର ଭିନ୍ନତା ରହିବ, ମାତ୍ର ତାହା ପାରିସ୍ପରିକ ଅସହିଷୁତା ସୃଷ୍ଟି କରିବ ନାହିଁ, 

ଆବଶ୍ୟକୀୟ ସଚେତନତା ତଥାକଥୁତ ଯୋଗୀ, ରଖି ସୃଷ୍ଷି କରିବ ନାହିଁ, ସୃଷ୍ଟି କରିବ 
ଜାତିପ୍ରେମୀ, ଦେଶପ୍ରେମୀ ସର୍ବୋପରି ବିଶ୍ଵପ୍ରେମୀ ବଳିଷ୍ଠବ୍ୟନ୍ତିତ୍ଵ। ସବୁର ମୁଳରେ ରହିଛି 
ଶିକ୍ଷା, ଲୋକଶିକ୍ଷା ଏ କ୍ଷେତ୍ରରେ ସର୍ବାଦୌ ଗୁରୁତ୍ଵପୂର୍ଣ ଧର୍ମଶିକ୍ଷା ପରିବର୍ଭେ ନୈତିକତାର 
ଶିକ୍ଷା ଅଧ୍ୟକ ପ୍ରୟୋଜନ କହିଲେ ଅତ୍ୟୁର୍ତି ହେବନାହିଁ। 

ପ୍ରାଚୀନ ଭାରତୀୟ ସମାଜରେ ଆନୁଷ୍ଠାନିକ ଶିକ୍ଷା ଅପେକ୍ଷା ଅନ୍ତର୍ନିହିତ ଶିକ୍ଷାର 
ପ୍ରଭାବ ଅଧକ ଥୁଲା | ଅନ୍ତରର ଶିକ୍ଷା ହିଁ ପ୍ରକୃତ ଶିକ୍ଷା ଏକଥା ଭାରତୀୟ ସଂ ସ୍ୃୃତିରେ 
କାଳେ କାଳେ ଗୃହୀତ ତଥା ସମ୍ମାନିତ ହୋଇଆସିଛି । ଜୀବନକୁ ଜାଣିବାର ଇଛ୍ଛା ହିଁ 
ଆନ୍ତର ଶିକ୍ଷାର ମୂଳତତ୍ତ । ଭାରତବର୍ଷରେ କାଳେ କାଳେ ବ୍ୟକ୍ତି ନିଜ ଜୀବନର ଲକ୍ଷ୍ୟକୁ 
ସ୍ପଷ୍ଟ ଭାବରେ ବୁଝିବାପାଇଁ ପ୍ରୟାସ କରିବାହିଁ ସୂଚନା ଦେଉଛି ଯେ ଭାରତୀୟ ଜୀବନ 
ଧାରାରେ ଚେତନାର ଅଭିଷେକ ବହୁ ପ୍ରାଚୀନ କାଳରୁ ହୋଇ ସାରିଥିଲା । ବଳିଷ୍ଠ 
ପରମ୍ପରା, ମହନୀୟ ନୈତିକ ମୂଲ୍ୟବୋଧ, ଜୀବନବ୍ଯାପୀ ସଚେତନତା, ଜୀବନର 
ସାମଗ୍ରିକ ବିକାଶପାଇଁ ସ୍ଵତଃସତୂର୍ଭ ପ୍ରୟାସ ଇତ୍ୟାଦି ଉପାଦାନରେ ଗଠିତ ପ୍ରାଚୀନ ଭାରତୀୟ 
ଜୀବନଧାରାରେ ନାରୀର ସ୍ପିତି ଥିଲା ସ୍ଵତନ୍ତ୍ର ଭାବରେ ଗୁରୁତୃପୂର୍ଣ । 

ନାରୀ ଓ ପୁରୁଷ ଏକହି ସ୍ରଷ୍ଟାର ଦୁଇଟି ସୃଷ୍ଟି । ଗୋଟିଏ ବୀଣାର ଦୁଇଟି ତାର 
ରୂପରେ ସେମାନଙ୍କର ସ୍ପିତି । ଦୁଇଟି ଧାରାରେ ଗୋଟିଏ ନଦୀର ସୁରମ୍ୟ ଅଭିବ୍ୟକ୍ତ । 
ନାରୀର ଭୂମିକା କୌଣସି ଗୁଣରେ ସମାଜରେ ନ୍ୟୁନ ନ ଥଲା ବରଂ ନାରୀ, ଶକ୍ତିର 
ପ୍ରତୀକ, ଦୀପ୍ରିର ମଞ୍ଜୁଳ ମୂର୍ଭି ଭାବରେ ବିବେଚିତ ହେଉଥୁଲା | ଆତ୍ସଜ୍ଞାନର ଅଧ୍ୁକାରିଣୀ 
ହୋଇ ଭାରତୀୟ ସମାଜରେ ବୈଦିକ ଯୁଗରେ ନାରୀ ଯଥେଷ୍ଟ ସମ୍ମାନ ଅର୍ଜନ କରିଥିଲା | 
ବେଦରେ ଦେବତାମାନଙ୍କ ସହିତ ଅଦିତି, ଶଚୀ, ସରସ୍ଵତୀ ଆଦି ଦେବୀଙ୍କ ନାମ 
ଦେଖିବାକୁ ମିଳେ । ନାରୀଜାତି ବେଦରେ ଅବଳାବୋଲି ସ୍ବୀକୃତ ନ ହୋଇ ବରଂ 
ଶକ୍ତିର ଉତ୍ସଟ ତେଜର ପ୍ରତୀକ ଭାବରେ ବିବେଚିତ ହୋଇଛି । ବୀର ପ୍ରସବିନୀ ଭାବରେ 
ନାରୀଜାତିର ଗୌରବ ଥଲା ଅସାଧାରଣ ଓ ଅତ୍ୟନ୍ତ ଆକର୍ଷଣୀୟ | 

ଉପନିଷଦ କାଳରେ ମଧ୍ଯ ନାରୀର ଆସନ ଥୁଲା ସ୍ଵତନ୍ତ୍ର ଉଚ୍ଚତାରେ । ଗାର୍ଗୀ 
ଜନକ ମହାରାଜାଙ୍କର ରାଜସଭାରେ ବ୍ରହ୍ମବିଦ୍ୟା ଆଲୋଚନା କରୁଥିବାର ଜଣାଯାଏ | 
ବ୍ରହ୍ମବିଦ୍ୟା ହିଁ ଶ୍ରେଷ୍ଠ ବିଦ୍ୟା, ଏହାକୁ ଜାଣିଲେ ଆଉ କିଛି ଜାଣିବାର ନ ଥାଏ । ଏ 
ଚେତନା ଉପନିଷଦ ଯୁଗରେ ପୁରୁଷ ସମାଜ ଭିତରେ ଯେପରି ପରିବ୍ୟାପ୍ତ ଥଲା, 

ନାରୀସମାଜ ଭିତରେ ମଧ୍ଯ ସେପରି ପରିବ୍ୟାପ୍ତ ଥଲା । ଜୀବନ ଯେ ବ୍ରହ୍ମଜ୍ଞାନ ଆହରଣ 
ପାଇଁ ଉଦ୍ଦିଷ୍ଟ ଏ ବିଷୟରେ ପୁରୁଷମାନଙ୍କ ପରି ନାରୀମାନେ ମଧ୍ୟ ସଚେତନ ଥୁଲେ । 
ଶତପଥ ବ୍ରାହ୍ମଣ ଗ୍ରନ୍ଧରେ ଉଲ୍ଲେଖ କରାଯାଇଛି ଯେ ନାରୀ ହେଉଛି ପୁରୁଷର ଆତ୍ଳାର 
ଅଧୀଶ୍ବରୀ, ନାରୀବିନା ପୁରୁଷର ଜୀବନ ପ୍ରଗତି ପଥରେ ଅଗ୍ରଗତି କରିପାରିବ ନାହିଁ 
ରାମାୟଣ କାଳରେ ନାରୀଜାତି ସ୍ଵତନ୍ତ୍ର ସମ୍ମାନର ଅଧ୍ୁକାରିଣୀ ଥଲା | ନୈତିକତା 
ଥିଲା ତକ୍କାଳୀନ ନାରୀଜାତିର ପ୍ରଧାନ ଭୂଷଣ | ନାରୀତ୍ଵର ଚରମ ପରାକାଷ୍ଠାର ମାପକାଠି 
ଥିଲା ସଂସ୍କୃତି ସଚେତନତା ତଥା ଆଦର୍ଶର ସୁମଧୁର ମୂଲ୍ୟବୋଧ । ସୀତା ଚରିତ୍ରର 
ମହତ୍ତ୍‌ ଯଥେଷ୍ଟ ସ୍ପଷ୍ଟ ଭାବରେ ପ୍ରମାଣ କରୁଛି ଯେ ରାମାୟଣ ଯୁଗରେ ନାରୀଜାତି ଥଲେ 
ଆଦର୍ଶର ପ୍ରତୀକ ଓ ମାନବିକତା ତଥା ଦିବ୍ୟଭାବର ସମ୍ମନ୍ନଳ ଅଭିବ୍ୟକ୍ଥି । ପତିର ଆସନ 
ନାରୀ ନିକଟରେ ଥୁଲା ସୃତନ୍ତ୍ର ଓ ଅସାଧାରଣ ଉଚ୍ଚତା ବିଶିଷ୍ଠ । ସେହି ଉଚ୍ଚତମ ଉଚ୍ଚତାରେ 
କୌଣସି ପରପୁରୁଷର ଛାୟା ମଧ୍ଯ ପଡ଼ିପାରୁ ନଥଲା | ବସ୍ତୁର ମୋହ, ଏଶୃର୍ଯ୍ୟର ଆକର୍ଷଣ, 
କ୍ଷମତାର ପ୍ରଲୋଭନ ସେମାନଙ୍କଠାରୁ ବହୁ ଦୂରରେ ଥୁଲା ¦ ନୈତିକତା ଏବଂ ମୂଲ୍ୟବୋଧ 
ଥିଲା ଜୀବନର ମୂଳ କଥା | ଏହି ପରିପ୍ରେକ୍ଷୀରେ ରାମାୟଣର ସୀତା ଚରିତ୍ରକୁ ଗ୍ରହଣ 
କରାଯାଇ ପାରେ | ଆତ୍କିକ ଶିକ୍ଷାର ଆଲୋକରେ ଆଲୋକିତ ନାରୀଜାତିର ପ୍ରତିନିଧବ 
ଥିଲେ ରାମଚନ୍ଦ୍ରଙ୍କ ମାତା କୌଶଲ୍ୟା ଓ ବାଳୀର ପତ୍ନୀ ତାରା । ଉଚ୍ଚଶିକ୍ଷା ନିମନ୍ତେ ମୁନି 
ଆଶ୍ରମ ଥଲା ପବିତ୍ର ସାରସ୍ଵତ ପୀଠ । 
ମହାଭାରତ କାଳରେ ମଧ୍ଯ ନାରୀଜାତି ପ୍ରତି ସମାଜରେ ଯଥେଷ୍ଟ ସମ୍ମାନ 

ଥୁଲା | ଅବଶ୍ୟ ଆଦର୍ଶବାଦ କ୍ରମଶଃ ସାମାନ୍ୟ ହ୍ରାସ ପାଇଥିଲା ବୋଲି କେତେକ 
ମତ ଦିଅନ୍ତି | ସମୟକ୍ରମେ ଜୀବନଧାରା ଅଧ୍ବକରୁ ଅଧ୍ବକ ସମସ୍ଯାର ସମ୍ମୁଖୀନ 
ହେଉଥୁବାରୁ ନାରୀଜାତି ସ୍ଵାଭାବିକ ଭାବରେ ବାସ୍ତବତାକୁ ବରଣ କରୁଥିଲେ । 
ଆଦି ପର୍ବରେ କୁହାଯାଇଛି ଯେ ସ୍ତ୍ରୀ ହେଉଛି ପୁରୁଷର ଅର୍ବାଙ୍ଗ, ଶ୍ରେଷ୍ଠବନ୍ଧୁ, 
ତ୍ରିତାପହାରିଣୀ ଶଚ୍ଧି | ଶାନ୍ତି ପର୍ବରେ ଉଲ୍ଲେଖ କରାଯାଇଛି - 

ଭାର୍ଯ୍ୟାହୀନ ଗୃହସ୍ପସ୍ଯ ଶୁନ୍ୟମେବ ଗୁହଂଭବେତ୍‌ ! 

X X xX 

ଗ୍ହଂ ତୁ ଗୃହିଣୀ ହୀନମ୍‌ ଅରଣ୍ୟ ସଦୃଶଂ ମତମ୍‌ ॥ 
ପୁନଶ୍ଚ ଉଲ୍ଲେଖ କରାଯାଇଛି - 

ନାସ୍ତି ଭାର୍ଯ୍ୟାସମୋବନ୍ଧୁଃ ନାସ୍ତି ଭାର୍ଯ୍ୟାସମା ଗତିଃ । 


ନାସ୍ତି ଭାର୍ଯ୍ୟା ସମାଲୋକେ ସହାୟା ଧର୍ମସଂଗ୍ରହେ ॥ 
୯୫ 


Digitized by PPRACHIN, SOA 


ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ପିତୃଗୃହରେ ନାରୀମାନେ ସାଧାରଣ ଶିକ୍ଷାଲାଭ କରିବାର ପରମ୍ପରା ମହାଭାରତରେ 
ଦେଖିବାକୁ ମିଳେ । 
ବିରାଟ ରାଜାଙ୍କର କନ୍ୟା ଉତ୍ତରା ପିଦୃଗୃହରେ ନୃତ୍ୟ ଓ ସଂଗୀତ ଶିକ୍ଷା କରିବା 
କଥା ସୂଚନା ଦେଉଛି ଯେ ନାରୀଜାତି ସେତେବେଳେ ସଙ୍ଗୀତ, ସାହିତ୍ୟ ତଥା ନୃତ୍ୟ 
ଆଦି ବିଦ୍ୟାରେ ସୁନିପୁଣା ଥଲେ | 
ସୃତିକାଳରେ ନାରୀଜାତିର ପାରିବାରିକ ଶିକ୍ଷା ଉପରେ ଗୁରୁତ୍ଵ ଆରୋପିତ 
ହେଉଥିଲା ! ପରିବାରର ସମୃବି ନିମନ୍ତେ ନାରୀର ଭୂମିକା ଯେ ଅଧ୍ବକ ଗୁରୁତ୍ବପୂର୍୍, 
ଏକଥା ମୁକ୍ତ କଣ୍ଠରେ ସ୍ବୀକୃତ ହୋଇଥଲା । ସନ୍ତାନର ପାଳନ ଓ ପରିଚର୍ଯ୍ୟା ସହିତ 
ସନ୍ତାନକୁ ଦେଶ ଓ ଜାତିର ଜଣେ ଉପଯୁକ୍ତ ନାଗରିକ କରି ଗଢ଼ିବା ଦିଗରେ ନାରୀର 
ଭୂମିକା ଯେ ଗୁରୁତ୍ଵପୂର୍ଦ ଏକଥା ଅଧ୍ବକରୁ ଅଧକ ଉଦ୍ଘୋଷିତ ହେଲା | ମନୁ ସ୍ତିରେ 
ଏ ପ୍ରସଙ୍ଗରେ ଉଲ୍ଲେଖ କରାଯାଇଛି - 
ଉତ୍ପାଦନ ମପତ୍ୟସ୍ୟ ଜାତସ୍ୟ ପରିପାଳନମ୍‌ । 
ପ୍ରତ୍ୟହଂ ଲୋକଯାତ୍ରାୟାଃ ପ୍ରତ୍ୟକ୍ଷଂ ସ୍ତୀନିବନ୍ଧନମ୍‌ ॥ 
ଅପତ୍ୟଂ ଧର୍ମକାର୍ଯ୍ୟାଣି ଶୁଶୁଷା ରତିରୁତ୍ତମା । 
ଦାରାଧୀନ ସ୍ତଥା ସୃଵର୍ଟଃ ପିତୃଣା ମାତ୍ସନଶ୍ଚହ ॥| 
ଅର୍ଥାତ୍‌ ସନ୍ତାନ ଉତ୍ପାଦନ କରିବା ସଙ୍ଗେ ସଙ୍ଗେ ଜାତ ସନ୍ତାନର ପାଳନ ପୋଷଣ 
ତଥା ପ୍ରତିଦିନର ଯତ୍ନ ଓ ଶିକ୍ଷା ନିମନ୍ତେ ସ୍ତ୍ରୀ ହେଉଛି ପ୍ରତ୍ୟକ୍ଷ ଭାବରେ ସମ୍ପର୍କିତ | ଧର୍ମ 
କାର୍ଯ୍ୟରେ ସନ୍ତାନକୁ ନିୟୋଜିତ କରିବା ତା'ର କର୍ଭବ୍ୟ ଇତ୍ୟାଦି... | ଯେଉଁ ଘରେ ସ୍ତୀ 
ଥାଏ ସ୍ବାମୀପ୍ରତି ଅନୁରକ୍ତ ଓ ସ୍ଵାମୀ ଥାଏ ସ୍ତୀ ପ୍ରତି ସନଧୁଷ୍ଟ ସେ ଘରେ ଦେବତାମାନେ 
ବାସ କରିବାକୁ ଭଲ ପାଆନ୍ତି ! ମନୁସୂୃତିରେ ଉଲ୍ଲେଖ କରାଯାଇଛି - 
ଯତ୍ର ନାର୍ଯ୍ୟସୁ ପୂଜ୍ୟନ୍ତେ ତତ୍ର ରମନ୍ତେ ଦେବତା | 
ନାରୀର ତ୍ୟାଗ ଓ ପ୍ରଶସ୍ତ ମନହିଁ ପରିବାରର କଲ୍ୟାଣ ଦିଗରେ ସର୍ବାପେକ୍ଷା 
ଅଧବକ ଆବଶ୍ୟକ ବୋଲି ମନୁସ୍ଵୃତିରେ ଉଦ୍‌ଘୋଷିତ ହୋଇଛି ! କାଳିଦାସଙ୍କ ସମୟରେ 
ନାରୀଜାତିର ସାମାଜିକ ସ୍ମିତି ସମ୍ପର୍କରେ କେତେକ ସୂଚନା ତାଙ୍କ ସାହିତ୍ୟରେ ରହିଛି । 
ଲଜ୍ଜାକୁ ଭୂଷଣ ରୂପରେ ବରଣକରି ନାରୀ ସେତେବେଳେ ଭାରତୀୟ ଜୀବନର 
ମୂଲ୍ୟବୋଧକୁ ମୁକ୍ତ କଣ୍ଠରେ ସ୍ଵୀକାର କରିବାର ଚିତ୍ର ଆମେ ଶକୁନ୍ତଳା ଚରିତ୍ରରେ 

ଦେଖିବାକୁ ପାଉ | ରାଜା ଦୁଷ୍ପନ୍ତଙ୍କ ସମ୍ମୁଖରେ ଶକୁନ୍ତଳା ଅବଗୁଣ୍ଡନବତୀ ହୋଇ ଠିଆ 
ହୋଇଥିବାରୁ ସେ କୌତୁହଳୀ ହୋଇ ଶକୁନ୍ତଳାଙ୍କର ପରିଚୟ ଜାଣିବାକୁ ଚାହିଁଛନ୍ତି । 
ଗୌତମୀ ସେତେବେଳେ ମୁଖରୁ କ୍ଷଣକପାଇଁ ଓଢ଼ଣା ଖୋଲିଦେବାକୁ ଶକୁନ୍ତଳାକୁ 
ଅନୁରୋଧ କରିଛନ୍ତି । 

ମୋଟାମୋଟି ଭାବରେ ଏହା କୁହାଯାଇପାରେ ଯେ ପ୍ରାଚୀନ ଭାରତୀୟ ନାରୀଥୁଲା 
ସ୍ବାମୀର ଧର୍ମପତ୍ନୀ ସହକର୍ମିଣୀ, ପତିକୁ ଗୁରୁରୁୂପେ ବିବେଚନା କରି ତାଙ୍କ କାମରେ 
ସାହାଯ୍ୟ କରିବା, ଗୁରୁଜନମାନଙ୍କୁଯାଥାମାନ୍ୟ ଦେବା, ପରିବାରର ସମୁଛି ପାଇଁ ସଚେତନ 
ହୋଇ କାର୍ଯ୍ୟ କରିବା ଥଲା ନାରୀର ପରମ କର୍ଭବ୍ୟ | ଗୃହିଣୀର ସଚେତନତା ଉପରେ 
ପରିବାରର ସମୃଦ୍ଧି ନିର୍ଭରଶୀଳ | ଅବଶ୍ୟ ପ୍ରାଚୀନ ଭାରତୀୟ ନାରୀ ସମାଜର ମୂଲ୍ୟବୋଧ 
ଆଜି କ୍ଷୁର୍ଣ୍ଣ ହୋଇଛି । ପାଶ୍ଚାତ୍ୟ ଶିକ୍ଷା ଓ ସଭ୍ୟତାର ପ୍ରଭାବ ଏଥୁପାଇଁ ଦାୟୀ ବୋଲି 
କୁହାଯାଉଛି | ବସୁବାଦୀ ପାଶ୍ଚାତ୍ୟ ସଭ୍ୟତାର ପ୍ରଭାବରେ ଆଦର୍ଶବାଦ, ନୈତିକତା, 
ତ୍ୟାଗଶୀଳତା ଆଦି ସୁଦୂର ପରାହତ । ନିଜର ସୁଖ ସୁବିଧାପାଇଁ ବିବ୍ରତ ହୋଇ ଆଧୁନିକ 
ସମାଜରେ ନାରୀଜାତି ତା'ର ପୂର୍ବ ଗୌରବ ବିସ୍ଵତ ହୋଇଛି | ଅହମିକା ଆଜି ନାରୀ 
ସମାଜକୁ ଅଧକରୁ ଅଧବକ ଗ୍ରାସ କରିବାକୁ ବସିଛି । ବସ୍ତୁର ଜାଲରେ ମନ ତା”'ର 
ଛନ୍ଦିହୋଇଯାଇଛି । ଏ ଦେଶର ସାଂସ୍କୃତିକ ମୂଲ୍ୟବୋଧ ସେମାନଙ୍କୁ ବିଶେଷ ଭାବରେ 
ପ୍ରଭାବିତ କରିପାରୁ ନାହିଁ । 

ବର୍ଷାଣାଂ ଭାରତଃ ଶ୍ରେଷ୍ଠଃ 


ଆମ ଦେଶ ଭାରତ ବର୍ଷ ଖଣ୍ଡିଏ ଭୂମି ମାତ୍ର ନୁହେଁ, ଭାଷାର ଏକ ଅଳଙ୍କାର 
ନୁହେଁ, ଏହା ଏକ ଜାଗତ୍ର ଚେତନା | ପୃଥିବୀର ଅନ୍ୟାନ୍ୟ ଦେଶ ଯେତେବେଳେ 
ଗ୍ରୀଢ଼ତମ ଅନ୍ଧକାରରେ ନିମଜିତ ଥଲା, ସେତେବେଳେ ଭାରତରେ ଚେତନାର 
ବିଛୁରଣ ଘଟି ପ୍ରମାଣ କରିଥିଲା ଯେ ଏ ମାଟିର ମହତ୍ତ୍ର ଅସାମାନ୍ୟ ଓ ଅସାଧାରଣ | 
ଯୁଗ ଯୁଗ ଧରି ମାନବ ଜୀବନର ମହନୀୟତା ଏଠାରେ ଉନ୍ନ୍ଲୋଚିତ ଓ ଉପସ୍ଥାପିତ । 
ଜୀବନର ମୂଲ୍ୟବୋଧକୁ ଉପଲବ୍ଧି କରି ବାପାଇଁ ଏଠାରେ ବ୍ୟାକୁଳତା ସର୍ବାଧକ । 
ଦିବ୍ୟ ଶକ୍ତିର ଅବତରଣ ନିମନ୍ତେ ଏହା ଏକ ନିର୍ବାଚିତ ଭୂମି । ତେଣୁ ଏହା 
ଦେବଭୂମି ନାମରେ ନାମିତ | 

ଆମ ଦେଶର ମାନଚିତ୍ରକୁ ନିରେଖି ଦେଖିଲେ ଆମେ ଏକ ସ୍ଵତନ୍ତ୍ରତା ଅନୁଭବ 
କରିପାରିବା । ଏହା ଏକ ଉଡ଼ନ୍ତା ପକ୍ଷୀପରି ଦୃଶ୍ୟ ହେବ । ପଶ୍ଚିମ ପାଖରେ ଥବା 
ଗୁଜୁରାଟ ଅଞ୍ଚଳଟି ପକ୍ଷୀର ମୁଣ୍ଠପରି ଦେଖାଗଲା ବେଳେ, ଉତ୍ତରରେ ଜାମ୍ମୁକାଶ୍ମୀର ପର୍ଯ୍ୟନ୍ତ 
ଓ ଦକ୍ଷିଣରେ କୁମାରିକା ଅନ୍ତରୀପ ପର୍ଯ୍ୟନ୍ତ ତା'ର ଦୁଇଡେଣା ପରିବ୍ୟାପ୍ତ ହେଲାପରି 
ଜଣାଯିବ । ପୂର୍ବର ଆସାମ ଆଦି ଅଞ୍ଚଳ ଏହାର ପୁଛପରି ଦର୍ଶକ ଆଖିକୁ ଦେଖାଯିବ | 
ମନେହେବ ସତେ ଅବା ସମସ୍ତ ଅଧବାସୀଙ୍କୁ ନିଜ ଅଙ୍ଗୀଭୂତ କରି ଏହି ଦେଶ ପକ୍ଷୀପରି 
ଶାଶ୍ଵତଙ୍କ ଆଡ଼କୁ ଉଡ଼ି ଚାଲିଛି | ଆମ ଦେଶକୁ ଏକ ଉପମହାଦେଶର ଆଖ୍ୟା ଦିଆଯାଏ 
କାରଣ ଏଥରେ ବହୁ ଧର୍ମ, ବହୁ ଭାଷା, ବହୁ ଚଳଣି ଦେଖିବାକୁ ମିଳେ | ପ୍ରକୃତ ପକ୍ଷେ 
ଏହା ଏକ ଉପମହାଦେଶ ମାତ୍ର ନୁହେଁ, ଏହା ସମଗ୍ର ବିଶ୍ବର ପ୍ରତିନିଧବତ୍ଵ କରିବାର 
ଯୋଗ୍ୟତା ଅର୍ଜନ କରିଛି । ପୃଥିବୀରେ ଅନୁଭୂତ ଭିନ୍ନ ଭିନ୍ନ ଜଳବାୟୁ ଏଠାରେ ସୁଲଭ, 
ହିମାଳୟ ଭଳି ଉଚ୍ଚ ପର୍ବତ ଶ୍ରେଣୀ, ଉତ୍ତର ଭାରତର ବିସ୍ତୃତ ସମତଳଦଭୂମି, ଦାକ୍ଷିଣାତ୍ୟର 
ଉଚ୍ଚ ମାଳଭୂମି, ବୃଷ୍ି ବହୁଳ ଚେରାପୁଞ୍ଜି ଅଞ୍ଚଳ, ବୃଷ୍ିହୀନ ଥର ମରୁଭୂମି ଅଞ୍ଚଳ ଏଠାରେ 
ରହିଥୁବାରୁ ଭୌଗୋଳିକ ଦୃଷ୍ଟିରୁ ଏହା ପୃଥିବୀର ପ୍ରତିନିଧ୍ବତ୍ଵ କରୁଛି । ଗଙ୍ଗା ଆଦି 
ବିରାଟ ନଦୀ, ବହୁ ହୁଦ, ବହୁ ଜଳପ୍ରପାତ ବିସ୍ତୀର୍ଣ୍ଣ ଅରଣ୍ୟର ସମାହାର ସହିତ ବହୁ 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ପ୍ରକାର ଅରଣ୍ୟ ସମ୍ପଦ, ଖଣିଜ ସମ୍ପଦର ସ୍ଥିତି ଆମ ଦେଶରେ ଥିବାରୁ ଏହାକୁ ପୃଥୁବୀର 
ଏକ କ୍ଷୁଦ୍ର ପ୍ରତିରୂପ କହିଲେ ଅତ୍ୟୁକ୍ତି ହେବନାହିଁ । 

କେବଳ ଏତିକି ନୁହେଁ, ସୃକ୍ଷ୍ମ ସ୍ତରରେ ଭାରତ ମଧ୍ଯ ଯୁଗେ ଯୁଗେ ପୂଥଵବୀର 
ପ୍ରତିନିଧତବ କରି ଆସିଛି । ପୂଥୁବୀର ସମସ୍ୟା ହିଁ ଭାରତର ସମସ୍ୟା । ପୂଥବୀର ପ୍ରାଣସପନ୍ଦନ 
ଭାରତରେ ଅନୁଭୂତ ହୁଏ ! ଭାରତରେ ଯେଉଁ ସମସ୍ୟାର ସମାଧାନ ହେବ, ପୃଥ୍ବୀରେ 
ସେହି ସମସ୍ୟାର ସମାଧାନ ଆପେ ଆପେ ହୋଇଯିବ । ଯଦି ଭାରତରେ ଆଲୋକର 
ଶିଖା ନଆସିବ, ତେବେ ସମଗ୍ର ପୃଥିବୀ ଅନ୍ଧକାରରେ ରହିବାକୁ ବାଧ୍ଯ ହେବ | ଶ୍ରୀମା'ଙ୍କ 
ମତରେ- “India has become the symbolic representation of all difficulties 
ଠf modern man kind.” ପୃଥିବୀର ମାନବ ଜାତିର ଯେତେ ସମସ୍ୟା ରହିଛି ତା'ର 
ସମାଧାନ ଭାରତର ସଙ୍କନରେ ହୋଇପାରିବ ବୋଲି ଶ୍ରୀ ଅରବିନ୍ଦ ଘୋଷଣୀା 
କରିଯାଇଛନ୍ତି | ତାଙ୍କ ମତରେ,- “ ଭାରତ ବର୍ଷ ଅନ୍ୟ ଦେଶ ତୁଲ୍ୟ ନିଜ ସକାଶେ 
ଜାଗ୍ରତ ହୋଇନାହିଁ ବା ବଳଶାଳୀ ହୋଇ ନାହିଁ, ଦୁର୍ବଳକୁ ପାଦରେ ଦଳିଦେବା ପାଇଁ 
ଉଠି ନାହିଁ । ଭାରତ ଚିରଦିନ ବଞ୍ଚ ରହିଛି ବିଶ୍ଵମାନବ ସକାଶେ, ନିଜ ସକାଶେ ନୁହେଁ, 
ଆଜି ତାକୁ ବଡ଼ ହେବାକୁ ହେବ, ବିଶ୍ଵ ମାନବ ସମାଜପାଇଁ, ନିଜପାଇଁ ନୁହେଁ ।” 
ଆଗାମୀ ଦିନରେ ଭାରତ ହେବ ପୂଥବୀର ଗୁରୁ | ଭାରତର ଚିନ୍ତା ଓ ଚେତନା କାର୍ଯ୍ୟରେ 
ରୂପାନ୍ତରିତ ହୋଇ ପୃଥବୀର କଲ୍ୟାଣ ସାଧନ କରିବ | ସମଗ୍ର ପୃଥୁବୀ ଭାରତର ନେଡୁତ୍ଵକୁ 
ସ୍ଵୀକାର କରିବା ସଙ୍ଗେ ସଙ୍ଗେ ତା” ଉପରେ ଗୁରୁତ୍ଵ ଆରୋପ କରିବ । ଭାରତରୁ 
ବିଛୁରିତ ହେବ ମାନିକତାର ସମୁଜ୍ବଵଳ ରଶ୍ମିରେଖା ! ଦିଗ ଦିଗନ୍ତ ଆଲୋକିତ ହେବ 
ସେହି ରଶ୍ମି ରେଖାରେ । ଅତଏବ ପୃଥବୀକୁ ବଞ୍ଚାଇବାକୁ ହେଲେ ଆଗ ଭାରତକୁ 
ବଞ୍ଚାଇବାକୁ ହେବ | ଅବିଦ୍ୟାର କବଳରୁ ତାକୁ ରକ୍ଷା କରିବାକୁ ହେବ | କାରଣ ଭାରତ 
ହେଉଛି ପୃଥୁବୀର ଆତ୍ସା ସ୍ଵରୁପ । ଆତ୍ସାର ପ୍ରଗତିରେ ଜୀବନର ଯଥାର୍ଥ ପ୍ରଗତି ସମ୍ଭବ 
ହେଲାପରି ଭାରତର ଉନ୍ନତିରେ ବିଶ୍ବପ୍ରଗତି ସମ୍ଭବ ହେବ | ଭାରତୀୟ ସଂସ୍କୃତିରେ 
ଥିବା ଉଦାରତା, ହୃଦୟବର୍ତା, ଆତ୍ଲୀୟତା ଅନ୍ୟ କୌଣସି ଦେଶର ସଂସ୍କୃତିରେ ମିଳେନାହିଁ । 
ମାନବିକତା ହିଁ ଭାରତୀୟ ଜୀବନଧାରାର ଅସଲ ଚାବିକାଠି ! ଏହି ମାନବିକତା ବଳରେ 
ବିଶ୍ଵଜୀବନରୁ କଳୁଷ, କାଳିମା, ଗଲାନି ମଲନିମା ସବୁ କିଛି ଦୂର ହୋଇ ସେ ସ୍ଥାନରେ ନବ 
ଚେତନାର ଭାବତରଙ୍ଗ ଖେଳିଯିବ, ଏଥୁରେ ସନ୍ଦେହର ଅବକାଶ ନାହିଁ | 

ଆଗାମୀ ବିଶ୍ଵ ଓ ଭାରତବର୍ଷ 


ବିଶ୍ଵ ଜୀବନଧାରାକୁ ଭିନ୍ନ ଭିନ୍ନ ଦିଗରୁ ଅନୁଧ୍ୟାନ କଲେ ଏହା ଅନୁଭବ କରିହୁଏ 
ଯେ ଅଶାନ୍ତି, ଅସନ୍ତୋଷ, ଅସହିଖୁତା ଓ ଶର୍ଷା ଏହାକୁ କବଳିତ କରି ରଖୁଛି। ଦେଶ 
ଦେଶ ଭିତରେ ବୁଝାମଣାର ଅଭାବ ବିଶ୍ବରେ ଅସ୍ବଵସ୍ତିକର ପରିବେଶ ସୃଷ୍ଠି କରୁଛି । ମଣିଷର 
ସଂଖ୍ୟା ବଢ଼ିଛି, ମାତ୍ର ମାନବିକତାର ମୂଲ୍ୟବୋଧ କମିଆସିଲା ପରି ମନେହେଉଛି। 
ପାରସ୍ପରିକ ଏକତା, ସମନ୍ତୟ, ଆନ୍ତରିକତା ଆଜି ସୁଦୂରପରାହତ | ଜୀବନଯାତ୍ରା ଆଜି 
ଘନୀଭୂତ ମ୍ଲାନିମାରେ ଆଛନ୍ଧ ହୋଇ ଅସ୍ଵାଭାବିକ ହୋଇଛି | ବହୁ ସମସ୍ୟା ମାନବଜାତିର 
ଅଗ୍ରଗତି ଧାରାକୁ ବ୍ୟାହତ କରୁଛି । ଅବଶ୍ଯ କେତେକ ସମସ୍ୟାର ସମାଧାନ ପାଇଁ ଯେ 
ଉଦ୍ୟମ ନ ହୋଇଛି ଏପରି ନୂହେଁ; କିନ୍ତୁ ସେ ଉଦ୍ଯମ ବିଶେଷ ସଫଳ ହୋଇନାହିଁ 
କହିଲେ ଚଳେ । ରାଜନୈତିକ ଧାରାରେ ପରିବର୍ଭନ ହେଲେ, ଭୌତିକ ସଂପଦର 
ସମବଣ୍ଟନ ହେଲେ ସବୁ ସମସ୍ୟାର ସମାଧାନ ହେବନାହିଁ । ବିଜ୍ଞାନ ବଳରେ ପ୍ରଚୁର 
ଖାଦ୍ୟ ଉତ୍ପାଦିତ ହେଲେ ମଧ୍ଯ ସବୁ ସମସ୍ୟାର ସମାଧାନ ହେବନାହି। ସବୁ ସମସ୍ୟାର 
ସମାଧାନର ଚାବିକାଠି ହେଉଛି ଆନ୍ତରିକତା, ଯାହାର ଭିଭି ହେବ ସମଦର୍ଶନର ଭାବ | 
ସମଦର୍ଶନ ହେଉଛି ଆମ୍ବିକ ସ୍ତରରେ ସମଭାବନାର ସ୍ବିଗ୍ଧସୁ୍ଦର ଅଭିବ୍ୟକ୍ତି । ସବୁଧର୍ମ, 
ସବୂଭାଷା, ସବୁ ସଂପ୍ରଦାୟ ପ୍ରତି ସମଭାବର ଚେତନା ବିଶ୍ଵ ପରିବାର ଗଠନ ନିମନ୍ତେ 
ଏକାନ୍ତ ଅପରିହାର୍ଯ୍ୟ । ଏକ ସତ୍ୟ, ବହୁନାମରେ, ଭିନ୍‌ ଭାଷାରେ ଉପସ୍ଥାପିତ ହୋଇଛି 
ମାତ୍ର। ହିନ୍ଦୁମାନଙ୍କର ଯିଏ ବ୍ରହ୍ମ ପାର୍ସିମାନଙ୍କର ସେ ଅହୁରମଜଦା, ବୌଦ୍ଧମାନଙ୍କର 
ସେ ବୁଦ୍ଧ, ଇସ୍ଲାମଙ୍କର ସେ ଆଲ୍ଲା, ଇହୁଦୀମାନଙ୍କର ଜିହୋବା ପୁଣି ଖ୍ରୀଷ୍ଟିଆନମାନଙ୍କର 
ସେ ହିଁ ସ୍ଵର୍ଗତ ପିତା! ସମଦର୍ଶନର ଏହି ଭାବ ଯେତେ ଦୃଢ଼ ହେବ ସାଂପ୍ରତିକ ବିଶ୍ଵର 
ସମସ୍ୟା ସେତେ ଶୀଘ୍ର ସମାଧାନ କରାଯାଇପାରିବ | 

ଭାରତୀୟ ସଂସ୍କୃତିରେ ସମଦର୍ଶନର ଭାବର ଭିତ୍ତି ଓ ସ୍ପିତି ବହୁ ପ୍ରାଚୀନ | ଏହାର 
ମୁଲ୍ୟ ଉପାଦାନସବୁ ବୈଦିକ ମନ୍ତ୍ରମାଳାରେ ଉପସ୍ଥାପିତ ହୋଇ ରହିଛି । ଗିରିଗୁହାରୁ 

ଉତ୍ଥତ, ଶୋଭାଶ୍ୟାମଳ ବନଭୂମିରୁ ଉଚ୍ଚାରିତ, ନଦୀ-ନିର୍ଝରତୀରସ୍ଥ ସୁରମ୍ୟ ପରିବେଶରୁ 
ପ୍ରଚାରିତ, ଜନପଦରୁ ପ୍ରସାରିତ ଆର୍ଯ୍ୟରଷଶିର ବାଣୀରେ ସମଗ୍ର ମାନବଜାତିର 
କଲ୍ୟାଣକାମନା ମୂର୍ଭିମନ୍ତ ହୋଇଥ୍‌ଲା। ଭାରତୀୟ ସଂସ୍କୃତିରେ ବିଶ୍ଵପ୍ରେମର ଉତ୍ତାଳ 
ତରଙ୍ଗମାଳା ଓ ତାର ପରିପ୍ଲାବନ କାଳେ କାଳେ ଅନୁଭବର ବିଷୟ ହୋଇ ରହିଛି ଓ 
ରହିବ | ଲର୍ଷା ନାହିଁ, ଅସୂୟା ନାହିଁ, ଅସହିଷୁତା ନାହିଁ, ଅଛି ପ୍ରାଚୀନ ଭାରତର ସଂସ୍କୃତିରେ 
ସହାନୁଭୂତିର ସ୍ଵିଗ୍ୂଶୋଭନ ଚିତ୍ର, ହୃଦୟବଭ୍ତାର ନିର୍ମଳ ଆଲେଖ୍ୟ, ସ୍ବେହ ମମତାର 
ସୁସଂଗତିପୂର୍ଣ୍ଣ ମଧୁସିକ୍ତ ଅଭିବ୍ୟକ୍ତି । ସୁଦୂର ଅତୀତରୁ ଅଦ୍ୟାବଧୂ ଭାରତୀୟ ଜୀବନଧାରା 
ବିଶ୍ଵକଲ୍ୟାଣ କାମନାର ମୁଲ୍ଯବୋଧକୁ ଉଚ୍ଚସ୍ଥାନ ଦେଇଛି। ଭାରତୀୟ ଜୀବନ ହେଉଛି 
ବିଶ୍ଵ ଜୀବନର ସାର୍ଥକ ପ୍ରତିନିଧ୍ଵ। ସନାତନ ଧର୍ମର ଏ ଦେଶକୁ ସମୟକ୍ରମେ ଆସିଛନ୍ତି 
ଇହୁଦୀମାନେ, ଆସିଛନ୍ତି ରୋମାନ୍‌ମାନେ, ଆସିଛି ଇସଲାମ୍‌, ଖ୍ରୀଷ୍ଟିଆନ ଆଦି ବହୁ 
ଧର୍ମ | ଭାରତୀୟମାନେ ଯେ କେବଳ ସବୁ ଧର୍ମକୁ ସହ୍ୟ କରନ୍ତି ତାହା ନୁହେଁ, ବରଂ ସବୁ 
ଧର୍ମଗୁଡିକୁ ସତ୍ୟ ବୋଲି ବିଶ୍ଵାସ କରନ୍ତି ସମଗ୍ର ବିଶ୍ବକୁ ଶାନ୍ତିଧାମରେ ପରିଣତ କରିବା 
ପାଇଁ ଭାରତୀୟ ସଂସ୍କୃତିରେ ରହିଛି ବହୁମୂଲ୍ଯ ଉପାଦାନ। ସମଗ୍ର ମାନବଜାତିକୁ 
ମାନବିକତାର ଦୀକ୍ଷାରେ ଦୀକ୍ଷିତ କରିବା ପାଇଁ ଭାରତୀୟ ସଂସ୍କୃତି କାଳେ କାଳେ ପ୍ରୟାସ 
କରିଛି। ଭାରତବର୍ଷରେ ଏକ ଆମ୍ବିକ ଶକ୍ତିର ସଞ୍ଚରଣ ରହିଛି। ଯାହାକୁ ପ୍ରାଚ୍ୟ ଓ 
ପାଶ୍ଚାତ୍ୟର ବହୁ ମନୀଷି ମୁକ୍ତକଣ୍ଠରେ ସ୍ଵୀକାର କରିଛନ୍ତି। ଶ୍ରୀଅରବିନ୍ଦଙ୍କ ମତରେ, 
' ' ଭାରତ ଧ୍ବଂସ ହୋଇନପାରେ | ଆମ୍ଭମାନଙ୍କର ଜାତି ସୁପ୍ତ ହୋଇନପାରେ, କାରଣ 
ମାନବ ଗୋଷ୍ଠୀସମୁହ ମଧ୍ଯରେ ଭାରତ ସକାଶେ ନିର୍ଦ୍ଦିଷ୍ଟ ରହିଛି ସମଗ୍ର ମାନବଜାତିର 
ଭବିଷ୍ୟତ ହିତାର୍ଥେ ଅପରିହାର୍ଯ୍ୟ ଏକ ଉଜ୍ବଳତମ ଓ ମହତ୍ତମସିବ୍ଧି।” ' ଭିନ୍‌ ଭିନ ସମୟରେ 
ବିଭିନ୍ନ କାରଣରୁ ବହିଃଶତୁ ଆକ୍ରମଣର ଶିକାର ହୋଇଛି ଭାରତବର୍ଷ | ଭାରତୀୟ ଜୀବନର 
ସମ୍ପି ଓ ସଂହତି ଯେ ବ୍ୟାହତ ନ ହୋଇଛି ଏପରି ନୁହେଁ । ତଥାପି ଭାରତ ବଞ୍ଚିରହିଛି 
ଓ ବଞ୍ଚିରହିବ ବିଶେଷକରି ସମଗ୍ର ଜଗତ ପାଇଁ | ଆଗାମୀ ବିଶ୍ଵ ପାଇଁ ଭାରତର ଭୂମିକା 
ହେବ ସ୍ଵତନ୍ତ୍ର ଓ ଅଭିନବ । ନିଜସ୍ଵ ମୌଳିକ, ଉଦାର ପରିବ୍ୟାପ୍ତ ଚେତନା ବଳରେ 
ସମଗ୍ର ମାନବ ଜାତିକୁ ଉପଯୁକ୍ତ ଦିଗ୍ଦର୍ଶନ ଦେଇ ଭାରତ ହେବ ଆଗାମୀ ବିଶ୍ବର ଗୁରୁ | 
ଭାରତ ବଞ୍ଚିଲେ ପୂଥବୀ ବଞ୍ଚିବ | ଭାରତର କ୍ଷତିରେ ପୂଥବୀର କ୍ଷତି ହେବ । ଏ ପ୍ରସଙ୍ଗରେ 
ସ୍ବାମୀ ବିବେକାନନ୍ଦଙ୍କ ବାଣୀ ସ୍ମରଣକୁ ଆସେ 1 ତାଙ୍କ ମତରେ, “ ' ଭାରତର ବିନାଶରେ 
ଜଗତରୁ ସମୁଦାୟ ଆଧ୍ଯାମ୍ପିକତା ଲୋପ ପାଇବ, ଚରିତ୍ରର ସମସ୍ତ ମହାନ ଆଦର୍ଶ ନଷ୍ଟ 

ହେବ ସମସ୍ତ ଧର୍ମ ପ୍ରତି ମଧୁର ସହାନୁଭୂତିର ଭାବ ନଷ୍ଟ ହେବ, ସମୁଦାୟ ଭାବୁକତାର 
ବିନାଶ ହେବ। ତତ୍ପରିବର୍ଭେ କାମ ଓ ବିଳାସିତାରୂପକ ଦେବାଦେବୀ ରାଜତ୍ଵ କରିବେ | 
ଅର୍ଥ ହେବ ତାଙ୍କର ପୁରୋହିତ, ପ୍ରତାରଣା, ପାଶବ ବଳ ଓ ପ୍ରତିଦୃ୍ଦିତା ହେବ ପୂଜାପଦ୍ଧତି 
ଏବଂ ମାନବାମ୍ବାକୁ ସେଠାରେ ବଳି ଦିଆଯିବ।”” ଏଥରୁ ଭାରତର ଭୂମିକା ଆଗାମୀ 
ବିଶ୍ଵ ପାଇଁ କେତେ ଗୁରୁତ୍ଵପୂର୍ଣ ତାହା ସହଜରେ ଅନୁମେୟ | ସେଦିନ ଆସିବ ଯେଉଁଦିନ 
ଭାରତୀୟ ମାନବପ୍ରେମୀ ଚିନ୍ତା ଓ ଚେତନାର ଭାବତରଙ୍ଗ ବିଶ୍ଵର କୋଣେ ଅନୁକୋଣେ 
ପ୍ରସାରିତ ହେବ । ନୈରାଶ୍ୟର ଅମାଅନ୍ଧକାର କ୍ରମଶଃ ବିଶ୍ଵ ଜୀବନରୁ ଅପସାରିତ ହେବ | 
ଆଶାବାଦର ଆଲୋକରେ ଆଲୋକିତ ହେବ ବିଶ୍ଵ ମାନବର ଚଲାପଥ |! ଭାରତୀୟ 
ସଂସ୍କୃତିର ଏକ ବିଶିଷ୍ଠ ଉପାଦାନ ଭାବରେ ଆଶାବାଦ ସ୍ଵୀକୃତ । ବୈଦିକ ଯୁଗରୁ ଏହି 
ଆଶାବାଦର ସୁମଧୁର ସ୍ଵର ଶୁଣିବାକୁ ମିଳେ। ଆଶାବାଦ ଆଣିଦିଏ ମନରେ ଅସୀମ 
ସାହସ ଓ ଦେହରେ ଅମାପ ଶକ୍ତି । ନିରାଶାକୁ ନିବିଡ଼ ଅନ୍ଧକାର ରୂପରେ ପରିକଳ୍ପନା 
କରିବା ସଂଗେ ସଂଗେ ନିରାଶାବାଦୀକୁ ଭାବନାହୀନ, ଅଜ୍ଞାନ ବୋଲି ବେଦରେ ବିଚାର 
କରାଯାଇଛି। ବେଦ ମତରେ ଆଶା ହେଉଛି ଜୀବନର ସୂଚନା ଓ ନିରାଶା ହେଉଛି 
ମୃତ୍ୟୁର ଯନ୍ତ୍ରଣା। ବୈଦିକ ମନ୍ତ୍ର ନିରାଶାର ମେଘମାଳାକୁ ଦୂରୀଭୂତ କରି ଆଶାର ସ୍ଵିଗଧସୁନ୍ଦର 
ଚାରୁଚନ୍ଦ୍ରିକାରେ ଜୀବନକୁ ପ୍ଲାବିତ କରିବା ପାଇଁ ସୂଚନା ଦେଇଛି । ଯଜୁଃ ବେଦରେ 
ପ୍ରାର୍ଥନାସ୍ଵରୂପ ଉପସ୍ଥାପିତ ହୋଇଛି- 
* ତେଜୋଃସସି ଜେତାମୟି ଧେହି 
ବୀର୍ଯ୍ୟମସି ବୀର୍ଯ୍ୟଂମୟି ଧେହି 
ବଳମସି ବଳଂ ମୟି ଧେହି 
ଓଜୋଃସସି ଓଜାମୟି ଧେହି। ” 
ବିଶ୍ଵ ଜୀବନର ପରିପୂର୍ଣ୍ଣତା ନିମନ୍ତେ ମଧୁରତା ଏକ ଅପରିହାର୍ଯ୍ୟ ଆବଶ୍ଯକତା | 
ଏହି ମଧୁରତାର ସାର୍ଥକ ରୂପରେଖ ଉପନିଷଦୀୟ ମନ୍ତ୍ରମାଳାରେ ଦେଖୁବାକୁ ମିଳେ | 
ପରିବେଶ ମଧୁସିକ୍ତ ହେଉ, ଜୀବନରେ ମଧୁରତାର ସଞ୍ଚରଣ ଘଟ, ବିଶ୍ଵଜୀବନ ଦିବ୍ୟ 
ଆନନ୍ଦରେ ଶିହରିଉଠୁ, ଏହି କାମନା ଭାରତୀୟ ସଂସ୍କୃତିକୁ ସ୍ଵତନ୍ତ୍ର ମର୍ଯ୍ୟାଦା ଦେଇଛି । 
ଉପନିଷଦରେ ଅଛି- 
' ମଧୁବାତା ରତାୟତେ ମଧୁଷରନ୍ତି ସିନ୍ଧିବଃ 
ମା୍ଚିର୍ନଃ ସନ୍ତ୍ରୋଷଧ, ମଧୁନକ୍ତ ଭୂତୋଃଅସି 

ମଧୁମତ ପାର୍ଥିବଂ ରଜଃ, ମଧୁ ଦୌର ସୁନଃପିତା 

ମଧୁମାନ୍ନୋ ବନସ୍ପତିଃ, ମଧୁ ମାନସ୍ୁୁ ସୂର୍ଯ୍ୟ 

ଅର୍ଥାତ୍‌ ପବନ ଆନନ୍ଦ ଆଣୁ, ନଦୀ ସୁଖ ଆଣୁ, ଲତାମାନେ ଆନନ୍ଦ ଆଣନ୍ତୁ, 
ରାତି ଓ ଦିନ ଆନନ୍ଦ ଦିଅନ୍ତୁ ଗଛମାନେ ଆନନ୍ଦ ଦିଅନ୍ତୁ, ସୂର୍ଯ୍ୟ ଆନନ୍ଦ ଦିଅନ୍ତୁ ଇତ୍ୟାଦି... 

ଆଗାମୀ ବିଶ୍ଵ ପାଇଁ ଧାର୍ମିକଚେତନା ବିଶେଷ କିଛି ଗୁରୁତ୍ଵପୂର୍ଣ ଭୂମିକା ଗ୍ରହଣ 
କରିପାରିବ ନାହିଁ । ଆଧ୍ଯାମିକତା ହିଁ ସମଗ୍ର ବିଶ୍ଵ ଜୀବନର ବିକାଶ ନିମନ୍ତେ ଦୃଢ଼ ପଦକ୍ଷେପ 
ନେଇପାରିବ ଧର୍ମ ଯାହା ପାରିବ ନାହିଁ, ଆଧ୍ଯାମ୍ପିକତା ତାହା କରିବାକୁ ସମର୍ଥ ହେବ। 
ଆଧ୍ଧାମ୍ପିକତାର ସ୍ପର୍ଶରେ ଜୀବନ ହୋଇଉଠିବ ପୂର୍ଣ୍ଣାଙ୍ଗ ଓ ପୁଷ୍କଳ । ଧର୍ମ ଦେଇପାରେ 
ସ୍ଵର୍ଗର ସନ୍ଧାନ, କହିପାରେ ମୁକ୍ତିର ପଥ, ଆଧ୍ଯାମିକତା କିନୁ ଧରାରେ ସ୍ବର୍ଗକୁ ଅବତରଣ 
କରାଇପାରେ | ଧର୍ମ ବହୁପରିମାଣରେ ଆଚାର ଉପରେ ଅସ୍ଥା ସ୍ଥାପନ କଲାବେଳେ 
ଆଧ୍ଯାମ୍ପିକତା ବିଚାର ଉପରେ ଗୁରୁତ୍ଵ ଆରୋପ କରେ। ଜୀବନରୁ ପଳାୟନ ନୁହେଁ, 
ବରଂ ଦିବ୍ୟ ପୂର୍ଣତାରେ ପୂର୍ଣ କରି ଗଢ଼ିତୋଳିବା ହେଉଛି ଆଧ୍ଯାମ୍ପିକତାର ମୁଖ୍ୟ ଆଭିମୁଖ୍ୟ 
ଆଧ୍ଧାମ୍ପିକତା ଜୀବନକୁ ଆଦର କରେ, ଜଗତକୁ ଆଦର କରେ, ଜୀବନର ଅପୂର୍ଣତାକୁ 
ଖୋଜି ତାକୁ ପୂର୍ଣ କରିବା ପାଇଁ ପ୍ରଚେଷ୍ଟା କରେ। ଗୈରିକବସନ ପରିଧାନ, ଦଣ୍ଡ 
କମଣ୍ଡଳୁ ଧାରଣ, ଭସ୍ଳ ବିଲେପନ, ଚିତାଅଙ୍କନ ଏଥରେ ମୁଖ୍ଯ ନୁହେଁ, ସଚେତନତା 
ଏହାର ମୂଳତତ୍ତ୍୍‌ ଭାବରେ ଗୂହୀତ | ଜଡ଼ବିଜ୍ଞାନକୁ ଆଧ୍ଯାମ୍ମିକତା ବିରୋଧ କରେନାହିଁ, 
ବରଂ ତାର ସଦ୍ବ୍ୟବହାର ପାଇଁ ପ୍ରେରଣା ଦିଏ ପ୍ରକୃତରେ ବିଜ୍ଞାନ ଓ ଆଧ୍ଧାମ୍ବିକତା 
ଭିତରେ ନିବିଡ଼ ସଂପର୍କ | ଏହି ପ୍ରସଙ୍ଗରେ ପାଶ୍ଚାତ୍ୟର ବୈଜ୍ଞାନିକ ଆଇନଙଷ୍ଟାଇନଙ୍କ ମତ 
ସ୍ଵରଣ କରାଯାଇପାରେ | ତାଙ୍କ ମତରେ, ˆ ' ମୁଁ ଇଶୃରଙ୍କୁ ବିଶ୍ଵାସ କରେ, ସୃଷ୍ଠି ନିୟମଗୁଡିକୁ 
ସେହି ଇଶ୍ଵର ନିୟନ୍ତ୍ରଣ କରନ୍ତି। ମୁଁ ସ୍ଵୀକାର କରେ ଯେ ପ୍ରକୃତିର ଅନ୍ତରାଳରେ ଏକ 
ଚେତନାଶଚ୍ି କାର୍ଯ୍ୟ କରୁଛି” ପାଶ୍ଚାତ୍ୟ ଜଗତରେ ଇଶ୍ଵର ବିଶ୍ଵାସ ତଥା ଆଧ୍ଯାମ୍ବିକ 
ଚେତନା ଯେତିକି ରହିଛି ତାହା ଜୀବନର ପରିପୂର୍ଣତା ନିମନ୍ତେ ଯଥେଷ୍ଟ ନୁହେଁ। ସେହି 
ଆଧାମ୍ମିକ ଚେତନାର ଅଭିବୃଵ୍ଧି ନିମନ୍ତେ ଭାରତ ନେତୃତ୍ଵ ନେବ। 

ଭାଷାର ଏକୀକରଣରେ ବିଶ୍ବ ଜୀବନରୁ ସମସ୍ୟା ଦୂର ହେବ ନାହିଁ, ବସୁଭିଭିକ 
ସାମ୍ୟବାଦୀ ଭାବନାର ପ୍ରୟୋଗରେ ମଧ୍ଯ ସମସ୍ୟାର ସମାଧାନ ହେବ ନାହିଁ। ଭାଷାର 
ଭିନ୍ନତା ଦେଶଭେଦରେ ରହିବ, ଆଚାର ବ୍ୟବହାରରେ ପାର୍ଥକ୍ୟ ରହିବ | ଆମ୍ଜ୍ଞାନ ହିଁ 

ବିଶ୍ଵ ଜୀବନରେ ଶାନ୍ତିୟ ସଂହତି ଓ ଆଶାନୁରୂପ ପ୍ରଗତି ଆଣିଦେଇପାରିବ। ଭାରତର 
ଭୂମିକା ଆଗାମୀ ବିଶ୍ଵ ପାଇଁ ଏତେ ଗୁରୁତ୍ଵପୂର୍ଣ ହୋଇଥିବାରୁ ପ୍ରତ୍ୟେକ ଭାରତୀୟଙ୍କ 
ଭୂମିକା ଯେ କେତେ ଗୁରୁତ୍ବପୂର୍ଣ ତାହା ସହଜରେ ଅନୁମେୟ | ନିଜ ପାଦରେ ଛିଡ଼ା 
ହୋଇ ଆମୁଜ୍ଞାନ ଅର୍ଜନ କରିବାକୁ ହେବ | ସେହି ଆମ୍ମଜ୍ଞାନର ଆଲୋକ ପରିବେଶକୁ 
ଆଲୋକିତ କରିବ। ଆମୁଜ୍ଞାନ ନିମନ୍ତେ ପ୍ରାଚ୍ୟର ଆଧ୍ାମ୍ମିକତା ଯେତିକି ଆବଶ୍ଯକ 
ପାଶ୍ଚାତ୍ୟର ବିଜ୍ଞାନ ବିଚାର ସେତିକି ଆବଶ୍ୟକ । ଏ ପରିପ୍ରେକ୍ଷୀରେ ଶ୍ରୀଅରବିନ୍ଦ ବାଣୀ 
ସୃରଣୀୟ | ତାଙ୍କ ମତରେ ' ପାଶ୍ଚାତ୍ୟର ବିଜ୍ଞାନ, ଯୁକ୍ତି, ଉନ୍ନତିଶୀଳ ଓ ଆଧୁନିକ ଯୁଗର 
ସକଳ ମୂଳସତ୍ୟକୁ ଆମେ ଗ୍ରହଣ କରିବା । ଆମର ନିଜସ୍ଵ ଜୀବନଧାରା ଉପରେ 
ଛିଡ଼ାହୋଇ ତାହାକୁ ଆମର ଅଧ୍ଯାମୂ ଆଦର୍ଶ ଓ ଲକ୍ଷ୍ୟସହ ମିଳାଇଧରି ବା ଆମର ଚତୁର୍ଦଧିଗରେ 
ଯେଉଁ ଜୀବନପ୍ରବାହ ବିଦ୍ୟୁତ ସ୍ପନ୍ଦନ ହୋଇ ଛୁଟିଚାଲିଛି, ଆଧୁନିକ ପ୍ରାଣରେ ଯେତେ 
ଵତିହ୍ୟପ୍ରେଭରଣା ଯେତେ ଆଧ୍ବଭୌତିକ କର୍ମେଷଣାର ଆଲୋଡ଼ନ ଦେଖାଦେଇଛି, ତାଂ 
ଭିତରେ ଆମେ ଝାମ୍ପ ଦେଇପାରୁ, କିନୁ ସେଥପାଇଁ ଇଶ୍ଵରଙ୍କ ସମ୍ବନ୍ଧରେ, ମନୁଷ୍ୟ ସମ୍ବନ୍ଧରେ 
ଆମର ଯେଉଁ ମୂଳ ଉପଲବ୍ଧି ତାହାକୁ ପରିତ୍ୟାଗ କରିବାକୁ ହେବ କାହିଁକି ? ଦୁଇଟି 
ଭିତରେ ତ କୌଣସି ବିସମ୍ବାଦ ନାହିଁ, ବରଂ ସେମାନେ ନିଜ ନିଜର ତାପୂର୍ଯ୍ୟ ଓ ଭାବ- 
ବ୍ୟଞ୍ଜନାର ପ୍ରକାଶ ପାଇଁ ନିଜ ନିଜର ପରିପୂର୍ଣ୍ଣ ଅଭିବ୍ୟକ୍ତି ଓ ରଦ୍ଧିମନ୍ତ୍ର ଜାଗୃତି ପାଇଁ 
ପରସ୍ପରର ପରିପୂରକ ।' ' 

ସଂସ୍କୃତି କହିଲେ ଗୋଟିଏ ଜାତିର ମାର୍ଜିତ ଚିନ୍ତାଧାରାକୁ ବୁଝାଏ। ଗୋଟିଏ 
ଜାତିର ଅନ୍ତର୍ନିହିତ ଶକ୍ତି ଭାବରେ ଏହାର ଭୂମିକା ଗୁରୁତ୍ଵପୂର୍ଣ । ଯେଉଁ ଜାତିର ସଂସ୍କୃତି 
ଯେତେ ମାଜିତ ଓ ରୁଚିକର, ସେ ଜାତି ସେତେ ଉନ୍ନତ ଓ ପ୍ରଗତିଶୀଳ | ସଂସ୍କୃତି ହେଉଛି 
ଅନ୍ତରର ଅନୁଭବ | ଏହି ଅନୁଭବର ବସ୍ତୁଗତ ପରିପ୍ରକାଶ ହେଉଛି ସଭ୍ୟତା । ସଂସ୍କୃତି ଓ 
ସଭ୍ୟତା ପରସ୍ପର ସହ ଅଙ୍ଗାଙ୍ଗୀ ଭାବେ ଜଡିତ | ଭାରତବର୍ଷର ସଂସ୍କୃତି ଯେପରି ପ୍ରାଚୀନ 
ସେପରି ମୂଲ୍ୟବାନ। ଅତୀତରେ ବିଶ୍ଵବକ୍ଷରେ ଯେଉଁ ସଂସ୍କୃତିମାନ ଗଢ଼ିଉଠିଥୁଲା, 
ତନ୍ସଧ୍ୟରେ ଭାରତୀୟ ସଂସ୍କୃତି ଅନ୍ଯୟତମ। ରୋମ୍‌ ସଂସ୍କୃତି, ଗ୍ରୀକ୍‌ ସଂସ୍କୃତି କାଳକ୍ରମେ 
ଭିନ୍ନ ଭିନ୍ନ କାରଣରୁ ଅନ୍ତଃସାରଶୂନ୍ୟ ହୋଇ ପ୍ରାୟ ବିଲୁପ୍ତ ହୋଇଯିବା ବେଳେ ଭାରତୀୟ 
ସଂସ୍କୃତି ନିଜସ୍ଵ ମୌଳିକତା ଓ ମୂଲ୍ୟବୋଧକୁ ଅକ୍ଷୁର୍ଣ୍ଣ ରଖୁପାରିଛି। ଏହାର କେତେକ 
କାରଣ ଭିତରୁ ଅନ୍ତର୍ମୁଖୀନତା ହେଉଛି ଏକ ବିଶିଷ୍ଠ କାରଣ | ଭାରତୀୟ ମନର ଅସଲ 
ଚାବିକାଠି ହେଉଛି ଆଧାମ୍ବିକତା। ବୈଦିକଯୁଗରୁ ଆରମ୍ଭ କରି ଅଦ୍ଯାବଧୁୂ ଏହି 
ଆଧ୍ଧାମ୍ମିକତାର ସ୍ଵର ଭାରତୀୟ ଜୀବନଧାରାକୁ ପ୍ରଭାବିତ କଲେ ମଧ୍ଯ ଆଧ୍ଧାମ୍ମିକତାର 
ରଙ୍ଗ ଭାରତୀୟ ପରିବେଶରୁ ଲିଭିନାହି। ଭାରତ ତାର ନିଜସ୍ଵ ମୌଳିକତାକୁ ସଂପୂର୍ଣ୍ଣ 
ଭାବେ ବିସ୍ବୃତ ହୋଇନାହିଁ । ଭାରତୀୟ ସଂସ୍କୃତିରେ ଥବା ମହନୀୟ ଉପାଦାନସବୁ ଉକ୍‌ଳୀୟ 
ସଂସ୍କୃତିର ଆମବପ୍ରକାଶ କରିଥାନ୍ତି । ଶିଳ୍ପସ୍ଥାପତ୍ୟ, କାବ୍ୟକଳା, ଆଚାରବିଚାର ପ୍ରତ୍ୟେକ 
କ୍ଷେତ୍ରରେ ଉକୁଳୀୟ ସଂସ୍କୃତିର ରୂପାୟଣ ଦେଖୁବାକୁ ମିଳେ। ଭାରତୀୟ ସଂସ୍କୃତିର 
ଭିତ୍ତିରେ ପ୍ରତିଷ୍ଠିତ ଆମର ଉକ୍‌ଳୀୟ ସଂସ୍କୃତି ଉକ୍‌ଳର ଜନଜୀବନକୁ ପ୍ରତ୍ୟକ୍ଷ ଭାବରେ 
ଓ ପରୋକ୍ଷ ଭାବରେ ପ୍ରଭାବିତ କରିଛି। ସଂସ୍କୃତି ଦୁଇଟି ଧାରା ଉପରେ ପ୍ରତିଷ୍ଠିତ 
ଗୋଟିଏ ହେଉଛି ଆଦର୍ଶବାଦୀଧାରା ଓ ଅନ୍ୟଟି ବାସ୍ତବବାଦୀ ଧାରା | ଆଦର୍ଶବାଦୀ ଧାରୀର 
ପ୍ରଭାବ ପ୍ରତ୍ୟେକ ସଂସ୍କୃତିରେ ଅଧୁକ ଗୁରୁତ୍ବପୂର୍ଣ୍ଣ ଭୂମିକା ଗ୍ରହଣ କରିଥାଏ । ସମୟକ୍ରମେ 
ସମାଜର ଆବଶ୍ୟକତା ଅନୁସାରେ ବାସ୍ତବତାର ସ୍ପର୍ଶ ସଂସ୍କୃତିରେ ଆସିଲେ ମଧ୍ଯ 
ଆଦର୍ଶବାଦର ସ୍ଵର ସଂପୂର୍ଣ୍ଣ ଲୋପ ହୁଏନାହିଁ। ବରଂ ଆଦର୍ଶବାଦ ସହିତ ବସ୍ତୁବାଦର 

ସମ୍ୟକ୍‌ ସମନ୍ଵୟ ସଂଗଠିତ ହେବାର ଦେଖାଯାଏ । ଆର୍ଯ୍ୟରଷି ବୈଦିକ ଯୁଗରେର ଯେଉଁ 
ନୀତିନିୟମ ପ୍ରଣୟନ କରିଥିଲେ ସେଥୁରେ ସାଧାରଣ ଜୀବନ ପାଇଁ ବହୁ ଉପାଦାନ ମଧ୍ଯ 
ନିହିତ ଥଲା। କେବଳ ଯେ ଯୋଗୀ, ସନ୍ଧ୍ୟାସୀମାନଙ୍କ ପାଇଁ ଏହା ଅଭିପ୍ରେତ ଥୁଲା, 
ଏପରି ନୁହେଁ ସାଧାରଣ ଭୌତିକ ଜୀବନର ପରିପୂର୍ଵତା ପାଇଁ ଏଥିରେ ଥୁଲା ଆହ୍ଵାନ | 
ଉକ୍କଳରେ ସମୟକ୍ରମେ ବହୁ ମନୀଷୀଙ୍କ ଦ୍ଵାରା ଆଦର୍ଶର ନୂତନ ଦ୍ଵାର ଉନ୍ମୋଚିତ ହୋଇଛି 
ଓ ଏହାର ପ୍ରଭାବରେ ସାଧାରଣ ଜନଜୀବନ ପ୍ରଭାବିତ ହୋଇଛି | ଓଡ଼ିଶାରେ ଜୀବନଚିନ୍ତା 
ହୋଇଛି ଶାଣିତ ଓ ଅନୁଭବ୍ୟ। ଜୀବନକୁ ସୁସ୍ଟ ବଳିଷ୍ଠ କରିବା ପାଇଁ ଆବଶ୍ୟକୀୟ 
ଭୌତିକ ଅଭୌତିକ ସମସ୍ତ ଉପାଦାନ ଏହି ଚିନ୍ତାର ଅନ୍ତର୍ଗତ | ଶାନ୍ତିପୂର୍ଣ ସହାବସ୍ଥାନ 
ନୀତି ଆମ ଉକ୍ଵଳୀୟ ସଂସ୍କୃତିର ଏକ ବିଶିଷ୍ଟ ଦିଗ । ଓଡ଼ିଶାର ଜନଜୀବନରେ ଶାନ୍ତିପୂର୍ଣ୍ଣ 
ସହାବସ୍ଥାନ ନୀତି ଅଭିନନ୍ଦନୀୟ ହୋଇଥାଏ । ଏଠାରେ ବୃକ୍ଷଲତା, ଗିରି-କାନନ ସବୁ 
ଧାନମଗ୍ନ, ଶାନ୍ତ ସମାହିତ ସତ୍ତାପରି ପ୍ରତୀୟମାନ ହୁଅନ୍ତି । ଅତୀତର ଇତିହାସ ପୃଷ୍ଠାରୁ 
ଉନ୍ମୋଚନ କଲେ ଜଣାଯାଏ ଯେ, ଉକ୍ଳରୁ ଶାନ୍ତି, ଅହିଂସାର ମନ୍ତ୍ର ଉଚ୍ଚାରିତ ହୋଇ 
ଗନନ ପବନକୁ ପ୍ରଶାନ୍ତ ପବିତ୍ର କରିଥଲା। ସମ୍ରାଟ ଅଶୋକଙ୍କର ଅନମନୀୟ ପ୍ରାଣସତ୍ତା 
ଉକୁଳୀୟ ଜନଚେତନାରେ ଅଧ୍ଵଷ୍ପିତ ଶାନ୍ତି, ଅହିଂସାର ପ୍ରଭାବରେ ରୂପାନ୍ତରିତ ହୋଇ 
ନୂତନ ରଙ୍ଗରେ ରଂଜିତ ହୋଇଛି। ଚଣ୍ଡାଶୋକ ପରିଣତ ହୋଇଛନ୍ତି ଧର୍ମାଶୋକରେ, 
ଏହି ଉକୁଳ ମାଟିର ମହନୀୟତା ତାଙ୍କୁ ଅଭିଭୂତ କରିଛି। 

ଆଧ୍ଧାମ୍ମିକତା ହେଉଛି ଉକ୍‌ଳୀୟ ସଂସ୍କୃତିରେ ଜୀବନଚିନ୍ତାର ଅନ୍ଯତମ ବିଶିଷ୍ଠ 
ଉପାଦାନ । ପଣ୍ଡିତ, ଜ୍ଞାନୀ, ବିଦ୍ଵାନମାନଙ୍କ ଠାରୁ ଆରମ୍ଭ କରି ସାଧାରଣ ଜନତା ଏହି 
ଚେତନାରେ ପ୍ରଭାବିତ ହେବାର ଅନୁଭବ କରାଯାଏ! ପର୍ବପର୍ବାଣୀ ମାଧ୍ୟମରେ 
ଜନଜୀବନରେ ଏହି ଆଧ୍ଧାମ୍ମିକତାର ସ୍ଥର୍ଶ ଅନୁଭବ କରିହୁଏ । ବାରମାସରେ ତେରପର୍ବର 
ପାଳନ ନିମନ୍ତେ ଆବଶ୍ୟକୀୟ ଚେତନାର ସ୍ଥର୍ଶ ଉକ୍‌ଳରେ ଅନୁଭବ୍ୟ | ଶ୍ରୀଜଗନ୍ନାଥ 
ହେଉଛନ୍ତି ଉକ୍ଵଳର ଆରାଧ୍ୟ ଦେବତା! ଜଗନ୍ନାଥ ଚେତନା ଉକ୍‌ଳର ଜନମାନସରେ 
ଅବିଚଳିତ ଆସନ ଗ୍ରହଣ କରିଛି । ମଣିଷକୁ ସାଧାରଣ ସ୍ତରରୁ ଅସାଧାରଣ ସ୍ତରକୁ 
ନେଇଯିବା ନିମନ୍ତେ ଓ କର୍ମରୁ ଉଚ୍ଚତମ ଚେତନାକୁ ନେଇଯିବା ପାଇଁ ଆଧ୍ଯାମ୍ମିକତାର 
ଯେଉଁ ଶକ୍ତି ରହିଛି, ସେହି ଶକ୍ତି ପରୋକ୍ଷଭାବରେ ଓଡ଼ିଶାର ଜନଜୀବନରେ ଅନୁଭୂତ 
ହୁଏ | ବ୍ୟକ୍ତି ଚେତନାକୁ ବିଭୁଚେତନା ସହିତ ସଂପର୍କିତ କରିବା ପାଇଁ ପର୍ବପର୍ବାଣୀ 
ଗୁଡିକର ଅବଦାନ ଅବିସ୍ରଣୀୟ | 
CO Dr 

କଳାର ଆଦର ଜୀବନକୁ ଉନ୍ନତ କରେ | ଉଡ୍‌ଳୀୟ ଜୀବନରେ କଳାର ସମୁଚିତ 
ପ୍ରଭାବ ଓ ପ୍ରତିଷ୍ଠା ଅସାଧାରଣ । ଲୋକନାଟ୍ୟରେ, ଲୋକଗୀତରେ, ମନ୍ଦିର ଗାତ୍ରରେ, 
କାବ୍ୟର ପୂଷ୍ଠାରେ କଳାଲକ୍ଷ୍ମୀଙ୍କର ନିରାଜନା ଉଚ୍କଳରେ ଦେଖବାକୁ ମିଳେ । କଳାର 
ଆଦର ଉକୁଳୀୟ ଜନଜୀବନରେ ଏତେ ଅଧକ ଯେ ଘରେ ଘରେ ଏହାର ପ୍ରଭାବ 
ଦେଖୁବାକୁ ମିଳେ। ଉକ୍‌ଳରେ ଅତୀତରେ ସ୍ତ୍ରୀଲୋକମାନେ ନିଜ ନିଜ ହାତରେ ଓ 
ଗୋଡ଼ରେ ଚିତାକୁଟାଇ ଗଭୀର ଆନନ୍ଦ ପାଇବା ସଂଗେ ସଂଗେ ଯମଦଣ୍ଡରୁ ମୁର୍ତି ମିଳିବ 
ବୋଲି ବିଶ୍ଵାସ କରୁଥିଲେ | ସେହି ବିଶ୍ବାସକୁ ଆହୁରି ଅଧକ ସୁଦୃଢ଼ କରିବା ପାଇଁ ଗାଁ 
ଦାଣ୍ଡରେ ଚିତା କୁଟାଇବାକୁ ଆଣିଥିବା ସ୍ତ୍ରୀ ଲୋକଟି କହୁଥିବାର ଶୁଣାଯାଉଥୁଲା- 

‘କହୁଛି ଶୁଣ ଭଉଣୀ 

ମଲାବେଳକୁଟି ସଂଗତେ ଯିବ 

ଦେହ ସଂଗେ ହେବ ପାଣି। 

ନୋହିଲେ ଯମରାଜନ 

ଦଣ୍ଡଦେବ ଘନ ଘନ 

ଶିମୁଳିଗଛରେ ବାନ୍ଧି ପକାଇବ 

ଚିତା ନ ଥୂଲେଟି ପୁଣ।|' 

ସଚେତନ ଭାବରେ ହେଉ ବା ଅଚେତନ ଭାବରେ ହେଉ କଳାର ମହିମା 

ଉକ୍ଳୀୟ ଜନଜୀବନକୁ ଅତୀତରେ ବହୁଭାବରେ ପ୍ରଭାବିତ କରୁଥଲା। ଏବେମଧ୍ଯ 
ପିପିଲିର ଚାନ୍ଦୁଆ, କଣ୍ଡିଲୋ ବାସନ, କଟକର ତାରକସୀ କାମ ଉକ୍‌ଳୀୟ କଳାର ମହିମା 
ଦିଗବିଦିଗରେ ଉପସ୍ଥାପନା କରୁଛି। ଚିତା, ଝୋଟିର ଆଦର ଉକୁଳର ଘରେ ଘରେ 
ଏବେ ମଧ୍ଯ ରହିଛି । ଗୁରୁବାର ବିଶେଷକରି ମାଣବସା ଗୁରୁବାର ଦିନ ଉତ୍କଳର 
ଘରଣୀମାନେ ଘରେ, ବାହାରେ, ବାରିଅଗଣାରେ ଝୋଟି, ମୁରୁଜ ଦେଇଥାଆନ୍ତି | ଏହାର 
ମୂଳରେ ରହିଛି କଳା ଓ ସୋନ୍ଦର୍ଯ୍ୟବୋଧ ପ୍ରତି ସୀମାହୀନ ଆନ୍ତରିକ ଆକର୍ଷଣ। ଏହା 
ବ୍ୟତୀତ ଗ୍ରାମାଞ୍ଚଳରେ କାନ୍ଧମାନଙ୍କରେ ଜଗନ୍ନାଥ, ବଳଭଦ୍ର ଓ ସୁଭଦ୍ରାଙ୍କ ଚିତ୍ର ରଙ୍ଗରେ 
ଅଙ୍କିତ ହୋଇ ପୂଜାପାଆନ୍ତି । ସଂସ୍କୃତିର ଉଚ୍ଚତାକୁ ମାପିବା ପାଇଁ ଆବଶ୍ୟକୀୟ ଉପାଦାନ 
ଭାବରେ ପ୍ରତିଷ୍ଠିତ କଳାର ଆଦର ଉକୁଳର ଘରେ ଘରେ ଲକ୍ଷ୍ୟଣୀୟ | ଓଡ଼ିଶାରେ ନୃତ୍ୟ 
ଓ ସଂଗୀତର ପରମ୍ପରା ଯେପରି ପ୍ରାଚୀନ ସେପରି ପ୍ରତିଷ୍ଠିତ ଶାସ୍ତ୍ରୀୟ ନୃତ୍ଯ ଭାବରେ 
ଓଡ଼ିଶୀ ନୃତ୍ୟର ପ୍ରତିଷ୍ଠା ରହିଛି! ଓଡ଼ିଶୀ ସଂଗୀତର ମଧୁମୟତା, ଶୁତିମଧୁରତା ଅନନ୍ୟ 

ସାଧାରଣ କହିଲେ ଅତ୍ୟୁନ୍ତି ହେବନାହିଁ | ଉଜ୍‌ଳରେ ଧର୍ମଗତ ସହାବସ୍ଥାନର ନୀତି ଆଦୃତ 
ଓ ଅଭିନନ୍ଦନୀୟ | ଭିନ୍ନ ଭିନ୍ନ ସଂପ୍ରଦାୟ ମଧ୍ଯରେ ସଂଘର୍ଷ ପରିବର୍ତେ ଏଠାରେ ସଦ୍ଭାବ 
ଲକ୍ଷ୍ଯ କରାଯାଏ । ପରସ୍ପର ଭିତରେ ସ୍ବେହ, ସଦିଛା ଓଡ଼ିଶାରେ ଅନୁଭବ୍ଯ। ହିନ୍ଦୁ, 
ମୁସଲମାନ ଉତ୍ୟ ଧର୍ମର ସମ୍ୟକ ସମନ୍ଵୟର ଦେବତା ରୂପେ ଓଡ଼ିଶାରେ ସତ୍ୟପୀର 
ପୂଜିତ ହେଉଛନ୍ତି । ଉକ୍‌ଳୀୟ ପରିବେଶରେ ପ୍ରଶାନ୍ତି ଗଭୀର ଭାବ, ମାନବିକତାର 
ପବିତ୍ର ସ୍ପର୍ଶ ପ୍ରତ୍ୟେକ ସଚେତନ ବ୍ୟକ୍ତିକୁ ଅଭିଭୂତ କରିଥାଏ 

ପ୍ରାଚୀନ ଓଡ଼ିଆ ସାହିତ୍ୟରେ ପ୍ରାଚୀନ ଓଡ଼ିଶାର ସାଂସ୍କୃତିକ ବିଭବ ଚିତ୍ରିତ ହୋଇଛି। 
ସଂପ୍ରଦାୟ ଭିତରେ ସହାନୁଭୂତି, ସହନଶୀଳତାର ସମନ୍ବିତ ପରିବେଶ ସାରଳା ଦାସଙ୍କ 
ଲେଖନୀରେ ବିଶେଷତଃ ତାଙ୍କ ମହାଭାରତରେ ଦେଖାଯାଏ । ସାରଳା ମହାଭାରତରେ 
ଥିବା ପଞ୍ଚଦେବତାଙ୍କର ଉପାସନା ତକ୍ଵାଳୀନ ସାଂସ୍କୃତିକ ବୈଶିଷ୍ଟ୍ୟ ସଂପର୍କରେ ସୂଚନା 
ଦିଏ । ଗଣପତି ବନ୍ଦନା, ବିଷୁ ବନ୍ଦନା, ଶିବ ବନ୍ଦନା, ସୂର୍ଯ୍ୟ ବନ୍ଦନା ଓ ଶକ୍ତି ବନ୍ଦନା 
ସାରଳାଙ୍କ ମହାଭାରତରେ ଉପସ୍ଥାପିତ ହୋଇ ତକ୍ଲାଳୀନ ଜନଜୀବନରେ ଉକୁଳୀୟ 
ସାଂସ୍କୃତିକ ବିଶେଷତ୍ଵକୁ ପ୍ରତିଷ୍ଠା କରିଛି ! ପଞ୍ଚସଖା ଯୁଗରେ ମଧ୍ଯ ଏପରି ସହନଶୀଳତା ଓ 
ସହାବସ୍ଥାନ ନୀତି ଲକ୍ଷ୍ଯଣୀୟ | ପଞ୍ଚସଖା ଯୁଗରେ ବହୁ ସଂପ୍ରଦାୟ, ବହୁପ୍ରକାର ଜପ, 
ବହୁପ୍ରକାର ଯନ୍ଧବସାଣ ବିଧ୍ଟ, ବହୁପ୍ରକାର ମନ୍ତ୍ର ଓ ବହୁପ୍ରକାର ଚିତାତିଳକ ଥଲେ ମଧ୍ଯ 
ପରସ୍ପର ମଧ୍ଯରେ ଆନ୍ତରିକତା ଥଲା, ସହନଶୀଳତା ଥିଲା | ରୀତିଯୁଗୀୟ କାବ୍ୟମାଳାରେ 
ମଧ୍ଯ ଏକାଧବକ ଦେବତାଙ୍କର ଉପାସନା ଦେଖୁବାକୁ ମିଳେ। ଏକଥା ସଷ୍ଟ ଭାବରେ 
ପ୍ରମାଣିତ ହେଉଛି ଯେ, ଉକୂଳରେ ସାଂପ୍ରଦାୟିକ ସଦଭାବ କାଳେ କାଳେ ପ୍ରତିଷ୍ଠିତ 
ଥିଲା। ଉକ୍ଳ ହେଉଛି ସର୍ବୋପରି ବହୁ ସଂପ୍ରଦାୟର, ବହୁ ଭାବନାର ସମନ୍ବିତ ଭୂମି | 
ଉଚ ଳୀୟ ସଂସ୍କୃତି ହେଉଛି ବହୁଚେତନାର ସମନ୍ତିତ ତୀର୍ଥ । ଏହା କେବଳ କଥାର କଥା 
ନୁହେଁ, ଜନଜୀବନରେ ଏହାର ସ୍ପଷ୍ଟଚିତ୍ର ପରିଦ୍ଧଷ୍ଠ ହୋଇ ନିମ୍ପୋକ୍ତ ଉତ୍ତିର ଯଥାର୍ଥତା 
ଅକ୍ଷରେ ଅକ୍ଷରେ ପ୍ରତିପାଦନ କରିଛି । 

'ବର୍ଷାଣାଂ ଭାରତଃ ଶ୍ରେଷ୍ଠ ଦେଶାନାମୁକ୍ଳ ଶରତଃ 

ଉକୁଳସ୍ଯୟ ସମୋଦେଶୋ ଦେଶୋନାସ୍ତି ମହୀତଳେ ।' 


Do 

ପଲ୍ଲୀ ଜୀବନଧାରାରେ ଆମ ସଂସ୍କୃତି 


ସଂସ୍କୃତି କହିଲେ ଗୋଟିଏ ଜାତିର ମାର୍ଜିତ ରୁଚି ବୋଧକୁ ବୁଝାଏ । ଗୋଟିଏ 
ଜାତିର ସଂସ୍କୃତି ଅନ୍ୟ ଜାତିଠାରୁ ଭିନ୍ନ ହୋଇଥାଏ । ଗୋଟିଏ ଜାତିର ମାନସିକ ଉଚ୍ଚତାର 
ମାପକାଠି ହେଉଛି ସଂସ୍କୃତି | ଯେଉଁ ଜାତିର ସଂସ୍କୃତି ଯେତେ ଉନ୍ନତ ସେ ଜାତି ସେତେ 
ପ୍ରତିଷ୍ଠିତ ଓ ବଳିଷ୍ଠ । ଆମ ସଂସ୍କୃତି ଅର୍ଥାତ୍‌ ଉତ୍କଳୀୟ ସଂସ୍କୃତି ହେଉଛି ଭାରତୀୟ 
ସଂସ୍କୃତିର ଅନ୍ୟତମ ରୂପ | ଗୋଟିଏରୁ ଅନ୍ଯଟିକୁ ବାଦ୍‌ ଦିଆଯାଇ ପାରିବ ନାହିଁ । 
ଉତ୍କଳୀୟ ଜୀବନ ଧାରାରେ ବିଶେଷତଃ ପଲ୍ଲୀ ଜୀବନ ଧାରାରେ ଆମ ସଂସ୍କୃତିର ରୂପାୟନ 
ଅଧୁକ ଭାବରେ ଦେଖିହୁଏ । 

ଆମ ସଂସ୍କୃତିର କେତେକ ମୌଳିକ ଉପାଦାନ ଭିତରୁ ଧାର୍ମିକତା ହେଉଛି ଗୋଟିଏ 
ଉପାଦାନ । ପଲ୍ଲୀ ଜୀବନ ଧାରାକୁ ଲକ୍ଷ୍ୟକଲେ ଏହି ଧାର୍ମିକତା ଭିନ୍ନ ରୂପରେ ଦେଖାଯାଏ । 
ପର୍ବପର୍ବାଣି ସବୁ ପଲ୍ଲୀ ଅଞ୍ଚଳରେ ଯେପରି ବିଧ୍ୂମତେ ପାଳିତ ହୁଏ ସହର ଅଞ୍ଚଳରେ 
ସେପରି ପାଳିତ ହୁଏନାହିଁ । ଧାର୍ମିକ ଅନୁଚିନ୍ତାର ସଫଳ ରୂପରେଖ ଗ୍ରାମାଞ୍ଚଳରେ ସୃଷ୍ଟ 
ଭାବରେ ଦେଖିହୁଏ | ନଦୀ ପୋଖରୀରେ ସ୍ଵାନ ସାରି ସୂର୍ଯ୍ୟଦେବତାଙ୍କୁ ଜଳ ଆଞ୍ଚୁଳି 
ପ୍ରଦାନ କରିବା ଭିତରେ ରହିଛି ଧାର୍ମିକ ଚେତନା ପ୍ରତି ଅନୁରଚ୍ଧି । ସୂର୍ଯ୍ୟ ସକଳ ଶକ୍ତିର 
ଆଧାର | ସେ ଦେବତା ଭାବରେ ପୂଜିତ ହୁଅନ୍ତି ¦ ଶିକ୍ଷିତ ଓ ଅଶିକ୍ଷିତ ଉଭୟ ସ୍ତରର 
ଲୋକମାନଙ୍କ ଭିତରୁ କେତେକ ଏହି ଜଳ ଆଞ୍ଜୁଳା ଦେଇଥାଆନ୍ତି । ଆମ ସଂସ୍କୃତିର 
ଅନ୍ୟ ଏକ ଉପାଦାନ ହେଉଛି ଆମର ରୁଟିବୋଧ ତଥା ପରିଛନ୍ନତା ¦ ଗ୍ରାମ୍ୟ ଜୀବନରେ 
ଏହାର ଚିହ୍ନ ଓ ଚିତ୍ର ଦେଖିବାକୁ ମିଳେ । ସକାଳୁ ଉଠି ଘରର ସାମ୍ବାପଟ, ପଛପଟ 
ଓଳେଇବା ସହ ସେଠାରେ ଗୋବର ପାଣି ଛିଞ୍ଚବା, ଚିତା ମୁରୁଜ ପକାଇବା ଇତ୍ୟାଦି 
କ୍ରିୟା ଭିତରେ ପରିଛନ୍ନତା ଓ ରୁଟିବୋଧର ସ୍ପଷ୍ଟ ପରିଚୟ ମିଳେ । ଇତିହାସ ପୂଷ୍ଠାରୁ 
ଆମ ସାଂସ୍କୃତିକ ଜୀବନ ଚର୍ଯ୍ୟା ସମ୍ପର୍କରେ କେତେକ ତଥ୍ୟ ମିଳଥାଏ । ଓଡ଼ିଶାର ମାଟି 
ହେଉଛି ସେହି ପବିତ୍ର ମାଟି ଯାହା ଦୁର୍ବର୍ଷ ଚଣ୍ଡାଶୋକଙ୍କୁ ଧର୍ମାଶୋକରେ ରୂପାନ୍ତରିତ 
କରିଦେଇଥୁଲା | ଅଶୋକ ଅନୁଭବ କରିଥିଲେ ଯେ ତରବାରୀର ଜୟ ପ୍ରକୃତ ବିଜୟ 


୧୦୯ 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ନୁହେଁ । ହୃଦୟର ଜୟ ହିଁ ପ୍ରକୃତ ବିଜୟ | ମାନବିକତାର ଶୁଭ ରଶ୍ମିରେଖାରେ ହୃଦୟ 
ଆକାଶ ତାଙ୍କର ଆଲୋକିତ ହୋଇ ଉଠିଥିଲା | ଯିଏ ବହୁଧନ ଜୀବନ ନଷ୍ଟ କରିବାପାଇଁ 
କୁଣ୍ଣୀ ପ୍ରକାଶ କରି ନଥିଲେ ସେ ପୁଣି ଅବଶିଷ୍ଟ ଜୀବନ ଅହିଂସାନୀତିର ପ୍ରଚାର କରିଥୁଲେ | 

ଆନୁଷ୍ଠାନିକ ଶିକ୍ଷା ଆମ ସଂସ୍କୃତିର ଅନ୍ୟତମ ବିଭବଭାବରେ ପରିଗଣିତ । 
ଅତୀତରେ ଉତ୍କଳର ରତ୍ବଗିରି ଲଳିତଗିରିର ବୌଦ୍ଧ ବିହାର ଥୁଲା ଶିକ୍ଷାଲାଭ ନିମନ୍ତେ 
ଏକଏକ ବିଶିଷ୍ଟ କ୍ଷେତ୍ର | ଏଥିରେ ଭାରତର ବିଭିନ୍ନ ଅଞ୍ଚଳରୁ ବହୁ ଛାତ୍ର ଆସି ଅଧ୍ୟୟନ 
କରୁଥିଲେ ! ପଲ ଅଞ୍ଚଳରେ ପ୍ରତିଷ୍ଠିତ ଏହି ବୌଦ୍ଧ ବିହାର ସବୁ ପ୍ରମାଣ କରିଦିଏ ଯେ 
ଅତୀତରେ ଉତ୍କଳୀୟ ଜନଜୀବନ ଶିକ୍ଷା ପ୍ରତି ଯେତିକି ସଚେତନ ଥଲା ସେତିକି 
ଦୂରଦୃଷ୍ଟିସମ୍ଚନ୍ନ ଥଲା | ଆନ୍ତରିକ ତଥା ଆଭ୍ୟନ୍ତରୀଣ ପ୍ରଗତି ଉପରେ ବିଶ୍ବାସୀ ଥଲା 
ଉତ୍କଳୀୟ ଜୀବନ ଧାରା । 

ଧର୍ମ ଧର୍ମ ଭିତରେ ସଦଭାବ, ସମ୍ପଦାୟ ସମ୍ପଦାୟ ଭିତରେ ସମନ୍ୟ ରକ୍ଷା 
ନିମନ୍ତେ ପ୍ରୟାସ ଉତ୍କଳୀୟ ଜୀବନ ଧାରାରେ ପରିଛନ୍ନ ଭାବରେ ପରିସ୍କୁଟ ହୁଏ । ସବୁ 
ଗୋଷ୍ଠୀ ସବୁ ମତବାଦ ଏଠାରେ ଏକାକାର ହୋଇ ଯାଇଛି ଯୁଗେ ଯୁଗେ ଶ୍ରୀଜଗନ୍ନାଥ 
ସଂସ୍କୃତିରେ | ଜଗନ୍ନାଥ ଚେତନା ସବୁ ପଥକୁ ଏକାଠି ମିଳାଇ ଦେଇଛି, ସବୁ ମତବାଦକୁ 
ସମନ୍ବିତ କରି ଦେଇଛି, ଭରି ଦେଇଛି ସବୁ ସମ୍ପଦାୟ ଭିତରେ ଅମାପ ଆନ୍ତରିକତା | 
ମହାମିଳନପୀଠ ହୋଇଯାଇଛି ଶ୍ରୀକ୍ଷେତ୍ର ଏବଂ ଉତ୍କଳୀୟ ସଂସ୍କୃତି ସମଗ୍ର ବିଶ୍ଵ ଆଗରେ 
ଭ୍ରାତୃତ୍ଵର ଜୟଗାନ କରିଛି । ବିଶ୍ବଶାନ୍ତିପାଇଁ ସହାନୁଭୂତି ପୂର୍ଣ ସହାବସ୍ଥାନ ସବୁ ମତକୁ 
ଗୁରୁତ୍ଵ ପ୍ରଦାନର ଆବଶ୍ୟକତା ଉପରେ ଗୁରୁତ୍ଵ ଆରୋପ କରିଛି । 

କଳା କ୍ଷେତ୍ରରେ ଉତ୍କଳୀୟ ଜୀବନ ଧାରାର ପ୍ରତିଷ୍ଠା ଅସାଧାରଣ | ବୟନ ଶିଛ୍ଞଠାରୁ 
ଆରମ୍ଭ କରି ସ୍ଥାପତ୍ୟ ଶିଳ୍ପ ପର୍ଯ୍ୟନ୍ତ ସର୍ବତ୍ର କଳା ଲକ୍ଷ୍ମୀଙ୍କର ନିରାଜନା ଦେଖିବାକୁ ମିଳେ | 
କର୍କଶ ପ୍ରସ୍ତର ଗାତ୍ରରେ ସୁଲଳିତ ଚିତ୍ରକଳା ଫୁଟାଇ ଓଡ଼ିଆ ଶିଳୀ ନିଜର ମନୋଜ୍ଞ 
ରୁଚିବୋଧର ବଳିଷ୍ଠ ପ୍ରମାଣ ଦେଇଛି । ନିହାଣ ମୁନରେ ଅଙ୍କତ ହୋଇଛି ଲତା, ଲତାରେ 
ଫୁଟିଛି ଫୁଲର ସମ୍ଭାର | ମନମୁଗ୍ଧକର କଳାଲଳିତ ପରିବେଶ ଆତୃପ୍ରକାଶ କରିଛି ପୁନଶ୍ଢ 
ପିପିଲି ଚାନ୍ଦୁଆ ଶିନ୍ତରେ, ବାଳକାଟିର କଂସା ବାସନ ପ୍ରସ୍ତୁତିରେ, ମାଣିଆବନ୍ଦୀର ପାଟମଠା 
ବୟନରେ ପୁଣି ପାରଳାଖେମୁଣ୍ଡିର ଶିଙ୍ଗ କାମରେ ! ତାଳପତ୍ର ପୋଥରେ ଅଙ୍କିତ ବିଭିନ୍ନ 
ଚିତ୍ର ଉତ୍କଳୀୟ ଜନ ମାନସରେ ଥବା କଳାତ୍ନକତାର ପରିଚୟ ଦିଏ । 

ସାହିତ୍ୟ ହେଉଛି ଲିପିଶିଛ୍ପ | ଏ ଦିଗରେ ମଧ୍ଯ ଉତ୍କଳର ଭୂମିକା ଅସାଧାରଣ | 
ଏ ମାଟିର ବରପୁତ୍ର ଜୟଦେବଙ୍କର ଅମ୍ଳାନକ୍ୃତି ରୁପେ ଗୀତଗୋବିନ୍ଦ ଗ୍ରଚ୍ଧ ସମଗ୍ର 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ଭାରତରେ ସ୍ଵତନ୍ତ୍ର ମର୍ଯ୍ୟାଦାର ଅଧ କାରୀ । ରାଧାମାଧବର ଲୀଳାବି ଳାସ 
ଏଥୁରେ ମୂର୍ଭିମନ୍ତ | ସୁକୁମାର ସୁଲଳିତ ଶବ୍ଦ ସଂଯୋଜନା, ସୁଧାସିଲ୍ତ ମଧୁର ଭାବ 
ସମ୍ଭାର ଏହି ଗ୍ରନ୍ଧଟିକୁ ଅନନ୍ୟ ସାଧାରଣ କରି ଗଢ଼ି ତୋଳିଛି । ଉତ୍କଳୀୟମାନଙ୍କର 
ଅମ୍ବାନକୃତି ହେଲେ ମଧ୍ଯ ସେ ହୋଇଯାଇଛି ଭାରତୀୟ ସାହିତ୍ଯର ଏକ ପ୍ରତିଷ୍ଠିତ 
ଜୀର୍ଭିସ୍ତମ୍ଭ । ସାରଳା ଦାସଙ୍କର ଓଡ଼ିଆ ଭାଷାରେ ରଚିତ ମହାଭାରତ ଅନ୍ୟାନ୍ୟ ପ୍ରାନ୍ତୀୟ 
ଭାଷାରେ ରଟିତ ମହାଭାରତର ଆତ୍ୃ ପ୍ରକାଶ ପାଇଁ ପ୍ରେରଣା ଦେଇଛି ¦ ଭାରତୀୟ 
ସଂସ୍କୃତିର ମହତ୍ତ୍ର ଓ ମୂଲ୍ୟବୋଧକୁ ଉତ୍କଳୀୟ କବି ସାରଳା ଦାସ ସମ୍ମାନ ଦେବା ସଙ୍ଗେ 
ସଙ୍ଗେ ଉତ୍କଳୀୟ ପଲ୍ଲୀ ଜୀବନରେ ପ୍ରଚଳିତ ବହୁ କାହାଣୀ କିମ୍ବଦନ୍ତୀକୁ ମହାଭାରତରେ 
ସ୍ଥାନ ଦେଇଛନ୍ତି | ଏବେ ମଧ୍ଯ ସ୍ଥାନେ ସ୍ଥାନେ ପଲ୍ଲୀ ଅଞ୍ଚଳରେ ସାରଳାମହାଭାରତ 
ପଠିତ ତଥା ଆଲୋଚିତ ହୋଇ ପ୍ରମାଣ କରୁଛି ଯେ ପଲ୍ଲୀବାସୀ ଆମ ସାଂସ୍କୃତିକ ବିଭବ 
ପ୍ରତି ଅଛ୍ବହୁତେ ସଚେତନ ଅଛନ୍ତି | ଜଗନ୍ନାଥ ଦାସଙ୍କ ଭାଗବତ, ବଳରାମଦାସଙ୍କ 
ଦାଣ୍ଡୀରାମାୟଣ ଏବେ ମଧ୍ଯ କେତେକ ପଲ୍ଲା ଅଞ୍ଚଳରେ ପୁରାଣ ଭାବରେ ପଠିତ ହେଉଛି | 
ଶ୍ରୋତାମାନଙ୍କ ଭିତରେ ପ୍ରସଙ୍ଗ କ୍ରମେ ପାଠ ମଝିରେ ଆଲୋଚନା କରାଯାଉଛି | ଉତ୍କଳୀୟ 
ସଂସ୍କୃତିର ଏକଏକ ଅମୁଲ୍ୟ ରତ୍ବ ଭାବରେ ପ୍ରତିଷ୍ଠିତ ଉକ୍ତ ଗ୍ରନ୍ଧସବୁ ପ୍ରତି ଗ୍ରାମାଞ୍ଚଳରେ 
ଥିବା ଆଦର ସୂଚନା ଦେଉଛି ଯେ ଗ୍ରାମ୍ୟ ପରିବେଶରେ ଏବେ ମଧ୍ଯ ଆମର ପ୍ରାଚୀନ 
ସାହିତ୍ୟ ପ୍ରତି ଆକର୍ଷଣ ରହିଛି | 

ଆମ ସଂସ୍କୃତିର ଅବିଚ୍ଛେଦ୍ୟ ଅଂଶ ଭାବରେ ଆଦିବାସୀ ସଂସ୍କୃତି ପ୍ରତିଷ୍ଠା ଲାଭ 
କରିଛି | ଆଦିବାସୀ ସଂସ୍କୃତିରେ ଶିବ ଓ ଶକ୍ତିଙ୍କର ପ୍ରଥମ ଉପାସନା ଦେଖିବାକୁ ମିଳେ | 
ଦାରୁ ପୂଜା, ବୁକ୍ଷ ପୂଜା, ସର୍ପ ପୂଜା, ସର୍ପ ଉପାସନା, ମାଟି ପୂଜା ଇତ୍ୟାଦି ପାରମ୍ପରିକ 
ଅନୁଷ୍ଠାନ ସବୁ ଏହି ସଂସ୍କୃତିରେ ପ୍ରଥମେ ସ୍ଥାନ ପାଇଥୁଲା | ଏହା ଛଡ଼ା ସମ୍ରାଟ ଖାରବେଳ, 
ଗଜପତି କପିଳେନ୍ଦ୍ର ଦେବ ଓ ନରସିଂହ ଦେବଙ୍କ ରାଜ୍ୟ ଜୟ ଜନିତ ବିଜୟ ଗୌରବରେ 
ଆର୍ଯ୍ୟ ପାଇଜମାନଙ୍କର ଯେତିକି ଅବଦାନ ରହିଛି କନ୍ଧ ଭୂର୍ୟୀ ଜୁଆଙ୍ଗ ପାଇକମାନଙ୍କର 
ମଧ୍ଯ ସେତିକି ଅବଦାନ ରହିଛି । 

ବିଭିନ୍ନ ଦିଗରୁ ବିଚାର କଲେ ଏ କଥା ସ୍ପଷ୍ଟ ହୁଏ ଯେ ଆମର ପଲ୍ଲୀ ଜୀବନରେ 
ଆମ ସଂସ୍କୃତିର ବହୁ ମୂଲ୍ଯ ଉପାଦାନ ସବୁ ଦୀପ୍ରିମନ୍ତ ହୋଇ ରହିଛି । ଆମର ସଂସ୍କୃତି 
ଏକ ଜାଗ୍ରତ ସଂସ୍କୃତି । ଦେଶର ରକ୍ଷାଠାରୁ ଆରମ୍ଭ କରି କଳା, ସାହିତ୍ୟ, ସଂଗୀତ, ଶିଛ 
ଆଦି ସବୁ କ୍ଷେତ୍ରରେ ଉତ୍କଳରେ ସଂସ୍କୃତି ପ୍ରୀତି ଥବାର ଅନୁଭବ କରିହୁଏ । 

oo 

ପାରିବାରିକ ଶିକ୍ଷାର ମହତ୍ତ୍ଵ 


ଶିକ୍ଷା ମଣିଷକୁ ମାର୍ଳିତ କରେ | ମଣିଷ ଭିତରେ ଥବା ମୂଲ୍ୟବୋଧର ବିକାଶ 
ଘଟାଏ । ଦେଶ ବିଦେଶର ସମ୍ବାଦ ସଂଗ୍ରହ ଓ ସ୍ଲରଣରେ ଶିକ୍ଷା ସମାପ୍ତ ହୁଏ ନାହିଁ, ଏହା 
ସହିତ ଅନ୍ତର୍ନିହିତ ଚେତନାର ବିକାଶର ସମନ୍ଟୟ ହେବା ଏକାନ୍ତ ଜରୁରୀ | ଏହା ହିଁ 
ଶିକ୍ଷାର ପ୍ରକୃତ ଲକ୍ଷ୍ୟ କହିଲେ ଚଳେ | ଅନ୍ତର୍ଚେତନାର ବିକାଶ ଘଟିବାର ପରିଣାମ 
ନୁହେଁ ମୁଣ୍ଡରେ ଜାଟାବାନ୍ଧି, କାନ୍ଧରେ ବାନା ବହନକରି, ବିଭୂତି ଭୂଷିତ ହୋଇ ଅରଣ୍ୟ 
ଗମନ କରିବା ! ବିକଶିତ ଚେତନା ପଳାୟନବାଦରେ ବିଶ୍ଵାସ କରେନାହିଁ ବା ଅନ୍ୟ 
ଅର୍ଥରେ କହିଲେ ଆତ୍ସ୍‌ ସଚେତନ ବ୍ୟକ୍ତି କଦାପି ପଳାୟନପନ୍ଛୀ ନୁହନ୍ତି । ନିଜର କର୍ରବ୍ୟ 
ଓ ଦାୟିତ୍ଵକୁ ବୁଝିବା, ଚିନ୍ତା ଓ କାର୍ଯ୍ୟରେ ସୁସଙ୍ଗତି ରଖିବା, ସର୍ବୋପରି ଶୃଝଳିତ ହେବା 
ହିଁ ଆତ୍ସ୍‌ ସଚେତନତାର ମୂଳ ମନ୍ତ୍ର | ଶିଶୁ ଭିତରେ ଆତ୍ସସଚେତନତାର ମୂଳଭିତ୍ତି ପଡ଼ିଥାଏ 
ପରିବାରରୁ | ଆନୁଷ୍ଠାନିକ ଶିକ୍ଷା ଦ୍ଵାରୀ ଶିଶୁ ବା କିଶୋର ଯେତିକି ଉପକୃତ ହୁଏ, 
ପାରିବାରିକ ଶିକ୍ଷା ଦ୍ଵାରା ସେ ତା'ଠାରୁ ଅଧକ ଉପକୃତ ହୁଏ | ପରିବାର ହିଁ ଶିଶୁପାଇଁ 
ପ୍ରଥମ ପବିତ୍ର ଶିକ୍ଷାୟତନ | ଭଲକଥାଟିଏ ଶିଖିବାପାଇଁ ଘରଠାରୁ ଅଧ୍ବକ ମହତ ପୂର୍ଣ୍ 
ଅନୁଷ୍ଠାନ ଆଉ କିଛି ନାହିଁ । ପାରିବାରିକ ଶିକ୍ଷା ଠିକ୍ଥିଲେ ଭବିଷ୍ୟତ ଜୀବନର ଚଲାପଥରେ 
ମଣିଷ ବିଶେଷ ବାଉଳା ହୁଏନାହିଁ ! ଉପଯୁକ୍ତ ପାରିବାରିକ ଶିକ୍ଷା ନ ଥିଲେ ପିଲା ସ୍ବେଚାଚାରୀ 
ହୁଏ, ସମାଜରେ ବହୁ ଲୋକଙ୍କର ଅଶାନ୍ତିର କାରଣ ହୁଏ ! କୃମ୍ଭାର କଞ୍ଚାମାଟିକୁ ନେଇ 
ଠିକ୍‌ ଭାବରେ ମାଠିଆ ଗଢ଼େନାହିଁ । ସବୁ ଦୋଷ ହୁଏ ମାଠିଆର ! ସୂଲ, କଲେଜ ଶିକ୍ଷା 
ଚାଲିଥୁ୍‌ବାବେଳେ ମଧ୍ଯ ପାରିବାରିକ ଶିକ୍ଷାର ଆବଶ୍ୟକତା ଥାଏ । ଛାତ୍ର ଜୀବନରେ 
ପରିବାର ହିଁ ତା' ପାଇଁ ମର୍ଭ୍ୟ ବୈକୁଣ୍ଠ ପରି ପ୍ରତୀୟମାନ ହୁଏ, ତେଣୁ ପାରିବାରିକ ଶିକ୍ଷା 
ତା” ପାଇଁ ଅତ୍ୟନ୍ତ ଗୁରୁତ୍ବପୂର୍ଣ । କିନ୍ତୁ ଦେଖାଯାଏ ଯେ ପିଲାମାନଙ୍କୁ ଭଲକଥୀ ଶିଖାଇବା 
ପାଇଁ ଯେତିକି କଷ୍ଟ ସ୍ଵୀକାର କରିବା କଥା ଅଭିଭାବକମାନେ ସେତିକି କଷ୍ଟ ସ୍ଵୀକାର 

କରନ୍ତି ନାହିଁ । ନିଜର ସୁଖ ସୁବିଧାକୁ ସେମାନେ ଅଗ୍ରାଧ୍ଵକାର ଦେଉଥିବାରୁ ପିଲାମାନଙ୍କ 
ପାଇଁ ଆବଶ୍ୟକୀୟ ସମୟ ଦେଇପାରନ୍ତି ନାହିଁ । ଆବଶ୍ଯକତା ଅନୁସାରେ ସ୍ବେହ ଓ 
ଶାସନର ସମନ୍ବୟ ଘଟାଇ ସେମାନେ ଯଥାଯଥ ଦିଗ୍ଦର୍ଶନ ପିଲାମାନଙ୍କୁ ଦେଇପାରନ୍ତି 
ନାହିଁ । ଫଳରେ ପିଲାମାନଙ୍କର ଯେଉଁ ଅପୂରଣୀୟ କ୍ଷତି ଘଟେ ତାହା ଆଉ ପୂରଣ 
ହୋଇପାରେ ନାହିଁ । ସମୟ ଦେଇ ଉପଦେଶ ସହିତ ସ୍ଟେହ ଓ ଶାସନ ମାଧ୍ଯମରେ ଶିକ୍ଷା 
ସମାପ୍ତ ହୁଏ ନାହିଁ, ଏହା ସଙ୍ଗେ ସଙ୍ଗେ ଆବଶ୍ୟକପଡ଼େ ଅଭିଭାବକଙ୍କର ଆଚରଣ 
ଶୁଛି | ପିଲାମାନେ ଜନ୍ମରୁ ଅତ୍ୟନ୍ତ ଗ୍ରହଣଶୀଳ ହୋଇଥବାରୁ ଅନ୍ୟମାନଙ୍କର ଚାଲିଚଳଣିକୁ 
ନିରୀକ୍ଷଣ କରି ଅବଚେତନରେ ମଧ୍ଯ ଗ୍ରହଣ କରିନିଅନ୍ତି । ସେଥରୁ ନିଜର ଭବିଷ୍ୟତ 
ଜୀବନପାଇଁ ଚଳଣିର ଉପାଦାନ ସଂଗ୍ରହ କରିନିଅନ୍ତି | ପିଲାମାନେ ପରିବାରରୁ ଶିଖିଥାନ୍ତି 
ପାରସ୍ପରିକ ସ୍ନେହ, ସହନଶୀଳତା, ଅନ୍ୟପ୍ରତି ସମ୍ବେଦନଶୀଳତା, ଉଦାରତା, ମିଷ୍ଟଭାଷାର 
ମହର୍ତ, ନମ୍ରତା ସମେତ ଅନେକ ମୂଲ୍ୟବାନ କଥା | ଦେଶପ୍ରେମର ପ୍ରଥମ ସ୍ତୁରଣ ମନ 
ମଧ୍ଯରେ ଏହି ପାରିବାରିକ ଶିକ୍ଷା ମାଧ୍ୟମରେ ହିଁ ଆସିଥାଏ । ଯେଉଁ ପରିବାରରେ ଦେଶ 
ପ୍ରେମର ଚର୍ଚ୍ଚା ନାହିଁ, ଦେଶ ପ୍ରତି ଆନ୍ତରିକତା ପ୍ରକଟିତ ହୁଏନାହିଁ, ମାନବିକ ସଦ୍ଗୁଣ 
ସମ୍ପର୍କରେ ଆଲୋଚନା ହୁଏ ନାହିଁ, ସେ ପରିବାରର ପିଲାମାନେ ସେସବୁ ଉପାଦନକୁ 
ମନରେ ସ୍ଥାନ ଦିଅନ୍ତି ନାହିଁ । ଅନୁଷ୍ଠାନରେ ଯେତେ ଚର୍ଚ୍ଚା ଗୁରୁମାନଙ୍କ ଦ୍ଵାରା କରାଗଲେ 
ମଧ୍ଯ ତାହା କିଶୋର ମନରେ କୌଣସି ପ୍ରଭାବ ପକାଏ ନାହିଁ, ଏ କାନରେ ପଶି, ସେ 
କାନରେ ବାହାରିଯାଏ କାରଣ ଭଲ କଥାକୁ ଧରି ରଖିବାର ସାମର୍ଥ୍ୟ ତା' ଭିତରେ 
ପିଲାଦିନରୁ ସଵଷ୍ଟି ହୋଇନଥାଏ | ଉପଦେଶ ଛଳରେ ହେଉ ବା ଗଛ ଛଳରେ ହେଉ 
ପିଲାଟିଏ ନିଜ ସଂସ୍କୃତି, ପରମ୍ପରା ସମ୍ପର୍କରେ ଘରୁ ଯଦି କିଛି ନ ଶୁଣିଲା, ତେବେ 
ଅନୁଷ୍ଠାନରୁ ଯେତେ ଶୁଣିଲେ ମଧ୍ଯ ତାହା ଦ୍ଵାରା ଉପକୃତ ହୋଇପାରିବ ନାହିଁ । ତା'ର 
ମନେହେବ ସେସବୁ ମୂଲ୍ୟହୀନ, ଅଦରକାରୀ କଥା | ଯୁକ୍ତି ତା'ର ମନରେ ଆସିବ ଯେ 
ଯଦି ଏସବୁ ମୁଲ୍ୟବାନ ହୋଇଥାନ୍ତା ତେବେ ଆମଘରେ ଏସବୁ ଚର୍ଟଟା ହୁଅନ୍ତା ନାହିଁ । 
ଯେହେତୁ ଆମଘରେ କେହି କେବେ ଏସବୁ କଥା ପକାନ୍ତି ନାହିଁ, ତେଣୁ ଏସବୁ ମୂଲ୍ୟହୀନ 
ଅଟେ | ପିଲାମାନଙ୍କୁ କେହି ବୁଝାଇବା ଦରକାର ନାହିଁ, ସେମାନେ ମନକୁ ମନ ବୁଝି 
ଯାଇଥାନ୍ତି ଯେ ତାଙ୍କ ଘର ଭଲ, ତାଙ୍କ ଘର ଲୋକମାନେ ଭଲ, ତାଙ୍କ ଘର ଚଳଣି ଭଲ 

ଇତ୍ୟାଦି ଇତ୍ୟାଦି । ଅତଏବ ଘରେ ଯାହା ଚର୍ଚ୍ଚା ହୁଏ, ଚଳଣିରେ ଫୁଟେ, ପିଲା ଉପରେ 
ତାହାର ପ୍ରଭାବ ପଡ଼େ |! ଘରେ ଯଦି ମନ୍ଦକଥା ଚର୍ଚ୍ଚା ହୁଏ, ଚଳଣିରେ ଦେଶଦ୍ରୋହୀ 
ମନୋବୃତ୍ତି ଫୁଟିପଡ଼େ ତେବେ ପିଲାମାନେ ତାକୁ ଭଲଭାବି ଅନୁକରଣ କରିଥାନ୍ତି ନିର୍ବିକାର 
ଚିଉରେ ! ସେ ଯଦି ଅନୁଭବ କରେ ଯେ ତାଙ୍କ ଘରେ ନିଜ ସଂସ୍କୃତି ପ୍ରତି ଆଦର ନାହିଁ 
ବରଂ ସମାଲୋଚନା ଅଛି ତେବେ ସେ ତାହାକୁ ଭଲ ବୋଲି ଗ୍ରହଣ କରିନିଏ ଏବଂ 
ଜୀବନରେ କେବେ ନିଜ ସଂସ୍କୃତିକୁ ଆଦର କରିପାରେ ନାହିଁ | ପିଲାଦିନର ମନର ଛାପ 
ଲିଭିବା ଅତ୍ୟନ୍ତ କଷ୍ଟକର | ପ୍ରାୟ ତାହା ଲିଭେ ନାହିଁ । ବେଳେବେଳେ ପିଲାମାନେ 
ପରିବାରରୁ ଶିଖିଯାନ୍ତି ଯେ ଆମର ଧର୍ମଗ୍ରନ୍ଧ ସବୁ ମୂଲ୍ୟହୀନ, ଆମର ଅତୀତର 
ଆଚାର୍ଯ୍ୟମାନେ ସମସ୍ତେ ଭଣ୍ଡ ଅପାରଗ ଓ ଅଯୋଗ୍ୟ, ତେବେ ସେମାନେ ଉଦଭ୍ରାନ୍ତ ନ 
ହୋଇ ଆଉ କଣ ବା ହେବେ ? ଅତଏବ ଏକଥା ସୃଷ୍ଟ ଯେ ପାରିବାରିକ ଶିକ୍ଷା ହେଉଛି 
ଜୀବନର ଭିତ୍ି, ଜୀବନ ପଥରେ ସାଥୀ ଓ ଜୀବନ ରଥରେ ସଫଳ ସାରଥୀ | 
ପାରିବାରିକ ଶିକ୍ଷା କ୍ଷେତ୍ରରେ ମାଆମାନଙ୍କର ଭୂମିକା ସବୁଠାରୁ ଅଧ୍ବକ ଗୁରୁତ୍ଵପୂର୍ଣ୍ଣ । 
ମାଆ ହେଉଛି ଶିଶୁର ପ୍ରଥମ ଶିକ୍ଷକ | ସେ ଯେପରି ଶିଖାଇବ, ପିଲାଟି ସେପରି ଶିଖିବ | 
ମାଆ ଭଲକଥା ଶିଖାଇଲେ ପିଲା ନିଶ୍ଚୟ ଭଲକଥା ଶିଖିବ । ମହାତ୍ସାଗାନ୍ଧି କହୁଥୁଲେ 
ପୁଅଟିକୁ ଶିକ୍ଷିତ କରିବା ଅର୍ଥ ବ୍ୟକ୍ତିକୁ ଶିକ୍ଷିତ କରିବା, ଝିଅଟିକୁ ଶିକ୍ଷିତ କରିବା ଅର୍ଥ 
ଗୋଟିଏ ପରିବାରକୁ ଶିକ୍ଷିତ କରିବା | ପରିବାର ଶିକ୍ଷିତ ହେଲେ ଜାତି ଶିକ୍ଷିତ ହେବ । 
ଅତଏବ ଏକଥା ଠିକ୍‌ ଯେ ମାଆ ଶିକ୍ଷିତା ହେଲେ ଜାତି ଉଠିବ, ଜାତିର ରୁଚି ମାର୍ଜିତ 
ହେବ, ଦୃଷ୍ଟିକୋଣ ବଦଳିଯିବ । ଶିକ୍ଷିତ ହେବାର ଅର୍ଥ ନୁହେଁ କେବଳ ଡିଗ୍ରୀ ହାସଲ 
କରିବା | ଏହା ସହିତ କିଛି ଭଲ କଥା, ଭଲ ଗୁଣ ମାଆମାନେ ଶିଖିବା ଉଚିତ । 
ସେମାନେ ନିଜେ ନ ଜାଣିଲେ ପିଲାମାନଙ୍କୁ ଜଣାଇବେ କିପରି ? ସେଥିପାଇଁ ନାରୀ 
ଜାତି ମଧ୍ଯରେ ସ୍ଵତନ୍ତ୍ର ଆଗ୍ରହ ଓ ଆନ୍ତରିକତା ରହିବା ଆବଶ୍ୟକ |¦ ଆମ ସାହିତ୍ୟରେ 
ମାନବିକତାର ଉଦାହରଣ ପାଇଁ ବହୁ ପ୍ରସଙ୍ଗ ରହିଛି, ସେ ସବୁକୁ ପଢ଼ି ଜାଣି ମାଆମାନେ 
ପିଲାମାନଙ୍କୁ ସେହି ଚେତନାରେ ଉଦ୍‌ବୁଦ୍ଧ କରିବା ପାଇଁ ପ୍ରୟାସ କରିବା ଉଚିତ । 
ଏଥୁପାଇଁ ଅଧ୍ୟବସାୟ ଦରକାର, ଯତ୍ନ କରିବା ଦରକାର ¦ ନ ହେଲେ ରତ ମିଳିବ 
ନାହିଁ । ମାଆମାନେ ଗୁରୁ ଗୁରୁଜନଙ୍କୁ ଅବମାନନା କରିବା, ହତାଦର କରିବା, 

ସମାଲୋଚନା କରିବା, ଅନ୍ୟପ୍ରତି କଠୋର ହେବା, ଆପଣାର ସୁବିଧା ଉପରେ ଅଧୁକ 
ଗୁରୁତ୍‌ ଦେବା, ଘର ଭିତରେ ନିହାତି କ୍ଷୁଦ୍ର କ୍ଷୁଦ୍ର କଥା ଉପରେ ଗୁରୁତ୍ଵ ଦେଇ ଅନ୍ୟମାନଙ୍କ 
ସହିତ କଳିକରିବା ଇତ୍ୟାଦି ଇତ୍ୟାଦି ବହୁ ଦୂର୍ଗୁଣର ଅଧୁକାରଣୀ ହୋଇଥଲେ ପିଲାମାନେ 
ତାହାହିଁ ଶିଖିଯିବେ । ତାକୁ ହିଁ ଭଲ ବୋଲି ବୁଝି ଯିବେ, ନିଜ ଜୀବନରେ ଅନୁରୂପ 
ଆଚରଣ କରିବାକୁ ଭୁଲିଯିବେ ନାହିଁ । ରାଷ୍ଟ୍ରର ଗଠନ ଦାୟିତ୍ଵ ଯେ ମାଆମାନଙ୍କ 
ଉପରେ ନ୍ୟସ୍ତ ”- ଏକଥାର ମହତ୍‌ ଓ ମୂଲ୍ୟବୋଧକୁ ବୁଝିବାକୁ ସମୟ ଆଜି ଦେଶର 
ଦ୍ଵାର ଦେଶରେ ଉପସ୍ଥିତ । ନିଜର ସୁଖ ସୁବିଧାକୁ ତ୍ୟାଗକରି ପିଲାମାନଙ୍କ ଉପରେ 
ଅଧୂକରୁ ଅଧକ ଗୁରୁତ୍‌ ଦେବା ଆଜିର ଆହ୍ଵାନ ହୋଇଛି ମାଆମାନଙ୍କ ପାଇଁ, ଏଥରେ 
ଦ୍ବିମତ ନାହିଁ । ଏ ଆହ୍ଵାନ ସମଗ୍ର ବିଶ୍ଵର ଆହ୍ଵାନ । ସମଗ୍ର ବିଶ୍ଵ ଅସୀମ ଉଜ୍କଣ୍ଠାର 
ସହ ଭାରତ ଆଡ଼କୁ ଚାହିଁ ରହିଛି । | ଭାରତ ଦେବ ଆଗାମୀ ଦିନରେ ସମଗ୍ର ବିଶ୍ଵକୁ 
ଦିଗ୍ଦର୍ଶନ, ଏକଥା ସ୍ବାମୀ ବିବେକାନନ୍ଦ, ମହାଯୋଗୀ ଶ୍ରୀ ଅରବିନ୍ଦ, ମାକସ୍ମୁଲୂର, 
ଶ୍ରୀମତୀ ବୋରିସ୍ଟା ଓ ହରାରଙ୍କ ସମେତ ପ୍ରାଚ୍ୟ ଓ ପାଶ୍ଚାତ୍ୟର ବହୁ ମନୀଷୀ ଉଦ୍‌ଘୋଷଣା 
କରିଛନ୍ତି । ସମୟର ଏ ଆହ୍ବାନକୁ ଭାରତର ମାଆମାନେ ଉପେକ୍ଷା କରିବେ ନାହିଁ 
ବୋଲି ଆଶା କରାଯାଏ | 

ବଞ୍ଚବାର କଳା 


ମନୁଷ୍ୟ ଜୀବନ ଏକ ଅର୍ଥହୀନ ଜାନ୍ତବ ଅଭିବ୍ୟକ୍ତି ନୁହେଁ, ଏହା ଏକ ପୂଜାଫୁଲ । 
ଏହି ପୂଜାଫୁଲ ମହାଚେତନାର ନିରାଜନାପାଇଁ ଅଭିପ୍ରେତ, ଯାହାର ସୁବାସ ଦିଗଦିଗନ୍ତରେ 
ବିଛୁରିତ ହୋଇ ଅପୂର୍ବ ମହୋଲ୍ଲାସ ସୃଷ୍ଟି କରିପାରେ । ଆନ୍ତର ଚେତନାର ବିକାଶ 
ନିମନ୍ତେ ଜୀବନ ଏକ ପ୍ରକୃଷ୍ଠ ମାଧ୍ୟମ | ଅତଏବ ଜାଗତିକ ଜୀ ।ବନ ଆଦୌ ମୂଲ୍ୟହୀନ 
ନୁହେଁ ବରଂ ଅତ୍ୟନ୍ତ ମୂଲ୍ୟବାନ, ଏଥିରେ ସନ୍ଦେହର ଅବକାଶ ନାହିଁ । ମନୁଷ୍ୟର ଦେହ 
ଏକ ରଥ ସଦୃଶ ଯହିଁରେ ରଥୀ ବିରାଜମାନ କରି ବିକଶିତ ହୋଇଥାନ୍ତି । ରଥ ବିନା 
ରଥୀଙ୍କର ଗତି ବ୍ୟାହତ ହେବାପରି, ଦେହବିନା ଦେହୀଙ୍କର ପ୍ରଗତି ବ୍ୟାହତ ହୁଏ | 
ସୁତରାଂ ରଥ ଓ ରଥୀ ଉଭୟଙ୍କର ସୁରମ୍ୟ ସହାବସ୍ଥାନରେ ସଂଗଠିତ ଜୀବନର ମହଉ୍ତ 
ଏକାଧାରରେ ଅସୀମ ଓ ଅସାଧାରଣ | ଅନ୍ୟଭାଷାରେ କହିଲେ ଏହାହିଁ ଯଥାର୍ଥ ଯେ 
ଦେହ ବିନା ଆତ୍ଧାର ଅଭିବ୍ୟକ୍ତି ନାହିଁ କି ଆତ୍ଲାବିନା ଦେହର ସ୍ପିତି ନାହିଁ । ଉଭୟ 
ଉଭୟଙ୍କର ଉପସ୍ଥିତିରେ ମହୀୟାନ | ମନେପଡ଼େ ଏ ପସଙ୍ଗରେ ଡଃ ମାୟାଧର 
ମାନସିଂହଙ୍କର କବିତାର ସେଇ ପଦଟି - 

ନର ଦେହି ହୀନ ମୃତ୍ତିକା ନୂହେଁ 
ନାରାୟଣ ତାର ଜୀବନ ରସ 
ମହାଚେତନାର ଅଂଶ ସେ ଏକ 
ବିକାଶ ପାଇଁ କି ଶରୀର ବଶ | 

ଏପରି ଦୁର୍ଲ୍ଭ ମାନବ ଜୀବନର ସାର୍ଥକତା ଅଧ୍ୟକରୁ ଅଧକ ପ୍ରକଟିତ ହେବା 
ନିର୍ଭର କରେ ତା'ର ବ୍ୟବହାର ବିଧ୍ୂ ଉପରେ | ହୀରାକୁ କଳାତ୍ଵକ ଭାବରେ କାଟିଲେ 
ତା'ର ଉଜ୍ଵଳତା ବଢ଼ିଲା ପରି ଜୀବନକୁ କଳାତ୍ନକ ଭାବରେ ଜୀଇଁ ଜାଣିଲେ ତା'ର 
ମୂଲ୍ୟବୋଧ ବହୁଗୁଣିତ ହୁଏ । ଅତଏବ ଏହା ସର୍ବବାଦୀ ସମ୍ମତ ଯେ ଜୀବନ ଜୀଇଁବାର 
ଏକ କଳାକୌଶଳ ଅଛି, ଅନ୍ୟଥା ଜୀବନ ହୁଏ ଦୁର୍ବହ ଓ ଅଶାନ୍ତ | ଏ ପର୍ଯ୍ୟନ୍ତ ଏହି ଜଳା 
କୌଶଳଟି ମନୁଷ୍ୟ ପୁରାପୁରି ଶିଖି ପାରିଛି ବୋଲି କହିହେବ ନାହିଁ । ମାକସିମ୍‌ ଗର୍କୀଙ୍କମତରେ- 

“Man can fly in the air like birds, man can swim in water like fish but 
how to live on this earth he does not know.” ଏହି ବଞ୍ଚବାର କଳାଟିକୁ ଆମେ 
ଯେତେ ଅଧ୍ବକ ଭାବରେ ବୁଝିବା ଓ କାର୍ଯ୍ୟରେ ପରିଣତ କରିବା ଜୀବନ ଆମପାଇଁ 
ସେତେ ବହୁମୂଲ୍ୟ ଉପହାରରେ ପରିଣତ ହେବ ! ଅମ୍ପତ ସନ୍ଧାନ ନିମନ୍ତେ ଏହା ପରିଣତ 
ହେବ ଏକ ପବିତ୍ର ଉପଚାରରେ | ଏହି କଳାର ସମସ୍ତ ଦିଗ ନୁହେଁ କେତେକ ଦିଗ 
ସମ୍ପର୍କରେ ସାମାନ୍ୟ ଆଲୋକପାତ କରିବା ଏହି ପ୍ରବନ୍ଧର ଉଦ୍ଦେଶ୍ୟ | 

ଆମେ ସାଧାରଣତଃ ଅତୀତ ପ୍ରତି ଆକୃଷ୍ଠ ହୋଇଥାଉ | ଅତୀତ ଯେ ଭଲଥୁଲା, 
ଏକଥା ଭାବି ବର୍ଭମାନଠାରୁ ଦୂରେଇ ଯିବାକୁ ଚାହୁଁ । ଫଳତଃ ଆମେ ବର୍ଭମାନର 
ଅପବ୍ୟବହାର କରିବା ସହିତ ଏକନିଷ୍ଠତା ହରାଇବସୁ । ଯନ୍ତ୍ର ପରି ଆମେ କେବଳ 
କର୍ମକରୁ ମାତ୍ର ସେଥୁରେ ଆନ୍ତରିକତା ନ ଥବାରୁ ସେ କାର୍ଯ୍ୟ ଆମପାଇଁ ଅଧ୍ଵକ ସଫଳ 
ହୁଏ ନାହିଁ | ତେଣୁ ଅତୀତ ପ୍ରତି ଆବଶ୍ୟକତାଠାରୁ ଅଧକ ମୋହ ନ ରଖି ବର୍ଁମାନ 
ପ୍ରତି ଆନ୍ତରିକତା ଓ ଆକର୍ଷଣ ରଖିବା ଏକାନ୍ତ ବିଧେୟ | 

ହତାଶା ଆମ ଜୀବନର ଅନ୍ୟ ଏକ ଅନ୍ଧାରିତ ଦିଗ ଯାହାର ଲୋମଶ ପାଶ୍ଡୁର ହସ୍ତ 
ଆମକୁ ନିଶେଷ କରିଦେବା ପାଇଁ ପ୍ରତିକ୍ଷଣରେ ପ୍ରସ୍ତୁତ ଥଲାପରି ମନେହୁଏ | ଏହା ଏକ 
ବିରୋଧ୍‌ ଶକ୍ତି, ଅନ୍ୟକୁ ଭୟଭୀତ କରାଇ ନିଜକୁ ଜାହିର କରିବା ତା'ର ନିଜସ୍ଵ ସ୍ଵଭାବ । 
ଜୀବନରେ ବ୍ୟର୍ଥତା ଜନିତ ହତାଶା ଆସିଗଲେ ନିଜ ଜୀବନର ସଂଜ୍ଞା ନିଜ ପାଖରେ 
ପରିବର୍ଭିତ ହୋଇଯାଏ, ମନ ଭାଙ୍ଗିପଡ଼େ, ମନ ସହିତ ଦେହର ସମ୍ପର୍କ ଅତି ସୂକ୍ଷ୍ମ ଓ ଶାଣିତ 
ହୋଇଥୁବାରୁ ଶାରୀରିକ ଅସୁସ୍ଥତା ଦେଖାଦିଏ । ମନରୁ ହତାଶାର ଅପସାରଣ ସର୍ବାଦୌ 
ଆବଶ୍ୟକ | ଏଥପାଇଁ ଏକମାତ୍ର ଅବ୍ୟର୍ଥ ଖଷଧ ହେଉଛି ଆଶାବାଦ, ଆଶାବାଦ ଏକ 
ଆଲୋକ ବର୍ଭିକା ଯାହା ହତାଶା ଅନ୍ଧାରର ବୁକୁ ବିଦୀର୍ଣ୍ଣ କରିପାରେ । ଅନ୍ଧାର ଥଲେ ଯଦି 
"ଅନ୍ଧାର ଅନ୍ଧାର” ବୋଲି ଚିକ଼ାର କରାଯାଏ, ତେବେ ଅନ୍ଧାର ଯାଏ ନାହିଁ ବରଂ ଆଲୋକର 
ବର୍ଭିକାଟିଏ ଆଣିଦେଲେ ଅନ୍ଧାର ଆପେ ଆପେ ଅପସରିଯାଏ । ଠିକ୍‌ ସେହିପରି ମନରେ 
ଆଶା ଆଣିଲେ ହତାଶା ଆପେ ଆପେ ଅପସରି ଯିବାକୁ ବାଧ୍ଯ ହୁଏ । ଶ୍ରୀମାଙ୍କ ମତରେ,- 
“ ଆଶା କେବେବି ଛାଡ଼ିବୁ ନାହି, ଏହା ଗୋଟିଏ ଭଗବତ ସଦଗୁଣ ।” 

ଜୀବନର ଅନ୍ୟ ଏକ ବିଷାକ୍ତ ଦିଗ ହେଉଛି ଅନ୍ୟପ୍ରତି ଇର୍ଷା, ସ୍ବାର୍ଥପରତା, 
କ୍ରୋଧ ଇତ୍ୟାଦି ଇତ୍ୟାଦି | ଏହାର ମୂଳଭିତ୍ତି ରହିଛି ଅହଂକାରରେ । ନିଜକୁ ବଡ଼ ଭାବି 
ଅନ୍ୟକୁ ସାନ ଭାବିବା ହେଉଛି ଅହଂକାରର କ୍ରିୟା । ଅହଂକାରୀ ବ୍ୟକ୍ତି ନିଜ ଉପରେ 
କର୍ଧତ୍ଵକୁ ହରାଇବସେ । ମନରୁ ସନ୍ତୋଷଭାବ, ଆନନ୍ଦଭାବ ତା'ର ଅପସରିଯାଏ । 

ଏଥୁପାଇଁ ଆବଶ୍ୟକ ହେଲା ସଚେତନ ଚିନ୍ତାଶକ୍ି | କ୍ରୋଧ ଓ ର୍ଷା ଏକ ଏକ ଭୟଙ୍କର 
ବିଷ ଯାହା ଆତ୍ସାକୁ ତିଳତିଳ କରି ଖାଇଯାନ୍ତି | କ୍ରୋଧ ଅନୁଭବ କଲେ ମନୁଷ୍ୟ ତା'ର 
ହିତାହିତଜ୍ଞାନ ହରାଇବସେ ଏବଂ କ୍ଷଣକ ମଧ୍ଯରେ ବହୁ ଅକାର୍ଯ୍ୟ କରିବସେ | ଶ୍ରୀମାଙ୍କର 
ଏ ସମ୍ପର୍କୀୟ ବାଣୀ ସ୍ଵରଣକୁ ଆସେ | ସେ କହିଛନ୍ତି “ ଯେତେବେଳେ କ୍ରୋଧ ଅନୁଭବ 
କରୁଛ, ସେତେବେଳେ ପଦଟିଏ ହେଲେ ଉଚ୍ଚାରଣ କରନାହିଁ ।” 

ଆମ ଜୀବନର ଅନ୍ୟ ଏକ ଅସଫଳତା ହେଉଛି ଫଳକାମନାରେ କର୍ମ କରିବା । 
କର୍ମ ପାଇଁ ଆମେ କର୍ମ କରୁନା ! ଆମେ କର୍ମକରୁ ଫଳପ୍ରାପ୍ତି ଆଶାରେ | ତେଣୁ କର୍ମରୁ 
ଯେଉଁ ଆନନ୍ଦ ମିଳିବା କଥା ଆମେ ତାହା ପାଉନା । ଫଳ ଆଶାନୁରୂପ ନ ହେଲେ 
ଆମେ ବିଷାଦଗ୍ରସ୍ତ, ବିରକ୍ତ ଓ ବିବ୍ରତ ହୋଇପଡ଼ୁ । କର୍ମରେ ଆମର ଅଧ୍ବକାର ଅଛି 
ମାତ୍ର କର୍ମ ଫଳରେ ଆମର ଅଧ୍କାର ନାହିଁ, ଏହା ଶ୍ରୀମଦ୍‌ ଭଗବତ ଗୀତାରେ ଉଦ୍‌ଘୋଷିତ 
ହୋଇଛି | ଯାଥା- “ କର୍ମଣ୍ୟେ ବାଧ୍ୟକାରସ୍ତ୍େ ମା ଫଳେଷୁ କଦାଚନ |” ଆମେ ଏକଥା 
ଜାଣୁ ମାତ୍ର କଥାଟିକୁ କାର୍ଯ୍ୟରେ ପରିଣତ କରିବାପାଇଁ ଯତ୍ନ କରୁନା | ପ୍ରକୃତରେ ଏହା 
ଯଥାର୍ଥ ଯେ କର୍ମରୁ ଆନନ୍ଦ ହିଁ ମନୁଷ୍ୟର ପ୍ରାପ୍ୟ । କର୍ମ ଜନିତ ଆନନ୍ଦ ମଣିଷ ମନରେ 
ଆଣିଦିଏ ସନ୍ତୋଷଭାବ ଓ ଆନନ୍ଦଭାବ ! ଯାହାପ୍ରତି ଯେତେବେଳେ ଯାହା କର୍ଁବ୍ଯ 
ତା'ର ଯଥାଯଥ ସମ୍ପାଦନ ହିଁ ପ୍ରକୃତ କର୍ମର ଅନ୍ତର୍ଭୁକ୍ତ । ଏପରି କର୍ମରେ ଜୀବନର 
ପ୍ରକୃତ ଅଗ୍ରଗତି ସମ୍ଭବ ହୁଏ । 

ଆମର ଅନ୍ୟ ଏକ ଅସାମର୍ଥ୍ୟର ଚିହ୍ନ ହେଉଛି ବିପଦରେ ଭାଙ୍ଗି ପଡ଼ିବା, ଆମେ 
ବିପଦବେଳେ ଅସ୍ଥିର ହୋଇ ଇତସ୍ତତଃ ଦଉଡ଼ା ଦଉଡ଼ା କରିଥାଉ | ସେଥୁରେ ସମସ୍ୟାର 
ସମାଧାନ ହୁଏନାହିଁ । ସେତେବେଳେ ଧୈର୍ଯ୍ୟର ସହିତ ସ୍ଥିର ଚିତ୍ତରେ ସମସ୍ୟାକୁ ଅତିକ୍ରମ 
କରିବାପାଇଁ ଶକ୍ତି ସଞ୍ଚୟ କରିବା ଉଚିତ ! ଅନ୍ୟପକ୍ଷରେ ବିପଦରେ ଆମେ ଯେତେ 
ଅସ୍ଥିର ହେଉ ଉତ୍ତେଜିତ ହେଉ ବା ବିବ୍ରତ ହେଉ ବିପଦର ବଳ ସେତେ ବଢ଼ିଯାଏ | ଏ 
ପରିପ୍ରେକ୍ଷୀରେ ଶ୍ରୀମା କହନ୍ତି- “ ଯେତେବେଳେ ଦୁଃଖ ଅସୁବିଧା ଆସେ ଲୋକେ 
ସାଧାରଣତଃ ଅସ୍ଥିର ହୋଇପଡ଼ନ୍ତି, ଉତ୍ତେଜିତ ଓ ଭୀତ ହୋଇପଡ଼ନ୍ତି ¦ ଏହା ଫଳରେ 
ଦୁଃଖ ଓ ଅସୁବିଧାକୁ ଅଧ୍ୂକ ଦୁଃସାଧ୍ୟ କରିପକାନ୍ତି |” ଅତଏବଃ ଏକଥା ଆମର ସ୍ଵରଣୀୟ 
ଯେ ବିପଦ ପଡ଼ଲେ ବିପଦକୁ ଆଉ ନଡ଼ରି ବରଂ ତାକୁ ଧୀରସ୍ଥିର ଚିତ୍ତରେ ଅତିକ୍ରମ 
କରିବାପାଇଁ ଉଦ୍ୟମ କରିବା ଉଚିତ । 

ବାକ୍ଶକ୍ତି ହେଉଛି ଭଗବାନଙ୍କର ମନୁଷ୍ୟକୁ ଏକ ଅମୂଲ୍ୟ ଅବଦାନ | 

ଏହି ଶକ୍ତିର ସଦ୍ବ୍ୟବହାର ଆମେ କିନ୍ତୁ କରିପାରୁନା । ଏହାର ସଦବ୍ୟବହାର 
ଅର୍ଥ ଆବଶ୍ୟକତା ଅନୁସାରେ କଥା କହିବା | ଯେତିକି ଦରକାର ତା'ଠାରୁ ଅଧକ କଥା 
କହିଲେ ବହୁ ଅବାଞ୍ଚିତ ସମସ୍ୟା ସୃଷ୍ଠି ହେବାର ସମ୍ଭାବନା ଥାଏ ଓ ମାନସିକ ଶାନ୍ତି 
ବ୍ୟାହତ ହେବାର ଆଶଙ୍କା ବହୁଳ ଭାବରେ ଥାଏ । ଆମେ ଏ ଦିଗରେ ସଚେତନ 
ହେବା ଉଚିତ | ଆମେ ଜାଣିବା ଉଚିତ ଯେ ଆବଶ୍ୟକତା ଅନୁସାରେ କଥା କହିବା ଏକ 
କଳା | ଏହାଦ୍ଵାରା ନିଜର ତଥା ଅନ୍ୟମାନଙ୍କର ମଧ୍ଯ ଉପକାର ହୁଏ | ମୌନତା ଯେପରି 
ସୃହଣୀୟ ନୁହେଁ ବାଚାଳତା ସେପରି ବରଣୀୟ ନୁହେଁ । 

ସାମ୍ଚତିକ ପରିବେଶରେ ଜୀବନଧାରା ଅଶାନ୍ତିରେ ଜର୍ଜରିତ | ଏହା ଧର୍ମ 
ଭେଦରେ, ଜାତି ଭେଦରେ, ଦେଶଭେଦରେ ସତ୍ୟ | ଶାନ୍ତିର ସ୍ମିଗ୍ଧ ସୁବାସ ସତେ 
ଯେପରି ଦିନକୁ ଦିନ ଅପସରି ଯାଉଛି ବିଶ୍ଵଜୀବନରୁ । ପାରିବାରିକ ଜୀବନଠାରୁ 
ଆରମ୍ଭକରି ରାଷ୍ଟ୍ରୀୟ ଜୀବନ ପର୍ଯ୍ୟନ୍ତ କେଉଁଠାରେ ଶାନ୍ତିର ଲଳିତ ସ୍ପର୍ଶ ନାହିଁ କହିଲେ 
ଅତ୍ୟୁକ୍ତି ହେବନାହିଁ । ତେବେ ଏପରି ଅବସ୍ଥାରେ ରହି ଦୁଃଖକଲେ କିଛି ଲାଭ ନାହିଁ 
ବରଂ ଏଥପ୍ରତି ହସିଦେବା ଭଲ ! ଶ୍ରୀଅରବିନ୍ଦ ଏ ପରିପ୍ରେକ୍ଷୀରେ କହନ୍ତି “ ଏକଥା 
ସତ୍ୟ ଯେ ଜୀବନ ଯେପରି ଅବସ୍ଥାରେ ଅଛି ତାହା ବିଶେଷ ପ୍ରୀତିକର ନୁହେଁ, କିନୁ 
ଏହାକୁ ନେଇ ଦୁଃଖ କରିବା ଅପେକ୍ଷା ଏଥପ୍ରତି ହସିଦେବା ଭଲ ।” ଏ କଥାଟିର 
ବ୍ୟବହାରିକ ଉପଯୋଗିତା ଯଥେଷ୍ଟ ରହିଛି । 

ଆମେ ଏପରି ଏକ ମାନସିକ ସ୍ପଥିତିରେ ଅଛୁ ଯେ ଆମକୁ ନିଜର ପ୍ରଶଂସା ଶୁଣିଲେ 
ଖୁସି ଲାଗୁଛି ଓ ନିନ୍ଦାଶୁଣିଲେ ଦୁଃଖ ଲାଗୁଛି | ଏପରି ହେଉଛି ଯେ ଆମେ ନିଜର 
ପ୍ରଶଂସାପାଇଁ ପରିବେଶ କୃତ୍ରିମ ଭାବରେ ସୃଷ୍ଷି କରୁଛୁ | ଲୋକ ଚକ୍ଷୁରେ ବଡ଼ ହେବାପାଇଁ 
ପରସ୍ପର ମଧ୍ଯରେ ପ୍ରତିଯୋଗିତା କରୁଛୁ । ଆମେ ନିଜ ପ୍ରଶଂସାରେ ଖୁସିହେବାର ଦେଖି 
କେତେକ ଚତୁର ବ୍ୟ୍ତି ଆମର ଅଯଥା ପ୍ରଶଂସା କରି ଆମକୁ ଠକି ଦେଉଛନ୍ତି ଏବଂ 
ସେମାନଙ୍କର ସ୍ବାର୍ଥ ହାସଲ କରି ନେଉଛନ୍ତି । ଆମେ ଯଦି ଏ ଦିଗରେ ସଚେତନ 
ହୁଅନ୍ତେ ତେବେ ଆମର କ୍ଷତି କରିବାକୁ ଅନ୍ୟମାନେ ସାହସ କରନ୍ତେ ନାହିଁ | ଆମ 
ସଂସ୍କୃତିରେ ଏକଥାଟି ବହୁ ପୁରୁଣା । ଏଥପାଇଁ ଶାସ୍ତ୍ରୀୟ ଉପଦେଶ ମଧ୍ଯ ରହିଛି, ଯଥା- 
“ ଅନ୍‌ହୁତୋ ପ୍ରବିଶ୍ୟନ୍ତି, ଅପୂଷ୍ଠୋ ବହୁ ଭାଷ୍ୟତେ ” ଇତ୍ୟାଦି ! 

ଏ ପ୍ରସଙ୍ଗରେ ମନେପଡ଼େ ମେହେର କାବ୍ୟ ପ୍ରଣୟ ବଲ୍ଲରୀ”ରୁ କଣ୍ଠଙ୍କର 

ମୁଖରେ ଶକୂନ୍ତଳା ପ୍ରତି ଉପଦେଶାତ୍ସକ ପଦଟି - 
ଅଯାଚିତ ହୋଇ କେହି ଯେବେ ତୋର 
ଅଯଥା ପ୍ରଶଂସା କରେ | 
ଜାଣିଥୁବୁୂ ତାର ଆଗମନ ତୋତେ 
ଠକିବାକୁ କଉଶଳେ | 

ଆତୃପ୍ରଶଂସାରୁ ହେଉଥିବା କ୍ଷତିରୁ ରକ୍ଷା ପାଇବାକୁ ହେଲେ ନିଜକୁ ସେହି 
ପ୍ରବଣତାରୁ ମୁକ୍ତକରି ରଖିବା ଦରକାର । କିଏ ନିନ୍ଦାକଲେ ମର୍ମାହତ ନହୋଇ, କିଏ 
ପ୍ରଶଂସାକଲେ ଉତଙଫୁଲ୍ଲିତ ନହୋଇ ଧୀରସ୍ଥିର ଭାବରେ ବିବେକାନୁମୋଦିତ ପନ୍ଛାରେ 
କର୍ମ କରିବା ଏକାନ୍ତ ଜରୁରୀ ! 

ଆମର ଆଉ ଏକ ଅପୂର୍ଣ୍ତତା ରହିଛି ଯାହା ଭୌତିକ ବସ୍ତୁର ବ୍ଯବହାର ସହ 
ସଂଶ୍ଲିଷ୍ଟ । ଆମ ଇଚ୍ଛାରେ ଆମେ ବସ୍ତୁକୁ ବ୍ୟବହାର କରୁ କିନ୍ତୁ ତା'ର ଅନୁଭବ ଶକ୍ତି ଅଛି 
ବୋଲି ଆମେ ଜାଣୁନା । ଘର ଓଳାଇବା ସରିଗଲେ ଦୂରରୁ ଥାଇ ଛାଞ୍ଚୁଣିଟିକୁ ଘରର 
କଣକୁ ଫିଙ୍ଗି ଦେଉ । ଆମେ ଭାବୁ ତା'ଣ କ'ଣ ପ୍ରାଣ ଅଛି ଯେ ତାକୁ କାଟିବ ? 
ସେଇଟା ଭୁଲକଥା | ପ୍ରକୃତରେ ତା'ର ମଧ୍ଯ ଅନୁଭବ ଶକ୍ତି ଅଛି । ଆଦର ଅନାଦର 
ସେ ବୁଝିପାରେ | କେବଳ ଛାଞ୍ଚୁଣି ନୁହେଁ ପ୍ରତ୍ୟେକ ବସ୍ତୁର ଅନୁଭବ ଶକ୍ତି ଅଛି । 
ବସ୍ତୁକୁ ଆଦର କରିବା, ଯତ୍ର ସହ ଅନୁରାଗର ସହ ବସ୍ତୁର ବ୍ୟବହାର କରିବା ହେଉଛି 
ମାନବିକତାର ଚିହ୍ନ । ଯେଉଁ ବସ୍ତୁକୁ ଯେପରି ସ୍ଥାନରେ ରଖିବା କଥା ଏବଂ ଯେପରି 
ଭାବରେ ରଖିବା କଥା ସେହିପରି ରଖିଲେ ସେ ବସ୍ତୁଭିତରେ ଏକ ପ୍ରକାର ସନ୍ତୋଷଭାବ 
ସୃଷ୍ଟି ହୁଏ ! ସବୁ ମହାପୁରୁଷ ଏ ଦିଗରେ ଗୁରୁତ୍ଵପୂର୍ଣ ଉପଦେଶ ଦେଇଛନ୍ତି | ଥରେ 
ଜଣେ ବ୍ୟକ୍ତି ଛାଞ୍ଜୁଣିରେ ଘର ଓଳାଇସାରି ଛାଞ୍ଚୁଣିଟିକୁ ଆସ୍ତେ ନ ରଖି ଦୂରକୁ ଫିଙ୍ଗି 
ଦେବାରୁ ପାଖ ଘରେ ଥିବା ମାଆ ସାରଦା ଦେବୀଙ୍କୁ ଗଭୀର ଆଘାତ ଲାଗିଥଲା | ମାଆ 
ସାରଦା ଦେବୀ ସେଇ ବ୍ୟକ୍ତିଙ୍କୁ ଡାକି ଆଉ ଏପରି ନକରିବା ପାଇଁ ଉପଦେଶ ଦେଇଥିଲେ |! 
ପୁନଶ୍ଚ ଜଣେ ହଳିଆ ତାର ବଳଦକୁ ବିଲରେ ପାଞ୍ଚଣରେ ପିଟିଲା । ସେଠାରୁ ଦୂରରେ 
ଥାଇ ଶ୍ରୀ ରାମକୃଷ୍ଣ ପରମହଂସଦେବ ଗଭୀର ଆଘାତ ପ୍ରାପ୍ତ ହୋଇଥିଲେ । ବଳଦ 
ପିଠିରେ ବସିଥିବା ଚିହ୍ନର ଅନୁରୂପ ଚିହୃ ଶ୍ରୀରାମକୃଷ୍ଣଙ୍କ ପିଠିରେ ଦେଖିବାକୁ ମିଳିଲା | 
ସେ ପଶୁପକ୍ଷୀଙ୍କୁ ଏପରି ଯନ୍ତ୍ରଣାରେ ଜର୍ଚ୍ଚରିତ ନକରିବା ପାଇଁ ଉପଦେଶ ଦେଉଥିଲେ | 
୧୨୦ 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ପ୍ରକୃତରେ ଜୀବଜନ୍ତୁ ଓ ବସ୍ତୁକୁ ଠିକଭାବରେ ବ୍ୟବହାର କରିବା ଏକ କଳାତ୍ଧକ କାର୍ଯ୍ୟ, 

ଏହା ଜୀବନକୁ ମାର୍ଜିତ ତଥା ଉନ୍ନତ କରିଥାଏ । ଏଥୁପାଇଁ ଆନୁଷ୍ଠାନିକ ଡିଗ୍ରୀର 
ଆବଶ୍ୟକତା ନାହିଁ, ଏହା ମାନବିକତା ବଳରେ ସମ୍ଭବ ହୋଇଥାଏ । ବଞ୍ଚବାର କେତେକ 
କଳାତ୍ସକ ବିଭବରୁ ଏହା ଗୋଟିଏ । ତଥାକଥୁତ ପାଠ ପଢ଼ି ଡିଗ୍ରୀ ହାସଲକରି ବ୍ୟଗ୍ଥିମାନେ 
ମଧ୍ଯ ଏହି କଥାଟିର ମହତ୍ଵ ବୁଝନ୍ତି ନାହିଁ ବା ବୁଝିବାକୁ ଚେଷ୍ଟା କରନ୍ତି ନାହିଁ । ଅତଏବ 
ଡିଗ୍ରୀ ହାସଲ କଲେ ଯେ ଜଣେ ବଞ୍ଚବାର କଳାକୁ ବୁଝି ପାରିବ ଏପରି ନୂହେଁ, ଏଥିପାଇଁ 
ଡିଗ୍ରୀ ବଡ଼କଥା ନୁହେଁ, ହୃଦୟର ଭାବ ହେଉଛି ବଡ଼କଥା | 

ଆଜିକାଲି ଆଉ ଏକ ଲକ୍ଷଣ ସାଧାରଣ ଜୀବନଧାରାରେ ଦେଖାଯାଉଛି | ତାହା 
ହେଲା ଅନ୍ୟକୁ ସାନଭାବି ନିଜକୁ ବଡ଼ ବୋଲି ଭାବିବା । ଅନ୍ଯକୁ ସାନଭାବି ତାଂ 
ମନରେ ଆଘାତ ଦେବା ମଧ୍ଯ ଆଜିକାଲି ବୀରତ୍ବର ଚିହ୍ନ ବୋଲି ଲୋକମାନେ ଭାବୁଛନ୍ତି । 
ନିୟମ ମାନିବା ଆଜିକାଲି ସମାଲୋଚନାର ବିଷୟ ଓ ନିୟମ ଭାଙ୍ଗିବା ଆଜିକାଲି ବୀରତ୍ଵର 
ଚିହ୍ନ । ପାରଅରିକ ମୂଲ୍ୟବୋଧକୁ ଅବମାନନା କରିବା ହୋଇଛି ଆଧୁନିକତାର ଅନ୍ୟତମ 
ପରିଭାଷା । ଏଠାରେ ପାରମ୍ପରିକ ମୂଲ୍ୟବୋଧକୁ ମୁଁ ଅନ୍ଧବିଶ୍ଵାସ ସହ ଏକାକାର କରୁନାହିଁ । 
କାରଣ ଅନ୍ଧବିଶ୍ଵାସ ଆଦୌ ମୂଲ୍ୟବୋଧର କଥା ନୁହେଁ । ଅନ୍ଧବିଶ୍ଵାସ ଜୀବନକୁ 
ଉଦଭ୍ରାନ୍ତକରେ, ତେଣୁ ଏହା ସର୍ବଦା ପରିତ୍ୟଜ୍ୟ | ମୂଲ୍ୟବୋଧ ଜୀବନକୁ ମହନୀୟ 
କରେ, ଏହାକୁ ବୁଝିବା ଆଜିର ଅନ୍ୟତମ ଅପରିହାର୍ଯ୍ୟ ଆବଶ୍ଯକତା । ମୂଲ୍ୟବୋଧ 
ପ୍ରତି ଅନୁରକ୍ତି ହେଉଛି ବଞ୍ଚବାର ଏକ ବଳିଷ୍ଠ କଳାତୃକ ବିଭବ ! 

ନିରପେକ୍ଷତା ଆଜିକାଲି ଏକ ଦୁର୍ଲଭ କଥା । ଲାଭ ଦିଗକୁ ସମସ୍ତେ ଢଳି 
ଯାଉଥିବାର ଦେଖାଯାଏ | ଗ୍ରାମଠାରୁ ସହର ପର୍ଯ୍ୟନ୍ତ ନିରପେକ୍ଷ ବିଚାର କୁତ୍ରାପି ଦେଖାଯାଏ 
ନାହିଁ । ପକ୍ଷପାତ ନୀତିର ରାଜତ୍ଵ ଚାଲିଛି । ଫଳତଃ ବହୁ ଦୁଷ୍ଟ ଓ ରାକ୍ଷସ ପ୍ରକୃତିର 
ବ୍ୟକ୍ତି ଅନ୍ୟର କ୍ଷତି କରିପାରୁଛନ୍ତି । ଅନେକ ଶାନ୍ତ, ସରଳ ବ୍ୟକ୍ତି ଅସୁବିଧାର ସମ୍ମୁଖୀନ 
ହେଉଛନ୍ତି । ଏ ଦିଗରେ କାହାକୁ କିଛି କହିଲେ କିଛି ଲାଭ ହେଉନାହିଁ । ପ୍ରତ୍ୟେକ 
ସଚେତନ ହେଲେ ନିରପେକ୍ଷତାର ପୂଜା ହୋଇପାରନ୍ତା | 

ଜୀବନଧାରା ଓ ଦର୍ଶନ ଦେଶ ଭେଦରେ ଭିନ୍ନ ଭିନ୍ନ ହୋଇଥାଏ । ପ୍ରାଚ୍ୟ ଦର୍ଶନ 
ଓ ଜୀବନଧାରା ଗୋଟିଏ ପ୍ରକାରର ହେଲାବେଳେ ପାଶ୍ଚାତ୍ୟ ଦର୍ଶନ ଓ ଜୀବନଧାରା ଆଉ 
ଗୋଟିଏ ପ୍ରକାରର ହୋଇଥାଏ । କେଉଁଟି ଠିକ୍‌ କେଉଁଟି ଭୁଲ୍‌, ଏହା କହିହେବ ନାହିଁ | 
ଉଭୟରେ ଅପୂର୍ଣତା ରହିଛି । ସମନ୍୍‌ୟଚେତନାରେ ଅନୁପ୍ରାଣିତ ହୋଇ ଉଭୟ ସଂସ୍କୃତିରୁ 

ଭଲଭଲ କଥା ଗ୍ରହଣ କଲେ ଜୀବନର ବିକାଶ ତ୍ଵରାନ୍ତିତ ହୋଇପାରିବ । ଫଳତଃ 
ମାନବ ଏକତା ପ୍ରକୃତ ଅର୍ଥରେ ସମ୍ଭବ ହେବ । ବିଶ୍ଵ ପରିବାର ଗଠନର ପରିକଳ୍ତନା 
ସେତେବେଳେ ବାସ୍ତବତାରେ ପରିଣତ ହେବ | 

ଏହି କ୍ଷୁଦ୍ର ପ୍ରବନ୍ଧରେ ବଞ୍ଚବାର କଳାପରି ଏକ ମହନୀୟ ସୁଦୂର ପ୍ରସାରୀ ବିଭବ 
ସମ୍ପର୍କରେ ପୁଙ୍ଖାନୂପୁଖଖ ଆଲୋଚନା କରିବା ସମ୍ଭବ ନୁହେଁ । ଜୀବନ ଜୀଇଁବାର କଳାକୁ 
ଏକ ଦିନରେ ଆୟତ୍ତ କରିହେବ ନାହିଁ | ଏହାକୁ ଆୟତ୍ତ କରିବାପାଇଁ ସଂକଳ ଏକାନ୍ତ 
ଆବଶ୍ୟକ | ସଂକଳ୍ପ ପରେ ଅଭ୍ୟାସ କରିବାକୁ ହେବ | ଅଭ୍ୟାସ କରିଚାଲିଲେ ଦିନ 
ଆସିବ ଯେଉଁଦିନ ବଞ୍ଚବାର କଳା ଆମ ଜୀବନର ସାର୍ଥକତା ଆଣିଦେବ । ଜୀବନର 
ମହତ୍ତ୍ବ ଓ ମୂଲ୍ୟବୋଧ ସେହିଦିନ ପ୍ରକଟିତ ହେବ । ମାନବ ଜୀବନ ହେବ ଦିବ୍ୟ 
ଆନନ୍ଦରଏକ ଅନବଦ୍ୟ କାବ୍ୟ ଓ ଅପୂର୍ବ ମାଧୁରିମାର ମୂଁ ପ୍ରତୀକ । ଦିବ୍ୟଭାବନାର 
କ୍ରୀଡ଼ାଶିବିର ହୋଇ ଜୀବନ ଏକ ସ୍ଵତନ୍ତ୍ର ଆଭାରେ ଝଲସି ଉଠିବ ଏବଂ ଏ ପୂଥବା 
ପରିଣତ ହେବ ସ୍ଵର୍ଗଧାମରେ । ଚେତନାର ମଧୁମଳୟରେ ଦିଗ-ଦିଗନ୍ତ ଆମୋଦିତ 
ହେବ, ମାନବିକତାର ନନ୍ଦନଫୁଲର ଗନ୍ଧରେ ସମଗ୍ର ପାର୍ଥିବ ପରିବେଶ ଭରିଯିବ । ସବୁ 
ମୂଳରେ ରହିଛି ଆମର ପ୍ରୟାସ ଓ ଉଦ୍ୟମ | ଆମେ ପ୍ରତ୍ୟେକ ଏ ଦିଗରେ ଯତ୍ସଶୀଳ 
ହେଲେ ମହତ୍‌ ଲକ୍ଷ୍ୟ ସାଧ୍ୟତ ହୋଇପାରିବ, ମାନବ ଜାତିର ଆଶାତୀତ ଅଗ୍ରଗତି ସମ୍ଭବ 
ହେବ | ବ୍ୟନ୍ତିଟିଏ ସାମାନ୍ୟ ନୁହେଁ, ଅକିଞଚନ ନୁହେଁ, ଅପାଂକ୍ରେୟ ନୁହେଁ, ବରଂ ସେ 
ଏକ ପ୍ରଜ୍ବଳିତ ଦୀପଶିଖା ଯାହା ଆଉ କେତେ ଦୀପକୁ ଜଳାଇ ଦେଇପାରିବ | ସାମାଜିକ 
ପରିବର୍ଭନର ମୂଳରେ ରହିଛି ବ୍ୟକ୍ତି ଚେତନାର ପରିବର୍ଭନ | ବ୍ୟକ୍ତି ହେଉଛି ସମାଜର 
ଏକ ଏକକ | ଅତଏବ ବ୍ୟକ୍ତିଟିଏ ସଚେତନ ହେଲେ ଦିନେ ତା'ର ପ୍ରଭାବରେ ସମଗ୍ର 
ସମାଜ ସଚେତନ ହେବ ଏବଂ ସାମାଜିକ ଜୀବନ ହେବ ମଧୁସିକ୍ତ ଓ ପ୍ରଭାଦୀପ୍ତ | 

ପାରିବାରିକ ଶିକ୍ଷା ଓ ବିଶ୍ଵ ଜୀବନ 


ଶିକ୍ଷା କହିଲେ କେବଳ ଡିଗ୍ରୀକୁ ବୁଝାଏ ନାହିଁ ¦ ଡିଗ୍ରୀଥାଇ ମଧ୍ଯ ବ୍ଯନ୍ତିଟିଏ 
ଅଶିକ୍ଷିତ ତାଲିକାର ଅନ୍ତର୍ଭୁକ୍ତ ହୋଇପାରେ ଏବଂ ଡିଗ୍ରୀ ନଥାଇ ମଧ୍ଯ ବ୍ୟନ୍ତିଟିଏ ଶିକ୍ଷିତ 
ପର୍ଯ୍ୟାୟ ଭୁକ୍ତ ହୋଇପାରେ । ଅତଏବ ଡିଗ୍ରୀ ବା ପଦ ପଦବୀ ଶିକ୍ଷାର ମାନଦଣ୍ଡ ବା 
ମାପକାଠି ନୁହେଁ । ଶିକ୍ଷା ପ୍ରକୃତ ପକ୍ଷେ ଏକ ମହନୀୟ ଶର୍ତି ଯାହା ବ୍ୟକ୍ତିକୁ ସଚେତନ 
କରିଥାଏ | ନିଜ ଉପରେ ଦୃଷ୍ଟିପାତ କରିବାପାଇଁ ତାହା ଦିଗଦର୍ଶନ ଦେଇଥାଏ । 
ନିଜର କର୍ଭବ୍ୟ ଓ ଅକର୍ଭବ୍ୟକୁ ବୁଝିବାକୁ ଆବଶ୍ୟକୀୟ ଚେତନା ଆଣିଦିଏ | ଶିକ୍ଷାର 
ମାଧ୍ୟମ ଯେପରି ଭିନ୍ନ ଭିନ୍ନ ହୋଇଥାଏ ଶିକ୍ଷାର ପରିବେଶ ମଧ୍ଯ ସେପରି ଭିନ୍ନ ଭିନ୍ନ 
ହୋଇଥାଏ । ଏହି ପରିବେଶମାନଙ୍କ ମଧ୍ଯରୁ ପାରିବାରିକ ପରିବେଶ ଅନ୍ୟତମ ଯାହାର 
ମହର୍ତ୍‌ ଅତୁଳନୀୟ | ବ୍ୟକ୍ତ ଚରିତ୍ର ଗଠନର ମୂଳଭିଭି ଏହି ପରିବେଶରେ ପଡ଼ିଥାଏ | 
ଏହାକୁ ଆଧାରକରି ଜୀବନ ପରିଚାଳିତ ହୋଇଥାଏ | ଯେଉଁ ବ୍ୟକ୍ତିର ପାରିବାରିକ 
ଶିକ୍ଷା ନାହିଁ, ସେ ବ୍ୟକ୍ତି ଯେତେ ବାହ୍ୟ ଶିକ୍ଷା ତଥା ଅନୁଷ୍ଠାନିକ ଶିକ୍ଷା ପାଇଲେ ମଧ୍ଯ 
ପ୍ରକୃତ ଅର୍ଥରେ ଶିକ୍ଷିତ ହୋଇପାରେ ନାହିଁ, ସେ ହୁଏ ଅହଂଗ୍ରସ୍ତ ଏକ ବିଚିତ୍ର ସତ୍ତା | 
ଜୀବନ ଅଙ୍କକୁ ଭୁଲଧାରାରେ କଷି କଷି ଶେଷରେ ହୁଏ କ୍ଲାନ୍ତ ଓ ବିବ୍ରତ | ଅନ୍ୟମାନଙ୍କ 
ଉପରେ ବିରକ୍ତ ହୋଇ ହୋଇ ଶେଷରେ ସେ ଭୁଲ୍‌ ମାର୍ଗରେ ପଥିକ ହୋଇ ତା” 
ପାଦରେ କଣ୍ଟା କେତେ ଫୁଟି ଯାଏ | ଖାଣ୍ଡି ଓଡ଼ିଆରେ କହିଲେ ନେଡ଼ିଗୁଡ଼ କହୁଣିକୁ 
ବୋହିଯାଏ । ପ୍ରକୃତ ଦୋଷଟି କେଉଁଠାରେ ରହିଗଲା ସେ ବୁଝିପାରେ ନାହିଁ | ଜୀବନ 
ସେତେବେଳେ ହୁଏ ଦୁର୍ବହ ଓ ଦୁଃସହ | 

ସୁତରାଂ ପିଲାଟିପାଇଁ ତା'ର ପରିବାରର ଶିକ୍ଷା ସବୁଠାରୁ ମୁଲ୍ୟବାନ | ସେଥିପ୍ରତି 
ପରିବାରରେ ଥବା ଅଭିଭାବକମାନେ ସଚେତନ ହେବା ଅପରିହାର୍ଯ୍ୟ ! ପିଲାଟିଏ ଅତ୍ୟନ୍ତ 
ଅନୁକରଣପ୍ରିୟ ଓ ସଚେତନ | ତାର ଅଭିବ୍ୟକ୍ତି ସାମର୍ଥ୍ୟ କମ୍‌ଥୁଲେ ହେଁ ଅନୁଭବ ଶକ୍ତି 
ପ୍ରବଳ ଥାଏ | ଘରେ ଯେପରି ଚଳିଣି ସେ ଦେଖେ ସେପରି ଚଳଣି ସେ ଶିଖେ ¦ ଘରେ 
ଯେପରି କଥାବାର୍ଭା ସେ ଶୁଣେ ସେ ସେପରି କଥାବାଉଁ! କରିବାକୁ ଶିଖେ | ଅତଏବ 

ପିଲାଟିକୁ ଗଢ଼ିବାର ଗୁରୁ ଦାୟିତ୍ଵ ଅଭିଭାବକମାନଙ୍କ ଉପରେ | ସେମାନେ ହେଳାକଲେ 
ପିଲା ହୁଏ ଉଦଭ୍ରାନ୍ତ । ପିଲାଟିଏ ଭୂମିଷ୍ଠ ହେବାପରେ ପରିବାରରେ ପିତା-ମାତା ତଥା 
ଅନ୍ୟାନ୍ୟ ଗୁରୁଜନଙ୍କର ଦାୟିତ୍ଵ ବଢ଼ିଯାଏ ଓ ଭୂମିକା ବହୁଳଭାବରେ ଗୁରୁତ୍ଵପୂର୍ଣ 
ହୋଇଯାଏ | ଖାଲି ଉପଦେଶ ଦେଲେ ଚଳେ ନାହିଁ | କାର୍ଯ୍ୟରେ ପ୍ରତିପାଦନ କରିବାକୁ 
ପଡ଼ିଥାଏ । ନିଜେ ଅସତ ପଥରେ ଯାଇ ପିଲାମାନଙ୍କୁ ସତପଥରେ ଯାଅ ବୋଲି କହିବାର 
ବିଶେଷ କିଛି ଅର୍ଥ ନାହିଁ । ଚଳଣିରେ ଭଲକଥାକୁ ପ୍ରତିଫଳିତ କରିବାର ଆବଶ୍ୟକତା 
ଅଛି ନ ହେଲେ ତା'ର କୌଣସି ବିଶେଷ ପ୍ରଭାବ ପିଲା ଉପରେ ପଡ଼େନାହିଁ । ପିଲାଟିଏ 
ଲକ୍ଷ୍ୟକରେ ଘରେ ଅନ୍ୟମାନେ ପରସ୍ମରପ୍ରତି କିପରି ବ୍ୟବହାର କରୁଛନ୍ତି । ପରସ୍ପର 
ପ୍ରତି ଥବା ସ୍ବେହ, ମମତା ତଥା ଆନ୍ତରିକତାକୁ ସେ ଅକ୍ଲେଶରେ ବୁଝିଯାଏ ଓ ନିଜକୁ 
ସେପରି ଧାରାରେ ଚଳାଇବାକୁ ଅଭ୍ୟସ୍ତ କରିଥାଏ | ସେ ସବୁଠାରୁ ବେଶୀ କଥା ଶିଖେ 
ତା'ର ମାଂଠାରୁ | ମା' ଯଦି ଭଲକଥା କହିବା ସହିତ ଅନ୍ୟମାନଙ୍କୁ ଭଲ ବ୍ୟବହାର 
କରୁଥାଏ ତେବେ ପିଲାଟିଏ ତାହାହିଁ ଶିଖେ | ମାଂ ହେଉଛି ପିଲାଟିର ପ୍ରଥମ ଶିକ୍ଷୟିତ୍ରୀ । 
ମା'ର ଶିକ୍ଷା ପିଲା ଜୀବନରେ ସବୁଠାରୁ ଅଧ୍ବକ ପ୍ରଭାବ ପକାଇଥାଏ | ମାଂ ଯେତେ 
ସ୍ବେହୀ, ସଚ୍ଚୋଟ, ନମ, ତ୍ୟାଗଶୀଳା, ସଦିଛା-ସମପନ୍ନା, ମାର୍ଜିତରୁଚି ସମ୍ପନ୍ନା ତଥା ବ୍ୟକ୍ତିତ୍ଵର 
ଅଧ୍ବକାରିଣୀ ହୁଏ ପିଲାଟି ତା'ଠାରୁ ସେସବୁ କଥା ଶିଖିଯାଏ | ମା' ଯଦି ସଂସ୍କୃତି ପ୍ରତି 
ସଚେତନ ହୁଏ, ଦେଶ ପ୍ରେମରେ ଉଦ୍ବୁଦ ହୋଇଥାଏ, ସୁନୀତି ପରାୟଣା ହୋଇଥାଏ 
ତେବେ ପିଲାଟି ଉପରେ ଏହାର ସୁପ୍ରଭାବ ପଡ଼ିଥାଏ । ମା” ଯଦି ହୁଏ ସ୍ବାର୍ଥପର, 

କଟୁଭାଷିଣୀ, ଅଶାନ୍ତ, ଭର୍ଷାପରାୟଣ, ସଂକୀର୍ଣମନା ତେବେ ପିଲାଟି ତାହାହିଁ ଶିଖିଯାଏ । 
ସେହି ବିକୃତ ଚିନ୍ତାର ଛାପ ତା'ର ଅବଚେତନାରେ ରହିଯାଏ | ପରେ ଯେତେ ଭଲ 
କଥା କୁହାଗଲେ, ତା'ର ବିଶେଷ କିଛି ପ୍ରଭାବ ପଡ଼େନାହିଁ । ମା' ଯଦି ତୋର ମୋର 
ବିଚାରରଖି ପରିବାରରେ ଅନ୍ୟମାନଙ୍କ ସହିତ ଭଲରେ ଚଳୁନଥାଏ ତେବେ ପିଲାଟି 
ସେହିପରି ଭାବରେ ଭାବିତ ହୋଇଯାଏ | ସେ ଭବିଷ୍ୟତରେ ହୁଏ ଚରମ ସ୍ବାର୍ଥପର, 
ହିଂସ୍ର ଓ କୂଚକ୍ରୀ | ଉଦାହରଣ ସ୍ଵରୂପ ଯଦି ପିଲାଟିଏ ଦେଖେ ଯେ ତାର ମା” ଘରେ 
ତା'ର ଜେଜେବାପା ଓ ଜେଜେମାଂଙ୍କୁ ଭଲ ବ୍ୟବହାର ନ କରେ, ଭଲ କଥା ନ କହେ, 
ଆଦର ଯତ୍ନ ନ କରେ, ସେମାନଙ୍କ ସହ କଳି ଲଗାଉଥାଏ ତେବେ ପିଲାଟିଏ ଭବିଷ୍ୟତରେ 
ନିଜ ମାଂଙ୍କୁ ସେପରି ବ୍ଯବହାର କରିବାକୁ ଅବଚେତନ ମନରେ ଶିଖିଯାଏ । ଏହାକୁ 
ଲୋକ କଥାରେ କହନ୍ତି ଉଧାର ମାଣକ ପାଞ୍ଚପା | ଏକଥାର ତାପୂର୍ଯ୍ୟ ବୃଝିନପାରି ଲୋକେ 
କହନ୍ତି ଭାଗ୍ୟରେ ଥଲା, କିନୁ ସେମାନେ ଯେ ପିଲାମାନଙ୍କୁ ଭଲକଥା ଶିଖାଇ ନାହାନ୍ତି, 
ସେ କଥା ବୁଝନ୍ତି ନାହିଁ | ମହାଯୋଗୀ ଶ୍ରୀଅରବିନ୍ଦ କହନ୍ତି ଯେ, “ ପିଲାଟିଏ ହେଲାପରେ 

ପିତା-ମାତା ଅଧୁକ ସଂଯତ ଓ ସଚେତନ ରହିବା ଏକାନ୍ତ ଆବଶ୍ୟକ ।” ଏହା ପ୍ରକୃତରେ 
ଅକ୍ଷରେ ଅକ୍ଷରେ ସତ୍ୟ | ନିଜେ ସଚେତନ ନହେଲେ ପିଲାଟିର ଭବିଷ୍ୟତ ଧ୍ଵଂସ 
ହୋଇଯାଏ ଏବଂ ପିଲାଟି ଜୀବନରେ ସୁଖୀ ହୋଇପାରେ ନାହିଁ । ସୁଖ ପ୍ରକୃତରେ 
ବସ୍ତୁଭିତରେ ନଥାଏ ବହୁ ଅର୍ଥ ଉପାର୍ଜନରେ ନ ଥାଏ, ବଡ଼ ପଦବୀରେ ବସିବାରେ 
ନଥାଏ, ସୁଖ ଥାଏ ନିଜ ମନ ଭିତରେ, ମନ ଯଦି ଠିକ୍‌ ଭାବରେ ଗଠିତ ହୋଇନଥାଏ 
ତେବେ ସେ କସ୍ତୁରୀ ମୂଗପରି ଏଆଡ଼େ ସେଆଡ଼େ ଧାଇଁ ଧାଇଁ ଶେଷରେ କ୍ଲାନ୍ତ ଓ 
ହତାଶ ହୋଇପଡ଼େ | ଅତଏବ ନିରପେକ୍ଷ ଭାବରେ କହିଲେ ପିଲାଟିର ଜୀବନ ନଷ୍ଟ 
କରିଦେବା ପାଇଁ ପିତା-ମାତା ତଥା ଅନ୍ୟାନ୍ୟ ଗୁରୁଜନଙ୍କର ଅସାବଧାନତା ବହୁଭାବରେ 
ଦାୟୀ ହୁଏ । ମା” ସହିତ ଅନ୍ୟମାନଙ୍କର ସହଯୋଗ ରହିଲେ ଏବଂ ସମସ୍ତେ ମିଶି 
ପିଲାମାନଙ୍କୁ ଭଲ ବାଟରେ ନେବାପାଇଁ ପ୍ରୟାସ କଲେ ପିଲାମାନେ ସୁସ୍ଥ ନାଗରିକ 
ହୋଇ ବାହାରନ୍ତି | ସେମାନେ କେବଳ ନିଜର ନୂହେଁ, ନିଜ ଜାତିର, ଦେଶର ତଥା 
ସାରା ବିଶ୍ଵର କଲ୍ୟାଣ ସାଧନ କରିଥାନ୍ତି । 

ବ୍ୟକ୍ତିଟିଏ ମାନେ ସାମାନ୍ୟ କଥା ନୁହେଁ । ଗୋଟିଏ ବ୍ୟକ୍ତି ହେଉଛି ଗୋଟିଏ 
ଦୀପ ଯିଏ କେତେ ଦୀପରେ ଆଲୋକ ସଂଯୋଗ କରିପାରେ ! ଅନ୍ୟ କେତେ ଲୋକଙ୍କୁ 
ଆଲୋକ ଦେଖାଇପାରେ । ବିଶ୍ଵଜୀବନର ବିକାଶ ନିମନ୍ତେ ବ୍ଯକ୍ତି ଜୀବନର ବିକାଶ 
ଏକାନ୍ତ ଜରୁରୀ । ବ୍ୟକ୍ତିକୁ ଠିକ୍‌ ନଗଢ଼ି କେବଳ ବିଶ୍ଵଜୀବନର ବିକାଶ ହେଉ କହିବା 
ଅରଣ୍ୟ ରୋଦନ ପରି ଅର୍ଥହୀନ ଓ ଅକାଶକୁସୁମପରି ସ୍ଥିତିହୀନ । ଆଜି ସାରା ବିଶ୍ଵ ଚାହିଁ 
ବସିଛି ମଣିଷପଣିଆ ଥିବା ମଣିଷକୁ, ସେପରି ମଣିଷ ଆସିଲେ ପୃଥିବୀ ହେବ ସ୍ଵର୍ଗପରି 
ଲଳିତ କଳାମଞ୍ଜଳ ଓ ମଧୁମୟ । ପାର୍ଥବ ଜୀବନ ହେବ ଅପାର୍ଥଵବ ଆନନ୍ଦର ଏକ 
ଛନ୍ଦମୟ କାବ୍ୟ | ଦିଗ ବିଦିଗ ସୁଧା ସଂଜୀବନୀ ଧାରାରେ ସିକ୍ତ ହେବ ଓ ସୀମାହୀନ 
ମୁଲ୍ୟବୋଧରେ ଅଭିଷିକ୍ତ ହେବ । ବିଶ୍ଵ ଆଜି ମଣିଷ ପରି ମଣିଷମାନଙ୍କ ଆସିବା ବାଟକୁ 
ଚାହିଁ ବସିଛି । ସମୟକୁ ଅଳିକରୁଛି ଭଲ ମଣିଷ କିଛି ତାକୁ ଦେବାପାଇଁ ¦ ସମୟର 
ଆହ୍ଵାନ ଭଲ ମଣିଷ ପାଇଁ ଅତ୍ୟନ୍ତ ଶାଣିତ ଓ ଅନୁଭବ୍ୟ | ଆଜି ପିଲାଟିକୁ ଭଲ କରି 
ଗଢ଼ିବାର ଅର୍ଥ ବିଶ୍ଵ ବିକାଶରେ ସହଯୋଗ କରିବା |! ଏହି ସହଯୋଗ ଫଳରେ ମାନବ 
ଜାତିର ପ୍ରକୃତ ଅର୍ଥରେ ଏକ୍ୟ ଯାହା ଏଯାବତ୍‌ ପ୍ରତିଷ୍ଠିତ ହୋଇନାହିଁ ତାହା ପ୍ରତିଷ୍ଠିତ 
ହେବ | ଯେଉଁ ଯେଉଁ କଥା ଏହି ମାନବଏକତାକୁ କ୍ଷୁଣ୍ଣ କରୁଛି ତାହା ମଣିଷ ମନରୁ 
ଦୂରୀଭୂତ ହେଲେ ଏକତାର ସୌରରଶ୍ଣି ବିଛୁରିତ ହେବ | ଆଜି ପୁଥବୀର ରାଜନୈତିକ, 
୧୨୫ 

ସାମାଜିକ, ଅର୍ଥନୈତିକ ଜୀବନର ପ୍ରଗତି ହୋଇଛି ଏଥିରେ ସନ୍ଦେହ ନାହିଁ । ସ୍ଥାନର 
ଦୂରତ୍ଵକୁ ଆଜି ଗମନାଗମନର ସୁବିଧା ହେତୁ ସହଜରେ ଓ ଅଳ୍ପ ସମୟ ମଧ୍ଯରେ ଅତିକ୍ରମ 
କରିହେଉଛି | ଗୋଟିଏ ଦେଶରେ ଯେଉଁ ଘଟଣା ଘଟୁଛି, ତା' ପର ମୁହୂର୍ରରେ ଅନ୍ୟ 
ଦେଶରେ ତା'ର ପ୍ରତିକ୍ରିୟା ପ୍ରକାଶ ପାଉଛି । ଏସବୁ ସତ୍ତ୍ଵେ ମାନବ ଏକତା ଆସିନାହିଁ 
ବୋଲି ମୁକ୍ତ କଣ୍ଠରେ କହିବାକୁ ହେବ | ମଣିଷ ମନରୁ ହିଂସା, ଅଜ୍ଞାନତା, , ମତାନ୍ତରରୁ 
ମନାନ୍ତର ତଥା ଅହଂକାର ଦୂର ନ ହେଲେ ସଚେତନତା ଆସିବ ନାହିଁ କି ପ୍ରକୃତ 
ଆଧ୍ଧାତ୍ଧିକତା ଆସିବ ନାହିଁ । ଧାର୍ମିକତାରେ ନୁହେଁ ଆଧ୍ଯାତ୍ସିକତାରେ ହିଁ ମାନବ ଏକ୍ଯ 
ପ୍ରତିଷ୍ଠିତ ହେବ | ଆଧ୍ଧାତ୍ିକତାରେ ମନ ପ୍ରଶସ୍ତ ହୁଏ, ଅନ୍ୟକୁ ସମ୍ମାନ ଦେବା ଓ ବୁଝିବାର 
ମାର୍ଗ ସହଜ ହୁଏ ! ଏଯାବତ୍‌ ଅପ୍ରଚଳିତ ଓ ଆଗାମୀ କାଲି ପ୍ରଚଳିତ ହେବାକୁ ଥିବା ଏହି 
ସଚେତନ ଆଧାତ୍ିକ ଜୀବନ ଆତ୍ୃପ୍ରକାଶ କରିବ ଆଗାମୀ କାଲିର ନାଗରିକମାନଙ୍କ 
ମାଧମରେ ଯେଉଁମାନେକି ଆଜି ଶିଶୁ ହୋଇ ରହିଛନ୍ତି | ଅତଏବ ଆଜିର ସମୟ ହେଉଛି 
ଆଗାମୀ କାଲିର ପ୍ରସ୍ତୁତିପାଇଁ ଉପଯୁକ୍ତ ସମୟ | ଏହି ସମୟର ସଦ୍‌ବ୍ୟବହାର କରିବା 
ଅର୍ଥ ହେଉଛି ଶିଶୁମାନଙ୍କୁ ଏବଂ କିଶୋରମାନଙ୍କ ଉପଯୁକ୍ତ ଶିକ୍ଷା ଦେବା | ଏହି ଯଥାର୍ଥ 
ଶିକ୍ଷାଲାଗି ପିତାମାତା ତଥା ଅଭିଭାବକଙ୍କୁ ପ୍ରୟାସ ଓ ପ୍ରଯତ୍ନ କରିବାକୁ ହେବ । 
ଅଳସବିଳାସରେ ସମୟ ନକଟାଇ ଏ ଦିଗରେ ଧ୍ୟାନ ଦେବାକୁ ହେବ ।! ସେମାନେ 
ନିଜେ କଷ୍ଟ ସ୍ଵୀକାର କରି ପଢ଼ାଶୁଣା କରି ଆତ୍ୃବିଶ୍ଲେଷଣ କରି ଆବଶ୍ଯକୀୟ ଜ୍ଞାନ 
ଆହରଣ କରିବା ଏକାନ୍ତ ଜରୁରୀ, ଏହା ଏକ ଗୁରୁ ଦାୟିତ୍ଵ । ଏ ଦାୟିତୃକୁ ଏଡ଼ାଇ 
ଦେବାର ଅର୍ଥ ପିଲାଙ୍କ ପ୍ରତି ଅନ୍ୟାୟ କରିବା | ସୁତରାଂ ସମାଜର କଲ୍ୟାଣ, ପରିବେଶର 
ସମୂବ୍ଧିଶୀଳତା, ଦେଶର ପ୍ରଗତି ସର୍ବୋପରି ବିଶ୍ଵର ବିକାଶ ସବୁ କିଛି ନିର୍ଭରଶୀଳ ଆଜି 
ବିଶେଷତଃ ପିତାମାତାଙ୍କ ଉପରେ । ସେମାନେ ଉଦ୍ଯମକଲେ ଆଜିର ଶିଶୁ ଓ 
କିଶୋରମାନେ ଆସନ୍ତା କାଲିର ନାଗରିକ ହୋଇ ନିଜେ ହସି ଏଇ ବିଶ୍ଵ ଅଧରରେ ସ୍ପିତ 
ହାସ୍ୟର ମାଧୁରିମା ଭରିଦେବେ | 


oo 

ମିଥ୍ୟାରୁ ସତ୍ୟ ଆଡ଼କୁ, ଅନ୍ଧାରରୁ ଆଲୋକ ଆଡ଼କୁ, ମୂତ୍ୟୁରୁ ଅମରତ୍ଵ ଆଡ଼କୁ 
ଗତି ଶୀଳତାର ମନୁଷ୍ୟର କଜନ୍ଧଗତ ଅଧୂବକାର । ସେ ଅଧ୍ବକାରକୁ ସେ ସାବ୍ୟସ୍ତ 
କରିପାରୁନାହିଁ । ଆଲୋକ ପ୍ରତି ତା'ର ଆଗ୍ରହ ନାହିଁ, କାରଣ ଆଲୋକର କ୍ରିୟାଶୀଳତା 
ପ୍ରତି ସେ ବିଶ୍ଵସ୍ତ ନୁହେଁ । ନିଜର ଦୃଷ୍ଟିଶକ୍ତି ନଷ୍ଟ ହୋଇଯାଇଥ୍‌ବାରୁ ଆଲୋକର ମହତ୍ 
ଓ ଗୁରୁତ୍ଵ ବୁଝିବା ତା ପକ୍ଷରେ ପ୍ରାୟ ଅସମ୍ଭବ ହୋଇପଡୁଛି । ଦୃଷ୍ଟିଶକ୍ତି ବିନା ଅନ୍ଧତ୍ଵ 
ଆସିଥାଏ । ଏହି ମାନସିକ ଅନ୍ଧତ୍ଵର ମୁଳ କାରଣ ରୂପେ ଯାହାକୁ ବିଚାର କରାଯାଏ, 
ତାହା ହେଉଛି ଅବିଦ୍ୟା । ଅବିଦ୍ୟା ଏକ ଦାର୍ଶନିକ ପରିଭାଷା | ଏହା ଏକ ସାଂଘାତିକ 
ବ୍ୟାଧୂ ଯାହା ବ୍ୟକ୍ତିକୁ ନଷ୍ଟକରି ତା'ର ପରିବାରକୁ ତଥା ସମାଜକୁ ନଷ୍ଟ କରିଦିଏ । 
‘ବୈକୁଣ୍ଠ ସମାନ ଆହା ଅଟେ ସେହି ଘର |” ଏହି କଥାଟି କେବଳ କଥାରେ ରହିଯାଏ 
ଅବିଦ୍ୟାର ପ୍ରଭାବରେ । ମନୁଷ୍ୟର ନିମ୍ନ ପ୍ରକୃତିକୁ ମାଧ୍ୟମ କରି ଅବିଦ୍ୟା କାର୍ଯ୍ୟ କରିଥାଏ | 
ଏ କାର୍ଯ୍ୟରେ ଯେଉଁ ଦୁଇଟି ଉପାଦାନ ମୁଖ୍ୟ ଭୂମିକା ନେଇଥାନ୍ତି ସେଥୁରୁ ଗୋଟିଏ 
ହେଲା ଅହଂ ଓ ଅନ୍ୟଟି ସ୍ବାର୍ଥ ! 

ଅହଂ ବଳରେ ମଣିଷର ନିଜକୁ ଆବଶ୍ୟକତାଠାରୁ ଅଧ୍ବକ ବଡ଼ ମନେକରେ । 
ଅନ୍ୟମାନଙ୍କୁ ସାନ ଓ ମୂଲ୍ୟହୀନ ବୋଲି ସେ ବିଚାର କରିଥାଏ | ଆତ୍ୃପ୍ରଶଂସୀର 
ଲାଳସା, ନିଜକୁ ଜାହିର କରିବାର ପ୍ରବୃତ୍ତି ତାକୁ କିମ୍ୁତ କିମାକାର କରିଦିଏ | ସେ 
ନିଜର ପ୍ରକୃତ ଗନ୍ତବ୍ୟ ପଥରେ କେବେବି ପାଦ ରଖିବାର ସୌଭାଗ୍ୟ ପାଏନାହିଁ, 
କେବଳ ପାଦ ରଖିବାର ଛଳନା କରୁଥାଏ | ହୀରାକୁ କାଚ ଭାବି ଦୂରକୁ ଫିଙ୍ଗିଦିଏ 
କାଚକୁ ହୀରା ଜ୍ଞାନକରି ଗୋଟାଇ ଆଣି ସାଇତି ରଖେ | ସାଧାରଣ କଥାକୁ ମାଜି 
ମାଳି ବଡ଼କରେ ଆଉ କଥୀ ବଢ଼ିଗଲେ ମୁଁ, ମୁଁ ମୋର, ମୋର ଏପରି ଶବ୍ଦର ବହୁଳ 
ବ୍ୟବହାର ସେ କରୁଥାଏ | ଅନ୍ୟର ସୁଖ ସୌଭାଗ୍ୟ ଦେଖିଲେ ମନ ତାର ହିଂସାରେ 
ଜଳୁଥାଏ । କ୍ରୋଧରେ ଜର୍ଜରିତ ହୋଇ ଦିନ କି ରାତି ସେ ଅନ୍ୟର ଅନିଷ୍ଟ ଚିନ୍ତା ହି 
କରୁଥାଏ ! ଲଛର୍ଷାକୁ ମନରେ ସ୍ଥାନଦେଇ ତାହାଦ୍ଵାରା ପରିଚାଳିତ ହୋଇ ସେ ଆସୁରିକ 
a 0 96) 


Digitized by PPRACHIN, SOA 


ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ଆନନ୍ଦ ପାଏ, ମାତ୍ର ସେ ଆନନ୍ଦ ପ୍ରକୃତ ଆନନ୍ଦ ପଦବାଚ୍ୟ ନୁହେଁ | ତାହା 
ଆନନ୍ଦର ଏକ ବିକୃତ ରୂପ | ଅନ୍ୟର ଅନିଷ୍ଟ ଚିନ୍ତା ହୃଦୟର ମଧୁରତା ଓ ଚିନ୍ତାଧାରାର 
ପବିତ୍ରତାକୁ ନଷ୍ଠ କରିଦିଏ । ପରିବେଶରେ ବିଷାକ୍ତ ବଳୟ ସୃଷ୍ଟି ହୁଏ । 
ସ୍ବାର୍ଥ ଅନ୍ୟ ଏକ କଳଙ୍କିତ ଉପାଦାନ ଯାହା ମନୁଷ୍ୟକୁ ନିମ୍ପଗାମୀ କରାଇଥାଏ | ତାହା 
ମଣିଷର ଚେତନାର ପ୍ରଗତି ପଥରେ ଅନ୍ତରାୟ ସୂଷ୍ି କରେ | ଏହି ଗୁଣ ବଳରେ ମଣିଷ 
ନିଜର ସୁଖ ସୁବିଧାପାଇଁ ଅନ୍ୟର ଅସୁବିଧା କରିବା ପାଇଁ କୁଣ୍ଠା ପ୍ରକାଶ କରେନାହିଁ । 
ବରଂ ଅନ୍ୟର ଅସୁବିଧା କରି ନିଜର ସୁବିଧା କରିବାପାଇଁ କୌଶଳ ପ୍ରୟୋଗ କରିଥାଏ | 
ଏଥୁପାଇଁ ଅନ୍ୟର ମନରେ ଦାରୁଣ ଆଘାତ ଲାଗିଲେ ମଧ୍ଯ ସେ ସେଥୁରେ ଆଦୌ ବିଚଳିତ 
ହୁଏନାହିଁ । ଏପରିକି ଅତୀତରେ ଯେଉଁମାନେ ତାକୁ ସାହାଯ୍ୟ ସହାନୁଭୂତି ଦେଇଥିଲେ, 
ସେ ସମୟକ୍ରମେ ନିଜର ସୁବିଧାପାଇଁ ସେମାନଙ୍କର କ୍ଷତିକରିବାକୁ ପଶ୍ଚାତପଦ ହୁଏନାହିଁ । 
ନିଜ ଚିନ୍ତା ବ୍ୟତୀତ ଅନ୍ୟମାନଙ୍କ ସମ୍ପର୍କରେ ଗଠନମୂଳକ ଚିନ୍ତା କରିବାପାଇଁ ତା'ର 
ସମୟ ନଥାଏ | କେବଳ ଅନ୍ୟଠାରୁ ଛଳେ, ବଳେ, କଉଶଳେ କିପରି ନିଜର ସୁବିଧା 
ହାସଲ କରାଯାଇପାରିବ ତାହା ହୋଇଥାଏ ତା'ର ଗବେଷଣାର ବିଷୟ | ଅନ୍ୟପାଇଁ 
ସମବେଦନା ତ ଦୂରର କଥା, କଥାପଦେ କହିବାକୁ ସମୟର ଅଭାବ ପ୍ରମାଣକରେ 
ତା'ର ସ୍ବାର୍ଥପରତାରେ ଜର୍ଜରିତ ମାନସିକ ସ୍ମିତି କେଡ଼େ ବିଷାକ୍ତ ଓ ଭୟଙ୍କର | ଅହଂ 
ଏବଂ ସ୍ବାର୍ଥ ପରସ୍ବର ସହ ମୈତ୍ରୀବନ୍ଧନରେ ଆବଦ୍ଧ । ଗୋଟିକୁ ଛାଡ଼ି ଅନ୍ୟଟିର ସମିତି 
ସୁଦୃଢ଼ ନୁହେଁ । ଦୁହିଁଙ୍କ ପ୍ରରୋଚନାରେ ବ୍ୟକ୍ତି ଚେତନା ନିମ୍ବାଭିମୁଖୀ ହୋଇଥାଏ ! ଏହି 
ସୁଯୋଗନେଇ ଲୋଭ, କାମ, କ୍ରୋଧ, ମୋହ ଇତ୍ୟାଦି ଅନ୍ୟାନ୍ୟ ବିରୋଧୀ ଶଲ୍ତିମାନେ 
ବ୍ୟକ୍ତିକୁ ଆକ୍ରମଣ କରିଥାନ୍ତି । ବିରୋଧୀ ଶନଳ୍ତିଙ୍କର ଜାଲରେ ପଡ଼ି ମନୁଷ୍ଯ ପ୍ରକୃତ 
ସୁଖପାଇବାରୁ ବଞ୍ତ ହୁଏ | ମରୁଭୂମିରେ ଓଟ ନାଗଫେଣୀ କଣ୍ଟାଖାଇ ରକ୍ତାକ୍ତ ମୁଖରେ 
ପ୍ରାଣିକ ସୁଖ ଅନୁଭବ କଲାଭଳି ମନୁଷ୍ଯ ଅବିଦ୍ୟାର ପ୍ରଭାବରେ ଦାରୁଣ ଯନ୍ତ୍ରଣାରେ 
ଜର୍ଜରିତ ହୋଇ ପ୍ରାଣିକ ସୁଖ ଅନୁଭବ କରୁଥାଏ | ସେହି ସୁଖ ହୁଏ ତା'ର ଦୁଃଖର 
କାରଣ | କାରଣ ଏଥରେ ଦୁଃଖର ବୀଜ ଲୁକ୍ଟାୟିତ ହୋଇ ରହିଥାଏ | ପ୍ରକୃତ ସୁଖଠାରୁ 
ଏହା ଗୁଣ ଓ ଧର୍ମରେ ଭିନ୍ନ । ପ୍ରକୃତ ସୁଖର ସଂଜ୍ଞା ଅଲଗା । ଏହାର ପ୍ରଭାବରେ 
ମନରେ ଆସେ ପ୍ରଶାନ୍ତିର ସୁଲଳିତ ସ୍ପର୍ଶ ମାଦକତାର ସୁକୁମାର ବିଳାସ | 

ପ୍ରକୃତ ସୁଖପାଇଁ ବିଦ୍ୟାର ଆହରଣ ଏକମାତ୍ର କାମ୍ୟ । ଏହି ବିଦ୍ୟା ତଥାକଥୁତ 
ଆନୁଷ୍ଠାନିକ ଶିକ୍ଷା ନୁହେଁ । ବିଦ୍ୟା ଏକ ଦାର୍ଶନିକ ପରିଭାଷା ଯାହା ମୁଖ୍ୟତଃ ଦୁଇଟି 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ବିଭବରେ ବିମଣ୍ଡିତ | ସେଥ୍‌ରୁ ଗୋଟିଏ ହେଉଛି ବିବେକ ଓ ଅନ୍ୟଟି ବୈରାଗ୍ୟ । 
ବିବେକ କହିଲେ ମାନବିକତାକୁ ବୃଝାଇଥାଏ | ବୈରାଗ୍ୟ କହିଲେ ପଳାୟନକୁ ବୁଝାଏ 
ନାହିଁ ! ସ୍ବାର୍ଥ ବିହୀନ ମନୋବୃତ୍ତି ହିଁ ବୈରାଗ୍ଯର ମୂଳତର୍ତ୍ର । ବିବେକ ଓ ବୈରାଗ୍ୟ 
ଲାଭ ନିମନ୍ତେ ଯେଉଁ ଦୁଇଗୋଟି ମାର୍ଗ ଏକାନ୍ତ ଧ୍ଷେୟ ତାହା ହେଲା ଅଭୀସ୍ତ୍ା ଓ 
ପ୍ରତ୍ୟାଖ୍ୟାନ । କେବେ କେବେ ସ୍ଥଳବିଶେଷରେ ପ୍ରତ୍ୟାଖ୍ୟାନ ଆଗ ଆସେ ଓ ପରେ 
ଅଭୀସ୍ତ୍ରା ଆସିଥାଏ । ଆଉ କେବେ ଅଭୀସ୍ତ୍ା ଆଗ ଆସେ ଓ ପରେ ପ୍ରତ୍ୟାଖ୍ୟାନର ପର୍ବ 
ଆରମ୍ଭ ହୁଏ । ଅଭୀସ୍ତ୍ରା ହେଉଛି ଇଛା ଶକ୍ତିର ଅନ୍ୟ ଏକ ରୂପ | ଏହା ବଳରେ ବିଦ୍ୟାଲାଭ 
ପାଇଁ ମନରେ ସୁଦୃଢ଼ ସଂକଳ୍ପ ସୃଷ୍ଟି ହୁଏ । ସତ୍‌ ମାର୍ଗରେ ଅଗ୍ରଗତି କରିବା ନିମନ୍ତେ 
ପ୍ରବଳ ଆକାଂକ୍ଷା ମନରେ ଆସନ ଅଧ୍ୂକାର କରିଥାଏ ¦ ପ୍ରତ୍ୟାଖ୍ୟାନ ହେଉଛି ବିରୋଧୀ 
ଚିନ୍ତା ଓ କ୍ରିୟାର ପରିତ୍ୟାଗ | ସଂସାରରୁ ପଳାୟନ, ପ୍ରତ୍ୟାଖ୍ୟାନର ଅନ୍ତର୍ଭୁକ୍ତ ନୂହେଁ । 

ଆଳସ୍ୟ, ଜଡ଼ତା, ଲୋଭ, ମୋହ, ଅକୃତଜ୍ଞତା, ରୁକ୍ଷତା ସମେତ ବହୁ ଦୁର୍ଗୁଣର 
ପ୍ରତ୍ୟାଖ୍ୟାନ ପ୍ରୟାସ ମଣିଷକୁ ଉଚିତ ମାର୍ଗ ଦର୍ଶନ କରାଇଥାଏ | ଏଠାରେ ପ୍ରଶ୍ନ ଉଠିପାରେ 
ଅର୍ଥ ପ୍ରତ୍ୟାଖ୍ୟାନର ଉପାଦାନ କି ? ଉତ୍ତରରେ ଏତିକି କୁହାଯାଇପାରେ ଯେ ଅର୍ଥ ଏକ 
ଶକ୍ତି, ଏହା ପ୍ରତ୍ୟାଖ୍ୟାନର ବିଷୟ ନୂହେଁ | କେବଳ ଏହାର ଉପାର୍ଜନ ଓ ବ୍ୟବହାରରେ 
ଅଧୂକରୁ ଅଧକ ସଚେତନତା ଆବଶ୍ୟକ | ମାର୍ଜିତ ରୁଚି ଓ ଚେତନାରେ ରହି ଅର୍ଥର 
ଅର୍ଜନ ଓ ବ୍ୟବହାର କଲେ ଅର୍ଥଶକ୍ତି ମାନବ ଜାତିର ଅଶେଷ କଲ୍ୟାଣ ସାଧନ କରିପାରିବ, 
ଅର୍ଥକାରୀ ବିଦ୍ୟା ରହିବ । ଅର୍ଥକାରୀ ବିଦ୍ୟା କହିଲେ ତଥାକଥ୍ତ ଭୌତିକ ବିଦ୍ୟାକୁ 
ବୁଝାଏ ଯାହା ମଣିଷର ବିକାଶ ନିମନ୍ତେ ଅପରିହାର୍ଯ୍ୟ । ବୈଜ୍ଞାନିକ ଅନୁଚିନ୍ତା ରହିବ, 
ତା ନହେଲେ ମାନବ ଜାତିର ପ୍ରଗତି ବ୍ୟାହତ ହେବ, ବିଶ୍ଵ ଜୀବନର ସର୍ବାଙ୍ଗୀନ ବିକାଶ 
ସୁଦୂର ପରାହତ ହେବ | ସବୁ ଭୌତିକ ବିଦ୍ୟା ରହିବ, ମାନବିକତା ଯେତିକି ଯେତିକି 
ଅଧ୍ବକ ପ୍ରକଟିତ ହେବ, ଅବିଦ୍ୟା ସେତିକି ବିଦ୍ୟାରେ ରୂପାନ୍ତରିତ ହେବା ସଙ୍ଗେ ସଙ୍ଗେ 
ଅର୍ଥକାରୀ ବିଦ୍ୟା ମାଧ୍ୟମରେ ବ୍ୟକ୍ତି ଜୀବନ, ରାଷ୍ଟ୍ର ଜୀବନ ତଥା ବିଶ୍ଵ ଜୀବନ ସେତିକି 
ସେତିକି ଅଧକ ପରିମାଣରେ ମଧୁମୟ ହେବ । 


00 

ଜୀବନ ଜିଜ୍ଞାସା- 
ଅତୀତ, ବର୍ଉମାନ, ଭବିଷ୍ୟତ 


ଜୀବନ ହେଉଛି ଏକ ନିରବନଛ୍ଛିନ୍ନ ପ୍ରବାହ, ଶାଶ୍ଵତଙ୍କ ଆଡ଼କୁ ଏକ ଏକ ଅଗ୍ରଗାମୀ 
ପଦକ୍ଷେପ |! ଅଚେତନାରୁ ଚେତନା ଆଡ଼କୁ, ଅନ୍ଧାରରୁ ଆଲୋକ ଆଡ଼କୁ, ମୃତ୍ୟୁର 
ଅମରତ୍୍‌ ଆଡ଼କୁ ଅଗ୍ରଗତି ପାଇଁ ଏକ ସୁବର୍ଣ ସୁଯୋଗ । ଜନ୍ମରୁ ମୂତ୍ୟୁ ପର୍ଯ୍ୟନ୍ତ ପରିବ୍ୟାପ୍ତ 
ସମୟ ସୀମାକୁ ଜୀବନ ବୋଲି କହିଲେ ତାହା ଯଥାର୍ଥ ନୁହେଁ ¦ ଜୀବନର ପରିବ୍ୟାପ୍ତ 
ଦିଗନ୍ତବିସ୍ତାରୀ ଏହାକୁ ନିର୍ଦ୍ଦିଷ୍ଟ ସମୟସୀମାରେ ବାନ୍ଧିହେବ ନାହିଁ | ଭାଗବତ ଚେତନାକୁ 
ଅନୁଭବ କରି ତାହାକୁ ଅଭିବ୍ୟକ୍ତି କରିବା ହିଁ ଜୀବନର ଯଥାର୍ଥ ଲକ୍ଷ୍ଯ । ଜୀବନକୁ 
ବୁଝିବାର ଅର୍ଥ ଠିକ୍‌ ଅର୍ଥରେ ଭଗବାନଙ୍କୁ ବୁଝିବା । ଜୀବନକୁ ଅନୁଶୀଳନ କରିବାର 
ଅର୍ଥ ଭାଗବତ ଶଚ୍ତି ସମ୍ପର୍କରେ ଅବହିତ ହେବା | ଯେଉଁଠି ଜୀବନ ଅଛି ସେଠାରେ 
ଆତ୍ସଅଭିବ୍ୟର୍ତି ପ୍ରୟାସ କ୍ଷୀଣରୁ ବୃହତ୍ତର ପରିଧବ ପର୍ଯ୍ୟନ୍ତ ପରିବ୍ୟାପ୍ତ ହୋଇ ରହିଛି । 
ମନୁଷ୍ୟକୁ ତା'ର ଜୀବନ ଏକ ଉପହାର ସ୍ଵରୂପ ଦିଆଯାଇଛି | ଜୀବନର ସଦ୍ବ୍ୟବହାର 
ହିଁ ଜୀବନର ସାର୍ଥକତା | ଜିଜ୍ଞାସା ପ୍ରାୟ ପ୍ରତ୍ୟେକଙ୍କ ଭିତରେ ରହିଛି । ବ୍ୟକ୍ତି ବାହ୍ୟତଃ 
ବହୁକଥା ଚାହୁଁଥିଲେ ହେଁ ପ୍ରକୃତ ପକ୍ଷେ ସେ ଚାହୁଁଛି ନିଜକୁ ଜାଣିବାକୁ, ଅନୁଧ୍ୟାନ 
କରିବାକୁ, ଯେତେ ବ୍ୟାବହାରିକ ଜ୍ଞାନ ଆହରଣ କଲେ ମଧ୍ଯ ଅନ୍ତର୍ନିହିତ ସ୍ତରରେ କିଛି 
ଅପୂର୍ଣୃତା, ସେ ଅନୁଭବ କରୁଛି ଯେ ତାହାକୁ ପୂରଣ କରିବାପାଇଁ ତା” ଭିତରେ ପ୍ରୟାସ 
ମଧ୍ଯ ରହିଛି । ମୁଁ କିଏ ? ମୁଁ କାହିଁକି ପୃଥବୀକୁ ଆସିଛି ? ଦେହ ଛାଡ଼ିଦେଲେ ଆଉ 
କିଛି ସତ୍ତା ରହେ କି ଯଦି ରହେ ତାହାର ପରିଣତି କଣ ହୁଏ ଇତ୍ୟାଦି ଅନେକ ପ୍ରଶ୍ନ 
ତାକୁ ବେଳେ ବେଳେ ବିଚଳିତ କରିଥାଏ । ସବୁ ସମୟରେ ଏ ଜିଜ୍ଞାସା ଥୁଲା ଓ 
ରହିବ । ଏହା ଏକ ଚିରନ୍ତନ ପ୍ରଶ୍ନ ଯାହାର ଉତ୍ତର ନ ମିଳିବା ପର୍ଯ୍ୟନ୍ତ ପ୍ରଶ୍ନକର୍ଭାର 
ବିଶ୍ରାମ ନାହିଁ । ଉତ୍ତର ପାଇବାକୁ ପ୍ରସ୍ତୁତି ଓ ପ୍ରଚେଷ୍ଟାର ଅନ୍ୟନାମ ସାଧନା ବା ଯୋଗ 
ସାଧନା ! ଯୋଗ କହିଲେ କିଛିକୁ କିଛି ସହିତ ଯୋଗ କରିବାକୁ ବୂଝାଏ | ଭୌତିକ 
ଜଗତରେ ଯେତେ ଜ୍ଞାନ ରହିଛି ସବୁଠାରୁ ଶ୍ରେଷ୍ଠ ଜ୍ଞାନ ହେଉଛି ନିଜକୁ ଜାଣିବା, ଯେତେ 

ଜ୍ଞାନୀ ଅଛନ୍ତି ଏ ପୃଥବୀରେ ସବୁଠାରୁ ଶ୍ରେଷ୍ଠ ଜ୍ଞାନୀ ହେଉଛନ୍ତି ସେହି ବ୍ଯକ୍ତି ଯିଏ 
ବ୍ୟାବହାରିକ ଜ୍ଞାନ ସହିତ ନିଜକୁ ଜାଣିବାର ଜ୍ଞାନ (ଆଧାତ୍ଧିକ ଜ୍ଞାନ) ହାସଲ କରିଥାନ୍ତି | 
ପୁର୍ବେ ଭାରତ ବର୍ଷରେ ନିଜକୁ ବୁଝିବାର ପ୍ରୟାସ ପାଇଁ ବହୁକଷ୍ଟ ସ୍ଵୀକାର କରିବାକୁ 
ପଡୁଥିଲା ! ଅତୀତରେ ବାତାବରଣ ଏପରି ଥଲା ଯେ ଜୀବନରେ ଭଗବାନଙ୍କୁ ପାଇବାକୁ 
ହେଲେ ସନ୍ସ୍ୟାସ ବରଣ କରିବାକୁ ହେଉଥଲା ! ସମାଜ, ସଂସାର, ଘରଦ୍ାର ସବୂଛାଡ଼ି 
ଜଙ୍ଗଲକୁ ଯିବାକୁ ପଡ଼ୁଥିଲା | ଜଙ୍ଗଲ ଥଲା ଥଲା ସାଧନା ପାଇଁ ପ୍ରକୃଷ୍ଠ କ୍ଷେତ୍ର | ଝରଣା 
ଜଳ, ବୃକ୍ଷରୁ ପତିତ ଫଳ ଥୁଲା ସେମାନଙ୍କର ଖାଦ୍ୟ | ଗ୍ରୀଷ୍ମ କାଳରେ ଚତୁଃପାର୍ଶ୍ଵରେ 
ଅଗ୍ନି ଜଳାଇ ସାଧନା କରୁଥିଲେ ସାଧକମାନେ । ଶୀତକାଳରେ ପାଣିଭିତରେ ପ୍ରବେଶ 
କରି ଏକନିଷ୍ଠ ଭାବରେ ଭଶ୍ବରଙ୍କୁ ଚିନ୍ତା କରିବାକୁ ପଡ଼ୁଥିଲା । ଜୀବନ-ଜିଜ୍ଞାସା ପାଇଁ 
ମୁଖ୍ୟକଥା ଥଲା ସଂସାର ତ୍ୟାଗ, ସମାଜ ତ୍ୟାଗ, ତ୍ୟାଗ କହିଲେ ଠିକ୍ହେବ ନାହିଁ ବରଂ 
ପଳାୟନ ବୋଲି କୁହାଯାଇ ପାରିବ | ନିଜର ସ୍ାର୍ଥପାଇଁ, ସୁବିଧା ପାଇଁ ସମାଜକୁ ଛାଡ଼ିବାକୁ 
ପଡ଼ୁଥିଲା ! ନିଜର ମୁକ୍ତି ତଥା ଆତ୍ଛାକୁ ପରମାତ୍ବାଙ୍କ ସହିତ ମିଳାଇ ଦେବାର ଆକାଂକ୍ଷାରେ 
ଅନୁପ୍ରାଣିତ ହୋଇ ସେମାନେ ଶରୀରକୁ କଷ୍ଟ ଦେଉଥୁଲେ | ବସ୍ତୁ ବିମୁଖତା ଥିଲା ଆତ୍ଲଜ୍ଞାନ 
ପ୍ରାପ୍ତିପାଇଁ ଏକ ମୌଳିକ ସର୍ଭ । ଏହାଦ୍ଵାରା ଅନ୍ୟମାନଙ୍କର ତଥା ସମାଜର କୌଣସି 
ବିଶେଷ ଲାଭ ହେଉନଥୁଲା | ସାମାଜିକ ଜୀବନ ପୂର୍ବପରି ରହୁଥିଲା | ସେଥ୍‌ରେ କୌଣସି 
ପରିବର୍ଭନ ଲକ୍ଷିତ ହେଉନଥୁଲା | ଗୋଟିଏ ଶବ୍ଦରେ କହିଲେ ଏକଥା ହେବ ଯେ ପୂର୍ବର 
ସାଧକଙ୍କ ତପସ୍ୟା ଥଲା ବିଶେଷତଃ ନିଜପାଇଁ ଅଭିପ୍ରେତ । ସମୟର ପ୍ରଭାବରେ 
ଗତକାଲିର ଯୁଗ ଧର୍ମରେ ପରିବର୍ଭନ ଆସିଛି । ଜୀବନଜିନ୍ଞାସା ଅନ୍ତର୍ମୁଖୀ ହେବା ପରିବର୍ରେ 
ବହିର୍ମୁଖୀ ହୋଇଛି | ଇନ୍ଦ୍ରିଘଲବ୍ଧ ସୁଖ ହୋଇଛି ଆଜିର ଦେବତାର ଆସନରେ ଆସୀନ । 
ବସ୍ତୁଗତ ଆଧକ୍ୟରେ ଜୀବନର ପ୍ରତିଷ୍ଠା ଓ ପ୍ରଭାବ ପରିବ୍ୟାପ୍ତ । ମଣିଷର ଯଥାର୍ଥ 
ମୂଲ୍ୟାୟନ ହେଉଛି ବସ୍ତୁର ବିକାଶରେ । ଇନ୍ଦ୍ରିୟଗ୍ରାହ୍ଯ ଜୀବନରେ କେତେକାଂଶରେ 
ବିକାଶ ସଂଗଠିତ ହୋଇଛି ସତ ମାତ୍ର ତାହା ପୂର୍ଣ୍ଣାଙ୍ଗ ପୂର୍ଣତା ନୁହେଁ, ମାନସିକ ଶାନ୍ତି 
ଦେବାପାଇଁ ତାହା ପୂର୍ଵଭଭାବରେ ସମର୍ଥ ନୁହେଁ, ତାହା ଯାହାହେବ ତାହା ହେଉଛି ପ୍ରାଣର 
ଶାନ୍ତି । ପ୍ରାଣର ଶାନ୍ତି ଆବଶ୍ୟକ ମାତ୍ର ଏହା ସହିତ ମନରଶାନ୍ତି ଓ ସନ୍ତୋଷ ମଧ୍ଯ ଏକାନ୍ତ 
କାମ୍ୟ, ଯାହା ଭବିଷ୍ୟତରେ ସଂଗଠିତ ହେବବୋଲି ପୃଥିବୀର ବିଭିନ୍ନ ଅଞ୍ଚଳର 
ବହୁଚିନ୍ତାବିତ୍‌ ମତ ଦେଇଛନ୍ତି । ସେମାନଙ୍କ ମତରେ ଆଗାମୀ ଦିନରେ ମଣିଷର 
ଚେତନାର ସ୍ତର ପରିବର୍ିତ ହେବ | ତା'ର ଆଭିମୁଖ୍ୟ ଓ ଲକ୍ଷ୍ୟରେ ମଧ୍ଯ ଯଥାଯୋଗ୍ୟ 

ପରିବର୍ଭନ ପରିଲକ୍ଷିତ ହେବ ।. ବିଜ୍ଞାନର ଅଗ୍ରଗତି ହେବ ଅଧକରୁ ଅଧକ | ଏହା 
ସହିତ ଅନ୍ତରର ବିକାଶ ଘଟିବ | ବୌଦ୍ଧିକ ଓ ଆନ୍ତରିକ ଉଭୟ ଦିଗନ୍ତର ବିକାଶରେ 
ଜୀବନ ହେବ ଲଳିତ, ଦିବ୍ୟ ପ୍ରଭାବରେ ପ୍ରଭାବିତ । ବସ୍ତୁବାଦ ରହିବ ଏହା ସହିତ 
ଭାବବାଦର ମଧୁର ସମନ୍ଵୟ ସଂଗଠିତ ହେବ | ବସ୍ତୁ ରହିବ ଅଧ୍ବକରୁ ଅଧ୍ବକ ପରିମାଣରେ 
ମାତ୍ର ଆଜି ଯେପରି ରହିଛି ସେପରି ନୁହେଁ, ଆଗାମୀ ଦିନରେ ମଣିଷ ହେବ ଯଥାର୍ଥରେ 
ବସ୍ତୁର ମାଲିକ | ଜୀବନର ଅଭିବ୍ୟକ୍ତି ହେବ ଅଧକ ସୁଲଳିତ ଓ ଆକର୍ଷଣୀୟ | ସାଧକର 
ସାଧନା ହେବ ସମାଜ ପାଇଁ ତଥା ସମଗ୍ର ମାନବ ଜାତିପାଇଁ ଅଭିପ୍ରେତ | ପଳାୟନ ତଥା 
ବସ୍ତୁ ବିମୁଖତା ଆଉ ସାଧନାର ମୁଖ୍ୟ ଅଙ୍ଗ ହେବନାହିଁ । ପଳାୟନ ନୁହେଁ, ଇଚ୍ଛାଶର୍ରିର 
ଦମନ ନୁହେଁ ବରଂ ରୂପାନ୍ତର ହିଁ ହେବ ଯଥାର୍ଥ ମଣିଷ ନିମନ୍ତେ ବହୁମୂଲ୍ୟ ଉପାଦାନ । 
ଅରଣ୍ୟ ଗମନ, ମସ୍ତକ ମୁଣ୍ଡନ, ସନ୍ନ୍ୟାସ ଗ୍ରହଣ ତିଳକ ଧାରଣ ଇତ୍ୟାଦିର ଆବଶ୍ୟକତା 
ରହିବ ନାହିଁ । ଆବଶ୍ୟକ ହେବ ସଂସାରରେ ସମାଜରେ ରହି ଯଥାଯଥ କର୍ଭବ୍ୟପାଳନ 
ଓ ସ୍ପିତିଶୀଳ ମନୋବୃଭିର ପରିବର୍ଭନ । ବସ୍ତୁ ଭିତରେ ଲଶ୍ବରଙ୍କୁ ଖୋଜିବାର ଆନ୍ତରିକତା 
ଓ ଭଶ୍ଵବରଙ୍କ ଭିତରେ ବସ୍ତୁକୁ ଦେଖିବାର ଆତ୍ସୀୟତା ସ୍ପଷ୍ଟ ଅନୁଭବ କରିହେବ | ଅତୀତର 
ବସୁବିମୁଖତା ନୁହେଁ କି ବର୍ଭମାନର ବସ୍ତୁ ସର୍ବସ୍ଵତା ନୁହେଁ, ସେତେବେଳେ ହେବ 
ଚେତନାର ଉତ୍ତରଣ ପାଇଁ ପ୍ରବଳ ପ୍ରୟାସ | ବସ୍ତୁ ସେଥୁରେ ବାଧକ ହେବନାହିଁ ବରଂ 
ଆବଶ୍ୟକ ସ୍ପଳେ ସହାୟକ ହେବ | ସମୟ ଆସିବ ସେତେବେଳେ ସ୍ପଷ୍ଟ ଭାବରେ 
ବୁଝିହେବ ଯେ ବାହ୍ୟଜୀବନ କେବଳ ଜୀବନ ନୁହେଁ କି ଅନ୍ତର୍ଜୀବନ କେବଳ ଜୀବନ 
ନୁହେଁ । ଉଭୟ ଜୀବନର ସମ୍ୟକ୍‌ ସମନ୍ଵୟରେ ଯେଉଁ ପୂର୍ଣ୍ଣାଙ୍ଗ ଜୀବନ ସୁଗଠିତ ହେବ 
ତାହାହିଁ ହେବ ଯଥାର୍ଥ ଜୀବନ, ଦିବ୍ୟଜୀବନ | ଏହି ଦିବ୍ୟ ଜୀବନର ପବିତ୍ର ମୋହନ 
ସ୍ପର୍ଶରେ ଏ ପୃଥ୍ବୀ ହେବ ଦିବ୍ୟ ଚେତନାର ଲୀଳାଧାମ, କ୍ରୀଡ଼ାପ୍ରାଟ୍‌ଣ ଏବଂ ଏକ 
ଅର୍ଥପୂର୍ଣ୍ଣ ସୁରମ୍ୟ ତୀର୍ଥ । 

ଆତ୍ସ ବିକାଶରେ ଅର୍ଥର ଭୂମିକା 


ଅର୍ଥଯୋଗୁଁ ଭୌତିକ ବିକାଶ ସଂଗଠିତ ହୁଏ, ଜାଗତିକ ଜୀବନ ସମୃଦ୍ଧ 
ହୁଏ, ଏଥରେ ଦ୍ବିମତ ନାହିଁ । ମାତ୍ର ଏତିକିରେ ଅର୍ଥର କ୍ରିୟା ସୀମାବଦ୍ଧ ନୁହେଁ, 
ଏହା ବାହାରେ ଏକ ପ୍ରଶସ୍ତ ଭୂମିରେ ଅର୍ଥ କାର୍ଯ୍ୟ କରିଥାଏ । ତାହା ହେଉଛି 
ମାନସଭୂମି ଯାହାକୁ ଭିଭିକରି ଆତ୍ଵବିକାଶର ପରିକଳ୍ପନା | ଆତ୍ବିକାଶକୁ ଚେତନାର 
ବିକାଶ ବୋଲି କୁହାଯାଇପାରେ |! ଅନ୍ଯ ଅର୍ଥରେ କହିଳେ ଅର୍ଥ ଗୋଟିଏ ଶଚ୍ଧି 
ଯାହା ବଳରେ ଚେତନାର ଉତ୍ତରଣ ଯେପରି ଘଟିଥାଏ ଅବତରଣ ମଧ୍ଯ ସେପରି 
ଘଟିଥାଏ । ଚେତନାର ଉତ୍ତରଣକୁ ଉର୍ଧ ଗତି ଓ ଅବତରଣକୁ ନିମ୍ବଗତି ବୋଲି 
କୁହାଯାଇପାରେ | ଦୁଇଟି ମାର୍ଗ ମନୁଷ୍ୟର ଆଗରେ ପ୍ରଶସ୍ତ ଓ ପ୍ରସାରିତ 
ହୋଇରହିଛି । ସ୍ବଇଛାରେ ସେ ଗୋଟିଏ ମାର୍ଗକୁ ତା'ର ଗନ୍ତବ୍ୟ ପଥବୋଲି ନିର୍ବାଚନ 
କରିପାରେ । ଚେତନାରେ ଉର ଗତି କଲେ ସେ ଦିବ୍ୟ ଆନନ୍ଦର ଅଧ୍ବକାରୀ 
ହୋଇପାରେ, ନିମୂଗତି କଲେ ରସାତଳଗାମୀ ହୋଇଥାଏ | ଚେତନାର ବିକାଶପାଇଁ 
ଅର୍ଥ ଯେ ଆବଶ୍ୟକ, ଏକଥା ଶୁଣିଲେ କାନକୁ ଅଡ଼ୁଆ ଲାଗିବା ସ୍ବାଭାବିକ, କାରଣ 
ଆମର ଧାରଣା ଅର୍ଥକୁ ଛାଡ଼ିଲେ ଲୋକ ସନ୍ୟାସୀ ହୁଏ, ଆଉ ସନ୍ୟାସୀ ହେଲେ ଚେତନାର 
ବିଜାଶ ଘଟେ । ପ୍ରକୃତରେ ଅର୍ଥକୁ ଛାଡ଼ିଲେ ଲୋକ ସନ୍ୟାସୀ ହୁଏ ନାହିଁ, ଅର୍ଥର ଦାସତ୍‌କୁ 
ଛାଡ଼ିଲେ ମାନସିକତାରେ ସନ୍ୟାସ ଭାବ ଆସେ ଓ ଚେତନାର ବିକାଶ ଘଟେ, ଚେତନାର 
ଅଭିବୃଦ୍ଧି ପାଇଁ ଅର୍ଥର ଉପଯୋଗିତା ରହିଛି । ଅର୍ଥ ଅନର୍ଥର କାରଣ ନୁହେଁ, ଅର୍ଥ ବରଂ 
ବିକାଶର ମାଧ୍ଯମ | ଏହା ଏକ ଜଡ଼ ଭୌତିକ ଶକ୍ତି ଯାହାବଳରେ ବାହ୍ୟ ଜୀବନ ସମ୍ପଦ୍ଧ 
ହେବା ସଙ୍ଗେ ସଙ୍ଗେ ଅନ୍ତର୍କୀବନ ଆଲୋକିତ ହୋଇଥାଏ । ଦୂର ଅତୀତରେ ଭାରତ 
ବର୍ଷ ଅର୍ଥର ମୂଲ୍ୟବୋଧକୁ ହୃଦୟଙ୍ଗମ କରିଥଲା | ବିଶେଷତଃ ମଧ୍ଯବର୍ଭୀ ସମୟରେ 
ଅର୍ଥ ଉପରେ ଏକ ଆସୁରିକ ଅହମିକାର ଛାପ ପଡ଼ିଲା ଏବଂ ଅର୍ଥର ପ୍ରଭାବ କଳଙ୍କିତ 
ହେଲା |! ଏହା ଏକ ସାମୟିକ ପ୍ରକ୍ରିୟା ଓ ପ୍ରତିକ୍ରିୟା । ଏହା ସମୟକ୍ରମେ ଅପସରି 


ଯିବାକୁ ବାଧ୍ୟ ଏଥିରେ ସନ୍ଦେହର ଅବକାଶ ନାହିଁ । 
୧୩୮୩ 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ଚାଲି ନଜାଣି ବାଟର ଦୋଷ, ସ୍ବାନ କରି ନଜାଣି ଘାଟର ଦୋଷ ଦେଲାଭଳି 
ବ୍ୟବହାର କରି ନଜାଣି ଅର୍ଥ ଉପରେ ଦୋଷାରୋପ କରାଯାଏ | ପ୍ରକୃତରେ ଧନ ଏତେ 
ଦୋଷର ବସ୍ତୁ ନୁହେଁ । ଅର୍ଥର ଉପାର୍ଜନ ଦୋଷାବହ କାର୍ଯ୍ୟ ନୁହେଁ । ଦୋଷଟି ଅର୍ଥରେ 
ନାହିଁ ବରଂ ଅର୍ଥର ଅର୍ଜନ ଓ ବ୍ୟୟ ପ୍ରକ୍ରିୟାରେ ଦୋଷ ରହିବାରୁ ଅଯଥାରେ ଅର୍ଥକୁ 
ଦୋଷୀକରାଯାଇ ଅନର୍ଥର କାରଣ ବୋଲି କୁହାଯାଏ | ଅସତ୍‌ ମାର୍ଗରେ ଉପାର୍ଜିତ ଧନ 
ଆନନ୍ଦ ଦିଏ ନାହିଁ, ଶାନ୍ତି ଦିଏ ନାହିଁ ବରଂ ଗ୍ଲାନିରେ ଜର୍ଜରିତ କରେ ମନକୁ | ପୁନଶ୍ଚ 
ଅର୍ଥର ମାଲିକ ବୋଲି ନିଜକୁ ବିଚାର କଲେ ଅଶାନ୍ତି ବଢ଼େ ! ଅର୍ଥର ରକ୍ଷକ ବୋଲି 
ନିଜକୁ ଅନୁଭବକଲେ ମନରେ ଅସ୍ଥିରତା ଓ ଅଶାନ୍ତି ସୃଷ୍ଟି ହୁଏ ନାହିଁ । ଧନର ସ୍ଵଭାବ 
ହେଉଛି ଚଞ୍ଚଳ ଗତି । ହାତରୁ ହାତକୁ ଚାଲିଯିବା ତା'ର ଧର୍ମ । ସେଥପାଇଁ ଅର୍ଥ ବା 
ଧନକୁ ଚଞ୍ଚଳା ବୋଲି କୁହାଯାଏ | ଆଜି ତାହା ଏଠାରେ ଅଛି କାଲିକୁ ଆଉ କେଉଁଠିକୁ 
ଚାଲିଯିବ । ଆଜିର ରାଜା ହୋଇପାରେ କାଲିକୁ ଫକିର | ତେଣୁ କୁହଯାଏ - 

' ଆଜି ଯେ ରାଜେନ୍ଦ୍ରାସନେ କାଲି ସେ ଫକିର ।' 

ବିଛା ମନ୍ତ୍ର ନଜାଣି ସାପଗାତରେ ହାତ ପୁରାଇ ହଟହଟ୍ଟା ହେଲାପରି ଧନର 
ବ୍ୟବହାର ବିଧଵ ଏବଂ ମୂଲ୍ୟବୋଧକୁ ନଜାଣି ଧନୀମାନେ ଆତ୍ସ ସଂଘର୍ଷ କରି ହଟହଟା 
ହେଉଥାଛି | ଧନ ତାଙ୍କୁ ଆତ୍ସସନ୍ତୋଷ ପରିବର୍ଭେ ଦେଇଥାଏ ଆତ୍ସ ସଂଘର୍ଷ । କାରଣ 
ସେମାନେ ଧନର ମୂଲ୍ୟଟିକୁ ସବୁବେଳେ ଦେଖନ୍ତି, ମୂଲ୍ୟବୋଧକୁ କେବେହେଲେ ଦେଖନ୍ତି 
ନାହିଁ । ପ୍ରକୃତରେ ସେମାନେ ଧନର ଅଧ୍ବକାରୀ ହୋଇନଥାନ୍ତି ଧନ ସେମାନଙ୍କୁ ଅଧୁକାର 
କରିନେଇ ଦାସାନୂଦାସ କରି ରଖିଥାଏ | ବିବେକ ଓ ବିଚାର ଶକ୍ତିକୁ ସେମାନେ ଅର୍ଥର 
ଚରଣରେ ବଳି ଦେଇଥାନ୍ତି | ଯେନତେଣ ପ୍ରକାରେଣ ଅର୍ଥର ସଂଗ୍ରହ ଓ ସଞ୍ଚୟକୁ ଜୀବନର 
ଲକ୍ଷ୍ୟବୋଲି ସେମାନେ ବିଚାର କରିଥାନ୍ତି | ତାଙ୍କପାଇଁ ଅର୍ଥ ହିଁ ଜୀବନ ଓ ଜୀବନ ହିଁ 
ଅର୍ଥ | ଏପରି ଭାବନା କରି ଜୀବନସାରା କେବଳ ଲାଭକ୍ଷତିର ଅଙ୍କ କଷିକଷି ସେମାନେ 
କ୍ଲାନ୍ତ ହୋଇପଡ଼ନ୍ତି । ଆତ୍ସସନ୍ତୋଷ ପରିବର୍ରେ ଯାହା ପାଆନ୍ତି ତାହା ହେଉଛି କ୍ଷଣିକ 
ପ୍ରାଣିକ ସୁଖ । ଏହି ପ୍ରାଣିକ ସୁଖ, ଆନନ୍ଦ ପଦବାଚ୍ୟ ନୁହେଁ । ଏହି ସୁଖ ଆସେ ଅହମିକାରୁ 
ଓ ଆଣିଦିଏ ଅଧୁକ ଅହମିକା | ନିଜ ଉପରେ ଆବଶ୍ୟକତାଠାରୁ ଅଧକ ଗୁରୁତ୍ଵ ଦେବାକୁ 
ଅହମିକା ପ୍ରବଭାଏ ଓ ଶେଷରେ ଅନ୍ଧକାରର ଅତଳ ଗହ୍ବରରେ ନେଇ ନିକ୍ଷେପ କରେ | 
ସେଠାରେ ଆତ୍ସବିକାଶ ପଥରେ ଅର୍ଥ ସହାୟତା ନ କରି ବିନାଶର ପଥକୁ, ଗ୍ଲାନିର 
ପଥକୁ ପ୍ରଶସ୍ତରୁ ପ୍ରଶସ୍ତତର କରିଥାଏ ! 


୧୩୪ 

ଆମ ସଂସ୍କତି ଓ ଅନ୍ୟାନ୍ୟ ପ୍ରବନ୍ଧ 


ଅର୍ଥର ଉପାର୍ଜନ ବିଧ୍ବରୁ ଯେପରି ବ୍ୟକ୍ତିକୁ ଚିହ୍ନିହୁଏ ଅର୍ଥର ବ୍ୟବହାର ବିଧରୁ 
ମଧ୍ଯ ସେପରି ବ୍ୟକ୍ତିକୁ ଜାଣିହୁଏ | ଅର୍ଥ ଉପାର୍ଜନ ଯେତିକି କଷ୍ଟ ଅର୍ଥର ବ୍ୟୟ ତାହାଠାରୁ 
ଅଧୁକ କଷ୍ଟ ବୋଲି କୁହାଯାଏ, ତାହା ଅକ୍ଷରେ ଅକ୍ଷରେ ସତ୍ୟ | ଅର୍ଥକୁ ସତ ଉପାୟରେ 
କେବଳ ଅର୍ଜନ କଲେ ହେବନାହିଁ । ତା'ର ବ୍ୟବହାରରେ ଭାରସାମ୍ୟ ରଖିଲେ ଅର୍ଥର 
ମୂଲ୍ୟବୋଧ ବଢ଼ିଥାଏ । ଆତ୍ଲ୍‌ ସୁଖପାଇଁ ନୁହେଁ କର୍ଭବ୍ୟ ପାଳନ ନିମନ୍ତେ ଅର୍ଥ ବିନିଯୁକ୍ତ 
ହେବା ଉଚିତ । କର୍ଭବ୍ଯ ହି ପ୍ରକୃତ ଧର୍ମ, କର୍ବ୍ୟକୁ ବାଦଦେଇ ଧର୍ମ ଅହିତ 
ହୋଇପାରେ ନାହିଁ । ଯାହା ପ୍ରତି ଯାହା କର୍ଭବ୍ୟ ତାକୁ ପାଳନ କଲେ ବିଭୁ କରୁଣା 
ମିଳିଥାଏ | ଅତଏବ ଧନ ଅର୍ଜନରେ ଧର୍ମ ଅର୍ଜନ କରାଯାଇପାରେ ଓ ଧନ୍ୟ ବ୍ୟୟରେ 
ମଧ୍ଯ ଧର୍ମ ଅର୍ଜନ କରାଯାଇପାରେ ଯାହା ଚେତନାର ବିକାଶ ଘଟାଇଥାଏ | ହାତରେ 
ମାଳିଗଡ଼ାଇ, ତୁଣ୍ଡରେ ରାଧେ ରାଧେ, କୃଷ୍ଣ କୃଷ୍ଣ କହି ଅନ୍ଯର ଅନିଷ୍ଟ ଚିନ୍ତାରେ 
ସମୟ ଓ ଶକ୍ତିକୁ ଲଗାଇଲେ ଧର୍ମ ହୁଏନାହିଁ, ବରଂ ପିତା-ମାତା, ବନ୍ଧୁବାନ୍ଧବ, 
ସମାଜ, ରାଷ୍ଟ୍ର ସବୁପାଇଁ ମନୁଷ୍ଯର କର୍ଭବ୍ୟ ରହିଛି, ଏକଥା ବୁଝି ସେହି କରଇଁବ୍ୟ 
ସାଧନ କଲେ ଧର୍ମ ଅର୍ଜିତ ହୁଏ । କର୍ରବ୍ୟ ପାଳନପାଇଁ ଅର୍ଥ ଏକ ବିଶିଷ୍ଟ ମାଧ୍ଯମ | 
କର୍ଉଭବ୍ୟ ପାଳନରେ ଆତ୍ୃବିକାଶର ଦ୍ଵାର ଉନ୍ମୁକ୍ତ । ଅତଏବ ଧନ ଯେ ଆତ୍ଵବିକାଶ 
ପାଇଁ ଏକ ବଳିଷ୍ଠ ମାଧ୍ୟମ, ଏଥରେ ସନ୍ଦେହ ନାହିଁ ଯଦି ତାହା ସତ ଉପାୟରେ ଅର୍ଜିତ 
ହୁଏ ଓ ସତ ମାର୍ଗରେ ବ୍ୟୟିତ ହୁଏ । 


OU 

ଆତ୍ସ ବିକାଶର ସ୍ଵରଲିପି 


ଆତ୍ସ ବିକାଶ ପାଇଁ ମନୁଷ୍ୟର ଜନ୍ମ । ସେ ନିଜେ ହିଁ ନିଜର ଭାଗ୍ୟ ବିଧାତା | ସବୁ 
ଅବସ୍ଥାରେ ତା'ର ଆଗରେ ଦୁଇଟି ପଥ ରହିଥାଏ | ଗୋଟିଏ ପଥ ଉର୍ବ୍ବଚେତନା ଦିଗରେ 
ଓ ଅନ୍ୟଟି ନିମ୍ନ ଚେତନା ଦିଗରେ ଉନ୍ଦୁକ୍ତ ଥାଏ | ତାକୁ ନିର୍ବାଚନ କରିବାକୁ ହୁଏ ପ୍ରତି 
ମୁହୂର୍ଭରେ ତା'ର ନିଜର ଗତିପଥ | ତେଣୁ ହିଁ କୁହାଯାଏ ଯେ ମନୁଷ୍ୟର ସାମର୍ଥ୍ୟ ଅଛି 
ନିଜର ଭାଗ୍ୟକୁ ନିୟନ୍ତ୍ରଣ କରିବା ପାଇଁ | ନିଜର ପ୍ରୟାସ ଓ ପ୍ରଚେଷ୍ଟା ଦ୍ଵାରା ମନୁଷ୍ୟ ବିଭିନ୍ନ 
ପ୍ରକାର ଆତ୍ଵବିକାଶ କରିପାରେ | ନିଜର ଉତ୍ତମ କର୍ମ ଓ ବ୍ୟବହାର ଦ୍ଵାରା ସେ 
ନରନାରାୟଣରେ ପରିଣତ ହୋଇପାରେ | ପୁନଶ୍ଚ ଅସାଧୁକର୍ମ ଓ ଅସତ୍‌ ବ୍ୟବହାର ଦ୍ଵାରା 
ନରପଶୁ, ନରରାକ୍ଷସ କିମ୍ବା ନର ପିଶାଚରେ ମଧ୍ଯ ସେ ପରିଣତ ହୋଇପାରେ | ମନୁଷ୍ୟ 
ତା'ର ଗୁଣ, କର୍ମ ଦ୍ଵାରା ଅଭିନନ୍ଦିତ ହୋଇପାରେ ବା ନିନ୍ଦିତ ହୋଇପାରେ । ସେ ଚାହିଁଲେ 
ନିଜର ବିକାଶ କରିପାରେ, ପୁଣି ଚାହିଁଲେ ତା'ର ନିଜର ବିନାଶ ମଧ୍ଯ କରିପାରେ । 
ଆତ୍ଲବିକାଶ ସମ୍ପର୍କରେ କେତେକ ତଥ୍ୟ ଏହି ପ୍ରବନ୍ଧର ଆଲୋଚ୍ୟ ବିଷୟ ବସ୍ତୁ | 

ଆତ୍ସବିକାଶ ପାଇଁ ପ୍ରଥମତଃ ଆବଶ୍ୟକ ଆତ୍ସବିଶ୍ଵାସ । ଆତ୍ଧବିଶ୍ଵାସ ନ ଥିଲେ 
ଜୀବନରେ ଉନ୍ନତିର ମାର୍ଗ ପ୍ରଶସ୍ତ ହୁଏ ନାହିଁ । ମନରେ ଆନନ୍ଦ ରହେନାହିଁ | ପ୍ରାଣରେ 
ପୁଲକ ଆସେ ନାହିଁ । ସବୁକିଛି କେମିତି ନୀରସ ଶୁଷ୍ଠ ମନେହୁଏ । ଅତୃବିଶ୍ଵାସ ବିନା 
ମନୁଷ୍ୟ ନିଜକୁ ସାନ ଓ ହୀନ ମନେକରେ ! ଏହା ଏକ ପାପ | ନିଜ ଭିତରେ ଅନନ୍ତ 
ଶକ୍ତିର ଉତ୍ସ ବିରାଜମାନ | ସେହି ଶକ୍ତିର କ୍ରିୟା ଅପରିସୀମ ଓ ଅସାଧାରଣ | ସ୍ବାମୀ 
ବିବେକାନନ୍ଦଙ୍କ ମତରେ “ ଆତ୍ସବିଶ୍ଵାସୀ ବ୍ୟକ୍ତି ହିଁ ଯଥାର୍ଥରେ ପ୍ରଗତିଶୀଳ ବ୍ୟର୍ତି | ଯାହାର 
ଅତ୍ଲବିଶ୍ଵାସ ନାହିଁ ସେ ନାସ୍ତିକ । ” 

ନିଜକୁ ଚିହ୍ନିବା, ବୁଝିବା ଓ ଜାଣିବା ସର୍ବାଦୌ ଆବଶ୍ୟକ | ସେଥୁପାଇଁ ଯାହା 
ଏକାନ୍ତ ଜରୁରୀ ତାହା ହେଲା ଆତ୍ସଶକ୍ତି । ଆତ୍ଶକ୍ତି ବଳରେ ମନୁଷ୍ଯ ସ୍ଵୟଂସମ୍ପୂର୍ଣ 
ହୋଇପାରେ | ଜୀବନର ମହର୍ତ୍‌ ଓ ମୂଲ୍ୟବୋଧକୁ ଉପଲବ୍ଧି କରିପାରେ | ଆତ୍ୃଶକ୍ତି 
ପାଇଁ ପ୍ରାଥମିକ ଆବଶ୍ୟକତା ରୂପେ ଜ୍ଞାନକୁ ଗ୍ରହଣ କରାଯାଇପାରେ | ସବୁ ବିଷୟରେ 
କିଛି କିଛି ଜ୍ଞାନ ରହିଲେ ଆତ୍ସଶକ୍ତି ବୃଦ୍ଧି ପାଏ । ସନ୍ଦେହ ଏକ ବିରୋଧୀ ଶକ୍ତି ଯାହା 
ମନର ସରସତା ଓ ଶକ୍ତିକୁ ତିଳ ତିଳ କରି ନଷ୍ଟ କରିଦିଏ | ହତାଶା ମନରେ ଆସିଲେ 

ପ୍ରଗତିର ଦ୍ଵାରରୁଦ୍ଧ ହୋଇଯାଏ | ଅତଏବ ଆଶା, ଆନନ୍ଦ, ଉତ୍ସାହ ଓ ଧୈର୍ଯ୍ୟଟଏହିସବୁ 
କଥା ଜୀବନରେ ଚେତନା ଆଣିଦିଏ ଓ ଆତ୍ୃଶକ୍ତିର ସଞ୍ଚରଣ ପାଇଁ ଭିତ୍ତି ପ୍ରସ୍ତୁତ କରିଦିଏ । 
ଅବଶ୍ୟ ବିଫଳତା ଜୀବନରେ ଆସିଲେ ସେଥ୍‌ପ୍ରତି ଗୁରୁତ୍ଵ ଦେବା ଅନାବଶ୍ୟକ | କାରଣ 
ବିଫଳତା ହିଁ ସଫଳତାର ଭିଭିଭୂମି | କୁହାଯାଏ ଯେ ଏଡ଼ିସନ୍‌ ବିଦ୍ୟୁତ୍‌ ଆବିଷ୍କାରବେଳେ 
୯ ୦ ୦ ବାର ଅକୃତକାର୍ଯ୍ୟ ହୋଇଥିଲେ, ତଥାପି ସେ ସଫଳତାର ଆଶା ରଖିଥିଲେ ଓ 
ଶେଷରେ ସଫଳ ହୋଇଥଲେ ଅର୍ଥାତ୍‌ ବିଦ୍ୟୁତ୍‌ ଆବିଷ୍କାର କରିଥଲେ | 

ଆତ୍ସବିଶ୍ଵାସ ନିମନ୍ତେ ଅନ୍ୟ ଏକ ଉପାଦାନ ମହତ୍ତପୂର୍ଣ୍ ତାହା ହେଉଛି ଇଛାଶକ୍ତି | 
ଇଛାଶର୍ତି ସର୍ବଦା ଗଠନମୂଳକ ହେବା ଆବଶ୍ୟକ | ଏହାକୁ ଅନ୍ୟ ପ୍ରକାରେ କୁହାଯାଇ 
ପାରେ କଳ୍ନାଶକ୍ତି । ମଣିଷ ମନର କଛନାରେ ଅମାପ ଶକ୍ତି ନିହିତ । ଭଲ କଳ୍ନାରୁ 
ଭଲ ଫଳ ମିଳେ | ବ୍ୟକ୍ତିର କଳ୍ପନା ତତ୍ତ୍‌ ହି ତା'ର ଭବିଷ୍ୟତ ଗଠନରେ ବହୁ ସହାୟକ 
ହୁଏ | ଅତଏବ କଳ୍ନାକୁ ଜୀବନ କ୍ଷେତ୍ରରେ ଗୁରୁତ୍ବପୂର୍ଣ ସ୍ଥାନ ଦେବା ଉଚିତ । 

କେବଳ କଳନା ନୂହେଁ ଏହା ସହିତ ଉଦ୍ୟୋଗକୁ ସଂଯୁକ୍ତ କରିବା ବିଧେୟ | 
ଉଦ୍ୟୋଗ ବିନା ଆତ୍ସବିକାଶ ହୋଇ ପାରେନାହିଁ । ଜୀବନର ଲକ୍ଷ୍ୟସ୍ଥିର କରି ଏବଂ 
କଳନାଶକ୍ତିକୁ ଗୁରୁତ୍ଵ ଦେଇ ତଦନୁସାରେ କର୍ମ କରିବା ଆବଶ୍ୟକ । ଶାରୀରିକ ଶଚ୍ତିର 
ସଦୂପଯୋଗ ହୁଏ କର୍ମରେ, ମନର ସଦୂପଯୋଗ ହୁଏ ଭଲ ଚିନ୍ତାରେ | ଅତଏବ ଆନନ୍ଦମୟ 
ଜୀବନଯାପନ କରି ଆତ୍ସବିକାଶର ପଥରେ ପଥୁକ ହେବା ନିମିତ୍ତ ନିଜର ମନୋନୂକୂଳ 
କର୍ମରେ ଜଣେ ନିଜକୁ ବ୍ୟସ୍ତ ରଖିବା ଉଚିତ | ବ୍ୟାସଦେବଙ୍କର ବାଣୀ ଅନୁସାରେ - 

“ବବି ପ୍ରଭାବ ତେଜଶ୍ଚ ସତ୍ୟମୁତ୍୍‌ଥାନମେବଚ 
ବ୍ୟବସାୟଶ୍ଚ ଯସ୍ୟ ସ୍ୟାତ ତସ୍ୟାଃବୃତ୍ତି ଭୟଂ କୂତଃ ' 

ଅର୍ଥାତ୍‌ ବୁଦି, ପ୍ରଭାବ, ତେଜ, ବଳ, ପ୍ରଗତିର ଇଛା, ଉଦ୍ୟୋଗ ଏ ସମସ୍ତ ପୁଣି 
ଯାହାଠାରେ ଅଛି ତା'ର ଭୟ କ'ଣ ? 

ଉଦ୍ୟୋଗ ଆରମ୍ଭ କରି ତାକୁ ଚାଲୁରଖିବା ଆବଶ୍ଯକ । ଏହାକୁ କୁହାଯାଏ 
ଅଧ୍ୟବସାୟ | କର୍ମର ଯୋଜନାନୁସାରେ ନିରନ୍ତର ପରିଶ୍ରମକୁ ଅଧ୍ୟବସାୟ କହନ୍ତି | 
ସାବଧାନତା ସହିତ ଲକ୍ଷ୍ୟ ଦିଗରେ ଏକନିଷ୍ଠ କର୍ମାଭ୍ୟାସ ଯୋଗୁଁ ସିଵି ହସ୍ତଗତ ହୁଏ । 
ଅଧ୍ୟବସାୟ ହେଉଛି ଏକପ୍ରକାର ସାଧନା | 

ଆତ୍ସବିକାଶ ପଥରେ ପାଦ ଦେବାକୁ ଇଚା କଲେ ବିରୋଧୀ ଶକ୍ତିଗଣ ବ୍ୟକ୍ତିକୃ 
ଅସୁବିଧାରେ ପକାଇବାକୁ ଚେଷ୍ଟା କରନ୍ତି । ବିରୋଧୀ ଶର୍ତି କେବେ ବି ଚାହାନ୍ତି ନାହିଁ 
ବ୍ୟକ୍ତିର ଆତ୍ସବିକାଶ, ତେଣୁ ସେମାନେ ବହୁ ଅଘଟଣ ଘଟାଇଥାନ୍ତି । ଲୋଭ, ମୋହ, 
କାମ ଆଦି ରିପୁଗଣ ଅଧକରୁ ଅଧକ ଆକ୍ରମଣ କରି ବ୍ୟକ୍ତିକୁ ଆତ୍ସବିକାଶ ପଥରୁ ବିଚ୍ୟୁତ 

କରିବା ପାଇଁ ଚେଷ୍ଟା କରନ୍ତି । ସେତେବେଳେ ବ୍ୟକ୍ତିର ସଚେତନତା ଏକାନ୍ତ କାମ୍ୟ | 
ବିରୋଧୀ ଶକ୍ତିର କ୍ରିୟାକୁ ଚିହ୍ନି ସେମାନଙ୍କ ଦ୍ଵାରା ପ୍ରଭାବିତ ନ ହେବା ପାଇଁ ବ୍ୟକ୍ତି ସତର୍କ 
ରହିବା ଉଚିତ । 

ଦିଗ୍ଦର୍ଶନ ନିମନ୍ତେ ଭଲ ଭଲ ଗ୍ରନ୍ଧ ପାଠ ଏକାନ୍ତ ଜରୁରୀ । ଧର୍ମ ମତ ନିର୍ବିଶେଷରେ 
ସବୁଗ୍ରନ୍ମର ସାରନିର୍ଯ୍ୟାସ ପ୍ରାୟ ଏକ କହିଲେ ଅତ୍ରୟୁସ୍ତି ହେବନାହିଁ । ଏହା ସହିତ ପରିସ୍ଥିତିର 
ଅଧ୍ୟୟନ, ଅନ୍ୟର ଜୀବନଧାରା ଓ ଜୀବନୀର ଅନୁଶୀଳନ, ମାନବ ସ୍ଵଭାବର ଅନୁଶୀଳନ 
ଇତ୍ୟାଦିକୁ ଜୀବନରେ ଗୁରୁତ୍ଵ ଦେବା ଉଚିତ । ଏହାକୁ କୁହାଯାଏ ସ୍ଵାଧ୍ୟାୟ । ନିଜ ଜୀବନର 
ଅନୁଭୁତି ମଧ୍ଯ ବ୍ୟକ୍ତିକୁ ସଚେତନ କରିଥାଏ | ମହାତ୍ସା ଗାନ୍ଧୀଙ୍କ ମତରେ- “DEEP TRAG- 
EDY IS THE SCHOOL OF GREAT MEN” ଅର୍ଥାତ୍‌ ଘୋର ପରାଜୟରୁ ମଣିଷ ଅଧୁକ 
ଶିକ୍ଷା ଲାଭ କରିଥାନ୍ତି । ଏହା ମଧ୍ଯ ସ୍ଵାଧ୍ୟାୟର ଅନ୍ତର୍ଗତ । ତେବେ ପାଠ ଦ୍ଵାରା ବ୍ୟ୍ତି ବହୁ 
ପ୍ରକାରେ ଉପକୃତ ହୋଇପାରେ | ଏହା ଏକ କଳା ! ପୁସ୍ତକରେ ଉପସ୍ଥାପିତ ତଥ୍ୟର 
ମର୍ମାର୍ଥ ବୁଝିବା ଉଚିତ | ସ୍ମରଣଶକ୍ତି ସବଳ ନଥୂଲେ ଗ୍ରନ୍ଧ ପଠନ ଦ୍ଵାରା କିଛି ଲାଭ 
ହୋଇନଥାଏ । ଖାଲି ପାଠ କଲେ ଯଥେଷ୍ଟ ଉପକାର ହୁଏନାହିଁ । ଏହା ସହିତ 
ବିଚାରଶୀଳତାକୁ ଯୋଗ କରିବାକୁ ହୁଏ | ନ ବୁଝି କଣ୍ଠସ୍ଥ କରିଦେଲେ ବିଶେଷ କିଛି ଲାଭ 
ହୁଏନାହିଁ | ପୋଥ୍‌ଗତ ପାଠପରି ତାହାର ପ୍ରଭାବ କିଛି ରହେନାହିଁ । ନିଜର ଆଗ୍ରହ ଓ 
ଆନ୍ତରିକତା ଅନୁସାରେ ସଦଗ୍ରନ୍ମ ନିର୍ବାଚନ କରି ତାକୁ ଏକାଗ୍ର ଚିତ୍ତରେ ଅଧ୍ୟୟନ କଲେ 
ସେଥିରୁ ଚେତନାର ବିକାଶ ପାଇଁ ଯଥେଷ୍ଟ ଉପାଦାନ ମିଳିଥାଏ | 

ବିଚାରଶୀଳତା ପ୍ରୟୋଗ କରି ହୃଦୟଙ୍ଗମ କରିବା ସଙ୍ଗେ ସଙ୍ଗେ ଗ୍ରନ୍ଧଲଷ୍ଧଜ୍ଞାନକୁ 
କ୍ରିୟାରେ ପରିଣତ କରିବା ବାଞ୍ଚନୀୟ | ଜ୍ଞାନ ବିଳାସୀ ଅପେକ୍ଷା କର୍ମଶୀଳ ବ୍ୟଲ୍ତିକୁ 
ସମାଜରେ ଅଧ୍ବକ ସମ୍ମାନ ଓ ଶ୍ରଦ୍ଧା ମିଳେ ! କୁହାଯାଏ “ ଯଃ କ୍ରିୟାବାନ୍‌ ସଃ ପଣ୍ଡିତଃ 
ଅତଏବ ଏକଥା ସର୍ବବାଦୀ ସମ୍ମତ ଯେ କର୍ମଦ୍ଵାରା ହି ଜ୍ଞାନ ସାର୍ଥକ ହୁଏ । କର୍ମ ମାଧ୍ୟମରେ 
ଜ୍ଞାନ ପରିପକ୍ଵ ହେବା ସଙ୍ଗେ ସଙ୍ଗେ ଜ୍ଞାନର ବୃଦ୍ଧି ମଧ୍ଯ ହୁଏ | 

କେବଳ ନିଜର ଅଭିଜ୍ଞତା ଓ ସ୍ଵାଧ୍ୟାୟ ଯେ ଆତ୍ସବିକାଶ ପାଇଁ ଯଥେଷ୍ଟ ତାହା 
ନୁହେଁ ଏହା ସହିତ ଅନ୍ୟମାନଙ୍କଠାରୁ ମଧ୍ଯ କିଛି କିଛି ଶିଖିବାକୁ ହୁଏ । ନିରଭିମାନ 
ହୋଇ ଅନ୍ୟଠାରୁ କିଛି ଭଲ ଗୁଣ ଶିଖିବା ପାଇଁ ଆତ୍ୃପ୍ରସ୍ତୁତି ଦରକାର । 

ଆତ୍ସବିକାଶ କହିଲେ କେବଳ ନିଜର ବ୍ୟକ୍ତିଗତ ଚେତନାର ବିକାଶକୁ ବୁଝାଏ 
ନାହିଁ । ଏହା ସହିତ ପରିବେଶ ତଥା ସମାଜର ବିକାଶ ମଧ୍ଯ ସଂଶ୍ଲିଷ୍ଟ । ଜଣେ ମନୁଷ୍ୟ 
ଆତ୍ସବିକାଶ ପଥରେ ଚାଲିଲେ ତା”ର ପରିପାର୍ଶ୍ଵରେ ଏକ ଗଠନମୂଳକ ବାତାବରଣ ସୃଷ୍ଟି 
ହୁଏ, ଯାହାର ପ୍ରଭାବରେ ଅନ୍ୟମାନେ ପ୍ରଭାବିତ ହୁଅନ୍ତି | ବ୍ୟକ୍ତିର ଆତ୍ଵବିକାଶ ବଳରେ 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ସମୟକ୍ରମେ ବିଶ୍ଵ ଜୀବନର ଆତ୍ସବିକାଶ ସମ୍ଭବ ହୋଇପାରେ । ଆତ୍ୃସଚେତନ ବ୍ୟକ୍ତି ମାର୍ଜିତ 
ରୁଟି, ଅନ୍ୟମାନଙ୍କ ପାଇଁ କର୍ଭବ୍ୟବୋଧ, ସମ୍ବେଦନଶୀଳତା, ସହାନୁଭୂତି ଇତ୍ୟାଦି ମାନବିକ 
ସଦ୍ଗୁଣରେ ଭୂଷିତ ହୋଇଥାଏ | ସେ ଅରଣ୍ୟନିବାସୀ ହେବାଠାରୁ ସମାଜରେ ରହିବା 
ଶ୍ରେୟସ୍ବର । ଭଲକଥାର ଯେପରି ପ୍ରଭାବ ଅଛି ଭଲ ବ୍ୟବହାରର ମଧ୍ଯ ସେପରି ପ୍ରଭାବ 
ଅଛି । ଆତୁବିକାଶ ପ୍ରୟାସୀ ବ୍ୟକ୍ତି ହୁଏ ଶାନ୍ତ ଅହଂବର୍ଚିତ, ସ୍ଥିର, ସ୍ଥିତପ୍ରଜ୍ଞ ଲଶ୍ବର ବିଶ୍ଵାସୀ 
ଓ କର୍ମପ୍ରିୟ | ଉଦ୍‌ବେଗ୍ହୀନତା ଏହାର ଅନ୍ୟଏକ ଉପାଦେୟ ଉପାଦାନ | ଆପଣା ସ୍ଵାର୍ଥର 
ବିଷାକ୍ତ ବଳୟ ଭିତରୁ ମୁକ୍ତ ହେବାପାଇଁ ପ୍ରୟାସ ଓ ପ୍ରଚେଷ୍ଟା ବ୍ୟନ୍ତିକୁ ବିକାଶ ନିମନ୍ତେ ସୁବିଧା 
ଦିଏ, ମନକୁ ପ୍ରଶସ୍ତ କରେ, ହୃଦୟକୁ ଗଭୀରତା ଆଣିଦିଏ । ସାଧାରଣ ବ୍ଯକ୍ତି ଆପଣା 
ଚିନ୍ତାରେ ସାରାଜୀବନ ମଜି ରହିଥାନ୍ତି । କ୍ଷଣମାତ୍ର ଅନ୍ଯଚିନ୍ତା କରିବାକୁ ସମୟ ସେମାନେ 
ପାଆନ୍ତି ନାହିଁ । ଆତସଚେତନ ବ୍ଯକ୍ତି ସଂକୀର୍ଣ୍ଣ ସ୍ଵାର୍ଥର ପରିସୀମାରୁ ମୁକ୍ତହୋଇ ପ୍ରଶସ୍ତ 
ପରିବେଶରେ ରହିବା ପସନ୍ଦ କରନ୍ତି ଓ ତହିଁରୁ ଆତ୍ୃସନ୍ତୋଷ ଲାଭ କରିଥାନ୍ତି | 

ଆତୁବିକାଶ ପରି ଏକ ଗୁରୁତ୍ଵ ପୂର୍ଣ ପ୍ରସଙ୍ଗରେ ଆଲୋଚନା କରିବା ପାଇଁ ଏହି କ୍ଷୁଦ୍ର 
ପ୍ରବନ୍ଧରେ ଅବକାଶ ନାହିଁ । ତେବେ ପରିଶେଷରେ ଏତିକି କୃହାଯାଇପାରେ ଯେ ମଣିଷର 
ଇତ୍ଦିୟ ସବୁ ବାହାରକୁ ରହିଛନ୍ତି, ସେମାନଙ୍କୁ ମନର ଚିନ୍ତା ଦ୍ଵାରା ସତକାର୍ଯ୍ୟରେ ଲଗାଇଲେ 
ଆତ୍ସବିକାଶର ସମ୍ଭାବନା ରହେ, ଅନ୍ୟଥା ନୁହେଁ | ଇନ୍ଦ୍ରିଗଣ ସ୍ବେଚ୍ଥାଧୀନ ଭାବରେ ନିଜ 
ନିଜର ପଥରେ ଚାଲିଲେ ଆତୃବିକାଶ ବାସ୍ତବତାରେ ପରିଣତ ହୋଇପାରେନାହିଁ । 

ଆତ୍ସବିକାଶ ପଥରେ ଚାଲୁଥିବା ବ୍ୟକ୍ତି ଦିନେ ଆତ୍ସାକୁ ଆବିଷ୍କାର କରିବାକୁ ସମର୍ଥ 
ହୁଏ | ମଣିଷ ସେତେବେଳେ ପ୍ରକୃତ ଅର୍ଥରେ ବସୁଧୈବ କୁଟୁମ୍ମକମ୍‌' ତଥା “ ଆତୃବତ୍‌ 
ସର୍ବଭୂତେଷୁ” ଭାବନାରେ ଭାବିତ ହୋଇଥାଏ | ଆତ୍ସାରେ ଥୁବା ଶକ୍ତି ଅସୀମ ଓ ଅନନ୍ତ | 
ତା'ର ନେଦୃତ୍ଵରେ ଏଯାବତ୍‌ ମଣିଷ ପରିଚାଳିତ ହୋଇନାହିଁ | ଏ ପର୍ଯ୍ୟନ୍ତ ମନ ହେଉଛି 
ପ୍ରଭୁ । ଆତ୍ସା ଯେବେ ପ୍ରଭୁ ହେବ ସେତେବେଳେ ଜୀବନ ଧାରା ପରିବର୍ଭିତ ହେବ । 
ଜୀବନରେ ଅମରତ୍ବ ପ୍ରତିଷ୍ଠିତ ହେବ । ନୂଆ ଚେତନାର ମଧୁମହକରେ ଦିଗ ଦିଗନ୍ତ 
ଆମୋଦିତ ହେବ । ପ୍ରାଚୀନ ଭିତ୍ତି ଉପରେ ନୂତନର ସ୍ଥିତି ହେବ ଅତ୍ୟନ୍ତ ଆକର୍ଷଣୀୟ ଓ 
ଆଦରଣୀୟ | ମନର ବିକାଶ ଘଟି ସାରିଛି | ଏହାପରେ ଆବଶ୍ୟକ ଆତ୍ସାର ଉନ୍ନେଷ ଓ 
ବିକାଶ | ସୁଡ଼ଙ୍ଗ ଶେଷରେ ଆଲୋକ ରହିଛି | ଜଣେ ସୁଡ଼ଙ୍ଗ ପାରିହେଲେ ସେହି ଆଲୋକର 
ଦର୍ଶନ ପାଇବ । ଆତୃବିକାଶ ପାଇଁ ଉଦ୍ୟମ ହେଉଛି ହିଁ ସୁଡ଼ଙ୍ଗରେ ଯାତ୍ରାରମ୍ଭ | ଅତଏବ 
ଆଜିର ଏ ସମୟ ଯାତ୍ରାରମ୍ଭର ସମୟ | ଏହା ବୃଥାରେ ବ୍ୟୟିତ ନ ହେଉ । ଆଜିର ପ୍ରସ୍ତୁତି 
ସାଜି ଦେଉ ଆଗାମୀ କାଲିର ଅତୃସାକ୍ଷାତକାର ପାଇଁ ସୁଦୃଶ୍ୟ ସ୍ଵାଗତ ତୋରଣ । 


mie 

ଆନନ୍ଦବୋଧର ସ୍ଵର ଓ ସ୍ଵରୂପ 


ମନୁଷ୍ୟ ଜୀବନର ଆଦ୍ୟରେ ଆନନ୍ଦର ଅଭିଷେକ, ମଧ୍ଯରେ ଆନନ୍ଦର ଲୀଳା 
ବିଳାସ ଓ ଶେଷରେ ଆନନ୍ଦର ପରିଛନ୍ନ ପୂର୍ଣ୍ତତା, ଏହା ବିବର୍ଭନ ଧାରାର ଚମକ୍ରାର 
ନୀତି । ଏହା ଜୀବନପାଇଁ ଯେତିକି ସତ୍ୟ, ଭୌତିକ ଜଗତପାଇଁ ମଧ୍ଯ ସେତିକି ସତ୍ୟ | 
ଜଗତ ହେଉଛି ପରମେଶ୍ବରଙ୍କର ବାହ୍ୟତମ ବ୍ୟାବହାରିକ ରୂପ | ଏଁଶୀ ସତ୍ତାର ସ୍ଵଧର୍ମ 
ଓ ସ୍ଵରୂପ ଆନନ୍ଦମୟ ହୋଇଥବାରୁ ତାଙ୍କର ବିଶ୍ଵମିୟ ରୂପ ଅର୍ଥାତ୍‌ ଏହି ବିରାଟ ବିଶ୍ବ 
ଆନନ୍ଦର ଗନ୍ତାଘର ହେବା ସ୍ଵାଭାବିକ ¦ ମାଟିରେ, ପାଣିରେ, ପବନରେ, ଆକାଶରେ, 
ବତାସରେ, ବୃକ୍ଷଲଇତାରେ ତଥା ଜୀବଜଗତରେ ସେହି ଆନନ୍ଦ ସଞ୍ଚରିତ ଓ ପ୍ରସାରିତ । 
ଆନନ୍ଦରେ ମୟୂର ନାଚେ, ଚାତକ ଉଲ୍ଲସିତ ହୁଏ, ଚକୋର ମନ୍ତ୍ରମୁଗ୍ଧ ହୁଏ, ଭ୍ରମର 
ଗତିଶୀଳ ହୁଏ । ଆନନ୍ଦ ଏଠାରେ ସାଧନ ଓ ସାଧ୍ଯ ରୂପରେ ଦୃଷ୍ଟିକୁ ଆକର୍ଷିତ କରେ | 
ମନୁଷ୍ୟପାଇଁ ଆନନ୍ଦ ଭିନ୍ନ ଭିନ୍ନ ସ୍ତରକୁ ଭିନ୍ନ ଭିନ୍ନ ଧାରାରେ ଅବତରଣ କରି ଆସେ । 
ଦୂଃଖତା”ର ଭାଗ୍ୟଲିପି ନୁହେଁ ବୋଲି ଏବଂ ଅନ୍ଯ ପକ୍ଷରେ ଆନନ୍ଦ ତାର ପ୍ରାପ୍ୟ ଓ 
ଦାବିର ଧନ ବୋଲି ସାମାନ୍ୟ ଦୁଃଖ ମଧ୍ଯ ମନୁଷ୍ୟପାଇଁ ଅସହ୍ୟ ହୁଏ | ସୁଖର ଘନୀଭୂତ 
ଅବସ୍ଥାକୁ ଆନନ୍ଦ ନାମରେ ଅଭିହିତ କରାଯାଇ ପାରେ, ପୃଥିବୀର ଯେକୌଣସି ଅଂଶରେ 
ବ୍ୟକ୍ତିଗତ ଜୀବନକୁ ନିରେଖି ଦେଖିଲେ ସ୍ପଷ୍ଠ ଜଣାଯିବ ଯେ ସୁଖର ପରିମାଣଗତ ଆଧୂକ୍ୟ 
ମଣିଷକୁ ବଞ୍ଚବାପାଇଁ ପ୍ରେରଣା ଦିଏ, ଗଭୀର ଦୂଃଖରେ ଦୁଃଖୀ ବୋଲି କହି ନିଜପକ୍ଷ 
ସମର୍ଥନ ପୂର୍ବକ ଯେତେ ମନ୍ତବ୍ୟ ମଣିଷ ପ୍ରକାଶ କଲେ ମଧ୍ଯ ସେ ଯେ ଦୁଃଖଠାରୁ 
ବହୁଗୁଣିତ ସୁଖର ଅଧୂକାରୀ, ଏଥିରେ ସନ୍ଦେହ ନାହିଁ | ଯେତିକି ଦୂଃଖ ଅଛି, ତାହା ଇଛା 
ବିରୁଦ୍ଧରେ ହେଲେ ମଧ୍ଯ ଆମେ ସହିବାକୁ ବାଧ୍ୟ ହେଉ | ଦୁଃଖ, ଯନ୍ତ୍ରଣା ଓ ଅଶ୍ଵସ୍ତିବୋଧର 
ସ୍ଥିତି ଜୀବନରେ ତଥାପି ରହିଛି, ଏହା ମୁକ୍ତ କଣ୍ଠରେ ମାନିବାକୁ ହୁଏ । ଏହାର କାରଣ 
ସମ୍ପର୍କରେ ସାମାନ୍ୟ ସୂଚନା ଓ ଆଲୋଚନା ବୋଧହୁଏ ଅପ୍ରାସଙ୍ଗିକ ହେବନାହିଁ । ଏହି 
ଦୁଃଖ କେଉଁଠାରୁ ଓ କାହିଁକି ଆସେ ? ଏ ପ୍ରଶ୍ନର ଉତ୍ତର ଦେବା ଅତ୍ୟନ୍ତ କଷ୍ଟସାଧ୍ୟ | 
ଏହି ବିଶ୍ଵ ତ ଭଗବତ ସତ୍ତାରେ ପରିପୂର୍ଣ୍ଣ ଭଗବାନ ତ ଚିର ଆନନ୍ଦମୟତାର ପ୍ରତୀକ | 

ତେବେ ଆନନ୍ଦ ଭିତରୁ ଦୁଃଖ ଆସିଲା କିପରି ? ଏହାର ଉତ୍ତରରେ ଏତିକି କୁହଯାଇପାରେ 
ଯେ, ଆନନ୍ଦ ଭିତରେ ଅର୍ଥାତ୍‌ ଭଗବାନଙ୍କ ସତ୍ତାରେ ଦୁଃଖର ଭୂମି ନାହିଁ । ଦୁଃଖର ଭୂମି 
ରହିଛି ମଣିଷର ନିଜ ଭିତରେ । ତାହା ମଣିଷ ଅନୁଭବ ନ କରିପାରି ଭାବୁଛି ଦୁଃଖ 
ବାହାରୁ ଆସି ତାକୁ ଆକ୍ରମଣ କରୁଛି । କେତେକ ଦାର୍ଶନିକ ଓ ମହାପୁରୁଷ ଦୁଃଖର 
କାରଣ ସ୍ଵରୂପ କାମନା ବାସନାକୁ ଗ୍ରହଣ କରିଛନ୍ତି | ବୁଦ୍ଧଦେବଙ୍କ ମତରେ ଅସ୍ପିତାହିଁ 
ସବୁ ଦୁଃଖର କାରଣ | ଏ ମତ ବିଚାରଯୋଗ୍ୟ | ଏ ମତରେ କୁହାଯାଏ କାମନାର 
ବିନାଶରେ ଦୁଃଖର ବିନାଶ | ଦୁଃଖର ବିନାଶରେ ଆନନ୍ଦର ସ୍ପାପ୍ତି । ମଣିଷ ମନ 
ବାସନାର ଅନାବନାରେ ପରିପୂର୍ଣ୍ଣ । ସେହି ଅନାବନାରେ ବିଭିନ୍ନ ପ୍ରକାର ବିଷାକ୍ତ 
କୀଟପତଙ୍ଗ ଲୁଟି ରହିବା ଯୁକ୍ତି ଯୁକ୍ତ । ସେମାନେ ମନର ସ୍ଵାଭାବିକ ବିକାଶକୁ ବ୍ୟାହତ 
କରିବା ସଙ୍ଗେ ସଙ୍ଗେ ମଣିଷକୁ ଆନନ୍ଦ ଲାଭରୁ ବଞ୍ଚତ କରନ୍ତି । ଏଠାରେ ମନକୁ 
ଆଉ ଏକ ପ୍ରଶ୍ନ ଆସିବା ସ୍ଵାଭାବିକ । ପ୍ରଶ୍ନ ହେଲା ମଣିଷ ଦୁଃଖ ଭୋଗ କରିବାପାଇଁ 
ଏତେ କାମନା ବାସନା ଜାଲରେ ଆବଦ୍ଧ ହେଲା କେତେବେଳେ ? ଏହାର ଉତ୍ତରରେ 
ଏହା କୁହାଯାଇପାରେ ଯେ କାମନା ବାସନା ଜନ୍ମ ଜନ୍ମାନ୍ତର ଧରି ଜୀବନ ସହିତ ମିଶି 
ରହିଥାଏ | ପୂର୍ବ ଜନ୍ନରେ ଥବା କାମନାର ପ୍ରଭାବ ପର ଜନ୍ମରେ ମନକୁ ବିଚଳିତ 
କରିଥାଏ | ଗୋଟିଏ ବାସନାର ତୃଦ୍ତି କରୁ କରୁ ଏକାଧ୍ଵକ ବାସନା ଜାଲରେ ମଣିଷ 
ଆବଦ୍ଧ ହୁଏ । ଫଳତଃ ଚକ୍ରବତ୍‌ ଚାଲିଥାଏ କାମନାର ପୂର୍ଣ୍ତତା ପାଇଁ ଲାଳସା ଓ 
ତଜନିତ ଦୁଃଖଭୋଗ । ତେବେ ପୁଣି ପ୍ରଶ୍ନ ଉଠେ, କେହି ତ ସ୍ବଇଛ୍ଥାରେ ଦୁଃଖ 
କାମନା କରେ ନାହିଁ, ସମସ୍ତେ ସୁଖ କାମନା କରିଥାନ୍ତି । ସୁଖ ପ୍ରାପ୍ତି ତ ମଣିଷର 
ଦାବି | ସେ ଯଦି ସୁଖ କାମନା କରେ ତେବେ ତା'ର ଦୋଷ ରହିଲା କେଉଁଠି ଯେ 
ସେ ସେଥୁଲାଗି ଦଣ୍ଡଭୋଗ କରିବ ? ଏହାର ଉତ୍ତରରେ ଜୁହାଯାଇପାରେ ଯେ 
ସୁଖକାମନା ପ୍ରକୃତ ଅର୍ଥରେ ମଣିଷ କରିପାରେ ନାହିଁ । ସେ ଯାହାକୁ ସୁଖ ବୋଲି 
ଭାବେ ତାହା ହେଉଛି ସୁଖର ଏକ ପ୍ରାତିଭାସିକ ରୂପ ଅଥବା ଛାୟାଛନ୍ତ ରୂପ । ଏ 

ସବୁର ଅନୁଭବ୍ୟ ମାଧ୍ୟମ ଭାବରେ ସେ ଇନ୍ଦ୍ରିୟମାନଙ୍କୁ ଗ୍ରହଣ କରେ | 
ଇନ୍ଦ୍ରିୟ ଲନ୍ତ ସୁଖ ଯେ ପୂର୍ଣ ସୁଖ ନୁହେଁ ଏହା ସେ ସହଜରେ ବୁଝି ପାରେନାହିଁ । 
ଇଶ୍ଵରଙ୍କ ବିଚିତ୍ର ଲୀଳା ସହଜରେ ବୁଝି ହୁଏନାହିଁ । ସେ ଇନ୍ଦ୍ରିୟଗୁଡ଼ିକୁ ପୁରୋଭାଗରେ 
ରଖି ଅନ୍ତର୍ଦ୍ଦେଶରେ ପ୍ରକୃତ ସୁଖକୁ ଲୁଚାଇ ରଖିଛନ୍ତି | ଅନ୍ତରତମ ପ୍ରଦେଶରେ ନିହିତ 
ସୁଖକୁ ଅନୁଭବ କରିବାପାଇଁ ବାହାର ତୋରଣ ପାର ହୋଇଯିବା ବ୍ୟତୀତ ଅନ୍ୟ ଗନ୍ଛା 

ନ ଥୁବାରୁ ଇନ୍ଦିୟଲନ୍ତ ଜଗତ ମିଥ୍ୟା ନୁହେଁ କି, ଇହ୍ଦିୟଲନ୍ତ ଅନୁଭବ ପୂର୍ଣ ଭ୍ରମ ନୁହେଁ । 
ମାତ୍ର ଏହା ପୂର୍ଣ ସତ୍ୟ ନ ହୋଇଥୁବାରୁ ଇନ୍ଦ୍ରିୟ ମାଧ୍ୟମରେ ସୁଖର କାମନା କରି ମନୁଷ୍ୟ 
ପୂର୍ଣ ସୁଖ ପାଇ ନ ପାରି ଦୁଃଖର ଜାଲରେ ପଡ଼ିଯାଇଛି । ଅତଏବ ଏହା ପ୍ରମାଣିତ ଯେ 
ଆନନ୍ଦଲାଭର ଅଭାସ୍ତ୍ରା ପ୍ରତ୍ୟେକ ଜୀବ ଭିତରେ ରହିଛି ଏବଂ ମନୁଷ୍ୟ ମଧ୍ଯରେ ରହିଛି । 
ଅସୁବିଧା ରହିଛି ତାକୁ ଚିହ୍ନିବାରେ ! ପ୍ରବୃତ୍ତି ମାର୍ଗର ତୋରଣ ପାରିହେଲେ ନିବୃତ୍ତି ମାର୍ଗ 
ଦୃଷ୍ଟିଗୋଚର ହେଲାପରି କ୍ଷଣିକ ସୁଖକୁ ପାରି ହେଲେ ଶାଶ୍ବତ ସୁଖର ରାଜ୍ୟ ଦୃଷି ପଥାରୂଢ଼ 
ହୋଇଥାଏ | ବିଶ୍ଵର ମର୍ମରେ ତଥା ଜୀବନର ମର୍ମରେ ଆନନ୍ଦ ସାଗର ପରିବ୍ୟାପ୍ତ 
ହୋଇରହିଛି | ଏହି ମର୍ମରେ ପ୍ରବେଶ କଲେ ସାଗରର ବିମୁକ୍ତ ସୁଷମା ଓ ଅନନ୍ତ ନୀଳିମାର 
ମାଧୁରିମା ସହଜରେ ଅନୃଭବ କରାଯାଇପାରେ ! ଏହି ଆନନ୍ଦର ଅପେକ୍ଷାରେ ରହିଛି 
ବୋଲି ମଣିଷର ମନଃସ୍ତରରେ ଅମରତ୍ଵ ଆଶା ବଳବତ୍ତର ରହିଛି । ଭଗବତ ସତ୍ତାର 
ତିନିଗୋଟି ଦିଗ ସତ୍‌, ଚିତ୍‌ ଓ ଆନନ୍ଦକୁ ବିଚାର କଲେ ଜଣାଯିବ ଯେ ସତ୍‌ ଓ ଚିତ୍ର 
ମୌଳିକ ରୂପ ହିଁ ଆନନ୍ଦ | ଭଗବାନ ନିଜେ ହିଁ ଅଭିନେତା, ପୁଣି ଅଭିନୟ ଓ ରଙ୍ଗମଞ୍ଚ 
ରୂପେ ବିଦ୍ୟାମାନ ! ତାଙ୍କ ପ୍ରକଟନର ମୂୁଳଲକ୍ଷ୍ୟ ହେଉଛି ଆନନ୍ଦ ଲାଭ | ଅହମିକାର 
ସ୍ଥିତି ଥବା ପର୍ଯ୍ୟନ୍ତ ଜୀବ ବା ମନୁଷ୍ୟ ପ୍ରକୃତ ତତ୍ତ୍ଵକୁ ଆସ୍ଵାଦନ କରିପାରିବ ନାହିଁ । 
ଜାରଣ ଅହମିକା ମନୁଷ୍ଯକୁ ବହିର୍ମୁଖୀ କରାଏ, ଅନ୍ତର୍ମୁଖୀ କରାଏ ନାହିଁ । ଅହମିକାର 
ବଳୟ ଭେଦ ପରେ ପ୍ରଶସ୍ତ ଅତିଚେତନାର ସବୁଜ କ୍ଷେତ୍ରମାନ ବିସ୍ତୃତ ହୋଇ ରହିଛି 
ବୋଲି ଯୋଗୀ ରଶଷିମାନେ କହିଛନ୍ତି । ଅହମିକାର ଅନ୍ଧକାର ମନରୁ ଦୂରୀଭୂତ ହେଲେ 
ଅସଲ ଆନନ୍ଦର ଭୂତି ପ୍ରକଟିତ ହେବ ଏବଂ ଆନନ୍ଦର ସ୍ବିଗ୍ଧ ଲହରୀର ଦିଗ ଦିଗନ୍ତ 
ସୁଶୋଭିତ ହୋଇ ନୟନ ମନରେ ଅପୂର୍ବ ଆକର୍ଷଣ ସ୍ୃଷ୍ି କରିବ | 

ଆମେ ଓ ସାଂପ୍ରତିକ ଦୃଷ୍ଟିଭଙ୍ଗୀ 


ଆମ ଜୀବନକୁ ସୁସ୍ଥ ଓ ସମ୍ପଦ୍ଧ କରିବା ଦିଗରେ ଖାଦ୍ୟ, ବସ୍ତ ଓ ବାସଗ୍ଧହ ପରି 
ଅବସର ବିନୋଦନ ଏକାନ୍ତ ଜରୁରୀ। କର୍ମକ୍ଟାନ୍ତି ଦୂର କରିପାରେ ଏହି ଅବସର 
ବିନୋଦନ | ବ୍ୟକ୍ତିର ରୁଚି, ସହାବସ୍ଥାନ ନୀତି, ପାରସ୍ପରିକତା ସର୍ବୋପରି ବଞ୍ଚିବାର 
କଳାକୁ ଅନୁମୋଦନ କରେ ସଂସ୍କୃତି। କେବଳ ଚାଲିଚଳଣିରେ ଏହା ସୀମିତ ନୁହେଁ । 
ଏଥରେ ଥାଏ ଚେତନାର ଅଗ୍ରଗତି ପାଇଁ ପ୍ରବଳ ପ୍ରେରଣା ଓ ବିପୁଳ ସୁଯୋଗ । 

ସ୍ଥାନ, କାଳ ଓ ପାତ୍ରର ବିଚାର ଆମ ସଂସ୍କୃତିର ଏକ ବିଶିଷ୍ଟ ଦିଗ। ଏଥୁରେ 
ବ୍ୟକ୍ତି ଜୀବନ ବିକଶିତ ହେବା ସଂଗେସଂଗେ ସମାଳ ଜୀବନ ମଧ୍ଯ ବିକଶିତ ହୁଏ । 
କାହାକୁ କିପରି ବ୍ୟବହାର କରିବାକୁ ହେବ, କଥାବାର୍ଭା କରିବାକୁ ହେବ ତାହା ଜଣାଏ 
ସଂସ୍କୃତି | “ସର୍ବେ ଭବନ୍ତୁ ସୁଖୀନଃ” ଆମ ସଂସ୍କୃତିର ମୂଳ ମନ୍ତ୍ର । ଏଥନିମନ୍ତେ ଆବଶ୍ୟକ 
ପାରସ୍ପରିକ ଅନୁମୋଦନ | ନିଜକୁ ବଡ଼ ଭାବି ଅନ୍ୟକୁ ସାନ ହୀନ ବୋଲି ଭାବିଲେ ଏହି 
ଅନୁମୋଦନ ଆସେନାହିଁ କି ସାମାଜିକ ପରିବେଶ ଉନ୍ନତ ହୁଏନାହିଁ 

ପର୍ବପର୍ବାଣୀର ପାଳନ ଆମ ସଂସ୍କୃତିର ଏକ ପ୍ରତିଷ୍ଠିତ ବିଭବ | ଇଶ୍ଵର ବିଶ୍ବାସ 
ଏହାର ମେରୁଦଣ୍ଡ | ନାମରେ ବହୁ ହେଲେ ମଧ୍ଯ ଭତଶ୍ଵର ବାସ୍ତବରେ ଏକ ଓ ଅଭିନ୍ନ | 
ତାଙ୍କୁ ନିଜର ମଣି ନିଜର ଦୁଃଖ ସୁଖ କହିଲେ ସେ ଶୁଣନ୍ତି ଓ ସହାୟତା କରନ୍ତି । 
ଭଲ ପାଇବା ହେଉଛି ତାଙ୍କୁ ପାଇବାର ମୂଳକଥା | ଏଥିପାଇଁ ସେବା ପୂଜା ଆରାଧନା 
ଏକ ଏକ ମାଧ୍ଯମ | ପ୍ରାର୍ଥନା ହେଉଛି ଭଗବାନ ଓ ମଣିଷ ଭିତରେ ସୁନାର ସେତୁ | 
ଭୋଗ ଲଗାଇବା, ଧୂପ ଦୀପ ଦେଇ ଭଗବାନଙ୍କୁ ନିରାଜନା କରିବା ଦ୍ଵାରା ହେଉ 
ଅଥବା ଶୂନ୍ୟ ନିରାକାର ଭାବରେ ତାଙ୍କୁ ପ୍ରାର୍ଥନା କରିବା ମାଧ୍ୟମରେ ହେଉ ତାଙ୍କ 
ପ୍ରତି ଭାବ ଏକାନ୍ତ ଆବଶ୍ୟକ | ଭାବ ନଥଲେ କିଛି ନାହିଁ। ତେଣୁ କୁହାଯାଏ ଭାବରେ 
ଭେଟ ସେ ଅଭାବରେ ଅଭେଟ। | 

ହିଂସା, ଦ୍ଷ, କଳହ, ଘୂଣା ଓ କ୍ରୋଧକୁ ଅନୁମୋଦନ କରେ ନାହିଁ ଆମ 
ସଂସ୍କୃତି । ମାଟି ଆମର ପବିତ୍ର ଦେବଭୂମି | ଦେବତା ଏଠାରେ ବାରମ୍ବାର ଜନ୍ମ ନିଅନ୍ତି ଓ 
ନୂତନ ଦିଗଦର୍ଶନ ମାନବ ଜାତିକୁ ଦେଇଯାଆନ୍ତି। ଅହିଂସା, ସତ୍ଯ, ଶାନ୍ତି, ଭାତୃତ୍ଵର 
ପରାକାଷ୍ଠା ଏ ଭୂମିରେ ସୁଲଭ । 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ଏସବୁ ସତ୍ତ୍ଵେ ପରିବେଶ ଆଜି ବଦଳି ଯାଇଛି । ଏ ବଦଳିବା ପଛରେ ଗଛପତ୍ର 
ପଶୁପକ୍ଷୀ ଦାୟୀ ନୁହନ୍ତି । ଦାୟୀ ହେଉଛି ମଣିଷ, ଆମେମାନେ ସମସ୍ତେ । ପରିବାରରେ 
ଅଥବା ସମାଜରେ ଆମେ କାହାକୁ ଯଥାର୍ଥ ଗୁରୁତ୍‌ ଦେଉନାହୁଁ, ଅଧ୍ଵକା କଥା ପଚାରେ 
କିଏ। ତେଣୁ ପାରିବାରିକ ଶୃଙ୍ଖଳା ଓ ସାମାଜିକ ସଂହତି କେତେକାଂଶରେ ବିପର୍ଯ୍ୟସ୍ତ 
ହେଉଛି। ମୂଳ ଅସୁବିଧାଟି ରହିଛି ଅହଂରେ | ଏହାର ବିଲୋପ ନହେଲେ ପାରିବାରିକ 
ସଂସ୍କୃତି ଓ ସାମାଜିକ ସଂସ୍କୃତି ଉନ୍ନତ ହେବନାହିଁ । 

ଆଜିକାଲି ପୂଜାନାମରେ ପ୍ରହସନ ଚାଲିଛି । ଅପସଂସ୍କୃତିର ପ୍ରଭାବରେ ଅଶ୍ଲୀଳ 
ଗୀତ ଓ ନୃତ୍ୟ ହୋଇଛି ଆମୋଦପ୍ରମୋଦର ମୁଖ୍ଯ ମାଧ୍ୟମ। ସାଙ୍ଗସାଥ୍‌ ମହଲରେ 
କଥାବାର୍ଭାରେ ଶାଳୀନତା ନାହିଁ। କଥା କଥାକେ ଅଶ୍ଲୀଳ ଭାଷାର ପ୍ରୟୋଗ ହେଉଛି। 
ଝିଅମାନଙ୍କର ବେଶବାସରେ ମାର୍ଜିତ ରୁଚିର ଚିହ୍ନ ନାହିଁ। ପୁଅମାନଙ୍କର ଆତ ସଂଯମର 
ମାନସିକତା ନାହିଁ। ଏହା କୌଣସି ପ୍ରକାରେ ପ୍ରଗତିର ଚିହ୍ନ ନୁହେଁ 

ଆମ ସଂସ୍କୃତି ହିଂସ୍ରତା, ଦ୍ଵେଷ, କଳହ, କ୍ରୋଧ, ଇର୍ଷାକୁ ସ୍ଵୀକାର କରେନାହିଁ। 
ବରଂ ଆଲୋଚନା ମାଧ୍ୟମରେ ସମସ୍ତ ସମସ୍ୟାର ସମାଧାନ ଆଣିବାକୁ ପ୍ରୟାସ କରେ। 
ଶାନ୍ତି ଓ ଅହିଂସା ଆମର ଜାତୀୟତାର ମୂଳ ଉପାଦାନ | ଏଥୁନିମନ୍ତେ ଆମ ଦେଶର ସ୍ଥାନ 
ବିଶ୍ଵ ଦରବାରରେ ସ୍ଵତନ୍ତ୍ର । ମାତ୍ର ଦୁଃଖର କଥା ଆମ ଦେଶରେ ଦିନକୁ ଦିନ ଉଗ୍ରବାଦ, 
ଆତଙ୍କବାଦର ପ୍ରଭାବ ଅଧୂକରୁ ଅଧ୍ବକ ଅନୁଭୂତ ହେଉଛି । କେତେ ଧନଜୀବନ ଏହା 
ଯୋଗୁଁ ନଷ୍ଟ ହେଉଛି । ଏହା ପଛରେ ଲୁଚି ରହିଛି ବିଦ୍ରୋହମୂଳକ ମନୋବୃଭି, ଯାହା 
ମୁଳରେ ରହିଛି ଅହଙ୍କାର | ଉଗ୍ରବାଦୀର ହୃଦୟରେ ପରିବର୍ଭନ ନ ଆସିଲେ ଉଗ୍ରବାଦର 
ମୂଳୋପ୍ବାଟନ ହେବନାହିଁ। ଦୃଷ୍ଟିଭଙ୍ଗୀର ପରିବର୍ଭନ ଏଥୂପାଇଁ ଆବଶ୍ୟକ, ଯାହା କେବଳ 
ଅନୂତାପ ଯୋଗୁଁ ଆସିପାରେ | 

ଆମ ଭୂମି ପୁଣ୍ୟଭୂମି, ଦେବଭୂମି | ଆଗାମୀ ଦିନରେ ତାହା ହେବ ନିଜର ମହନୀୟ 
ମୂଲ୍ୟବୋଧ ବଳରେ ସମଗ୍ର ବିଶ୍ଵର ଗୁରୁ । ଏକଥା ପ୍ରାଚ୍ୟ ଓ ପାଶ୍ଚାତ୍ୟର ବହୁ ମନୀଷୀ 
ଘୋଷଣା କରିଛନ୍ତି । ସମୟ ଏ ଦିଗରେ ଆମର ସହଯୋଗ ଲୋଡୁଛି। ଆମେ କ'ଣ ଏ 
ଦିଗରେ କୁଣ୍ଠିତ ହେବା ? 

ଆମ ସଂସ୍କୃତି ଆହୁରି ମାର୍ଜିତ ହେଉ, ରୁଚିସ୍ନିମ୍ଧ ହେଉ, ସଂସ୍କୃତିରେ କର୍ମପ୍ରବଣତା 
ବଢ଼ୁ। କର୍ମପ୍ରବଣତା ସହିତ ଇଶ୍ଵରଙ୍କ ଠାରେ ଭର୍ତି ଓ ବିଶ୍ବାସ, ଗୁରୁ ଗୁରୁଜନଙ୍କୁ ଯଥାଯୋଗ୍ୟ 
ମାନ୍ୟତା, ଦେଶପ୍ରତି ଆନ୍ତରିକତା, ଭାଷା ପ୍ରତି ଗୌରବବୋଧ ବଢ଼ୁ, ଏହା ହିଁ ଆମ 


ସମସ୍ତଙ୍କର କାମନା ହେଉ | 
oOo 

ଆଜିର ଆହ୍ବାନ ଓ ଆମେ 


ଆମ ଦେଶରେ ମଣିଷର ସଂଖ୍ୟା ଗଣତିରେ ଦିନକୁ ଦିନ ବଢ଼ିଯାଉଛି, ଏକଥା 
ଯେପରି ସତ, ମାନବିକତାର ଦୀପ୍ତି ଦିନକୁ ଦିନ କମିଯାଉଛି ଏକଥା ସେପରି ସତ | 
ମଣିଷ ମନରୁ ସ୍ବେହପ୍ରବଣତା, ହୃଦୟରୁ ସମ୍ବେଦନଶୀଳତା, କଣ୍ଠରୁ ସୁମଧୁର ଭାଷା 
ଦିନକୁ ଦିନ କମି ଆସୁଛି | ବେଳକୁ ବେଳ ମଣିଷ ହୋଇଯାଉଛି ସ୍ବାର୍ଥପର, ଉଗ୍ର ଏବଂ 
ସୁବିଧାବାଦୀ | ଅହଂକାର ତାକୁ ହିଂସ୍ର ଓ ଭୟଙ୍କର କରିଛି | ସାମାନ୍ୟ ସାମାନ୍ୟ କଥାରେ 
ଉପକାର ପରିବର୍େ କ୍ଷତି କରିବାର ଆଗ୍ରହ ତା ମନରେ ଅଧକ ବଳବତ୍ତର ହେଉଛି । 
ସେ ଅନ୍ୟର ସୁବିଧା ଦେଖିଲେ ଲର୍ଷାରେ ଜଳିଉଠୁଛି । ଯେତେ ଲୁଚାଇବାକୁ ଚେଷ୍ଟାକଲେ 
ମଧ୍ଯ ଧରାପଡ଼ିଯାଉଛି ତା'ର ଲର୍ଷା ଜର୍ଜରିତ ମନୋଭାବଟି | ତା'ର କ୍ରୋଧଭାବଟି ଧାର୍ମିକ 
ଭିନ୍ନତା ତଥା ସାମ୍ପ୍ରଦାୟିକ ଭିନ୍ନତାକୁ ଆଶ୍ରୟକରି ଅନେକ ସମୟରେ ଆତ୍ୃପ୍ରକାଶ କରୁଛି । 
ମଣିଷର କୌଛ୍ଧିକ ବିକାଶ ଘଟିଛି ମାତ୍ର ମାନବିକତାର ଅନୁରୂପ ବିକାଶ ଘଟିନଥୁବାରୁ 
ତା'ର ପୂର୍ଣ୍ଣାଙ୍ଗ ବିକାଶ ହୋଇଛି ବୋଲି କୁହାଯାଇ ପାରିବ ନାହିଁ । “ସର୍ବେ ଭବନ୍ଧୁ 
ସୁଖୀନଃ, ସର୍ବେ ସନଧୁ ନିରାମୟାଃ” ନୀତି ଆଜି ସୁଦୂର ପରାହତ | ପାଶ୍ଚାତ୍ୟ ସଂସ୍କୃତିର 
ବସ୍ତୁବାଦୀ ଭାବଧାରାରେ ପ୍ରଭାବିତ ହୋଇ ଭାରତ ଆଜି ଉଦତ୍ତାନ୍ତ । ମଣିଷ ଏବେ 
ବସ୍ତୁକୁ ଅଧୀନ କରି ରଖିନାହିଁ, ବସୁ ମଣିଷକୁ ଅଧୀନ କରି ରଖିଛି । ବସୁର ଆଧୁକ୍ୟରେ 
ମଣିଷର ପ୍ରତିଷ୍ଠାର ମୂଲ୍ୟାଙ୍କନ ହେଉଛି, ମାନବିକତା ମଣିଷକୁ ବିଚାର କରିବାପାଇଁ 
ମାପକାଠି ହେଉନାହିଁ | ସ୍ଵାଧୀନତା ନାମରେ ମନରେ ସ୍ବେଛାଧୀନତାର ଆସୁରିକ ରାଜତ୍ 
ଚାଲିଛି | ଭାରତୀୟ ସଂସ୍କୃତିର ମହତ୍ତ ଓ ମୂଲ୍ୟବୋଧ ପ୍ରତି ବିମୁଖତା ପ୍ରକଟିତ ହେଉଛି । 
ପାରମ୍ପରିକତାର ବିଚାର ଓ ବିଶ୍ଲେଷଣ ଆଜି ପୁରୁଣାକାଳିଆ କଥାରେ ପରିଣତ ହେଲାଣି | 
ମନରେ ଏପରିଭାବ ସୃଷ୍ଟି ହେଲାଣି ଯେ ଆମ ସଂସ୍କୃତିରେ ଥୁବା ସବୁକଥା ମନ୍ଦ, ପାଶ୍ଚାତ୍ୟ 
ସଂସ୍କୃତିରେ ଥବା ସବୁକଥା ଭଲ । ନିଜ ସଂସ୍କୃତିରେ ଥବା ଭଲ କଥାକୁ ଗ୍ରହଣ କରିବା 
ସଙ୍ଗେ ସଙ୍ଗେ ଅନ୍ୟ ସଂ ସ୍କୃତିରେ ଥବା ଭଲ କଥାକୁ ଗ୍ରହଣ କରିବାର ପ୍ରଶସ୍ତ ଦୃଷ୍ିଭଙ୍ଟୀ 
ଆଜି ପରିଲକ୍ଷିତ ହେଉନାହିଁ । କେତେକ କୁସଂସ୍କାରକୁ ବାଦଦେଲେ ଆମ ସଂସ୍କୃତିର 

ଯେଉଁ ମୌଳିକ ମୂଲ୍ୟବୋଧ ରହିବ ତାହା ଆଗାମୀ ଦିନରେ ସମଗ୍ର ପୃଥିବୀକୁ ଦିଗଦର୍ଶନ 
ଦେବ ବୋଲି ପ୍ରାଚ୍ୟ ଓ ପାଶ୍ଚାତ୍ୟର ବହୁ ମନୀଷୀ ଘୋଷଣା କରିଛନ୍ତି | ଦୁଃଖର କଥା 
ଏପରି ଏକ ମହନୀୟ ସଂସ୍କୃତିପ୍ରତି ଆନ୍ତରିକତା ଓ ଆତ୍ସୀୟତା ଆମର କମିଯାଉଛି । 
ଏପରି ଧାରଣା କେମିତି କେଜାଣି ସୃଷ୍ଟିହୋଇ ଯାଇଛି ଯେ ଆମର ପୂର୍ବପୁରୁଷ ମୂର୍ଖ 
ଥିଲେ, ଆମର ଶାସ୍ତ୍ ସବୁ ଅର୍ଥହୀନ ଅଟେ, ଅତୀତର ବିଚାରଧାରାସବୁ ମୁଲ୍ୟହୀନ ଥିଲା 
ରତ୍ୟାଦି ଇତ୍ୟାଦି । ଭାରତୀୟର ମନ ଆଉ ନିଜ ମାଟିରେ ରହିପାରୁ ନାହିଁ, ସେ 
ହୋଇଯାଉଛି ଅସ୍ଥିର ଓ ଚଳଚଞ୍ଚଳ |! ଏହି ଅସ୍ଥିରତା କେବଳ ଭାରତ ପାଇଁ ଅସ୍ଵସ୍ତିକର 
ନୁହେଁ, ସମଗ୍ର ବିଶ୍ଵପାଇଁ ମଧ୍ଯ କ୍ଷତିକାରୀ । ଭାରତର କଲ୍ୟାଣରେ ଜଗତର କଲ୍ୟାଣ 
ସାଧ୍ୟତ ହେବ, ଏହା ସ୍ବାମୀ ବିବେକାନନ୍ଦ, ଶ୍ରୀଅରବିନ୍ଦଙ୍କ ପରି ମହାପୁରୁଷମାନେ 
ଉଦ୍ଘୋଷଣା କରିଛନ୍ତି ¦ ଏ ସମ୍ପର୍କରେ ଶ୍ରୀଅରବିନ୍ଦ କହନ୍ତି, “ ଭାରତ କେବଳ ନିଜ 
ସକାଶେ ବଞ୍ଚନାହିଁ, ସେ ସମଗ୍ର ବିଶ୍ଵ ନିମିତ ବଞ୍ଚରହିଛି ।” ଅତଏବ ଏକଥା ସ୍ପଷ୍ଟ 
ପ୍ରତିପାଦିତ ଯେ ଭାରତ ବଞ୍ଚଲେ ଜଗତ ବଞ୍ଚବ । ଜଗତକୁ ବଞ୍ଚାଇବାର ଚାବିକାଠି 
ରହିଛି ଭାରତର ସର୍ବାଙ୍ଗୀଣ ବିକାଶରେ | ଭାରତକୁ ବଞ୍ଚାଇବାର ମାର୍ଗ ହେଉଛି ଭାରତୀୟ 
ସଂସ୍କୃତିର ଅନୁଧ୍ୟାନ, ଅନୁଶୀଳନ ଓ ଭାରତୀୟ ଜୀବନରେ ତା'ର ନିରାଜନା | ଭାରତୀୟ 
ସଂସ୍କୃତିର ସୁରକ୍ଷା ଉପରେ ବିଶ୍ବଜୀବନର ସମ୍ପ୍ଧି ନିର୍ଭରଶୀଳ ଥିବାବେଳେ ଏ ଦିଗରେ 
ପ୍ରତ୍ୟେକ ଭାରତୀୟଙ୍କର ଭୂମିକା ଯେ କେତେ ଗୁରୁତୃପୂର୍ଣ ତାହା ବୁଝାଇ କହିବାର 
ଆବଶ୍ୟକତା ନାହିଁ |“ ଭାରତର କଲ୍ୟାଣରେ ଜଗତର କଲ୍ୟାଣ” - ଏକଥାରେ ପ୍ରତ୍ୟେକ 
ଭାରତୀୟ ନିଜକୁ ଗୌରବାନ୍ବିତ ମନେକରିବା ଉଚିତ । ଭାରତର ସେବା ମାଧ୍ଯମରେ 
ବିଶ୍ଵର ସେବାକରିହେବ, ଏକଥା ବୁଝିବାର ସମୟ ବର୍ଭମାନ ଆସି ପ୍ରତ୍ୟେକ ଭାରତୀୟଙ୍କ 
ଦ୍ଵାର ଦେଶରେ ଉପସ୍ଥିତ ! ସାମ୍ଭୃତିକ ସମୟ ଓ ପରିବେଶ ଭାରତୀୟମାନଙ୍କୁ 
ସଚେତନତାର ସହିତ ନିଜ ସଂସ୍କୃତିକୁ ଆଦର କରିବା ପାଇଁ ଆହ୍ଵାନ ଜଣାଉଛି | 

ଭାରତ ବର୍ଷ ସ୍ବାଧୀନ ହୋଇଛି ସତ ମାତ୍ର ସ୍ବାଧୀନତାର ସୁଫଳ ଯେତେ ସ୍ବାଦଯୁକ୍ତ 
ହେବା କଥା ହୋଇନାହିଁ | ଏହାର ଅନେକ କାରଣ ମଧ୍ଯରୁ ଗୋଟିଏ ମୁଖ୍ୟକାରଣ ହେଉଛି 
ବ୍ୟକ୍ତିଭିତରେ ଦେଶପ୍ରେମର ଅଭାବ | ସ୍ବଦେଶପ୍ରେମ କଥାର କଥା ନୂହେଁ, ଏହା ଏକ 
ସାତ୍ଵିକ ଭାବ ! କିଛି ବ୍ୟଲ୍ତିଙ୍କ ହୃଦୟରେ ଏହା ସ୍ଵତଃ ସୃଷ୍ଟିହୁଏ । ଆଉ କିଛି ବ୍ୟକ୍ତିଙ୍କ 
ହୃଦୟରେ ଅନ୍ୟର ପ୍ରଭାବରୁ ଏହା ସୃଷ୍ଟିହୁଏ । ସ୍ବଦେଶ ପ୍ରେମର ଭିତ୍ତି ହେଉଛି ସମତା, 
ଅନ୍ୟପ୍ରତି ମମତା, ସହାନୂଭୂତି, କରୁଣା, ଶୁଭେଛା ଓ ମୈତ୍ରୀ । ଅନ୍ୟର ସୁଖ ଦୁଃଖକୁ 
ନିଜର ସୁଖ ଦୁଃଖରୂପେ ବିଚାର କରିବାର ସାମର୍ଥ୍ୟଥଲେ ବ୍ୟାନ୍ତିଭିତରେ ଦେଶପ୍ରେମର 
ତରଙ୍ଗ ସୃଷ୍ଠି ହୋଇଥାଏ । ମାତୃଭୂମି ପ୍ରତି ଶ୍ରଦ୍ଧା ଓ ସମ୍ମାନ ରହିଲେ ଦେଶପ୍ରେମ ସ୍ଵତଃ 
ମନରେ ଜାଗ୍ରତ ହୁଏ | ମାତୃଭୂମି ପ୍ରତି ଶ୍ରଦ୍ଧା ଆସିବା ଫଳରେ ଭ୍ରାତ୍ୃତ୍ଵ ଆଉ ବହିର ପାଠ, 
ଭାଷଣର ଉଦ୍‌ବୋଧନ, ସମବେତ କଣ୍ଠ ସଂଗୀତର ଭାଷାରେ ଆବଦ୍ଧ ହୋଇ ନରହି 
ପ୍ରକୃତ ହୃଦୟର ଆସନକୁ ଅଧ୍ୁକାର କରେ | ଭ୍ରାତୃତ୍ଵ ବିହୀନ ସାମ୍ୟନୀତିର ବିଶେଷ କୌଣସି 
ମୁଲ୍ୟ ନାହିଁ କାରଣ ଏହାର ଭିତ୍ତି ଦୁର୍ବଳ ହୋଇଥବାରୁ ଏହା ଉପରେ ଆସ୍ଥା ସ୍ଥାପନ କରାଯାଇ 
ପାରେ ନାହିଁ | ଅତଏବ ଅଗ ଭ୍ରାତୃତ୍୍‌ ପରେ ନୀତିନିୟମର ପ୍ରଣୟନ । 

ସ୍ବଦେଶ ପ୍ରେମ ଓ ଜାତୀୟତା ବୋଧ ପରସ୍ପର ସହ ଅଙ୍ଗାଙ୍ଗୀ ଭାବେ ଜଡ଼ିତ । 
ଗୋଟିଏ ନଥୁଲେ ଅନ୍ୟଟିର ସ୍ପିତିନଥାଏ ! ଜାତୀୟତା ବୋଧ ନଥୁଲେ ନିଜ ସଂସ୍କୃତି, 
ସଭ୍ୟତା, ସାହିତ୍ୟ ତଥା ଆଦର୍ଶ ପ୍ରତି ଆଗ୍ରହ ରହେନାହିଁ । ନିଜସ୍ବ ପାରମ୍ପରିକ ମୂଲ୍ୟବୋଧ 
ପ୍ରତି ଆକର୍ଷଣ ଆସେ ନାହିଁ । କେବଳ ଆଇନ୍‌ ପ୍ରଣୀତ ହେବା ଦରକାର ବୋଲି ଆଇନ୍‌ 
ପ୍ରଣୟନ କଲେ ଦେଶର ପ୍ରଗତି ହୁଏ ନାହିଁ, ବ୍ୟନ୍ତି ଭିତରେ ଶାନ୍ତିର ପ୍ରତିଷ୍ଠା ହୁଏନାହିଁ ! 
ଆଇନ୍‌ ପ୍ରଣୟନ କଲାବେଳେ ଏକ ସାମଗ୍ରିକ ଦୃଷ୍ଟିଭଙ୍ଗୀ ରହିବା ଆବଶ୍ଯକ | ଯଦି 
ପ୍ରଣୀତ ଆଇନ ଦ୍ଵାରା କିଛି ବ୍ୟକ୍ତି ଉପକୃତ ହେଉଥ୍‌ବେ ଏବଂ ଆଉ କିଛି ବ୍ୟକ୍ତି କ୍ଷତିଗ୍ରସ୍ତ 
ହେଉଥବେ, ତେବେ ସେପରି ଆଇନ ସଂଶୋଧୂତ ହେବା ଆବଶ୍ୟକ | ଦେଶ ସମ୍ପର୍କରେ 
ଶ୍ରଦ୍ଧା ସୃଷ୍ଟିକରିବାର ପରିବେଶ ପ୍ରସୁତ କରିବାର ଦାୟିତ୍ଵ ଅଗ୍ରଜମାନଙ୍କର । ଦେଶପ୍ରତି 

ଆକର୍ଷଣ ନଆସିଲେ ବ୍ୟାଳ୍ତିମୁଖୀନତା ବଢ଼ିଚାଲେ ଓ ବ୍ୟକ୍ତିପାଖରେ ନିଜର ଲାଭକ୍ଷତିର 
ଅଙ୍କ କଷାଟି ପ୍ରାଧାନ୍ୟ ଲାଭକରେ । 
ଦେଶବାସୀଙ୍କ ମନରେ ଜାତୀୟତାର ବିକାଶ ନିମନ୍ତେ ମହାଯୋଗୀ ଶ୍ରୀ ଅରବିନ୍ଦ 
ଭାରତର ମାନଚିତ୍ରକୁ ନିର୍ଦ୍ଦେଶ କରି ଯାହା କହିଥିଲେ ତା'ର ମର୍ମ ପ୍ରଣିଧାନ ଯୋଗ୍ୟ | 
ଏହା ଏହିପରି, “ ଏହି ମାନଚିତୃକୁ ଚାହଁ ଏବଂ ଏହା ଭିତରେ ସ୍ବୟଂ ଭାରତମାତାଙ୍କ 
ପ୍ରତିକୃତି ଦେଖିବାକୁ ଚେଷ୍ଟାକର |! ଏହିସବୁ ନଗର, ପର୍ବତ, ନଦୀ ଓ ଅରଣ୍ୟ ଆଦି 
ହେଉଛି ଉପାଦାନ ସ୍ଵରୂପ ଯାହାକୁ ନେଇ ତାଙ୍କର ଶରୀର ଗଠିତ । ଏହି ଦେଶର 
ଅଧବାସୀମାନେ ହେଉଛନ୍ତି ତାଙ୍କର ସଜୀବ ତନ୍ତୁକୁ ଗଠନ କରୁଥୁବା ପ୍ରାଣକୋଷ 
ସବୁ | ଆମର ସାହିତ୍ୟ ହେଉଛି ତାଙ୍କର ସୃତି ଓ ବାଣୀ | ଆମ ସଂସ୍କୃତିର ଭାବଧାରା 
ହେଉଛି ତାଙ୍କର ଆତ୍କା ।” ଆମେ ଯେଉଁଦିନ ଭାରତମାତାଙ୍କର ଅଖଣ୍ଡ ରୂପଦର୍ଶନ 
କରିବୁ । ସେହିଦିନ ଭାରତର ପ୍ରଗତିର ବାଧା ତିରୋହିତ ହେବ । ପ୍ରାଦେଶିକତା 
ନୁହେଁ ବରଂ ସାମଗ୍ରିକତା ହିଁ ସ୍ବଦେଶ ପ୍ରେମର ମୂଳତର୍ଵ ହେବା ଉଚିତ | ଭାରତର 
ବହୁ କବିଙ୍କ ଲେଖନୀରେ ଏହି ଭାବଧାରା ଅଭିବ୍ୟକ୍ତ ହୋଇଛି । ଏମାନଙ୍କ ମଧ୍ଯରେ 
ବଙ୍କିମଚନ୍ଦ୍ରଙ୍କ ନାମ ସ୍ଵରଣୀୟ । ତାଙ୍କର ବନ୍ଦେମାତରମ୍‌ ମନ୍ତ୍ରରେ ସାମଗ୍ରିକ ଦୃଷ୍ଟିଭଙ୍ଗୀ 
ସ୍ଥାନିତ । ତାଙ୍କ ଭାଷାରେ - 
ଶୁଭ୍ର ଜ୍ୟୋତ୍ସା ପୁଲକିତ ୟାମିନୀମ୍‌ । 
ଫୁଲ୍ଳ କୁସୁମିତ ଦୁମଦଲ ଶୋଭିନୀମ୍‌ ॥ 
ସୁହାସିନୀଂ, ସୁମଧୁର ଭାଷିଣୀମ୍‌ | 
ସୁଖଦାଂ ବରଦାଂ ମାତରମ୍‌ ॥ 
ଓଡ଼ିଆ ସାହିତ୍ୟରେ ବହୁ ସ୍ରଷ୍ଟା ଭାରତମାତାଙ୍କର ସାମଗ୍ରିକ ରୂପଦର୍ଶନ କରିବାକୁ 
ଅଭୀସ୍ା କରିଛନ୍ତି | 
ସେମାନଙ୍କ ମଧ୍ଯରେ ଭକ୍ତକବି ମଧୁସୂଦନ ରାଓ ଅନ୍ୟତମ | ତାଙ୍କ ଭାଷାରେ - 


ଧନ୍ୟ ମହିମା ତୋହର ନାହିଁ ତାର ପଟାନ୍ତର 
ମସ୍ତକରେ ହିମାଳୟ ପର୍ବତ ବର | 
ଦୁଇ ପାରୁଶେ ଜଳଧ୍‌ ବ୍ରହ୍ମପୁତ୍ର ସିନ୍ଧୁ ନଦୀ 


ଚରଣରେ ବିରାଜିତ ମହାସାଗର | 
ବିନ୍ଧ୍ୟ ଗିରିବର କଟିରେ 
ଗଙ୍ଗା ଆଦି କେତେ ନଦୀ ଶୋଭେ ଶରୀରେ | 

ଆମେ ଭାରତ ସନ୍ତାନ | ଆମକୁ ତା'ର ଆଧ୍ଯାତ୍ସିକତା ଓ ସାଂସ୍କୃତିକ ପ୍ରଭା ପ୍ରଭାବିତ 
କରୁ ଆଗେଇ ଯିବାପାଇଁ । ସବୁ ସଂକୀର୍ଣ୍ଣତାରୁ ଆମ ମନ ମୁକ୍ତହେଉ ଏବଂ 
ବିଶ୍ଵଜନୀନତାରେ ଯୁକ୍ତ ହେଉ | ଭାରତୀୟ ଅଧ୍ାତ୍ସ ଗ୍ରନ୍ମମାଳାର ଆଦର ଆମେରିକାଦି 
ପାଶ୍ଚାତ୍ୟ ଦେଶମାନଙ୍କରେ ଅଧ୍ବକରୁ ଅଧ୍ଵକ ବଢ଼ିବା ବେଳେ ଭାରତରେ ତା'ର ଆଦର 
କମିଯିବା ଚିନ୍ତାର ବିଷୟ | ନିଜ ଦେଶକୁ, ନିଜ ସଂସ୍କୃତିକୁ ସମ୍ମାନ ଦେବା ଆମର ପ୍ରଥମ 
କର୍ଭବ୍ୟ | ଏହାର ଅର୍ଥ ନୁହେଁ ଯେ ଅନ୍ୟ ଦେଶକୁ ବା ଅନ୍ୟ ସଂସ୍କୃତିକୁ ମମଣା କରିବା । 
ଅସଲ କଥା ହେଉଛି ନିଜ ମାଟିରେ ପାଦ ଥାପି ଦମ୍ଭରେ ଠିଆହୋଇ ଅନ୍ୟ ଦେଶ ଓ 
ସଂସ୍କୃତିରୁ ଭଲ ଭଲ ଉପାଦାନକୁ ଆହରଣ କରିବାପାଇଁ ଆଗ୍ରହ ପ୍ରକାଶ କରିବା । 
ଭାରତୀୟ ସଂସ୍କୃତିର ମହତ୍ତ୍ ଓ ମୁଲ୍ୟବୋଧ ପ୍ରତ୍ୟେକଙ୍କ ହୃଦୟରେ ଅନୁରଣିତ ହେଲେ 
ଭାରତର ସମୁଚିତ ବିକାଶ ହେବ | ଭାରତର କଲ୍ୟାଣରେ ଜଗତର କଲ୍ୟାଣ । “ ସର୍ବେ 
ଭବନ୍ଧୁ ସୁଖିନଃ, ସର୍ବେ ସନ୍ଧୁ ନିରାମୟା, ସର୍ବେ ଭଦ୍ରାଣି ପଶ୍ଯନ୍ୁୁ ମା କଦ୍ଚିତ 
ଦୁଃଖଭାଗଭବେତ୍‌ ” ବାର୍ାଁରେ ଯେଉଁ ଚେତନା ରହିଛି, ତାହାର ତୁଳନା ନାହିଁ । 

ଅତଏବ ଏକଥା ସ୍ପଷ୍ଟ ଯେ ବାହ୍ୟ ଦୃଷ୍ଟି ନୁହେଁ ଅନ୍ତଃଦୃଷ୍ଠି ବଳରେ ଯେଉଁ ଶକ୍ତି 
ଆହରିତ ହୁଏ ତାହାହିଁ ଯଥାର୍ଥ ଦିଗ୍ଦର୍ଶନ ଦେଇପାରେ | ଦେଶକୁ ଭଲପାଇବାର 
ମାଧ୍ୟମରେ ଦେଶବାସୀଙ୍କ ମଧ୍ଯରେ ପାରସ୍ପରିକ ମମତ୍ବବୋଧ ବୃଵି ପାଇପାରେ | ଫଳତଃ 
ବହୁ ଅନ୍ତଃନିହିତ ସମସ୍ୟାର ସମାଧାନ ହୋଇପାରେ । 

ବୌଦ୍ଧିକ ଚେତନାର ବିକାଶ ଫଳରେ ମାନବଜାତି କେତେକ ସମସ୍ୟାର ସମ୍ମୁଖୀନ 
ହୋଇଛି ଏଥୁରେ ଦ୍ଵିରୁଲ୍ତି ନାହିଁ । ସମୟ ସ୍ରୋତରେ ଗୋଟିଏ ଦେଶର ସମସ୍ୟା ଆଉ 
କେବଳ ସେହି ଦେଶର ନହୋଇ ବିଶ୍ଵ ସମସ୍ୟାର ରୂପାୟିତ ହେଉଛି । ବିଶ୍ଵ ସମସ୍ୟାର 
ପ୍ରଭାବ ବ୍ୟକ୍ତିକୁ ଅନଳେ ବହୁତେ, ଆକ୍ରାନ୍ତ କରୁଛି | ଦେଶ ଦେଶ ଭିତରେ ପାରସ୍ପରିକ 
ବୁଝାମଣା, ସଦିଛା ଯେ ଆଜିର ପରିପ୍ରେକ୍ଷୀରେ ଏକାନ୍ତ ଆବଶ୍ଯକ, ଏକଥା କହିବା 
ବାହୁଲ୍ୟ ମାତ୍ର । ମଣିଷ ବୁଵିବଳରେ ବହୁ ନୂତନ ତଥ୍ଯ ଉଦ୍ଭାବନ କରିଛି ଯାହାକୁ 
ପ୍ରୟୋଗ କରି ସେ ଗୋଟିଏ ସ୍ଥାନରେ ରହି ଅନ୍ୟଦୂର ସ୍ଥାନର ସମ୍ବାଦ ରଖିପାରୁଛି । 
ମାତ୍ର ବ୍ୟକ୍ତି ଭିତରୁ ଆନ୍ତରିକତା, ସହାନୁଭୂତି କ୍ରମଶଃ କମି କମି ଆସୁଛି । ଦେଶ 
ଦେଶଭିତରେ ଚଳଣିଗତ ପାର୍ଥକ୍ୟ ରହିବା ସ୍ବାଭାବିକ | ଭାଷାର ଭିନ୍ନତା, ଧର୍ମର ଭିନୃତା, 
ବେଶଭୂଷଣର ଭିନ୍ନତା ସତ୍ତନେ ମାନସିକ ସ୍ତରରେ ସମନ୍ଵୟର ଭାବ ଆସିଲେ ବହୁ ସମସ୍ୟାର 
ସମାଧୀନ ହୋଇପାରିବ, ବ୍ୟର୍ତି ବ୍ଯକ୍ତି ଭିତରେ, ଜାତି ଜାତି ଭିତରେ ସହନଶୀଳତା 
ତଥା ସହୃଦୟତା ରହିଲେ ବିଶ୍ଵକଲ୍ୟାଣ ସାଧୂତ ହେବ | ପରମପୁରୁଷ ଶ୍ରୀରାମକୃଷ୍ଣ ଏହି 
ଭାବନା କରିଛନ୍ତି ଓ ସ୍ଵାମୀଜୀ ତାକୁ ଭାଷାରେ ରୂପ ଦେଇଛନ୍ତି । ଶ୍ରୀରାମକୃଷ୍ଣ ସୂର୍ଯ୍ୟ 
ହେଲେ ବିବେକାନନ୍ଦ ତା'ର କିରଣମାଳାର ମୂରିମନ୍ତ ରୂପରେଖ । ଶ୍ରୀରାମକୃଷ୍ଣ ଅଗ୍ନି 
ହେଲେ ବିବେକାନନ୍ଦ ତା'ର ଦାହିଁକା ଶର୍ତିର ସାମଗ୍ରିକ ରୂପ । ବିଶ୍ଵଭ୍ରାତୃତ୍ବ ପ୍ରତିଷ୍ଠା 
ନିମନ୍ତେ ଶ୍ରୀରାମକୃଷ୍ଣଙ୍କ ପ୍ରୟାସ ସର୍ବ ପ୍ରଥମେ ସମଗ୍ର ବିଶ୍ଵର ଦୃଷ୍ଟି ଆକର୍ଷଣ କରିଥାଏ ! 
ତାଙ୍କ ମତରେ ସବୁଧର୍ମର ସାରବତ୍ତା ଏକ ଓ ଆଭିମୁଖ୍ୟ ଏକ, ନାମରେ ଭିନୃତା ରହିଛି 
ମାତ୍ର | ଏ ପ୍ରସଙ୍ଗରେ ସେ ପୋଖରୀର ଉଦାହରଣ ଦେଇ ସମସ୍ୟାଟିର ସରଳ ସମାଧାନ 
କରିଛନ୍ତି । ଯେପରି ଗୋଟିଏ ପୋଖରୀର ଭିନ୍ନ ଭିନ୍ନ ତୁଠରୁ ପାଣି ସଂଗ୍ରହ କରି ତାକୁ 
ଭିନ୍ନଭିନ୍ନ ନାମ ଦେଲେ ମଧ୍ଯ ସଂଗୂହୀତ ଜଳ ଭିନ୍ନ ହୁଏ ନାହି, ସେପରି ଗୋଟିଏ ସତ୍ୟକୁ 
ଭିନ୍ନ ଭିନ୍ନ ଧର୍ମରେ ଭିନ୍ନ ଭିନ୍ନ ନାମ ଦେଲେ ହେଁ ତାହା ଭିନ୍ନ ହୁଏ ନାହିଁ । 

ସ୍ଵାମୀ ବିବେକାନନ୍ଦ ଏ ଦିଗରେ ସୁଦ୍ଧଢ଼ ପଦକ୍ଷେପ ନେଇଛନ୍ତି । ସେ ଭାରତୀୟ 
ଯୁବଶକ୍ତିକୁ ସଚେତନ ହେବାକୁ ପରାମର୍ଶ ଦେଇଛନ୍ତି । ଭାରତ ତାଙ୍କ ଦୃଷ୍ଟିରେ ମାଟି, 
ଗୋଡ଼ି ପଥରରେ ଗଢ଼ା ଏକ ଭୂଖଣ୍ଡ ମାତ୍ର ନୁହେଁ, ଏହା ଏକ ଜୀବନ୍ତ ଦେବୀ, ଜାଗ୍ରତ 
ଚେତନା, ଭାରତ ହେଉଛି ବିଶ୍ଵଜୀବନର ପ୍ରାଣକେନ୍ଦ୍ର । ଭାରତର ଉନ୍ନତିରେ ବିଶ୍ଵର 
ଉନ୍ନତି ସମ୍ଭବ ହେବ | ବିଶ୍ଵ ମାନବ ଜାତିକୁ ଉପଯୁକ୍ତ ମାର୍ଗ ଦର୍ଶନ ନିମନ୍ତେ ଭାରତ 
ନିକଟରେ ରହିଛି ଅମାପ ସାମର୍ଥ୍ୟ ଅସୀମ ଶଚ୍ତି । ଭାରତ ବର୍ଷ ସ୍ଵଇଛାରେ ଏହାର 
ସଦ୍‌ବ୍ୟବହାର କରିପାରିବ | ଭାରତ ବର୍ଷ ହେବ ଆଗାମୀ ବିଶ୍ବର ଗୁରୁ, ବିଶ୍ବକୁ ବଞ୍ଚାଇବାକୁ 
ହେଲେ ଭାରତବର୍ଷକୁ ବଞ୍ଚାଇବାକୁ ହେବ, ଏହା ସେ ବାରମ୍ବାର ଘୋଷଣା କରିଛନ୍ତି | 
ଭାରତ ମାଟି ତାଙ୍କପାଇଁ ସ୍ଵର୍ଗଠାରୁ ଅଧ୍ଵକ ଥଲା । ଭାରତବାସୀଙ୍କୁ ଆହ୍ଵାନଦେଇ ସେ 
କହିଛନ୍ତି, ' “ ସଦର୍ପରେ ଡାକି କହ, ଭାରତବାସୀ ମୋର ଭାଇ, ଭାରତବାସୀ ମୋର 
ପ୍ରାୟ ଭାରତର ଦେବ ହେବ୍ରୀ ମୋର ଛଶ୍ଵର, ଭାରତର ସମାଜ ମୋର ଶିଶୁଶଯ୍ୟା, 
ମୋର ଯୌବନର ଉପବନ, ମୋର ବାର୍ବକ୍ୟର ବାରଣାସୀ, କହ ଭାଇ, ଭାରତର 
ମୂଭିକା ମୋର ସ୍ଵର୍ଗ” । ଏପରି ଉଦ୍୍‌ବୋଧନରେ ଯେଉଁ ଦୀଦପ୍ରିମୟତା ରହିଛି ତାହାର 
ପଟାନ୍ତର ନାହିଁ | ଭାରତ ବର୍ଷର ଇତିହାସକୁ ପର୍ଯ୍ୟାଲୋଚନା କରି ସେ ଏହି ସିଦ୍ଧାନ୍ତରେ 
ଉପନୀତ ହୋଇଛନ୍ତି ଯେ ବିଶ୍ଵ ଜୀବନରେ ଯେତେବେଳେ ଚେତନାର ନବୀନ ଆଲୋକ 
ରେଖା ସୃଷ୍ଟି ହୋଇଛି, ତାହାର ଉପପତି ସ୍ଥଳ ହୋଇଛି ଭାରତ ବର୍ଷ । ସମସ୍ତ ଜ୍ଞାନ 
ବିଜ୍ଞାନର ଜନ୍ମଭୂମି ବୋଲି ସେ ଭାରତକୁ ବିଚାର କରିଛନ୍ତି । ତାଙ୍କ କଥାରେ,- “ ବିଶ୍ଵର 
ଇତିହାସ ପର୍ଯ୍ୟାଲୋଚନା କର, "ଯେଉଁଠି କୌଣସି ମହାନ ଆଦର୍ଶର ସନ୍ଧାନ ମିଳିବ, 
ଦେଖିବାକୁ ପାଇବ ତା'ର ଜନ୍ମ ଭାରତ ବର୍ଷରେ । ସ୍ଵରଣାତୀତ କାଳରୁ ଭାରତ, ମାନବ 
ସମାଜ ପାଖରେ ମୂଲ୍ୟବୋଧ ସମୂହର ଖଣି ସ୍ଵରୁପ ହୋଇ ରହିଛି ।” ଉନବିଂଶ ଶତାବ୍ଦୀରେ 
ଭାରତୀୟ ପରିବେଶରେ କୂସଂସ୍କାରର ଅଖଣ୍ଡ ରାଜତ୍ଵ ଚାଲିଥିବା ବେଳେ ସ୍ବାମୀଜୀଙ୍କ 
ଆହ୍ଵାନ ସେହି ତମସାର ଆବ୍ରରଣ ଛିନ୍ଧକରି ଉଷାଲୋକର ସନ୍ଧାନ ଦେଇଥୁଲା । 
ରାଜନୈତିକ, ସାମାଜିକ, ନୈତିକ ତଥା ଧାର୍ମିକ ପରିବେଶରେ ଆବଶ୍ୟକୀୟ ପରିବର୍ଭନ 
ଆଣିବା ଦିଗରେ ସ୍ଵାମୀଜୀ ଯେଉଁ ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଥୁଲେ ତା'ର ତୁଳନା 
ନାହିଁ । ଅସ୍କଶ୍ୟତା ନିବାରଣ ନିମନ୍ତେ ତାଙ୍କର ଶୁଭଙ୍କର ପ୍ରୟାସ ଯେପରି ସ୍ମରଣୀୟ 
ସେପରି ବରଣୀୟ | ମୋଚି, ମେହେନ୍ତର, କୃଷକ, କୁମ୍ଭାର, କମାର, ତେଲି ଇତ୍ୟାଦି 
ଅନ୍ୟାନ୍ୟ ବହୁ ବୃତ୍ତିର ଲୋକଙ୍କୁ ସେ ନିଜର ଭାଇଜ୍ଞାନ କରିବା ସଙ୍ଗେ ସଙ୍ଗେ ଅନ୍ୟମାନେ 

ସେମାନଙ୍କୁ ଭ୍ରାତୃତ୍ଵର ବନ୍ଧନରେ ଆବଦ୍ଧ କରନ୍ତୁ, ଏହା ତାଙ୍କର ଇଛା ଅଲା | 

ଭାରତର ଅତୀତର ଗୌରବ ଗାଥା ସ୍ଵାମୀଜୀ ସ୍ମରଣ କରିଛନ୍ତି | ବିଭିନ୍ନ କ୍ଷେତ୍ରରେ 
ଭାରତର ମହତ୍ତ୍‌ ଓ ମୂଲ୍ୟବୋଧ ସମ୍ପର୍କରେ ସେ ଆଲୋଚନା କରିଛନ୍ତି । ଗଣିତ, 
ଜ୍ୟୋତିଷ, ଜଡ଼ବିଜ୍ଞାନୟ ରସାୟନ ବିଜ୍ଞାନ, ଶଲ୍ୟ ଚିକିତ୍ସା ଇତ୍ୟାଦି କ୍ଷେତ୍ରରେ ପ୍ରାଚୀନ 
ଭାରତର ସମ୍ପି ଥଲା ଅସାଧାରଣ । ସମଗ୍ର ବିଶ୍ବକୁ ପ୍ରାଚୀନ ଭାରତର ଅବଦାନ ଯେ 
ଅସୀମ ଏହା ମୁକ୍ତ କଣ୍ଠରେ ସ୍ଵୀକାର୍ଯ୍ୟ | ବହୁ ବୈଦେଶିକ ଆକ୍ରମଣ ଏବଂ ଅନ୍ୟ କେତେକ 
କାରଣ ଯୋଗୁ ମଧ୍ଯଯୁଗର ଭାରତରେ ସମୃଦ୍ଧିର ମାନ ହ୍ଲାସ ହୋଇଥୁବା କଥା ସ୍ଵାମୀଜୀ 
ଉଲ୍ଲେଖ କରିଛନ୍ତି । ଆଧୁନିକ ଭାରତ ପୂନର୍ବାର ଜାଗ୍ରତ ହେବ ଏବଂ ବିଶ୍ଵକଲ୍ୟାଣ 
ସାଧନରେ ବ୍ରତୀ ହେବ | ଜନ ଚେତନାର ସାମଗ୍ରିକ ବିକାଶ ଆଧୁନିକ ଭାରତରୁ ଉତ୍ତୁତ 
ହେବ | ସ୍ବାମୀଜୀଙ୍କ ମତରେ,- “ ଭାରତ ପୁନର୍ବାର ଉଠିବ, କିନୁ ଜଡ଼ର ଶକ୍ତିରେ 
ନୁହେଁ, ଶାନ୍ତି ଓ ପ୍ରେମର ପତାକା ଉଡ଼ାଇ ।” ଆମର ଅତୀତର ସମ୍ପବ୍ଧି ଆର୍ଧୁନିକ ଭାରତରେ 
ବହୁଗୁଣିତ ହେବ, ଏହି ଦୃଢ଼ ବିଶ୍ଵାସ ସ୍ଵାମୀଜୀ ପୋଷଣ କରିଛନ୍ତି । 

ଭାରତର ପ୍ରଗତିରେ ଜଗତର ପ୍ରଗତି ସମ୍ଭବ, ଭାରତର ପ୍ରଗତି ନହେଲେ ଜଗତର 
ପ୍ରଗତି ହେବ ନାହିଁ । ଭାରତର ପ୍ରଗତ଼ିର ମୂଳ ମନ୍ତ୍ର ହେଉଛି ଧାର୍ମିକ ଉନ୍ନତି | ଧର୍ମ ହିଁ 
ଭାରତୀୟ ଚେତନାର ଅସଲ ଚାବିକାଠି । ଏହି ଧର୍ମ ତଥାକଥୁତ ଧର୍ମ ନୁହେଁ । ଏହା 
ଜୀବନର ଯଥାର୍ଥ ଚେତନା ବୋଲି ସ୍ଵାମୀଜୀ ମତବ୍ୟକ୍ତ କରିଛନ୍ତି । ତାଙ୍କ ମତରେ, - 
“ ଭାରତର ଯେ କୌଣସି ଉନ୍ନତିର ଚେଷ୍ଟା କରାଯାଉ, କିନୁ ପ୍ରଥମେ ଧର୍ମର ଉନ୍ନତି 
ହେବା ଆବଶ୍ୟକ | ଧର୍ମ ହିଁ ଭାରତୀୟ ଜାତୀୟ ଜୀବନର କେନ୍ଦ୍ରବିନ୍ଦୁ । ଏହା ବେଦାନ୍ତର 
ଧର୍ମ ଯାହା କହେ “ ଆତ୍ଵନୋ ମୋକ୍ଷାର୍ଥଂ ଜଗବ୍ଧିତାୟଚ' ଅର୍ଥାତ୍‌ ନିଜର ଆଧ୍ଧାତ୍ଧିକ ଉନ୍ନତି 
ଓ ଜଗତର କଲ୍ୟାଣ ଏ ଦୁଇଟି ଏକ ସଙ୍ଗେ କରିବାକୁ ହେବ । ” ଧର୍ମ ସମ୍ପର୍କରେ ଯେଉଁ 
ବ୍ୟାଖ୍ୟା ସ୍ଵାମୀ ବିବେକାନନ୍ଦ ଦେଇଛନ୍ତି, ତାହାର ମୂଲ୍ୟ ଅସାଧାରଣ | ଏଥୁରେ ସଂକୀର୍ଣ୍ଣତା 
ନାହିଁ ବରଂ ରହିଛି ବିସ୍ତୃତିର ପରମ ପ୍ରତିଷ୍ଠା ଓ ଚରମ ପରାକାଷ୍ଠା । ତାଙ୍କ ମତରେ,- 
“ ଅନ୍ୟର ମଙ୍ଗଳ କରିବା ହେଉଛି ଧର୍ମ, ଅନ୍ୟର କ୍ଷତି କରିବା ହେଉଛି ପାପ, ଅନ୍ୟକୁ 
ଆଦର କରିବା ହେଉଛି ଧର୍ମ ଅନ୍ୟକୁ ଘୁଣା କରିବା ହେଉଛି ପାପ !” 

ପ୍ରାଚ୍ୟ ଓ ପାଶ୍ଚାତ୍ୟ ଚେତନାର ମଧୁର ମିଶ୍ରଣରେ ବିଶ୍ବ ଭ୍ରାଦୃତଵର ପ୍ରତିଷ୍ଠା ସମ୍ଭବ 
ହେବ | ପାଶ୍ଚାତ୍ୟର ଯୁକ୍ତିବାଦ, ବୈଜ୍ଞାନିକ ଦୃଷ୍ଟିକୋଣ ସହିତ ପ୍ରାଚ୍ୟର ଆତ୍ଚେତନା, 
ଆଧାତ୍ଧିକତାର ମିଶ୍ରଣ ହେଲେ ବିଶ୍ଵ ସମସ୍ୟାର ସରଳ ସମାଧାନ ହେବା ସଙ୍ଗେ ସଙ୍ଗେ 
ବିଶ୍ଵ ପରିବାର ଗଠନର ପଥ ବିମୁକ୍ତ ତଥା ପ୍ରଶସ୍ତ ହେବ । ଶରୀରର ସୁସ୍ଥତା ଏକାନ୍ତ, 

କାମ୍ୟ ବୋଲି ସ୍ଵାମୀଜୀ ଉଦ୍‌ଘୋଷଣା କରିଛନ୍ତି | ସେ କହିଛନ୍ତି,- “ ଗୀତା ପାଠ ଅପେକ୍ଷା 
ଫୁଟବଲ ଖେଳିଲେ ତୁମେ ସ୍ଵର୍ଗର ଅଧ୍ଵକ ନିକଟବର୍ଭୀ ହେବ !” ସୁସ୍ଥ ଶରୀର ବିନା 
ଜୀବନରେ ପ୍ରଗତି କରିବା କଷ୍ଟସାଧ୍ୟ ବ୍ୟାପାର ! ଚିକାଗୋ ଧର୍ମ ମହାସଭାରେ ୧୮୯୩ 
ମସିହା ସେପ୍ଟେମ୍ବର ୧୧ ତାରିଖରେ ସ୍ଵାମୀଜୀ ନିଜର ଭାଷଣର ଆରମ୍ଭରେ ଆମେରିକା 
ବାସୀ ଭଉଣୀ ଓ ଭାଇମାନେ ବୋଲି ଉଦ୍‌ବୋଧନ ମାଧ୍ଯମରେ ଭ୍ରାତୃଭାବର ପ୍ରତିଷ୍ଠା ପାଇଁ 
ଯେଉଁ କଲ୍ୟାଣମୟ ପ୍ରୟାସ କରିଛନ୍ତି ତାହାର ତୁଳନା ନାହିଁ । 

ବିଭିନ୍ନ ଦୃଷ୍ଟିରୁ ବିଚାରକଲେ ଏହା ଯଥାର୍ଥ ଯେ ସ୍ଵାମୀ ବିବେକାନନ୍ଦ ଭାରତରେ 
ଜନ୍ନଲାଭ କରିଥିଲେ ହେଁ ସେ ଥୁଲେ ବିଶ୍ବଭ୍ରାତୃତବର ପ୍ରତୀକ ! ତାଙ୍କର ମହନୀୟତା 
ତେଣୁ ଦେଶ ଭିତରେ ଆବଦ୍ଧ ନରହି ପ୍ରସାରିତ ହୋଇଯାଇଛି ବିଶ୍ଵର କୋଣ ଅନୂକୋଣକୁ | 
ସମଗ୍ର ବିଶ୍ଵଥଲା ତାଙ୍କର ନିବାସ ସ୍ଥଳ । ଭାରତବର୍ଷର ଯୁବଶକ୍ତି ଉପରେ ଅସାମାନ୍ୟ 
ଗୁରୁତ୍ଵ ସେ ଆରୋପ କରିଯାଇଛନ୍ତି | ବିଶ୍ଵ ପରିବାର ଗଠନ ନିମନ୍ତେ ସେ ନିର୍ବାଚନ 
କରିଯାଇଛନ୍ତି ଭାରତବର୍ଷକୁ ଯିଏ ଏଥୁନିମନ୍ତେ ଉପଯୁକ୍ତ ମାର୍ଗ ଦର୍ଶନ ଦେଇପାରିବ | 
ତାଙ୍କର ବାଣୀକୁ ବିଚାର ଓ ବିଶ୍ଲେଷଣ କଲେ ସେଥରେ ଥବା ଅମାପ ଶକ୍ତିମତ୍ତାକୁ ସଙ୍ଗେ 
ସଙ୍ଗେ ଉପଲବ୍ଧି କରିବାକୁ ହୁଏ । ଆଜି ଦେହରେ ନଥୁଲେ ମଧ୍ଯ ସ୍ଵାମୀଜୀ ଏକ ଜାଗ୍ରତ 
ବିଶ୍ଵବ୍ୟାପ୍ତ ଚେତନା ହୋଇ ରହିଛନ୍ତି ! 

ମିଶ୍ର ସଂସ୍କୃତିର ପ୍ରଭାବ 


ସଂସ୍କୃତି କହିଲେ ଗୋଟିଏ ଜାତିର ମାର୍ଜିତ ଚାଲି ଚଳଣିକୁ ବୁଝାଏ ଜାତିଭେଦରେ 
ଦେଶ ଭେଦରେ ଏହା ଭିନ୍ନ ଭିନ୍ନ । ଗୋଟିଏ ଦେଶର ତଥା ଜାତିର ସଂସ୍କୃତି କେତେଗୁଡ଼ିଏ 
କଥା ଉପରେ ନିର୍ଭର କରେ | ଯଥା- ଭୌଗୋଳିକ ପରିବେଶ, ଆର୍ଥନୀତିକ ଅବସ୍ଥା, 
ସାମାଜିକ ପରମ୍ପରା ଓ ରାଜନୈତିକ ବାତାବରଣ | 

ଆମର ସଂସ୍କୃତି ଆଜି ଆଉ ନିରୋଳା ସଂସ୍କୃତି ହୋଇ ନାହିଁ । ବହିରାଗତ କେତେ 
ସଂସ୍କୃତିର ପ୍ରଭାବରେ ପ୍ରଭାବିତ ହୋଇ ଏହା ଭିନ୍ନ ପ୍ରକାରର ହୋଇଯାଇଛି । ଏକଥା 
ସତ ଯେ ଜଗତୀକରଣ ଯୁଗରେ ଅଲଗା ହୋଇ କେହି ରହିପାରିବେ ନାହିଁ, ଆମେ ମଧ୍ଯ 
ରହିପାରିବା ନାହିଁ । ତେବେ ବାଛି ବାଛି ଅନ୍ୟ ସଂସ୍କୃତିରୁ ଭଲ ଭଲ କଥା ଆଣିଲେ 
ସଂସ୍କୃତିର ବିକାଶ ଘଟିବା ସ୍ଵାଭାବିକ | ମାତ୍ର ଦୁଃଖର କଥା ଆମ କ୍ଷେତ୍ରରେ ସେକଥା 
ଘଟୁନାହିଁ । ଓଲଟା ଘଟୁଛି, ଆମେ ଅନ୍ୟ ସଂସ୍କୃତିରୁ ଦେଶାତ୍ସବୋଧ, ସମୟାନୁବର୍ଭିତା, 
ନିୟମାନୁବର୍ଭିତା ସଚଜ୍ୋଟପଣିଆ, ଶୃଙ୍ଖଳାବୋଧ ପରି ଭଲ ଭଲ କଥା ଶିଖୁ ନାହୁଁ | 
କେହି ନ କହିଲେ, ବାଧ୍ଯ ନ କଲେ ଆମେ ପୋଷ୍ଟ ଅଫିସରେ ଅଥବା ରେଳଷ୍ଟେସନରେ 
ଟିକେଟ ଆଣିବା ପାଇଁ ଅବା ଫର୍ମ ଆଣିବା ପାଇଁ ଧାଡ଼ିରେ ଠିଆ ହେବାକୁ ଚାହୁଁନା | 
କଡ଼ପଟେ ହାତ ଗଳେଇ ଏସବୁ ନେଇ ଆଣିବା ଆମପାଇଁ ବୀରପଣିଆ ବୋଲି ଆମେ 
ଭାବୁଛୁ | ମନ୍ଦିର ଭିତର ବଗିଚାରେ ଅଥବା ସାଧାରଣ ପାର୍କରେ ଲାଗିଥିବା ଫୁଲ ଗଛକୁ 
ଆମେ ଜାତୀୟ ସମ୍ପଦ ବୋଲି ଭାବୁ ନାହିଁ । ତହିଁରେ ଫୁଟିଥବା ଫୁଲକୁ ଛିଣ୍ଡାଇ ଆଣିବାକୁ 
ଶ୍ରେୟ ମଣୁଛୁ ! ଗାଁ ଓ ସହରର ରାସ୍ତା କାମକୁ ଆମେ ତିଆରି କରିବାକୁ ଠିକା ନେଉଛୁ, 
ମାତ୍ର ତାହାକୁ ଜାତୀୟ କାର୍ଯ୍ୟ ଭାବରେ ବିଚାର କରୁନାହୁଁ । ଯେତେବେଶୀ ଫାଇଦା 
ତହିଁରୁ ଉଠା ଯାଇପାରେ ତାହାହିଁ ଦେଖୁଛୁ । ବେପାରୀ ବ୍ୟବସାୟୀ ଭାଇମାନଙ୍କ କଥା ନ 
କହିଲେ ଭଲ | ବାହାର ସଂସ୍କୃତିର ପ୍ରବେଶ ଓ ପ୍ରଭାବରେ ଆମ ସଂସ୍କୃତି ମିଶ୍ମିତ 
ହୋଇଯାଇଛି | ଅପମିଶ୍ରିତ ହୋଇଯାଇଛି କହିଲେ ଅତିରଞ୍ଜିତ ହେବ ନାହିଁ । ଶତାଧୂକ 
ବର୍ଷ ପୂର୍ବରୁ ସ୍ବାମୀ ବିବେକାନନ୍ଦ ଯାହା କହିଥ୍‌ଲେ ତାହା ସେତେବେଳ ଅପେକ୍ଷା ଆଜି 

ଅଧ୍ବକ ସତ ହୋଇଛି । ସେ କହିଥୂ୍‌ଲେ ଯେ ପିଲାଟିଏ ବିଦ୍ୟାଳୟ ଯାଇ ଶିଖୁଛି ଯେ 
ତା'ର ବାପା ଗୋଟିଏ ମୁର୍ଷ, ତା'ର ଜେଜେ ବାପା ଜଣେ ପାଗଳ ଏବଂ ତା'ର ଶାସ୍ତ ସବୁ 
ମିଥ୍ୟା କାହାଣୀରେ ପରିପୂର୍ଣ୍ଣ ଇତ୍ୟାଦି । 
ଆମ ସଂସ୍କୃତିର ଅମୁଲ୍ୟ ସମ୍ପଦ ହେଉଛି ପାରିବାରିକ ଜୀବନ | ସ୍ବେହ, ସହାନୂଭୂତି 
ଓ ସମବେଦନା ଏହାର ମୌଳିକ ଉପାଦାନ ।! ସ୍ବେହ ଓ ସହିଷ୍ଟତା ଗୋଟିଏ ମୁଦ୍ରାର 
ଦୁଇପାଖ ପରି ଓତଃପ୍ରୋତ ଜଡ଼ିତ ! ଏହି ସହିଷ୍ଣୁତା ଓ ସ୍ଵେହ ଏକାନ୍ସବର୍ରଭୀ ପରିବାରର 
ମୂଳକଥା | ଆଜି ମିଷଶ୍ରସଂସ୍କୃତିରେ ବହୁଭାବରେ ଭାଙ୍ଗି ଯାଉଛି ଏକାନ୍ସବର୍ଭୀ ପରିବାର । 
ଫିକା ଫିକା ହୋଇଯାଉଛି ପାରିବାରିକ ଜୀବନର ମୂଲ୍ୟବୋଧ । ବଡ଼ ପରିବାରକୁ 
ଅହଂକାର ଭାଙ୍ଗିରୁଜି ଖଣ୍ଡ ଖଣ୍ଡ କରିଦେଉଛି, ଭାଙ୍ଗ ଖଣ୍ଡ ଖଣ୍ଡ କରିଦେବା ଚତୁରତାର 
ଲକ୍ଷଣ ବୋଲି ବୁଝାଯାଉଛି । ମିଶ୍ର ସଂସ୍କୃତିର ଫଳ ହେଉଛି ଏହି ଅହଂକାର ଏବଂ 
ଭାଙ୍ଗିଦେବାର ମନୋବୃତ୍ତି । ଖାପଖୁଆଇ ଚଳିବାର କଳା ଏଇ ମିଶ୍ର ସଂସ୍କୃତି ଶିଖାଉନାହିଁ 
ଯାହା ଆମ ସଂସ୍କୃତିରେ ଆଗରୁ ଥୁଲା । ମିଶ୍ର ସଂସ୍କୃତି ଶିଖାଉଛି ଅନ୍ଯ ସହ ନିଜକୁ 
ଦିନରାତି ତୁଳନା କରିବା ଓ ପରିବାରର ଅନ୍ୟମାନଙ୍କ ବିରୁଦ୍ଧରେ ଦିନରାତି ଅଭିଯୋଗ 
କରିବା | ପରିବାର ଭାଙ୍ଗ ଯିବାରୁ ବେଶୀ କ୍ଷତିଗ୍ରସ୍ତ ହେଉଛନ୍ତି ପରିବାର ଅଭିଭାବକ 
ତଥା ବୃଦ୍ଧ ପିତାମାତା | ବିଦେଶୀ ସଂସ୍କୃତି ପରି ବୃଦ୍ଧାଶ୍ରମ ଆମର ଏଠାରେ ଗଢ଼ି ଉଠିନାହିଁ 
କି ଗଢ଼ିଉଠିଲେ ମଧ୍ଯ ତହିଁରେ ଆନନ୍ଦରେ ରହିବାର ମାନସିକତା ଆମର ଆସିନାହିଁ । 
ଜେଜେବାପା, ଜେଜେମାଆ, ଦାଦାଖୁଡ଼ୀ ମାନଙ୍କ ସହ ଚଳିନଥବା ଛୋଟ ଛୋଟ 
ପରିବାରର ପିଲାମାନେ ଭବିଷ୍ୟତରେ ଖାପଖୁଆଇ ଚଳିବା କଥା ଶିଖିପାରୁ ନାହାନ୍ତି। 
“ମୁଁ 'ମୋର' ଶବ୍ଦ କହି କହି ତାଙ୍କ ଦିନ ବିତିଯାଉଛି | ଶୁଖିଲା କାଠ ଅଥବା ଯନ୍ତ୍ରଚାଳିତ 
ମଣିଷଟି ମାନ ହୋଇଯାଉଛନ୍ତି | ତ୍ୟାଗ, ଶ୍ରଦ୍ଧା, ମମତା, ସହନଶୀଳତା କିପରି କଥା 
ସେମାନେ ଜାଣୁନାହାନ୍ତି, କେବଳ ' ଯେସାକୁ ତେସା' କଥାଟି ଭଲଭାବରେ ଜାଣୁଛନ୍ତି । 
ଏହାଦ୍ଵାରା ଯେ ତାଙ୍କର ଅନେକ କ୍ଷତି ଘଟୁଛି, ଦେବଶିଶୁ ଯେ ସାଧାରଣ ଶିଶୁରେ 
ପରିଣତ ହୋଇଯାଉଛି, ଏକଥା କିଏ କାହାକୁ ବୁଝାଇବ ? ବୁଝିବ ବା କିଏ ? 
ଆମ ସଂସ୍କୃତିର ଅନ୍ୟ ଗୋଟିଏ ମହନୀୟ ଦିଗ ହେଉଛି ଦେବ ଆରାଧନା । 
ବାରମାସରେ ତେରପର୍ବ, ବହୁ ଓଷାବ୍ରତ । ଗଛର ପ୍ରଥମ ଫଳଟି ଆମ ସଂସ୍କୃତିର 
ବିଚାରରେ ଦେବତାଙ୍କର ପ୍ରାପ୍ୟ । ଦୁଇବେଳା ଠାକୁରଙ୍କ ପାଖରେ ପ୍ରାର୍ଥନା, ଗଲା ଅଇଲା 
ବେଳେ ଠାକୁରଙ୍କୁ ମୁଣ୍ିଆ ମାରିବା ଆମର ପ୍ରଥାଗତ | ହେଲେ ଆଜିର ମିଶ୍ର ସଂସ୍କୃତି 

ଶିଖାଇଛି ଯେ ଏସବୂ ଅଲୋଡ଼ା, ଅଧକା କଥା | ହେଲେ ଚଳିବ, ନହେଲେ ବି ଚଳିବ | 
ଅର୍ଥାତ ସୁବିଧା ହେଲେ ପୂଜାଅର୍ଚନା, ପ୍ରାର୍ଥନା ପ୍ରଭୃତି କରିବା, ନହେଲେ ନକରିବା ¦ 
ଏମିତି ମଧ୍ଯ ଶୁଣାଗଲାଣି ଯେ ପାରୁଛି ସେ କରୁ, ଯେ ନପାରୁଛି ନାହିଁ । 
ହେତୁବାଦ ଆଛୁନ୍ନ କରିଛି ମଣିଷର ମନ, କର୍ମକଲେ ଫଳମିଳିବ, ଆଉ ଭଗବାନ 
କ”ଣ କରିବେ ଇତ୍ୟାଦି ଇତ୍ଯାଦି । ଏହାଫଳରେ ଶଶ୍ବର ବିଶ୍ଵାସ କମିଯାଉଛି, 
ଆସୁରିକତା ବଢ଼ି ଯାଉଛି ଓ ଦୁଷ୍ଟ ବୁଦ୍ଧି ପ୍ରବଳ ହେଉଛି | ଆସୁରିକତାରୁ ଜନ୍ମନେ ଉଛି 
ଆତଙ୍କବାଦ, ଉଗ୍ରବାଦ ପ୍ରଭୃତି ସର୍ବନାଶକାରୀ ପ୍ରତିକ୍ରିୟା ମାନ । ଆମ ସଂସ୍କୃତିର 
ବାହକ ଭାବରେ ପାଲା, ଦାସକାଠିଆ, ଘୋଡ଼ାନାଚ, ସଖୀନାଟ, ଡାଲଖାଇ, 
ରସରକେଲୀ ବହୁଦିନରୁ ପ୍ରଚଳିତ | ମାତ୍ର ତାହାକୁ ଆଜିକାଲି ପଚା ପୁରୁଣା ବୋଲି 
ବିଚାର କରାଯାଉଛି, ସାଧାରଣତଃ ଧର୍ମାନୁଷ୍ଠାନ ମାନଙ୍କରେ ମେଲୋଡ଼ି ନ ହେଲେ ନ 
ଚଳେ | ଅଶ୍ଲିଳଗୀତର ଲହର ଆମକୁ ଉତ୍ଫୁଲ୍ଲ କରୁଛି | ନୃତ୍ୟ ଆହୁରି ସ୍ଵତନ୍ତ୍ର ଓ 
ବିଚିତ୍ର ଧରଣର | ଓଡ଼ିଶୀ ନୃତ୍ୟ ଆମକୁ ପସନ୍ଦ ଆସୁନାହିଁ, ବ୍ରେକଡ଼୍ୟାନ୍ତ ହିଁ ପ୍ରକୃତ 
ଡ୍ୟାନ୍୍‌ ବୋଲି ଆମର ମତ ବେଳକୁ ବେଳ ଦୃଢ଼ ହୋଇ ଆସିଲାଣି | ନୃତ୍ୟ ନାଁରେ 
ଅଙ୍ଗଭଙ୍ଗୀର ବିକୃତ ପ୍ରଦର୍ଶନ କେବଳ ଚାଲିଛି ଆଉ ଚାଲିଛି । 
ଆମ ଭାଷା ଆମକୁ ପିତା ଲାଗୁଛି । ଅଦରକାରୀ ଭାବରେ ଇଂରାଜୀ ଭାଷା 
ମିଶାଇ କଥା କହିଲେ, ଭାଷଣ ଦେଲେ ଆମର ବ୍ୟକ୍ତିତ୍ଵ ବଢ଼ି ଗଲାପରି ଲାଗୁଛି । 
ଏହାର ଅର୍ଥ ଏପରି ନୁହେଁ ଯେ ଆମେ ଇଂରାଜୀ ଭାଷାର ବିରୋଧ କରିବା | ବିରୋଧ 
ନୁହେଁ ଯେତିକି ଆବଶ୍ୟକ ଆମେ ସେତିକି ଗ୍ରହଣ କରିବା ଅନ୍ୟଭାଷା, ଅଧୁକ ନୁହେଁ କି 
ଅଦରକାରୀ ହିସାବରେ ନୁହେଁ । ଆମ ଭାଷାରେ ଉଚ୍ଚଶିକ୍ଷାର ବ୍ୟବସ୍ଥା ନାହିଁ | ଫଳରେ 
ଆମେ ଗୋଟିଏ କଠିନ ତଥା ବା ତତ୍ତ୍ଵକୁ ଭଲ ରୂପେ ବୁଝିବାକୁ ସମର୍ଥ ହେଉନାହୁଁ | 
ଖାଦ୍ୟ ରୁଚି ମଧ୍ଯ ଆମର ବେଳକୁ ବେଳ ଭିନ୍ନ ହୋଇଯାଉଛି | ଆମ ତରକାରୀ, 
ଆମ ପିଠାପଣା ଆମକୁ ଆଉ ରୁଚୁନାହିଁ | ରାସ୍ତାକଡ଼ରେ ଠିଆହେଇ ଫାଷ୍ଟଫୁଡ଼ ଖାଇବାରେ 
ଆମେ ଗୌରବ ଅନୁଭବ କରୁଛୁ । ଆମେ ଅଜ୍ଞାନତା ଦୃଷ୍ଟିରୁ ଅଥବା ବୃଥା ସଉଜକି ଦୃଷ୍ଟି 
ଆମର ଖାଦ୍ଯୟପେୟକୁ ଅବହେଳା କରୁଛୁ । ଫଳରେ ନା ଆମର ହେଉଛି ସ୍ଵାସ୍ଥ୍ୟରକ୍ଷା 
ଅବା ସସ୍ଟୃତିର ସୁରକ୍ଷା । ଆମ ସଂସ୍କୃତିକୁ ଆମେ ହିଁ ନଷ୍ଟ କରୁଛୁ, ଅନ୍ୟ କେହି ନୁହନ୍ତି । 
ଭାବବାଦ ଆମର ସଂସ୍କୃତିର ଗୋଟିଏ ବଡ଼ଦିଗ | ଭାବବାଦକୁ ଦୂରକୁ ଠେଲିଦେଇ 
ଆଜି ବସ୍ତୁବାଦ ନିଜକୁ ସମ୍ପୂର୍ଣ ଜାହିର କରୁଛି । ଯେନତେନ ପ୍ରକାରେଣ ଧନସମ୍ପଦ 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ଅର୍ଜନ କରିବା ଓ ଠୁଳ କରିବା, ବସର ମାନଦଣ୍ଡରେ ଜୀବନକୁ ମାପିବା ହୋଇଛି ଆଜିର 
ବଞ୍ଚବାର କଳା | ପ୍ରକୃତରେ ବସ୍ତୁ ଆମର ଶତ୍ତ ନୁହେଁ, ବସୁର ଆବଶ୍ୟକତା ଆମ ପାଇଁ 
ବହୁ ଭାବରେ ରହିଛି | ହେଲେ ଆଜି ବସ୍ତୁ ଯେପରି ଭାବରେ ଅଛି ସେପରି ନୁହେ, 
ଆଜି ବସ୍ତୁ ହୋଇଛି ପ୍ରଭୁ ଆମେ ହୋଇଛୁ ଏହାର ଦାସ ! ମାତ୍ର ଓଲଟା କଥାଟି ଘଟିବା 
ଉଚିତ ଯେ ବସ୍ତୁ ହେଉ ଆମର ଦାସ ଓ ଆମେ ହେଉ ଏହାର ପ୍ରଭୁ | ବସ୍ତୁ ରହୁ ଆମର 
ସହଯୋଗୀ ଭାବରେ, ଅଗ୍ରଗତି ପଥରେ ସହାୟକ ଭାବରେ | 

ଅନ୍ୟ ମଣିଷକୁ ମଣିଷ ଭାବରେ ଦେଖିବାକୁ ଶିଖାଉନାହିଁ ଆଜିର ମିଶ୍ର ସଂସ୍କୃତି 
ଅହଂକାର ବଢ଼ାଇଛି ମନରେ | ଅନ୍ୟକୁ ସାନ ଓ ନିଜକୁ ବଡ଼ କରିବାର ମନୋବୃଭିକୁ 
ବଢ଼ାଇ ଦେଇଛି । ସିଧାକଥାରେ କହିଲେ ମିଶ୍ର ସଂସ୍କୃତି ଅଧୈର୍ଯ୍ୟଭାବ, କ୍ରୋଧଭାବ, 
ସ୍ବାର୍ଥପରତା, ହିଂସା, ଦ୍ଵେଷ, ଇର୍ଷା ଶିଖାଉଛି, ଫଳତଃ ଆମ ସଂସ୍କୃତିର ମଧୁରତା, 
ଭାବମୟତା, ଆତ୍କୀୟତା ପୂର୍ଣ ସୁରକ୍ଷିତ ହୋଇପାରୁନାହିଁ ¦ ବାସ୍ତବରେ ଆମେ ଅନ୍ୟ 
ସଂସ୍କୃତିକୁ ବିରୋଧ କରିବା ନାହିଁ ବରଂ ଆମେ ତହିଁରେ ଥବା ଭଲକଥା ସବୁଗ୍ରହଣ 
କରିବା ଓ ମନ୍ଦ ଦିଗଗୁଡ଼ିକୁ ପରିତ୍ୟାଗ କରିବା ! ଏଇ ପ୍ରସଙ୍ଗରେ ମନେପଡ଼େ ସ୍ଵାମୀ 
ବିବେକାନନ୍ଦଙ୍କର ଉଦ୍‌ବୋଧନ | ତାଙ୍କର ଆହ୍ଵାନ ଥୁଲା ଯେ ନିଜମାଟି ଉପରେ ଦମ୍ଭରେ 
ଠିଆ ହୋଇ ଚାରିପଟକୁ ହାତ ବଢ଼ାଇ ତହିଁରୁ ଭଲ ଭଲ ଜିନିଷ ଆହରଣ କରିବା । 
ଶତାଧୁଵକ ବର୍ଷ ତଳର ଏ ଦିଗ୍ଦର୍ଶନ ଆଜିପାଇଁ ମଧ୍ୟ ଅକ୍ଷରେ ଅକ୍ଷରେ ସତ୍ୟ ! 
ପ୍ରତ୍ୟେକ ଜାତି ନିଜ ସଂସ୍କୃତି ଉପରେ ଗୁରୁତ୍ଵଆରୋପ କରି ଅନ୍ୟ ସଂସ୍କୃତିରୁ ଉପାଦେୟ 
ଉପାଦାନ ଗ୍ରହଣ କରିବାର ସମୟ ଆସିଛି । ସମୟ ସ୍ଵୀକାର କରୁଛି ପ୍ରତ୍ୟେକ ସଂସ୍କୃତିର 
ମହର୍ତକୁ । ଆମେ ସମୟର ଏଇ ଆହ୍ବାନକୁ ଉପେକ୍ଷା କରିବା ନାହିଁ । ଆମ ସଂସ୍କୃତି 
ଉପରେ ଦମ୍ଭରେ ଠିଆହୋଇ ଅନ୍ୟ ସଂସ୍କୃତିରୁ ଯଥାଯୋଗ୍ୟ ଉପାଦାନ ଆହରଣ କରି 
ନିଜକୁ ସମୃଦ୍ଧ କରିବାକୁ ପ୍ରୟାସ କରିବାହିଁ ଆଜିର ଅନୁଚିନ୍ତା ଓ ଆମର ପରମ କର୍ତବ୍ୟ, 
ଏଥୁରେ ସନ୍ଦେହ ନାହିଁ । 

ଜୀବନ ଚିନ୍ତାର ରୂପରେଖ 


ଜୀବନଚିନ୍ତା କହିଲେ ଅନେକ ମନେ କରନ୍ତି ଯେ ଧ୍ୟାନ, ଧାରଣା, ମନନ, ନିଦିଧ୍ଯାସନ 
ରତ୍ୟାଦି ଇତ୍ୟାଦି । କିନ୍ତୁ ଏହାକୁ କେବଳ ଜୀବନ ଚିନ୍ତା ବୋଲି କୁହାଯାଇ ପାରିବନାହିଁ । 
ଜୀବନର ସର୍ବାଙ୍ଗୀଣ ବିକାଶ ପାଇଁ ଅଭିପ୍ରେତ ଚିନ୍ତା ହିଁ ଜୀବନ ଚିନ୍ତା ନାମରେ ନାମିତ । 
ଜୀବନର ପ୍ରତ୍ୟେକଟି ଗତିବୃଭତିକୁ ଜୀବନ ଚିନ୍ତାର ଅନ୍ତର୍ଭୁକ୍ତ କରାଯାଇପାରେ, ଯଦି ସେସବୂକୁ 
ସଚେତନତାର ସହ କରାଯାଏ | ଅତଏବ ଖାଇବା, ପିନ୍ଧିବା, ହସିବା, ଖେଳିବା ଠାରୁ ଆରମ୍ଭ 
କରି ଧ୍ୟାନ, ଧାରଣା, ଭଶ୍ଵର ଚର୍ଚ୍ଚା ସବୁକିଛି ଜୀବନ ଚିନ୍ତାର ପରିସର ଭୁକ୍ତ । 

ସବୁ କାର୍ଯ୍ୟର ମହତ୍ତ୍ର ଅଛି ଯଦି ତାହା ଯଥା ସ୍ଥାନରେ ତଥା ଯଥା ସମୟରେ 
କରାଯାଏ । କର୍ମ ସେତିକିବେଳେ ଅପକର୍ମ ହୁଏ ଯେତେବେଳେ ତାହାର ଅପବ୍ୟବହାର 
ହୁଏ । ଅପବ୍ଯବହାରର ପ୍ରକ୍ରିୟା ଦୁଇଟି ମୁଖ୍ୟ ଉପାଦାନ ଯୋଗୁଁ ଘଟିଥାଏ । ସେଥୁରୁ 
ଗୋଟିଏ ହେଉଛି ଅହଂ ଓ ଅନ୍ୟଟି ସ୍ବାର୍ଥ । ଅହଂ ପ୍ରଣୋଦିତ କର୍ମ ନିଜର ଚେତନାକୁ 
ନିମ୍ନଗାମୀ କରିବା ସଙ୍ଗେ ସଙ୍ଗେ ପରିବେଶରେ ଆସୁରିକ ପ୍ରଭାବର ବିଛୁରଣ ଘଟାଇଥାଏ | 
ସ୍ବାର୍ଥ ସର୍ବସ୍ବ କର୍ମ ମଧ୍ଯ ନିଜକୁ କଳୁଷିତ କରି ବାତାବରଣକୁ ଅଶାନ୍ତ ଓ ଅସ୍ବାଭାବିକ କରିଥାଏ | 
ସ୍ଥାନ କାଳପାତ୍ର ଅନୁସାରେ ସଂଗଠିତ ସତ୍କର୍ମ ଅନ୍ୟପକ୍ଷରେ ମନୁଷ୍ୟର ଚେତନାକୁ ଉର୍୍ବ ମୁଖୀ 
କରାଇବା ସହିତ ପରିବେଶରେ ସୁସଂହତ, ସୁସମୃଦ୍ଧ ଓ ଅନୁକୂଳ ପ୍ରଭାବ ସୃଷ୍ଟି କରିଥାଏ | 
ଫଳତଃ ବ୍ୟକ୍ତି ଜୀବନ ଓ ସମାଜ ଜୀବନ ହୁଏ ଆନନ୍ଦଦାୟକ ଓ ମହତ୍ତ୍ୃପୂର୍ଣ୍ଣ ¦ 

ଅହଂ ଓ ସ୍ବାର୍ଥର ପ୍ରଭାବରେ ଜୀବନର ପ୍ରକୃତ ଲକ୍ଷ୍ୟ ହୁଏ ବ୍ୟାହତ ଓ ବିପର୍ଯ୍ୟସ୍ତ | 
ପ୍ରତିଦାନର ଆଶା ଓ ଫଳାଭିସନ୍ଧି କର୍ମକୁ କୁଛିତ କରେ, ଜୀବନକୁ ନୀଚ, ହୀନ ଓ ପୂଣ୍ୟ 
କରିଥାଏ | ସେହି କର୍ମ ହୁଏ ଅଶେଷ ବନ୍ଧନର କାରଣ ! ପୁନଶ୍ଚ ଆନନ୍ଦ ପାଇଁ କରାଯାଉଥିବା 
କର୍ମ ମଧ୍ୟ ଉପଯୁକ୍ତ କର୍ମ ନୁହେଁ | କର୍ମ ପାଇଁ କର୍ମ ହିଁ ଯଥାର୍ଥ କର୍ମ | ଅନ୍ୟ ପ୍ରକାରେ 
କୁହାଯାଇପାରେ ଯେ ଆନନ୍ଦ ପାଇଁ କର୍ମ ନୁହେଁ କର୍ମରୁ ଆନନ୍ଦ ପାଇବା ହେଉଛି ଜୀବନ 
ଚିନ୍ତାର ଏକ ବିଶିଷ୍ଟ ଦିଗ । 

ସେବା ଗୋଟିଏ ମହତ୍‌ ଗୁଣ | ମାନବର ସେବାକୁ ମାଧବର ସେବା ବୋଲି 
କୁହାଯାଏ । କିନଧୁ ଏତିକରେ ଏ କଥାଟି ସରେନାହିଁ । କିଏ ସେବା କରେ, କିଏ 
୧୫୮ 

ସେବ୍ୟ ଇତ୍ୟାଦି ଇତ୍ୟାଦି ପ୍ରଶ୍ନ ମନକୁ ଆସିବା ସ୍ଵାଭାବିକ | ଅନ୍ୟର ଉପକାରୀ କର୍ମକୁ 
ଅନ୍ୟର ସେବା ବୋଲି କୁହାଯାଇ ପାରେ । ଅନ୍ୟ ପ୍ରତି ଦୟା, ସହନଶୀଳତା, କ୍ଷମା 
ତଥା ଆନ୍ତରିକତା ପ୍ରଦର୍ଶନ କରିବା ମଧ୍ଯ ସେବାର ଅନ୍ତର୍ଦ୍ଧକ୍ତ । ଏସବୁ ମୂଲ୍ୟହୀନ 
ନୁହେଁ |! ଏହାର ଭୂମିକା ଅତ୍ୟନ୍ତ ଗୁରୁତ୍ଵ ପୂର୍ଵ । ତେବେ ଏଥପାଇଁ ପ୍ରଥମେ ଆବଶ୍ୟକ 
ହେଲା ମାନସିକତାର ପରିବର୍ଭନ । କିଛି ଟିକିଏ ଲାଭର ଲାଳସା, ଯଶ ପ୍ରଶଂସାର 
କାମନା, ଆତ୍ସନ୍ତୋଷର ଆଗ୍ରହ ରହିଲେ ସେ ସେବା ଭାଗବତ କାର୍ଯ୍ୟ ରୂପେ ପରିଗଣିତ 
ହୁଏନାହିଁ । ସୁତରାଂ ଏଥପାଇଁ ପ୍ରଥମେ ଆବଶ୍ୟକ ଆତୃ ପ୍ରସ୍ତୁତି । ଅନ୍ୟର ସେବକ 
ହେବା ପୂର୍ବରୁ ନିଜେ ନିଜର ସେବକ ହେବା ଆବଶ୍ୟକ । ବାହାରେ ଅଳିଆ ସଫା 
କରିବା ପୂର୍ବରୁ ନିଜ ଭିତରେ ଅଳିଆ ଆବର୍ଜନା ସଫା କରିବା ଦରକାର । ନିଜର 
ସେବା କରିବାର ଅର୍ଥ ନିଜକୁ ଚେତନାସ୍ତରରେ ବଳିଷ୍ଠ କରି ଗଢ଼ି ତୋଳିବା, ପ୍ରତ୍ୟେକ 
ଏପରି ନିଜ ନିଜକୁ ନିର୍ମଳ କରିପାରିଲେ ମାନବ ସମାଜର ଅଶେଷ କଲ୍ୟାଣ ସାଧୂତ 
ହୋଇପାରିବ | ନିଜ ଭିତରେ ଦୁଃଖର କେନ୍ଦ୍ରବିନ୍ଦୁ ଅସୁସ୍ପୃତାର ମୂଳବୀଜ, କଳହର 
ପ୍ରାଣକେନ୍ଦ୍ର ଅସନ୍ତୋଷର ଭିତ୍ତିଭୂମି ରହିଛି, ସେସବୁକୁ ଚିହ଼ି ତାକୁ ଦୂର ନ କଲାଯାଏ 
ମଣିଷ ସମାଜରୁ ଦୁଃଖ, ଅସୁସ୍କୃତା, କଳହ, ଅସନ୍ତୋଷ ଦୂରୀଭୂତ ହେବନାହିଁ । 
ଡାକ୍ତରଖାନା ବସାଇ ଦେଲେ ଅସୁସ୍ପତାର ମୂଳୋତ୍ପାଟନ ହେବ ନାହିଁ | ଆଂଶିକ ଭାବରେ 
ଅସୁସ୍ପତା କମିଯାଇପାରେ । ଅସୁସ୍ପୃତାର ବିଲୋପ ପାଇଁ ବ୍ୟକ୍ତି ନିଜ ଭିତରକୁ ନିର୍ମଳ 
ଓ ସୁସ୍ପ କରିବା ପାଇଁ ପ୍ରୟାସ ଓ ପ୍ରଯତ୍ନ କରିବା ଆବଶ୍ୟକ | ସେହିପରି କଳି, କ୍ରୋଧ, 
ଭର୍ଷା, ସବାର୍ଥପରତାର ମୂଳୋପ୍ପାଟନ ଏକାନ୍ତ ଆବଶ୍ୟକ । 

ତ୍ୟାଗ କହିଲେ ଆମେ ବୂଝୁ ଯେ ଆବଶ୍ୟକୀୟ ବସ୍ତୁର ତ୍ୟାଗ, ପ୍ରକୃତରେ ଅନାବଶ୍ୟକ 
ବସ୍ତୁ ବା ଭାବନାର ତ୍ୟାଗ ହିଁ ତ୍ୟାଗ ପଦବାଚ୍ୟ | ଭଲ ଖାଦ୍ୟକୁ ତ୍ୟାଗ କରିବା, ଭଲ ବସ୍ତର 
ପରିଧାନ ନ କରିବା, ଅର୍ଥକୁ ତ୍ୟାଗ କରିବାକୁ ଆଗେ ସନ୍ସ୍ୟାସୀର ମୌଳିକ ଲକ୍ଷଣ ବୋଲି 
ବୁଝାଯାଉଥୂଲା | ପ୍ରକୃତରେ କଥାଟି ସେପରି ନୁହେଁ । ଖାଦ୍ୟରେ ସଂଯମୀ ବ୍ୟକ୍ତି, ବସ୍ତର 
ପରିଧାନରେ ସରଳ ବ୍ୟର୍ତିଟିଏ ତ୍ୟାଗୀ ନ ହୋଇପାରେ ଯଦି ସେ କାମ, କ୍ରୋଧ, ଇର୍ଷା, 
ହିଂସା, ପରଶ୍ରୀକାତରତା ଇତ୍ୟାଦି ବହୁ ଦୁର୍ଗୁଣକୁ ତ୍ଯାଗ ନ କରିଥାଏ । ଅତଏବ ଆମର 
ଅନ୍ତର ଓ ବାହାରର ଅଭିବୃଦ୍ଧି ପାଇଁ ଯାହା ବାଧକ ଆମେ ତାକୁ ତ୍ୟାଗ କରିବା ହିଁ ପ୍ରକୃତ 
ତ୍ୟାଗ | ଯେଉଁ ପ୍ରକାର ଖାଦ୍ୟ, ପାନୀୟ, ପରିବେଶ ବାହ୍ୟତଃ ଆମକୁ ଅଗ୍ରଗତିରେ ବାଧାଦିଏ, 
ତାହାକୁ ଆମେ ତ୍ୟାଗ କରିବା ଉଚିତ | ଯେଉଁ ଦୁର୍ଗୁଣ ଆମକୁ ଯନ୍ତ୍ରଣାରେ ଜର୍ଜରିତ କରେ 
ଅନ୍ତର ସ୍ତରରେ ସେ ସବୁକୁ ତ୍ୟାଗ କରିବା ଏକାନ୍ତ କାମ୍ୟ |! 

ମୌନତା ହେଉଛି ମୁନିର ଲକ୍ଷଣ, ଏହି ଭାବରେ ଭାବିତ ହୋଇ ବାହ୍ୟତଃ ଜଣେ 
ଜଣେ ସପ୍ତାହକୁ ଏକଦିନ ମୌନବ୍ରତ କରିଥାନ୍ତି ଓ ନିଜକୁ ଅତ୍ୟନ୍ତ ମହତ ଜନ ବୋଲି 
ମନେ କରନ୍ତି । ଅନ୍ୟମାନେ ମଧ୍ଧ ଏହି ଚିନ୍ତାଧାରାକୁ ଅନୁମୋଦନ କରି ସେ ବ୍ୟକ୍ତି ଉପରେ 
ଅବାଂଛିତ ଗୁରୁତ୍ଵ ଆରୋପ କରନ୍ତି । ଗୋଟିଏ ଦିନ ସପ୍ତାହରେ କଥା ନ କହିଲେ ବ୍ୟକ୍ତି 
ବଡ଼ ହୁଏ ନାହିଁ । ବାକ୍‌ ସଂଯମ ହେଉଛି ପ୍ରକୃତରେ ସାଧୁତାର ପରିଚୟ | ଆବଶ୍ୟକତାଠାରୁ 
ଟିକିଏ ବି ଅଧ୍କା କଥା ନ କହିବାକୁ ବାକ୍‌ ସଂଯମର ଅନ୍ତର୍ଭୁକ୍ତ କରାଯାଏ । ଭାବନାର 
ସଂଯମ ହିଁ ବାକ୍‌ ସଂଯମର ମୂଳତର୍ତ୍ର । ମନକୁ ଆୟତ୍ତ ନ କଲେ ଭାବନାର ସଂଯମ ହୁଏ 
ନାହିଁ । କଥା କହିବା ଆଗରୁ ଭାବିବା ମଧ୍ୟ ବାକ୍‌ ସଂଯମର ଅନ୍ୟଏକ ଦିଗ । ଆମେ 
ସାଧାରଣତଃ କହୁକହୁ ଅନେକ କଥା କହିଥାଉ । ପରେ ଭାବୁ କାହିଁକି କହିଲୁ ବୋଲି । 
ବହୂତ ବ୍ୟସ୍ତଲାଗେ, କେତେ ଅସୁବିଧା ସେଥୁରୁ ସ୍ପଷ୍ଟି ହୁଏ । ଆଗରୁ ଭାବି କଥା କହିଲେ 
ବହୁ ସମସ୍ୟାର ସୃଷ୍ଟି ହୁଅନ୍ତା ନାହିଁ ଏବଂ ବହୁ ଅଶାନ୍ତିରୁ ରକ୍ଷା ମିଳନ୍ତା । 
ଆଉ ଏକ ମାନସିକ ଦୃନ୍ଦ୍ରର ସମ୍ମୁଖୀନ ଆମେ ହୋଇଥାଉ ଯେତେବେଳେ ଆମେ 
ଆଚାର ଓ ବିଚାର ଭିତରେ ଥବା ପାର୍ଥକ୍ୟକୁ ବୁଝିନଥାଉ | ସମୟ କ୍ରମେ ପୃଥିବୀରେ ଭିନ୍ନ 
ଭିନ୍ନ ଧର୍ମର ସୃଷ୍ଟି ହୋଇଛି । ଭିନ୍ନ ଭିନ୍ନ ଧର୍ମର ଆଚରଣ ପଦ୍ଧତି ଭିନ୍ନଭିନ୍ନ । ଶେଷ ଲକ୍ଷ୍ୟର 
ଅନ୍ୟନାମ ବିଚାର | ଶେଷ ଲକ୍ଷ୍ୟ ପ୍ରାୟ ସମାନ ଥାଏ । ଆଚାର ହେଉଛି ମାଧ୍ଯମ, ବିଚାର 
ହେଉଛି ଲକ୍ଷ୍ଯ । ଆମେ ମାଧ୍ୟମକୁ ଲକ୍ଷ୍ୟ ବୋଲି ଭାବିନେଉ ଏବଂ ଲକ୍ଷ୍ଯକୁ ପୁରାପୁରି 
ଭୁଲିଯାଉ । ଫଳରେ ମତାନ୍ତର, ସାମ୍ପଦାୟିକ କଳହର ସୂତ୍ରପାତ ହୁଏ । ଆମେ ଯଦି 
ଠିକ୍ଭାବରେ ନିଜ.ଧର୍ମଟିକୁ ବୁଝିଥାନୁୁ ତେବେ ଅନ୍ୟ ଧର୍ମକୁ ବୁଝିବାକୁ ଆମକୁ ଅସୁବିଧା 
ହୁଅନ୍ଥା ନାହିଁ । ଆମେ ବୁଝୁନା ଯେ “ଏକଂସୁଦ୍‌ ବିପ୍ରାଃ ବହୁଧା ବଦନ୍ତି' । ସତ୍ଯ ହେଉଛି 
ଏକ ଅଦ୍ଵିତୀୟ । ମାଧ୍ୟମକୁ ନେଇ ପରସ୍ପର ଭିତରେ କଳି କରିବା କେତେ ଅଶୋଭନୀୟ, 
ତାହା ବିଚାର୍ଯ୍ୟ । ଆଜି ପ୍ରତ୍ୟେକ ବ୍ୟକ୍ତିପକ୍ଷରେ ଏକଥାର ଗୁରୁତ୍ଵ ଓ ମହତ୍ତ ବୁଝିବା ଅତ୍ୟନ୍ତ 
ଜରୁରୀ | ସମ୍ପଦାୟ ଭିତରେ ସଦ୍‌ଭାବ, ଧର୍ମ ଧର୍ମ ଭିତରେ ସହନଶୀଳତା ତଥା ଆନ୍ତରିକତା 
ଆଣିବା ପାଇଁ ଆତ୍ଧ ବିଶ୍ଲେଷଣ ଆଜିର ଅପରିହାର୍ଯ୍ୟ ଆବଶ୍ଯକତା, ଏହା କହିବା ବାହୁଲ୍ୟ 
ମାତ୍ର । ଆଉ ଏକ ମାନସିକତା ଆମ ଭିତରେ ଅଛି ଯାହାକୁ ନେଇ ଆମେ ଭାବୁ ଯେ ସେହି 
ବ୍ୟକ୍ତି ହେଉଛି ମହାନ ଯାହାର ଦୁଃଖ ବା ସୁଖର ଅନୁଭବ ନାହିଁ, ପ୍ରକୃତ କଥାଟି ତାହା 
ନୁହେଁ । କଥାଟି ହେଲା ସେହି ବ୍ୟକ୍ତି ହେଲା ମହାନ ଯିଏ ଦୁଃଖ ଓ ସୁଖକୁ ଅନୁଭବ କରି 
ପ୍ରତିକ୍ରିୟା ପ୍ରକାଶରେ ସଂଯମ ଆଚରଣ କରିଥାଏ । ଅନୁଭବ ଶକ୍ତି ନ ରହିଲେ ମଣିଷ ତ 
' ମହାନ୍‌ ହେବା ଦୂରେ ଥାଉ କାଠ ପଥରରେ ପରିଣତ ହୋଇଯିବ | ଅନୁଭବ ଶକ୍ତି ନ ଥୁବା 

ଅର୍ଥ ମାନବିକତା ନ ଥବା | ଅତଏବ ଅନୁଭବ ହିଁ ଯଥାର୍ଥ ବ୍ୟକ୍ତିତ୍ଵର ମାପକାଠି । ଦୁଃଖରେ 
ଭାଙ୍ଗି ନ ପଡ଼ିବା ଏବଂ ସୁଖରେ ଉଲ୍ଲସିତ ହୋଇ ଅଣଆୟଉ୍ତ ନ ହେବା ହିଁ ଯଥାର୍ଥ ମହାନତା, 
ଏହା ଜୀବନର ମୂଲ୍ୟବଵୋଧକୁ ବହୁଗୁଣିତ କରିଥାଏ । 

ସମ୍ପତି ସମଗ୍ର ପୃଥୁବୀ ବାତାବରଣରେ ଏକ ଅହେତୁକୀ ନିରାଶା ଅନୁଭୁତ ହେଉଛି । 
ଏହି ହତାଶାର ଅନୁଭବ ଅତ୍ଯନ୍ତ ତୀବ୍ର ଓ ଶାଣିତ | ମଣିଷ ମନରେ ଭୟ, ସନ୍ଦେହ, 
ଅଶାନ୍ତିର ମେଞ୍ଚା ମେଞ୍ଚା ଅନ୍ଧାର କାହୁଁ ଆସୁଛି, ଜାଣି ହେଉନାହିଁ | ମନେ ହେଉଛି ସତେଅବା 
ବାୟୁମଣ୍ଡଳର ପ୍ରତିଟି ଧୂଳିକଣାରେ ତାହା ଆସ୍ଥାନ ଅଧ୍ୟକାର କରିଛି । ମନ ନିରାଶାରେ 
ଜର୍ଜରିତ ହେବାରୁ କଳାରେ, ସାହିତ୍ୟରେ, ସ୍ଥାପତ୍ୟରେ ତାହାହିଁ ରୂପାୟିତ ହେଉଛି । ବଞ୍ଚବାର 
ପ୍ରେରଣା ଚତୁର୍ଦଦିଗରେ ଦୁର୍ଲଭ ହୋଇପଡ଼ିଲାଣି । ଜୀବନ ହୋଇ ପଡ଼ିଲାଣି ଅଶାନ୍ତ ଓ 
ବିପର୍ଯ୍ୟସ୍ତ । ଆମେ ଭାବିନେଇଛୁ, ଏହାହିଁ ଯୁଗଧର୍ମ ! ଏହି ହତାଶା, ନିଃସଙ୍ଗତା ବୋଧ, 
ଅସହାୟତା ସର୍ବଥା ବର୍ଜନୀୟ | ଆଶା, ଆଗ୍ରହ ଓ ଆନ୍ତରିକତାକୁ ମନରେ ରଖିପାରିଲେ 
ହତାଶା, ଅଶାନି କ୍ରମଶଃ ଦୂରୀଭୂତ ହେବ । ଜୀବନ ହୋଇଉଠିବ ସ୍ଵର୍ଗର ଖଣ୍ଡିଏ ସୁଶ୍ରୀ 
ଶୋଭନ କାରୁଶିଛ, ଅପାର୍ଥବ ଆନନ୍ଦର ମଧୁକ୍ଷରା ଏକ ସୁଲଳିତ କାବ୍ୟ । ଅନ୍ୟଠାରୁ ସ୍ଟେହ 
ଆଦର ପାଇବାର ଦାବି ଆମକୁ ଯନ୍ତ୍ରଣାରେ ଜର୍ଜରିତ କରେ । ଅନ୍ୟକୁ ସ୍ବେହ ଆଦର 
କରିବାରେ ପ୍ରକୃତ ଆନନ୍ଦର ମୁଳତତ୍ତ୍ ନିହିତ ଥାଏ, ଏକଥା ବୁଝିବା ଆମର ଉଚିତ । 

ଆଉ ଗୋଟିଏ ପ୍ରକାର ଚିନ୍ତାଧାରା ଆମ ଜୀବନରେ ସୁଲଭ । ତାହା ହେଲା ନିଜକୁ 
ବଡ଼ ବୋଲି ଭାବିବା ଓ ଅନ୍ୟକୁ ସାନ ବୋଲି ଭାବିବା । ଏହା ଆତ୍ସପକ୍ଷ ସମର୍ଥନକାରୀ 
ଏକ ମନସ୍ତତ୍ତ । ନିଜର ସବୁ ଭଲ ଓ ଅନ୍ୟର ସବୁ ଖରାପ, ଏପରି ଚିନ୍ତାଧାରା ପାରିବାରିକ 
ଜୀବନଠାରୁ ଆରମ୍ଭ କରି ରାଷ୍ଟ୍ରୀୟ ଜୀବନ ପର୍ଯ୍ୟନ୍ତ ସବୁଠାରେ କଳୁଷ କାଳିମା ଭରିଦିଏ ! 
ଫଳତଃ ମାନବଜୀବନର ସାର୍ଥକତା ପ୍ରକଟିତ ହୁଏନାହିଁ । ମଣିଷ ଯଦି ଅନ୍ଯ ମଣିଷକୁ 
ଆଦର କରନ୍ତା ତେବେ ସମଗ୍ର ମାନବଜାତି ଉପକୃତ ହୁଅନ୍ତା ଏବଂ ବିଶ୍ଵପରିବାର ଗଠନର 
ପଥ ସୁଗମ ହୋଇଉଠନ୍ତା | 

ସର୍ବୋପରି ଏହି ପ୍ରବନ୍ଧରେ ବ୍ୟଗ୍ରିଜୀବନ ଉପରେ ସର୍ବାଧୂକ ଗୁରୁତ୍ଵ ଆରୋପିତ । 
ବ୍ୟକ୍ତିଟିଏ ପୃଥ୍‌ବୀର ଯେଉଁ କଣରେ ଥଲେ ହେଁ ତା'ର ଜୀବନ ଅର୍ଥହୀନ ନୁହେଁ | ପ୍ରତ୍ୟେକ 
ବ୍ୟକ୍ତିର ଜୀବନ ଦେଶ, କାଳ, ଧର୍ମ, ଚଳଣି ନିର୍ବିଶେଷରେ ଏକ ଏକ ସଜଫୁଟା ନୀଳ 
କଇଁଫୁଲ | ଏହାର ସୁବାସ ସୁଦୂର ପ୍ରସାରୀ । ନିକଟରୁ ବହୁ ଦୂର ପର୍ଯ୍ୟନ୍ତ ପ୍ରସାରିତ 
ହେବାର ସାମର୍ଥ୍ୟ ଏହି ସୁବାସର ଅଛି । ଏହି ସୁବାସ ପାଇଁ ସାରା ବିଶ୍ଵ ଆଜି ଅପେକ୍ଷମାଣ । 

oo 

ରତୁ ଯାଏ, ରତୁ ଆସେ ! ଶୀତ କମିଗଲେ ବସନ୍ତ ଆସେ । ବସନ୍ତ ବଢ଼ିବଢ଼ି 
ଗ୍ରୀଷ୍ମରେ ପରିଣତ ହୁଏ । ଗ୍ରୀଷ୍ମ ପୁଣି ରୂପାନ୍ତରିତ ହୁଏ ବର୍ଷାରେ | ବର୍ଷାରତୁ ପରେ 
ପରେ ପୁଣି ଶୀତ ଆସେ । ଶୀତ ପରେ ଆସେ ବସନ୍ତ । ପୁଣି କଢ଼ିମାନେ ଫୁଲ ହୁଅନ୍ତି, 
ଫୁଲମାନେ ବାସ୍ବାୟିତ ଡେଣା ଝାଡ଼ି ଦେଇ ଝଡ଼ି ପଡନ୍ତି । ଝରା ଫୁଲ ମାଟିରେ ମିଶି ମାଟି 
ହୋଇଯାଏ, ମାତ୍ର ପବନରେ ରହିଯାଏ ଫୁଲର ମହୀମୋହନା ବାସ୍ବା । ଆମ୍ଭ କଷି ପାକଳ 
ହୁଏ, ପାଚି ଗଛରେ ଦୋଳିଖେଳେ | ସମୁଦ୍ର ଉଚଛୁଳେ । ନଇ ବହେ ମନ୍ଦ ଗତିରେ । 
ଆକାଶରେ ତାରାମାନେ ନୀରବ ଭାଷାରେ କଥା ହୁଅନ୍ତି | ନିଜ ନିଜର ଆଲୋକରେ ଅନ୍ୟ 
ତାରାମାନଙ୍କ ଆଲାକିତ କରୁଥାଆନ୍ତି । 

ନୀଳ ଆକାଶରେ କୃଷ୍ଣ ପ୍ରଲେପ ମାଖି ବର୍ଷା ଆସେ । ଝକ୍‌ ମରା ବିଜୁଳିର ଅଳଙ୍କାର 
ପିନ୍ଧି ଶୋଭନ ଦିଶନ୍ତି ମେଘମାଳା | ଝର ଝର ବର୍ଷା ଆତ୍ସମଗ୍ନା ମାଟିରେ ଅମ୍ପତଧାରା ପରି 
ଝରି ପଡ଼େ | ଆଞ୍ଜୁଳା ଭରି ସେଇ ଅମପତକୁ ପାନ କରିଥାନ୍ତି ଗଛଲତା, ଡାଳ, ପତ୍ର | ମାଟି 
ଉପରେ ଘାସ ଫୁଲର ଲଳିତ କାନ୍ତି ନିରେଖ୍ଲଲା ଆଖ୍ମକୁ ଜକ ଜକ ଦିଶେ | ବେଳେବେଳେ 
ଆକାଶରେ ଇନ୍ଦ୍ରଧନୁ ଭାସେ | ସାତରଙ୍ଗର ଅମର୍ଭ୍ଯଲାବଣ୍ୟ ପହଁରିଯାଏ ! କାହା ବିରହ 
ବ୍ୟାକୁଳତାରେ କେଉଁଠି ମେଘଦୂତ” ରେ ପ୍ରତିଧ୍ବନିତ ହୁଏ ତ ଆଉ ତ କେଉଁଠି ଶୁଭେ 
ପ୍ରବରଷନ ଗିରିରୁ ଲକ୍ଷ୍ମଣଙ୍କ ପ୍ରତି ଶ୍ରୀରାମଚନ୍ଦ୍ରଙ୍କ ଉପଦେଶ । କେବଳ ବର୍ଷା ନୁହେଁ, 
ବର୍ଷସାରା ଦିଗେଦିଗେ ଭିନ୍ନ ଭିନ୍ନ ରୁଚିପୂର୍ଣ୍ଣ ଦୃଶ୍ୟ ସମ୍ଭାରର ଚାରୁଚିତ୍ର ପ୍ରକଟିତ ହୁଏ । 

ବିଶ୍ଵପ୍ରକୃତିର ଏତେ ପରିକଳ୍ନନା, ପ୍ରୟୋଜନା ଓ ପରିଚାଳନା ଆଦୌ ନିରର୍ଥକ 
ନୁହେଁ । ସୂଷ୍ଣ ଦୃଷ୍ଟି ନେଇ ସେ କ୍ରିୟାରତ ଚଳ ଚଞ୍ଚଳ । ସେ ଜଡ଼ ନୁହେଁ ଜୀବନ୍ତ, ଜାଗ୍ରତ 
ଓ ଚୈତନ ଯୁକ୍ତ | ନିଜକୁ ନିଜ ଭିତରେ ହଜାର, ଖୋଜିବାର ଅନୁଭବ ତାର ଅଛି | ଏଇ 
ଅନୁଭବର ଅନ୍ୟନାମ ଅନୁରାଗ । ଏଇ ଅନୁରାଗ ହିଁ ବିଶ୍ଵ ବିକାଶର ମୂଳମନ୍ତ୍ର । ଗୁରୁ 
ହୋଇ ଏହା ମାର୍ଗ ଦର୍ଶନ ଦିଏ, ସଖା ହୋଇ ପାଖେ ପାଖେ ଛାଇ ପରି ରହେ, ମାଆ ହୋଇ 
ମୁଣ୍ଡ ଆଉଁଷି ଦେଇ ଆଶିଷ ଢାଳିଦିଏ । ଅନୁରାଗ ଦିଏ ବଞ୍ଚବାର ନିଶା ଓ ଆଗକୁ ଚାଲିବାକୁ 
ପାଦକୁ ପ୍ରେରଣା | ଶୁତିମଧୁର ସ୍ଵରଟିଏ ହୋଇ ବାଜି ଉଠେ ଅନ୍ତଃକର୍ଣ୍ଣରେ | ରମ୍ୟ ସୁଷମ 
ଛବିଟିଏ ହୋଇ ଦିଶେ ଅନ୍ତଃଚକ୍ଷୁରେ | ଯିଏ ଏଇ ସ୍ବରକୁ ସ୍ପଷ୍ଟ ଶୁଣିପାରେ, ଯିଏ ଏଇ 

ଚିତ୍ରକୁ ଦେଖପାରେ ତାର ଜୀବନ ହୋଇ ଉଠେ ଏକ ସୁଶ୍ରୀଶୋଭନ ଚାରୁଶିଛ । 
ଜୀବନାନୁରାଗ ବିବର୍ଭିତ ହୋଇ ଜଗତାନୁରାଗର ରୂପ ନିଏ | ନିଜ ଭିତରେ ଜଗତକୁ ଓ 
ଜଗତ ଭିତରେ ନିଜକୁ ଦେଖୁବାକୁ ବଳ ଦିଏ | ଅନ୍ତରର ସୁକ୍ଷ୍ମ ତନ୍ତ୍ରୀରେ ଝଙ୍କାର ତୋଳେ । 
ପୁରୁଣା କଥା ସବୁ ନୂଆ ଲାଗନ୍ତି । ନୂଆ କଥା ସବୁ ଭାଷାତୀତ ରୂପରେ ଆବିର୍ଦଧତ ହୁଅନ୍ତି । 
ଭୂମି ଓ ଭୂମାଙ୍କୁ ବାରମ୍ବାର ପ୍ରଣାମ କରିବାକୁ ଇଛା ହୁଏ | ପବନ ସେତେବୈଳେ କଥା 
କହେ, ଝରଣା ଗୀତ ଗାଏ, ଦିଗ୍ବଳୟ ଦିଗ୍ଦର୍ଶନ ଦିଏ ନୀରବଭଙ୍ଗୀରେ ! ଅତୀତର 
ସ୍ଵତିଧ୍ବନି ନିମିଷକେ ପ୍ରତିଧ୍ଵବନିତୋଳେ । ଅଧବକରୁ ଅଧକ ଆପଣାର ଲାଗେ ପତ୍ରଫାଙ୍କରୁ 
ଝରୁଥୁବା ଜହ୍ନ କିରଣ, ନଇ ପଠାର ଗଛମାନେ ଅଧୂକରୁ ଅଧକ ଶ୍ୟାମଳ ଦିଶନ୍ତି । 
ଦୃଶ୍ୟକୁ ଆଣି ଅଦୃଶ୍ୟ ଆସି ବେଳେବେଳେ ଠିଆ ହୁଏ | ସେତେବେଳେ ଭିତରେ ଓ 
ବାହାରେ ଅନୁପମ ଲାବଣ୍ୟର ଲେପଟିଏ ମାଖ ହୋଇଯାଏ । ଜୀବନର ମାନଚିତ୍ର ଓ ମାପକାଠି 
ବଦଳି ଯାଏ ! ଚେତନା ବିକଶିତ ହୁଏ ଅନୁଲମ୍ବ ଓ ଅନୁପ୍ରସ୍ତ ଉଭୟ ଦିଗରେ । 
ସେତେବେଳେ ଅଉ ନିଜର ସ୍ଵାର୍ଥ ପାଇଁ ଏଡେ ବଡ଼ ଗଛଟିକୁ ହାଣି ତଳେ ଶୁଆଇ 
ଦେବାକୁ ମନ ବଳେ ନାହିଁ, ଫୁଲ ତୋଳୁ ତୋଳୁୂ କଢ଼ି, ପତୁ ଓ ଡାଳକୁ ମୋଡ଼ି ଦେବାକୁ 
ହାତ ଯାଏ ନାହିଁ । ସାଇକେଲରେ ଯାଉଥବା ପିଲାଟିର ଧେଡ଼ିଆ କୂକୁରଟିକୁ ଗୋଇଠାଟିଏ 
ପକାଇବାକୁ ଇଛା ହୁଏ ନାହିଁ । ଆଉ ଆଉ ମଣିଷର ପଦୋନୃତି କଥା ଶୁଣି ମନରେ ରର୍ଷା 
ଆସେ ନାହିଁ । ଅନ୍ୟ ଦ୍ଵାରା କେତେ ଆଦୃତ ହେଲି ସେ ହିସାବ ମନକୁ ଆସେ ନାହିଁ ବରଂ 
ଅନ୍ୟକୁ ଆଦର କରିବାର ମାନସିକତା ବଢ଼ିଯାଏ । ସ୍ମିତ ହାସ୍ଯର ମାଧୁରିମା ଓଠରେ 
ପହଁରିଯାଏ ଅନ୍ୟକୁ ବୁଝିଲା ବେଳେ ଓ ବୁଝାଇଲାବେଳେ | 

ସମାଜରୁ କିଛି ନେଇ ଯିବାର ମାନସିକତା ବଦଳରେ ସମାଜକୁ କିଛି ଦେଇ ଯିବାର 
ଆନ୍ତରିକତା ଆସେ । ଏକ ଅଦୃଶ୍ୟ ଶକ୍ତି ପ୍ରତି ପ୍ରଣାମ ଆଭୂମ ହୁଏ । ,ଖାଇବା, ପିନିବା, 
ଖେଳିବା ବୁଲିବା, ସବୁ କିଛି ରହେ, ମାତ୍ର ସେ ସବୁ ଜୀବନର ଲକ୍ଷ୍ୟ ନହୋଇ ମାଧ୍ଯମ 
ହୋଇଯାଆନ୍ତି | ମାଧ୍ୟମ ରହେ ମାଧ୍ୟମ ଭୂମିକାରେ, ଲକ୍ଷ୍ୟ ଥାଏ ଲକ୍ଷ୍ୟ ଭାବରେ । ନିଜକୁ 
ଅତିକ୍ରମ କରି ନିଜେ ନିଜକୂ ପାଇ ହୁଏ ଏଇ ଅନୁରାଗରେ ! ବୈରାଗ୍ୟ ନୂହେଁ କି ଆସସ୍ତି 
ନୁହେଁ ¦ ଏଇ ଦୁଇଟିର ଉର୍ଷ୍ବରେ ଅନୁରାଗ ଅଧୁଷ୍ଠିତ ଯାହାର ଅନୁଚିନ୍ତା ଓ ଅନୁଭବ ଜୀବନକୁ 
ମୂଲ୍ୟ ଦିଏ , ଅସୀମ ସରସତାରେ ଭରିଦିଏ ଜୀବନର କୋଣ ଅନୁକୋଣ | ଦୃଷ୍ଟିଭଙ୍ଗୀକୁ 
ବଦଳାଇ ଦିଏ | ଜୀବନ, ଜଗତ ଓ ବିଶ୍ଵାତୀତଚେତନାକୁ ଏକ ସୂତୁରେ ବାନ୍ଧେ । ଅନ୍ୟ 
ଭାଷାରେ କହିଲେ ଭୂମି ଓ ଭୂମା ଚେତନାର ରମ୍ୟସମନ୍ଵୟ ଘଟାଏ | ସେତେବେଳେ ବିଶ୍ବ 
ହୁଏ ବିକାଶର ଚାରଣ ଭୂମି, ଓ ଜୀବନ ହୁଏ ନବ ଜ୍ୟୋତିର ଝଲସିତ ଏକ ଶୁଦ୍ଧ ସାର୍ଥକ 
ସଭା | ଅନ୍ଧାରୀ ଦିଗନ୍ତରେ ସିନ୍ଦୁରା ଫାଟେ, ପ୍ରଭାତର ପ୍ରଭାଉକୂଟି ଉଠେ | ଅରୁଣ କିରଣରେ 
ଝଲସି ଉଠେ ପ୍ରାଚୀ ଦିଗ ପୁଣି ପରେ ପରେ ଅନ୍ୟ ଦିଗ ଓ ଦିଗନ୍ତ | 

ପ୍ରାକୃତିକ ପରିବେଶ ଓ ସ୍ପର୍ଶକାତର କବି ଚିତ୍ତ 


ପ୍ରାକୃତିକ ପରିବେଶ କାଳେ କାଳେ ମଣିଷର ମନକୁ ବହୁ ଭାବରେ ପ୍ରଭାବିତ 
କରିଛି । ସାଧାରଣ ଲୋକଙ୍କ ନିକଟରେ ଏ ପ୍ରଭାବ ଯେତିକି ସ୍ପଷ୍ଠ ହୋଇଛି, ସାଧକ, 
ଭାବୁକ ତଥା କବିମାନଙ୍କ ନିକଟରେ ଏହା ଅଧ୍ବକରୁ ଅଧ୍ବକ ସ୍ପଷ୍ଟ ହୋଇଛି । ରଷି 
ପ୍ରାଣରେ ଅସାମାନ୍ୟ ପୁଲକର ତରଙ୍ଗମାଳା ଭରିଦେଇଛି ଶ୍ୟାମଳ ବନାନୀର ମଞ୍ଜୁଳ 
ପରିବେଶ, କଣ୍ଠରେ ଦେଇଛି ବିଶ୍ଵ କଲ୍ୟାଣକାମୀ ଚେତନା ଭିତ୍ତିକ ପବିତ୍ର ଶ୍ଲୋକମାଳା | 
ନଦୀ ନିର୍ଝରର ସଲିଳ ଧାରାରେ ଥବା ପ୍ରାଣ ଶକ୍ତି ରଖି ପ୍ରାଣରେ ଭାବାନ୍ତର ଆଣିଛି, 
ବୂକ୍ଷଲତା ଭିତରେ ଥବା ସାର୍ବଜନୀନ ହିତ ଚିନ୍ତା ରଷି ହୃଦୟରେ ଅନୁରୂପ ଭାବପ୍ଲାବନ 
ସୃଷ୍ଟି କରିଛି ଏବଂ ପବନର ପ୍ରବାହ ଭିତରେ ଥବା ବ୍ୟାପ୍ତି ଜନିତ ଉଦାରତା ମୁନି ମନକୁ 
ବିଶ୍ଵଜନୀନ ଭାବରେ ଭାବିତ କରିଛି ! ଆର୍ଯ୍ୟ ରଖି ଏକାନ୍ତ ଭାବରେ ଇଛ୍ଛା କରିଛନ୍ତି 
ଯେ ପରିବେଶ ମଧୁସିକ୍ତ ହେଉ, ଜୀବନରେ ମଧୁରତାର ସଞ୍ଚରଣ ଘଟୁ, ବିଶ୍ବଜୀବନ 
ଦିବ୍ୟ ଆନନ୍ଦରେ ଶିହରି ଉଠୁ ! ଏହି ଭାବନା ଭାରତୀୟ ସଂସ୍କୃତିକୁ ସ୍ଵତନ୍ତ୍ର ମର୍ଯ୍ୟାଦା 
ଦେଇଛି | ବୈଦିକ ସାହିତ୍ୟରେ ଉଲ୍ଲେଖଅଛି - 
ମଧୁବାତା ରତାୟତେ ମଧୁ କ୍ଷରନ୍ତି ସିନ୍ଧବଃ 
ମାଧ୍ଚିର୍ନଃ ସନ୍ତ୍ୋଷଧ, ମଧୁନକ୍ତ ମୁତୋଷସୋ ॥ 
ମଧୁମତ୍‌ ପାର୍ଥବଂ ରଜ ମଧୁ ଦୌରସ୍ତୁନଃ ପିତା 
ମଧୁମାନ୍ନୋ ବନସ୍ପତି, ୍ମଧୁମାନସୁ ସୂର୍ଯ୍ୟଃ ॥ 
ଅର୍ଥାତ୍‌ ପବନ ମଧୁମୟ ହେଉ, ନଦୀମାନେ ମଧୁମୟ ଜଳ ବହନକରି ଆଣନ୍ତୁ, 
ଉଭ୍ତିଦମାନେ ମଧୁମୟ ହୁଅନ୍ତୁ, ରାତି ଓ ଦିନ ସୁଖପ୍ରଦ ହୁଅନ୍ତୁ ପଥ କଲ୍ୟାଣମୟ ହେଉ, 
ପିତୃ ସ୍ଵରୂପ ଆକାଶ ମଙ୍ଗଳମୟ ହେଉ, ତରୁଲତାମାନେ ମଧୁମୟ ହୁଅନ୍ତୁ, ସୂର୍ଯ୍ୟ 
କଲ୍ୟାଣମୟ ହୁଅନ୍ତୁ | 
ରଷିମାନଙ୍କ ପରି କବିମାନଙ୍କର ଅନୁଚିନ୍ତା ମଧ୍ଯ ବିଶ୍ଵକଲ୍ୟାଣ ନିମନ୍ତେ ଅଭିପ୍ରେତ | 
କବି ହେଉଛନ୍ତି ଦ୍ଵିତୀୟ ବ୍ରହ୍ମା ଓ କାର୍ଯ୍ୟ ତାଙ୍କର ଜନ ମାନସରେ ସଚେତନତା ସୃଷ୍ଟି 

ଆମ ସଂସ୍କୃତି ଓ ଅନ୍ୟାନ୍ୟ ପଚନ୍ 


ପୂର୍ବକ ମାନବ ଜାତିର ସେବା | ଦେଶ କାଳ କରି ଚେତନାକୁ ବାଛି ରଖିପାରେ ନାହିଁ | 
ଚେତନାରେ ସେ ମୁକ୍ତ ଓ ପରିବ୍ୟାପ୍ତ । ପରିବେଶ କବି ଚେତନାକୁ ବହୁ ଭାବରେ 
କାଳେ କାଳେ ଉଦ୍‌ବୁଦ୍ଧ କରିଛି । କେତେବେଳେ ଗୁରୁ ଭାବରେ ଦୂରରୁ ଭୀତ କରିଛି ତ 
ଆଉ କେତେବେଳେ ସଖି ପ୍ରାୟ ମୃଦୁ ହସି ପ୍ରୀତିପ୍ରବଣ ଭାବତରଙ୍ଗ ସୃଷ୍ଠି କରିଛି । 
ବାଲ୍ଲୀକି, ବ୍ୟାସ ପ୍ରଭୃତି ଭାରତୀୟ ମହାକବିଙ୍କ ଲେଖନୀକୁ ପ୍ରାକୃତିକ ପରିବେଶ ଯେ 
କେତେ ଭାବରେ ପ୍ରଭାବିତ କରିଛି ତାହା ସ୍ଵତନ୍ତ୍ର ଭାବରେ ଅନୁଧ୍ୟାନର ବିଷୟ । ଇତିହାସ 
ପୃଷ୍ଠାରୁ ସୁବର୍ଣ ଯୁଗ ନାମରେ ନାମିତ ହୋଇଥବା ଗୁପ୍ତ ଯୁଗ ଆଖିରେ ପଡ଼ିବା ସଙ୍ଗେ 
ସଙ୍ଗେ ' ପୁରା କବିନାଂ ଗଣନା ପ୍ରସଙ୍ଗ ' କବିଗୁରୁ କାଳିଦାସଙ୍କ କୃତିତ୍ଵ ସ୍କରଣକୁ ଆସେ । 
କାଳିଦାସଙ୍କୁ ପ୍ରାକୃତିକ ପରିବେଶର ଚିତ୍ରପଟ ଯେତିକି ମୁଗ୍ଧ କରିଛି ପରିବେଶର 
ଅନ୍ତରାଳରେ ଥବା ବ୍ୟକ୍ତିତ୍ଵ ସେତିକି ଅଭିଭୂତ କରିଛି । ‘ରତୁ ସଂହାର”ରେ ରତୁ 
ସବୁ ନିର୍ଦ୍ଦିଷ୍ଟ ସମୟର ଚିତ୍ରପଟ ନୁହନ୍ତିୟ ବରଂ ପରିଚ୍ଛନ୍ନ ବ୍ୟକ୍ତିତ୍ଵ ସହ ପ୍ରକଟିତ 
ହୋଇଛନ୍ତି । ବର୍ଷାରତୁ କବି ଦୃଷ୍ଟିକୁ ଏପରି ପ୍ରଭାବିତ କରିଛି ଯେ କବି ଲେଖନୀ 
ବର୍ଷାକୁ ରାଜାପରି ଚିତ୍ରଣ କରିଛି । ଜଳ ବିନ୍ଦୁ ପୂର୍ଣ୍ଣ ମେଘକୁ କବି ରାଜାଙ୍କର ହାତୀ 
ବୋଲି ବର୍ଣ୍ଣନା କରିଛନ୍ତି | ପୁନଶ୍ଚ ମେଘଗଣ ଘଡ଼ଘଡ଼ି ରୂପକ ବାଜା ବଜାଇ ବିଜୁଳି 
ରୂପକ ଗୁଣ ଲାଗିଥିବା ଇନ୍ଦ୍ରଧନୂକୁ ଧାରଣ କରି ଜଳଧାରା ରୂପ ଶରରାଶି ବର୍ଷଣ କରି 
ପ୍ରବାସୀଙ୍କୁ ଆତୁର କରନ୍ତି ବୋଲି କବି ଉଲ୍ଲେଖ କରିଛନ୍ତି । ବସନ୍ତ ବର୍ଣ୍ଣନାର 
ଅବକାଶରେ କବି ବସନ୍ତ ରତୁକୁ ଯୋଦ୍ଧା ରୂପରେ ସଜାଇ ଦେଇଛନ୍ତି | ଆମ୍ବ ବଉଳର 
ଶରଧରି ସୁରତି ପ୍ରିୟ ଲୋକମାନଙ୍କ ମନକୁ ଭେଦ କରିବାକୁ ବସନ୍ତ ରତୁ ଉପଗତ 
ହୋଇଛି ବୋଲି ସେ ଉଲ୍ଲେଖ କରିଛନ୍ତି । ପୁନଶ୍ଚ “ ଅଭିଜ୍ଞାନ ଶାକୁନ୍ତଳମ୍‌” ନାଟକରେ 
ପ୍ରାକୃତିକ ପରିବେଶର ପ୍ରଭାବଶାଳୀ ଚିତ୍ର ଚିତ୍ରିତ ହୋଇଛି | ରାଜା ଦୁଷ୍ୟନ୍ତଙ୍କୁ ମାଳିନୀ 
ନଦୀ ତଟସ୍ଥ କଣ୍ଠ ମୁନିଙ୍କ ଆଶ୍ରମର ଲଳିତ ଶୋଭା ବିମୁଗ୍ଧ କରିଛି । ଆଶ୍ରମର ଫୁଲ- 
କୁଞ୍ଜ, ମନରେ ତାଙ୍କର ସୃଷ୍ଟି କରିଛି ଅପୂର୍ବ ଆନନ୍ଦର ତରଙ୍ଗମାଳା । 
ରାଜା ଭୁଲିଯାଇଛନ୍ତି ନିଜର ଅସ୍ପିତାକୁ । କଣ୍ଠ ମୁନିଙ୍କ ପାଳିତା କନ୍ୟା ଶକୁନ୍ତଳା 
ସହ ପ୍ରଣୟ ସୂତ୍ରରେ ଆବଦ୍ଧ ହୋଇଛନ୍ତି ରାଜା ଦୂଷ୍ୟନ୍ତ | ପରିବେଶ ଆନନ୍ଦରେ ଯେପରି 
ଦୁଷ୍ଯନ୍ତଙ୍କୁ ସ୍ଵାଗତ କରିଛି, ଆତ୍ଵୀୟତାରେ ସେପରି ପତି ଗ୍ଲହଗାମିନୀ ଶକୁନ୍ତଳାଙ୍କ ଦୁଃଖରେ 
ମର୍ମାହତ ହୋଇଛି | ଲତା କୁଞ୍ଜରୁ ଅଶ୍ରୁ ଛଳରେ ଶୁଖିଲା ପତ୍ର ଝଡ଼ିପଡ଼ିଛି । ଭାବାବେଗର 
ମୁଲ୍ୟ ବୁଝିବାକୁ ପରିବେଶର ଯେ ସାମର୍ଥ୍ୟ ରହିଛି, ଏକଥା କବି କାଳିଦାସ ମୁକ୍ତ କଣ୍ଠରେ 

ସ୍ଵୀକାର କରିଛନ୍ତି । ରଘୁବଂଶ କାବ୍ୟରେ ନିର୍ବାସିତା ସୀତାଙ୍କ ଦୁଃଖରେ ପରିବେଶ 
ସମବେଦନା ପ୍ରକାଶ କରିଛି | ବନରେ ମୟୂରମାନେ ନୃତ୍ୟ ତ୍ୟାଗ କରିଛନ୍ତି, ହରିଣମାନଙ୍କ 
ମୁଖରୁ ତୃଣ ଖସିପଡ଼ିଛି । କବିଙ୍କ ଭାଷାରେ - 
“ନୃତ୍ୟଂ ମୟୂରାଃ କୁସୁମାନି ବୃକ୍ଷାଃ 
ଦର୍ଭାନୂପାର୍ତାନ୍‌ ବିଜର୍ହଦୁହରିଣ୍ୟଃ | 
ତସ୍ୟା ପ୍ରପନ୍ଧେ ସମଦୁଃଖ ଭାବ 
ମତ୍ୟନ୍ତ ମାସୀଦ୍‌ ରୁଦିତଂ ବନୋଃପି ।' 
କି ପ୍ରାଣସ୍ପର୍ଶୀ ସେ ଦୃଶ୍ୟସଜା, କି ହୃଦୟଗ୍ରାହୀ ସେ ପରିବେଶର ପ୍ରତିକ୍ରିୟା | 
ସେ ତ ବଚନର ବିଷୟ ନୁହେଁ, ହୃଦୟର ଅନୁଭବ ମାତ୍ର | 
ପରିବେଶ ପ୍ରେମୀ ଅନ୍ୟାନ୍ୟ ବହୁ କବିଙ୍କ ଭିତରେ ମୈଥୂଳୀ କୋକିଳ କବି 
ବିଦ୍ୟାପତିଙ୍କ ନାମ ସ୍ଵରଣକୁ ଆସେ । ସେ ବୁନ୍ଦାବନର ମଧୁର ବାସନ୍ତୀ ପରିବେଶକୁ 
ସ୍ଵରଚିତ ପଦାବଳୀରେ ଲିପିମାଳାରେ ଚିତ୍ରଣ କରିବା ସଙ୍ଗେ ସଙ୍ଗେ ସେହି ପରିବେଶ 
ଯେ ରାସରସିକ ଶ୍ରୀକୃଷ୍ଣଙ୍କ ମନରେ ଭାବାନ୍ତର ଆଣିଛି, ଏହା ଉଲ୍ଲେଖ କରିଛନ୍ତି | ନୂଆ 
ପତ୍ର, ନୂଆ ଫୁଲ ଶ୍ରୀକୃଷ୍ଣଙ୍କୁ ନୂଆ ପ୍ରେମରେ ବିଭୋର କରିଛି - 
ବିହର ନବଲ କିଶୋର 
କାଳିନ୍ଦୀ-ପୁଲିନ-କୃଞ୍ଞବନ-ଶୋଭନ 
ନବ ନବ ପ୍ରେମ ବିଭୋର | 
ଓଡ଼ିଆ ସାହିତ୍ୟରେ ପ୍ରାକୃତିକ ପରିବେଶର ସାର୍ଥକ ରୂପାୟନ କେତେକ କବିଙ୍କ 
ଲେଖନୀରେ ସଙ୍ଗଠିତ | ସଜ ଫୁଟା ଫୁଲ କୁଞ୍ଜ, ଜହୁ ରାତି, ମୁଦୁମନ୍ଦ ପବନ ପ୍ରବାହ 
ନାୟକ ନାୟିକାଙ୍କ ମନରେ ଭାବାନ୍ତର ଆଣିବା ନିମନ୍ତେ ଉଦ୍ଦୀପନ ବିଭାବ ରୂପେ 
ପରମ୍ପରାକୂମେ ଗ୍ଧହୀତ ହୋଇଛି । ଦୀନକ୍ୃଷ୍ଣଙ୍କ ଲେଖନୀରେ ପ୍ରାକୃତିକ ପରିବେଶର 
ମନମୋହିନୀ ମାଧୁରିମା ଚିତ୍ରିତ ହେବା ସାଙ୍ଗେ ସାଙ୍ଗେ ଏହାର କ୍ରିୟାଶୀଳତା ମଧ୍ଯ ପ୍ରକଟିତ 
ହୋଇଛି । “ ରସକଲ୍ଲୋଳ” କାବ୍ୟରେ ଏହି ଅନୁଚିନ୍ତାର ଅନୁପମ ଆଲେଖ୍ୟ ଅଙ୍କିତ 
ହୋଇଛି | ବୃନ୍ଦାବନର କଳା ଲଳିତ ପରିବେଶ ରାସଲୀଳାରତ କୃଷ୍ଣ ଗୋପୀଙ୍କ ପ୍ରତି 
କିପରି ମନୋଭାବ ପୋଷଣ କରିଛି ତା'ର ଚିତ୍ର ଦେବାକୁ ଯାଇ କବି କହିଛନ୍ତି - 
କେଉଁ ଲତାରୁ ଫୁଲ ପାଖୁଡ଼ା ଖସେ 
କୁସୁମ ବରଷିଲା ପରାୟେ ଦିଶେ । 

କୁସୁମିତ ବଲ୍ଲରୀ ପବନେ ଚଳେ 
କିଶୋର କିଶୋରୀଙ୍କ ଚାମର ଢାଳେ । 
ଆଧୁନିକ ଓଡ଼ିଆ ସାହିତ୍ୟର ସ୍ରଷ୍ଟାମାନେ ପରିବେଶରେ ବ୍ୟକ୍ତିତ୍ଵ ଆରୋପ କରିବା 
ଦିଗରେ ସିଦ୍ଧହସ୍ତତା ଅର୍ଜନ କରିଛନ୍ତି | କବିବର ରାଧାନାଥ ପ୍ରକୃତିକୁ ପ୍ରାଣବନ୍ତ କରିବା 
ନିମନ୍ତେ ଯଥେଷ୍ଟ ପ୍ରୟାସୀ | ତାଙ୍କପାଇଁ ପରିବେଶ ହୋଇଛି କେତେବେଳେ ରୁଦ୍ର ଗମ୍ଭୀର 
ତ ଆଉ କେତେବେଳେ ସ୍ବିଗ୍ଧ ସୁନ୍ଦର । “ଚିଲିକା” ଖଣ୍ଡକାବ୍ଯରେ ଚିଲିକା ପାଇଛି 
କାବ୍ୟ ନାୟିକାର ସମ୍ମାନ । ପରିବେଶ ଚିତ୍ରଣ ହୋଇଛି ଏହାର ମୁଖ୍ୟ ଅବଲମ୍ବନୀୟ 
ଉପାଦାନ |! ଅତୀତରେ ରକ୍ତବାହୁର ଆକ୍ରମଣକୁ ପ୍ରତିହତ କରିବାପାଇଁ ଚିଲିକା ଯେ 
ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଥଲା ତା'ର ହୃଦୟସ୍ପର୍ଶୀ ବର୍ଣନା ଦେଇ କବି କହିଛନ୍ତି - 
ତୋ ଇଙ୍ଗିତ ସଙ୍ଗେ ଘେନି ଉର୍ମିଥାଟ 
ଦଉଡ଼ି ଆସିଲେ ନୀଳାମ୍ବୁ “ସମ୍ରାଟ । 
ପ୍ରାକୃତିକ ପରିବେଶରେ ବ୍ୟକ୍ତିତ୍ଵ ଆରୋପ ଦିଗରେ ସ୍ଵଭାବ କବି ଗଙ୍ଗାଧର 
ମେହେରଙ୍କର କୃତିତ୍‌ ଅତ୍ୟନ୍ତ ଆକର୍ଷଣୀୟ । ସେ ସେଥୁରେ ଦେଇଛନ୍ତି ଅସୀମ ପ୍ରାଣ 
ଶକ୍ତି ତଥା ବଳିଷ୍ଠ ବ୍ୟକ୍ତିତ୍ଵର ଅଶେଷ ଦୀପ୍ତି । “ ତପସ୍ଵିନୀ” କାବ୍ୟରେ ନିର୍ବାସିତା ସୀତାଙ୍କ 
କାରୁଣ୍ୟରେ ପ୍ରକୃତି ସମବେଦନା ଜଣାଇବା ସଙ୍ଗେ ସଙ୍ଗେ ଅନ୍ୟାୟର ପ୍ରତିବାଦ ପାଇଁ 
ନିୟତି ସହ ଯୁଦ୍ଧ କରିବାକୁ ଆଗେଇ ଆସିଛି । 
କରିବାକୁ ନିୟତିର ସହିତ ସମର 
ତୃଣରାଜ ଖଡ଼ଗ କରେ ଗର୍ଜିଲା ପ୍ରଖର । 
ବାୟା ବସା ତୂଣୀରକୁ ଝାଡ଼ି ବାରବାର 
ପତ୍ର କଙ୍ଗପତ୍ର କଲା କି ଅବା ବାହାର । 
କବି ଚିତ୍ତର ଭାବାବେଗ କେତେ, ଶାଣିତ ହୋଇପାରେ, ସୂକ୍ଷ୍ମ ହୋଇପାରେ 
ତା'ର ବଳିଷ୍ଠ ନମୁନା ମେହେର କବିଙ୍କର ସୃଷ୍ଟିରୁ ଦେଖିବାକୁ ମିଳେ ! “ ତପସ୍ବିନୀ” 
କାବ୍ୟରେ ତମସାର ସୀତାଙ୍କୁ ସ୍ଵେହରେ ଆଲିଙ୍ଗନ କରିବାର କାମନା, ନିଜ କୂଳରେ 
ଧୀର ପଦ ଚାରଣ କରିବାପାଇଁ ତାଙ୍କୁ ସାଦର ନିମନ୍ତ୍ରଣ, ଦୂରରୁ ଭାସି ଭାସି ଆସୁଥବା 
ଝରା ଫୁଲଗୁଡ଼ିକୁ ସ୍କାନବେଳେ ପାଦରେ ଠେଲି ନ ଦେବାକୁ ବିନମ୍ର ପ୍ରାର୍ଥନା ପ୍ରମାଣ 
କରୁଛି ଯେ ପରିବେଶ କବିଙ୍କ ଲେଖନୀରେ କେବଳ ଜୀବନ୍ତ ହୋଇନାହିଁ, ଅଧୁକନୁ 
ବଳିଷ୍ଠ ବ୍ୟକ୍ତିତ୍ଵ ସହ ଦୀପ୍ରିବନ୍ତ ହୋଇ ଉଠିଛି । 

“ ପରଣୟବଲ୍ଲରୀ” କାବ୍ୟରେ ମଧ୍ଯ ପରିବେଶ ପ୍ରତି କବି ଚିତ୍ତର ସ୍ପର୍ଶକାତରତା 
ରୂପାୟିତ ! ପତି ଗୃହଗାମିନୀ ଶକୁନ୍ତଳା କୁସୁମିତ ଶିଶିରସ୍ବାତ ବୃକ୍ଷଲତାଙ୍କୁ ଛୁଇଁଦେବା 
ବେଳେ ଯେଉଁ ଦୃଶ୍ୟ ସୃଷ୍ଠି ହୋଇଛି ତା”ର ମାର୍ମିକ ଚିତ୍ର କବି ଲେଖନୀରେ ଆତ୍ୃପ୍ରକାଶିତ । 
ଶକୁନ୍ତଳାଙ୍କ ହାତବାଜି ଝରିପଡ଼ିଛି ପତ୍ରରୁ ଶିଶିର ବିନ୍ଦୁ ଝଡ଼ିପଡ଼ିଛି ଫୁଲରୁ ପାଖୁଡ଼ା । 
କବି ଦୃଷ୍ଟିରେ କଥାଟି କେବଳ ଏତିକି ନୁହେଁ । ଶକୂୁନ୍ତଳାର ବିଛଛେଦଜନିତ ଦୁଃଖକୁ 
ହୃଦୟଭରି ଅନୁଭବ କରି ବୃକ୍ଷଲତା ଅଶ୍ରୁମୋଚନ କରିଛନ୍ତି ବୋଲି ସେ କହିଛନ୍ତି । 
କବିଙ୍କ ଭାଷାରେ - 


ଶିଶିର ବର୍ଷଣ ଛଳେ ଅବା କେତେ 
କୂସୁମ ବର୍ଷଣ ଛଳେ | 
ଶିକୂନ୍ତଳା କର ପରଶ ମାତ୍ରକେ 


ଲୋତକ ମୋଚନ କଲେ | 
ପଲ୍ଲୀକବି ନନ୍ଦକିଶୋର ମଧ୍ଯ ପ୍ରକୃତି ବିଶେଷତଃ ପଲ୍ଲୀ ପ୍ରକୃତିକୁ ଜୀବନ୍ୟାସ 
ଦେଇ ତା ସହିତ ବାର୍ଭାଳାପ କରିଛନ୍ତି, ଭାବ ବିନିମୟ କରିଛନ୍ତି । ଅଦିନ ବର୍ଷାକୁ 
ପଚାରିଛନ୍ତି ତା'ର ଠିକଣା, କାଉ କଣ୍ଠରେ କହିଛନ୍ତି ମନର କଥା ଆଉ ଦେଇଛନ୍ତି 
ହୃଦୟର ବାର୍ରା । 
ପ୍ରାକୃତିକ ପରିବେଶର ଯଥାଯଥ ରୂପ ଚିତ୍ରଣରେ ମଧୁସୂଦନ ରାଓଙ୍କର ଭୂମିକା 
ଅତ୍ୟନ୍ତ ଗୁରୁତ୍ଵପୂର୍ଣ । ତାଙ୍କ “ ସୀତା ବନବାସ” କବିତାରେ ନିର୍ବାସିତା ସୀତାଙ୍କ ଦୁଃଖରେ 
ଅଭିଭୂତ ହୋଇ ଗଙ୍ଗା ଶୀତଳ ପବନ ପଠାଇଛନ୍ତି, ମୟୂରମାନେ ନୃତ୍ଯ ଭୁଲି ସ୍ଥିର 
ହୋଇଛନ୍ତି, ହରିଣମାନେ ତୃଣ ଭକ୍ଷଣ କରିନାହାନ୍ତି | ଗଛରୁ ପତ୍ର କେତେ ଝଡ଼ିପଡ଼ିଛି, 
ଫୁଲସବୁ ବୃକ୍ଷଲତାରୁ ଝଡ଼ି ତଳେ ପଡ଼ିଛନ୍ତି | 
ଦେବୀଙ୍କ ଦୁଃଖେ ବନସ୍ଥଳୀ କାତର 
କାନ୍ଦିଲା ବହୁ ପ୍ରତିଧ୍ବନି ଛଳର । 
ତେଜିଲେ ନୃତ୍ୟ ବର୍ହ୍ଦିକୁଳ ବିକଳ 
ହରିଣୀଏ ଛାଡ଼ିଲେ ତୃଣ କବଳ । 
ଏହି ପ୍ରସଙ୍ଗରେ ଘଟଣାଗତ ବାସ୍ତବତା ଥାଉ କି ନଥାଉ କବି ଚିତ୍ତର ସ୍ପର୍ଶକାତରତା 
ଯେ ରୂପ ପାଇଛି ଏଥୁରେ ସନ୍ଦେହ ନାହିଁ | ତାଙ୍କର “ ପଦନ” କବିତାରେ ସେ ପଦଧଫୁଲକୁ 
ଗୁରୁ ଭାବରେ ବରଣ କରିଛନ୍ତି । ଢଳଢଳ ସୁନ୍ଦର ପଦ୍ଧଫୁଲଟି କେବଳ ରୂପର 

ସୌନ୍ଦର୍ଯ୍ୟରେ ତାଙ୍କୁ ମୁଗ୍ଧ କରିନାହିଁ, ସୁଗୁଣରେ ମଧ୍ଯ ଅଭିଭୂତ କରିଛି | କେତେ ଆଶା 
ଓ ଆଶ୍ଵାସନାର ଉତ୍ସ ହୋଇଛି ପଦ୍ଧଫୁଲ କବିଙ୍କ ପାଇଁ | 
କବି ଗାଇଉଠିଛନ୍ତି - 
କଳୁଷ ପଙ୍କେ ମୁହିଁ କେଡ଼େ ମଳିନ 
କେମନ୍ତେ ସରି ତୋର ହେବି ନଳିନ । 
ପଙ୍କଜ ଅଟୁ ତୁହି ତେଣୁ ଭରସା 
ତୋ ପରି ଶୁଭ୍ର ହେବି ଲଭି ସୁଦଶା । 
ଆଧୁନିକ ଓଡ଼ିଆ ସାହିତ୍ୟର ଆହୁରି ବହୁ ସାଧକଙ୍କୁ ପରିବେଶ ବହୁ ଭାବରେ 
ପ୍ରଭାବିତ ରହିଛି । ନୀଳକଣ୍ଡଙ୍କୁ ବାତ୍ୟା ବିକ୍ଷୁ୍ତ କୁମାର ପୂର୍୍ିମାର ପରିବେଶ ଦେଶ ଓ 
ଜାତି ସମ୍ପର୍କରେ କେତେ ଏତିହାସିକ ସୃତିକୁ ସ୍ଵରଣ କରାଇଦେଇଛି । ଚନ୍ଦ୍ରିକା ଚର୍ଚ୍ଚିତ 
ରାତ୍ରିର ପରିବେଶ କବି ମାୟାଧର ମାନସିଂହଙ୍କୁ ଉଳ୍କଳର ଅତୀତ ଗୌରବ ଗାନରେ 
ଶତମୁଖ କରାଇଛି | ଅତ୍ୟାଧୁନିକ ସମୟରେ ବହୁ କବିଙ୍କୁ ପରିବେଶ ଯେପରି ବିଭିନ୍ନ 
ଭାବରେ ପ୍ରଭାବିତ କରିଛି, ତାହା ସୃତନ୍ତ୍ର ଆଲୋଚନାର ଅପେକ୍ଷା ରଖେ | ତେବେ, ଏ 
କଥା ସର୍ବବାଦୀ ସମ୍ମତ ଯେ ପ୍ରାକୃତିକ ପରିବେଶ ଯୁଗେ ଯୁଗେ କବି ଚିତ୍ତରେ ସୃତନ୍ତ୍ 
ଆସନ ପ୍ରତିଷ୍ଠା କରିଆସିଛି | ପ୍ରାକୃତିକ ପରିବେଶ ହେଉଛି ସ୍ୟଂପୁଷ୍ଟ, ସ୍ଵୟଂ ସଂଗଠିତ, 
“ ସର୍ବେ ଭବନୁ ସୁଖୀନଃ” ହେଉଛି ତା'ର ହୃଦୟର ବାର୍ଭା । ଆଜି ପରିବେଶର ସୁରକ୍ଷାପାଇଁ 
ଅଭିଯାନ ସର୍ବାଦୌ ଅଭିନନ୍ଦନୀୟ | ସମଗ୍ର ମାନବ ଜାତିର ସ୍ମିତି ଓ ସମ୍ପଦଧି ନିମନ୍ତେ 
ଏହାର ସୁରକ୍ଷା ଏକାନ୍ତ ଆବଶ୍ୟକ, ଏଥିରେ ସନ୍ଦେହ ନାହିଁ 

ଗଣ ମାଧ୍ୟମରେ ପ୍ରତିଦିନ ଯେତେ ସମ୍ବାଦ ପ୍ରକାଶିତ, ପ୍ରଚାରିତ ଓ ପ୍ରସାରିତ 
ହୁଏ, ତହିଁର ବହୁଳାଂଶ ଅପରାଧ ଭିଭିକ । ଦେଶର ବଡ଼ ବଡ଼ ନେତୃସ୍ଥାନୀୟ ବ୍ୟର୍ତିଗଣ 
ଏଥୁରୁ ବାଦ୍‌ ପଡ଼ନ୍ତି ନାହିଁ । କେତେବେଳେ ଲାଞ୍ଚ ମାମଲାରେ ତ ଆଉ କେତେବେଳେ 
ଜମି ଦୁର୍ନୀତି ମାମଲାରେ ଦୋଷୀ ସାବ୍ୟସ୍ତ ହୋଇ କାରାଦଣ୍ଡାଦେଶ ଲାଭ କରନ୍ତି । 
ଅଭିଯୁକ୍ତ ଆସାମୀମାନଙ୍କର ମନରେ ଦୁଃଖ ନ ଥାଏ କି ମୁହଁରେ ଅବସାଦର ଚିହ୍ନ ନଥାଏ | 
ଏସବୁ ସେମାନଙ୍କ ପାଇଁ ଆଭୂଷଣ ପ୍ରାୟ ମୂଲ୍ୟବାନ, ପାରିବାର ପଣିଆ, ବୁଛିମଭାର 
ପ୍ରମାଣପତ୍ର । ସଂପ୍ରତି ଯିଏ ଯେତେ ଦୁର୍ନୀତିଗ୍ରସ୍ତ ସେ ସେତେ ବୁଵଧିମାନ, ସେ ସେତେ 
ବଳିଷ୍ଠ ବ୍ୟକ୍ତିତ୍ଵର ଅଧ୍ୟକାରୀ । ଯେତେନ ପ୍ରକାରଣେ ଧନୀ ହେବା ଦରକାର । 
ଦୁର୍ନୀତି ଏବେ ନୀତିର ପର୍ଯ୍ୟାୟଭୁକ୍ତ | ଅସଲ ନୀତି ଦୂରକୁ-ଦୂରକୁ ଅପସରି ଯାଇ 
କେଉଁଠି ଆତ୍ୃଗୋପନ କରିଛି ଯେ ତାକୁ ଠାବ କରିବା ଏକ ପ୍ରକାର ଅସମ୍ଭବ | ଯଦି 
କିଏ ନୀତିରେ ଚଳିଲା ତେବେ ତା'ର ନାମ ଦୁର୍ବଳ ଲୋକଙ୍କର ତାଲିକାଭୁକ୍ତ ହେଉଛି । 
ନୀତି କଥା କହୁଥିବା ଯୁବକଟି ପୁରୁଣା କାଳିଆ ବୃଦ୍ଧରେ ଗଣା ହେଉଛି । 

ସମସ୍ୟାଟି ଏହିପରି ଯେ ତଥୀକଥୂତ ପ୍ରତିଶ୍ତିତ ବ୍ୟକ୍ତିଗଣ ଯଦି ଏପରି 
ଅସାମାଜିକତାକୁ ଗଳାହାର କରନ୍ତି ଓ ତଦ୍‌ଜନିତ ସମ୍ବାଦ ପରିବେଷଣରେ ନିଜକୁ 
ଗୌରବାନ୍ଧିତ ମନେ କରନ୍ତି ତେବେ ସାଧାରଣ ଲୋକେ କାହାକୁ ଚାହିଁ ବାଟ ଚାଲିବେ ? 
ସମାଜ ଜୀବନର ସୁସ୍ଥତା ପାଇଁ ଆବଶ୍ୟକ ଏକ ଆଦର୍ଶ ଓ ଲକ୍ଷ୍ୟ | ଯଦି କିଛି ଆଦର୍ଶ ନ 
ରହିବ, ତେବେ ଜନ ସାଧାରଣ ଉଦ୍ଭ୍ରାନ୍ତ ନ ହୋଇ ଆଉ ହେବେ କଅଣ ? କଥା 
ପ୍ରସଙ୍ଗରେ ସେଦିନ ଜଣେ ଭଦ୍ରଲୋକ କହୁଥିଲେ “ ଆଜ୍ଞା, ହିଂସତା ଓ ବ୍ୟଭିଚାର ଏ 
ଦୂଇଟି ଗୋଟିଏ ମୁଦ୍ରାର ଦୁଇପାଖ ପରି ଓତପ୍ରୋତ ଭାବରେ ଜଡ଼ିତ । ଯେଉଁଠି କାମବାସନା 
ପ୍ରବଳ, ସେଇଠି ହିଂସତା ପ୍ରବଳ | ଗୀତାରେ ପରା କୁହାଯାଇଛି “ କାମାତ୍‌ କ୍ରୋଧ ଉତ୍ପନ୍ନ | 
ସେ କାମନା ଶାରୀରିକ, ପ୍ରାଣିକ ବା ମାନସିକ ହୋଇପାରେ ।” 

ଅତୀତରେ କାମନା ଥୁଲା ଓ ତା'ର ପରିପୂର୍ଭି ନିମନ୍ତେ କିଛି ନୀତି ନିୟମ 
ଥୁଲା ! ଏବେ କିଛି ନୀତି ନିୟମ ନ ଥବାରୁ କାମନାର ଅଗ୍ନି ଅଧକ ଜଳୁଛି ଓ ଚତୁର୍ଦଦିଗକୁ 
ଜାଳି ଦେଉଛି | ଅବଶ୍ୟ ପାଠକେ କହିବେ ପୂର୍ବ ଅପେକ୍ଷା ତ ଆଇନ ଅଧୁକ ସଂଶୋଧୂତ 
ଓ ପ୍ରଣୀତ ହେଉଛି, ଆଉ ନୀତିନିୟମ ନାହିଁ କଅଣ ? ଉତ୍ତରରେ କୁହାଯାଇପାରେ ଯେ 
ଆଇନ କାନୁନରୁ ଖସିବାକୁ ବରଂ ବେଶି ବେଶି ବାଟ ଖୋଜା ହୁଏ । ପ୍ରକୃତରେ 
ନୀତିନିୟମର ସୃଷ୍ଷି ହୁଏ ଅନ୍ତର ଶିକ୍ଷାରୁ । ଭିତରୁ ନୀତି ପାଇଁ ଆନ୍ତରିକତା ନ ଆସିଲେ 
ଆଇନକାନୁନ୍‌ ବଳରେ ବିଶେଷ କିଛି ଉପକାର ହୁଏ ନାହିଁ । ଏକଥା କଂଣ ଜ୍ଞାନୀ 
ଲୋକମାନେ ବୁଝିପାରୁ ନାହାନ୍ତି ? ହୁଏତ ବୁଝିଛନ୍ତି କିନ୍ତୁ ତାହାକୁ କାର୍ଯ୍ୟକାରୀ କରିପାରୁ 
ନାହାନ୍ତି | ହୁଏତ ଏହା ହୋଇପାରେ ଯେ ବୁଝିବା ଲୋକଙ୍କର ସଂଖ୍ୟା କମ୍‌ ଓ ନ ବୁଝିବା 
ଲୋକଙ୍କର ସଂଖ୍ୟା ଅଧ୍ୂକ | ତେଣୁ ମୂଢ଼ ସଭାରେ ମୂକ ଯଥା ଧାର୍ମିକ ନ୍ୟାୟରେ 
ସେମାନେ ନୀରବ ରହୁଛନ୍ତି । ମୋର କହିବା କଥା ଯେ ବୁଝିବା ଲୋକଙ୍କର ସଂଖ୍ୟା 
ବଢ଼ିବା ଏକାନ୍ତ ଜରୁରୀ | ଆଇନକାନୂନ୍‌ ରହୁ, ମାତ୍ର ଅପରାଧ ପ୍ରବଣତା ମଣିଷ ମନରୁ 
ନ କମିଲା ପର୍ଯ୍ୟନ୍ତ ସମାଜ ସୁସ୍ଥ ହେବ ନାହିଁ, ପୂର୍ଣ ବିକଶିତ ହେବ ନାହିଁ । ନୈତିକତାର 
ଭୟ ହିଁ ପ୍ରକୃତ ଭୟ | ସେଥ୍‌ରେ ସମାଜ ଯେତେ ସୁସ୍ଥ ହୁଅନ୍ତା ଆଇନକାହୁନ୍‌ ଦ୍ଵାରା 
ସେତେ ସୁସ୍ଥ ହୋଇପାରୁନାହିଁ । ମଣିଷ ମନର ପରିବର୍ଭନ ନ ହେଲେ ସମାଜର ପରିବର୍ଭନ 
ହେବ ନାହିଁ । ଉଦାହରଣସ୍ବରୂପ ଗୋଟିଏ କଥା କୁହାଯାଇପାରେ ଯେ ନାରା ନିର୍ଯ୍ୟାତନା 
ରୋକିବା ପାଇଁ ଓ ଯୌତୁକ ନେବା ଦେବାକୁ ରୋକିବା ପାଇଁ ଆଇନ୍‌ ବଳରେ ସମାଜ 
ଯେତିକି ସୁସ୍ପ ହୋଇଛି ଏଥ୍‌ସହିତ ଯଦି ଶିକ୍ଷାନୀତିରେ ଏହାକୁ ମାନବିକତା ଦିଗରୁ 
ବିଚାର କରାଯାଇ ସାମିଲ କରାଯାଇଥାଆନ୍ତା ତେବେ ସମାଜ ଅଧକ ସୁସ୍ଥ ହୋଇଥାନ୍ତା । 
ଭୟରୁ ଆସୁଥିବା ଭକ୍ତି ଯେପରି ସ୍ଥାୟୀ ନୁହେଁ, ଆଇନ୍‌ ଡରରେ ମଣିଷର ଚୂପ୍ଚାପ୍‌ ଭାବ 
ସେପରି ସ୍ଥାୟୀ ନୁହେଁ ! ଭିତରୁ ରୋଗଜୀବାଣୁ ନ ମଲା ଯାଏ ବାହାର ମଲମ ଲଗାଇ 
ରୋଗ ଚାପିଦେଲେ ବିଶେଷ କିଛି ଲାଭ ହୁଏ ନାହିଁ । ଟିକିଏ ସୁବିଧା ପାଇଲେ ସେ 
ରୋଗ ପୁଣି ଫୁଟି ବାହାରେ । 

ଅଧକ ଆଲୋଚନା କରିବାକୁ ମୁଁ ବସିନାହିଁ | ଗୋଟିଏ କଥା କହିବାର ଅଛି ଯେ 
ଗୋଟିଏ ପିଢି ଉପଯୁକ୍ତ ଭାବରେ ଶିକ୍ଷିତ ତଥା ସଚେତନ ହେଲେ ତାକୁ ଆଦର୍ଶ କରି 
ହୁଏତ ପରବର୍ରୀ ପିଢ଼ି ଆଗେଇ ଯିବେ ! ସ୍ଵାଧୀନତାର ଏତେ ବର୍ଷ ପରେ ମଧ୍ଯ ଏତିକି 
ସମ୍ଭବ ହୋଇପାରିନାହିଁ, ଏହା ଅତ୍ୟନ୍ତ ପରିତାପର ବିଷୟ ! ଏଥୁପାଇଁ ପ୍ରସ୍ତୁତି, ନିଷ୍ଠା, 


ll ll  ——— ଥୁ ୭ 

ଆନ୍ତରିକତା, ଏକାଗ୍ରତା ଆବଶ୍ୟକ | ମୋ ବିଚାରରେ ଯାହା ବଳରେ ଗୋଟିଏ ସଚେତନ 
ପିଢ଼ି ଗଢ଼ା ହେବ ତାହା ହେଲା ଏହିପରି । 

୧. ପାରିବାରିକ ଶିକ୍ଷା 

୨. ଆନୁଷ୍ଠାନିକ ଶିକ୍ଷା 

୩. କର୍ମାଭିମୁଖୀ ଶିକ୍ଷା 

୪. ଗଣମାଧ୍ଯମର ଶିକ୍ଷା 

୫. ପାରସ୍ପରିକ ଆଲୋଚନା । 

ପାରିବାରିକ ଶିକ୍ଷା କହିଲେ ଏକଥା ଆଦୌ ବୁଝାଏ ନାହିଁ ଯେ ବାପାମାଆ 

ଅତିକମ୍‌ରେ ବି.ଏ ବା ଏମ୍‌.ଏ ପଢ଼ିଥିବେ | ପଢ଼ିଥିଲେ ଭଲ | ପଢ଼ନୁ ବା ନ ପଢ଼ନ୍ତୁ 
ସେମାନଙ୍କର ମନ ଟିକିଏ ପ୍ରଶସ୍ତ ହୋଇଥବା ଦରକାର |¦ ନୀଚ ମନର ବାପାମାଆଙ୍କଠାରୁ 
ଉଚ୍ଚମନର ଓ ଉଚ୍ଚମାନର ପିଲାଟିଏ ଯଦି ସମାଜ ଆଶାକରେ ତେବେ ସେ ହତାଶ ହେବ 
ନାହିଁ କି ? ପିଲାଟି ଭିତରେ ' ମୁଁ” “ମୁଁ ଭାବ ଯେ ବଢ଼ିବ, ଏଥରେ ଅସ୍ବାଭାବିକତା 
କାହିଁ ୨ ଉଦାହରଣଟିଏ ଦେଲେ କଥାଟି ଟିକିଏ ସ୍ପଷ୍ଟ ହେବ ¦ ମାଆଟିଏ ତାଂ ପିଲାଟି 
ପାଇଁ ବ୍ୟସ୍ତ ଅଥଚ ପରିବାରରେ ଥିବା ଅନ୍ୟ ସନସ୍ୟମାନେ ପିଲାଙ୍କ ପାଇଁ ବ୍ୟସ୍ତ ନୁହଁନ୍ତି | 
ଏହା ଦ୍ଵାରା କାହାର କିଛି ଲାଭ ହୁଏ ନାହିଁ ଏପରିକି ନିଜ ପିଲାର ମଧ୍ଯ କିଛି ଲାଭହୁଏ 
ନାହଁ । ଆଉ ଗୋଟିଏ ଉଦାହରଣ ଦିଆଯାଇପାରେ । ନିଜ ପିଲାପାଇଁ ବ୍ୟସ୍ତତା ଥୁବ 
ଅଥଚ ଦାଣ୍ଡରେ ନିଜପିଲା ବୟସର ଅନ୍ୟ ପିଲାଟିଏ ଝୁଣ୍ଟି ପଡ଼ି କାନ୍ଦିଲେ ତୁଣ୍ଡରେ 
ଆହାପଦ ନଥ୍‌ବ ତେବେ ସେ ମାଆ ଠିକ୍‌ ଅର୍ଥରେ ମାଆ ନୁହେଁ । ତା'ଠାରୁ ଜନ୍ମ 
ନେଇଥିବା ପିଲାଟି ଦରଦୀ, ସହାନୁଭୂତିଶୀଳ ହେବ କିପରି ? ବାପା ଅଫିସ୍‌ ଚାକିରି 
ମାଧ୍ୟମରେ ଦେଶକୁ ଖୋଳ କରିବାରେ ବ୍ଯସ୍ତ, ସେହି ଖୋଳ ଧନରେ ପିଲାଙ୍କର 
ଖାଇବା ପିନ୍ଧିବା ଚଳେ, ସେ ପିଲାଟି ଦେଶପ୍ରେମୀ, ସଚୋଟ ହେବ ବୋଲି ଆଶା କରିବା 
ବୃଥା ନୁହେଁ କି ? ବାପା ନୁହେଁ କି ମାଆ ନୁହେଁ କାହାରି ଭିତରେ ବିଶ୍ଵ ତ ଦୂରର କଥା, 
ନିଜ ଦେଶ ପାଇଁ, ଜାତି ପାଇଁ, ସଂସ୍ୃତି ପାଇଁ ଟିକିଏ ଆନ୍ତରିକତା ନାହିଁ, ଅଛି କେବଳ 
ପୁଳାଏ ଅହଂ, ଏଥରୁ ଜନ୍ମିତ ଏହି ପରିବେଶରେ ଲାଳିତ ପାଳିତ ପିଲାଟିଏ ଉଦାର 
ଚେତା, ପ୍ରଶସ୍ତମନା, ପ୍ରକୃତ ଅର୍ଥରେ ସଂସ୍କୃତି ସଂପନ୍ନ ହେବା ସମ୍ଭବ ଜି ?  ନାହିଁନାହି'ରୁ 
ଅର୍ଥାତ୍‌ ଅହଂରୁ ଯାହାର ଜନ୍ମ ଓ ଲାଳନ ପାଳନ ସେ ଂନାହିଁଂର ଅବତାର ଓ ମୁର୍ଭିମନ୍ତ 
ଅହଂକାର ନ ହୋଇ ଆଉ କ”ଣ ବା ହେବ ? ଅବଶ୍ୟ ଆପଣ କହିପାରନ୍ତି ଖତଗଦାରେ 
୧୭୨ 

କଣ ପଦ୍ଧ ଫୁଟେ ନାହିଁ କି ? ଉତ୍ତରରେ କୁହାଯାଇପାରେ ଯେ ଯେତେ ପଦ୍ଧ ଆବଶ୍ୟକ, 
ଖତଗଦା ସେତେ ପଦ୍ମ ଯୋଗାଇପାରେ କି ? ଖତଗଦାର ପଦ୍ଧଫୁଲ ଉପରେ ଭରସା 
କରି ରହିଲେ ମହତ୍‌ ଲକ୍ଷ୍ୟ ପୂରଣ ହୁଏ କି ? ଅତଏବ ଏତେବେଳେ ବାପମାଆ 
କେତେ ସଚେତନ ହେବାକୁ ପଡ଼ିବ ତାହା ବେଶି ବୁଝାଇବା ଦରକାର ନାହିଁ ।ଏପରି 
ସଚେତନତା ପ୍ରକ୍ୃତରେ ଦେଶ ସେବା ବା ଜାତିର ଯର୍ଥାର୍ଥ ସେବା ବୋଲି କହିଲେ 

ଭୁଲ ହେବ କି ? 
ଆନୁଷ୍ଠାନିକ ଶିକ୍ଷାର ପ୍ରଭାବ ଅତୁଳନୀୟ | ଅନୁଷ୍ଠାନ କହିଲେ ଛାତ୍ର, ଶିକ୍ଷକ ଓ 
ଶିକ୍ଷାୟତନକୁ ମୁଖ୍ୟତଃ ବୁଝାଏ । ଶିକ୍ଷକର ପ୍ରଥମ ଗୁଣ ହେଉଛି ଅହଂଶୂନ୍ଯତା | ଅହଂ 
ରହିଲେ ଶିକ୍ଷା କସ୍ପିନ କାଳେ ପ୍ରଭାବଶାଳୀ ହେବ ନାହିଁ । ଶବ୍ଦର ଓ ଚାଲିଚଳନର ଏକ 
ଭାବ ତରଙ୍ଗ ଅଛି | ଏ ଭାବ ତରଙ୍ଗ ଅହଂଦ୍ବାରା ପ୍ରଦୂଷିତ ହେଲେ ତାହା କେବେ ସଫଳ 
ହେବନାହିଁ | ଶିକ୍ଷକର ଅନ୍ୟତମ ଗୁଣ ଓ ଲକ୍ଷଣ ହେଉଛି ସାମ୍ୟନୀତି । ପକ୍ଷପାତିତା 
ରହିଲେ ଶିକ୍ଷା ବ୍ୟବସ୍ଥା କଳଙ୍କିତ ହୁଏ ଏବଂ ଶିକ୍ଷା ନାମରେ ଅଶିକ୍ଷାର ପ୍ରେତ ନାଚ 
ବଢ଼ିଚାଲେ | 'ଏ ବଡ଼ଲୋକର ପିଲା”, * ଏ ମୁଣ୍ଡି ଚଷାର ପିଲା ଏପରି ସଂକୀର୍ଣ୍ଣଭାବ 
ଓ ଭାବନା ଥିବା ଶିକ୍ଷାରେ ଶିକ୍ଷିତ ଛାତ୍ର ଯେ ପ୍ରଶସ୍ତ ହେବ, ଏ ଆଶା କରିବା ବୂଥା | 
ପୁନଶ୍ଚ ଶିକ୍ଷକଙ୍କ ଭିତରେ ସ୍ଵାର୍ଥର ଲାଳସା ଅର୍ଥାତ୍‌ ଲାଭର ଲାଳସା ନୁହେଁ, ଦେବାର 
ଆନନ୍ଦ ଥିବ | ନଚେତ୍‌ ଶିକ୍ଷା ଏକ ବେପାରରେ ପରିଣତ ହେବ । ପିଲାଟି ଠାରୁ ଧନ 
ଲାଭ, ନିଜର ଯଶ ଲାଭ ଓ କ୍ଷମତା ଲାଳସା ଶିକ୍ଷକତାର ବଡ଼ ଶତ୍ରୁ । ଏପରି ଲୋଭୀ 
ଶିକ୍ଷକଙ୍କର ଛାତ୍ର କ'ଣ ନିଲୌଭ ହେବ, ନିଃସ୍ବାର୍ଥ ହେବ ? ପୁନଶ୍ଚ ଶିକ୍ଷାୟତନକୁ ନିର୍ମିଳ 
ନ ରଖୁଲେ ଶିକ୍ଷା କଳଙ୍କିତ ହୁଏ | ଶିକ୍ଷା ରୂପକ ଦେବତାଙ୍କ ପାଇଁ ମନ୍ଦିର ହେଉଛି 
ଶିକ୍ଷାୟତନ । ଶିକ୍ଷାୟତନର ଶୁଦ୍ଧତା ଏକାନ୍ତ ଜରୁରୀ । ରାଜନୀତି ଯଦି ଶିକ୍ଷାୟତନ 
ଭିତରକୁ ଧସେଇ ପଶେ ଓ ଶିକ୍ଷକ ତଥା ଛାତ୍ରଙ୍କ କାନ୍ଧରେ ସବାର ହୋଇ ସେମାନଙ୍କୁ 
ଚାପି ଦିଏ ତେବେ ସେହି ପରିବେଶରୁ ଶିକ୍ଷାପ୍ରାପ୍ତ ଛାତ୍ର ଅର୍ଥାତ୍‌ ଦେଶର ଭାବି 
ନାଗରିକ କଳା ଅଙ୍ଗାର ହୋଇ ବାହାରିବେ ନାହିଁକି ୨ ଅତଏବ ଶିକ୍ଷକଙ୍କର ଭୂମିକା 
ମାଆର ଭୂମିକା ପରି ଅତି ମୁଲ୍ୟବାନ | ତେଣୁ ଶିକ୍ଷକଙ୍କୁ କୁହାଯାଏ ଦ୍ଵିତୀୟ ମାଆ ଏବଂ 
ମାଆକୁ କୁହାଯାଏ ପ୍ରଥମ ଶିକ୍ଷକ | କେବଳ ସମ୍ବାଦ ଭିତ୍ତିକ ଶିକ୍ଷାଦାନ (information 
based teaching) ରେ ଶିକ୍ଷକ ସନ୍ଧୁଷ୍ଟ ରହିଲେ ସେ ଶିକ୍ଷା ଫଳପ୍ରଦ ହୁଏ ନାହିଁ କି 
ସେ ଶିକ୍ଷକ ସମାଜ ଗଠନ କରିପାରନ୍ତି ନାହିଁ । ଶିକ୍ଷକ ନିଜର ଆଚାର ବ୍ୟବହାରକୁ 

ଉନ୍ନତ ତଥା ମାର୍ଜିତ କରିବା ଉଚିତ୍‌, କାରଣ ଶିକ୍ଷକଟିଏ ବୋଲି ସାମାନ୍ୟ ବ୍ୟକ୍ତିଟିଏ 
ନୁହେଁ, ତାଙ୍କ ଦ୍ଵାରୀ ଜଣେ ନୁହେଁ ବହୁ ଛାତ୍ର ପ୍ରଭାବିତ ହୋଇପାରନ୍ତି । ଅତଏବ 
ସଚେତନ ଶିକ୍ଷକ ହେଉଛନ୍ତି ସମାଜର ଭୂଷଣ, ଏହା ମୁକ୍ତ କଣ୍ଠରେ ସ୍ବୀକାର୍ଯ୍ୟ । 

କର୍ମାଭିମୁଖୀ ଶିକ୍ଷାର ଆବଶ୍ୟକତା ଅଧ୍ବକରୁ ଅଧ୍ୟକ ରହିଛ | କେବଳ ନୈତିକ 
ଶିକ୍ଷା ବା ପୋଥଗତ ଶିକ୍ଷା ଯଥେଷ୍ଟ ନୁହେଁ । କର୍ମରେ ପ୍ରଯୁକ୍ତ ହେଉଥିବା ଶିକ୍ଷା ହିଁ ଅସଲ 
ଶିକ୍ଷା | ଶିକ୍ଷା ଏକ ଯୌଗିକ ପ୍ରକ୍ରିୟା ଯାହାର ପ୍ରୟୋଗ କ୍ଷେତ୍ର ହେଉଛି କର୍ମ | କର୍ମରେ 
କୁଶଳତା ହଁ ଶିକ୍ଷାର ମହତ୍‌ ଲକ୍ଷ୍ୟ | କର୍ମରେ ବ୍ୟାପୃତ ନ ରହିଲେ ଶିକ୍ଷାପ୍ରାପ୍ତ ଯୁବ 
ସମାଜର ସମୟ ଓ ଶକ୍ତିର ଅପବବ୍ୟହାର ହେବ ହିଁ ହେବ, ଯାହା ଦେଶର ଏବେ 
ଘଟୁଅଛି | ଯାହା କୁହାଯାଏ ' [dle mind is the evil's workshop’ ତାହା କାର୍ଯ୍ୟରେ 
ପରିଣତ ହେଉଛି ଓ ହେବ | ଘରେ ଖାଇ ବାହାରେ ପୁଞ୍ଜିପୁଞ୍ଜି ହୋଇ ବସି ପର ଅନିଷ୍ଟ 
ଚିନ୍ତାକରିବାରେ, ଯୌନ ଆବେଗ ମୂଳକ କଥାବାର୍ଭାରେ ବ୍ୟାପ୍ତ ରହିବାରେ, ଟିକିଏ 
ସୁବିଧା ପାଇଲେ ଅନ୍ୟର କ୍ଷତି କରିବାରେ ସମୟ ବିତିବ | କର୍ମ ବ୍ୟସ୍ତତା ରହିଲେ 
ଜୀବନରେ ଏସବୁ ପାଇଁ ସମୟ ଓ ପରିବେଶ ମିଳିବ ନାହିଁ । ଶିକ୍ଷା ଦରକାର ଓ କର୍ମ 
ଦରକାର | ଯେଉଁ କର୍ମ ପ୍ରତି ଯାହାର ଆଗ୍ରହ ଅଛି, ତାକୁ ପ୍ରୋତ୍ସାହନ ଓ ତାଲିମ ଦିଆଗଲେ 
କର୍ମାଭିମୁଖର ଶିକ୍ଷା ଫଳପ୍ରଦ ହୋଇପାରିବ । ଶିକ୍ଷକ ଏଥୁପାଇଁ ନିଜକୁ ଅଧକ କୁଶଳୀ 
କରି ଗଢ଼ିବା ଦରକାର | ରାଜନୈତିକ ସ୍ତରରେ କର୍ମାଭିମୁଖୀ ଶିକ୍ଷା ନିମନ୍ତେ ଅକପଟ 
ଆନ୍ତରିକତା ଲୋଡ଼ା! ଆତୃପ୍ରଚାର ପାଇଁ ଯଶ ପ୍ରଶଂସା ପାଇଁ ନତୁବା ଅର୍ଥ ବାଟମାରଣା 
ପାଇଁ କର୍ମାଭିମୁଖୀ ଶିକ୍ଷାର ପ୍ରଚଳନ କଲେ ତାହା କଦାପି ସଫଳ ହେବ ନାହିଁ | ଅତୀତରୁ 
ବର୍ଭମାନ ପର୍ଯ୍ୟନ୍ତ ଏ ଦିଗରେ ବହୁ ଅନୁଭୂତି ବହୁଲୋକଙ୍କର ରହିଛି | 

ଗଣ ମାଧ୍ୟମର ଶିକ୍ଷା ସାଂପ୍ରତିକ ପରିବେଶରେ ଉଚ୍ଚାସନ ଲାଭ କରିଛି | ବେତାର, 
ଦୂରଦର୍ଶନ ତଥା ସମ୍ବାଦପତ୍ରର ବହୁଳ ପ୍ରସାର ଘଟିଛି | ଦେଶ ବିଦେଶର ଖବର ତତ୍କ୍ଷଣାତ୍‌ 
ଜାଣି ହେଉଛି | ପୃଥିବୀର ଦୂରତ୍ବ କମିଯାଇଛି ହେଲେ ଦେଶ ଦେଶ ଭିତରେ, ଜାତି 
ଜାତି ଭିତରେ ବ୍ୟକ୍ତି ବ୍ଯକ୍ତି ଭିତରେ ମାନସିକ ଦୂରତା କମି ନାହିଁ । ଶ୍ରୋତାଟିଏ, 
ଦର୍ଶକଟିଏ ବା ପାଠକଟିଏ ଗଣମାଧ୍ଯମରୁ ବିଶ୍ଵଭାତୃତ୍ଵର ଶିକ୍ଷା ପାଉନାହିଁ, ମାନବିକତା 
ଶିକ୍ଷା ପାଉନାହିଁ ! ବିଜ୍ଞାନ ଓ ପ୍ରଯୁକ୍ତି ବିଦ୍ୟାର ପ୍ରସାର ସହିତ ଯଦି ମାନବିକତାର ଶିକ୍ଷା 
ଦିଆଯାଆନ୍ତା ତେବେ ଜନ ସାଧାରଣଙ୍କର ଚିନ୍ତା ଓ ଚେତନା ଅପେକ୍ଷାକୃତ ମାର୍ଜିତ ଓ 
ଉନ୍ନତ ହୁଅନ୍ତା । ବିଶ୍ଵ ଗ୍ରାମ (ଠା Village) ଗଠନର ସ୍ବପ୍ନକୁ ସାକାର କରିବା 

ନିମନ୍ତେ ପୃଷ୍ଠଭୂମିଟିଏ ପ୍ରସ୍ତୁତ ହୋଇପାରନ୍ତା । ଏହାର ଅର୍ଥ ଏପରି ନୁହେଁ ଯେ ଗଣ 
ମାଧ୍ୟମରେ କେବଳ ରାମାୟଣ, ମହାଭାରତ, ଗୀତା, ଭାଗବତ, କୋରାନ ଓ ବାଇବେଲ 
ପ୍ରଭୃତି ଧର୍ମଗ୍ରନ୍ସମାନ ଆଲୋଚିତ ହୁଅନ୍ତା । ବରଂ ବ୍ୟକ୍ତିଜୀବନ, ରାଷ୍ଟ୍ର ଜୀବନର ସମସ୍ୟାର 
ଉପସ୍ଥାପନା ପୂର୍ବକ ସେଗୁଡ଼ିକର ସମାଧାନ ମାନବିକତା ମାଧ୍ୟମରେ କରାଯିବାର 
ଦିଗ୍ଦର୍ଶନ ଯଦି ଦିଆଯାଆନ୍ତା ତା' ହେଲେ ବ୍ୟକ୍ତିଟିଏ ଉପକୃତ ହୋଇ ପାରନ୍ତା । 
ଏସବୁ ପରିବର୍ଭେ ଜାନ୍ତବତାକୁ ଭିଭି କରି ପ୍ରସ୍ତୁତ ଚିତ୍ର ଓ ଚଳଚ୍ଚିତ୍ର ଦୂରଦର୍ଶନ ମାଧ୍ୟମରେ 
ଅଧୁକ ପ୍ରଦର୍ଶିତ ହେଉଛି । ସମ୍ବାଦ ପତ୍ରରେ ଏପରି ସମ୍ବାଦମାନଙ୍କୁ ଅତିରଂଜନ ପୂର୍ବକ 
ପ୍ରକାଶ କରାଯାଉଛି । ଫଳତଃ ଦର୍ଶକ ଓ ପାଠକ ଉଦ୍ଭ୍ରାନ୍ତ ହେଉଛନ୍ତି | ଲେଖକ ଓ 
ପ୍ରଯୋଜକ କେହି ଭାବୁ ନାହାନ୍ତି ସମାଜର ସୁରକ୍ଷା କଥା, ସଂଗଠନର କଥା କିମ୍ବା ବ୍ୟକ୍ତି 
ଚରିତ୍ରର ନବନିର୍ମାଣର କଥା, କେବଳ ଅର୍ଥ ଦରକାର ! ପାଠକ ବା ଦର୍ଶକଙ୍କର ସ୍ବାୟୁରେ 
ଶିରାରେ କ୍ଷତିକାରକ ଉତ୍ତେଜନା ଭରିଯାଉ, ଚିନ୍ତାରେ ବିକୃତିର ଜାଲ ଘେରିଯାଉ ସର୍ବୋପରି 
ବ୍ୟକ୍ତି ଜୀବନରୁ ମୂଲ୍ୟ ବୋଧର ଜ୍ୟୋତିରେଖା ଅପସରି ଯାଉ, ସେ ଦିଗକୁ କାହାର 
ନିଘା ନାହିଁ। ଏମାନେ ଏକ ପ୍ରକାର ବେହୋସ କହିଲେ ଚଳେ | ସେମାନଙ୍କର ଯୁଚ୍ତି ଯେ 
ପାଠକ ଓ ଦର୍ଶକଙ୍କର ରୁଚିକୁ ସମ୍ମାନ ଜଣାଇ କାର୍ଯ୍ୟକ୍ରମ ବା ଲେଖା ପ୍ରସ୍ତୁତ ହେଉଛି। 
କଥାଟି ଏପରି ନୁହେଁ । ପାରିବାରିକ, ସାମାଜିକ ତଥା ରାଷ୍ଟ୍ରୀୟ ଜୀବନର ସୁସ୍ଥତା ପାଇଁ 
ଯଥାଯୋଗ୍ୟ କାର୍ଯ୍ୟକ୍ରମ ପ୍ରସ୍ତୁତ କରାଗଲେ କ'ଣ ଦର୍ଶକମାନେ ଧର୍ମଘଟ କରନ୍ତେ, 
କ୍ରୋଧରେ ଜର୍ଜରିତ ହୋଇ ଆତ୍କାହୁତି ଦେଇ ଦିଅନ୍ତୈ ? 

ପୁନଶ୍ଚ ପାରସ୍ପରିକ ଆଲୋଚନା ମାଧ୍ୟମରେ ଲୋକ ଶିକ୍ଷାର ଭିତ୍ତି ଦୃଢ଼ ହୁଏ । 
ସରକାରୀ ଓ ବେସରକାରୀ ଉଭୟ ସ୍ତରରେ ଏହା ହେବା ଆବଶ୍ଯକ ! ବିଶିଷ୍ଟ 
ବ୍ୟକ୍ତିମାନଙ୍କର ଜୀବନୀ ଆଲୋଚନା ଓ ସୃତିଚାରଣ ଗୋଟିଏ ଜାତିକୁ ଆଲୋକ ଦେଖାଏ । 
ଅତୀତକୁ ଝୁରିବା ନୁହେଁ, ବରଂ ଅତୀତର ସୃତିକୁ ଶ୍ରଦାର ସହ ସ୍ମରଣ ରଖୁ ଆଗକୁ ପାଦ 
ବଢ଼ାଇବା ପାଇଁ ଏପରି ଆଲୋଚନାର ଆବଶ୍ୟକତା ଅଛି । ଛାତ୍ରମାନଙ୍କ ମଧ୍ଯରେ 
ବିଶେଷତଃ ଶିକ୍ଷାୟତନ ମାନଙ୍କରେ ଏପରି ଆଲୋଚନା ଅତ୍ୟନ୍ତ ଜରୁରୀ । ଶସ୍ତା ସଂଗୀତ 
ଶୁଣି ସମୟର ଅପଚୟ ନ କରି ରୁଚିକର ସଂଗୀତ ଶୁଣିବା ଓ ବାଜେ ଗପ କରିବା 
ପରିବର୍ଭେ ଗଠନମୂଳକ ଆଲୋଚନାରେ ପ୍ରବୃତ୍ତ ହେବାର ମାନସିକତା ଆମର ଏ ଯାବତ 
ଆସିନାହିଁ । ଫଳତଃ ଆମର ଚେତନା ପ୍ରସାରିତ ହେଉନାହିଁ । ଅହଂର ପିଣ୍ଡୁଳାଟିଏ ହୋଇ 
ଛାତ୍ରଟିଏ ଶିକ୍ଷାନୁଷ୍ଠାନରୁ ଡିଗ୍ରୀ ପାଇ ବାହାରୁଛି | ସରକାରୀ ସ୍ତରରେ ଯେଉଁ ସଭା ହେଉଛି 

ତାହା ଆତୃପ୍ରଚାରର ମଞ୍ଚରେ ପରିଣତ ହେଉଛି ! ସଭା ପାଇଁ ସଭା ହେଉଛି | ଦର୍ଶକ 
ବା ଶ୍ରୋତାର କିଛି ଉପକାରରେ ତାହା ଆସୁନାହିଁ । 

ବିଭିନ୍ନ ଦିଗରୁ ବଚାର କଲେ ଏପରି ଅବସ୍ଥାରେ ପିଢ଼ିଟିଏ ପ୍ରସ୍ତୁତ ହେବ କିପରି ? 
କେତେକ ଏକା ମାନସିକ ବୟସର ପିଲାଙ୍କୁ ନେଇ ପିଢ଼ିଟିଏ ପ୍ରସ୍ତୁତ ହୁଏ । ଆଜିକାଲି 
ପ୍ରାୟ କୌଣସି ପିଲା ଘରୁ କି ବାହାରୁ କିଛି ଆସ୍ତିବାଚକ ଶିକ୍ଷା ପାଉନାହାନ୍ତି । ପାଉଛନ୍ତି 
କେବଳ ନାସ୍ତିବାଚକ ଶିକ୍ଷା । ଘରେ ତାଙ୍କ ମାଆ ଅଛନ୍ତି କିନ୍ତୁ ତାଙ୍କଠାରେ ମାତୃତ୍ବ ନାହିଁ, 
ଶିକ୍ଷାନୁଷ୍ଠାନରେ ଶିକ୍ଷକ ଅଛନ୍ତି ମାତ୍ର ତାଙ୍କଠାରେ ଶିକ୍ଷକତୃ ନାହିଁ । ରାଷ୍ଟ୍ରରେ ନେତା 
ଅଛନ୍ତି କିନ୍ତୁ ତାଙ୍କର ଅନ୍ୟକୁ ଆଗକୁ ନେଇଯିବାର ସାମର୍ଥ୍ୟ (ନେଦୃତ୍‌) ନାହିଁ | ସରକାରୀ 
ତଥା ବେସରକାରୀ ସ୍ତରରେ ସାଂସ୍କୃତିକ ସଂସ୍ଥାମାନ ରହିଛନ୍ତି, କିନୁ ସେମାନେ ସଂସ୍କୃତିର 
ସଂଜ୍ଞା ଓ ସ୍ଵରୂପ ବିଷୟରେ ପ୍ରାୟ କିଛି ଜାଣନ୍ତି ନାହିଁ । ପିଲାଟିର ସାଙ୍ଗସାଥୁ ଅଛନ୍ତି ମାତ୍ର 
ସେମାନଙ୍କ ଭିତରେ ପ୍ରକୃତ ଏକତା ବା ଆନ୍ତରିକତା ନାହିଁ ଯାହା ଅଛି ତାହା କେବଳ 
ବିକୃତ ଏକତା, ଯାହା ନିଜ ନିଜର ସ୍ବାର୍ଥ ସିଛି ନିମନ୍ତେ ଅଭିପ୍ରେତ | ଏହି ଏକତା ରେଳ 
ରୋକ, ରାସ୍ତାରୋକ, ବସପୋଡି, ଜାତୀୟସଂପରି ପୋଡ଼ାଜଳା ତଥା ଭଙ୍ଗାରୁଜା କାର୍ଯ୍ୟରେ 
ଲାଗେ ! ଏସବୁ ଜାଣିଲା ପରେ ଆଉ ପିଲାଟିକୁ ଦୋଷଦେବା କେତେଦୂର ଯୁକ୍ତିଯୁକ୍ତ 
ତାହା ବିଚାର୍ଯ୍ୟ ବିଷୟ | ରକ୍ତରେ ଅହଂ ଓ ସ୍ଵାର୍ଥର ଭାବନା, ବାତାବରଣରେ ଅବିଶ୍ବାସ, 
ଠକାମି ଓ ଛଳନା ଥବାରୁ ପିଲାଟିର ଦେହ, ପ୍ରାଣ ଓ ମନ କଳୁଷିତ ହୋଇଯାଉଛି । 
ଏଥିରୁ ଦିବ୍ୟଜ୍ଞାନ ଆଶାକରି ହେବ କି ? ଦିବ୍ୟଜ୍ଞାନ କେବଳ ପୋଥି ବାଇଗଣ ହୋଇ 
ରହିଯିବ । କ୍ଚିତ କେବେ କେବେ ଶୁଣିବାକୁ ମିଳୁଥବ, 

“ ମନୁଷ୍ୟ ଦେହେ ଦିବ୍ୟଜ୍ଞାନ 

ଦେଖୁ ସନ୍ତୋଷ ଭଗବାନ !” 

ଏହି ପଦମାନ ଏ କାନରେ ପଶି ସେ କାନରେ ବାହାରି ଯାଉଥବେ, ବ୍ୟାଳ୍ତି 
ଜୀବନ ତଥା ସମାଜ ଜୀବନ ଯେମିତି ଅଛି ସେମିତି ରହିଥିବ । 

ପ୍ରଥମରୁ କହିରଖେ ଯେ ବିଜ୍ଞାନ କହିଲେ ପରୀକ୍ଷାଗାରରୁ ଲବ୍ଧ ଜ୍ଞାନ ଓ ତତ୍ତବର 
ବାହ୍ୟ ପ୍ରୟୋଗ ଓ ପରିଣତିକୁ କେବଳ ବୁଝାଏ ନାହିଁ, ଏହା ସହିତ ବିଶ୍ଵସମ୍ପର୍କରେ ବିଶେଷ 
ଜ୍ଞାନକୁ ମଧ୍ଯ ବୁଝାଏ | ଅନ୍ୟଭାଷାରେ କୁହାଯାଇପାରେ ଯେ, ବିଜ୍ଞାନ ହେଉଛି ରହସ୍ୟମୟ 
ବିଶାଳ ବିଶ୍ଵ ବ୍ରହ୍ମାଣ୍ଡର ଗାଣିତିକ ତଥା ଯୁଲ୍ତିଭିଭିକ ବିଶ୍ଲେଷଣ ଓ ଅନୁସନ୍ଧାନ । ଏଥୁପାଇଁ 
ପରୀକ୍ଷାଗାର ଏକ ମାଦ୍ଧମ ମାତ୍ର | 

ଆତୁଜ୍ଞାନ କହିଲେ ଧାର୍ମିକତା, ସନ୍ୟାସ, ସଂସାର ତ୍ୟାଗ, ଜଟାଧାରଣକୁ ବୁଝାଏ 
ନାହିଁ ଆତ୍ଲ୍‌ଜ୍ଞାନ କେବଳ ଆତ୍ସାସମ୍ପର୍କରେ ଜ୍ଞାନ ନୁହେଁ, ବ୍ୟକ୍ତିର ସମସ୍ତ ସତ୍ତା ସମ୍ପର୍କରେ 
ଜ୍ଞାନ ହିଁ ଆତ୍ଲଜ୍ଞାନ । ଜୀବନର ସବୁ ଆବଶ୍ଯକତା ଓ ଅନୁଭବକୁ ଉଚିତ ଅର୍ଥରେ ଗ୍ରହଣ 
କରାଗଲେ, ସେସବୁ ଆତୁଜ୍ଞାନର ଅନ୍ତର୍ଭୁକ୍ତ ହୋଇପାରନ୍ତି | 

ବିଜ୍ଞାନ ଓ ଆତ୍ସଜ୍ଞାନର ମୂଳକଥା ହେଉଛି ଜିଜ୍ଞାସା ! ଜିଜ୍ଞାସା ହିଁ ଜୀବନର ଚିହ୍ନ । 
ଏପରି କୃହାଯାଇପାରେ ଯେ ଜିଜ୍ଞାସା ହିଁ ଜୀବନ ଏବଂ ଜୀବନ ହିଁ ଜିଜ୍ଞାସା । ଜିଜ୍ଞାସା ଅଛି 
ତ ଜୀବନ ଅଛି, ଜିଜ୍ଞାସା ନାହିଁ ତ ଜୀବନ ନାହିଁ | ବ୍ୟକ୍ତିର ଜିଜ୍ଞାସା ମୁଖ୍ୟତଃ ଦୁଇଭାଗରେ 
ବିଭକ୍ତତ ( ୧) ବିଶ୍ଵକୁ ଜାଣିବାର ଇଚ୍ଛା ( ୨) ନିଜକୁ ଜାଣିବାର ଇଚା ! ଗୋଟିଏ ମୁଦ୍ରାର 
ଦୁଇ ପାଖଭଳି ପ୍ରତ୍ୟେକ ପରସ୍ପର ସହ ଓତପ୍ରୋତ ଭାବରେ ଜଡ଼ିତ । ଗୋଟିଏ ଥଲେ 
ଅନ୍ୟଟି ତା' ପାଖେ ପାଖେ ନିଶ୍ଚୟ ଥିବ । ସାଧାରଣ ବିଚାରରେ ଉଭୟ ପରସ୍ପରର 
ପରିପନ୍ନୀ । ପ୍ରକୃତରେ କଥାଟି ଆଦୌ ସେପରି ନୁହେଁ । ଉଭୟର ସ୍ପିତି ଏକାଧାରରେ 
ସ୍ବୀକୃତ ଓ ପ୍ରତିଷ୍ଠିତ ¦ ପ୍ରକୃତ ବିଜ୍ଞାନୀ କେବେହେଲେ ଆତୁଜ୍ଞାନକୁ ଅବମାନନା କରନ୍ତି 
ନାହିଁ, ପ୍ରକୃତ ଆତ୍ଜ୍ଞାନୀ କେବେହେଲେ ବିଜ୍ଞାନକୁ ଅବଜ୍ଞା କରନ୍ତି ନାହିଁ । ନିଜକୁ ଜାଣିଲେ 
ବିଶ୍ଵକୁ ଜାଣିବା ସହଜ ସାଧ୍ଯ, ସେହିପରି ବିଶ୍ଵକୁ ଜାଣିଲେ ନିଜକୁ ବୁଝିବା ସହଜ ସାଧ୍ୟ | 
ବ୍ୟକ୍ତି ହେଉଛି ବିଶ୍ଵର ଏକକ (ମା) | ବ୍ୟକ୍ତିର ମନ, ବ୍ୟକ୍ତିର ପ୍ରାଣ ହେଉଛି ବିଶ୍ଵମନ ଓ 
ବିଶ୍ଵପ୍ରାଣର ଏକ ଏକ ଏକକ | ବ୍ୟକ୍ତି ଭିତରେ ବିଶ୍ଵ ବିଦ୍ୟମାନ, ବିଶ୍ଵ ମଧ୍ଯରେ ବ୍ୟକ୍ତ 
ବିଦ୍ୟମାନ, ଭାରତୀୟ ଦର୍ଶନରେ ଏବଂ ସାହିତ୍ୟରେ ଏହି କଥାକୁ ଏକ ତତ୍ତ୍ରୂପରେ ଗ୍ରହଣ 
କରାଯାଏ । ତର୍ତଟି ହେଉଛି ପିଣ୍ଡ ବ୍ରହ୍ମାଞ୍ଡ ତତ୍ତ । ଏହି ତତ୍ତ୍‌ ଅନୁସାରେ ପିଣ୍ଡ ଅର୍ଥାତ୍‌ 

ବ୍ୟଲ୍ତିଜୀବନକୁ ବିଶ୍ଵଜୀବନର ପ୍ରତିନିଧ୍ବ ବୋଲି ବିଚାର କରାଯାଏ । ସାହିତ୍ୟରେ ଏ ତତ୍ତ୍ଵର 
ଅବତାରଣା ବହୁଳ ଭାବରେ ଦେଖିବାକୁ ମିଳେ | କ୍ଷିତି, ଅପ୍‌, ତେଜ, ମରୁତ୍‌, ବ୍ୟୋମ 
ସହିତ ଆଉ ଯେତେ କଥା ବହିଃବିଶ୍ବରେ ରହିଛି ବ୍ୟକ୍ତି ଭିତରେ ସେସବୁ ସମନ୍ବିତ ଏବଂ 
ବେଳେବେଳେ ସ୍ତରୀଭୂତ ହୋଇ ରହିଛି । ¬ 

ଅଦ୍ୟାବଧୂ ଏଇ ଦୁଇଟି କଥା ଯେ ଏକ ଓ ଅଭିନ୍ନ ଏହା ଦୃଢ଼ ଭାବରେ ପ୍ରତିଷ୍ଠିତ 
ହୋଇପାରି ନାହିଁ । କିଛି ଲୋକଙ୍କ ଦୃଷ୍ଟିରେ ବିଜ୍ଞାନବେତ୍ତା ହେଉଛନ୍ତି ଆତ୍ସଜ୍ଞାନୀଠାରୁ ବଡ଼, 
ଆଉ କିଛି ଲୋକଙ୍କ ଦୃଷ୍ଟିରେ ଆତ୍ଲଜ୍ଞାନୀ ହେଉଛନ୍ତି ବିଜ୍ଞାନବେରଭାଙ୍କ ଠାରୁ ବଡ଼ । ପ୍ରକୃତରେ 
ଉଭୟଙ୍କର ସ୍ଥିତି ଏକ ଉଚ୍ଚତମ ଉଚ୍ଚତାରେ ଯେଉଁଠାରେ “ବଡ଼? ଆଉ ' ସାନ” ଶବଦର ସ୍ଥିତି 
ନାହିଁ । ଏତେ ବିରାଟ ଚେତନାକୁ ବୁଝାଇବା ପାଇଁ “ବଡ଼? ଆଉ “ସାନ” ଶହ୍ଦ ସମ୍ପୂର୍ଣ୍ଣ 
ଅସମର୍ଥ, ଏହା କହିବା ବାହୁଲ୍ୟ ମାତ୍ର । 

ଅହଂ ପ୍ରଣୋଦିତ ହୋଇ ବ୍ୟକ୍ତି ଏପରି ବିଭାଜନ କରିଥାନ୍ତି । ଅନ୍ୟ କଥାରେ 
କୁହାଯାଇପାରେ ଯେ ବିଜ୍ଞାନ ଓ ଆତ୍ସଜ୍ଞାନ ମଝିରେ ବ୍ୟକ୍ତିର ଅହଂ ହି ପ୍ରାଚୀର ସଦୃଶ 
ଦଣ୍ଡାୟମାନ | ଅହଂର କାର୍ଯ୍ୟ ହେଉଛି ଭୁଲ ମାର୍ଚଦର୍ଶନ । ସେ କହିଦେଉଛି ଏ ବଡ଼, ଏ 
ସାନ । ଫଳତଃ ବିଭେଦ ସୃଷ୍ଟି ହେଉଛି ବ୍ୟକ୍ତି ଜୀବନରେ, ସମାଜ-ଜୀବନରେ ସର୍ବୋପରି 
ବିଶ୍ଵ ଜୀବନରେ । ସମ୍ପଦାୟ ଗଢ଼ି ଉଠିଛି, ଧ୍ଵଜାର ମାପରେ ଧର୍ମର ମାପ ହେଉଛି । 
ବିଭାଜନ,ଫଳରେ ବିଶ୍ବର ସାମଗ୍ରିକ ଜୀବନର ବହୁ କ୍ଷତି ଘଟିଛି | ଉଭୟ ମଧ୍ଯରେ ସହଯୋଗ 
ନ ଥିବାରୁ ଉଭୟର ଶନ୍ତି କ୍ଷୁର୍ଣ୍ଣ ହୋଇଛି | ବିଭାଜନରୁ କଳହ, କଳହରୁ ଅଶାନ୍ତି ଓ ଅଶାନ୍ତିରୁ 
ଅବକ୍ଷୟ ହିଁ ଘଟିଚାଲିଛି । ଅହଂ ଓ ସ୍ବାର୍ଥ ଯୋଗୁଁ ଏତେ ଅଘଟଣ ଘଟୁଛି, ଏହା ବୁଝିବାର 
ସମୟ ଆସିଛି । ନିଜର ଆନନ୍ଦ ପାଇଁ ଅହଂ ଓ ସ୍ବାର୍ଥ ଏପରି ବିଭୀଷିକା ସୃଷ୍ଠି କରିଛନ୍ତି | 
ଏମାନଙ୍କୁ ମନରୁ ଦୂରକଲେ ପ୍ରକୃତ ସତ୍ୟ ଉଦ୍‌ଘାଟିତ ହେବ । ଜୀବନର ଯଥାର୍ଥ ମୂଲ୍ୟବୋଧ 
ପ୍ରତିଷ୍ଠିତ ହେବ । ଚେତନା ଓ ଆନନ୍ଦର ମଧୁ ମହକରେ ବିଶ୍ଵଜୀବନ ମହକି ଉଠିବ, 
ସର୍ବାଙ୍ଗୀଣ ଉନ୍ନତିର ସୁକୁମାର ପରିବେଶ ଅଚିରେ ସୃଷ୍ଷି ହେବ । 

ଆତ୍ୁଜ୍ଞାନକୁ ଅନ୍ୟ ଭାଷାରେ ଆଧ୍ଧାତ୍ସଜ୍ଞାନ ବୋଲି କୁହାଯାଇପାରେ | ଆଜ୍ଧାତୁଜ୍ଞାନ 
ବା ଆଧ୍ଧାତ୍ମିକତା କେବେ ହେଲେ ଜୀବନକୁ ଅସ୍ବୀକାର କରେ ନାହିଁ । ବରଂ ଅଧୂକ ସ୍ବୀକାର 
କରେ | ଧର୍ମ ଓ ଆଧ୍ଯାତ୍ମିକତା ମଧ୍ଯରେ ସ୍ପଷ୍ଟ ପାର୍ଥକ୍ୟ ରହିଛି | ବେଳେବେଳେ ଧର୍ମ କହେ 
ପଳାୟନର କଥା, ଦିଏ ଅବାଞ୍ଚିତ ବୈରାଗ୍ୟର ବାର୍ରା । କିନଧୁ ଆଧ୍ଯାତ୍ସିକତା କେବେହେଲେ 
ପଳାୟନ ବା ଵୈରାଗ୍ୟର କଥାକହେ ନାହିଁ, କହେ ପୂର୍ଣ୍ତତାର କଥା, ଦିଏ ଦିବ୍ୟ ଚେତନାର 
ବାଁ । ମହାଯୋଗୀ ଶ୍ରୀ ଅରବିନ୍ଦଙ୍କ ମତରେ “ ଜୀବନ କ୍ଷେତ୍ରରୁ ପଳାୟନ ନୁହେଁ, ବରଂ 
ଦିବ୍ୟ ପୂର୍ଣ୍ତତାରେ ଜୀବନକୁ ପୂର୍ଣ୍ଣାଙ୍ଗ କରି ଗଢ଼ିତୋଳିବା ହିଁ ଯଥାର୍ଥ ଆଧ୍ଯାତ୍ସିକତା ।” ପୁନଶ୍ଚ 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ସେ କହିଛନ୍ତି, “ ସତ୍ୟର ଉପଲବ୍ଧି ପାଇଁ ଆମକୁ ଏ ପୂଥ୍‌ବୀକୁ ଛାଡ଼ିଯିବାକୁ ହେବନାହିଁ, 
ଆତ୍କାର ପ୍ରାପ୍ତି ପାଇଁ ବ୍ୟକ୍ତିକୁ ଜୀବନ ପରିତ୍ୟାଗ କରିବାକୁ ପଡ଼ିବ ନାହିଁ, ଭଗବାନଙ୍କ ସହିତ 
ସମ୍ପର୍କ ସ୍ଥାପନ କରି ପାଇଁ ବ୍ୟକ୍ତିକୁ ସଂସାର ବର୍ଜନ କରିବାକୁ ହେବନାହିଁ ।” 

ସୁତରାଂ ବିଜ୍ଞାନ ଓ ଆଧ୍ଯାତ୍ଧିକତା ଉଭୟେ ଜୀବନବାଦୀ | ବିଜ୍ଞାନ ଚାହେଁ ଜୀବନର 
ବିକାଶ ଏବଂ ଆଧ୍ଧାତ୍ମିକତା ଚାହେଁ ଜୀବନର ସାମଗ୍ରିକ ବିକାଶ ! ଚିନ୍ତାଚେତନାରେ ତଥା 
କ୍ରିୟା ପ୍ରତିକ୍ରିୟାରେ ଏକ ବିରାଟ ଶକ୍ତି ସହ ସମ୍ପର୍କ ସ୍ଥାପନ ହିଁ ଆଧ୍ଯାତ୍ସିକତା । ସେହି ବିରାଟ 
ଶକ୍ତିଙ୍କର ନାମ ଦେଶ ଭେଦରେ ଭାଷା ଭେଦରେ ଭିନ୍ନ ଭିନ୍ନ । କିଏ ତାଙ୍କୁ ଭଶ୍ଵର, କିଏ 
ଆଲ୍ଲା କିଏ ଗଡ଼୍‌ ନାମରେ ତାଙ୍କୁ ଡାକନ୍ତି । ଏହାଦ୍ଵାରା ଭଗବାନ ବା ବିଶ୍ବ ସୃଷ୍ଟିକର୍ରା 
ବିଭାଜିତ ହୁଅନି ନାହିଁ । ସେ ସର୍ବଦା ଏକ ଓ ଅଭିନ୍ନ ହୋଇ ରହିଥାନ୍ତି । ଆକାଶକୁ ଆମେ 
ଦେଶ ଭେଦରେ, ପୁଣି ପ୍ରଦେଶ ଭେଦରେ ପୁଣି ଅଞ୍ଚଳ ଭେଦରେ ବାଣ୍ଡି କହୁ ‘ଏ ଭାରତ 
ଆକାଶ, ଏ ଜାପାନର ଆକାଶ, ଏ ଆମେରିକାର ଆକାଶ, ଏ ଓଡ଼ିଶାର ଆକାଶ ଇତ୍ୟାଦି ।' 
ଏହାଦ୍ଵାରା ଆମ ଚିନ୍ତାଧାରାର ସଙ୍କୁଚିତ ଅବସ୍ଥାଟି ଜଣାପଡ଼େ । ପ୍ରକୃତରେ ଆକାଶର କୌଣସି 
କ୍ଷୟକ୍ଷତି ଘଟେ ନାହିଁ । ଭଗବାନ ଆକାଶ ପରି ପରିବ୍ୟାପ୍ତ ପବନଠାରୁ ଆହୁରି ସୃକ୍ଷ 
ଭାବରେ ସର୍ବତ୍ର ବିରାଜିତ । ତାଙ୍କୁ କେବଳ ଉପଲବ୍ଧି କରାଯାଏ ଚେତନା ମାଧ୍ୟମରେ । 
ଜଡ଼ବିଜ୍ଞାନ ଆଦୌ ଭଗବାନଙ୍କୁ ଅସ୍ବୀକାର କରେନାହିଁ, ଅବମାନନା କରେ ନାହିଁ । ବିଶ 
ବିଖ୍ୟାତ ବୈଜ୍ଞାନିକ ଆଇନ୍‌ଷ୍ଟାଇନ୍‌ଙ୍କ ଉକ୍ତିରୁ ଏହା ସ୍ପଷ୍ଟ ଭାବରେ ଜଣାଯାଏ । ତାଙ୍କ 
ମତରେ “ମୁଁ ରଶ୍ବରଙ୍କୁ ବିଶ୍ଵାସ କରେ । ସୃଷ୍ଟିର ନିୟମଗୁଡ଼ିକୁ ସେହି ଇଶ୍ଵର ନିୟନ୍ତ୍ରଣ 
କରନ୍ତି । ମୁଁ ସ୍ଵୀକାର କରେ ଯେ । ପ୍ରକୃତିର ଅନ୍ତରାଳରେ ଏକ ଚେତନ ଶର୍ତି କାର୍ଯ୍ୟ କରୁଅଛି | 
ସୃଷ୍ଟି ଅକସ୍ମାତ୍‌ ହୋଇଯାଇନାହିଁ । ଏହାର ନିୟମ, ପ୍ରୟୋଜନ ଓ ଉଦ୍ଦେଶ୍ୟ ରହିଛି ।” 

ଆଜିର ଆଧ୍ୟାତ୍ମିକତା ହେଉଛି ପ୍ରୟୋଗବାଦୀ ଆଧ୍ୟାତ୍ମିକତା । କେବଳ ଧ୍ଯାନ 
ଧାରଣା ଏହାର ଅଂଗ ନୁହେଁ, ଜୀବନର ପ୍ରତ୍ୟେକ ଯଥାର୍ଥ କ୍ରିୟା ହିଁ ଆଧ୍ୟାତ୍ମିକତାର 
ଅନ୍ୟ ରୂପ | ଅତଏବ ବିଜ୍ଞାନ ମଧ୍ୟ ଆଧ୍ଧାତ୍ମିକତାର ଅଙ୍ଗ ବିଶେଷ । ଗୋଟିଏ ମୁଦ୍ରାର 
ଦୁଇ ପାଖ ଭଳି ପରସ୍ପର ସହ ସଂଶ୍ଲିଷ୍ଟ ବୋଲି କହିବା ଅପେକ୍ଷା ଅଧବକ ଠିକ୍‌ ଅର୍ଥରେ 
କୂହାଯାଇପାରେ ଯେ ବିଜ୍ଞାନ ହେଉଛି ଆଧ୍ଧାତ୍ମିକତାର ବଳୟଭୁକ୍ତ ଏକ ଜୀବନଥଧର୍ମୀ 
ଉପାଦାନ । ଉଭୟ ମଧ୍ୟରେ ଆଦୌ ବିରୋଧ ନାହିଁ, ବିଭେଦ ନାହିଁ, ପ୍ରକୃତରେ ବିରୋଧ 
ଅଛି, ବିଭେଦ ଅଛି ଆମ ଚେତନାରେ ! 

oo 

ଜୀବନ ସୌରଭ 


କଥାରେ ଅଛି ‘କଥା କହି ଜାଣିଲେ ସୁନ୍ଦର, ମଥା ବାନ୍ଧି ଜାଣିଲେ ସୁନ୍ଦର ।” 
ଅର୍ଥାତ୍‌ କହିଜାଣିବା ଉପରେ କଥାର ମହର୍ ନିର୍ଭରକରେ ଏବଂ ବାନ୍ଧିଜାଣିବା ଉପରେ 
ମଥାର ସୌନ୍ଦର୍ଯ୍ୟ ନିର୍ଭର କରେ | ଠିକ୍‌ ସେହିପରି ଜୀବନ ଜୀଇଁ ଜାଣିଲେ ସୁନ୍ଦର | ଜୀଇଁ 
ଜାଣିବା ଉପରେ ଜୀବନର ମୂଲ୍ୟବୋଧ ନିର୍ଭର କରେ । ବଞ୍ଚବା ଓ ବଞ୍ଚବାର କଳା ଜାଣିବା 
ଭିତରେ ପାର୍ଥକ୍ୟ ରହିଛି । ସମାଜର ବହୁ ସମସ୍ୟାର ସମାଧାନ ବଞ୍ଚବାର କଳା ଜାଣିବା 
ଉପରେ ନିର୍ଭରକରେ | କେବଳ ଆଇନକାନୂନ୍‌ ଦ୍ଵାରା ସବୁ ସମସ୍ୟାର ସମାଧାନ ସମ୍ଭବ 
ନୁହେଁ । ଭଲ କଥା ପିଲାଦିନୁ ନ ଶିଖାଇ ବଡ଼ ହେଲେ ଦୋଷୀକୁ ଦଣ୍ଡ ଦେବାର ବିଧ 
ବ୍ୟବସ୍ଥା ରଖିଦେଲେ କ”ଣ ସୁସ୍ଥ ସମାଜ ଗଠିତ ହୋଇଯିବ ? କହିବାର ତାପୂର୍ଯ୍ୟ ଏହିକି 
ଯେ ଆଇନ ରହୁ ଏହା ସହିତ ପିଲାଦିନରୁ ଭଲକଥା ଶିଖାଇବାର ବ୍ୟବସ୍ଥା ମଧ୍ଯ ରହୁ । 
ଭଲକଥା କହିଲେ ଧର୍ମ କଥା, ପୁରାଣ କଥା, ଧ୍ୟାନ ଧାରଣା ନିରାମିଷ ଭୋଜନ ଇତ୍ୟାଦି 
ଇତ୍ୟାଦିକୁ ବୁଝାଏ ନାହିଁ । ନିଜସ୍ଵ ଚେତନା ବଳରେ ଜୀବନର ବାସ୍ତବତାକୁ ସମ୍ମୁଖୀନ 
ହେବାର ପ୍ରଣାଳୀ ଓ ପ୍ରକ୍ରିୟା ହି ଭଲକଥାର ଅନ୍ତର୍ଭୁକ୍ତ । ଭଲକଥାରୁ ମାର୍ଜିତ ରୁଚି ଭିତ୍ତିକ 
ଦୃଢ଼ ମାନସିକତା ସୃଷ୍ି ହୁଏ । ଗୋଟିଏ ଶବ୍ଦରେ କହିଲେ ତାହାହିଁ ଯଥାର୍ଥ ସଚେତନତା | 

ସଚେତନତା ଥୁଲେ ବ୍ୟକ୍ତି ଉଚିତମାର୍ଗରେ ଚାଲିପାରେ ଓ ପରିବେଶକୁ ସୁନ୍ଦର 
ତଥା ଶାନ୍ତିମୟ କରିପାରେ । ଜିନ୍ୁ ସଚେତନତାର ଅଭାବ ଘଟିଲେ ବ୍ୟକ୍ତି ଦାରୁଣ 
ଦୁଃଖର ସମ୍ମୁଖୀନ ହୁଏ | ମନ ତା'ର ଅଶେଷ ଯନ୍ତ୍ରଣାରେ ଜର୍ଜରିତ ହୋଇଉଠେ । 
ହଜିଯାଏ ଆନନ୍ଦର ସବୁଜ ସୁଷମା, ଦିଗଦିଗନ୍ତ ଭରିଯାଏ ଗ୍ଲାନି ଓ ହାହାକାରରେ । 
ଜୀବନ ତାର ବୋଝରେ ପରିଣତ ହୁଏ ଏବଂ ସେ ନିଜେ ହୁଏ ସମାଜର ଏକ ବୋଝ | 
ଏଇ ଧରାଯାଉ, ଜଣେ ଯଦି ସବୁବେଳେ ଲୋକମାନେ କ'ଣ କହୁଛନ୍ତି ବା ନ କହୁଛନ୍ତି, 
ସେଇ ଉପରେ ଅଧୁକ ଗୁରୁତ୍ଵ ଆରୋପ କରନ୍ତି, ତେବେ ସେ କେବେହେଲେ ମାନସିକ 
ଶାନ୍ତି ପାଇବେ ନାହିଁ । ଲୋକଙ୍କ କହିବା ସରିବ ନାହିଁକି ତାଙ୍କର ଅନ୍ତର୍ଦ୍ଧନ୍ଧ ସରିବ ନାହିଁ । 

ଲୋକଙ୍କ କାମ ହେଉଛି କହିବା, ଯାହା କଲେ ମଧ୍ଯ ଲୋକେ କହିବେ ¦ ସାଧାରଣ 
ଲୋକଙ୍କୁ ସବୁବେଳେ ସନ୍ଧୁଷ୍ଠ କରିବା ଆଦୌ ସମ୍ଭବ ନୁହେଁ | ନିଜର ବିବେକାନୂମୋଦିତ 
କାର୍ଯ୍ୟଦ୍ଵାରା ଆତ୍ସସନ୍ତୋଷ ପ୍ରାପ୍ତି ଏକାନ୍ତ କାମ୍ୟ ¦ ଏହି ଆତୃସନ୍ତୋଷ ହିଁ ଭାଗବତ ଆରଧନା 
ପାଇଁ ସୁବାସିତ ସଜ ଫୁଲ । ଶ୍ରୀମା' କହନ୍ତି “ଲୋକମାନଙ୍କ କଥାରେ ନିଜକୁ ଉତ୍ପୀଡ଼ିତ 
ହେବାକୁ ଛାଡ଼ିଦିଅ ନାହି । 

ଅନ୍ୟପକ୍ଷରେ ଅନ୍ୟର ଅନିଷ୍ଟ ଚିନ୍ତା ଓ ଅନ୍ୟପ୍ରତି ଶର୍ଷା ଅନ୍ୟ ଅପେକ୍ଷା ନିଜର 
ଅଧକ କ୍ଷତି ଘଟାଏ | ନିଜ ମନ ଏହାଦ୍ଵାରା ରୁଗ୍ଣ ଓ ଅଯଥା ଭାରାକ୍ରାନ୍ତ ହୋଇଯାଏ । 
ବୁମେରାଂ ଭଳି ସେ ଅସ୍ତ ନିଜ ଉପରକୁ ଲେଉଟି ଆସେ ଓ ନିଜର ବହୁ କ୍ଷତି କରିଥାଏ । 
ଅନ୍ୟପ୍ରତି ସଦିଛା ପୋଷଣ କଲେ ମନ ପ୍ରଶସ୍ତ ହୁଏ, ଆନନ୍ଦମଗ୍ନ ହୁଏ । ଏସବୁ ହିଁ 
ଯଥାର୍ଥରେ ଶିକ୍ଷାର ଅନ୍ତର୍ଭୁକ୍ତ | ଏଥିପାଇଁ ଆନୁଷ୍ଠାନିକ ଶିକ୍ଷାର ଯେତିକି ଅବଦାନ ରହିଛି, 
ପାରିବାରିକ ଶିକ୍ଷାର ତଦପେକ୍ଷା ଅଧ୍ବକ ଅବଦାନ ରହିଛି । 

ପରିବେଶ ସମ୍ବନ୍ଧରେ ସଚେତନତା ତଥା ରାଷ୍ଟ୍ର ସଂପର୍କରେ ସଚେତନତା ପିଲାଟି 
ମନରେ ଆଣିଦେବା ପାଇଁ ପରିବାରର ଲୋକେ ଅଧକ ଯତ୍ନଶୀଳ ହେବା ଏକାନ୍ତ ଜରୁରୀ । 
ପିଲାକୁ ଅତିବେଶୀରେ ' ପଢ଼, ‘ବହି ଧରି ବସ୍‌ ' କହିଦେଲେ ଅଭିଭାବକମାନଙ୍କର 
କର୍ବ୍ୟ ସରିଯାଏ । ବହି ପାଠ ସହିତ ଦେଶ, ଜାତି, ସଂସ୍କୃତି, ଆଧ୍ଯାଡିକତା ସର୍ବୋପରି 
ମାନବିକତା ସମ୍ପର୍କରେ କିଛି ଭଲକଥା ଶୁଣାଇବା ଦାୟିତ୍ଵ ଯେ ଅଭିଭାବକମାନଙ୍କର 
ଅଛି, ଏକଥା ସେମାନେ ଭୁଲି ଯାଇଥାନ୍ତି | ଏପରିକି ପନ୍ଦର ଅଗଷ୍ଟ ଆସେ, ଛବିଶ 
ଜାନୁୟାରୀ ଆସେ, ସଲ ବା କୌଣସି ଅନୁଷ୍ଠାନକୁ ପିଲାମାନେ ଆସନ୍ତି ପତାକା ଉତ୍ତୋଳନ 
ଉତ୍ସବରେ ଅଂଶଗ୍ରହଣ କରିବା ନିମନ୍ତେ । ଉତ୍ସବସବୁ କାହିଁକି ପାଳନ କରାଯାଉଛି ଓ 
ସେମାନେ କାହିଁକି ଆସିଛନ୍ତି ବୋଲି ପଚାରିଲେ ପିଲାମାନେ ଉତ୍ତରରେ ପ୍ରାୟ କିଛି 
କହନ୍ତି ନାହିଁ, ଅତିବେଶି ହେଲେ କହନ୍ତି ମିଠେଇ ବଣ୍ଟା ହେଉଛି ଓ ସେମାନେ ମିଠେଇ 
ନେବାପାଇଁ ଆସିଛନ୍ତି । ଅକ୍ଟୋବର ଦୁଇ ତାରିଖରେ ଛୁଟି ହୁଏ, ପିଲାଏ ଜାଣନ୍ତି ନାହିଁ 
ଛୁଟି କାହିଁକି ହୁଏ ? କହିଲେ କହିବେ ଶିକ୍ଷକମାନେ ସୁଲରେ, ଘରେ ବା କହିବ କିଏ, 
କହିବାକୁ ଲୋକ ବା କାହାନ୍ତି ? ନିଜ ତରଫରୁ ତ କହିବାର ନାହିଁ, ପିଲାମାନେ ଅନୁସଛିସୁ 
ହୋଇ ବିଭିନ୍ନ ପ୍ରଶ୍ନ କଲେ ତା'ର ଉତ୍ତର ଦେବା ପରିବର୍ତେ କେବଳ ବିରଚ୍ତି ପ୍ରକାଶ 
କରାଯାଏ | ଏହା ଫଳରେ ପିଲାଙ୍କର ମନ ଦବିଯାଏ । 

ଅନ୍ୟ ଦେଶର ଶିଶୁ ଓ କିଶୋର ମାନଙ୍କର ମନୋଭାବ ଅପେକ୍ଷା ଆମଦେଶର 
ଶିଶୁ ଓ କିଶୋରଙ୍କର ମନୋଭାବ ଭିନ୍ନ । କେତେକ ଦେଶର ପିଲାମାନେ ନିଜ ଦେଶ 
ସମ୍ପର୍କରେ ଅଳେ ବହୁତେ ସଚେତନ ଥାଆନ୍ତି, ସେମାନଙ୍କୁ ସେମାନଙ୍କର ପ୍ରିୟ କଥାଟି 
କ”ଣ ବୋଲି ପ୍ରଶ୍ନ କଲେ କେତେକ କଥା ସହିତ ନିଜ ଦେଶର ନାମ ସେମାନେ 
ଉଚ୍ଚାରଣ କରିଥାନ୍ତି | ମାତ୍ର ଆମ ପିଲାମାନଙ୍କୁ ଏଇ ପ୍ରଶ୍ଟି ପଚାରିଲେ ଉତ୍ତର ମିଳେ 
ଚକୋଲେଟ୍‌, ଖେଳଣା, ଆମଘର, ଅଜା, ଆଇ ଇତ୍ୟାଦି ଇତ୍ୟାଦି | ଏତେ କଥା ସହ 
ଆମ ଦେଶକୁ କେହି ଜଣେ ହେଲେ ସାମିଲ କରନ୍ତି ନାହିଁ | ଏଥିପାଇଁ ଅଭାବବୋଧଟି 
କେଉଁଠାରେ ରହୁଛି ତାହା ବିଚାର୍ଯ୍ୟ ବିଷୟ । 

ଯୁବ ସମ୍ପଦାୟ କଥା ନ କହିଲେ ଭଲ | ସେମାନଙ୍କ ଦୃଷ୍ଟିରେ ନିୟମ ଭାଙ୍ଗିବା 
ହେଉଛି ବୀରତ୍ବର ଚିହ୍ନ ଏବଂ ନିୟମ ମାନିବା ହେଉଛି ଦୁର୍ବଳତାର ଚିହ୍ନ । ଟ୍ରାଫିକ୍‌ 
ନିୟମ ଠାରୁ ଆରମ୍ଭ କରି ଅଫିସ କଚେରୀର ନିୟମ ଭାଙ୍ଗିଲେ ପ୍ରଶଂସା ମିଳେ, ମାନିଲେ 
ନିନ୍ଦା ଶୁଣିବାକୁ ମିଳେ ! ଅନ୍ୟପ୍ରତି ଅଯଥାରେ କର୍କଶରୁକ୍ଷ ବ୍ୟବହାର କରିବା ହେଉଛି 
ବ୍ୟକ୍ତିତ୍ଵର ଏକ ବିଶିଷ୍ଠ ଦିଗ ବୋଲି ଆମେ ଭାବୁ । ବୟସ ବ୍ୟକ୍ତିଙ୍କୁ ନମ୍ପ ବ୍ଯବହାର 
ପ୍ରଦର୍ଶନ କରିବା ପୁରୁଣା ପୋଥ୍‌ର କଥା ହୋଇଗଲାଣି | ଏପରିକି ଅଭିଭାବକଙ୍କ ମୁଖରୁ 
ଶୁଣିବାକୁ ମିଳିଲାଣି “ ଆ ପିଲାଟି ଧୀର ସ୍ଥିର, ହେଲେ ଏ ଯୁଗକୁ ନୁହେଁ ।” ଏବେ 
ହେଲାଣି ବିଶୃଙ୍ଖଳା ଯେଉଁଠି ବୀରତ୍ଵ ସେଇଠି | ଘରେ ବାହାରେ ଛୋଟ ସମସ୍ୟାଟିକୁ 
ଜଟିଳ କରିବା ହେଉଛି ବୀରର ଲକ୍ଷଣ | ସମସ୍ୟାଟିର ସରଳ ସମାଧାନର ପ୍ରୟାସ ଓ 
ପ୍ରଚେଷ୍ଟା ଏବେ ଦୁର୍ବଳତାର ଚିହ୍ନ । ଏଇ ପରିପ୍ରେକ୍ଷୀରେ ପ୍ରଗତି”, ଖାଲି ଚିଳୁାରର 
ବିଷୟ ଓ ଆନୁଷ୍ଠାନିକ ବାର୍ଷିକ ଉତ୍ସବରେ ପୁରସ୍ଟାର ବିତରଣ ନିମନ୍ତେ ପ୍ରତିଯୋଗିତାର 
କଥାବସ୍ତୁ ହୋଇ ରହିବାକୁ ବାଧ୍ୟ । 

ବୟସ୍ବ ଲୋକମାନଙ୍କ କଥା ଆଉ ଟିକିଏ ଭିନ୍ନ । ସାଧାରଣ ଲୋକଙ୍କ କାମ 
ହେଉଛି ପରକଥାରେ ମୁଣ୍ଡ ଖେଳାଇବା | ନିଜ ଚିନ୍ତାକରିବାକୁ ତାଙ୍କୁ ବେଳ ଥାଏ । 
ନିଜର ବହୁ ଅସୁବିଧା ପ୍ରତି ନଜର ନ ଥାଏ, ନଜରଥାଏ ଅନ୍ୟର ଟିକିଏ ଦୋଷ ତୁଟି, 
ସୁବିଧା ଅସୁବିଧା ପ୍ରତି | ପରଚିନ୍ତାରୁ, ପରଚର୍ଚ୍ଚାରୁ ସେମାନଙ୍କୁ ଯେଉଁ ଆନନ୍ଦ ମିଳେ 
ତା'ର କଳନା ନ ଥାଏ | 

ଏସବୁ ବ୍ଯତୀତ ସାମାଜିକ ବିପର୍ଯ୍ୟୟ ପାଇଁ ଦୁଇଗୋଟି ଅଶୁଭ ଶଚ୍ତି ମୁଖ୍ୟତଃ 
ଦାୟୀ ! ତାହାହେଲା ଦାରିଦ୍ର୍ୟ ଓ ବେକାରୀ | ଦାରିଦ୍ର୍ୟ କେବଳ ଏକ ବାସ୍ତବତା ନୁହେଁ, 
ଏକ ମାନସିକତା ମଧ୍ଯ | ଧନୀ ହେବାର ସହଜ ମନୋଭାବ ହିଁ ଦାରିଦ୍ର୍ୟର ମୂଳ କାରଣ । 
ଅର୍ଥର ସଫଳ ବିନିଯୋଗରେ ଦାରିଦ୍ଧ୍ୁର ଦୂରୀକରଣ କେତେକାଂଶର ସମ୍ଭବ । ଗଳିତ 
ହୋଇ ରହି ବ୍ୟଗ୍ରିର ଅହଂ ବୃଦ୍ଧି କରିବା ଅର୍ଥର କାର୍ଯ୍ୟ ନୁହେଁ । ସମାଜର କୋଣ 
ଅନୁକୋଣରେ ଅର୍ଥ ଶକ୍ତି ପହଞ୍ଚବା ଆବଶ୍ୟକ | ଏହି ପହଞ୍ଚବାର ପଦ୍ଧତି ହେଉଛି ବେକାରୀ 
ଦୂରୀକରଣର ଅନ୍ୟତମ ପରିଭାଷା | ଭତା ଆକାରରେ ଅର୍ଥର ବଣ୍ଟନ ନୁହେଁ ସମାଜର 
କୋଣ ଅନୁକୋଣରେ ଅର୍ଥ ଶନ୍ତି ପହଞ୍ଚବା ଆବଶ୍ୟକ | ଏହି ପହଞ୍ଚବାର ପଦ୍ଧତି ହେଉଛି 
ବେକାରୀ ଦୂରୀକରଣର ଅନ୍ୟତମ ପରିଭାଷା । ଭତ୍ତା ଆକାରରେ ଅର୍ଥର ବଣ୍ଟନ ନୁହେଁ 
ପରିଶ୍ରମ ବଳରେ ଅର୍ଥ ଉପାର୍ଜନ ହିଁ ଦାରିଦ୍ୟୁ ଦୂରୀକରଣର ଯଥାର୍ଥ ପନ୍ଛା । ଦାରିଦ୍ର୍ୟ 
ଦୂରୀକରଣ ଓ ବେକାରୀ ଦୂରୀକରଣ ଗୋଟିଏ ମୁଦ୍ରାର ଦୁଇପାଖ ଭଳି ଓତପ୍ରୋତ ଭାବରେ 
ଜଡ଼ିତ ହେଲେ ସାମାଜିକ ବିକାଶ ତଥା ରାଷ୍ଟ୍ରୀୟ ବିକାଶ ତ୍ବରାନ୍ବିତ ହବ । 

ଆମର ସମସ୍ୟା ସବୁକୁ ଆମେ ବିଶ୍ଲେଷଣ କରିବା ଏବଂ ସମାଧାନର ପହ୍ମା 
ନିର୍ଣୟ କରିବାକୁ ପ୍ରୟାସୀ ହେବା ହିଁ ଆଜରି ଅନୁଚିନ୍ତା । 

ଆତ୍ସ ବିଶ୍ନେଷଣ 


ଜଙ୍ଗଲରୁ କାଠ, ପୋଖରୀରୁ ମାଛ, ବ୍ୟାଙ୍କରୁ ଟଙ୍କା, ଖୁଣ୍ଟରୁ ବିଜୁଳି, ଦେହରୁ 
ବୃକକ୍‌, ସମାଜରୁ ମହିଳା, ଗୋଦାମରୁ ସିମେଣ୍ଟ ପୁଣି ପୁରୁଣା ବହିରୁ ପାଠ ଚୋରି ସମେତ 
ବହୁ ଚୋରି ଆଜିକାଲିର ସାଧାରଣ ଘଟଣା | କଉାଁ କିଏ ପଚାରିଲେ ଉତ୍ତର ହେଉଛି ମଣିଷ 
ଏବଂ କାରଣ କ”ଣ ବୋଲି ପଚାରିଲେ ଉତ୍ତର ହେଉଛି ଅଶିକ୍ଷା | ଅଶିକ୍ଷାଟି କ'ଣ ଓ 
ଏହାର କାରଣ କଣ ବୋଲି ଜାଣିଲେ ଏହାର ନିରାକରଣର ପଥ | ସୁଗମ ହୋଇପାରିବ | 
ଶିକ୍ଷାର ବିପରୀତ କଥାଟି ଅଶିକ୍ଷା ନୁହେଁ, ବରଂ ଶିକ୍ଷାର ଅଭାବ ହିଁ ଅଶିକ୍ଷା | 

ଶିକ୍ଷା କହିଲେ କେବଳ ସମ୍ବାଦ ସଂଗ୍ରହକୂ ବୁଝାଏ ନାହିଁ, ଏହା ସହିତ ଆଉ କିଛି 
କଥାକୁ ବୁଝାଏ, ଯାହା ବ୍ୟକ୍ତି ଚେତନାର ବିକାଶ ନିମନ୍ତେ ଅଭିପ୍ରେତ | ଏହି ଚେତନାର 
ବିକାଶ ହି ଜୀବନର ଲକ୍ଷ୍ୟ | ମଣିଷର ଜନ୍ମଠାରୁ ମୃତ୍ଯୁ ପର୍ଯ୍ୟନ୍ତ ଶିକ୍ଷାଲାଭର ଆବଶ୍ୟକତା 
ରହିଛି । ତେଣୁ କୂହାଯାଏ ସମଗ୍ର ଜୀବନ ହିଁ ଶିକ୍ଷା । ଅବଶ୍ଯ ଏଥୁପାଇଁ ବ୍ଯକ୍ତିର 
ଗ୍ରହଣଶୀଳତା ଏକାନ୍ତ ଆବଶ୍ୟକ | ଗ୍ରହଣଶୀଳତାର ଭିତ୍ତି ପଡ଼ିଥାଏ ପରିବାରରୁ | ଶିଶୁ 
ଓ କିଶୋର ମନରେ ପାରିବାରିକ ଶିକ୍ଷାର ପ୍ରଭାବ ଏତେ ଅଧକ ଯେ ତାହା ଜୀବନର 
ବିଳମ୍ବିତ ଉତ୍ତାରାର୍ବରେ ମଧ୍ୟ ସତେଜ ହୋଇ ରହିଥାଏ | ପାରିବାରିକ ଶିକ୍ଷାକୁ ପୁଞ୍ଜିକରି 
ବ୍ୟକ୍ତି ନିଜ ଜୀବନରେ ନୂଆ ନୂଆ ଅଭିଜ୍ଞତାରୁ ଶିକ୍ଷାଲାଭ କରିଥାଏ ଏବଂ ତାହାଦ୍ଵାରା 
ଉପକୃତ ହୋଇଥାଏ | ତେଣୁ ଜୀବନକୁ ଏକ ବିଦ୍ୟାଳୟ ବୋଲି କୁହାଯାଏ | ଜୀବନରେ 
ବିଦ୍ୟାଳୟ ଗମନ ଏକ ଆବଶ୍ଯକତା ଏବଂ ଏହାଠାରୁ ଅଧକ ଆବଶ୍ଯକ ଜୀବନକୁ 
ବିଦ୍ୟାଳୟ ବୋଲି ବିଚାର କରିବା । ଶିଖିବାର ଇଚ୍ଛା ଜୀବନକୁ ମାର୍ଜିତ, ସଚେତନ 
ସର୍ବୋପରି ସମ୍ପଦ୍ଧ କରିଥାଏ ¦ ଜୀବନରେ ଭଲକଥା ଶିଖିବାର କ୍ଷେତ୍ର ଯେପରି ପ୍ରଶସ୍ତ, 
ମନ୍ଦକଥା ଶିଖିବାର କ୍ଷେତ୍ର ମଧ୍ଯ ସେପରି ଉନ୍ମକ୍ତ 1 ପ୍ରତ୍ୟେକ ମୁହୂର୍ଭରେ ବ୍ୟକ୍ତି ନିକଟରେ 
ଭଲ ଓ ମନ୍ଦ ଉଭୟର ରାସ୍ତା ପରିବ୍ୟାପ୍ତ ହୋଇ ରହିଥାଏ । ନିର୍ବାଚନ କରିବାର ଦାୟିତ୍ଵ 
ହେଉଛି ବ୍ୟକ୍ତିର | ଇଛା କଲେ ସେ ଭଲ ବାଟରେ ଯାଇପାରେ ଇଚ୍ଛା କଲେ ସେ ମନ୍ଦ 

ବାଟରେ ଯାଇପାରେ | ଏଥ୍‌ପାଇଁ ଆବଶ୍ୟକ ବିଚାରଶୀଳତା ! ଆନୁଷ୍ଠାନିକ ଶିକ୍ଷାରୁ ଏହ 
ବିଚାରଶୀଳତା ଯେତକ ଆସେ, ପାରିବାରିକ ଶିକ୍ଷାରୁ ଏହି ବିଚାରଶୀଳତା ସେତିକି 
ଆସେ, ବରଂ ପାରିବାରିକ ଶିକ୍ଷାରୁ ତାହା ବହୁ ଗୁଣରେ ଅଧଵକ ଆସେ ! 

ପାରିବାରିକ ଶିକ୍ଷାର ମାନ ନିର୍ଭର କରେ ମୁଖ୍ୟତଃ ମାଆମାନଙ୍କର ସଚେତନତା 
ଉପରେ । ଏପରି ମାଆ ଅଛନ୍ତି ଯେଉଁମାନେ କି ପିଲାଙ୍କ ଚିନ୍ତାଠାରୁ ନିଜ ସୁଖସୁବିଧୀର 
ଚିନ୍ତା ଅଧ୍ଵକ କରନ୍ତି । ପିଲାମାନେ ଅନ୍ୟବାଡ଼ିରେ ପଶି ଫୁଲ ଚୋରିଠାରୁ ଲଙ୍କାମରିଚ 
ଚୋରି ପୁଣି ପରିବା ଚୋରି କରିବା କଥା ଜାଣିଲେ ମଧ୍ଯ କିଛି କହନ୍ତି ନାହିଁ । କିଶୋର 
ବୟସରେ କୁସଙ୍ଗରେ ପଡ଼ି ପଥଭ୍ରଷ୍ଟ ହେବାର ସୂଚନା ପାଇଲେ ମଧ୍ଯ ବ୍ୟସ୍ତ ବିବ୍ରତ 
ହୁଅନ୍ତି ନାହିଁ କି ପ୍ରତିକାର ପାଇଁ ଯଥେଷ୍ଟ ପ୍ରୟାସ କରନ୍ତି ନାହିଁ | ଉପରେ ଉପରେ ଭାସି 
ଭାସି ଜନନୀର ଗୌରବ ନେଉଥାଆନ୍ତି | ଭଲ କଥା ଶିଖାଇବାର କଷ୍ଟ ସ୍ଵୀକାର ନ କରି 
ଉଦାସୀନ ରହିଥାଆନ୍ତି | ପିଲାଟିକୁ ଭଲ ଭଲ କଥା ଶିଖାନ୍ତି ନାହିଁ, ସେଥପାଇଁ ନା ଥାଏ 
ତାଙ୍କ ପାଖରେ ଆଗ୍ରହ, ଆନ୍ତରିକତା କି ଧୈର୍ଯ୍ୟ । 

ପ୍ରକୃତରେ ମାତୃତ୍‌ଵ ହେଉଛି ଦିବ୍ୟ ଚେତନାର ପ୍ରତୀକ । ଗର୍ଭାଧାନ ସମୟରୁ 
ସେ ଶିକ୍ଷୟିତ୍ରୀର ଭୂମିକାରେ ଅବତୀର୍ଣ୍ଣ । ପିଲାଟିର ଯଥାର୍ଥ ଶିକ୍ଷାର ଆରମ୍ଭ ହୁଏ 
ମାତୃଗର୍ଭରେ | ସେତେବେଳେ ମାଆ ଯେଉଁ ମାନସିକତାରେ ରହେ ପିଲାଟିର ମସ୍ତିଷ୍ଠର 
ସ୍କାୟୁ ଶିରା ତହିଁରୁ ସେହି ଉପାଦନ ସବୁ ଗ୍ରହଣ କରେ । ମାଆ ସେତେବେଳେ 
ସତଚିନ୍ତାକରେ ପିଲା ଉପରେ ତା'ର ପ୍ରଭାବ ପଡ଼େ । କଳି, ହିଂସା, କ୍ରୋଧ ଇତ୍ୟାଦି 
ମନ୍ଦ ଚିନ୍ତା ଓ ଚେତନାରେ ମାଆ ରହିଲେ ତାହାର ପ୍ରଭାବ ମଧ୍ଯ ପିଲା ଉପରେ ପଡ଼େ । 
ତେଣୁ କଥାରେ ଅଛି ‘ମାଆ ଚାହିଁଲେ ପିଲା ଚାହେଁ, ମାଆ ଶୋଇଲେ ପିଲା ଶୁଏ ।' 
ଆଜିର ମନୋବୈଜ୍ଞାନିକମାନେ ଏଇ କଥା ଉପରେ ଅଧ୍ବକରୁ ଅଧ୍ବକ ଗୁରୁତ୍ଵ ଆରୋପ 
କରୁଛନ୍ତି । ଏକଥାଟି ଆମ ଦେଶରେ ବହୁ ଆଗରୁ ଅଭିମନ୍୍ୟୁଙ୍କ ଶିକ୍ଷା ପ୍ରସଙ୍ଗରେ ପ୍ରତିଷ୍ଠିତ 
ହୋଇସାରିଛି । ଆମେ ଜାଣୁ ଯେ ଅଭିମନ୍ୟୁ ମାତୃଗର୍ଭରେ ଥଲାବେଳେ ଚକ୍ରବ୍ୟୁହର 
ଭେଦ ପ୍ରସଙ୍ଗ ସୁଭଦ୍ରା ଯେତିକି ଅର୍ଜୂନଙ୍କଠାରୁ ଶୁଣିଥିଲେ, ଅଭିମନ୍ୟୁ ସେତିକି ଜାଣିଥିଲେ | 
ନିଦ୍ରା ହେତୁ ଯେଉଁ ଅଂଶ ସୁଭଦ୍ରା ଶୁଣିପାରି ନ ଥଲେ, ଅଭିମନ୍ୟୁ ସେହି ଅଂଶ ଜାଣିପାରି 
ନ ଥଲେ । ଅତଏବ ମାଆ ହି ଶିଶୁର ପ୍ରକୃତ ରୂପକାର | ତେଣୁ ସାରାଜୀବନ ଅଶୁଝା 
ହୋଇ ରହିଯାଏ ମାଆର ଉପକାର ! 

କେବଳ ମାଆ ନୁହେଁ ବାପା ଓ ଅନ୍ୟାନ୍ୟ ଅଭିଭାବକଙ୍କର ମଧ୍ଯ ପିଲାମାନଙ୍କୁ 
ଭଲଜଥା ଶିଖାଇବାର ଭୂମିକା ରହିଛି । ପିଲାର କାନରେ ଯଥାସମୟରେ ଦେଶର ଏତିହ୍ୟ, 
ସଂସ୍କୃତିର ମହତ୍ତୃ ସଭ୍ୟତାର ବୈଶିଷ୍ଟ୍ୟ, ପରମ୍ପରାଗତ ରୁଚିଶୀଳତାର ପ୍ରସଙ୍ଗ ପକାଇବା 
ସେମାନଙ୍କର ଦାୟିତ୍‌ ଓ ପବିତ୍ର କର୍ଭବ୍ୟ । ମାନବିକତାର ମୂଲ୍ୟବୋଧ ସମ୍ପର୍କରେ 
ପିଲାମାନଙ୍କୁ ଧୈର୍ଯ୍ୟର ସହ ବହୁକଥା ଜଣାଇବା ଏକାନ୍ତ ପ୍ରୟୋଜନ | ଭଲକଥା କିଛି ନ 
ଶୁଣାଇ, ନ ଜଣାଇ, ନ ବୁଝାଇ ଭଲକଥା ପିଲାଠାରୁ ଆଶା କରିବା ବୃଥା | ପାଣି, 
ଖତସାର ନ ଦେଇ ଖାଲି ଭଲ ଫସଲର ଆଶା ବିଡ଼ମ୍ବନାର ବିଷୟ | ଏପରି ବହୁଲୋକ 
ଅଛନ୍ତି ଯେଉଁମାନେ ନିଜ ବ୍ୟତୀତ ଆଉ କାହାକୁ ମଣିଷରେ ଗଣନ୍ତି ନାହିଁ | ଅହଂକାରରେ 
ଭରପୂର ହୋଇ ଦିନରାତି ଖାଲି ଗଁ ଗଁ ହେଉଥାନ୍ତି | ସେମାନେ ତାଙ୍କ ପିଲାଙ୍କୁ ଭଲକଥା 
ଶିଖାଇବେ କିପରି ? ସେମାନେ ତ ଭଲକଥା ଶିଖିନାହାନ୍ତି, ଅନ୍ୟକୁ ଭଲକଥା ଶିଖାଇବାର 
ଯୋଗ୍ୟତା ସେମାନଙ୍କର ନାହିଁ କହିଲେ ଅତିରଞ୍ଜନ ହେବ ନାହିଁ । ବିଦ୍ୟାଳୟରେ ପଢୁଥିବା 
ଏପରି ବହୁ ପିଲା ଅଛନ୍ତି ଯେଉଁମାନେ ଅଗଷ୍ଟ ପନ୍ଦର ଏବଂ ଜାନୁୟାରୀ ଛବିଶ ତାରିଖ 
ସହ ଆମ ଦେଶର ସମ୍ପର୍କକୁ ବୁଝାଇ ପାଞ୍ଚଗୋଟି ବାକ୍ୟ କହିପାରିବେ ନାହିଁ । ନିଜ ଘରୁ 
ଏ ବାବଦରେ ଗୋଟିଏ ହେଲେ ବାକ୍ୟ ଶୁଣିବାର ଅବକାଶ ସେମାନଙ୍କର ନଥାଏ । 
ତେଣୁ ନ କହି ପାରିବାଟା କେତେଦୂର ଦୋଷାବହ କଥା, ତାହା ବିଚାର୍ଯ୍ୟ ବିଷୟ । 

ଭଲକଥା ଶିଖାଇବାର ଆଗ୍ରହ ଘର ଭିତରେ ରହୁନାହିଁ | ଏହାର କେତେକ କାରଣ 
ଭିତରୁ ଗୋଟିଏ କାରଣ ହେଉଛି ନୈତିକତାର କଥା, ଶୃଝଂଳାର କଥା ଜାଣିଲେ ପିଲାମାନେ 
କାଳେ ଦୁର୍ବଳ ମାନସିକତାର ଶିକାର ହୋଇଯିବେ । କେମିତି ଏକ ଭୁଲ ଧାରଣା ମନ 
ଭିତରେ ରହିଛି ଯେ ଭଗବାନଙ୍କ କଥା ଶୁଣିଲେ କାଳେ ପିଲାଏ ଆମର ବାବାଜୀ 
ହୋଇଯିବେ | ଏଇ ଭୟ କେଉଁଠାରୁ ଆସିଛି, କେମିତି ଆସିଛି ବୋଲି ଭାବିଲେ ବିସ୍ପିତ 
ହେବାକୁ ପଡ଼େ । ଆହୁରି ଏକ ଭୁଲଧାରଣା ମନ ଭିତରେ ରହିଛି ଯେ ନିଜ ଭାଷା, ସାହିତ୍ୟ 
ଓ ସଂସ୍କୃତି ସମ୍ବନ୍ଧରେ ଜାଣିଲେ ପିଲାଟି ପଚା, ପୁରୁଣା ତଥା ଅଚଳ ଦୋଅଣି ହୋଇଯିବ | 
ଏଇ ଭ୍ରମ ଧାରଣା କେଉଁଠାରୁ କିପରି ଆସିଲା, ତାହା ଚିନ୍ତାର ବିଷୟ | 

ଅନ୍ୟ ଦେଶକୁ, ଅନ୍ୟ ସଂସ୍କୃତିକୁ ସମ୍ମାନଦେବା ହି ମାନବିକତା | ମାତ୍ର ନିଜ 
ସଂସ୍କୃତିକୁ ଜଳାଞ୍ଜଳି ଦେଇ ଅନ୍ୟ ସଂସ୍କୃତିକୁ ସମ୍ମାନ ଦେବା ମାନବିକତା ନୁହେଁ । ଏହା 
ମଧ୍ଯ ବିଶ୍ବଗ୍ରାମ ଗଠନର ସୂତ୍ର ନୁହେଁ । ବିଶ୍ଵ ଗ୍ରାମ ଗଠନର ସୂତ୍ରଟି ହେଉଛି ନିଜ ମାଟିରେ 
୧୮୬ 

ଦମ୍ଭରେ ଠିଆ ହୋଇ ବାହାରୁ ଚାରିଆଡ଼ୁ ଭଲ ଭଲ କଥା ସଂଗ୍ରହ କରି ନିଜକୁ ସମ୍ବଦ୍ଧ 
କରିବା | ଯଥାର୍ଥ ମାନବିକତାର ମହତ୍ତ୍‌ ଆମ ଦେଶର ସଂସ୍କୃତିରେ ଆବହମାନ କାଳରୁ 
ନିହିତ ହୋଇ ରହିଛି । ଆମ ପିଲାମାନଙ୍କୁ ଏଇ ମହତ୍ତ୍‌ ସମ୍ପର୍କରେ ଶୁଣାଇବାର ଓ 
ଜଣାଇବାର ସମୟ ଆସିଛି । ଆଜି ସମଗ୍ର ବିଶ୍ଵ ଚାହିଁ ରହିଛି ଭାରତ ଆଡ଼କୁ । ଭାରତର 
ଦିଗ୍ଦର୍ଶନ ସମଗ୍ର ପୃଥିବୀ ପାଇଁ ଏକାନ୍ତକାମ୍ୟ ଏକଥା ପାଶ୍ଚାତ୍ୟର ବହୁ ଚିନ୍ତାବିତ୍‌ ଆଗରୁ 
କହି ସାରିଛନ୍ତି । ସେମାନଙ୍କ ମଧ୍ୟରେ ରୋମାଁ ରୋଲା, ହରାର୍‌, ଶ୍ରୀମତୀ ବୋରିସ୍କା, 
ନୋଷ୍ଟାଡ଼ମସ୍‌, ଭଗିନୀ ନିବେଦିତା ଓ ମାକ୍ଟ୍‌ ମୁଲୁରଙ୍କ ନାମ ଉଲ୍ଲେଖଯୋଗ୍ୟ । ପ୍ରାଚ୍ୟ 
ଭୂଖଣ୍ଡର ବହୁ ଦିବ୍ଯଦ୍ରଷ୍ଟା ଏକଥା ମଧ୍ୟ ଅବତାରଣା କରିଛନ୍ତି ଯେ ଭାରତବର୍ଷରୁ 
ବିଶ୍ଵବଚେତନାର ଉଷାକିରଣ ଦିଗେ-ଦିଗେ ବିଛୁରିତ ହେବ । | 

ଆଜି ବିଶ୍ଵରେ ଭାରତବର୍ଷର ପ୍ରାଧାନ୍ୟ ବିସ୍ତୃତ ହେବାରେ ଲାଗିଛି । ଆଗାମୀ 
ଦିନରେ ବିଶ୍ଭାତୃତ୍‌ ମାଧ୍ୟମରେ ବିଶ୍ଵ ନାଗରିକତ୍ର ସଂଜ୍ଞା ଓ ସ୍ଵରୂପ ଉଦ୍‌ଘୋଷିତ 
ହେବ ଭାରତବର୍ଷରୁ । ଜାତି, ଧର୍ମ, ବର୍ଣ୍ଣର ସୀମାକୁ ଡେଇଁ ଯାଇ ପାରୁଥ୍‌ବା 
ଦିବ୍ୟ ଚେତନା ବଳରେ ଏକଥା ସମ୍ଭବ ହେବ । ଆଗାମୀ ବିଶ୍ଵର ଦରବାରରେ 
ଆମଦେଶ ଭାରତବର୍ଷର ସ୍ଥାନ ହେବ ସ୍ଵତନ୍ତ୍ର | ବିଶ୍ଵ ସିଂହାସନରେ ଭାରତକନନୀ 
ଆମର ଅଭିଷିକ୍ତ ହେବେ | ଏହି ଅଭିଷେକ ଉତ୍ସବରେ ଆମର ପିଲାମାନେ 
ସହଯୋଗ କରନ୍ତୁ ବୋଲି ଆମେ ଚାହିଁବା ନାହିଁକି ? 


oo 


ee, 

ଶେଷ କେଉଁଠି ? 


ଶେଷ ଫୁଲଟି ଏପର୍ଯ୍ୟନ୍ତ ଫୁଟି ନାହିଁ । ଯଦିବା ପ୍ରତିଦିନ ବହୁତ ଫୁଲ ଫୁଟୁଛି । 
ଶେଷ ଲହରୀଟି ଏ ପର୍ଯ୍ୟନ୍ତ ଉଠିନାହିଁ ଯଦିବା ପ୍ରତିଦିନ ବହୁ ଲହରୀ ଉଠୁଛି | 
ଶେଷ ଶ୍ରାବଣଟି ଏ ପର୍ଯ୍ୟନ୍ତ ଆସିନାହିଁ ଯଦିବା କେତେଥର ବନ୍ୟା କେତେ ନଦୀରେ 
ଆସିଛି । ଶେଷ ପ୍ରେମ ଏ ପର୍ଯ୍ୟନ୍ତ ପୃଥିବୀକୁ ଆସିନାହିଁ ଯଦିବା ରାଧା ପ୍ରେମ ଶ୍ରେଷ୍ଠ 
ବୋଲି ସ୍ବୀକୃତ ଓ ସମ୍ମାନିତ ହୋଇଛି | ଶେଷ କ୍ଷମା ଏ ପର୍ଯ୍ୟନ୍ତ ରୂପାୟିତ ହୋଇନାହିଁ 
ଯଦିବା ଯୀଶୁଖ୍ରୀଷ୍ଚ ତାଙ୍କର ହତ୍ୟାକାରୀମାନଙ୍କୁ କ୍ଷମା ଦେଇ ସାରିଛନ୍ତି । ଅହିଂସାର 
ଶେଷ ପ୍ରୟୋଗଟି କରାଯାଇନାହିଁ ଯଦିବା ମହାତ୍ସାଗାନ୍ଧୀ ଅହିଂସାର ଶ୍ରେଷ୍ଠ ପୂଜାରୀ 
ଭାବରେ ବିଶ୍ବବିଖ୍ୟାତ ହୋଇଛନ୍ତି । 

ଶେଷ” ଓ ‘ଆରମ୍ଭ”-ଏଇ ଦୁଇ ଶହ୍କୁ ନେଇ ବହୁ ପ୍ରଶ୍ନ ଜନମାନସରେ 
କାଳେକାଳେ ସୃଷ୍ଚି ହୋଇଛି | କଥାଟି ଯେତିକି ବୁଝି ହେଉଛି, ତା'ଠାରୁ ଅଧକ ଅବୁଝା 
ହୋଇ ରହିଯାଉଛି | “ଶେଷ” ଶବ୍ଦଟିର ଅର୍ଥ ଛାୟାଛନ୍ନତା ଭିତରେ ରହି ଏକପ୍ରକାର 
କୁହୁକ ଲଗାଇ ଦେଉଛି | ଏପଟରୁ ବୁଝିଲେ ସେପଟରୁ ବୁଝି ହେଉନାହିଁ, ସେ ପାଖରୁ 
ବୁଝିଲେ ଏ ପାଖରୁ ବୁଝି ହେଉନାହିଁ । କଥାଟି ଯେତିକି ବୁଝି ହେଉଛି ସେଥରୁ ଏତିକି 
ଜାଣିହେଉଛି ଯେ ଗୋଟିଏ ଶେଷ ହିଁ ଅନ୍ୟ ଏକ ଆରମ୍ଭର ଦ୍ଵାରଦେଶ । ଶେଷ କଥାଟିର 
ଶେଷ ଯେଉଁଠି ହୁଏ, ଆରମ୍ଭର ଆରମ୍ଭ ହିଁ ସେଇଠି ହୁଏ | ଅନ୍ୟଭାଷାରେ କୁହାଯାଇପାରେ 
ଯେ ଶେଷର ଶେଷ ପାହାଚ ହିଁ ଆଉ ଏକ ଆରମ୍ଭର ପ୍ରଥମ ପାହାଚ | ଆହୁରି ମଧ୍ଯ 
ଜୁହାଯାଇପାରେ ଯେ ପ୍ରତ୍ୟେକ ଶେଷ ଭିତରେ ତାହାର ଅନ୍ୟ ଏକ ଆରମ୍ଭ ଯେପରିଥାଏ, 
ପ୍ରତ୍ୟେକ ଆରମ୍ଭ ଭିତରେ ତାହାର ଶେଷ ସେହିପରି ସଂଗୋପିତ ତଥା ସଂଗଠିତ 
ହୋଇଥାଏ । ଅତଏବ ଏଥ୍‌ରୁ ଏତିକି ସ୍ପଷ୍ଠ ଯେ ' ଆରମ୍ଭ ର ବିପରୀତ ଧର୍ମୀ ଶବ୍ଦ 


“ଶେଷ ନୁହେଁ | ବରଂ ଆରମ୍ଭର ରୂପାନ୍ତରିତ ରୂପ ହେଉଛି ଶେଷ ଓ ଶେଷର ରୂପାନ୍ତରିତ 

ରୂପ ହେଉଛି ଆରମ୍ଭ । ଶେଷ ଭିତରେ ଆରମ୍ଭର ଉପସ୍ଥିତି ଓ ଆରମ୍ଭ ଭିତରେ 
ଶେଷର ସ୍ମିତି ଅଦ୍ଧଶ୍ୟଭାବରେ ସଂଲଗ୍ନ ହୋଇ ରହିଥାଏ । ସୁତରାଂ ଆମକୁ ଯେତେ 
ଯେତେକଥା ଶେଷ ବୋଲି ମନେହୁଏ, ପ୍ରକୃତରେ ସେଇ ସେଇ କଥା ଶେଷ କଥା 
ନୁହେଁ | ପ୍ରାୟତଃ ଆମକୁ ଶ୍ରେଷ୍ଠକଥାଗୁଡ଼ିକ ଶେଷ କଥା ବୋଲି ମନେହୁଏ । 
ପ୍ରକୃତରେ ଶ୍ରେଷ୍ଠ ଓ ଶେଷ ଭିତରେ ଆକାଶ ପାତାଳ ତଫାତ୍‌ ରହିଛି । ଶ୍ରେଷ୍ଠର 
ପରିଚିତି ଦେଶ, କାଳ ଓ ପାତ୍ରରେ ନିର୍ଧାରିତ, ମାତ ' ଶେଷ'ଟି ଦେଶ, କାଳ ଓ 
ପାତ୍ରର ଉର୍୍ରେ ଥାଇ କ୍ରିୟାଶୀଳ | କିପରି ଆରମ୍ଭର କିପରି ଶେଷ ପୁଣି କିପରି 
ଶେଷରେ କିପରି ଆରମ୍ଭ ହେବ, ତାହା କୌଣସି ଗାଣିତିକ ସୂତ୍ରଦ୍ଵାରା ନିୟନ୍ତ୍ରିତ 
ନୁହେଁ ସତ୍ଯ, ମାତ୍ର ଏଥିପାଇଁ ଯେ ଏକ ନିୟନ୍ତ୍ରକ ତଥା ନିୟାମକ ଶକ୍ତି ରହିଛି, 
ଏହାକୁ ଅସ୍ବୀକାର କରାଯାଇ ପାରିବ ନାହିଁ । ସେହି ଶନ୍ତିହେଉଛି ବିଶ୍ଵ ପ୍ରକୃତି । 
ମାନସ ବୁଵିର ଅଲକ୍ଷ୍ୟରେ ତାହାର କ୍ରିୟା ସମ୍ପାଦିତ ଓ ସଂଗଠିତ ହୁଏ | 
ବିଶ୍ବପ୍ରକୃତି ନିରନ୍ତର କେତେ କଥା ଗଢ଼େ ଓ ଭାଙ୍ଗେ । ଗଢ଼େ ବୋଲି ଭାଙ୍ଗେ କି 
ଗଢ଼ିବା ପାଇଁ କି ଭାଙ୍ଗେ, ଭାଙ୍ଗ ବୋଲି ଗଢ଼େ କି ଭାଙ୍ଗିବା ପାଇଁ ଗଢ଼େ, ଏ ପ୍ରଶ୍ବର 
ଉତ୍ତର ଏ ପର୍ଯ୍ୟନ୍ତ କାହାକୁ ମିଳିନାହିଁ । ତେବେ ଏତିକି ଲକ୍ଷ୍ୟକରି ହେଉଛି ଯେ ଯେଉଁ 
ବିଶ୍ଵପ୍ରକୃତି ଗଢ଼ିବାରେ ଉଲ୍ଲସିତ, ସେଇ ବିଶ୍ବପ୍ରକୃତି ଭାଙ୍ିବାରେ ଉଦାସୀନ ନୁହେଁ । 
ଉଦାସୀନ ହେବା ପାଇଁ ତା' ପାଖରେ ସମୟ ମଧ୍ଯ ନାହିଁ । କାରଣ ସେ ଅହରହ କ୍ରିୟାରତ । 
ତା'ର କ୍ଲାଛି ନାହିଁ, ବିରଚ୍ତି ନାହିଁ କି ବିତୃଷ୍ଠା ମଧ୍ଯ ନାହିଁ, ବରଂ ଅଛି କର୍ମ ପ୍ରବଣତା, 
ଅନୁରକ୍ତି ଓ ଆଗକୁ ଯିବାକୁ ଅନେକ ତୃଷ୍ଣା । ଏଇ ତୃଷ୍ା ତାକୁ ପ୍ରେରଣା ଦିଏ, ଉତ୍ସାହ 
ଦିଏ, ପ୍ରଗତି ପଥରେ ଅଗ୍ରଗତି କରିବାକୁ ଅସୀମ ଶ୍ତି ଓ ଅଶେଷ ସାମର୍ଥ୍ୟ ଦିଏ । 
ଶେଷ ଓ ଆରମ୍ଭ ଭିତରେ ଆମ ପାଇଁ ଅସ୍ପଷ୍ଟ, ମାତ୍ର ତା' ପାଇଁ ସୃଷ୍ଟ ସୀମାରେଖାଟି ସେ 
କେତେବେଳେ ଓ କିପରି ଟାଣେ, ସେକଥା ସେ ହିଁ ଜାଣେ । ପ୍ରତି କଥାକୁ ଅଧ୍ବକ 
ମହନୀୟ ଓ ମୋହନୀୟ କରି ଗଢ଼ିବାକୁ ସେ ଚାହେଁ । ଅନୁପମ ମୋହିନୀ ମନ୍ତ୍ରରେ 
ମନ୍ତ୍ରାୟିତ, ମନୋରମ ସୂଚାରୁ ଛନ୍ଦରେ ଛନ୍ଦାୟିତ ସେ ଏକ ଅଦୃଶ୍ୟ ଅନୁଭବ୍ୟ ସତ୍ତା । 
ବିଶ୍ଵ ପ୍ରକୃତିର ମୁଗ୍ଧ ମଧୁରିମା ପହଁରିଯାଏ ପାଣିରୁ ପବନ ପର୍ଯ୍ୟନ୍ତ । ତରୁରୁ ତୃଣ 
ପର୍ଯ୍ୟନ୍ତ କଅଁଳ ପତ୍ରର ଧାରେ ଧାରେ ତାହା ମାଖି ହୋଇଯାଏ । ସବୁଜ କେଦାରର 

ଲହରୀରେ, ଫୁଟା ଫୁଲର ପାଖୁଡ଼ାରେ, ଭ୍ରମରର ଗୁଞ୍ଜନରେ ପୁଣି ଦିଗ୍ବଳୟର 
ଗାରେ ଗାରେ ତା'ର ରୂପବିଭା ଜକ ଜକ ଦିଶେ ଓ ସ୍ଵରସୁଧା ମଧୁର ଛନ୍ଦରେ ଝରିଝରି 
ପଡ଼େ । ସାତ ସମୁଦ୍ର ତେର ନଣତ ଡେଇଁ ପବନ ହୋଇ ସବୁକିଛିକୁ ଛୁଇଁଯାଏ, ପୁଣି 
ସଭିଙ୍କ କାନରେ କହିଯାଏ ନୂଆ ନୂଆ କଥା ଓ ସଭିଙ୍କ ଅନ୍ତରରେ ଦେଇଯାଏ ନୂଆ ନୂଆ 
ବାଁ । ସେ କଥାର ଧ୍ଵନିମାଳା ଓ ସେ ବାର୍ଭାର ଭାବଧାରା ଅନନ୍ୟ ଓ ଅସାଧାରଣ | 
କାହା କଥାରେ ସିଏ ଅନୁମାନରୁ ଅନୁଭବ ଓ ଭାବନାରୁ ଭାଷା ପର୍ଯ୍ୟନ୍ତ ବିକଶିତ ଓ 
ବିସ୍ତୃତ | ସିଏ ପୁଣି ରୂପାୟିତ ‘ ଆରମ୍ଭ 'ରେ ଓ 'ଶେଷ”ରେ | ଆରମ୍ଭର ଆରମ୍ଭ ସିଏ, 
ପୁଣି ଶେଷର ଶେଷ ମଧ୍ଧ ସିଏ | ପଥ ସିଏ, ପାଥେୟ ସିଏ, ପୁଣି ପଥପ୍ରାନ୍ତର ଛାଇ ମଧ୍ଯ 
ସିଏ | ସେ ଚାଲେ ଓ ଚଲାଏ, ହସେ ଓ ହସାଏ, କାନ୍ଦେ ଓ କନ୍ଦାଏ, ଭାସେ ଓ ଭସାଏ | 
ସେ ବାଟରେ ଅଟକେ ନାହିଁ, କି କେହି ଅଟକି ଯାଆନୁ ବୋଲି ସେ ଚାହେଁ ନାହିଁ । 
ଆରମ୍ଭ ତା'ପାଇଁ ଆରମ୍ଭ ନୁହେଁ କି ଶେଷ ତା'ପାଇଁ ଶେଷ ନୂହେଁ । ସେ ହିଁ ଆରମ୍ଭ, 
ସେହିଁ ଶେଷ, ତାକୁ ମଥାନତ ପ୍ରଣାମ । 

ଦିନ ଯାଏ, ରାତି ଆସେ, ରାତି ଯାଏ, ଦିନ ଆସେ | ଆମେ ଆମ ଚିନ୍ତାରେ 
ଥାଉ | ଆମେ କ'ଣ ଖାଇବୁ, କଣ ପିନ୍ଧିବୁ, କିପରି ଆରାମ କରିବୁ ଉତ୍ୟାଦି ଇତ୍ୟାଦି । 
ଆମେ ଟିକିଏ ସମୟ ପାଉନା ଦେଶକଥା, ଜାତିକଥା, ସଂସ୍କୃତି କଥା ଭାବିବାକୁ । ଦେଶ 
ଯେ ଆମ ପାଇଁ ଜୀବନ୍ତ ଦେବୀ, ଆମେ କେତେ ପ୍ରକାରେ ତାହା ଦ୍ଵାରା ଉପକୃତ, 
ଏକଥା ଆମେ କେବେ ଭାବୁନାହିଁ। ଏସବୁ ଆମପାଇଁ ଅଲୋଡ଼ା। ବାୟାର କି ଯାଏ, 
ବାଆ କଲେ ବସା ଦୋହଲୁଥାଏ। ଆମର କ”ଣ ଯାଏ, ଦେଶ ନା ଫେଶ, ଆମେ ଭଲ 
ତ ଦୁନିଆଁ ଭଲ। ଖାଲି ଦରକାର ଟଙ୍କା ଆଉ କ୍ଷମତା। ଗଦାଗଦା ଟଙ୍କା ରଖୁବାରେ 
ବୀରତ୍ଵ ଅଛି । ଯେନତେନ ପ୍ରକାରେଣ ସେ ଟଙ୍କା ଆସୁ, ଦୁଃଖ ନାହି । ଦେଶର ଧନ 
ଆମର ଧନରେ ମିଶି ଆମ ଧନରେ ପରିଣତ ହୋଇଗଲେ ଆମେ ଯେ ଜି ଖୁସି ତାହା 
କଥାରେ କହିହେବ ନାହିଁ। ଦେଶକୁ ଖୋଳ କରି ଆମର ବ୍ଯକ୍ତିଗତ ଧନ ବଢ଼ାଇ 
ଚାଲିଲେ ଦେଶ ଯେ ଦିନେ ଭୁଶୁଡି ପଡିବ ସେ ଚିନ୍ତା ଆମର ନାହିଁ। ଯଦି କଦବା କ୍ଚିତ 
କିଏ ରାଜନୀତି ଦୃଷ୍ଟିରୁ ନୁହେଁ ଅନ୍ୟାନ୍ୟ ଦିଗରୁ ଦେଶ କଥା ତଥା ଦେଶର ଉନ୍ନତି କଥା 
ପକାଏ, ତେବେ ଆମକୁ ହସମାଡ଼େ | ଆମ ପାଟିରୁ ସ୍ଵତଃ ବାହାରିପଡେ, ' ଇଏ ହେଲେ 
ଦ୍ଵିତୀୟ ଗୋପବନ୍ଧୁ କି ହୋ, ଜଣେ ଭାବିଲେ କ'ଣ ହେବ, ସମସ୍ତେ ଭାବିଲେ ସିନା 
ହେବ ରତ୍ୟାଦି ଇତ୍ୟାଦି । ପ୍ରକୃତପକ୍ଷେ ଜଣକରୁ ଜଣେ, ତା' ପରକୁ ଆଉଜଣେ, ଏପରି 
ସିନା ଦେଶପ୍ରେମୀ ଜଣ ଜଣ ହୋଇ ପଣେ ହେବେ, ଏକଥା ଆମେ ବୁଝିବାକୁ ଇଛା 
କରୁନା| ବରଂ ଜଣକୁ ଏପରି ବାକ୍ୟବାଣ ପ୍ରୟୋଗ କରୁଯେ ' ମୁଢ଼ ସଭାରେ ମୂକ ଯଥା 
ଧାର୍ମିକ”? ପରି ସେ ନୀରବ ରହିବାକୁ ବାଧ୍ଯ ହୁଏ । 

ତେବେ ଯେତେ ଯାହା ହେଉନା କାହିଁକି ଭୋଟ ଗ୍ରହଣ ଦିନ ଦେଶର ସ୍ପିତିକୁ 
ପୂରା ଅନୁଭବ କରିହୁଏ । ତା'ର କିଛିଦିନ ଆଗରୁ ପରିବେଶ ଗରମଗରମ ଲାଗେ | 

ଭୋଟ ଦିନ ତ କିପରି ଗୋଟାଏ କୃତୁକୁତିଆ ଆନନ୍ଦ ଲାଗେ | ସେଦିନ ସକାଳୁ ଗାଧୋଇ 
ପଡ଼ିବାକୁ ପ୍ରବଳ ଇଛାହୁଏ ! ନିଜକୁ ନିଜେ ଓଜନିଆ ଓଜନିଆ ଲାଗେ। ଦିନଟି ଖୁସିରେ 
କଟିଯାଏ | ରାତି ପାହିଲେ ଆମ ବାଟରେ ଆମେ, ଦେଶ ବାଟରେ ଦେଶ! 

ଟିକିଏ କ୍ଷମତା ଥିବା ଚାକିରିଆ ହୋଇଥଲେ ଆମର ଚିନ୍ତା ହୁଏ, ଦରମା ପଇସା 
ଖର୍ଚ୍ଚ ନହ୍ଦୋଇ ଉପରା ପଇସାରେ କିପରି ଚଳିବାକୁ ହେବ | ତେଣୁ କେତେ ପେଞ୍ଚ ପାଞ୍ଚ 
ଆମ ମନକୁ ସ୍ଵତଃ ଆସିଯାଏ | ବୁବି ସବୁ ସେତେବେଳକୁ ବନ ଝରଣା ପରି ଝରିଝରି 
ଆସେ | କେତେବେଳେ ପାଟିରୁ ବାଣୀ ଚନ୍ଦନ ଶୀତଳା ବାହାରେ ତ ଆଉ କେତେବେଳେ 
ଫଅଁ ଫଅଁ, ରାଇଁ ରାଇଁ, ଝାଇଁ ଝାଇଁ। ମଣିଷ ଦେଖକରି କାରବାର। ବେଳେବେଳେ 
ଥବା ଫାଇଲ ହଜିଯାଏ, ଆଉ ହଜିଥବା ଫାଇଲ ମିଳିଯାଏ | ହଇରାଣର ଶିକାର ହୋଇଥବା 
ଲୋକଟି ଆମକୁ ନମସ୍ଟାର କରେ, ଆମେ ତା'ର ନମସ୍ଟାରଟି ପାଇଲୁ କି ନାହିଁ ଦ୍ୃନ୍ଦ୍ଵରେ 
ପଡି ଆଉଥରେ ମଧ୍ଧ ନମସ୍କାର କରେ | ନମସ୍ଟାର ପାଇ ଆମର ଖୁସି କହିଲେ ନସରେ। 
ତେବେ ଖୁସିଟା ଆମେ ପ୍ରକାଶ କରୁନା, ବରଂ ଶୂନ୍ୟ ଗମ୍ଭୀରତାରେ ମୁହଁକୁ ସଜାଇଦେଉ | 
ସେମିତି ସେମିତି ଫୁଲିଫୁଲି ଚଉକିରେ ବସି ବସି ଅଳ୍ପ କିଛି କାମ କରି ଆମେ ଲେଉଟାଣି 
ପଡ଼ୁ ଘରକୁ | ଆମେ ଆମ ବାଟରେ ଆସୁ, ବିଜୁଳି ପଙ୍ଖା ବୁଲୁଥାଏ, ଟେବୁଲ ଉପରେ ଥବା 
କାଗଜପତ୍ର ହାଉଆ ଖଉଥନ୍ତି। ପଙ୍ଖା ବୁଲି ବୁଲି କହୁଥାଏ ମୁଁ ଚାଲିଛି, ଆଉ ଦେଶ 
ଚାଲିଛି । ଆମେ ଆମ ପଙ୍ଖା ବନ୍ଦ କରିବାର ଦାୟିତ୍ବରେ ନଥାଉ! ଆମ ଜଣେ ଥାଏ, ସେ 
କେଉଁଠି ବସି ତୁଳାଉଥାଏ, ନହେଲେ ଯାଦୁ କୁଣ୍ଡାଉଥାଏ। ତା'ର ଘରକୁ ଯିବାବେଳ 
ହେଲେ ସେ ଆସି ପଙ୍ଖା ବନ୍ଦ କରେ। ଆଉ ଦିନେ ଦିନେ ଆମ ଭିତରୁ କେତେ ବାବୁ 
ଅଫିସ ଆରମ୍ଭରୁ ନଥାନ୍ତି, ଟେବୁଲ ଉପରେ ଥାଏ ତାଙ୍କ ଚଷମା, ଚଷମା କହୁଥାଏ ବ୍ୟସ୍ତ 
ହୁଅନାହିଁ, ବାବୁ ପାଖଆଖରେ ଅଛନ୍ତି, ପ୍ରମାଣ ଯେ ମୁଁ ଅଛି। ଅଧୈର୍ଯ୍ୟ ହୁଅନାହିଁ, ଧୈର୍ଯ୍ୟ 
ଧର | ଧୈର୍ଯ୍ୟ ହିଁ ପ୍ରଗତିର ଚାବିକାଠି। ବାବୁଙ୍କର କିନ୍ତୁ ଦୁଇଟି ଚଷମା, ଗୋଟିଏ ଥାଏ 
ଅଫିସ ଟେବୁଲ ଡ଼୍ର'ରେ, ଆଉଗୋଟିଏ ଘରେ | ବାବୁ ଅଫିସ ଆସିଲା ଦିନ ଘରୁ ଚଷମା 
ପିନ୍ଧି ଆସନ୍ତି । ନ ଆସିଲା ଦିନ ଅଫିସରେ ଥବା ଚଷମାଟି ବାବୁଙ୍କ ପାଇଁ ହାଜିରା ପକାଏ 

ଶାସ୍ତ କହିଛି ' ବାଣିଜ୍ୟେ ବସତେ ଲକ୍ଷ୍ମୀ” , ବାଣିଜ୍ୟ କଥାଟି ମନ୍ଦ ନୁହେଁ | ଗୋଟିଏ 
ସ୍ଥାନରୁ ଜିନିଷପତ୍ର ଆଣି ଆଉ ଗୋଟିଏ ଜାଗାରେ ନିଜର ଯଥାର୍ଥ ପାରିଶ୍ରମିକ ମିଶାଇ 

ବିକ୍ରି କରିବା ହିଁ ବେପାର। ଅପମିଶ୍ରଣ, ଓଜନରେ ଠକେଇ ତ ବେପାର ବିଦ୍ୟାର ଅନ୍ତର୍ଭୁକ୍ତ 
ନୁହେଁ। ଅପମିଶ୍ରଣର ଉକ୍୍ଟତା ଯୋଗୁଁ ଖାଉଟି ଦୂରାରୋଗ୍ୟ ବ୍ୟାଧୂର ଶିକାର ହୁଅନ୍ତି, 
ହେଲେ ହୁଅନୁ, ସେଥୁରେ କିଛି ଯାଏ ଆସେ ନାହିଁ। ବେପାର ପାଇଁ ବେପାର ଏକଥାରେ 
ବିଶ୍ଵାସ ଅଧ୍ୂକ | ଏବେ ଓିଷଧ ଭିତରୁ କେତେ ଓିଷଧ ଭେଜାଲ ! ଥିଷଧ ଖାଇଲେ ରୋଗ 
ଉପଶମ ହେଉନାହିଁ । ଭିଟାମିନ୍‌ ବଟିକାରେ ପୁଣି ଚକ୍ଖଡି ଗୁଣ୍ଡ ପାଉଁଶ ଇତ୍ୟାଦି ମୁଲ୍ୟବାନ 
ପଦାର୍ଥ । ଏଥିରେ କାହାର ବା ଯାଏ ଆସେ କେତେ ? କିଏ ଭାବେ କାହା କଥା 

ସ୍ବେଚଛ୍ଥାଧୀନତାର ଅଖଣ୍ଡ ରାଜତ୍ଵ । ସ୍ବେଛଥାଧୀନତା ଏବେ ସ୍ଵାଧୀନତା ନାମରେ 
ନାମିତ | ସ୍ବାଧୀନତା ଓ ସ୍ବେଛୁଧୀନତା ଦୁଇଟି ଶବ୍ଦ ଭିନ୍ନ ଭିନ୍ନ ଅର୍ଥ ବିଶିଷ୍ଟ । ଦୁଇ ଅର୍ଥ 
ଭିତରେ ତଫାତ ବହୁତ । ଆମେ ଏହା ବୁଝିନାହୁଁ। ବୁଝିବାକୁ ଚାହୁଁନାହୁଁ। ବୁଝିଗଲେ 
ଆମର ବୀରପଣିଆ କାଳେ କମିଯିବ, ଏ ଭୟ ମଧ୍ୟ ଆମର ରହିଛି | ଶୁଝ୍ଖଂଳିତ ହୋଇଗଲେ 
କାଳେ କେହି ମାନିବେ ନାହିଁ, ଏ ଚିନ୍ତାଧାରା ଆମ ଭିତରେ ରହିଛି। ଅତଏବ ଏତେ 
କଥାକୁ ଯାଉଛି କିଏ ? ମୁଁ ,ମୁଁ ମୋର, ତୁ, ତୁ, ତୋ'ର ଭାବ ଅଛି ତ ଥାଉ। 
ଆମେ” କଥାଟି ନଆସୁ, ' ମୁଁ ଭାବରେ ତ ଆନନ୍ଦ ମିଳୁଛି | ବେଶ୍‌ ଚଳିଯାଉଛି। ଅନ୍ୟର 
ଅସୁବିଧା କିଛି ହେଉଛି ତ ହେଉ | ମୋର ସୁବିଧା ତ ହେଉଛି, ସେତିକି ଯଥେଷ୍ଟ | ଏ 
ଆନନ୍ଦ ଯେ ଅସ୍ଥାୟୀ, ଏହା ବୁଝିବାକୁ ଆମର ବେଳନାହିଁ କି ଆମର ଧୈର୍ଯ୍ୟ ନାହିଁ। 
ଅନ୍ୟମାନଙ୍କର ଅସୁବିଧାର କାରଣ ହେଲେ ନିଜର ସୁବିଧା କେବେ ବି ହୁଏନାହିଁ। 
ସେଇପ୍ରକାର ନହେଲେ ମଧ୍ଯ ଅନ୍ୟ ପ୍ରକାର ଅସୁବିଧାରେ ଦିନେ ନା ଦିନେ ନିଜକୁ 
ପଡ଼ିବାକୁ ହୁଏ । ଏହା ବୁଝିବାକୁ ଆମକୁ ଆହୁରି ସମୟ ଲାଗିବ। 

ଆମେ ପ୍ରାୟ ସବୁବେଳେ ଅହେତୁକୀ କ୍ରୋଧରେ ଜର୍ଜରିତ, ବିରକ୍ତିରେ ବିବ୍ରତ | 
ଗଁ ଗଁ ହୋଇ ବଞ୍ଚିଛୁ। ଏହାର ମୂଳରେ ଅଛି ଅହଂ | କୌଣସି ଅନୁଷ୍ଠାନରେ ଯଦି ମୋ 
କଥା ନ ରହିଲା ତେବେ ଆମେ ସେହି ଅନୁଷ୍ଠାନରୁ ନିଜକୁ ଦୂରେଇ ନେବା ସହିତ 
ଯଥାଶୀଘ୍ର କଳେବଳେ କଉଶଳେ ଅନୁଷ୍ଠାନଟିକୁ ଭାଇ ଦେବାକୁ ଚେଷ୍ଟା କରୁ। ପାଞ୍ଚଜଣଙ୍କ 
କଥା ରହୁ, ମୋ କଥା ନ ରହିଲେ ନାହିଁ। ଏ ଭାବ ଆଉ ନାହିଁ। 

ଆମେ ଦାବିକରୁ ବେକାରୀଭତ୍ତା, ରଣ ଛାଡ଼ ଓ ସଂରକ୍ଷଣ ବ୍ୟବସ୍ଥାର ଅଭିବୃଦି। 


ଭତ୍ତା ଦେଲେ ବେକାରୀ ସମସ୍ୟାର ସମାଧାନ ହୁଏନାହିଁ। ଏକଥା ଭାବିବାକୁ ଆମର 

ଆଗ୍ରହ ନାହିଁ। ଚକେ ଗଲେ ବାରହାତେ, କିଏ ପଚାରେ ? ଯୋଡ଼ା ତାଳି ପକାଇ ଗାଦି 
ଜୟ କଲେ ଯାଏ, କଂଣ ମିଳୁଛି କେଉଁ କଥାରୁ ? ଆମେ ଯୁବକମାନେ ମଧ୍ଯ ଭତ୍ତା 
ପାଇବା ପାଇଁ ଲାଳାୟିତ | ମାସକୁ ମାସ କବାଟ ଠକ୍ଠକ୍‌ କରି ଡାକବାଲା ମନି ଅର୍ଡ଼ର 
ଯୋଗେ ଆସିଥିବା ଭତ୍ତା ଆମକୁ ଯଦି ଦେଇଯାଆନ୍ତା, ସତରେ କେତେ ମହା ହୁଅନ୍ତା। 
ବିନା ପରିଶ୍ରମରେ ଅର୍ଥ ପ୍ରାପ୍ତି ଏହା ତ ଆମ ପାଇଁ ବୈକୁଣ୍ଡର ଆନନ୍ଦ | 

ଆମେ ଶିକ୍ଷାନୀତି ପ୍ରଣୟନ କରୁ, କମିଶନ ଗଠନ କରୁ। ବହୁ ଚର୍ଚା କରୁ। 
ମାତ୍ର ଶିକ୍ଷା ଜୀବନଧର୍ମୀ ହୋଇପାରେ ନାହିଁ। ଦେଶର ଶିଶୁ, କିଶୋର ଓ ଯୁବକ କିଭଳି 
ଶିକ୍ଷୀ ପାଇବା ଉଚିତ୍‌ ସେ ଚିନ୍ତା ଆମର ନଥାଏ |! ଚିନ୍ତା ଥାଏ ଯଥାଶୀଘ୍ର ଆଲୋଚନା 
ସମାପ୍ତ କରିବା ଓ ଗସ୍ତ ଖର୍ଚ୍ଚ ଶୀଘ୍ର ପାଇ ଘରକୁ ଫେରିଯିବା | ଦେଶର ଅତୀତ ଗୌରବ, 
ଜାତିର ଗୌରବ ଗାଥା ଓ ଭବିଷ୍ୟତ ଦେଶ ଗଠନର ଯୋଜନା ସହିତ ଯୁବଶକ୍ତିକୁ 
ପରିଚିତ କରିବାର ବ୍ୟବସ୍ଥା ନଥାଇ ଯୁବଶକ୍ତି ଠାରୁ ବହୁତ କିଛି ଆଶା କରିବା ବିଡ଼ମ୍ବନା 
ନୁହେଁ କି ? ଆଉ ଅଭିଭାବକମାନଙ୍କ କଥା ନ କହିଲେ ଭଲ | ସେମାନେ ପିଲାମାନଙ୍କ 
ପାଇଁ କଷ୍ଟ କରିବାକୁ ପ୍ରସ୍ତୁତ ନୁହନ୍ତି । ଆମ ସୁଖସୁବିଧାରେ ଟିକିଏ ଆଞ୍ଚ ଆସିବନି, ଅଥଚ 
ପିଲାମାନେ ମନକୁ ମନ ଭଲ ହୋଇଯିବେ, ଶିକ୍ଷିତ ହୋଇଯିବେ | ଆହା, ଏଇ ଚତୁରତା 
ହେଉଛି ଅତ୍ୟନ୍ତ ଚମଜ୍ଵାର ଚତୁରତା | ଆମେ ଭଲ କଥା ଶୁଣାଇବା ନାହିଁ ଅଥଚ ପିଲାମାନଙ୍କ 
ଠାରୁ ଭଲ କଥା ଆଶା କରିବା। ଯନ୍‌ ନକଲେ ଗଛଟିଏ ଉଧୋଉନାହି, ଆଉ ମଣିଷ 
ପିଲାଟିଏ ମନକୁ ମନ ବାହାରୁ ଭଲ କଥା ଶିଖୁଯିବ, କି ଚମକାର ଭାବନା | ଅଭିଭାବକ 
ମାନଙ୍କୁ ଦେଶକଥା, ଜାତି କଥା ତଥା ବିଶ୍ଵକଥା ଜାଣିବାକୁ ପଡ଼ିବ | ବି.ଏ. ଅଥବା ଏମ୍‌.ଏ. 
ଡିଗ୍ରୀ କଥା ଏଠାରେ ପଡ଼ିନାହିଁ। ଡିଗ୍ରୀଠାରୁ ଚେତନା ହିଁ ଅସଲ ବଡ଼ କଥା| ଅତିକମ୍‌ରେ 
ଅଭିଭାବକ ଅଥବା ପିତାମାତାଙ୍କର ଗୁରୁ, ଗୁରୁଜନମାନଙ୍କୁ ଅବମାନନାର ଭାବ ରହିଲେ 
ପିଲାଏ ଅବଲୀଳା କ୍ରମେ ତାହା ସହଜରେ ଶିଖୁଯାନ୍ତି। ସ୍ବାର୍ଥଥର ମନୋଭାବ ରହିଲେ 
ପିଲାଏ ତାହା ସହଜରେ ଶିଖୁଯାନ୍ତି ଓ ସେହି ଶିକ୍ଷାକୁ ଜୀବନରେ ପ୍ରୟୋଗ କରି ନିଜେ 
ଦୁଃଖୀ ହୁଅନ୍ତି ଏବଂ ଅନ୍ୟମାନଙ୍କୁ ଯନ୍ତ୍ରଣାରେ ଜର୍ଜରିତ କରିଥାନ୍ତି | 

ନିଜ ପ୍ରଶଂସା ନିଜେ ଗାଇବାରେ ଆଜି କେହି କୁଣ୍ତିତ ନୂହନ୍ତି। ବରଂ ଗାଇ 
ନପାରିବାଟା ହେଉଛି ଅଯୋଗ୍ଯତା। ନିଜ ଢୋଲ ନିଜେ ପିଟିବା ହେଉଛି ବୀରତ୍ବର 

ଚିହ୍ନ। ଆଗେ ଏପରି ବ୍ୟକ୍ତିଙ୍କୁ ମୁର୍ଖ, ଅଧମ ବୋଲ କୂହାଯାଉଥଲା, ମାତ୍ର ଆଜିକାଲି 
ସେପରି ବ୍ୟକ୍ତିଙ୍କୁ ଜ୍ଞାନୀ, କରିତ୍‌କର୍ମା ତଥା ଯୁଗୋପଯୋଗୀ ବୋଲି କୃହାଯାଉଛି । 

ସଂସ୍କୃତି ସଚେତନତା ଏକ ମଫସଲିଆ କଥାରେ ପରିଣତ ହୋଇଗଲାଣି | 
ଅପସଂସ୍କୃତି ଆସି ସଂସ୍କୃତିର ସ୍କାନ ଅଧ୍କାର କରିବସିଛି। ଚାଲି ଚଳଶିରେ, 
ବେଶପୋଷାକରେ ଅମାର୍ଜିତ ରୁଚି ଫୁଟିପଡୁଛି। ଏହା ଆଧୁନିକତା ବୋଲି କହି 
ଆମେ ଖୁସି ରହିଛୁ । ଏହାର ଅର୍ଥ ଏପରି ନୁହେଁ ଯେ ଆମେ ପରିବର୍ଭନ ବିମୁଖ 
ହେବା | ପରିବର୍ଭନ ନିମନ୍ତେ ଆଗ୍ରହ ହିଁ ପ୍ରଗତିର ମୂଳମନ୍ତ୍ର । ମାତ୍ର ଏଇ ପରିବର୍ଭନ 
ସକାରାତ୍ମକ ହେବା ଆବଶ୍ୟକ | ଅନ୍ୟର ଅନ୍ଧାନୁସରଣ ନ କରିବା ଉଚିତ୍‌ | ଅସଲ 
କଥୀଟି ହେଉଛି ନିଜର ମାଟିରେ ଦମ୍ଭ ହୋଇ ଛି ଡା ହୋଇ ବିଭିନ୍ନ ଦିଗରୁ ଭଲ ଭଲ 
କଥା ଆଣି ନିଜକୁ ସମ୍ପଦ୍ଧ କରିବା। 

ନିଜ ମାଟିରେ ପାଦକୁ ସ୍ଥିର ନକଲେ କେବଳ ପବନରେ ଭାସି ବୁଲିବାକୁ ହେବ, 
ପ୍ରଗତି ହେବ ସୁଦୂର ପରାହତ | ଅତଏବ ଆମେ ବିଶ୍ଵଜୀବନକୁ ଚିହ୍ନିବା ଓ ବୁଝିବା ଆମ 
ଜାତୀୟ ଜୀବନ ମାଧ୍ଯମରେ । ଜାତୀୟ ଜୀବନ ଓ ବିଶ୍ଵଜୀବନ ଭିତରେ ବିରୋଧ ନାହିଁ, 
ଏକଥା ସେତେବେଳେ ଆମେ ସହଜରେ ବୁଝିପାରିବା| ଜାତୀୟ ଜୀବନ ଓ ବିଶ୍ଵଜୀବନ 
ସେତେବେଳେ ଆମ ପାଇଁ ପରସ୍ପରର ପରିପୂରକ ହେବେ | ଅନ୍ୟପ୍ରକାରେ କୁହାଯାଇପାରିବ 
ଯେ, ଆମେ ଆମ ଦେଶକୁ ଯେତିକି ଯେତିକି ବୁଝିବା, ବିଶ୍ଵକୁ ଆମେ ସେତିକି ସେତିକି 
ବୁଝିବା! ଏହା ଚିରନ୍ତନ ସତ୍ୟ! ଏ ସତ୍ୟକୁ ଉପଲବ୍ଧି କରିବାର ସମୟ ଆମ ନିକଟରେ 
ଉପସ୍ଥିତ । ନୂତନ ଶତାଦ୍ଦୀର ଏହା ହେଉଛି ଅନ୍ୟତମ ବଳିଷ୍ଠ ଆହ୍ଵାନ । ଏଇ ଆହ୍ଵାନକୁ 


କ'ଣ ଆମେ ଉପେକ୍ଷା କରିବା ? 
oo 


pe OO 4 NL : ; 


Digitized by PPRACHIN, SOA 


ଆଲୋକର ଜୟଗାନ 


ଅନ୍ଧାର ଅନ୍ଧାର ବୋଲି ଚିକ୍ଟାର କଲେ ଅନ୍ଧାର ଯାଏନାହିଁ। ଆଲୁଅ ଆସିଲେ 
ଅନ୍ଧାର ଯାଏ। ଅତଏବ ଚିକ୍ଲାର କରିବା ଠାରୁ ଦୀପ ଶିଖାଟିଏ ଜଳାଇବାର ପ୍ରୟାସ 
କରିବା ଶତଗୁଣେ ଶ୍ରେୟସ୍କର | “ ଅନ୍ଧାର ହୋଇଛି ' ' ଅନ୍ଧାର ହୋଇଛି ' ବୋଲି କେବଳ 
ପ୍ରଚାର କଲେ ବକ୍ତା ଓ ଶ୍ରୋତା ଉଭୟଙ୍କର ସମସ୍ତ ଶକ୍ତି, ସମୟ ଓ ଏକାଗ୍ରତା ଅନ୍ଧାର 
ଆଡ଼କୁ ଯାଏ | କ୍ରମଶଃ ଅନ୍ଧାରର ଉପାସନା ଅଧୁକ ହେଲେ ଅନ୍ଧାରର ଆଧ୍ବପତ୍ୟ ବଢ଼ିଯାଏ 
ଆଲୋକର କଥା ପ୍ରାୟତଃ ଲୋକମାନେ ଭୁଲିଯାଆନ୍ତି। ହତାଶା, ଗଲାନି, ମିଥ୍ୟା, କପଟ, 
ଛଳନା, ରର୍ଷା, ହିଂସା, କଳହ ଇତ୍ଯାଦି ଅପଶକ୍ତିମାନେ ପ୍ରବଳ ହୁଅନ୍ତି । ଜୀବନ ଏହି 
ଅପଶନ୍ତିମାନଙ୍କ କବଳରେ ପଡ଼ି ଛଟପଟ ହୁଏ, ଅଶାନ୍ତ ହୁଏ । ଆଜିର ସମୟ ଏପରି 
ଏକ ସମୟ ଯେତେବେଳେ କି ଅପଶକ୍ତିମାନେ ଜୀବନକୁ କରାୟତ୍ତ କରିରଖୁଛନ୍ତି। 
ଅପଶନ୍ତିମାନଙ୍କୁ ଗୁରୁତ୍ଵ ଦେବାରୁ ସେମାନେ ଏତେ ପ୍ରବଳ ହୋଇଛନ୍ତି, ଗୁରୁତ୍‌ଵ ନଦେଲେ 
ସେମାନେ ଦୂର୍ବଳ ହେବାକୁ ବାଧ୍ୟ ହେବେ । ଆଲୋକର ଅଭୀପ୍‌ସାରେ ଅନ୍ଧାରର ଶକ୍ତି 
ହ୍ରାସ ହେବ। ଅତଏବ ଅନ୍ଧାରର ସପକ୍ଷରେ ବହୁ କଥା କହିବା ଅପେକ୍ଷା ଆଲୋକର 
ସପକ୍ଷରେ ଅଳ୍ପ କଥା କହିବା ବହୂଗୁଣରେ ଅଭିନନ୍ଦନୀୟ | ବିବେକାନନ୍ଦ କହୁଥିଲେ 
“ନାସ୍ତି ନାସ୍ତି କହି କହି ଭାରତର ସର୍ବ ନାଶ ହେଲା, କୁହ ଅସ୍ତି ଅସ୍ତି ତେବେ ବହୁ 
ସମସ୍ୟାର ସମାଧାନ ସହଜ ହେବ | ପ୍ରକୃତରେ ଆଶା ଓ ବିଶ୍ଵାସ ବଳରେ ହତାଶା ଓ 
ଅବିଶ୍ଵାସର କଳାମେଘ ଅପସାରିତ ହୋଇପାରେ। ନବଚେତନାର ସୁଲଳିତ ମଧୁ 
ଜୋଛନାରେ ଜୀବନ ସୁଶ୍ରୀଶୋଭନ ହୋଇପାରେ ! ଆନନ୍ଦର ନୀଳ କଇଁଫୁଲ ପାଖୁଡା 
ପାଖୁଡା ମେଲି ଫୁଟିଯାଇପାରେ | ପରିବେଶ ପରିଣତ ହୋଇପାରେ ଅପାଥିବ ସ୍ୁକୂୁମାରତାର 
ସୁଲଳିତ କାବ୍ୟରେ। ଦିବ୍ୟ ମାଧୁରିମାର ମୋହନ ବିଳାସ ମୂର୍ଭିମନ୍ତ ହୋଇପାରେ ବିଶ୍ବ 
ପରିବେଶରେ, ଆଲୋକର ଆଗମନ ନିର୍ଭର କରେ ଆବାହନରେ ଥବା ଆନ୍ତରିକତା 
ଉପରେ | ଆବାହନ ଯେତେ ତୀବ୍ର ହୁଏ, ଆଲୋକର ଆଗମନ ପଥ ସେତେ ସରଳ 

ହୁଏ | ଏଥୁପାଇଁ ମୁଖ୍ୟତଃ ଜନସଚେତନତା ଉପରେ ଗୁରୁତ୍ଵ ଆରୋପିତ ହୁଏ । 
ଜନ ଶିକ୍ଷାରୁ ଜନ ସଚେତନତା କେତେକାଂ "ଶରେ ସୃଷ୍ି ହୁଏ। ଶିକ୍ଷା କହିଲେ ଡିଗ୍ରୀକୁ 
ବୁଝାଏ ନାହିଁ । ଶିଖୁବାର ମନୋବୃଭି ହିଁ ଶିକ୍ଷାର ମୂଳମନ୍ତ୍ର। ଶିକ୍ଷା ଆନୁଷ୍ଠାନିକ 
ହୋଇପାରେ ପୁଣି ଅଣଆନୁଷ୍ଠାନିକ ମଧ୍ୟ ହୋଇପାରେ | ବିଦ୍ୟାଳୟ, ମହାବିଦ୍ୟାଳୟ 
ତଥା ବିଶ୍ବବିଦ୍ୟାଳୟରୁ ଜଣେ ଯେପରି ଶିକ୍ଷା ଲାଭ କରିପାରେ ସେପରି ନିଜର 
ପରିବାର, ସମାଜ ତଥା ପରିବେଶରୁ ମଧ୍ଯ ଶିକ୍ଷା ଅର୍ଜନ କରିପାରେ | ଶିକ୍ଷା ଏକ 
ନିର୍ମଳ ସ୍ବଚ୍ଛ ପ୍ରବାହ ଯାହା ଅବିରତ ଧାରାରେ ଜୀବନ ଭୂମିରେ ପ୍ରବାହିତ ହୁଏ। 
ଅଭିଜ୍ଞତାରୁ ବହୁ କଥା ଶିଖୁବାକୁ ହୁଏ। ବୟସ୍ବ ବ୍ଯକ୍ତଙ୍କଠାରୁ ବହୁ କଥା ଶିଖୁବାକୁ 
ଥାଏ । ଆମ ସଂସ୍କୃତିରେ ଅଭିଜ୍ଞତା ଉପରେ ବିଶେଷ ଗୁରୁତ୍ଵ ଆରୋପିତ ହୁଏ। 
ଡିଗ୍ରୀର ମାନଦଣ୍ଡରେ ବୟସ୍ଟ ବ୍ଯକ୍ତିଙ୍କର ମାନସମ୍ମାନ ମପାଯାଏନାହିଁ। ଅତଏବ 
ପିଲାମାନଙ୍କୁ ସଚେତନ ଓ ଯଥାର୍ଥରେ ଶିକ୍ଷିତ କରିବାର ଦାୟିତ୍ବ ଗୁରୁ ଗୁରୁଜନଙ୍କ 
ଉପରେ ରହିଛି, ଏହା ଅସ୍ବୀକାର କଲେ ଚଳିବନାହିଁ। ଅନ୍ୟ ଅର୍ଥରେ ଏପରି 
କୁହାଯାଇପାରେ ଯେ, ଅଭିଭାବକମାନେ ସ୍ଇଚ୍ଛାରେ ନହେଲେ ମଧ୍ଯ ଅନିଛ୍ଥାରେ 
ଅନ୍ତତଃ ଉଚିତ୍‌ ଅର୍ଥରେ ସଚେତନ ବା ଶିକ୍ଷିତ ହେବା ଉଚିତ୍‌ | ପିଲାମାନଙ୍କୁ ଶିକ୍ଷିତ 
କରିବା ପାଇଁ ଏ କଷ୍ଟ ସ୍ଵୀକାର କରିବା ଏକ ଅପରିହାର୍ଯ୍ୟ ଆବଶ୍ୟକତା | 

ଏପରି ସମୟରେ ସଂପ୍ରତି ଆମେ ବାସ କରୁଛୁ ଯେତେବେଳେ ଚତୁର୍ଦଦିଗରେ 
ହତାଶାର ହିମଶୀତଳ ପରିବେଶ ଅନୁଭୂତ ହେଉଛି | ଯେତେ ଅଘଟଣ ସବୁ ଘଟୁଛି, 
ଯାହା ସାଧାରଣ କଳ୍ପନାର ବାହାରେ ଥୁଲା, ସେପରି ଘଟଣା ଘଟୁଛି | ପ୍ରକୃତରେ 
ଏସବୁ ଆଉ କେଉଁ ଗ୍ରହରୁ ଆମଦାନୀ ହୋଇଆସୂନାହିଁ। ମଣିଷ ମନର କେଉଁ ଏକ 
ଅନ୍ଧାରୀକୋଣରେ ଲୁଚି ରହିଥୁ୍‌ବା ଅପଶ୍ତିମାନେ ଲ୍ପ ପ୍ରଦାନ ପୂର୍ବକ ଆତ୍ମପ୍ରକାଶ 
କରୁଛନ୍ତି । ଏହାର କାରଣ ହେଉଛି ଯେ, ମଣିଷ ମନର ପୂର୍ଵତା ଆସିଲାଣି । ବହୁ 
ଭଲ ଚିନ୍ତାର ସୁବର୍ଣ୍ଣ ସମ୍ଭାବନା ମନକୁ ଅଧବକାର କରିବାକୁ ବସିଲାଣି। ଏହି 
ପରିପ୍ରେକ୍ଷୀରେ ମନର ମଇଳା ସବୁ ଉପରିଭାଗକୁ ଉଠିଆସିବାକୁ ଉଦ୍ୟମ କରୁଛି | 
ତେଣୁ ଅଘଟଣ ସବୁ ଘଟିଚାଲିଛି। 

ଅତଏବ ସାଂପ୍ରତିକ ଜୀବନରେ ଏସବୁ ଅଘଟଣ ଦେଖୁ ବିବ୍ରତ ନହୋଇ ଶାନ୍ତ 


ହୋଇ ନିଜର ଗୁରୁ ଦାୟିତ୍ଵକୁ ସ୍ମରଣ କରିବା ଉଚିତ୍‌। ଆଲୋକର ଅଭିଷେକ ପାଇଁ 

ଲଳିତ ସ୍ଵରରେ ସ୍ବାଗତିକା ସହ ପ୍ରଦୀପମାଳା ସଜାଇ ରଖୁବା ଆମର କର୍ଭବ୍ୟ । ଆଲୋକର 
କ୍ରିୟା ତ୍ଵରାନ୍ତିତ ହେଲେ ଅତିମନର ଅଭିବ୍ୟକ୍ତି ସହଜ ଓ ସରଳ ହେବ ପ୍ରାଚୁର୍ଯ୍ୟ ଓ 
ମାଧୁର୍ଯ୍ୟର ମଧୁମିଳନରେ ବିଶ୍ଵଜୀବନ ଅନୁପମ ବିକାଶର ଅଧ୍ବକାରୀ ହେବ | ଅତିମନର 
ପ୍ରଭାବରେ ଦିବ୍ୟସୌରଭ ବିହୁରିତ ହେବ ଦିଗଦିଗନ୍ତରେ। 

ପ୍ରକୃତିର ଅଭୀପ୍‌ସା ବଳରେ ପ୍ରାଣରୁ ମନର ସୃଷ୍ଟି ହେଲା। ଚତୁଷ୍ଣଦ ପ୍ରାଣୀରୁ 
ଦ୍ଵିପଦ ପ୍ରାଣୀର ବିକାଶ ଘଟିଲା। ମନ ସୃଷ୍ଟି ହେବା ପରେ ମନର ସମୁଚିତ ବିକାଶ 
ନିମନ୍ତେ ଆବଶ୍ୟକୀୟ ପ୍ରୟାସ ଓ ଉଦ୍ୟମ ମନୁପୁତ୍ରକୁ ହିଁ କରିବାକୁ ପଡ଼ିବ। କେବଳ 
ପ୍ରକୃତିର ଅଭୀପ୍‌ସା ଉପରେ ନିର୍ଭର କରିହେବନାହିଁ | ନିର୍ଭର କଲେ ବହୁ ସହସ୍ବ ବର୍ଷ 
ବିତିଯିବ | ପ୍ରକୃତିର ଅଭୀପ୍‌ସା ସହ ମାନବର ଅଭୀପ୍ସାର ସମନ୍ଟୟରେ ବିକାଶ ହେବ 
ସର୍ବାଙ୍ଗୀନ ଓ ପୂର୍ଣ୍ଚା]ଙ୍ | ଚେତନାରେ ଅଗ୍ରଗତି ପାଇଁ ସଂକଳ୍ପ କରିବାକୁ ହେବ | ସଂକଳ୍ପର 
ଦୃଢ଼ତା ପାଇଁ ହୃଦୟ ମନ୍ଦିରକୁ ଶୁଦ୍ଧ ରଖୁବାକୁ ହେବ | 


=| 

ସେ ଗୋପର କୃଷ୍ଣ ହୁଅନ୍ତୁ କି ମଥୁରାର କୃଷ୍ଣ ହଅନ୍ଧୁ, କୁରୁକ୍ଷେତ୍ର କୃଷ୍ଣ ହୁଅନ୍ତୁ 
ଜି ଦ୍ଵାରକାର କୃଷ୍ଣ ହୁଅନ୍ତୁ ଆମ ପାଇଁ ସେ ଦିବ୍ୟ ଚେତନାର ପ୍ରତୀକ, ତାଙ୍କ ଧରାବତରଣର 
ତିଥ଼ୂ ଆମ ପାଇଁ ନବଳନ୍ର ପ୍ରତୀକ । ସେ ଏକାଧାରରେ ତତ୍ତ୍ରମୟ ପୁଣି ଲୀଳାମୟ, 
ପ୍ରୀତିମୟ ପୁଣି ପ୍ରତୀତିମୟ ! ତାଙ୍କ ନାମରେ ଅନୁପମ ଆକର୍ଷଣ ଅଛି, “ ଆକର୍ଷଇତି 
ଇତି କୃଷ୍ଣ” ନାମରେ ସାର୍ଥକତା ରହିଛି । ତାଙ୍କ ନାମରେ ମଧୁଅଛି, ତାଙ୍କ ରୂପ 
ବିଭାରେ ମଧୁରତା ରହିଛି | ଅଧରରେ ତାଙ୍କର ଭରି ଯାଇଛି ଭୁବନମୋହନ ମାଦକତା, 
କଟାକ୍ଷ ଛଟାରୁ ତାଙ୍କର ଝରିଯାଉଛି ଭାବାବେଶର ଲଳିତ ଲାବଣ୍ୟ ¦ ପାଦର ଶୋଭା 
ସଜପଦ୍ଧଫୁଲର କାନ୍ତିକୁ ବଳିଯାଇଛି, ଶିଡ଼ି ପରି ଅବତରଣ କରି ସେ ଆସିଛନ୍ତି ମାନବ 
ଶରୀରରେ ଆମ ପାଖକୁ, ଆମକୁ ତାଙ୍କ ନିକଟକୁ ଉତ୍ତରିତ କରି ନେବେ ବୋଲି | 
ମାଟିକୁ ଆସଛନ୍ତି ଅନୀତି ନାଶ କରିବା ପାଇଁ ଓ ନୀତି ନ୍ୟାୟର ପ୍ରତିଷ୍ଠା କରିବା ପାଇଁ | 
ବହୁକଷ୍ଠ ସହିଛନ୍ତି, ଶ୍ରମକ୍ଷୀଣ ହୋଇଛନ୍ତି । ଆମକୁ ଆପଣାର କରିଛନ୍ତି ଏବଂ ଆମର 
ହୋଇରହିଯାଇଛନ୍ତି | ସେ ଏତେ ଅଧ୍ବକ ଭାବରେ ଆମର ହେଇ ରହିଯାଇଛନ୍ତି ଯେ 
ଆମ ସଂସ୍କୃତିରୁ ତାଙ୍କୁ ବାଦ୍‌ଦେଲେ ଆମ ସଂସ୍କୃତି ବିକଳାଙ୍ଗ ହୋଇ ଯିବ । ପୂର୍ଣ୍ଣ ମାତ୍ରାରେ 
ପୂର୍ଣ ଜହ୍ନ ପରି, ବେଦର ଓକାର ଧ୍ବନି ପରି କୃଷ୍ଣନାମ , କୃଷ୍ଣ ପ୍ରେମ ଓ କୃଷ୍ଣ ମହିମା 
ଆମ ସଂସ୍କୃତିର ଅବିଚ୍ଛେଦ୍ୟ ଅଙ୍ଗ ହୋଇ ରହିଛି । 

ସଂସ୍କୃତ ମହାଭାରତରେ ସେ ଏକାଧାରରେ ଜ୍ଞାନୀ, ବୀର, ସୁଚତୁର, ଶାନ୍ତିପ୍ରିୟ, 
ନୀତିନିପୁଣ, ରାଜନୀତି ବିଶାରଦ, ଯୋଗେଶ୍ଵର, ଧର୍ମ ରକ୍ଷକ ଇତ୍ୟାଦି ଇତ୍ୟାଦି ଭୂମିକାରେ 
ଅବତୀର୍ଣ୍ଣ | ଶ୍ରୀମଦ୍‌ ଭାଗବତରେ ସେ ଏକାଧାରରେ ଭାବମୟ, ବ୍ରହ୍ମମୟ, ତଭ୍ଵମୟ ଓ 
ଲୀଳାମୟ | ବ୍ରହ୍ମ ବୈବର୍ଭ ପୁରାଶରେ ଶ୍ରୀକୃଷ୍ଣ ପ୍ରେମମୟ ତଥା ଲୀଳାବିଳାସମୟ । 
ବିଷ୍ଣୁ ପୁରାଣରେ ତାଙ୍କର ବାଲ୍ୟଲୀଳା ଅତ୍ୟନ୍ତ ଆକର୍ଷଣୀୟ । ଶ୍ରୀମଦ୍‌ ଭଗବଦ୍‌ ଗୀତାରେ 
ଆତ୍ସପରିଚୟ ପ୍ରଦାନ ପୂର୍ବକ ସେ କହିଛନ୍ତି ଯେ ସେ ହେଉଛନ୍ତି ଅନାଦି, ଅଜନ୍ନା ପୁଣି 
ଲୋକେଶ୍ଵର । ସେ ସୃଷ୍ଟିକର୍ଭା | ମନୁଷ୍ୟର ବୁଛି, ଜ୍ଞାନ କ୍ଷମା, ଦମ, ଶମ, ଅହିଂସା, 

ସମତା, ସନ୍ତୋଷ, ତପ ଓ ଦାନର ଅଧୀଶ୍ବର ! ସର୍ବଭୂତ ଅନ୍ତଃସ୍ଥିତ ସର୍ବବ୍ୟାପ୍ତୟ ଅନନ୍ତ 
ସେ ସର୍ବେଶ୍ବର । ଗନ୍ଧର୍ବରେ ସେ ଚିତ୍ରରଥ, ବେଦରେ ସାମବେଦ, ଇନ୍ଦ୍ରିୟରେ ମନ, 
ସରସୀରେ ସାଗର, ବଚନରେ ଓକାର, ବୃକ୍ଷରେ ଅଶ୍ଵତଥ, ଅଶ୍ଵରେ ଉଚ୍ଚୈଶ୍ରବା, ହସ୍ତୀରେ 
ଏରାବତ୍‌, ସର୍ଘରେ ବାସୁକୀ, ନଦୀରେ ଭାଗୀରଥୀ, ବିଦ୍ୟାରେ ଅଧ୍ୟାତ୍ସ ବିଦ୍ୟା, ମାସରେ 
ମାର୍ଗଶିର, ରତୁରେ ବସନ୍ତ, ମୁନିରେ ବ୍ୟାସଦେବ ଇତ୍ୟାଦି ଇତ୍ୟାଦି | ଏଥିରୁ ବୁଝି 
ହେଉଛି ଯେ ସେ କେବଳ ସ୍ଵର୍ଗର ନୁହନ୍ତି, ମର୍ଭ୍ୟର ଏବଂ ପାତାଳର ମଧ୍ୟ ଅଧୀଶ୍ବର, 
ରାଜାଧରାଜ ପରମଠାକୁର | ସେ ବିଶ୍ଵବ୍ୟାପ୍ତ ଏବଂ ବିଶ୍ଵଠାରୁ ଅଧ୍ୟକ ପରିବ୍ୟାପ୍ତ । 
ସେ ପୁଣି ମହାକାଳ ରୂପରେ ଲୋକ ସଂହାରକ । ବିଶ୍ଵ ତାଙ୍କ କୋଳରେ ଶାନ୍ତ 
ଶିଶୁପରି କେତେବେଳେ ଶାୟିତ ତ ଆଉ କେତେବେଳେ ପୀଡିତ ଶିଶୁତୁଲ୍ୟ ବ୍ୟସ୍ତ ଓ 
ବିବ୍ରତ । ସମସ୍ତ ବସ୍ତୁରେ ସେ ଆତୃପ୍ରକାଶିତ | ସେ ବିଶ୍ଵଗତ ପୁଣି ବିଶ୍ଵାତୀତ, କାଳଗତ 
ପୁଣି କାଳାତୀତ, ଦେହଗତ ପୁଣି ଦେହାତୀତ । ସବୁ କିଛି ଭିତରେ ସିଏ ଏବଂ ତାଙ୍କ 
ଭିତରେ ସବୁ କିଛି, ସେ ସ୍ୟଂ ଭଗବାନ, ଅକଳନୀୟ ତାଙ୍କର ଭଗବରତ୍ତା | 

ବ୍ୟଷ୍ଟିଗତ ରୂପରେ ସେ ଦେବଜୀଙ୍କ ଗର୍ଭରୁ ଭାଦ୍ର କୃଷ୍ଣ ଅଷ୍ଟମୀ ତିଥ୍‌ରେ ଜନ୍ମ 
ହୁଅନି ଏବଂ ଜନ୍ମ ପରେ ପରେ ଗୋପପୁରର ଯଶୋଦାଙ୍କ କୋଳକୁ ସ୍ଥାନାନ୍ତରିତ ହୁଅନ୍ତି । 
ଗୋପପୁରରେ ବାଲ୍ୟଲୀଳା ଅବକାଶରେ ପୁତନା, ଶକଟାସୁର, ତୃଣାସୁର, ବସ୍ସାସୁର, 
ବକାସୁର, ଅଘାସୁର ଧେନୁକାସୁର, ପ୍ରଭୃତିଙ୍କୁ ବଧକରି ଦୟା ପରବଶ ହୋଇ ସେମାନଙ୍କୁ 
ମୁକ୍ତି ଦିଅନ୍ତି । ତାଙ୍କ ସ୍ପର୍ଶରେ ଶତ୍ରୁମାନେ ମଧ୍ୟ ମୋକ୍ଷ ପ୍ରାପ୍ତ ହୁଅନ୍ତି । ତାଙ୍କ ଦେହରେ 
ଲୀନ ହୁଅନ୍ତି, ଏହା ହିଁ କୃଷ୍ଣଙ୍କର ଅପୂର୍ବ ମହିମା ଓ ଛଶ୍ବରତ୍ବର ବଳିଷ୍ଠ ନିଦର୍ଶନ | ରଙ୍ଗ 
ଅଧରରେ ମୋହନ ବେଣୁ ବଜାଇ ଗୋପୀମାନଙ୍କ ଆତ୍ମିକ ଚେତନାକୁ ଆକୃଷ୍ଟ କରନ୍ତି | 
ଏକଥା ଲକ୍ଷ୍ୟଣୀୟ ଯେ ଗୋପୀମାନଙ୍କ ଭିତରୁ ପ୍ରତ୍ୟେକ ଜଣେ ଜଣେ ସାଧ୍ୁକା, କେହି 
ସାଧାରଣ ନୂହନ୍ତି । ଜ୍ଞାନ ନୁହେଁ ପ୍ରେମ ହେଉଛି ସେମାନଙ୍କ ସାଧନାର ମାର୍ଗ । 

ମଥୁରାରେ ସୁଦାମ ମାଳିଙ୍କର ଫୁଲ ଚନ୍ଦନ ଶ୍ରୀକୃଷ୍ଣ ଗ୍ରହଣ କରିଛନ୍ତି, ସେଇ ଫୁଲ 
ଚନ୍ଦନରେ ମଣ୍ଡିତ ହୋଇ ବିଶ୍ଵ ମୋହନ ବେଶ ଧାରଣ କରିଛନ୍ତି | କୁବୁଜାର ମନସ୍ଟାମ 
ପୂରଣ କରି ତାକୁ ମୋକ୍ଷ ଦେଇଛନ୍ତି । କଂସକୁ ନିଧନ କରି ଶ୍ରୀକୃଷ୍ଣ ନିଜର ଭାଗବତ 
କ୍ରିୟା ସଂପାଦନ କରିଛନ୍ତି । ଭଗବାନ ସାତ ପ୍ରକାରେ ଭକ୍ତମାନଙ୍କର ନିକଟତମ 
ହୋଇଥାନ୍ତି | ଗୁରୁ, ସଖା, ବନ୍ଧୁ, ପ୍ରେମିକ, ପ୍ରଭୁ, ସନ୍ତାନ ଓ ଶତ୍ରୁ ରୂପରେ ଭକ୍ତମାନଙ୍କର 
ମନସ୍କାମନା ପୂରଣ କରି ସେମାନଙ୍କୁ ମୁକ୍ତି ଦେଇଥାଆନ୍ତି । ବନ୍ଧୁ ଭାବରେ ଦେଖି ନ 
ପାରିଲେ ମଧ୍ୟ ତାଙ୍କୁ ଶତୁ ଭାବରେ ଦେଖୁବା ଦରକାର | ତାଙ୍କ ପାଖରେ ଶତୃତା ହି 

ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ 


ବନ୍ଧୁତାର ଅନ୍ୟ ଏକ ରୂପ, ଅନ୍ୟ ଏକ ଦିଗ ! ପ୍ରତ୍ୟେକଙ୍କ ଭିତରେ ଥବା ଅପୂର୍ଣତାକୁ 
ସେ ଦେଖନ୍ତି ଓ ତାହା ପୁରଣ କରିବାକୁ ପ୍ରୟାସ କରିଥାନ୍ତି । ଘ୍ୂଣା ତାଙ୍କର ନାହିଁ, ସବୂ ତ 
ତାଙ୍କ ସୃଷ୍ଟି, ସମସ୍ତେ ତାଙ୍କର ଆପଣାର, ଏକାନ୍ତ ନିଜର | ସେ ଭିତରେ ସେ ପୁଣି 
ବାହାରେ, ସେ ଆଲୋକରେ ସେ ପୁଣି ଅନ୍ଧକାରରେ, ସେ ବିଦ୍ୟାରେ, ସେ ପୁଣି 
ଅବିଦ୍ୟାରେ ବିରାଜିତ । ପ୍ରତ୍ୟେକଙ୍କର ଅପୂର୍ଣ୍ତତା ସେ ଜାଣନ୍ତି, ସେହି ଅପୂର୍ଣତତାର 
ପରିପୁରଣ ପାଇଁ ଯଥାଯୋଗ୍ୟ କୃପା ସେ ବର୍ଷଣ କରନ୍ତି | 

ଭଗବାନ ଅବତରି ଆସନ୍ତି ନିଜେ ପଥରେ ଚାଲିବେ ଓ ଆମକୁ ଉଚିତ ପଥରେ 
ଚଳାଇବେ ବୋଲି | ଏସବୁ ସର୍ତ ସେ ତାଙ୍କର ଭଗବଦ୍‌ ମହିମାକୁ ଭୁଲିନଥାନ୍ତି । ମଣିଷର 
ପାଖେ ପାଖେ ରହି ହାତ ଧରି ଆଗକୁ ଚଲାଇ ନେବାକୁ ଚେଷ୍ଟା କରନ୍ତି | ଲୀଳାମୟ ସେ, 
ଲୀଳା ତାଙ୍କର ଚିର ସହଚର ! ମଣିଷକୁ ସେ ପ୍ରାଣ ଭରି ଭଲ ପାଆନ୍ତି ବୋଲି ତା'ର 
(ଭକ୍ତର) ସୁଖ ଦୁଃଖରେ ସେ ସାହସ ଦିଅନ୍ତି, ଅଂଶୀଦାର ହୁଅନ୍ତି | ଭକ୍ତ ଆଖୁରୁ ଲୁହ 
ଝରିଲେ, ତାଙ୍କ ଆଖୁରୁ ମଧ୍ୟ ଲୁହ ଝରେ | ଭକ୍ତର ଓଠରେ ହସ ଫୁଟିଲେ ତାଙ୍କ ମନରେ 
ଆନନ୍ଦର ପ୍ଲାବନ ଆସେ | ସେ ଦେହରେ ଥୁଲେ ଯାହା ନଥୂଲେ ମଧ୍ୟ ତାହା | ତାଙ୍କର 
କ୍ଷୟ ନାହିଁ; ସେ ଅକ୍ଷୟ, ସେ ଅବ୍ୟୟ | ସେ ପରଂବ୍ରହ୍ମ ସେ ପୁରୁଷୋତ୍ତମ । 

ଶ୍ରୀକୃଷ୍ଣ ଆଜି ଦେହରେ ନଥିଲେ ମଧ୍ୟ ମହାଚେତନା ହୋଇ ବିଶ୍ଵ ବାତାବରଣରେ 
ଅଛନ୍ତି | ଅହରହ ଆମ ଚେତନାର ବିକାଶ ନିମନ୍ତେ ଆଶିଷ ଦେଉଛନ୍ତି । ଆମର ହାତ 
ଧରି ଚାଲୁଛନ୍ତି ଆଗକୁ ଆଗକୁ । ଏକାଧାରରେ ସେ ଆମର ବିପଦରେ ବନ୍ଧୁ ଅଭାବରେ 
ମାତା । ଆମ ଗୁରୁ ହୋଇ ନିତ୍ୟନିରନ୍ତର ରହିଛନ୍ତି ! 

ପରମପ୍ରଭୁଙ୍କ ପାଇଁ ପ୍ରତିଦିନ ପୁଜାଫୁଲହୋଇ ଅସୁମାରି ଫୁଲ ଫୁଟୁଛି । ଦିବାନିଶି 
ପବନ ହୋଇ ତାଙ୍କର ନିଃଶ୍ବାସ ପ୍ରଶ୍ଵାସ ବହୁଛି । ପକ୍ଷୀର କାକଳିରେ ଶୁଭୁଛି ତାଙ୍କର 
କଣ୍ଠ ସ୍ଵର । ଆନନ୍ଦମୟ ଯେ, ତାଙ୍କ ଆନନ୍ଦର ପ୍ରବାହରେ ଦିଗଦିଗନ୍ତ ସୁଧାସିକ୍ତ 
ସେହି ଆନନ୍ଦରେ ଆନନ୍ଦିତ ହେବା ପାଇଁ ସମୟର ଆହ୍ବାନ ଆସିଛି । ବିଷାଦ, ବିଦ୍ରୋହ 
ଓ ଉଗ୍ରତାର ଘନ ଅନ୍ଧାର ସେହି ଆନନ୍ଦର ଆଲୋକରେ ଆଲୋକିତ ହେଉ । 
ଆଧ୍ୟାତ୍ସିକତାର ପ୍ରଭାବରେ ମାନବିକତାର ବିକାଶ ହେଉ । ସେହି ମାନବିକତାର 
ବିଜୟରେ ସନ୍ତ୍ରାସବାଦ, ଆତଙ୍କବାଦ ପରି ଆସୁରିକ ଶକ୍ତିର ଅବସାନ ହେଉ |! ନକରାତ୍ୃକ 
କ୍ରିୟାର ପରାଜୟ ହେଉ ଏବଂ ସକାରାତ୍ସକ କ୍ରିୟା ବିଜୟୀ ହେଉ । ଆଜି ପରମ ପ୍ରଭୁ 
ଶ୍ରୀକୃଷ୍ଣଙ୍କୁ ଏତିକି ପ୍ରାର୍ଥନା ସହ ତାଙ୍କ ପାଦ ତଳେ ଆମର ସହସ୍ତ ପ୍ରଣାମ । 

oo 

ଆମେ ଓ ଆମ ପରିବେଶ 


' ଆମେ” ,-ଏ ଶବ୍ଦଟି ଉଚ୍ଚାରଣ କଲାବେଳେ ଗୋଟିଏ ପ୍ରଶ୍ନ ଆସି ମନରେ ପହଞ୍ଚେ 
ଯେ “ ଆମେ” ବୋଲି ଆଉକିଛି ଭାରତରେ ଅଛିକି ? ଉତ୍ତରରେ ଏହା କୁହାଯାଇପାରେ 
ଯେ ଆମେ ସ୍ଥାନରେ ଏବେ ' ମୁଁ ଶବ୍ଦଟି ଅଭିଷିଲ୍ୁ ହୋଇଯାଇ ଅଖଣ୍ଡ କ୍ଷମତାର ଅଧୁକାରୀ 
ହୋଇଛି । ମଣିଷର ମୁଖରେ “ମୁଁ "ର ଧ୍ବନି ଶତ ସହସ୍ରବାର ଉଚ୍ଚାରିତ ହୋଇଛି | ' ଆମେ! 
କଥାଟି ପୁରୁଣା କାଳିଆ ହୋଇଗଲାପରି ମନେ ହେଉଛି । ନିଜ ଢୋଲଟି ନିଜେ ପିଟି 
ପାରିଲେ ଶ୍ରୋତାଙ୍କ କାନ ମଧ୍ଯ ପବିତ୍ର ହେଲାପରି ମନେ ହେଉଛି | ଅହଂର ଲଢ଼େଇରେ 
ବିପର୍ଯ୍ୟସ୍ତ ଭାରତୀୟ ଜୀବନ | ମଧୁମୟ ପାରିବାରିକ ଜୀବନ, ସୁସ୍ଥ ସାମାଜିକ ଜୀବନ, 
ବଳିଷ୍ଠ ରାଷ୍ଟ୍ରୀୟ ଜୀବନ ଭାରତରେ ନାହିଁ କହିଲେ ଚଳେ; ଯାହା ଅଛି ତାହା ଅହଂକାରର 
ସମରପାଇଁ ଏକ ଏକ ନିର୍ବାଚିତ ଭୂମି | ଟୁକୁରା ଟୁକୁରା ହୋଇ ଜୀବନ ଭାଙ୍ଗି ପଡୁଛି 
ଦିନକୁ ଦିନ, ଶେଷରେ ଅବଶେଷ ରୂପେ କଣ ରହିବ ଭାବି ହେଉନାହିଁ । ଭାଙ୍ଗିଯିବା, 
ବିଭକ୍ତ ହେବା, ଭିନ୍ନ ଭିନ୍ନ ହେବା, ଏହା ଯେମିତି ଯୁଗଧର୍ମରେ ପରିଣତ ହେଲାଣି । 
କର୍ପୁର ଉଡ଼ିଯାଇ କନା ପୋଡ଼ିଗଲେ ପାଉଁଶର ସ୍ମିତିରେ ସ୍ୃତି ନରହିଲା ପରି ରାଷ୍ଟ୍ରୀୟତା, 
ସାମାଜିକତା ତଥା ପାରିବାରିକତା ନଷ୍ଟହୋଇ କେବଳ 'ମୁଁ' ଭାବ ରହିଗଲେ କ'ଣ 
ହେବ ତାହା ଅନୁମାନ କରିବାର ସମୟ ଆସିଛି | ବୈକୂଣ୍ଠର ମହକ ଓ ମହତ୍ତ୍ର ଅପସରି 
ଯାଉଛି ବେଳକୁ ବେଳ ପରିବାରରୁ | ବହୁ ବଚନରେ ପାରିବାରିକ ଗୁରୁତ୍‌ ଉପସ୍ଥାପିତ 
ହେଉନାହିଁ । 'ମୁଁ ପରିବାରରେ ସର୍ବଶ୍ରେଷ୍ଠ ସଦସ୍ୟ ବୋଲି ପ୍ରତ୍ୟେକ ଭାବିବା ଫଳରେ 
ଅହଂର ସଂଘର୍ଷରେ ପାରିବାରିକ ପରିବେଶ ବିପର୍ଯ୍ୟସ୍ତ ତଥା ବିଷାକ୍ତ ବାଷ୍ପଜର୍ଜରିତ 
ହୋଇଯାଉଛି । ସାମାଜିକ ଜୀବନ ମଧ୍ଯ ଅନୁରୂପ ଭାବରେ କ୍ଷତିଗ୍ରସ୍ତ । ଫଳତଃ ସମନ୍ବୟ 
ଚେତନା ଆଜି କେବଳ ଆହ୍ବାନର ସାମଗ୍ରୀ ରୂପେ ପରିଚିତ ¦ ଏ ଦିଗରେ ଆନ୍ତରିକତା 
ଆଜି ସୁଦୂର ପରାହତ | ସମନ୍ଵୟ ପାଇଁ ଆବଶ୍ୟକୀୟ ସହନଶୀଳତା, ସଚେତନତାର 
ଅନୁପସ୍ଥିତି ଏକାନ୍ତ ଲକ୍ଷ୍ୟଣୀୟ । ଅହଂର ପ୍ରତିଯୋଗିତା ପାଇଁ ସମାଜ ହୋଇଛି ଏକ 
କ୍ରୀଡ଼ା ପ୍ରାନ୍ତର | ଏଠାରେ ' ଆଲୋ ସଖୀ, ଆପଣା ମହତ ଆପେ ରଖି” ମନ୍ତ୍ରଟି ସମ୍ପତି 
ମୂଲ୍ୟହୀନ ଓ ଶକ୍ତିହୀନ | ଅର୍ଥ, କ୍ଷମତା, ଯଶ, ପ୍ରଶଂସା ପାଇଁ ପ୍ରବୃତ୍ତି ଏବେ ମହତ୍ତ୍ଵର 

ମାପ କାଠି । ବ୍ୟକ୍ତିର ପ୍ରତିଭା ବିକାଶପାଇଁ ସମାଜ ଆଉ ଉପଯୁକ୍ତ ଭୂମି ନୁହେଁ । ନୀତିର 
ପ୍ରତିଷ୍ଠା ଯାଇଁ ସମାଜ ଆଉ ଯଥାଯେଗ୍ୟ ଭିଭି ନୁହେଁ । ସଂସ୍କୃତିର ଅଭିବ୍ୟକ୍ତି ପାଇଁ 
ସମାଜ ଏକ ମୁକ୍ତ ମଞ୍ଚ ନୁହେଁ । ଏହା ଅପସଂସ୍କୃତିର ବିଷରେ ଜର୍ଜରିତ ଏକ କାଳିନ୍ଦୀ 
ହୃଦ ଯାହା ଉପରେ ଉଡ଼ିଯାଉଥ୍‌ବା ନିରୀହ ପକ୍ଷୀମାନେ ମଧ୍ଯ ଶ୍ବାସରୁଦ୍ଧ ହେବାକୁ ବାଧ୍ଯ | 
ପାଣି ଏପରି ନୀଳ ବର୍ଣ୍ଣ ଯେ ନିରେଖି ଚାହିଁଲେ ମଧ୍ଯ ଦର୍ଶକ ନିଜ ମୁହଁ ଏଥୁରେ ଦେଖିପାରୁ 
ନାହିଁ । ସଂଗଠନର ସଂଖ୍ୟା ବୃଵିରେ ଜୀବନର ସାମଗ୍ରିକ ବିକାଶ ଅନୁଭୂତ ହେଉନାହିଁ । 
ନାସ୍ତିବାଦୀ (Negative attitude) ଦୃଷ୍ଟିକୋଣ ପ୍ରଶସ୍ତରୁ ପ୍ରଶସ୍ତତର ହେଉଛି । 
ଗଠନମୂଳକ ଇଚ୍ଛା ଆଜି ଆଧୁନିକତାର ଚିହ୍ନ ନୁହେଁ, ପୁରୁଣା କାଳିଆ କଥାବୋଲି ଉପହାସର 
ସାମଗ୍ରୀ | ଭଙ୍ଗା ପରିବାରର ରୁକ୍ଷ, କର୍କଶ ପ୍ରଭାବରେ ଭାରାକ୍ରାନ୍ତ ମନୁଷ୍ୟର ଅଶୃସ୍ତିଜନିତ 
ଦୀର୍ଘଶ୍ଵାସରେ ସାମାଜିକ ଜୀବନ ଏକ ପ୍ରକାର ଜର୍ଜରିତ | ଆଜିର ମଣିଷ ଅନ୍ୟ ସୁଖରେ 
ଦୁଃଖୀ ଓ ଅନ୍ୟର ଦୁଃଖରେ ସୁଖୀ ହେଉଛି । ମାନବିକତାର ମଧୁର ମୁନା ସମାଜର 
କୋଣ ଅନୁକୋଣରେ ଶୁଭୁ ନାହିଁ । ଛତର୍ଷା, ଅସହିଷ୍ଣୁତା, ପରଶ୍ରୀକାତରତାକୁ ମଣିଷମନ 
ଗୁରୁରୁପରେ ବରଣ କରି ନିଜକୁ ଜାହିର କରୁଛି କିମ୍ଭୁତ କିମାକାର ଭାବରେ । ନାହିଁ 
ନାହିଁର ରାଜ୍ୟ ହୋଇଛି ଆଜିର ସମାଜ | ବଞ୍ଚବାର କଳା (4 ଠା ||) ର ଅଭାବ 
ମଣିଷର ସ୍ଵାୟୁରେ, ଶିରାରେ ଅନୁଭୂତ | ବୈଜ୍ଞାନିକ ଉଦ୍ଭାବନ ତାକୁ ଯେତେ ଉନ୍ନତ 
ତଥା ମାର୍ଜିତ କରିବାର କଥା ତାହା କରୁନାହିଁ । ଏଥୁପାଇଁ ବିଜ୍ଞାନ ଦାୟୀ ନୁହେଁ, ଦାୟୀ 
ହେଉଛି ବ୍ୟବହାର ପ୍ରଣାଳୀ ଓ ଗ୍ରହଣଶୀଳତାର ଅଭାବ । ନୈତିକତା ଶବ୍ଦଟି ଜୀବନର 
ଭାଷାକୋଷରେ ଖୋଜିଲେ ମିଳୁନାହିଁ । ତାହା ପ୍ରାଚୀନ ପ୍ରୟୋଗ ନ୍ୟାୟରେ ଆଜି 
ଉପେକ୍ଷିତ । ବୌବ୍ଧିକତା ଶବ୍ଦଟି ବହୁ ପ୍ରଚାରିତ ଓ ପ୍ରତିଷ୍ଠିତ । ଏହାର ଏକ ପ୍ରକାର ଅର୍ଥ 
ଅନ୍ୟର କ୍ଷତି ଚିନ୍ତା ଓ ଆତ୍ସ ପ୍ରଶସ୍ତି ଗାନର ସାମର୍ଥ୍ୟ | ହୃଦୟବଉ୍ତା କାବ୍ୟ ଯୁଗର କଥା 
ହୋଇଗଲାଣି ! ହୃଦୟବାନ ଲୋକେ ଦ୍ଵିତୀୟ ଶ୍ରେଣୀର ନାଗରିକ ବୋଲି ଗଣାଯିବା 
ଆଶଙ୍କାରେ ଯାହା ପାଖରେ ଯାହା ହୃଦୟବଭ୍ତା ଥଲା ତାହା ସେମାନେ ଆଉ ପ୍ରକାଶ 
ନକରି ଚାପି ରଖୁଛନ୍ତି । ଅବିଦ୍ୟାର ପ୍ରେତନାଚରେ, କିଳିକିଳା ରାବରେ ବିଦ୍ୟା ନୀରବ 
ଓ ମୂକ । ଶିକ୍ଷାୟତନର ବିସ୍ତାର ଘଟିଛି, ମାତ୍ର ବିଦ୍ୟାର ପ୍ରସାର ଘଟିନାହିଁ । ବିଦ୍ୟାକୁ 
ଶିକ୍ଷାର ପରିସର ଭୁକ୍ତ କରାଯାଇଛି ବୋଲି ମନେ ହେଉନାହିଁ । ଦେଶ ବିଦେଶର ସମ୍ବାଦ 
ଗ୍ରହଣ ସହିତ ଜୀବନର ମୂଲ୍ୟବୋଧକୁ ମିଶାଇବାର ଆନ୍ତରିକତା ଏଥରେ ପରିଲକ୍ଷିତ 
ହେଉନାହିଁ । ରାଷ୍ଟ୍ରୀୟକୀବନ କଥା ନ କହିଲେ ଭଲ । ରାଷ୍ଟ୍ର ସହିତ ସମ୍ପର୍କର ଆବଶ୍ୟକତା 
ଆଉ ଅନୁଭୂତ ହେଉନାହିଁ | ରାଷ୍ଟ୍ରୀୟ ଚେତନା, ରାଷ୍ଟ୍ରୀୟ ଏକତା, ରାଷ୍ଟ୍ରୀୟ ଭାବନା 

ଏସବୁ କେବଳ ବକ୍ତୃତା ପ୍ରତିଯୋଗିତା, ପ୍ରବନ୍ଧ ପ୍ରତିଯୋଗିତାର ବିଷୟବସ୍ତୁ ହୋଇ 
ରହିଲାଣି ! ବ୍ୟକ୍ତିଜୀବନ ଗୋଟିଏ ବାଟରେ ତ ରାଷ୍ଟ୍ରୀୟ ଜୀବନ ଆଉ ଗୋଟିଏ ବାଟରେ | 
ବହୁ କ୍ଷେତ୍ରରେ ଜୀବନକାଳ ମଧ୍ଯରେ ଉଭୟଜୀବନ ଥରକପାଇଁ ସୁଦ୍ଧା ଚଲାପଥରେ 
ଭେଟାଭେଟି ହେବାର ସମ୍ଭାବନା ରହୁନାହିଁ | ପ୍ରାୟତଃ ପରିବାରରେ ରାଷ୍ଟ୍ରୀୟ ଚେତନା 
ସମ୍ପର୍କିତ ପ୍ରସଙ୍ଗ କେବେ ପଡ଼େ ନାହିଁ । ପିଲାଟି, ପିଲା ଦିନରୁ ଅଭିଭାବକ ତଥା ପରିବାରର 
ସଦସ୍ୟମାନଙ୍କଠାରୁ ଥରେ ମାତ୍ର ଏ କଥା ଶୁଣିବାର ଅବକାଶ ପାଇନଥବାରୁ ନାଗରିକ 
ଜୀବନରେ ଏକଥା ଯେ ମୁଲ୍ୟହୀନ ତାହା ସେ ସ୍ମିର ନିଶ୍ଚିତ କରିନେଇଥାଏ | ପରିବାର 
ହି ବ୍ୟନ୍ତି ଜୀବନର ମୂଳ ଭିଭି । ସେଠାରେ ଥିବା ପରିବେଶ ହିଁ ବ୍ୟକ୍ତିଜୀବନକୁ ଗଢ଼ିବାରେ 
ବିଶିଷ୍ଟ ଭୂମିଜା ନେଇଥାଏ । ଅଭିଭାବକଙ୍କ ମଧ୍ଯରେ ରାଷ୍ଟ୍ରୀୟ ଚେତନା ରହିଲେ ତାହା 
କ୍ରମଶଃ ପିଲାମାନଙ୍କ ମନରେ ସଞ୍ଚରିବା ସ୍ବାଭାବିକ | ଅନ୍ୟଥା ଏହା ଆଶା କରିବା ବୃଥା | 

ଏ କଥା ମୁକ୍ତ କଣ୍ଠରେ ସ୍ବୀକାର୍ଯ୍ୟ ଯେ ସାମାଜିକ ଜୀବନ ବଦଳିଲେ ବ୍ଯକ୍ତି 
ଚରିତ୍ର ବଦଳିବ ନାହିଁ । ବରଂ ଏହା ଯଥାର୍ଥ ଯେ ବ୍ୟକ୍ତି ଚରିତ୍ର ବଦଳିଲେ ସାମାଜିକ 
ପରିବେଶ ବଦଳିବ | ବ୍ୟକ୍ତି ଚେତନାର ବିକାଶ ନିମନ୍ତେ ପରିବାର ହେଉଛି ଉପଯୁକ୍ତ 
ଶିକ୍ଷାଳୟ | ପରସ୍ପର ସ୍ବେହ, ସଦିଛା ତ୍ୟାଗପୂୁତ ମନୋଭାବ, ସହଯୋଗ, ସହାନୁଭୂତି, 
ଆନ୍ତରିକତା ପ୍ରଭୃତି ବହୁ ସଦ୍‌ଗୁଣର ଶିକ୍ଷା ସେହି ସ୍ଥାନରୁ ମିଳିଥାଏ । ଏ ମାଟିରୁ ରସ 
ସଂଗ୍ରହ କରି ଜୀବନ ଗଢ଼ିଉଠେ ଓ ବଢ଼ିଥାଏ । ମାଟିରେ ମୂଲ୍ୟବୋଧର ଜଳ ଦିଆଗଲେ 
ତାହା ବୁକ୍ଷଟିକୁ ସବୂଜଶ୍ରୀ ବିମଣ୍ଡିତ ତଥା କୁସୁମିତ କରିବା ସ୍ଵାଭାବିକ | ଅତଏବ ପରିବାର 
ହିଁ ମୂଳକଥା ଯେଉଁଠାରେ ଜୀବନର ସୁସ୍ଥ ଗଠନ ନିମନ୍ତେ ଉପଯୁକ୍ତ ପରିବେଶ ସୃଷ୍ଟି 
ହୋଇପାରନ୍ତା । ପାରିବାରିକ ଶିକ୍ଷା ଠିକ୍‌ ରହିଲେ ବ୍ଯକ୍ତି ଜୀବନ ସମୃଦ୍ଧ ହେବା 
ସଙ୍ଗେସଙ୍ଗେ ସମାଜ ଜୀବନ ତଥା ରାଷ୍ଟ୍ରୀୟ ଜୀବନ ପରିପୁଷ୍ଟ ହୁଅନ୍ତା । ପାରିବାରିକ 
ଜୀବନରେ “ ମୁଁ'ର ବିଲୋପ ଘଟି ' ଆମେ” ଭାବର ପ୍ରାବଲ୍ୟ ଆସିଲେ, ମାନବିକ 
ମୂଲ୍ୟବୋଧର ମହତ୍ତ୍ ପ୍ରତିଷ୍ଠିତ ହେଲେ ଜୀବନର ସର୍ବାଙ୍ଗୀନ ବିକାଶ ହୋଇପାରନ୍ତା । 

ଆମ ଦେଶର ପରାଧୀନତା ଜନିତ ଦୁରବସ୍ଥା ପ୍ରସଙ୍ଗ ଆଉ ପ୍ରାୟ ଶୁଣିବାକୁ 
ମିଳୁନାହିଁ । ଶୁଣାଇବା ଲୋକ ବହୁତ ପରିମାଣରେ କମିଗଲେଣି, ମରି ହଜି ଗଲେଣି 
ସେମାନେ | ଯିଏ ଯେମିତି ଅଳ୍ପସଂଖ୍ୟାରେ କେଉଁଠି କେମିତି ଅଛନ୍ତି, ତାଙ୍କ ସଂଖ୍ୟାଠାରୁ 
ଶୁଣିବା ଲୋକଙ୍କ ସଂଖ୍ୟା ଆହୁରି କମିଗଲାଣି । ବସି ଶୁଣିବାକୁ ଲୋକ ପ୍ରାୟ ନାହାନ୍ତି 
କହିଲେ ଅତିରଞ୍ଜନ ବୋଧହୁଏ ହେବନାହିଁ । ଖୋଜିଲେ ଯାହା କିଛି ଜାଣିବାକୁ ମିଳୁଛି 
ତାହା ମୁଖ୍ୟତଃ ଇତିହାସ ପୃଷ୍ଠାରୁ ତଳ୍ୁାଳରେ ବିରଚିତ ଦେଶପ୍ରେମୀ ବ୍ୟକ୍ତିମାନଙ୍କର 
ସୃଷ୍ଟି ସମ୍ଭାରରୁ ଏବଂ କିଛି କିଛି ଜନଶ୍ରତି ତଥା କିମ୍ବଦନ୍ତିରୁ । 
ଭାବିଲେ ଦୁଃଖ ଲାଗୁଛି ଯେ କେତେ ଅତ୍ୟାଚାର ସହିଛନ୍ତି ଆମ ପୂର୍ବପୁରୁଷମାନେ 
ବ୍ରିଟିଶ ଜାତିଠାରୁ । ବିନା ଦୋଷରେ କେତେ ଦଶ୍ଡ ପାଇଛନ୍ତି ସେମାନେ | ତରକାରୀରେ 
ପକାଇବାକୁ ଲୁଣ ଟିକିଏ ପାଇନାହାନ୍ତି | ଲିଭର ପୁଲରୁ ଗୋରାବେପାରୀ ଆଣିଥିବା ଲୁଣ 
କିଣିବାକୁ ମୁଦ୍ରା ଆସିବ କାହୁଁ ? ସେ ତ ଦୁର୍ଲ୍ଭରୁ ଆହୁରି ଦୂର୍ଲ୍ଭ କଥା | ଆମ ଦେଶରେ 
କପା ଗଛ ଅଛି, ଗଛରେ କପା ଅଛି, ମାତର ବୁଣାକାରଙ୍କ ହାତରେ ଆଙ୍ଗୁଠି ନାହିଁ ଲୁଗା 
ବୁଣିବା ପାଇଁ | ଇଂରେଜ ଶାସକ ଆଙ୍ଗୁଠି କାଟି ଦେଇଛି । କେଡ଼େ ନୃଶଂସତା, ଭାବି 
ହେଉନାହିଁ । ପରିବାରର ମୁରବିଙ୍କର ଏପରି ଅବସ୍ଥା ହେଲେ ସେ ପରିବାରର ଅବସ୍ଥା 
କିପରି ହେଉଥବ, ତାହା ଯେତେ ବୁଝିବାକୁ ଚେଷ୍ଟାକଲେ ମଧ୍ଯ ଆହୁରି ଅବୁଝା ରହିଯିବ । 
ଉତ୍କଳ ମଣି ଗୋପବନ୍ଧୁ ପଣ୍ଡିତ ନୀଳକଣ୍ଠ, ପଣ୍ଡିତ ଗୋଦାବରୀଶ, ଉତ୍କଳ 
ଭାରତୀ କୁନ୍ତଳା କୁମାରୀ, ଚାରଣ କବି ବାଞ୍ଚାନିଧୁ ଏବଂ ଜାତୀୟ କବି ବୀରକିଶୋରଙ୍କ 
ସମେତ ବହୁ ସ୍ରଷ୍ଟାଙ୍କ ସୃଷ୍ଠି ସମ୍ଭାରରେ । କାରଣ ଟିକିଏ ଭିନ୍ନ ହେଲେ ମଧ୍ଯ ଇଂରେଜ 
ଶାସନ ବିରୁଦ୍ଧରେ ପ୍ରଥମ ସ୍ଵର ଉତ୍ତୋଳିତ ହୋଇଥଲା ଓଡ଼ିଶାରେ ପାଇକ ବିଦ୍ରୋହ 
ମାଧ୍ୟମରେ । ପ୍ରାୟ ଚାଳିଶ ବର୍ଷ ପରେ ସିପାହି ବିଦ୍ରୋହ ଅନୁଷ୍ଠିତ ହେଲା ଭାରତ 
ବର୍ଷରେ । ଜିରାଠାରୁ ହୀରା ପର୍ଯ୍ୟନ୍ତ ସବୁ କିଛି ଆମର ଲୁଟି ନେଲେ ଗୋରା ସରକାର 
ଏବଂ ବିନିମୟରେ ଅକଥନୀୟ ଅତ୍ୟାଚାର ଚଳାଇଲେ ଜାତୀୟବାଦୀ ଚେତନା ପ୍ରକଟିତ 

ହୋଇଛି । ଆମ ଉପରେ ! ବେଳକୁ ବେଳ ଅସହ୍ୟହେଲା ସେଇ ଅତ୍ୟାଚାର | ଏଥୁ 
ସହିତ ବହୁ ପ୍ରକାର ଅସ୍ଵାଭାବିକ ନିୟମମାନ ପ୍ରଣୟନ କରି ବ୍ରିଟିଶ ଶାସକମାନେ ଆମକୁ 
ତଳିତଳାନ୍ତ କରିବାକୁ ଆରମ୍ଭ କଲେ | ଅନ୍ୟାୟର ପ୍ରତିବାଦ କରି ଝାନ୍ଵୀର ରାଣୀ ଲକ୍ଷ୍ମୀବାର 
ବିଦ୍ରୋହ କଲେ, ପ୍ରବଳ ସଂଗ୍ରାମ କଲେ | ସଂଗ୍ରାମରେ ଶେଷରେ ନିହତ ହେଲେ ସତ, 
ମାତ୍ର ମୃତ୍ୟୁ ତାଙ୍କୁ ଡରାଇ ପାରିଲା ନାହିଁ, ବରଂ ଅମର କରିଦେଲା | ଓଡ଼ିଆ ପୁଅ ଚନ୍ଦନ 
ହଜୁରୀ ଥିଲେ ଲକ୍ଷ୍ମୀବାଲଙ୍କର ସେନାପତି | ତାଙ୍କ ସମର କୌଶଳରେ ଇଂରେଜ ଶାସନ 
ଏକ ପ୍ରକାର ଟଳମଳ ହୋଇଗଲା । 

ଆମ ସଂସ୍କୃତିକୁ କ୍ଷୟମୁଖୀ କରାଇବା ପାଇଁ ବ୍ରିଟିଶ ଶାସକମାନେ ବହୁ ପ୍ରକାରେ 
ପ୍ରଚେଷ୍ଟା କଲେ । ଅଧକ ଷଡ଼ଯନ୍ତ୍ର ସେଦିନ ଆରମ୍ଭ କଲେ ଯେଉଁଦିନ ସେମାନେ 
କୋରାନ୍‌, ପୁରାଣ, ଗୀତା, ଭାଗବତକୁ ତୁଛା ଗପ ବୋଲି କହିଲେ ଏବଂ ସଂସ୍କୃତ 
ଭାଷାକୁ ମୂୃତଭାଷା ବୋଲି ଘୋଷଣା କଲେ । ପ୍ରାନ୍ତୀୟ ଭାଷାର ଜ୍ୟୋତିକୁ ଜବରଦସ୍ତି 
ମଉଳାଇ ଦେଲେ | 

ଜାଲିଆନାୱାଲା ବାଗ୍‌ରେ ସେଦିନ ବସିଥ୍‌ବା ମେଳାରେ ଏକାଠି ହୋଇଥିବା 
ଅଗଣିତ ହିନ୍ଦୁ ଶିଖ, ଜୈନ, ମୁସଲମାନ ପ୍ରଭୁତି ଭାରତୀୟଙ୍କ ଯେଉଁଭଳି ହତ୍ୟା କରାଗଲା, 
ତାହା କଳନା କରିହେବ ନାହିଁ ¦ କେହି ସେହି ଗୋଟିଏ ଫାଟକ ଥବା ଜାଗାରୁ ବଞ୍ଚ ବି 
ଫେରିପାରିଲେ ନାହିଁ । 

ବ୍ରିଟିଶ୍‌ ଶାସକ ଯେ ସ୍ଵାଧୀନତା ମାଗିଲେ ଆମକୁ ଦେବେ, ଏଇ ବିଶ୍ଵାସ ସେଦିନ 
ଶତ ପ୍ରତିଶତ ତୁଟିଗଲା । ଆନ୍ଦୋଳନ ବିନା ସ୍ଵାଧୀନତା ମିଳବ ନାହିଁ, ଏକଥା ଭାରତୀୟ 
ନେତୃବର୍ଗର ହୃଦବୋଧ ହେଲା | ହେଲେ ଆନ୍ଦୋଳନ ପାଇଁ ସଫଳ ଅସ୍ତଶସ୍ତ କାହି ? 
ଅହିଂସା ଓ ଅସହଯୋଗର ଅସ୍ତଶସ୍ତ ଧରି ମହାତ୍ସାଗାନ୍ଧୀ ଆଗେଇ ଆସିଲେ, ଭାରତୀୟ 
ମାନଙ୍କର ନେତୃତ୍ଵ ନେଲେ | ତାଙ୍କୁ ସହଯୋଗ ଦେଲେ କୋଟି କୋଟି ଭାରତବାସୀ | 
ଗୋଟିଏ ସ୍ଵରରେ ଆକୁମାରୀ ହିମାଚଳ ପ୍ରକମ୍ପିତ ହେଲା- “ବନ୍ଦେମାତରମ୍‌?’ | 
ଶିକ୍ଷାନୁଷ୍ଣାନମାନ ଶୂନ୍ୟ ହୋଇଗଲା, ଯୁବଶକ୍ତି ଏକତ୍ର ହେଲା ମାତୃଭୂମିର ମର୍ଯ୍ୟାଦା ରକ୍ଷା 
କରିବାକୁ, ଦେଶକୁ ସ୍ଵାଧୀନ କରିବାକୁ । ବନ୍ଦିନୀ ଭାରତମାତାଙ୍କର ବନ୍ଧନ ଫିଟାଇବାକୁ 
ସଂକଳ୍ବଦ୍ଧ ହେଲେ ଯୁବକମାନେ । 

ସମଗ୍ର ଭାରତ ବର୍ଷର ଅନ୍ୟ ପ୍ରଦେଶ ମାନଙ୍କ ସହ ତାଳଦେଇ କ୍ରମଶଃ 
ସ୍ଵାଧୀନତା ଆନ୍ଦୋଳନ ଓଡ଼ିଶାରେ ତୀବ୍ର ଆକାର ଧାରଣ କଲା ।! ଓଡ଼ିଶାର କେତେ 

ବୀର କାରାଦଶ୍ଡରେ ଦଣ୍ଡିତ ହେଲେ ଏବଂ ଫାଶୀ ପାଇଲେ ମଧ୍ଯ | ଦେଶପାଇଁ ହସିହସି 
ସେମାନେ ଫାଶୀଖୁଣ୍ଟରେ ବେକ ଖଝୁଲାଇଦେଲେ, ଦୂଃଖ ନ ଥଲା ମରଣ ପାଇଁ ବରଂ 
ଶେଷ ନିଃଶ୍ବାସ ପର୍ଯ୍ୟନ୍ତ ଥଲା କଣ୍ଠରେ “ବନ୍ଦେ ମାତରମ୍‌ 'ର ମାଙ୍ଗଳିକ ଧ୍ଵନି । 
କେତେ ସଂଗ୍ରାମୀ ଆଷ୍ଡାମାନର ଭାଇପର ଦ୍ବୀପକୁ ନିର୍ବାସିତ ହୋଇଗଲେ | ହାତରେ 
ପଡ଼ିଲା କଢ଼ି ଓ ଗୋଡ଼ରେ ବେଡ଼ି | ବିଷାକ୍ତ କୀଟ ପତଙ୍ଗ ଦଂଶନରେ ଶରୀର ଅସୁସ୍ଥ 
ହେଲା ଓ ମୃତ୍ୟୁମୁଖରେ ପଡ଼ିବାକୁ ସେମାନେ ବାଧ୍ଯହେଲେ ¦ ପରେପରେ ନିର୍ମିତ 
ହେଲା ପୋର୍ଟବ୍ଟେୟୋରର ସେଲୁଲାର ଜେଲ୍‌ | ସେଠାରେ ସ୍ଵାଧୀନତା ସଂଗ୍ରାମୀମାନଙ୍କୁ 
ରଖାଯାଇ ସେମାନଙ୍କୁ ଅତ୍ୟନ୍ତ କଷ୍ଠ ଦିଆଯାଉଥୁଲା | ଅସ୍ବାଭାବିକ ପରିବେଶ ଓ ଅସହ୍ୟ 
ଯନ୍ତ୍ରଣା ଭିତରେ ରହି ନ ପାରି କେତେ ମୃତ୍ୟୁବରଣ କଲେ, ଆଉ କେତେ ଅତି ରୁଗ୍ଣ 
ହୋଇ ନାମକୁ ମାତ୍ର ବଞ୍ଚ ରହିଲେ | 
ଦୀର୍ଘଦିନର ଆନ୍ଦୋଳନ ପରେ ବହୁ ପ୍ରତୀକ୍ଷିତ ସ୍ବାଧୀନତା ଆସିଲା, ମାତ୍ର 
ସ୍ବାଧୀନତାର ସ୍ବାଦୁ ଆସିଲା ନାହିଁ ଭାରତବାସୀଙ୍କଠାରୁ ବେଳକୁ ବେଳ ଫିକା ପଡ଼ିଗଲା 
ଭାରତୀୟତାର ମୂଲ୍ୟବୋଧ । ଏହାର କାରଣ ନିରୂପଣ ଯେପରି ଗବେଷଣାର ବିଷୟ, 
ନିରାକରଣ ସେପରି ଆଲୋଚନାର ବିଷୟ | ଦୁଃଖର ବିଷୟ ଏହାର ଗବେଷଣା ଓ 
ଆଲୋଚନା ପ୍ରାୟତଃ ହେଉନାହିଁ । ରାଜନୀତିକ ସ୍ବାଧୀନତାରୁ ଫାଇଦା ଉଠାଇବାକୁ 
ଆମେ ଏତେ ବ୍ୟସ୍ତ ଯେ ସେ ବ୍ୟସ୍ତତାକୁ ରୂପ ଦେବାକୁ ଭାଷା ନାହିଁ । ସଂସ୍କୃତି କଥା 
ପଚାରେ କିଏ ? ସେକଥା ପଚାରିବାକୁ କାହାର ଅବକାଶ ନାହିଁ | ପଦବୀରୁ, ଫାଇଦା 
ଉଠାଉ ଉଠାଉ ସକାଳରୁ ପୁଣି ସକାଳ ହୋଇ ଯାଉଛି, ଦିନର ଚବିଶରଣ୍ଟା ବିତି 
ଯାଉଛି, ଆଉ ବେଳ କାହିଁ ? 
ଦେଶରେ ଘର ଭାଙ୍ଗି ଏବେ ଖଣ୍ଡ ଖଣ୍ଡ ବୈକୁଣ୍ଠ ସମାନ ଘର ଭୁଲୁଣ୍ଡିତ 
ଧୃଂସାବଶେଷ ଦେଖି ବିଶ୍ଵାସ କରିହେଉନାହିଁ ଏଠାରେ ବୈକୁଣ୍ଠ ଥଲା ବୋଲି । ସ୍ବାଧୀନତା 
ନାମରେ ସ୍ବେଚାଧୀନତାର ନିଆଁ ଜାଳିଦେଲାଣି ଏକାନ୍ସବର୍ଭୀ ପରିବାରକୁ । କର୍ପୂର 
ଉଡ଼ିଗଲାଣି, କନା ମଧ୍ଯ ପୋଡ଼ିଗଲାଣି । ହେଲେ ସେ ଅଡ଼କୁ କାହାରି ନିଘା ନାହିଁ । 
ନୈତିକ ଶିକ୍ଷାା ସହନଶୀଳତାର ଶିକ୍ଷା ସର୍ବୋପରି ବଞ୍ଚବାର କଳାର ଶିକ୍ଷା ଯେ ଏହି 
ବ୍ୟାଧୂର ମହୌଷଧ୍, ଏକଥା ବେଳେବେଳେ ବୁଝି ହେଉଛି, କିନୁ ପ୍ରଚଳନ କରିହେଉ 
ନାହିଁ । ନୈତିକ ଶିକ୍ଷାକୁ ଧାର୍ମିକ ଶିକ୍ଷା ବୋଲି ନ ବୂଝିବାକୁ ମୋର ଅନୁରୋଧ | ନୈତିକତା 
ପ୍ରତ୍ୟେକ ଧର୍ମର ସାରବଭ୍ତା | ନୈତିକତା ହେଉଛି ମାନବିକତା ! ଏହା ପ୍ରତ୍ୟେକ ଧର୍ମର 

ମୌଳିକତା । ମାନବିକତାର ଶିକ୍ଷାର ଭିତିରେ ବଞ୍ଚବାର କଳା ପ୍ରତିଷ୍ଠିତ, ଶିକ୍ଷାରେ ତାହା 
ଅଙ୍ଗାଭୂତ ହୋଇନାହିଁ, ଅଲୋଡ଼ା ବୋଲି ସେ ଆଡ଼କୁ କାହାର ନଜର ନାହିଁ | 

ଯୁବ ଶକ୍ତି ଆମର ଅମୁଲ୍ୟ ସମ୍ପଦ | ସେମାନଙ୍କୁ ଜୀବନର ଲକ୍ଷ୍ୟ, ଜୀବନର 
ମହରତ୍ତ, ବିଶ୍ବଗ୍ରାମ ଗଠନରେ ସେମାନଙ୍କର ଭୂମିକା ସମ୍ପର୍କରେ ଆଲୋଚନା, କର୍ମଶାଳା 
ତଥା ପ୍ରଶିକ୍ଷଣ ମାଧ୍ଯମରେ ସଚେତନ ନ କରାଇ ମଦ ବନ୍ୟାରେ ଭସାଇ ଦେଶର 
ଅର୍ଥନୀତିକୁ ସୁଦୃଢ଼ କରିବା କେତେ ଯୁକ୍ତିଯୁକ୍ତ ତାହା ବିଚାର୍ଯ୍ୟ ବିଷୟ । ନିଶାରେ ମସ୍‌ଗୁଲ 
ହୋଇ ଭିନ୍ନ ଭିନ୍ନ ପ୍ରକାରର ନାରକୀୟ କାଣ୍ଡରେ ଲିପ୍ତ ରହିବା ଦ୍ଵାରା ଯୁବ ଶକ୍ତିର ନିଜର 
କେତେ କଲ୍ୟାଣ ହେଉଛି ଓ ସମାଜର କେତେ ମଙ୍ଗଳ ହେଉଛି ତାହା ଆଲୋଚନାର 
ବିଷୟ । ଯଦି ମଦ ଦୋକାନରୁ ଭଲ ଆୟ ହେଉଛି, ତେବେ ମଦ୍ୟପାନ ଜନିତ ଅସୁବିଧାରୁ 
ସମାଜକୁ ` ଉଦ୍ଧାର କରିବା ପାଇଁ ଭଲ ଖର୍ଚ୍ଚ ହେବା ଦରକାର | ଅନ୍ତତଃ ପ୍ରତି ଦୁଇ 
କିଲୋମିଟର ଦୂରତାରେ ପୋଲିସ ଥାନା ନିର୍ମାଣ କରାଯାଇ ତହିଁରେ ଅଧକ ପୋଲିସ 
ବନ୍ଧୁଙ୍କୁ ନିଯୁକ୍ତି ଦିଆଯିବା ବିଧେୟ । ଅଗ୍ରଗତି ପାଇଁ ତିନିଗୋଟି କଥା ଅତି ଜରୁରୀ | 
ତାହାହେଲା ଜୀବନରେ ଅତୀତର ଅଭିଜ୍ଞତା, ବର୍ଭମାନର କର୍ମଦକ୍ଷତା ଓ ଭବିଷ୍ୟତର 
ଦୂରଦୃଷି । ଆମର ସିନିୟର ସିଟିଜେନ୍‌ ମାନଙ୍କର ଗୁରୁତ୍ବ ପୂର୍ଵ ଭୂମିକା ରହିଛି ଉପଯୁକ୍ତ 
ସମାଜ ନିର୍ମାଣ କ୍ଷେତ୍ରରେ ସେମାନଙ୍କ ଭିତରୁ ଯେଉଁମାନେ ସଭାସମିତିକୁ ଆସିବାକୁ 
ସମର୍ଥ ଅଛନ୍ତି ସେମାନଙ୍କୁ ଡାକି ସେମାନଙ୍କ ସାମାଜିକ ଅଭିଜ୍ଞତା ଏବଂ ବ୍ୟକ୍ତିଗତ ଅଭିଜ୍ଞତା 
ସଂକ୍ଷେପରେ ଅନ୍ୟମାନଙ୍କୁ ଜଣାଇବା ଆବଶ୍ଯକ | ଏହାଦ୍ଵାରା ଜଣକର ଅଭିଜ୍ଞତା 
ଅନ୍ୟମାନେ ସହଜରେ ଜାଣିପାରନ୍ତେ ଓ ତାହାଦ୍ଵାରା କେତେକାଂଶରେ ଉପକୃତ ହୁଅନ୍ତେ ! 

ସୁସ୍ଥ ଭବିଷ୍ୟତ ଗଠନ ପାଇଁ ଆମ ସମସ୍ତଙ୍କର ଯଥାଯୋଗ୍ୟ ଭୂମିକା ରହିଛି | 
ଏଇ ଭୂମିକାରେ ଆମେ କିପରି ଅବତୀର୍ଣ୍ଣ ହୋଇପାରିବା, ତାହାହିଁ ଆଜିର ଅନୁଚିନ୍ତା | 

ଆଜିର ଅନୁଚିନ୍ତା 


ଆଜିର ଜୀବନଧାରା ବିଭିନ୍ନ ସମସ୍ୟାର ଆବର୍ଜନାରେ କଳୁଷିତ ଓ ବିପର୍ଯ୍ୟସ୍ତ | 
କେହି ପ୍ରକୃତ ଅର୍ଥରେ ସୁଖରେ ନାହାନ୍ତି ଯଦିବା ପ୍ରତ୍ୟେକ ଅନ୍ୟମାନଙ୍କୁ ସୁଖୀବୋଲି 
ମନେକରୁଛନ୍ତି । ବିଜ୍ଞାନର ପ୍ରଗତି ଫଳରେ ବସ୍ତୁବାଦର ବିକାଶ ଘଟିଛି ଏବଂ ତଡ୍ନିତ 
ସୁଖ ଯାହା ମିଳିବା କଥା ମିଳୁଛି । ଉଦାହରଣସ୍ଵରୂପ ପ୍ରବଳ ଗ୍ରୀଷ୍ଠପ୍ରବାହରେ କମ୍ବଳ 
ଘୋଡ଼ିହେବା ଶୀତର ଅନୁଭବ ବିଜ୍ଞାନ ଦ୍ଵାରୀ ସମ୍ଭବ ହେଉଛି | ଦେହର ଶୀତଳତା 
ଜନିତ ଯେତିକି ଆନନ୍ଦ ମିଳିବା କଥା ହୁଏତ ମିଳୁଛି ମାତ୍ର ତାହା ମନକୁ ଶାନ୍ତ ଓ ଶୀତଳ 
କରିପାରୁ ନାହିଁ | ଆଉ କିଛି ଅଭାବ ଯେପରି କେଉଁଠାରେ ରହିଯାଉଛି | ଧନର ଅଭାବ 
ନାହିଁ ଅନାହାର ମୃତ୍ୟୁ ପ୍ରାୟ ନାହିଁ କହିଲେ ଚଳେ । ଅଭାବଟି ରହିଯାଉଛି ସାମାଜିକ 
ନ୍ୟାୟ ପ୍ରଦାନରେ ଓ ପ୍ରାପ୍ତିରେ । ସାମାଜିକ ପରିବେଶର ସମପିପାଇଁ ଆବଶ୍ୟକୀୟ 
ଆନ୍ତରିକତା ଉପଯୁକ୍ତ କ୍ଷେତ୍ରରେ ପରିଲକ୍ଷିତ ହେଉନାହିଁ । ଏହାର ଅର୍ଥ ନୁହେଁ ଯେ 
ଆଇନ୍‌କାନୁନ୍‌ରେ ପରିବର୍ଭନ ଘଟିନାହିଁ ବା ନୂଆ ନୂଆ ଆଇନ୍‌ ପ୍ରଣୀତ ହୋଇନାହିଁ । 
ବହୁତ ନୀତି ପ୍ରଣୀତ ହେଉଛି ଓ ପାଳିତ ହେଉଛି ମାତ୍ର ସେସବୁ ସାମାଜିକ ପରିବର୍ଭନ 
ଆଣିବାରେ ସମର୍ଥ ହେଉନାହାନ୍ତି | ନୀତି ପ୍ରଣୟନ ଓ ଅନିଛାରେ ସେ ସବୁର ପାଳନ 
କରିଦେଲେ ସମସ୍ୟାର ସମାଧାନ ହୁଏନାହିଁ । କଠୋରତା ଅବଲମ୍ବନ କରିଦେଲେ 
ସମ୍ମାନ ଆପେ ଆପେ ଆସେ ନାହିଁ । ଏସବୁ ସହିତ ଆବଶ୍ୟକ ହୁଏ ଆନ୍ତରିକତାର 
ସମନ୍ବୟ ! ଆନ୍ତରିକ ଶୁଭେଛା ନ ଥାଇ ଆପଣାର ସ୍ବାର୍ଥକୁ ଦୃଷ୍ଟିରେ ରଖି ବହୁ କଥାର 
ବହୁଳ ପ୍ରଚାରରେ ଲାଭ ବିଶେଷ କିଛି ହୁଏନାହିଁ | ଶିକ୍ଷା ମାଧ୍ଯମରେ ସଚେତନା ସୃଷ୍ଟି 
କରାଯିବା ଏକାନ୍ତ ଆବଶ୍ୟକ | ସଚେତନତା ଭିତ୍ତିରେ ସମସ୍ୟାରେ ସ୍ଥାୟୀ ସମାଧାନ 
କେବଳ ସମ୍ଭବ ହୋଇପାରେ, ଅନ୍ଯଥା ଯେଉଁ ସମାଧାନ ହେବ ତାହା ସାମୟିକ 
ସମାଧାନ, ଯାହାର ବିଶେଷ କିଛି ପ୍ରଭାବ ଆଗାମୀ ଦିନପାଇଁ ରହିବ ନାହିଁ । ପୁନଶ୍ଚ 
ଏହା ଲକ୍ଷ୍ୟଣୀୟ ଯେ ଯେଉଁ ସମସ୍ୟା ଉପରେ ଅଧକ ଗୁରୁତ୍ଵ ଆରୋପିତ ହେବାଜଥା 
ସେ ଉପରେ କମ୍‌ ଗୁରୁତ୍‌ ଆରୋପିତ ହେଉଛି, ଆହୁରି ମଧ୍ଯ ଏପରି କିଛି ସମସ୍ୟା ରହିଛି 
ଯାହା ଉପରେ ଯେତିକି ଗୁରୁତ୍ଵ ଦିଆଯିବା କଥା ତା'ଉପରେ ତହିରୁ ଅଧୁକ ଗୁରୁତ୍ଵ 
ଦିଆଯାଉଛି | ଅଭିଭାବକମାନେ ସୁବିଧାବାଦୀ ହେଲେ ଯେପରି ପରିବାରର କ୍ଷତି ଘଟେ 

ସମାଜର ପ୍ରତିଷ୍ଠିତ ବ୍ୟକ୍ତିତ୍ଵଗଣ ସୁବିଧାବାଦୀ ହେଲେ ସେପରିତ ସମାଜର କ୍ଷତିଘଟେ | 
ସମସ୍ୟା ବଢ଼ିଚାଲେ ଓ ଅସ୍ଥାୟୀ ସମାଧାନର ନୀତି ସବୁ କାର୍ଯ୍ୟକାରୀ ହେଉଥାଏ | 
ଫଳତଃ ପରିବେଶରେ ସ୍ଥାୟୀ ଆନନ୍ଦର ବିଚୁରଣ ଘଟେନାହିଁ | ପ୍ରକୃତ ଆନନ୍ଦ 
ଜନସାଧାରଣଙ୍କ ହାତପାଆନ୍ତାରେ ପହଞ୍ଚପାରେ ନାହିଁ । ନୀତିର ପ୍ରଯୟୋଗଠାରୁ 
ଅପପ୍ରୟୋଗ ଅଧକ ହେଉଥାଏ, ନୀତିର ସଦ୍ବ୍ୟବହାରଠାରୁ ଅସଦ୍‌ ବ୍ୟବହାର ଅଧୁକ 
ହେଉଥାଏ, ଯାହା ଜନଜୀବନକୁ ପୂର୍ଣ ସୁଖଶାନ୍ତିରୁ ବଞ୍ଚିତ କରିରଖେ | 

ବର୍ଭମାନ ପାରିବାରିକ ଜୀବନର ବହୁ ସମସ୍ୟା ଉପରେ ବିଭିନ୍ନ ମହଲ ପକ୍ଷରୁ 
ବହୁତ ଗୁରୁତ୍‌ ପ୍ରଦାନ କରାଯାଉଅଛି | ଏହା ଅଭିନନ୍ଦନୀୟ ପଦକ୍ଷେପ ଏଥରେ ସନ୍ଦେହ 
ନାହିଁ । କାରଣ ପାରିବାରିକ ଜୀବନ ହିଁ ସାମାଜିକ ଜୀବନ ତଥା ରାଷ୍ଟ୍ରୀୟ ଜୀବନର 
ମୂଳଭିଭି । ଜୀବନର ସର୍ବାଙ୍ଗୀଣ ସମୃଦ୍ଧି ନିର୍ଭର କରେ ପାରିବାରିକ ଜୀବନର ସୁସ୍ଥତା 
ଉପରେ | ତେଣୁ ପରିବାରକୁ ମର୍ଭ୍ଯୟରେ ବୈକୁଣ୍ଠଭୁବନ ସହିତ ତୁଳନା କରାଯିବା କଥା 
ସମସ୍ତେ ଜାଣନ୍ତି | ମୂଳଭିଭ୍ତି ଦୁର୍ବଳହେଲେ ତା' ଉପରେ ପ୍ରତିଷ୍ଠିତ ସମସ୍ତ ଅଭିବ୍ୟର୍ତି ଯେ 
ଅର୍ଥହୀନ ଏହା ମୁକ୍ତକଣ୍ଠରେ ସ୍ବୀକାର୍ଯ୍ୟ । ବିବାହ ଓ ବିବାହିତ ଜୀବନକୁ ଭିତ୍ତିକରି ବହୁ 
ସମସ୍ୟା ଏବେ ସମସ୍ତଙ୍କର ଦୃଷ୍ଟି ଆକର୍ଷଣ କରୁଛି । ସମସ୍ୟାଗୁଡ଼ିକର ସମାଧାନ ପାଇଁ 
ବିଭିନ୍ନ ମହଲ ଅଧୂକ ତପୂବର ଥବାପରି ମନେହେଉଛି ¦ ଗଛଟିଏ ଝାଉଁଳିଯିବା ବେଳେ 
ଏହାର ମୂଳରେ ପାଣି ମୁନ୍ଦିଏ ନ ଦେଇ ଉପରେ ପାଣି ଛିଞ୍ଚୁଦେଲେ ଯାହା ଫଳ ହୁଏ, 
ଏବେ ତାହାହିଁ ହେଉଛି । ଢୋକେ ପିଇ, ଦଶ୍ଡେ ଜୀଇଁ ନ୍ୟାୟରେ ଗଛଟି ଟିକିଏ ବେଳ 
ସତେଜ ଦିଶେ, ତା'ପରେ ଯାହାକୁ ସେଇଆ ହୁଏ । ବର୍ଭମାନ ସମାଜର ଅବସ୍ଥା 
ସେହିପରି । ସମସ୍ୟାର ମୂଳଟିକୁ ଦେଖିଥବାକୁ କାହାର ବେଳନାହିଁ, ଆଗ୍ରହ ମଧ୍ଯ ନାହିଁ । 

ଆମ ଦେଶରେ ଆମ ସଂସ୍କୃତିର ଚର୍୍ଛଟ ଆଲୋଚନା, ବିଚାର ବିଶ୍ଳେଷଣ 
ବିଶେଷ ଦେଖିବାକୁ ମିଳୁନାହିଁ, ଯାହା ହେଉଛି ସେଥୁରେ ଆନ୍ତରିକତାର ସ୍ପର୍ଶ ନାହିଁ । 
ଏହା ପଛରେ କିଛି ବ୍ଯ୍ତିଗତ ସ୍ଵାର୍ଥ ହାସଲର ମନୋଭାବ ରହୁଛି । ପାଶ୍ଚାତ୍ୟର 
ବୈଜ୍ଞାନିକ ଅନୁଚିନ୍ତା ସହିତ ଆମର ଭାବଧାରାକୁ ନ ସମନ୍ଵୟ କରି ନୂତନ ଚେତନା ସୃଷ୍ଟି 
କରିବାର ଆନ୍ତରିକ ପ୍ରୟାସ କେଉଁଠାରେ ଦେଖାଯାଉ ନାହିଁ | ଏପରି ଚେତନାର ପ୍ରକାଶ 
ଓ ବିକାଶ ନିମନ୍ତେ ଶିକ୍ଷା ମାଧ୍ୟମରେ ଅନୁକୂଳ ପରିବେଶ ସୃଷ୍ଠି କରାଯାଇ ପାରନ୍ତା, 
ଏକଥା ଜାଣି ମଧ୍ଯ ସେ ଦିଗରେ କାର୍ଯ୍ୟାନୁଷ୍ଠାନ ହେଉନାହିଁ ¦ ଶିକ୍ଷା ହି ସାମାଜିକ 
ଜୀବନର ସୁସ୍ପୃତାର ଚାବିକାଠି ଏହା କାହାରିକୁ ଅଜଣା ନାହିଁ ଶିକ୍ଷାର ଅର୍ଥ ନୁହେଁ 
ପାଠ୍ୟକ୍ରମ ମାଧ୍ୟମରେ କିଛି ସମ୍ବାଦ ପରିବେଷଣର ବ୍ୟବସ୍ଥା | ଶିକ୍ଷା ହେଉଛି ତାହା 
ଯାହା ଜୀବନ ଚିନ୍ତା ସହିତ ପ୍ରତ୍ୟକ୍ଷ ଯୋଗସୂତ୍ର ରକ୍ଷା କରିପାରେ | ନୈତିକତାର 

ମୂଲ୍ୟବୋଧକୁ ମନରେ ନିର୍ଦ୍ଦିଷ୍ଟ ବୟସରୁ ଶିକ୍ଷା ମାଧ୍ଯମରେ ହିଁ „ପ୍ରତିଷ୍ଠିତ 
କରାଯାଇପାରେ ! ଗୋଟିଏ ଦେଶର ସାଂସ୍କୃତିକ ମହର୍ନ ଶିକ୍ଷା ମାଧ୍ଯମରେ ହିଁ ପ୍ରତିଷ୍ଠିତ 
ହୋଇପାରେ ! ଅତଏବ ବିଭିନ୍ନ ଦିଗରୁ ବିଚାର କଲେ ବୁଝିହେବ ଯେ ଶିକ୍ଷା ହିଁ 
ସମାଜର ନବନିର୍ମାଣ ନିମନ୍ତେ ଏକ ବଳିଷ୍ଠ ମାଧ୍ଯମ | ଶିକ୍ଷା କେବଳ ସମ୍ବାଦ ସଂଗ୍ରହର 
ମାଧ୍ୟମ ନୁହେଁ, ଏହା ପ୍ରକୃତ ଅର୍ଥରେ ମଣିଷକୁ ଉପଯୁକ୍ତ କରି ସମାଜ ଉପଯୋଗୀ କରି 
ଗଢ଼ିଥାଏ । ଏ ଦିଗରୁ ବିଚାର କଲେ ଶିକ୍ଷା ବ୍ୟବସ୍ଥାର ପୁନର୍ଗଠନ ଯେ ଆଜି କେତେ 
ଜରୁରୀ ତାହା ସହଜରେ ବୁଝି ହେବ ! 

ଭାରତ ହେଉଛି ସେହି ଦେଶ ଯାହାର ବାତାବରଣରେ ଜୀବନ ଚିନ୍ତା ଫୁଲର 
ସୁବାସ ପରି ବିଛୁରିତ ହୋଇ ରହିଥୁଲା । ଆଜି କିନ୍ତୁ ଭାରତୀୟ ସଂସ୍କୃତିର ମହତ୍ତ ଓ 
ମହକପ୍ରତି ଆବଶ୍ୟକୀୟ ଆତ୍ସୀୟତା ପ୍ରକଟିତ ହେଉନାହିଁ । ନୈତିକତା ଯାହା ଭାରତୀୟ 
ଜୀବନଧାରାର ଏକ ବରଣୀୟ ଉପାଦାନ ଥୁଲା, ତାହା ଆଜି ଦୁର୍ବଳତାର ଚିହ୍ୃରେ ଗଣା 
ହେଉଛି | ସ୍ବାଧୀନତାର ଅର୍ଥ ଏବେ ସ୍ବେଚ୍ଛାଧୀନତା ବୋଲି ବୁଝାଯାଉଛି । ଆଧୁନିକତା 
କହିଲେ ଏବେ ଣଦ୍ଧତ୍ୟକୁ ବୁଝିବାକୁ ହେଉଛି | ଗୁରୁଜନଙ୍କ ପ୍ରତି ନମ୍ରତା ଏବେ ସୁଦୂର 
ପରାହତ | ଅନ୍ୟକୁ ଅବମାନନା ହି ବୀରତ୍ବର ଚିହ୍ନ ଭାବରେ ଗୃହୀତ । ପିଲାଦିନେ 
ପିଲାମାନଙ୍କୁ ଯେତେବେଳେ ନୀତି କ'ଣ, ଅନୀତି କ'ଣ, କରଇଉଁବ୍ୟ କ”ର ଅକର୍ବ୍ୟ 
କ'ଣ ବୁଝାଇବା ଦରକାର, ସେତେବେଳେ ତାହା ନବୁଝାଇଲେ ପରେ ବୁଝାଇଲେ ଆଉ 
କିଛି ଲାଭ ହୁଏନାହିଁ। ବିଦ୍ଯାର୍ଥୀର ଜୀବନ ଅତିକ୍ରାନ୍ତ ହେଉଛି କେବଳ ସମ୍ବାଦ 
ସଂଗ୍ରହରେ । ଏହା ସହିତ ଜୀବନ ଚିନ୍ତାର ସମନ୍‌ୟ ଘଟୁନାହିଁ । 

ଏତେ ଦିନର ସ୍ଵାଧୀନତା ଆମ ଭିତରେ ସାମଗ୍ରିକ ଭାବରେ ଜୀବନପ୍ରତି 
ଆନ୍ତରିକତା ଆଣିନାହିଁ । ଅହଂକାରର ବୃବି ନିମନ୍ତେ କେବଳ ଉପାଦାନ ଯୋଗାଇଛି । 
ଏବେ ବୁଝିବାର ସମୟ ଆସିଛି ଯେ ବହିଃମନକୁ ନେଇ ବଞ୍ଚବା ପ୍ରକୃତରେ ବଞ୍ଚିବା 
ନୁହେଁ, ତା ସହିତ ଅନ୍ତଃମନର ସମନ୍ଟୟ ହେବ ଦରକାର, ବସ୍ତୁକୁ ନେଇ ବଞ୍ଚବା 
ପ୍ରକୃତରେ ବଞ୍ଚବା ନୁହେଁ, ତା ସହିତ ଭାବର ସମନ୍ଵୟ ହେବା ଦରକାର, ନିଜର ସୁଖ 
ସୁବିଧାକୁ ନେଇ ବଞ୍ଚବା ପ୍ରକୃତ ବଞ୍ବା ନୁହେଁ, ତା'ସହିତ ଅନ୍ୟମାନଙ୍କ ପ୍ରତି ଯଥାବିଧବ 
କର୍ବ୍ୟ ପାଳନର ସମନ୍‌ୟ ହେବା ଦରକାର | ଆତ୍ଵ ସ୍ଵାର୍ଥଠାରୁ ଦେଶର ସ୍ବାର୍ଥକୁ ବଡ଼ 
କରିବା, ଅନ୍ୟମାନଙ୍କ ଯଥାରୀତି ସମ୍ମାନ ଓ ଶ୍ରଦ୍ଧା କରିବାକୁ ଜାଣିବା ଓ ଜଣାଇବାର 
ବେଳ ଆସିଛି । ହେଳା କଲେ ଭେଳା ବୁଡ଼ିଯିବ, ଏକଥା କିଏ କାହାକୁ କେମିତି 
ଶିଖାଇବ, ଏହା କଣ ଚିନ୍ତାର ବିଷୟନୁହେଁ ? 

ଜିଜ୍ଞାସା ଚିରନ୍ତନ 


ଆଚାର୍ଯ୍ୟ ଶଙ୍କରଙ୍କ ମତରେ ସଂସାରରେ ଚାରିଗୋଟି କଥା ଦୁର୍ଲଭ ଯଥା- 
ମନୁଷ୍ୟଜନ୍ତ, ଆତୃଜିଜ୍ଞାସା, ଗୁରୁପ୍ରାପ୍ତି ଓ ଅଗ୍ରଗତି ପାଇଁ ପ୍ରଚେଷ୍ଟା । କହିବାର ଅର୍ଥ 
ହେଉଛି ସବୁପ୍ରାଣୀଙ୍କ ଅପେକ୍ଷା ମନୁଷ୍ୟ ଶ୍ରେଷ୍ଠ | ତାର ମନ ଅଛି, ସେ ମନୁପୁତ୍ର | 
ମନକୁ କାମରେ ଲଗାଇ ସେ କଳା ଓ ବିଜ୍ଞାନ ରାଜ୍ୟକୁ ଏକ ପ୍ରକାର ଜୟ କରିଛି 
କହିଲେ ଭୁଲ୍‌ ହେବନାହିଁ । ବିବେକ ଓ ବିଚାର ଶନ୍ତି ତାକୁ ପ୍ରାପ୍ତ ହୋଇଛି ଯାହା 
ଅନ୍ଯ କୌଣସି ପ୍ରାଣୀକୁ ପ୍ରାପ୍ତ ହୋଇନାହିଁ । ଏଇ ମନୁଷ୍ଯମାନଙ୍କ ଭିତରେ କିଏ 
ସାମ୍ବାଦିକ ତ କିଏ ଚିକିତ୍ସକ, କିଏ କଳାକାର ତ କିଏ ଚିତ୍ରକର, କିଏ ମନ୍ତୀ ତ କିଏ 
ଯନ୍ତ୍ରୀୟ କିଏ ନର୍ଭକ ତ କିଏ ଗାୟକ, କିଏ ଦାର୍ଶନିକ ତ କିଏ ବୈଜ୍ଞାନିକ କିଏ 
କୃଷକ ତ କିଏ ସୈନିକ ଇତ୍ୟାଦି ଆଦି ଏମାନଙ୍କ ଭିତରୁ ସମସ୍ତଙ୍କ ଆତ୍ୃଜିଜ୍ଞାସା 
ନଥାଏ | ବିକଶିତ ଚେତନାରୁ ଆତ୍ଜିଜ୍ଞାସାର ସୃଷ୍ଟି । ନିଜକୁ ଜାଣିବାର ଇଚ୍ଛା 
ଅର୍ଥାତ୍‌ ନିଜ ସତ୍ତାକୁ ଜାଣିବାର ଇଚ୍ଛା ହିଁ ଆତୃଳଜିଜ୍ଞାସା । ମୁଁ କିଏ ? ମୁଁ କି 
ଶରୀର ? ମୁଁ କି ମନ ? ମୁଁ କି ପ୍ରାଣ ? ଇତ୍ୟାଦି ଇତ୍ୟାଦି ପ୍ରଶ୍ନମାଳା ଆଣିଦିଏ 
ଆତୃଜିଜ୍ଞାସା । ଏଇ ପ୍ରଶ୍ନ ସବୁ ବହୁତ କମ୍‌ ଲୋକଙ୍କ ଭିତରେ ଥାଏ | ବାକି 
ଅନ୍ୟମାନେ ପଞ୍ଚଇନ୍ଦିୟ ଦ୍ଵାରା ପରିଚାଳିତ ହୋଇ ବଞ୍ଚିଥାଛ୍ତି ମାତ୍ର । 

ଆତୃଜିଜ୍ଞାସାଟି ଟିକିଏ ଅଧକ ହେଲେ ଗୁରୁ ପ୍ରାପ୍ତିର ଆଗ୍ରହ ମନରେ ଆସେ । 
ବ୍ୟାକୁଳତା ଅନୁପାତରେ ଏବଂ ନିଜର ଧାରଣ ସାମର୍ଥ୍ୟ ଅନୁସାରେ ଗୁରୁ ମିଳିଥାନ୍ତି । 
ଗୁରୁ ଦେଖାନ୍ତି ଅନ୍ଧକାର ଭିତରେ ଆଲୋକ, ମୁତ୍ୟୁରେ ଦିଅନ୍ତି ଅମୃତର ସନ୍ଧାନ, 
ସେତେବେଳେ ଗୁରୁବାକ୍ୟ ହୋଇଯାଏ ବେଦର ଗାର, ଗୁରୁ ହୋଇଯାନ୍ତି ସାକ୍ଷାତ 
ଭଗବାନ | ଭାଗବତ ଅନୁସାରେ- 

ମୁହିଁ ବସଇ ଗୁରୁଦେହେ 


wo 


ମୋ ତହୁଁ ଗୁରୁ ଭିନ୍ନ ନୁହେଁ । 

ଗୁରୁ ବତାଇ ଦିଅନ୍ତି କେଉଁ କେଉଁ ଶାସ୍ତ୍ର ପଠନ କରିବାକୁ । ସମସ୍ତଙ୍କୁ ଏକା ଶାସ୍ତ୍ର 
ପଠନ କରିବାକୁ ସେ କହନ୍ତି ନାହିଁ । ଯେଉଁ ଶିଷ୍ୟର ଯେଉଁ ଶାସ୍ତ୍ର ପଡ଼ିବା ଆବଶ୍ୟକ, 
ସେ ତାକୁ କେବଳ ସେହି ଶାସ୍ତ ପଢ଼ିବାକୁ କହିଥାନ୍ତି । ଏତିକି ଯଥେଷ୍ଟ ନୁହେଁ ।! ଆତ୍ସ 
ଜ୍ଞାନ ପ୍ରାପ୍ତି ପାଇଁ ପ୍ରଚେଷ୍ଟା ଓ ପ୍ରଯତ୍ଵ କରିବାକୁ ପଡ଼େ । ଏକ ସୁଖୀ ହୋଇ ସେହି 
ଦିଗରେ ଲାଗି ରହିବାକୁ ହୁଏ । 

ଆତ୍ସଜ୍ଞାନ ପାଇବା ଅର୍ଥ ଭଗବାନଙ୍କୁ ପ୍ରାପ୍ତ ହେବା । ଆତୁଜ୍ଞାନ ମିଳିଲେ 
ଜୀବନର ସ୍ଵରୂପ ବଦଳିଯାଏ, ଜଗତର ଅସଲ ସ୍ଵରୂପ ଦୃଶ୍ୟମାନ ହୁଏ, ମୂତ୍ୟୁପ୍ରତି 
ଦୃଷ୍ଟିକୋଣ ବଦଳିଯାଏ । ଭିନ୍ନ ଏକ ଗବାକ୍ଷରୁ ଜୀବନକୁ ଦେଖୁବାକୁ ହୁଏ । ଶରୀର 
ଭିତ୍ତିକ ଜୀବନ, ପ୍ରାଣ କୈନ୍ଦ୍ରିକ ଜୀବନ ତଥା ମନ ମୂଳକ ଜୀବନକୁ ଅତିକ୍ରମ କରି ଆଉ 
ଏକ ଜୀବନ ଦୃଷ୍ଟି ପଥାରୂଢ଼ ହୁଏ । ଏହା ହେଉଛି ଆତ୍ଜିକ ଜୀବନ । ଏ ଜୀବନର 
ସନ୍ଧାନ ମିଳିଲେ ସବୁ କିଛି ମିଳିଯାଏ | ଅବଶ୍ୟ ଆତ୍ମିକ ଜୀବନ ପ୍ରାପ୍ତ ହେଲେ ଜଣେ 
ଶାରୀରିକ ଜୀବନକୁ, ପ୍ରାଣିକ ଜୀବନକୁ ଏବଂ ମାନସିକ ଜୀବନକୁ ଘୃଣାକରେ ନାହିଁ, 
ବରଂ ସେ ସବୁରେ ଥବା ଅପୂର୍ଣ୍ତତାକୁ ପୂର୍ଵତାରେ ରୂପାନ୍ତର କରିବାକୁ ଚାହେଁ । 
ଶରୀରରେ ଅଧୁକ ସୁସ୍ଥତା ଓ ସୌନ୍ଦର୍ଯ୍ୟ, ପ୍ରାଣରେ ଅଧକ ଶନ୍ତି ଓ ପ୍ରଶାନ୍ତି ପୁଣି ମନରେ 
ଅଧକ ଉଦାରତା ଓ ସ୍ମିରତା ପାଇଁ ଆଗ୍ରହ ସେତେବେଳେ ଆସେ ! ଆସିଯାଏ ସମସ୍ତଙ୍କୁ 
ଓ ସବୁ କିଛିକୁ ଭଲ ପାଇବାର ଅନ୍ତର୍ନିହିତ ସାମର୍ଥ୍ୟ | ତଥାକଥୁତ ଦେହଞ୍ଚାନ, ପ୍ରାଣିକ 
ପ୍ରବୃତି, ମାନସିକ ବୃତି ଆଉ ରହେନାହିଁ । ଶର୍ଷା, ଦ୍ଵେଷ, କଳହ, ସାର୍ଥପରତା, 
ମିଥ୍ୟାଚାର, ଛଳନା, କ୍ରୋଧ, ହିଂସା ପ୍ରଭୁତି ନିମ୍ବ ପ୍ରକୃତି ଆଉ ରହେନାହିଁ । ଏହିସବୁ 
ନକାରାତ୍ସକତା ଚାଲିଯାଇ ତା ସ୍ଥାନରେ ଆସେ ସ୍ବେହ, ଶ୍ରଦ୍ଧା, କ୍ଷମା, ସହାନୁଭୂତି, 
ସମ୍ଭେଦନଶୀଳତା ଓ ସହିଷୁତା ପ୍ରଭୃତି ସକାରାତ୍ୃକ ଗୁଣ । ପରିବ୍ୟାପ୍ତ ଜଗତପ୍ରତି 
ଆଭିମୁଖ୍ୟ ବଦଳିଯାଏ, ବହିର୍ଜଗତ ଆଗଭଳି ଜଡ଼ ହୋଇ ଦିଶେନାହିଁ, ଦିଶେ 
ଚୈତନ୍ୟମୟ | ଜୀବନ୍ତ ଲାଗନ୍ତି ଗଛଲତା, ନଦୀ ଝରଣା ବନପ୍ରାନ୍ତର । ସବୁ ଭିତରେ 
ନିଜକୁ ଦେଖୁହୁଏ କାରଣ ସେତେବେଳେ ନିଜ ଭିତରେ ସବୁକୁ ଦେଖୁହୁଏ । ଆତ୍ଲିକ 
ଚେତନାର ଛାୟାଛନ୍ସ ରୂପଭାବରେ ଏବଂ ଆତ୍କାର ଲୀଳାଭୂମି, କ୍ରୀଡ଼ାଶିବିର ରୂପେ 
ଦୃଶ୍ୟମାନ ହୁଏ ଜଗତ | ପରମାତ୍ସପ୍ରାପ୍ତି ପାଇଁ ଜଗତ ଏକ ବାଧକ ହୁଏନାହଁ ବରଂ ଏକ 
ସହାୟକ ସୋପାନ ରୂପେ କ୍ରିୟାକରେ | କିଛି କଥା ଜଗତର ଅର୍ଥହୀନ ଲାଗେ ନାହିଁ, 
ବରଂ ତାହା ଭିତରେ ଥବା ମହତ୍ତ୍ଵକୁ ଆବିଷ୍କାର କରିହୁଏ | 

ମୂତ୍ୟୁ ପ୍ରତି ଯେଉଁ ସାଧାରଣ ଧାରଣା ରହିଛି, ସେଇ ଧାରଣା ବଦଳିଯାଏ । 
ମୂତ୍ୟୁ ଆମ ସାଧାରଣ ଦୃଷ୍ଟିରେ ଏକ ଅତ୍ଯନ୍ତ ଭୟଙ୍କର କଥା । ପ୍ରକୃତରେ 
ଶାସ୍ତମାନଙ୍କରେ ମୃତ୍ୟୁର ସ୍ଵରୂପ ଯେପରି ଉପସ୍ଥାପିତ ହୋଇଛି ମୃତ୍ୟୁ ସେତେବେଳେ 
ସେପରି ପ୍ରତ୍ୟକ୍ଷ ହୁଏ । ଶ୍ରୀମଦ୍‌ ଭଗବଦ୍‌ ଗୀତାରେ ଥିବା ଶ୍ଲୋକଟିର ଅର୍ଥକୁ ଯଥାର୍ଥରେ 
ହୃଦୟଙ୍ଗମ କରିହୁଏ | ମୃତ୍ୟୁର ଅର୍ଥ ପିନ୍ଧା ପୁରୁଣା ବସନର ପରିବର୍ଭନ ଅର୍ଥାତ୍‌ ପୁରୁଣା 
ଶରୀରର ପରିବର୍ଭନ । 
ବାସାଂସି ଜୀର୍ଣ୍ଣାନି ଯଥା ବିହାୟ 
ନବାନି ଗୃହ୍ଣାତି ନରୋଃପରାଣି 
ତଥା ଶରୀରାଣି ବିହାୟ ଜୀର୍ଣ୍ଣ 
ନନ୍ୟାନି ସଂଯାତି ନବାନି ଦେହୀ ।' 


ଆଉ ଏକ ବସ୍ତ ପରିଧାନ ପାଇଁ ପୁରୁଣା ବସ୍ତର ତ୍ୟାଗ ଏକାନ୍ତ ଜରୁରୀ- କଥାଟିର 
ମହତ୍ତ୍‌ ସ୍ପଷ୍ଟ ଭାବରେ ବୁଝିହୁଏ | ମୃତ୍ୟୁ କହିଲେ ବୁଝାଯାଏ ଗୋଟିଏ ସ୍ଥିତିରୁ ଆଉ ଏକ 
ସ୍ପିତିକୁ ଗମନ । ମୂତ୍ୟୁ ହରାଇବାର ଅନ୍ଯ ନାମ ନ ହୋଇ ଅଧୂବକ କିଛି ପାଇବାର 
ମହାବକାଶ ହୋଇଯାଏ | ସେତେବେଳେ ବୁଝିହୁଏ ଶାସ୍ତ୍ରର ଅସଲ ବ୍ୟାଖ୍ୟା ଯେ ସଫଳ 
ମୃତ୍ୟୁ ହେଉଛି ସେହି ମୂତ୍ୟୁ ଯହିଁରେ ଶରୀର ଚିନ୍ତା, ପ୍ରାଣର ମୋହ ଓ ମନର ଅଙ୍କ କଷା 
ନଥାଏ | ଥାଏ ଏକ ପ୍ରଶସ୍ତ ରାଜ୍ୟକୁ ଯିବାକୁ ଆଗ୍ରହ ଓ ଆନ୍ତରିକତା, ଶରୀର ଯନ୍ତ୍ରଣାରୁ 
ମୁକ୍ତିପାଇବାର ଇଛା | ପରମାତ୍ସାଙ୍କ ନାମସ୍କରଣ ସେତେବେଳର ଆବଶ୍ଯକତା ବୋଲି 
ସ୍ପଷ୍ଟ ଭାବରେ ବୁଝିହୁଏ । ଶ୍ରୀମଦ୍‌ ଭଗବଦ୍ଗୀତାରେ କୁହାଯାଇଛି- 
“ ଶରୀରଂ ଯଦ୍ବାପ୍ରୋତି ଯଚ୍ଚପ୍ୟୁତ୍କ୍ରୀମ ତୀଶ୍ଵରଃ 
ଗୃହୀ ତ୍ବୈତାନି ସଂଯାତି ବାୟୁର୍ଗନ୍ଧ ମିବାଶୟାତ୍‌ ।' 


କେବଳ ପ୍ରାଚ୍ୟ ତତ୍ତ୍ଵରେ ନୁହେଁ ପାଶ୍ଚାତ୍ୟ ସାହିତ୍ୟରେ ମଧ୍ଯ କେତେକ କବି 
ମୃତ୍ୟୁକୁ ଭିନ୍ନ ଦୃଷ୍ଟିରେ ଦେଖୁଛନ୍ତି । ଇଂରେଜ କବି ଜନ୍‌ ଡନ୍‌ ତାଙ୍କ କବିତା 
“ଡେଥ୍‌ ବି ନଟ୍‌ ପ୍ରାଉଡ୍‌'ରେ କହିଛନ୍ତି ' ହେ ମୂତୁ୍ୟୁ ତୋର ଅହଂକାର ମୂଲ୍ୟହୀନ 
ଏବଂ ତୁ କ୍ଷଣଭଙ୍ଗୁର ଶରୀରକୁ କବଳିତ କରୁ, ଏଥିରେ ତୋର କିଛି ବାହାଦୂରି 
ନାହିଁ ।”” ଇଂରେଜ କବି ଓାଲସ୍‌ ଷ୍ଟେଭନସ୍‌ ସ୍ଵରଚିତ ‘Sunday morning 
କବିତାରେ କହିଛନ୍ତି "Death is the mother of beauty hence from her 

alone shall come fulfilment to our dreams and our desires" ମୃତ୍ୟୁ 
ଆଣେ ଅମରତ୍ବର ସନ୍ଧାନ । ଅମରତ୍ବର ସନ୍ଧାନ ପାଇଲା ପରେ ମୂତ୍ୟୁ ପ୍ରତି ଉପହାସ 
ଆସିବା ସ୍ଵାଭାବିକ । 

ମହାଯୋଗୀ ଶ୍ରୀଅରବିନ୍ଦ ସ୍ଵରଚିତ ବିଶ୍ଵପ୍ରସିଦ୍ଧ ସାବିତ୍ରୀ ଗ୍ରନ୍ଛରେ ମୂତ୍ୟୁର ମୂତ୍ୟୁ 
ଘଟାଇଛନ୍ତି ଚେତନାର ସ୍ତରରେ | ମୂତ୍ୟୁକୁ ଅମରତ୍ଵ ଆଡକୁ ଏକ ସୋପାନ ବୋଲି 
ଉଦ୍‌ଘୋଷଣା କରିଛନ୍ତି । ତାଙ୍କ ମତରେ ମୂତ୍ୟୁ ଏକ ଜୀବନର ଶେଷ ପରିଣତି ନୁହେଁ । 
ମୃତ୍ୟୁ ଏକ ଅବସ୍ଥା ଏକ ଘଟଣା, ଜୀବନର ଆଉ ଏକ ରୂପ, ସତ୍ୟ ଅଭିମୁଖେ ଏକ 
ପାହାଚ । ଆତ୍ସାର ନୂତନ ଶରୀର ଗ୍ରହଣ ପାଇଁ ଏହା ଏକ ବିଶ୍ରାମ ମାତ୍ର | ବୃହତ୍ତର ଓ 
ମହତ୍ତର ଜୀବନ ପାଇଁ ମୃତ୍ୟୁ ଏକ ଆବଶ୍ୟକତା, ଅନ୍ୟ ଦେଶକୁ ଗଲେ ଆମେ ଯେପରି 
ପୋଷାକ ପରିବର୍ଭନ କରୁ, ମୃତ୍ୟୁ ସେହି୭ ପରି ଏକ ଅବସ୍ଥା ଯହିଁରେ ଆମେ ଅନ୍ୟ 
ଦେଶକୁ ଯିବାପାଇଁ ପୋଷାକ ପରିବର୍ଭନ କରୁ । ଶ୍ରୀଅରବିନ୍ଦଙ୍କ ଭାଷାରେ , "Death 
is but changing of our robes to wait in wedding garments at the 
Eternal's gate" ଅର୍ଥାତ୍‌ ଶାଶ୍ଵତଙ୍କ ଦ୍ଵାର ଦେଶରେ ପୁରାତନକୁ ବଦଳାଇ ନୂତନ 
ପରିଧାନ ସହ ଅପେକ୍ଷା କରିବା ହିଁ ମୃତ୍ୟୁ | 

ବାସ୍ତବରେ ମୂତ୍ୟୁ ଏକ ଅବସ୍ଥାନ୍ତର | ଶୈଶବ ପରେ କୈଶୋର ଯେପରି ଏକ 
ଅବସ୍କାନ୍ତରର କୈଶୋର ପରେ ଯୌବନ ଯେପରି ଏକ ଅବସ୍ଥାନ୍ତର, ବାର୍ଵକ୍ୟପରେ 
ମୂତ୍ୟୁ ସେହିପରି ଏକ ଅବସ୍ଥାନ୍ତର | ମୃତ୍ୟୁ ଶେଷ କଥା ନୁହେଁ ବରଂ ଅନ୍ୟ ଏକ ଆରମ୍ଭ 
ପାଇଁ ଏକ ତୋରଣ । ସଚେତନ ମୂତ୍ୟୁ ବ୍ୟକ୍ତିକୁ ଆଣିଦିଏ ବିମୁକ୍ତତା, ବିଶାଳତା, 
ପ୍ରଶସ୍ତତା, ସ୍ଥାନର ଦୂରତ୍ବ ଗୌଣ ହୋଇଯାଏ ମୃତ୍ୟୁପରେ ଆତ୍କାପକ୍ଷରେ । ଫୁଲର 
ସୁବାସ ପରି ହାଲକା ହୋଇ ସେ ପବନରେ ଭାସୁଥାଏ ¦ 

ପ୍ରକୃତରେ ଆତ୍ସା ହେଉଛି ଏକ ଅତିସୂକ୍ଷ୍ମ ଚେତନା ଯିଏ ଶରୀର ଗ୍ରହଣ 
କରିଛି କର୍ମ କରିବା ନିମନ୍ତେ, ପ୍ରାଣଗ୍ରହଣ କରିଛି ଚଳଚଞ୍ଚଳ ହେବା ନିମନ୍ତେ ଓ 
ମନ ଗ୍ରହଣ କରିଛି ବିଚାର ଓ ବିବେଚନା ନିମନ୍ତେ । ଆତ୍କା ହିଁ ଧରିରଖୁଛି 
ଶରୀରକୁ, ପ୍ରାଣକୁ ଓ ମନକୁ । ଆତ୍ଵା ଚାଲିଗଲେ ଶରୀର ଖସିପଡ଼େ ଯେପରି 
ଫୁଲରୁ ପାଖୁଡ଼ା ଝଡିପଡେ ଏବଂ ମାଟିରେ ମିଶିଯାଏ । ପ୍ରାଣ ଅଲଗା ହୋଇଯାଏ 
ଏବଂ ବିଶ୍ଵପ୍ରାଣ ଭୂମିରେ ମିଶିଯାଏ । ସେତେବେଳେ ଘଟାକାଶ ମିଶିଯାଏ 
ମଠାକାଶରେ { ମନ ଅଲଗା ହୋଇଯାଏ ଏବଂ ବିଶ୍ଵମନରେ ମନ ମିଶିଯାଏ । 

ଯିଏ ଯେଉଁଠାରୁ ଆସିଥାନ୍ତି ସିଏ ସେହିଠାରେ ମିଶିଯାନ୍ତି । ଜଡରୁ ଆସିଛି ଦେହର, 
ତେଣୁ ତାହା ଜଡ଼ରେ ମିଶିଯାଏ । ବିଶ୍ଵପ୍ରାଣରୁ ଆସିଛି ପ୍ରାଣ, ତେଣୁ ପ୍ରାଣ 
ମିଶିଯାଏ ବିଶ୍ଵ ପ୍ରାଣରେ । ବିଶ୍ଵ ମନରୁ ଆସିଛି ମନ, ତେଣୁ ମନ ମିଶିଯାଏ 
ବିଶ୍ଵମନରେ । ଆତ୍ସା କିନ୍ତୁ ପରମାତ୍ସାଙ୍କ ସଙ୍ଗେ ସହସା ମିଶିପାରେ ନାହିଁ । 
ବାରମ୍ବାର ତାକୁ ଦେହ, ପ୍ରାଣ, ମନ ଧରି ଆସିବାକୁ ହୁଏ ବିକାଶ ନିମନ୍ତେ । 
ଏତେ ସବୁ କଥା ପାଇଁ ଏକମାତ୍ର ଚାବିକାଠି ହେଲା ସଚେତନତା | ନିଜ 
ସଂପର୍କରେ । ନିଜ ପରିବେଶ ସଂପର୍କରେ, ନିଜର ଲକ୍ଷ୍ୟ ସଂପର୍କରେ ଓ ନିଜର 
କର୍ଭବ୍ୟ କର୍ମ ସଂପର୍କରେ ସଚେତନା ହିଁ ଯଥାର୍ଥ ସଚେତନତା । ମଣିଷ ଆସିଛି 
ଖାଇପିଇ ବସି ଶୋଇ ମରିବାକୁ ନୁହେଁ, ନିଜର ଚେତନାକୁ ବଢ଼ାଇବାକୁ, ବରି ମୁଖୀ 
ନହୋଇ ଅନ୍ତର୍ମୁଖୀ ହେବାପାଇଁ । ମଣିଷ ଆସିଛି ଇନ୍ଦ୍ରିୟମାନଙ୍କୁ ସ୍ବେଛ୍ାଚାରୀ 
ହେବାକୁ ନ ଦେଇ ସେମାନଙ୍କ ସଦ୍‌ବ୍ୟଯବହାର ପୂର୍ବକ ଆତ୍ସଜ୍ଞାନ ଲାଭ 
କରିବାପାଇଁ | ନିଜେ ନିଜକୁ ଚିହ୍ବିବାପାଇଁ ଏ ମନୁଷ୍ୟ ଜନ୍ଧ ଅନ୍ୟପାଖରେ ଅତି 
ବେଶୀ ଚିହ୍ନିତ ହେବାପାଇଁ ନୁହେଁ । ଆତ୍ଧଚର୍ଚ୍ଚାପାଇଁ ମନୁଷ୍ଯ ଆସିଛି, ପରଚର୍ଚ୍ଚା 
ପାଇଁ ନୁହେଁ । ଆତ୍ୃଵ ବିକାଶ ପାଇଁ ମନୁଷ୍ଯ ଆସିଛି, ଆତ୍ୃବିନାଶ ପାଇଁ ନୁହେଁ । 
ବୃଭି ତା'ର ଯାହା ହେଉନା କାହିଁକି ପ୍ରବୃତ୍ତି ତାର ହେବା ଉଚିତ୍‌ ଆତ୍ସାନୁସନ୍ଧାନ, 
ଆତ୍ଜ୍ଞାନ ଆହରଣ ପାଇଁ ପ୍ରୟାସ ଓ ଆତ୍ସ ବିଶ୍ଲେଷଣ ପାଇଁ ଅସୀମ ପ୍ରଯତ୍ବ । 

ଡକ୍ଟର ଶରତ ଚନ୍ଦ୍ର ରଥ 


ଜନ୍ମ ସ୍ଥାନ : ସାକ୍ଷୀଗୋପାଳ ନିକଟସ୍ଥ 
ବୀରରାମଚନ୍ଦ୍ରପୁର ଶାସନ । 
ପିତାଙ୍କ ନାମ : 
ଶ୍ରୀ ନୀଳାଦ୍ରି ବିହାରୀ ରଥ | 
ମାତାଙ୍କ ନାମ : 
ଶ୍ରୀମତୀ ମନୋରମା ରଥ | 


ଶିକ୍ଷା : ଏମ୍‌.ଏ., ଏମ୍‌.ଫିଲ୍‌, ପିଏଚ୍‌ଡି । 
୧୯୭୭ ମସିହାରେ ଓଡ଼ିଆ ଏମ୍‌.ଏ. ପରୀକ୍ଷାରେ 
ପ୍ରଥମ ଶ୍ରେଣୀରେ ପ୍ରଥମ ସ୍କାନ ଅଧବକାର କରି 
ଉନ୍କଳ ବିଶ୍ଵବିଦ୍ୟାଳୟ ସ୍ବର୍ଣ୍ଣପଦକ ଓ 
ଭନ୍ତକବି ମଧୂସୂଦନ ରାଓ ସ୍ବର୍ଣ୍ଣପଦକ ଲାଭ | 


ବୃତ୍ତି : ସଂପ୍ରତି ଉତ୍କଳ ବିଶ୍ଵବିଦ୍ୟାଳୟ, ବାଣୀବିହାରର 
ସ୍ବାତକୋତ୍ତର ଓଡ଼ିଆ ବିଭାଗରେ ବିଭାଗ ମୂଖ୍ୟ 
ଭାବେ କାର୍ଯ୍ୟରତ । | 

